



002024

4, pr
urets
page
use
of
of

1253

1253

पाठशाला

GALORE

THE

IG-VEDA SAMHITĀ.

FOURTH ASHTAKA

WITH

PADA PĀTHA

AND

SĀYANĀCHĀRYA'S BHĀSHYA

EDITED BY

MAHĀMAHOPĀDHYĀYA RĀJĀRĀM SHĀSTRĪ BODAS,

SANSKRIT SHĀSTRĪ, ELPHINSTONE COLLEGE,

AND

SHIWARĀM SHĀSTRĪ GORĒ,

Teacher in the Gokuldas Tejpal Sanskrit Seminary.

PUBLISHED BY

TOOKĀRĀM TĀTYĀ

FOR THE BOMBAY THEOSOPHICAL PUBLICATION FUND

Bombay :


PRINTED AT THE GANPAT KRISHNAJI PRESS.

Shaka 1810.

[All Rights Reserved.]

श्रीः

ऋक्संहिता



सायणाचार्यविरचितभाष्यसंहिता

पदपाठयुताच.

इयंच

तत्त्वविवेचकग्रंथप्रसारकसमित्याप्रेरितः तुकारामतात्याभिरुच्यः,
गणपतकृष्णाजीमुद्रायंत्रालयाधिपतिः आत्मारामकाह्लोबाभिरुच्यः,

इत्येताभ्यां


बोडसोपाह्वमहामहोपाध्यायराजारामशास्त्रि,
गोरेइत्युपाभिधशिवरामशास्त्रिभ्यांशोधयित्वा

मुंबय्यां

गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयंचतुर्थोष्टकः



शकाब्दाः १८१०

एतत्पुस्तकस्य स्वामित्वं

मुनिरसगर्जेदुमिते (१८६७) सन् संज्ञकवत्सरे कृतराजकीय
पंचविंशतितम (२५) नियमानुसारतोऽसाधारणीकृतम्



॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरम् ॥ १ ॥

पंचमेमंडले प्रथमेनुवाके पूर्वमष्टौ सूक्तानि व्याख्यातानि त्वामग्ने हविष्मन्त इति सप्तर्चनवमं
अम् आत्रेयस्य गयस्यार्षं सप्तमीपंचम्यौपंकी शिष्टाः पंक्तयन्तस्य च सूक्तस्येति परिभाषया अनु-
भः अग्निर्देवता तथा चानुक्रम्यते—त्वामग्ने गयोन्त्यापंचम्यौपंकी इति । प्रातरनुवाके आश्विन-
शस्त्रे च एतदादिके द्वे सूक्ते शंसनीये तथैव सूत्रितम्—त्वामग्ने हविष्मन्त इति सूक्ते इति ।

तत्रैषा प्रथमा—

अम् त्वामग्ने हविष्मन्तो देवं मर्तांस ईळते ।

मन्ये त्वा जातवेदसं सहव्या वक्ष्यानुषक् ॥ १ ॥

त्वाम् । अग्ने । हविष्मन्तः । देवम् । मर्तांसः । ईळते । मन्ये ।

त्वा । जातवेदसम् । सः । हव्या । वक्षि । आनुषक् ॥ १ ॥

हे अग्ने त्वां देवं दीप्यमानं हविष्मन्तः होमसाधनद्रव्यसमेताः मर्तांसो मर्त्याः ईळते
स्तुवन्ति अहं च जातवेदसं जातमुत्पन्नं चराचरभूतजातं वेत्तीति जातवेदाः अथवा जातानि स्था-
वरजंगमात्मकानि एनं विदुरिति जातवेदाः यद्वा वेद इति धननाम जातं सर्ववेदो धनं यस्यासौ जा-
तवेदाः एवं विधं त्वा त्वां मन्ये स्तौमि मनिरत्र स्तुत्यर्थं वर्तते धातूनामनेकार्थत्वात् सत्त्वं हव्या
हवनसाधनानि हवींषि आनुषक् निरन्तरतया अनुषक्तं यथा तथा वक्षि वहसि ॥ हविष्मन्तः
हविःशब्दौणादिक इस्प्रत्ययान्तः प्रत्ययस्वरेणान्तोदात्तः तदस्यास्तीति मतुप् पदसंज्ञाया अपवा-
दत्वेन तसौमत्वर्थे इति भसंज्ञायां रुत्वाभावः मतुप्जसोरनुदात्तत्वात् प्रत्ययस्वर एव शिष्यते । देवं अच्
प्रत्ययान्तत्वाद्देवशब्दोन्तोदात्तः । मर्तांसः मृड्प्राणत्यागे असिहसिमृडित्यादिना तन् गुणः मर्तः
जसेरसुक् मर्तांसः निच्वादाद्युदात्तः । ईळते ईड्स्तुतौ अदादित्वाच्छपोलुक् आत्मनेपदेष्वनतः
द्वेरेत्वम् अत्र ढकारस्याध्येतृसंप्रदायप्राप्तोळकारः लसार्वधातुकानुदात्तत्वेन धातुस्वरेप्राप्ते आष्ट-
मिको निघातः । मन्ये श्यनो निच्वादाद्युदात्तत्वम् । त्वा युषिमिश्रणे मदिक्प्रत्ययान्तो युष्मच्छ-

ब्दः प्रत्ययस्वरेणान्तोदात्तः त्वमावेकवचनेइतिमपर्यन्तस्यत्वादेशः द्वितीयांचेत्याकारः एकादेशउदात्तेनोदात्तइत्येकादेशोप्युदात्तएव त्वामौद्वितीयायाइतित्वादेशः स्थानिवद्भावेनान्तत्वाप्रप्ते अनुदात्तंसर्वमपादादावित्यनुदात्तत्वम् । जातवेदसम् जनीप्रादुर्भावे कः श्वीदितोनिष्ठायामितोऽप्रतिषेधः जनसनखनांसन्झलोरित्यात्वं प्रत्ययस्वरेणान्तोदात्तः वेदसूशब्दोप्यसुनप्रत्ययान्तत्वादाद्युदात्तः कर्मधारयपक्षे समासान्तोदात्तापवादत्वेन तत्पुरुषेतुल्यार्थेत्यादिनापूर्वपदप्रकृतिस्वरत्वेप्राप्तेरुदुत्तरपदप्रकृतिस्वरत्वं तदपवादत्वेनगतिकारकयोरपिपूर्वपदप्रकृतिस्वरत्वेचेतिपूर्वपदप्रकृतिस्वरत्वं बहुव्रीहिपक्षे बहुव्रीहौप्रकृत्यापूर्वपदमिति । हव्या हवमर्हतीत्यस्मिन्नर्थेयइत्यनुवर्तमाने छंदसिचेतियः नपुंसकत्वाच्छिरादेशः शेषछन्दसिबहुलमितिलोपप्रत्ययलक्षणेननुम् दीर्घनलोपौ प्रत्ययस्वरेणान्तोदात्तः । वक्षि बहप्रापणे सिप् लुगनुवृत्तौ बहुलछन्दसीतिशपोलुक् टत्वकत्वषत्वानि सिपःपित्त्वादनुदात्तत्वेन धातुस्वरेणाद्युदात्तत्वेप्राप्तेनिघातः । आनुषक् अनुपूर्वस्यषंजेःक्लिप् नकारलोपः कुत्वंच धात्वादेःसकारस्यउपसर्गात्सुनोतीत्यादिनाषत्वं दीर्घश्छान्दसः रुदुत्तरपदप्रकृतिस्वरत्वम् ॥ १ ॥

अथद्वितीया—

अग्निर्होतादास्वतःक्षयस्यवृक्तबर्हिषः ।

संयज्ञासश्चरन्ति यंसंवाजासःश्रवस्यवः ॥ २ ॥

अग्निः । होता । दास्वतः । क्षयस्य । वृक्तः बर्हिषः । सम् । यज्ञासः चरन्ति । यम् । सम् । वाजासः । श्रवस्यवः ॥ २ ॥

यं अग्निं यज्ञासः सर्वेयज्ञाः संचरन्ति सहितागच्छन्ति श्रवस्यवः यजमानस्यप्रभृतांकीर्तिसंपादयन्तोवाजासोहवींषियमग्निसंचरन्ति प्राप्नुवन्ति एवंविशिष्टोग्निः दास्वतः हविः प्रक्षेपणादिदानवतः वृक्तबर्हिषः वृक्तानिलूनानिबर्हींषिदर्भायेनासौवृक्तबर्हिः तस्य क्षयस्य क्षियन्तिनिवसंत्यस्मिन्स्वर्गसाधनफलानीतिक्षयः तस्य यजमानस्य यागार्थंहोतादेवानामाह्वाताभवति ॥ दास्वतः दादाने असुन्प्रत्ययान्तः मतुपः अदुपधात्वाद्वत्वं धातुस्वरेणाद्युदात्तएव । क्षयस्य क्षिनिवासगत्योः क्षयोनिवासेइत्याद्युदात्तत्वं । वृक्तबर्हिषः वृजीवर्जने वर्जनमत्रोपचाराच्छेदनं निष्ठाप्रत्ययस्वरेणान्तोदात्तः बहुव्रीहित्वात्पूर्वपदप्रकृतिस्वरत्वं । यज्ञासः यज्ञशब्दः यजयाचेत्यादिनानङ्प्रत्ययान्तोन्तोदात्तः । चरन्ति चरगतिभक्षणयोः अदुपदेशाल्लसार्वधातुकानुदात्तत्वं यद्वृत्तान्नित्यमितिनिघाताभावः । वाजासः वजेर्वाञ् वाजः कर्षात्वतइत्यन्तो

तत्त्वं छान्दसत्वात् नित्यादिर्नित्यमित्याद्युदात्तः । श्रवस्यवः छन्दसिपरेच्छायामितिक्यच्
याच्छन्दसीत्युप्रत्ययः प्रत्ययस्वरेणान्तोदात्तः ॥ २ ॥

अथतृतीया—

उतस्मयंशिशुंयथानवंजनिष्टारणी ।

धर्तारंमानुषीणांविशामग्निस्वध्वरम् ॥ ३ ॥

उत । स्म । यम् । शिशुम् । यथा । नवंम् । जनिष्ट । अरणी इति ।
धर्तारम् । मानुषीणाम् । विशाम् । अग्निम् । सुध्वरम् ॥ ३ ॥

उतस्म अपिच मानुषीणां मनोजातानां विशां विशन्तिप्रविशन्तिगर्भाशयमिति विशः
जाः तासां धर्तारं आहारादिपाकद्वारेण शरीरधातूनां पोषकं स्वध्वरं शोभनयज्ञं यमग्निं अर-
णी द्वे अरणी नवं नूतनं शिशुं यथा अपत्यमिव जनिष्ट अजनिषाताम् अरणी प्रजानां पोषणा-
र्थं एतमग्निं असृजतामित्यर्थः ॥ शिशुं शोतनूकरणे आदेचइत्यादिना आत्वं शः कित्सन्व-
वेत्युप्रत्ययः सन्वद्भावश्च द्विर्भावः अज्यासस्य ह्रस्वश्च सन्यतइतीत्वं आतोधातो रित्याकारलोपः
गान्येनित् अस्मात्सूत्रानिदित्यनुवर्तते नित्वादाद्युदात्तः । यथा यथेति पादान्ते इति सर्वानुदात्तः ।
जनिष्ट जनीषादुर्भावे लुङ् छान्दसत्वाच्च न व्यत्ययः । अरणी ऋगतौ अर्तिसृष्टृधृधम्यश्च वितृ-
ध्वोनिरिति अनिःप्रत्ययः आद्युदात्तः आख्यामर्तिगच्छत्यग्निरित्यरणी कथमपादानार्थे औणा-
देकोनिः ताभ्यामन्यत्रोणादय इति नियमात् भीमादित्वात्सिद्धम् । मानुषीणां मनोजाताव-
प्येतौषुकचेत्यञ्प्रत्ययः पुगागमश्च नित्यादिर्नित्यमित्याद्युदात्तत्वम् । विशां विशप्रवेशने कर्त-
रेक्पि सावेकाचइति विभक्तेरुदात्तत्वं । स्वध्वरं हिंसार्थस्य ध्वरतेः पचाद्यच् न विद्यते ध्वरो याग-
हंसायस्मिन्नित्यध्वरः बहुव्रीहिस्वरापवादत्वेन नञ्सुभ्यामित्यन्तोदात्तः ॥ ३ ॥

अथचतुर्थी—

उतस्मदुर्गृभीयसेपुत्रोनहार्याणाम् ।

पुरुयोदग्धासिवनाग्नेपशुर्नयवसे ॥ ४ ॥

उत । स्म । दुःगृभीयसे । पुत्रः । न । हार्याणाम् । पुरु । यः ।
दग्धा । असि । वना । अग्ने । पशुः । न । यवसे ॥ ४ ॥

उतस्म अपिच ह्यार्याणां कुटिलंगच्छतां सर्पाणां यद्वा आस्कन्दितादिगतिविशेषेणव-
 क्रगमनानां अश्वानां पुत्रोऽन पुत्रइव बालसर्पइवअशिक्षितवालाश्वइव वा दुर्गृभीयसेदुःखे-
 नगृह्यसे हेअग्ने यस्त्वं पुरु पुरूणि बहूनि वना वनानि दग्धासि दाहकोभवसि कथमिव यव-
 सेतृणेपशुर्न पशुरिव अयमर्थः अत्यन्तक्षुधार्तःपशुः तृणविषयेविसृष्टःसन् यथासर्वभक्षयति
 तद्वदित्यर्थः ॥ दुर्गृभीयसे ग्रहउपादाने यक् ब्रुवईदित्यनुवृत्तौ बहुलंछन्दसीतीडागमः ग्रहा-
 दिनासंप्रसारणं ह्यग्रहोर्भश्छन्दसीतिभकारः निघातः । ह्यार्याणां ह्यकौटिल्ये ऋहलोर्ण्यत् आदि-
 वृद्धिः तित्स्वरितइतिस्वरितत्वम् । पुरु पृपालनपूरणयोः पृभिदिव्यधिधृषिटिशिष्यइतिकुप्रत्ययः
 उदोष्ठ्यपूर्वस्येतिउत्त्वम् प्रत्ययस्वरेणान्तोदात्तः । असि यद्वृत्तान्नित्यमितिनिघातः ॥ ४ ॥

अथपञ्चमी-

अधस्मयस्यार्चयःसम्यक्संयन्तिधूमिनः ।

यदीमहत्रितोदिव्युपध्मातेवधमतिशिशीतेध्मातरियथा ॥ ५ ॥

अधं । स्म । यस्य । अर्चयः । सम्यक् । संयन्ति । धूमिनः ।

यत् । ईम् । अहं । त्रितः । दिवि । उप । ध्माताइव । धमति ।

शिशीते । ध्मातरि । यथा ॥ ५ ॥

अधस्म अपिच धूमिनः धूमवतोयस्याग्नेरर्चयः अर्चींषि सम्यक् शोभनं संयन्ति सर्व-
 तःप्रामुबन्ति त्रितः त्रिषुस्थानेषु ततोव्याप्तः त्रीणिस्थानानिवाअतीत्य दिवि अन्तरिक्षे यत्
 यदा ईमयंआत्मानमुपधमति उपवर्धयति तदा ज्वालाः सर्वतोनिर्गच्छन्तीत्यर्थः कथमिव ध्मा-
 तेव कर्मारोयथाभस्त्रादिभिरग्निंसंवर्धयतितद्वत् स्वात्मानंवर्धयतीत्यर्थः किंच ध्मातरियथायथा-
 ध्मातृसमीपेविद्यमानोग्निः तेनध्मायमानः आत्मानंशिशीते तीक्ष्णीकरोति तद्वत् स्वयमेव
 स्वात्मानंतीक्ष्णीकरोतीत्यर्थः अहेतिपादपूरणः ॥ यन्ति इण्गतौ यच्छब्दयोगान्निघाताभावः ।
 धमति ध्माशब्दाग्निसंयोगयोः पाष्वादिनाधमादेशः पूर्ववन्निघाताभावः । शिशीते शोतनूकरणे
 व्यत्ययेनात्मनेपदी श्लावित्यनुवर्तमाने बहुलंछन्दसीतिविकरणस्यश्लुः आदेचउपदेशेशिती-
 त्यात्वम् श्लावितिद्विर्वचनं बहुलंछन्दसीत्यभ्यासस्येत्वं उभेअभ्यस्तमित्यभ्यस्तसंज्ञायां आत-
 ईहल्यघोरितीत्वं तिङुत्तरत्वान्निघाताभावः ॥ ५ ॥

अथषष्ठी—

तवाहमग्रऊतिभिर्मित्रस्यचप्रशस्तिभिः ।

द्वेषोयुतो नदुरितातुर्याममर्त्यानाम् ॥ ६ ॥

तव । अहम् । अग्रे । ऊतिभिः । मित्रस्य । च । प्रशस्तिभिः ।

द्वेषः युतः । न । दुःइता । तुर्याम । मर्त्यानाम् ॥ ६ ॥

हेअग्रे अहं मित्रस्य सर्वेषामित्रभूतस्य तव ऊतिभिः युष्मत्कर्तृकरक्षणैः युष्मत्प्रशस्ति-
भिश्च अस्मत्कृतैःस्तोत्रैश्चमर्त्यानां शत्रुभूतानां मनुष्याणां दुरिता दुरितानि तत्कर्तृकानि पाप-
साधनकर्माणि द्वेषोयुतो न द्वेषयुक्तानशत्रूनिव तुर्याम तरेयं अयमर्थस्त्वद्रक्षणैस्त्वत्संबन्धिस्तु-
तिभिश्च बाह्याभ्यन्तरशत्रून्तरेयमित्यर्थः ॥ ऊतिभिः अवरक्षणे किन् ज्वरत्वरस्त्रिव्यविमवामु-
पधायाश्चेत्यूट् ऊतियूतिजूसतिहेतिकीर्तयश्चेत्यन्तोदात्तत्वेनिपातितः । प्रशस्तिभिः शंसुस्तु-
तौ किन् रुदुत्तरपदप्रकृतिस्वरापवादत्वेन तादौचनितिकृत्यतावितिगतेरुदात्तत्वम् । द्वेषो-
युतः द्विषअपीतौ भावे असुन्प्रत्ययः युमिश्रणे कर्तरिक्किप् तुक् रुदुत्तरपदप्रकृतिस्वरत्वम् ।
तुर्याम तृष्वनतरणयोः प्रार्थनायांलिङ् यासुट् लिङःसलोपोन्यस्येतिसकारलोपः बहुलंछ-
न्दसीतिशपोलुक् उदोष्ठ्यपूर्वस्यबहुलंछन्दसीत्युत्वं यासुडागमस्यउदात्तत्वात् शेषनिघातः अ-
पादादावितिप्रतिषेधात् निघाताभावः ॥ ६ ॥

अथसप्तमी—

तनोअग्रेअभीनरोरयिसहस्रआभर ।

सक्षेपयत्सपोषयद्भुवद्वाजस्यसातयउतैधिपृतसुनोवृधे ॥ ७ ॥ १ ॥

तम् । नः । अग्रे । अभि । नरः । रयिम् । सहस्रः । आ । भर । सः ।

क्षेपयत् । सः । पोषयत् । भुवत् । वाजस्य । सातये । उत ।

एधि । पृतसु । नः । वृधे ॥ ७ ॥ १ ॥

हेअग्रे सहस्रः बलवन् नरः हविषानेतारः नोस्माकं तं रयिं लोकेप्रसिद्धं प-
श्वादिलक्षणं धनं अभ्याभर आभिमुख्येनआहर पूर्वोक्तःसोमिः क्षेपयत् अस्मदीयान्
शत्रून्क्षेपयतु सोमिःपोषयत अस्मान्पोषयतु वाजस्यान्नस्यसातयेलाभायभुवत् भवतु उत

अपिच हेअग्ने पृत्सु पृतनासु युद्धेषु नोस्माकंवृधे समृद्धये एधि भव संग्रामेशत्रुवि-
जयार्थसत्वसमृद्धिकुर्वित्यर्थः ॥ सहस्वः सहमर्षणे असुन् सहत्यनेनशत्रूनितिसहोबलं मतु-
प् मादुपधायाइतिवत्वम् मतुवसोरुसंबुद्धौछन्दसीतिरुत्वम् आमंत्रितस्यचेतिनिघातः । क्षेप-
यत् क्षिपमेरणे णिजंताल्लेट् इतश्चलोपः लेटोडाटावित्यडागमः शप् गुणायादेशौ पररूपत्वं
च । पोषयत् पुषपुष्टौ । भुवत् भूसत्तायां भूसुबोस्तिडीतिगुणप्रतिषेधः उवङ् । एधि अस-
भुवि ध्वसोरेद्धावक्ष्यासलोपश्चेत्येत्वं तस्यासिद्धत्वात् हुञ्जल्ह्योहेर्धिरितिधिरादेशःनिघातः ।
पृत्सु पदादिष्वित्यादिनापृतनाशब्दस्यपृदादेशः सावेकाच्त्वादन्तोदात्तत्वम् ॥ ७ ॥

॥ इतिचतुर्थस्यप्रथमेप्रथमोवर्गः ॥ १ ॥

अग्रओजिष्ठमितिसप्तर्चदशमंसूक्तं ऋष्यादिविनियोगश्चपूर्ववत् चतुर्थीसप्तम्यौपंक्ती अ-
ग्रओजिष्ठमंत्याचतुर्थीचेत्यनुक्रान्तम् ।

तत्रप्रथमा—

अग्रओजिष्ठमाभरद्युम्नमस्मभ्यमधिगो ।

प्रनोरायापरीणसारत्सिवाजायपन्थाम् ॥ १ ॥

अग्ने । ओजिष्ठम् । आ । भ्र । युम्नम् । अस्मभ्यम् ।

अधिगोइत्यधिगो । प्र । नः । राया । परीणसा । रत्सि ।

वाजाय । पन्थाम् ॥ १ ॥

हेअग्ने ओजिष्ठं बलवत्तमं युम्नं द्योततेकटकमुकुटादिरूपेणसर्वत्रप्रकाशतइतिद्युम्नं धनं
अस्मभ्यं आभर आहर हेअधिगो अधृतगमन अधृतमप्रतिहतं गमनंयस्येत्यधृताः अनिवा-
रितागावोरश्मयोयस्येतिवाअधृतगुः अधिगुः तस्यसंबोधनं नःअस्मान् परीणसा परितोव्या-
पकेन राया धनेन प्रकर्षेणयोजय वाजाय अन्नलाभाय पन्थां पन्थानं अन्नस्यमत्समीपप्राप्ति-
साधनंमार्गरत्सि विलिख कुर्वित्यर्थः ॥ ओजिष्ठं उज्जजार्जवे उज्जेर्बलेबलोपश्चेत्यसुन् बलो-
पश्च गुणः ओजः तदस्यास्तीत्यर्थे अस्मायामेधेत्यादिनाविनिः अतिशायनेइतिइष्टन् विन्मतो-
र्लुक् टेरितिटिलोपः निच्वादाद्युदात्तः । युम्नं द्युतदीप्तावित्यस्माद्धातोः युम्नद्युम्ननिम्नेत्यादिना
कप्रत्ययः मकारश्चान्तादेशोनिपात्यते प्रत्ययस्वरेणान्तोदात्तः । अधिगो अधृतशब्दस्य
अधिआदेशः गोशब्दस्योपसर्जनह्रस्वत्वं आमंत्रितस्यनिघातः । परीणसा णसकौटिल्ये अ-

त्रव्याप्त्यर्थः धातूनामनेकार्थत्वात् अस्मात्संपदादिलक्षणोभावेऽपि परिप्राप्तं नस्य्यापनयस्य तत्तथोक्तं उपसर्गादिसमासेपीतिणत्वं अत्रप्रापणक्रिययायुक्तस्यपरेऽणसर्तिप्रतिउपसर्गसंज्ञाना-
स्ति यत्क्रियायुक्तास्तंप्रतिगत्युपसर्गसंज्ञकादितिन्यायात् अतःकथंणत्वं एवंतर्हिउपसर्गाद्वहुल-
मितिवचनात् णसोणत्वं भविष्यति निपातस्यचेतिपूर्वपदस्यदीर्घः बहुव्रीहौप्रकृत्येतिपूर्वपदप्र-
कृतिस्वरत्वम् । रत्सि रदविलेखने भौवादिकः बहुलंछन्दसीतिशपोलुक् पादादित्वान्निघाता-
भावः । पंथां द्वितीयैकवचने इतोत्सर्वनामस्थानेइत्यत् नकारलोपश्छान्दसः पथिमथोःसर्व-
नामस्थानेइत्याद्युदात्तत्वम् ॥ १ ॥

अथद्वितीया—

त्वंनोअग्नेअद्भुतक्रत्वादक्षस्यमंहना ।

त्वेअसुर्यमारुहत्क्राणामित्रोनयज्ञियः ॥ २ ॥

त्वम् । नः । अग्ने । अद्भुत । क्रत्वा । दक्षस्य । मंहना । त्वे इति ।

असुर्यम् । आ । अरुहत् । क्राणा । मित्रः । न । यज्ञियः ॥ २ ॥

हेअग्ने अद्भुतसामर्थ्यातिशयेनसर्वेषामाश्चर्यभूत त्वं नोस्माकं क्रत्वा कर्मणा अस्मत्कृ-
तेनयज्ञादिव्यापारेणप्रीतःसन् दक्षस्य बलस्य धनस्यवा मंहना मंहनंनामदानंकुर्वितिशेषः
यतःकारणात् त्वे त्वयि असुर्यं असुरघ्नंवलं आरुहत् आरूढं अतः मित्रोन सूर्यइव यज्ञियः
यज्ञार्हस्त्वं क्राणायज्ञघातकराक्षसापनोदनलक्षणानिकर्माणिकुर्वाणोभव ॥ अद्भुत आमंत्रित-
स्याद्युदात्तत्वम् । क्रत्वा डुकृञ्करणे कृञःकतुरितिकतुप्रत्ययः ककारोगुणवृद्धिप्रतिषेधार्थः
यणादेशः क्रतुःकर्मतृतीयैकवचनेजसादिषुवावचनमितिवचनान्नाभावाभावः । दक्षस्य दक्षग-
तिर्हिसनयोः दक्ष्यन्तेर्हिस्यन्तेअनेनशत्रवइतिदक्षंवलं करणाधिकरणयोश्चेतिघञ् चित्त्वादा-
द्युदात्तः । मंहना मंहतिर्दानकर्मा सुपांसुलुगित्याकारादेशः । त्वे सुपांसुलुगित्यादिनाडेःशेआ-
देशः सुवादेशत्वादनुदात्तः त्वशब्दःप्रत्ययस्वरेणान्तोदात्तः एकादेशउदात्तेनोदात्तइत्येकादेश-
स्योदात्तत्वं । आरुहत् रुहेर्धातोर्लुङि कृमृदृरुहिभ्यश्छन्दसीतिच्चेरडादेशः डित्त्वादुणाभावः ।
क्राणा डुकृञ्करणे शानच् बहुलंछन्दसीतिविकरणस्यलुक् यणादेशः सुपांसुलुगित्यात्वं चि-
तइत्यन्तोदात्तः । यज्ञियः यज्ञमर्हतीत्यस्मिन्नर्थे यज्ञर्त्विग्भ्यांघञावितिघः प्रत्ययस्वरेणा-
न्तोदात्तः ॥ २ ॥

अथतृतीया—

त्वंनोअग्रएषांगयंपुष्टिंचवर्धय ।

येस्तोमेभिःप्रसूरयो नरोमघान्या नशुः ॥ ३ ॥

त्वम् । नः । अग्रे । एषाम् । गयम् । पुष्टिम् । च । वर्धय । ये ।

स्तोमेभिः । प्र । सूरयः । नरः । मघानि । आनशुः ॥ ३ ॥

हेअग्रे त्वं एषां नः त्वत्स्तावकानामस्माकं गयं गम्यतेनिवासायेतिगयंगृहं गीयते स्तूयतइतिवागयंधनं पुष्टिंच गवादिविषयांपुष्टिंचवर्धय वृद्धिंप्रापय येलोकेप्रसिद्धाः सूरयो-
लब्धवर्णानरःस्तोतारोमनुष्याः स्तोमेभिः स्तोमैःस्तोत्रैः मघानिमंहनीयानिगवादिधनानि य-
थापानशुः प्रामुवन् तद्वद्वयमपीत्यर्थः ॥ गयं गृहपक्षेगमेरद्यादयश्चेतियत्प्रत्ययान्तोमकारलो-
पश्चनिपात्यते धनपक्षे गास्तुतौ अस्मात् यत्प्रत्ययोह्रस्वत्वं यतोनावइत्याद्युदात्तत्वम् । पुष्टि-
म् पुषपुष्टौ स्त्रियांकिन् छान्दसत्वादन्तोदात्तत्वम् । स्तोमेभिः षुञ्स्तुतौ अर्तिस्तुसुहुइत्या-
दिनामन् गुणः निच्वादाद्युदात्तः । आनशुः अशूव्याप्तौ लिट् द्विर्वचनं हलादिशेषः अ-
तआदेरित्यात्वं अश्रोतेश्चेतिनुडागमः निघातः ॥ ३ ॥

अथचतुर्थी—

येअग्रेचन्द्रतेगिरःशुभन्त्यश्वराधसः ।

शुष्मेभिःशुष्मिणोनरोदिवश्चिद्येषांबृहत्सुकीर्तिर्बोधन्तित्मना ॥ ४ ॥

ये । अग्रे । चन्द्र । ते । गिरः । शुभन्ति । अश्वराधसः ।

शुष्मेभिः । शुष्मिणः । नरः । दिवः । चित् । येषाम् । बृहत् ।

सुकीर्तिः । बोधन्ति । त्मना ॥ ४ ॥

हेअग्रे चन्द्र सर्वेषांप्राणिनामाह्लादकर येनरः तेगिरः त्वत्संबन्धिस्तोत्ररूपावाचः
शुभन्ति शोभनाःकुर्वन्ति ते अश्वराधसः अश्वधनाभवन्ति एतेनसर्वसमृद्धिरुपलक्ष्यते किं
च शुष्मिणःबलवन्तःसन्तः शुष्मेभिःशुष्मैः स्वकीयैर्बलैः सत्त्वैः शत्रुशोषकाभवन्ति येषां
त्वत्संबन्धिनस्तवंकुर्वतां दिवश्चित् आकाशादपि बृहत् महतीसुकीर्तिर्भवति सर्वदिगन्तराल-
वर्तिनीकीर्तिर्भवतीत्यर्थः एवंविधत्वां गयः त्मना आत्मना स्वयमेवबोधति बोधयति ॥

शुभंति शुभशुभदीप्तौ तुदादिः पादादित्वान्निघाताभावः लसार्वधातुकानुदात्तत्वेप्राप्ते सतिशिष्टत्वा-
द्विकरणस्वरणव । अश्वराधसः अशूव्याप्तौ अशूप्रुषीत्यादिनाक्न अश्रुतेव्याप्त्यध्वान-
मित्यश्वः नित्त्वादाद्युदात्तः राधसाधसंसिद्धौ असुन् राधुवन्ति साधयन्ति अनेन धर्मादी-
नीतिराधोधनम् बहुव्रीहित्वात्पूर्वपदप्रकृतिस्वरत्वम् । बृहत् वृहवृहिवृद्धौ शतृ डीपोलो-
पश्छान्दसः प्रत्ययस्वरः । बोधति बुधअवगमने ण्यन्तात् शपिकृते तस्यछन्दस्युभयथे-
तिसार्वधातुकसंज्ञायांणिलोपः यद्वृत्तान्नित्यमितिनिघाताभावः धातुस्वरेणाद्युदात्तः । त्मना मं-
त्रेष्वङ्च्चादेरात्मनइत्याकारलोपः ॥ ४ ॥

अथपञ्चमी—

तवत्येअग्नेअर्चयोभ्राजन्तोयन्तिधृष्णुया ।

परिज्मानोनविद्युतःस्वानोरथोनवाजयुः ॥ ५ ॥

तव । त्ये । अग्ने । अर्चयः । भ्राजन्तः । यन्ति । धृष्णुया ।

परिज्मानः । न । विद्युतः । स्वानः । रथः । न । वाजयुः ॥ ५ ॥

हेअग्ने धृष्णुया धृष्णवः अत्यन्तप्रगल्भाः भ्राजन्तः दीप्यमानाः त्ये ते प्रसिद्धाः तव
अर्चिषः त्वदीयारश्मयः यन्ति सर्वतोगच्छन्ति कथमिन्न परिज्मानः परितोगन्त्यः सर्वतो-
व्याप्ताः विद्युतो न अचिरप्रभाइवअनेनप्रकाशातिशयउक्तः स्वानः शब्दायमानः रथोन रथइव
अनेनअर्चिषां स्वनाधिक्यमुक्तं वाजयुर्न अन्नकामइव अन्नार्थयुद्धेषुशत्रुविजयाययथाप्र-
वर्ततेतद्वदित्यर्थः अनेनआहुतिविषयोभिलाषउक्तः ॥ यन्ति इण्गतौ । धृष्णुया जिधृषाप्राग-
ल्भ्ये वसिगृधिधृषीत्यादिनाक्नुप्रत्ययः आदितश्चेतीट्प्रतिषेधः बहुवचने सुपांसुलुगित्यादिनाया-
जादेशः चितइत्यंतोदात्तत्वम् । परिज्मानः अजव्रजगतौ परिपूर्वाद्धातोः अन्येभ्योपिटृश्यन्तइ-
तिमनिन् अकारलोपश्छान्दसः नित्त्वादाद्युदात्तः । वाजयुः वाजंआत्मनइच्छतीतिक्यच् नच्छं-
दस्यपुत्रस्येतिईत्वदीर्घयोःप्रतिषेधः कयाच्छन्दसीत्युप्रत्ययः ॥ ५ ॥

अथषष्ठी—

नूनोअग्रऊतयेसबाधसश्वरातयै ।

अस्माकांसश्वसूरयोविश्वाआशास्तरीपणि ॥ ६ ॥

नु । नः । अग्ने । ऊतये । सबाधंसः । च । रातये । अस्माकासः ।
च । सूरयः । विश्वाः । आशाः । तरीषणि ॥ ६ ॥

हेअग्ने नोस्माकं नु क्षिप्रं ऊतये रक्षायै भव सबाधसश्च दारिद्र्यनिमित्तबाधसहित-
स्यच धनस्य रातये दानायभव किंच अस्माकासः अस्माकाः पुत्रमित्रादयः सूरयःस्तोतारः
विश्वाः सर्वाः आशाः दिशः तरीषणि तासांतरणेक्षमाभवन्तु अथवा आशाःकामाः अयमर्थः
स्वाभिलषितप्रशस्तसमस्तवस्तुसंपादनंकुर्वित्यर्थः ॥ सबाधसः बाधेरसुन् बाधसासहवर्ततेइति
सबाधाः वोपसर्जनस्येतिसहस्यसभावः कृदुत्तरपदप्रकृतिस्वरत्वम् । रातये रादाने किन्
मंत्रेवृषेषपचमनविदभूवीराउदात्तइतिअन्तोदात्तः । अस्माकासः तस्मिन्नणिचयुष्माकास्माका-
वितिअणिकृते अस्माकादेशः छान्दसत्वादणोलोपः बहुवचने असुगागमः षष्ठीबहुवचनेम-
ध्योदात्तत्वेनदृष्टत्वात् तथाविधमादेशमत्रापिकृतवानाचार्यः । विश्वाः विशेःअशूप्रणीत्या-
दिनाकन् निच्वादाद्युदात्तः । तरीषणि तृप्लवनतरणयोः कृतृभ्यामीषन्नितीषन् बहुलवचनत्वे
अलोपाभावः अन्तोदात्तश्छान्दसः ॥ ६ ॥

अथसप्तमी—

त्वंनोअग्नेअङ्गिरःस्तुतःस्तवान्आभर ।

होतर्विभ्वासहंरयिस्तोतृभ्यस्तवसेचनउतैधिपृत्सुनोवृधे ॥ ७ ॥ २ ॥

त्वम् । नः । अग्ने । अङ्गिरः । स्तुतः । स्तवानः । आ । भर ।

होतः । विभ्वसहम् । रयिम् । स्तोतृभ्यः । स्तवसे । च ।

नः । उत । एधि । पृत्सु । नः । वृधे ॥ ७ ॥ २ ॥

हेअग्ने अङ्गिरः कार्यकारणयोरभेदोपचारात् अङ्गिरसांप्रकृतिभूतोप्यग्निः अङ्गिराइ-
त्युच्यते हेअङ्गिरः पूर्वैर्महर्षिभिःस्तुतः स्तवानः इदानींतनैश्च स्तूयमानस्त्वं विश्वसहं म-
हतामप्यभिभवितारंअभिभव हेतुत्वादभिभवितृधनमित्युच्यते रयिं धनं नोस्माकं आ-
भर आहर हेहोतः देवानामाह्वातःस्तोतृभ्योनोस्मभ्यं स्तवसे स्तोतुं सामर्थ्यचप्रयच्छ
उतापिच पृत्सुयुद्धेषु नोस्माकं वृधे समृद्धये एधि भव ॥ स्तवानः पुत्रस्तुतौ शा-
नचि कर्मणि व्यत्ययेनशप्प्रत्ययः आयुदात्तश्च । विभ्वासहं संहितायांविभूनामितिषष्ठी-

बहुवचनस्यसुपामित्यादिनाआकारादेशः तत्पुरुषेरुतिबहुलमितिषष्ठ्याअलुक् पदकारस्तु
विपूर्वाद्भवतेरगागमे अन्येषामपिदृश्यतइतिदीर्घत्वंचमत्वा अवग्रहंकुर्वेति तदुत्तरपदप्रकृति-
स्वरत्वम् । स्तवसे षुञ्स्तुतौ तुमर्थेअसेन्प्रत्ययः निच्चादाद्युदात्तः ॥ ७ ॥

॥ इतिचतुर्थस्यप्रथमेद्वितीयोवर्गः ॥ २ ॥

जनस्यगोपाइतिषल्लचमेकादशंसूक्तं आत्रेयस्यसुतंभरस्यार्षं जागतमाग्नेयं तथाचानुक्ता-
न्तम्—जनस्यषट्सुतंभरोजागतमिति । प्रातरनुवाकेआश्विनशस्त्रेचास्यसूक्तस्यविनियोगः ज-
नस्यगोपास्त्वामग्रक्रतायवइति ।

तत्रप्रथमा—

जनस्यगोपाअजनिष्टजागृविग्निःसुदक्षःसुवितायनव्यसे ।

घृतप्रतीकोबृहतादिविस्पृशाद्युमद्भिर्भातिभरतेभ्यःशुचिः ॥ १ ॥

जनस्य । गोपाः । अजनिष्ट । जागृविः । अग्निः । सुदक्षः ।

सुविताय । नव्यसे । घृतप्रतीकः । बृहता । दिविस्पृशा ।

द्युमत् । वि । भाति । भरतेभ्यः । शुचिः ॥ १ ॥

जनस्यगोपाःगोपायिता रक्षिता जागृविः जागरणशीलःसदाप्रबुद्धःसुदक्षःसुबलःसर्वैः
श्लाघनीयबलःसोग्निःनव्यसेनवतरायसुवितायलोकानांकल्याणायअजनिष्टजातःघृतप्रती-
कःघृतेनप्रज्वालितांगःबृहतामहतादिविस्पृशाअभ्रंलिहेनतेजसायुक्तःशुचिःशुद्धःएवं
विधोग्निःभरतेभ्यःऋत्विग्भ्यःतदर्थंद्युमत्दीप्तिमत् यथाभवतितथाविभातिप्रकाशते ॥
गोपाःगुपूरक्षणेआयःप्रत्ययःगोपायतेःकिप्परत्वादकारलोपःअत्रपरत्वादपृक्तलोपेरुते
वर्णाश्रयत्वात्प्रत्ययलक्षणाभावेनयलोपोनस्यात्लोपोव्योर्वलीतिप्रथमंलोपग्रहणात्ज्ञापका-
त् यलोपएवभवतिलोपाजादेशस्ययलोपविधिंप्रतिनस्थानिवद्भावःप्रत्ययस्वरः । जागृ-
विःजागृनिद्राक्षयेजृशृस्तृजागृभ्यःकिन्नितिकिन्प्रत्ययःजाग्रोविच्चिण्णलिट्स्वितिप्रतिषेधाद्गु-
णाभावःनिच्चादाद्युदात्तः । सुदक्षःआद्युदात्तंअच्छन्दसीत्युत्तरपदाद्युदात्तत्वम् । सुवितायत-
न्वादीनांछन्दस्युपसंख्यानमितिसोरुवडादेशःसूपमानात्तक्तइत्युत्तरपदाद्युदात्तत्वम् । नव्यसे
नवशब्दादतिशायनेर्थेईयसुनप्रत्ययःईकारलोपश्छान्दसःअतोलोपःआद्युदात्तः । दिविस्पृ-
शाह्युभ्यांङेरित्युपसंख्यानमित्यलुक्कदुत्तरपदप्रकृतिस्वरत्वम् । द्युमत्ह्रस्वनुङ्भ्यांमनुबिति-
ह्रस्वात्परस्यमतुपःअन्तोदात्तत्वम् ॥ १ ॥

अथद्वितीया—

यज्ञस्यकेतुंप्रथमंपुरोहितमग्निनरस्त्रिषधस्थेसमीधिरे ।

इन्द्रेणदेवैःसरथंसबर्हिषिसीदन्निहोतायजथायसुक्रतुः ॥ २ ॥

यज्ञस्य । केतुम् । प्रथमम् । पुरःहितम् । अग्निम् । नरः ।

त्रिषधस्थे । सम् । ईधिरे । इन्द्रेण । देवैः । सरथम् । सः ।

बर्हिषि । सीदत् । नि । होता । यजथाय । सुक्रतुः ॥ २ ॥

नरः ऋत्विजः यज्ञस्ययागस्यकेतुं प्रज्ञापकं पुरोहितं यजमानैःपुरस्कृतं इन्द्रेण देवैश्च सरथं तेषां मान्यत्वात्समानरथं अग्निं त्रिषधस्थे त्रिस्थाने विहारप्रदेशे प्रथमं समीधिरे समैन्धत सुक्रतुः शोभनकर्माहोता देवानामाह्वाता सोमिः बर्हिषि बर्हिर्युकेतस्मिन्स्थाने यज-
थाय यज्ञाय निषीदत् प्रतिष्ठितोभवदितियावत् ॥ केतुं कितज्ञाने औणादिकउप्रत्ययःअन्तोदात्तः। पुरोहितं पुरोव्ययमितिगतिसंज्ञायांगतिरनन्तरइतिपूर्वपदप्रकृतिस्वरत्वम् । त्रिषधस्थे आहवनी-
मादिलक्षणेनत्रिप्रकारेणअग्निनासहतिष्ठतीतित्रिषधस्थः कप्रत्ययः सधमादस्थयोश्छन्दसीतिस-
धादेशः कृदुत्तरपदप्रकृतिस्वरत्वम् । सीदत् सदेःपाष्वादिनासीदादेशः बहुलंछन्दस्यमाङ्योगेपी-
त्यङभावः पादादित्वान्निघाताभावः । यजथाय यजेरौणादिकःअथप्रत्ययः प्रत्ययस्वरेणान्तो-
दात्तः॥२॥

अथतृतीया—

असंमृष्टोजायसेमात्रोःशुचिर्मन्द्रःकविरुदतिष्ठोविवस्वतः ।

घृतेनत्वावर्धयन्नग्रआहुतधूमस्तेकेतुरभवद्विविश्रितः ॥ ३ ॥

असंमृष्टः । जायसे । मात्रोः । शुचिः । मन्द्रः । कविः । उत् ।

अतिष्ठः । विवस्वतः । घृतेन । त्वा । अवर्धयन् । अग्ने ।

आहुत । धूमः । ते । केतुः । अभवत् । दिवि । श्रितः ॥ ३ ॥

हेअग्ने मात्रोररण्योः स्वजनननिमित्तत्वादरणीमातरावित्युच्येते ताभ्यां असंमृष्टः
अबाधितएवजायसे प्रादुर्भूतोभवसि मन्द्रः सर्वैःस्तुत्यः कविः क्रान्तः सर्वत्रव्याप्तः अ-
थवा मेधावी शुचिस्त्वं विवस्वतः अग्निहोत्रार्थं गृहे विशेषेणवसतोयजमानात्उदतिष्ठः उदितो
भवःपूर्वमहर्षयः त्वा त्वां घृतेन अवर्धयन् वृद्धिमनयन् हेआहुत आहुतिभिर्हुत ते तवदिवि

अन्तरिक्षे श्रितो व्याप्तः धूमः केतुः प्रज्ञापकोऽभवत् अग्न्यनुमापकत्वात् धूमस्य ॥ मा-
त्रोः उदात्तयणो हल्पूर्वादिति विभक्तेरुदात्तत्वम् । मन्द्रः मदिस्तुतिमोदमदस्वमकान्तिगतिषु
अत्रस्तुत्यर्थादस्मात् स्फायितं चीत्यादिनारक् अन्तोदात्तः । कविः कमेरिन्सर्वधातुभ्य इती-
नप्रत्ययः बाहुलकान्मकारस्य वत्वं रेफलोपश्च व्यत्ययेनान्तोदात्तत्वम् । उदतिष्ठः उत्पूर्वादूर्ध्व-
कर्मवाचिनस्तिष्ठतेरात्मनेपदाभावः । विवस्वतः विपूर्वाद्वसतेः संपदादिलक्षणोभावेऽपि तद-
स्यास्तीति मतुप् मादुपधायाश्चेति वत्वं मतुपोनुदात्तत्वाद्धातुस्वरः ॥ ३ ॥

अथचतुर्थी—

अग्निर्नोयज्ञमुपवेतुसाधुयाग्निं नरोविभरन्ते गृहे गृहे ।
अग्निर्दूतोऽभवद्द्व्यवाहनोऽग्निं वृणानावृणते कविक्रतुम् ॥ ४ ॥
अग्निः । नः । यज्ञम् । उप । वेतु । साधुया । अग्निम् ।
नरः । वि । भरन्ते । गृहेऽगृहे । अग्निः । दूतः । अभवत् ।
हव्यवाहनः । अग्निम् । वृणानाः । वृणते । कविक्रतुम् ॥ ४ ॥

साधुया सर्वपुरुषार्थानां साधकः अग्निर्नोयज्ञेऽस्मदीयं यागं प्रति उपवेतु आगच्छतु
नरः मनुष्याः [गृहेऽगृहे] अनुगृहं अग्निं विभरन्ते विहरन्ति विहरणं कुर्वतीत्यर्थः हव्यवाहनः
हव्यानां हविषां वोढा अग्निः दूतः देवानां दूतऽभवत् वृणानाः संभजमानाः सन्तः कविक्रतुं
क्रान्तयज्ञं अग्निं वृणते संभजन्ते ॥ साधुया सुपांसुलुगित्यादिना विभक्तेर्यादेशः ॥ ४ ॥

अथपंचमी—

तुभ्येदमग्नेमधुमत्तमं वचस्तुभ्यं मनीषा इयमस्तु शंहदे ।
त्वांगिरः सिन्धुमिवावनीं महीरापृणन्ति शवंसावर्धयन्ति च ॥ ५ ॥
तुभ्यं । इदम् । अग्ने । मधुमत्तमम् । वचः । तुभ्यम् । मनीषा ।
इयम् । अस्तु । शम् । हदे । त्वाम् । गिरः । सिन्धुम् इव ।
अवनीः । महीः । आ । पृणन्ति । शवंसा । वर्धयन्ति । च ॥ ५ ॥

हेअग्ने तुभ्यं तुभ्यं त्वदर्थं मधुमत्तमं अत्यन्तमधुरंददंवचः क्रियते हृदे हृदि
शंसुखंकुर्वती इयंमनीषास्तुतिः तुभ्यमस्तु गिरःस्तुतिरूपावाचःत्वांआपृणन्ति पूरयन्ति श-
वसाबलेनवर्धयन्तिच कथमिव महीः महत्यः अवनीः अवन्योनद्यः सिन्धुमिव समुद्रमिव ॥५॥

अथषष्ठी—

त्वामग्नेअङ्गिरसोगुहाहितमन्वविन्दञ्छिश्रियाणंवनेवने ।

सजायसेमथ्यमानःसहोमहत्वामाहुःसहसस्पुत्रमङ्गिरः ॥ ६ ॥३॥

त्वाम् । अग्ने । अङ्गिरसः । गुहा । हितम् । अनु । अविन्दन् ।

शिश्रियाणम् । वनेऽवने । सः । जायसे । मथ्यमानः । सहः । महत् ।

त्वाम् । आहुः । सहसः । पुत्रम् । अङ्गिरः ॥ ६ ॥३॥

हेअग्ने अङ्गिरसऋषयः गुहा गुहायां हितं निहितं निगूढं वनेवने वृक्षेवृक्षे शिश्रिया-
णं आश्रितं त्वां अन्वविन्दन् अलभन्त महत् महता सहः सहसा बलेनयुक्तः सत्वं मथ्य-
मानोजायसे हेअङ्गिरः अङ्गिरसांप्रकृतिभूत त्वांसहसस्पुत्रमाहुः ॥ शिश्रियाणं श्रिञ्सेवायां
लिटःकानच् शपःश्लुः श्लावितिद्विर्वचनं इयडादेशः चित्त्वादन्तोदात्तः ॥ ६ ॥

॥ इतिचतुर्थस्यप्रथमेतृतीयोवर्गः ॥ ३ ॥

प्राग्रयेबृहतइतिषलृचंद्वादशंसूक्तं सुतंभरस्यार्षत्रैष्टुभमाग्नेयं प्राग्रयइत्यनुक्रान्तम् ।
प्रातरनुवाकेआग्नेयेकतौत्रैष्टुभेछन्दसिआश्विनशस्त्रेचेदंसूक्तं सूत्रितंच—प्राग्रयेबृहतेप्रवेधसेक-
वयइति ।

तत्रेयंप्रथमा—

प्राग्रयेबृहतेयज्ञियायऋतस्यवृष्णेअसुरायमन्म ।

घृतंनयज्ञास्येऽसुपूतंगिरंभरेवृषभायप्रतीचीम् ॥ १ ॥

प्र । अग्रये । बृहते । यज्ञियाय । ऋतस्य । वृष्णे । असुराय ।

मन्म । घृतम् । न । यज्ञे । आस्ये । सुपूतम् । गिरम् । भरे ।

वृषभाय । प्रतीचीम् ॥ १ ॥

बृहते सामर्थ्यातिशयेनमहते यज्ञियाय यज्ञार्हाय ऋतस्योदकस्य वृष्णेवर्षित्रे ऋतमित्युदकनामसुपाठात् असुरायबलवते असेरौणादिकउरनप्रत्ययः वृषभाय कामानांवर्षित्रे मन्म ज्ञानसाधनं प्रतीचीं अभिमुखीं गिरं स्तुतिरूपांवाचं प्रभरे प्रणयामि कथमिव सुपूतं सम्यक्संस्कृतमास्येप्रहुतं यज्ञेघृतंन घृतमिव आस्येप्रहुतंघृतंतथाप्रीतिकरंभवति तथा प्रीतिकरींस्तुतिमित्यर्थः ॥ १ ॥

अथद्वितीया—

ऋतंचिकित्वऋतमिच्चिकिद्धयृतस्यधाराअनुतृन्धिपूर्वीः ।
नाहंयातुंसहंसानद्वयेनऋतंसंपाम्यरुपस्यवृष्णः ॥ २ ॥

ऋतम् । चिकित्वः । ऋतम् । इत् । चिकिद्धि । ऋतस्य । धाराः ।
अनु । तृन्धि । पूर्वीः । न । अहम् । यातुम् । सहंसा । न । द्वयेन ।
ऋतम् । सपामि । अरुपस्य । वृष्णः ॥ २ ॥

ऋतं स्तोत्रं हेचिकित्वः जानन्न अग्ने त्वं ऋतं मयाक्रियमाणमिदंस्तोत्रंचिकिद्धि जानीहि कितज्ञाने जुहोत्यादिः लोटिरूपं इदितिपूरणः ऋतमितिपदस्य परस्मिन्नामंत्रितेविद्यमानेषिछांदसत्वात्परांगवद्भावाभावः किंच पूर्वीः बह्वीः ऋतस्योदकस्यधाराः तस्यपोषणार्थं उत्पादयितुं अनुतृन्धि मेवाननुविध्य पातय सहसाबलेनयुक्तोहं यातुं कर्मणांनाशकरीं हिंसां नसपामि नस्पृशामि नकरोमीतियावत् द्वयेनच सत्यानृताभ्यांयत्किंचिदैवैदिकंकृत्यं नसपामि षपसमवायेइतिधातुः किंतु अरुपस्यारोचमानस्यवृष्णः कामानांवर्षितुः तव ऋतंस्तोत्रमेवसपामि ॥ २ ॥

अथतृतीया—

कयानोअग्रऋतयेऋतेनभुवोनवेदाउचथस्यनव्यः ।
वेदामेदेवऋतुपाऋतूनांनाहंपतिंसनितुरस्यरायः ॥ ३ ॥

कया । नः । अग्ने । ऋतयन् । ऋतेन । भुवः । नवेदाः । उचथस्य ।
नव्यः । वेद । मे । देवः । ऋतुपाः । ऋतूनाम् । न । अहम् । पतिम् ।
सनितुः । अस्य । रायः ॥ ३ ॥

हेअग्ने ऋतयन्सर्वप्राणिनांजीवनहेतुकमुदकंकुर्वन् त्वं कया केनापिकृतेन सत्येनक्रियमाणेनकर्मणा न उच्यथस्य अस्मदीयस्यस्तोत्रस्यनवेदाः ज्ञाताभुवः भवेः नव्यःस्तुत्यः ऋतूनां ऋतुपाः वसन्तादीनांप्रसह्यपालकः द्वितीयऋतुशब्दोऽनुवादकः दिवोद्योतमानोग्निः मे मां वेद वेत्तु सनितुर्भजमानस्यास्य मम रायः पश्वादिलक्षणस्यपतिं स्वामिनं तमग्निमहंनजानामि ॥ भुवः भूतत्तायां लिङ्गर्थेलेट्यडागमः उवडादेशः । नवेदाः ननवेत्तीतिवेत्तीत्यस्मिन्नर्थेवर्तते कथमेतल्लभ्यते निपातनात् द्विनञ्पूर्वस्यासुन्प्रत्ययान्तस्यवेदेरेकस्यनञोलोपोऽन्यस्यप्रकृतिभावश्चस्कन्दस्वामिनानिपातितः पाणिनिनातु नभ्राणनपादितिसूत्रे नवेत्तीत्येतस्मिन्नर्थेनिपातितः अस्यार्थस्यानुपपन्नत्वात्स्कन्दस्वामिपक्षेऽवाश्रियते ॥ ३ ॥

अथचतुर्थी—

केतेअग्नेरिपवेबन्धनासःकेपायवःसनिषन्तद्युमन्तः ।

केधासिमग्नेअनृतस्यपान्तिकआसंतोवचंसःसन्तिगोपाः ॥ ४ ॥

के । ते । अग्ने । रिपवे । बन्धनासः । के । पायवः । सनिषन्त ।

द्युमन्तः । के । धासिम् । अग्ने । अनृतस्य । पान्ति । के । असंतः ।

वचंसः । सन्ति । गोपाः ॥ ४ ॥

हेअग्ने येरिपवे स्वकीयस्यशत्रोःबंधनासोबन्धकाः स्युः तेत्वत्संबन्धिनस्तेपुरुषाः के कीदृशाः सामर्थ्यातिशयादेवंविधाइतिकेनापिज्ञातुंनशक्यन्तइत्यर्थः येपायवोजनानांरक्षितारः द्युमन्तोदीप्तिमन्तः सनिषन्त दीनेभ्योधनंप्रयच्छन्ति त्वदीयाः के कीदृशाः ये अनृतस्यासत्यस्यधासिं धारकं जनं पान्तिरक्षन्ति ते त्वदीयाजनाः केसन्ति नकेपीत्यर्थः येअसंतोदुष्टस्यअभिशापादिलक्षणस्यवचसोगोपाः गोपायितारोरक्षितारः तेत्वदीयाः केसन्ति नकेपीत्यर्थः अथवा येकेजनाः रिपोर्बन्धकाः येकेपायवोरक्षितारः सनिषन्त धनं प्रयच्छन्ति द्युमन्तः येकेअनृतस्यासत्यस्यधासिं धारकं जनं पान्ति अनृतजनितपापात्परिहृत्यसन्मार्गप्रदानेनरक्षन्ति येकेअसंतः अभिशापादिलक्षणावचसोगोपाः गोपायितारःसन्ति तेसर्वेत्वदीयाःत्वदुपासकाःइत्यर्थः॥ ४ ॥

अथपंचमी—

सखायस्तेविपुणाअग्रएतेशिवासःसन्तोअशिवाअभूवन् ।

अधूर्षतस्वयमेतेवचोभिर्कज्यूतेऽजिनानिब्रुवन्तः ॥ ५ ॥

सखायः । ते । विषुणाः । अग्ने । एते । शिवासः । सन्तः । अशिवाः ।
अभूवन् । अधूर्षत । स्वयम् । एते । वचः६भिः । ऋजु६यते ।
वृजिनानि । ब्रुवन्तः ॥ ५ ॥

हेअग्ने तेसखायः स्तोतारोविषुणाः विप्रकीर्णाः सर्वत्रव्याप्ताः एतेपूर्वमशिवाः परनिन्दादि-
कुर्वाणाः त्वत्परिचर्यात्यजन्तोभद्राः सन्तः इदानीं त्वत्परिचर्याकुर्वन्तः शिवासः शिवाः आढ्याः
अभूवन् किंच येऋजूयते ऋजुसम्यगाचरतेपि मह्यंवचोभिः असाधूक्तिभिः वृजिनानि कुटि-
लानि ब्रुवन्तः तएतेममसपत्नाः स्वयमेववाधूर्षत अहिंस्यन्त धूर्वतेर्हि साकर्मण इदं रूपम् ॥ ५ ॥

अथषष्ठी—

यस्तेअग्नेनमसायज्ञमीदृ॒क्तंसपा॒त्यरुष॒स्यवृ॒ष्णः ।
तस्य॒क्षयः॑ पृथु॒रासा॒धुरेतु॒प्रस॒र्त्ताण॒स्यन॒हुष॒स्यशेषः॑ ॥ ६ ॥ ४ ॥
यः । ते । अग्ने । नमसा । यज्ञम् । ईदृ॒ते । ऋतम् । सः । पा॒ति ।
अ॒रुष॒स्य । वृ॒ष्णः । तस्य॑ । क्षयः॑ । पृथुः । आ । सा॒धुः । एतु॑ ।
प्र॒स॒र्त्ताण॒स्य न॒हुष॒स्य । शेषः॑ ॥ ६ ॥ ४ ॥

हेअग्ने योमनुष्यः यज्ञं यजनीयं ते त्वां नमसा स्तोत्रेण ईदृ॒ते स्तौति॑ यद्वा तेतुभ्यं यज्ञं
यागं नमसा अन्नरूपेण हविषाईदृ॒तेयजति॑ अस्मिन्पक्षे यजेर्वहुलं छन्दसीति शपः श्लुः श्लाविति
द्विर्वचनं बहुलं छन्दसीतिसंप्रसारणं सवर्णदीर्घः जकारस्यटकारः सः अरुषस्यरोचमानस्य
वृष्णः कामानां वर्षितुरग्नेः ऋतं स्तोत्रं पाति रक्षति तस्य यजमानस्य क्षयोगृहं पृथुविस्तीर्णं भ-
वति पश्वादिलक्षणैर्धनैः संपूर्णं भवतीत्यर्थः प्रसर्त्ताणस्य प्रकर्षेण परिचर्यागच्छतः नहुषस्य मनु-
ष्यस्य साधुः कामानां साधकः शेषः शिष्यतइति शेषः पुत्रः एतुआगच्छतु भवत्वित्यर्थः ॥ ६ ॥

॥ इतिचतुर्थस्यप्रथमेचतुर्थोऽष्टकः ॥ ४ ॥

अर्चन्तस्वेतिषष्ठ्यं च योदशंसूक्तं सुतं भरस्यार्थं गायत्रमाग्नेयं अनुक्रान्तं च—अर्चन्तो गा-
यत्रं त्विति—प्रातरनुवाकाग्नेयेऋतौ गायत्रे छन्दसि आश्विनशस्त्रे इदमादिके द्वे सूक्ते सूत्रितं च—अ-
र्चन्तस्वेति सूक्ते इति । आहवनीयोपस्थाने त्वमग्ने सप्रथा असीत्येका सूत्रितं च—संनः सृज सुमत्या-

वाजवत्यात्वमग्नेसप्रथाअसीतिचेति । अश्वमेधेपौष्णेष्टौ त्वमग्नेसप्रथाइतिप्रथमाज्यभागानुवा-
क्या त्वमग्नेसप्रथाअसिसोमयास्तेमयोभुवःसद्वन्ताविति ।

तत्रप्रथमा—

अर्चन्तस्त्वाहवामहेर्चन्तःसमिधीमहि । अग्नेअर्चन्तऊतये ॥ १ ॥

अर्चन्तः । त्वा । हवामहे । अर्चन्तः । सम् । इधीमहि । अग्ने ।

अर्चन्तः । ऊतये ॥ १ ॥

हेअग्ने त्वा त्वां अर्चन्तः पूजयन्तोवयं हवामहे आह्वयामः अर्चन्तस्तुवन्तोवयं ऊ-
तये रक्षणाय तर्पणायवा त्वांसमिधीमहि समिद्धिःसंदीपयामः अर्चन्तइतितृतीयंपदमादरा-
तिशयार्थम् ॥ १ ॥

अथद्वितीया—

अग्नेःस्तोममनामहेसिधमद्यदिविस्पृशः । देवस्यद्रविणस्यवः ॥ २ ॥

अग्नेः । स्तोमम् । मनामहे । सिधम् । अद्य । दिविस्पृशः । देवस्य ।

द्रविणस्यवः ॥ २ ॥

द्रविणस्यवः द्रविणंधनमिच्छन्तोवयं दिविस्पृशः सूर्यआकाशंव्यामुवतोदेवस्यद्योतमा-
नस्याग्नेः सिधं पुरुषार्थानांसाधकं स्तोमं स्तोत्रं अद्यास्मिन्नहनि मनामहे ब्रूमः ॥ २ ॥

अथतृतीया—

अग्निर्जुषतनोगिरोहोतायोमानुषेष्व । सयक्षदैव्यंजनम् ॥ ३ ॥

अग्निः । जुषत् । नः । गिरः । होता । यः । मानुषेषु । आ । सः ।

यक्षत् । दैव्यम् । जनम् ॥ ३ ॥

होता देवानामाह्वाता योग्निर्मानुषेषु आवसति सोग्निर्नोस्माकंगिरःस्तुतीः जुषत से-
वतां सोग्निर्दैव्यंजनं देवसंबन्धिनंजनं यक्षत् यजतु ॥ ३ ॥

अथचतुर्थी—

त्वमग्नेसप्रथाअसिजुष्टोहोतावरेण्यः । त्वयायज्ञं वितन्वते ॥ ४ ॥

त्वम् । अग्ने । सप्रथाः । असि । जुष्टः । होता । वरेण्यः । त्वया ।
यज्ञम् । वि । तन्वते ॥ ४ ॥

हेअग्ने जुष्टः सर्वदाप्रीतः वरेण्यः सर्वैर्वरणीयः होता त्वं सप्रथाः सर्वतःपृथुरसि
भवसि तथाहयास्कः—सप्रथाःसर्वतःपृथुरिति । किंचसर्वेयजमानाः त्वयासाधनेन यज्ञं वि-
तन्वते ॥ ४ ॥

अथपंचमो—

त्वामग्नेवाजसातमंविप्रवर्धन्तिसुष्टुतम् । सनोरास्वसुवीर्यम् ॥ ५ ॥

त्वाम् । अग्ने । वाजसातमम् । विप्राः । वर्धन्ति । सुस्तुतम् ।
सः । नः । रास्व । सुवीर्यम् ॥ ५ ॥

हेअग्ने विप्रामेधाविनः स्तोतारोवाजसातमं वाजोन्नतददतं सुष्टुतं पूर्वैर्महर्षिभिःसम्य-
कस्तुतं त्वां वर्धन्ति स्तोत्रैर्वर्धयन्ति सत्वंनोस्मभ्यं सुवीर्यं सर्वैःश्लाघनीयबलं रास्व
देहि ॥ ५ ॥

अथषष्ठी—

अग्नेनेमिराँइवदेवाँस्त्वंपरिभूरसि । आराधश्चित्रमृञ्जसे ॥ ६ ॥ ५ ॥

अग्ने । नेमिः । अरानूँइव । देवान् । त्वम् । परिभूः । असि ।
आ । राधः । चित्रम् । ऋञ्जसे ॥ ६ ॥ ५ ॥

हेअग्ने त्वं देवान् परिभूरसि स्वतेजसापरिभवसि कथमिव नेमिः प्रकाशमानः चक्रस्य
बाह्योवलयः अरानिव नाभावर्षितान्सूक्ष्मान्स्थासकानिव किंच चित्रं नानाविधं राधः राधुव-
न्तिसाधयंत्यनेनपुरुषार्थानितिराधोधनं आक्रंजसे स्तोतृभ्यःप्रसाधय धननामसुपाठावराधो-
धनमित्युक्तम् ॥ ६ ॥

॥ इतिचतुर्थस्यप्रथमेपंचमोवर्गः ॥ ५ ॥

अग्निस्तोमेनेतिषल्लचंचतुर्दशंसूक्तं सुतंभरस्यार्षेणायत्रमाग्नेयं अग्निस्तोमेनेत्यनुक्रम-
णिका । प्रातरनुवाकाश्विनशस्त्रयोःपूर्वसूक्तेनसहोक्तोविनियोगः ।

तत्रप्रथमा—

अग्निस्तोमेनबोधयसमिधानोअमर्त्यम् । हव्यादेवेषुनोदधत् ॥ १ ॥

अग्निम् । स्तोमेन । बोधय । समऽइधानः । अमर्त्यम् ।

हव्या । देवेषु । नः । दधत् ॥ १ ॥

हेस्तोतः अमर्त्यं अमरणधर्माणमग्निस्तोमेनस्तोत्रेणबोधय स्वाभिलषितार्थसिद्धयेप्रबो-
धय योग्निःसमिधानः स्तोत्रैःसम्यक्प्रकाशमानः सनोहव्या अस्मदीयानिहव्यानिहवींषि देवे-
षुदधत् निदधातु ॥ १ ॥

अथद्वितीया—

तमध्वरेष्वीळतेदेवमर्ताअमर्त्यम् । यजिष्ठमानुषेजने ॥ २ ॥

तम् । अध्वरेषु । ईळते । देवम् । मर्ताः । अमर्त्यम् । यजिष्ठम् ।

मानुषे । जने ॥ २ ॥

मर्ताः मनुष्याः देवंग्योतमानममर्त्यं अमरणधर्माणं मानुषे मनुष्याणांसंबन्धिनि जने लोके
यजिष्ठं यष्टतमं तमग्निं अध्वरेषु सप्ततंतुषु ईळते स्तुवन्ति ॥ २ ॥

अथतृतीया—

तंहिशश्वन्तईळतेसुचादेवघृतश्रुता । अग्निहव्यायवोह्वे ॥ ३ ॥

तम् । हि । शश्वन्तः । ईळते । सुचा । देवम् । घृतऽश्रुता ।

अग्निम् । हव्याय । वोह्वे ॥ ३ ॥

शश्वन्तोबहवस्तोतारः तंदेवं अग्निईळते स्तुवन्ति कीदृशास्ते घृतश्रुता घृतंक्षरंत्यासुचास
हिताः किमर्थंस्तुवन्ति हव्याय हव्यवहनार्थं चरुपुरोडाशादिलक्षणं हविर्वोह्वे वोढुम् ॥ ३ ॥

अथचतुर्थी—

अग्निर्जातोअरोचतग्नन्दस्यून्ज्योतिषातमः । अविन्द्राअपःस्वः ॥ ४ ॥

अग्निः । जातः । अरोचत । घनम् । दस्यून् । ज्योतिषा । तमः ।
अविन्दत् । गाः । अपः । स्व॑रितिस्वः ॥ ४ ॥

जातः अरण्योर्मध्यमानेन प्रादुर्भूतोऽग्निः दस्यून्यज्ञविघ्नकारिणः शत्रून् घनम् हिंसन् ज्योतिषा स्वेन तेजसा तमो घनम् अरोचत अदीप्यत किञ्च गाः अपः उदकानि स्वः सूर्यश्च अविन्दत् अवेदयत् ॥ ४ ॥

अथपञ्चमी—

अग्निमीळेन्यं कविं घृतपृष्ठं सपर्यत । वेतुमेशृणवद्धवम् ॥ ५ ॥

अग्निम् । ईळेन्यम् । कविम् । घृतपृष्ठम् । सपर्यत । वेतुम् ।
मे । शृणवत् । हवम् ॥ ५ ॥

हेजनाः ईळेन्यंस्तुत्यं कविं क्रान्तदर्शिनं घृतपृष्ठं दीप्तोपरिभागं अग्निं सपर्यत पूजयत सोऽग्निर्मे हवन् मदीयमाह्वानं वेतु कामयतां शृणवत् शृणोतु च ॥ ५ ॥

अथषष्ठी—

अग्निघृतेन वावृधुस्तोमेभिर्विश्वचर्पणिम् । स्वाधीभिर्वचस्युभिः ॥ ६ ॥ ६ ॥

अग्निम् । घृतेन । ववृधुः । स्तोमेभिः । विश्वचर्पणिम् ।
सु॒आ॒धीभिः । व॒च॒स्यु॒भिः ॥ ६ ॥ ६ ॥

ऋत्विजः विश्वचर्पणिं विश्वस्य द्रष्टारं स्वाधीभिः शोभनाध्यानैः वचस्युभिः स्तुतिकामैर्देवैः समेतमग्निं घृतेन स्तोमेभिः स्तोमैः स्तोत्रैः ववृधुः अवर्धयन् ॥ ६ ॥

॥ इतिचतुर्थस्य प्रथमेषष्ठोवर्गः ॥ ६ ॥

॥ इतिपञ्चमेमण्डले प्रथमोऽनुवाकः ॥ १ ॥

द्वितीयेऽनुवाके ऽष्टादशसूक्तानि तत्र प्रवेधस इति पञ्चमं प्रथमं सूक्तं आंगिरसस्य धरुणस्यार्षं त्रैष्टुभमाग्नेयं अत्रानुक्रमणिका—प्रवेधसे पञ्चांगिरसो धरुण इति । प्रातरनुवाके आग्नेयेऽक्रतौ त्रैष्टुभे छन्दसि आश्विनशस्त्रे च दंसूक्तं सूत्रितं च—प्रवेधसे कवये त्वं नो अग्ने वरुणस्य विद्वानितीति ।

तत्रेयंप्रथमा—

प्रवेधसेकवयेवेद्यायगिरंभरेयशसेपूर्याय ।

घृतप्रसत्तोअसुरःसुशेवोरायोधर्ताधरुणोवस्वोअग्निः ॥ १ ॥

प्र । वेधसे । कवये । वेद्याय । गिरम् । भरे । यशसे । पूर्याय ।

घृतप्रसत्तः । असुरः । सुशेवः । रायः । धर्ता । धरुणः । वस्वः ।

अग्निः ॥ १ ॥

योग्निर्घृतप्रसत्तः हवीरूपेणघृतेनप्रसन्नः असुरोबलवान् सुशेवः शोभनं शेवं सुखं यस्यासौसुशेवः शेवमितिसुखनामसुपाठात् रायोधनस्यधर्ता पोषकः धरुणः हविषां धारकः वस्वः वासकोग्निर्भवति वेधसे विधात्रे कवये क्रांतदृशे वेद्याय स्तुत्याय विदिरयंमनिनासमानार्थः मनिश्चस्तुतिकर्मा यशसेयशस्विने पूर्याय मुख्याय तस्मैअग्नये गिरं स्तुतिं प्रभरेषणयामि ॥ १ ॥

अथद्वितीया—

ऋतेनऋतंधरुणंधारयन्तयज्ञस्यशाकेपरमेव्योमन् ।

दिवोधर्मन्धरुणेसेदुषोनृजातैरजातौअभियेननक्षुः ॥ २ ॥

ऋतेन । ऋतम् । धरुणम् । धारयन्त । यज्ञस्य । शाके । परमे ।

विऽओमन् । दिवः । धर्मन् । धरुणे । सेदुषः । नृन् । जातैः ।

अजातान् । अभि । ये । ननक्षुः ॥ २ ॥

येयजमानाः दिवोद्युलोकस्य धरुणे धारके धर्मन् यज्ञेसेदुषः आसीनान् नृन् नेतृन् अजातान् देवान् जातैर्मनुष्यैर्ऋत्विग्भिः अभिननक्षुः अभिप्राप्नुवन्ति तेयजमानाः यज्ञस्यधरुणं धारकं ऋतं सत्यरूपमग्निं शाके कर्मणिनिमित्ते परमे उत्कृष्टे व्योमन् स्थाने उत्तरवेद्यां ऋतेनस्तोत्रेणधारयन्तधारयन्ति ॥ २ ॥

अथतृतीया—

अंहोयुवंस्तन्वंस्तन्वतेविवयोमहदृष्टरंपूर्याय ।

ससंवतो नवजातस्तुतुर्यास्मिंहंनकुद्धमभितःपरिषुः ॥ ३ ॥

अंहः॥युवः । तन्वः । तन्वते । वि । वयः । महत् । दुस्तरम् ।
 पूर्याय । सः । सम्वतः । नवजातः । तुतुर्यात् । सिंहम् ।
 न । क्रुद्धम् । अभितः । परि । स्थुः ॥ ३ ॥

येयजमानाः पूर्याय मुख्याय अस्मै अग्नये महत् अधिकं दुष्टरं राक्षसैर्दुःप्रापं वयः
 हवीरूपमन्नं प्रयच्छन्ति तेयजमानाः तन्वः स्वास्तनूः अंहोयुवः अंहसावियोजिकाः वितन्वते
 विस्तारयन्ति नवजातः सोमिः संवतः संगतान्शत्रून् तुतुर्यात् तरतु किंच अभितः सर्वतोवर्त-
 मानाः शत्रवः मां परिवर्जयित्वास्थुः तिष्ठेयुः कथमिव क्रुद्धंसिंहं सिंहमिव ॥ ३ ॥

अथचतुर्थी—

मातेवयद्भरसेपप्रथानोजनंजनं धायसेचक्षसेच ।
 वयोवयोजरसेयदधानःपरित्मनाविषुरूपोजिगासि ॥ ४ ॥
 माताइव । यत् । भरसे । पप्रथानः । जनंमजनम् । धायसे ।
 चक्षसे । च । वयःवयः । जरसे । यत् । दधानः । परि । त्मना ।
 विषुरूपः । जिगासि ॥ ४ ॥

पप्रथानः सर्वत्रप्रथानोयत् यस्त्वं मातेव जननीव जनंजनं सर्वजनं भरसे बिभार्षि
 किंच धायसे धारणाय चक्षसे दर्शनायच सर्वैःप्रार्थ्यसे यत् यदा दधानोधार्यमाणोभवसि
 तदावयोवयः सर्वमन्नं जरसे जरयसि अपिच विषुरूपोनानारूपःसन् त्मना आत्मना प-
 रिजिगासि सर्वभूतानिपरिगच्छसि ॥ ४ ॥

अथपंचमी—

वाजोनुतेशवसस्पात्वन्तमुरुदोधधरुणदेवरायः ।
 पदंनतायुर्गुहादधानोमहोरायेचितयन्त्रिमस्पः ॥ ५ ॥ ७ ॥
 वाजः । नु । ते । शवसः । पातु । अन्तम् । उरुम् । दोघम् । धरुणम् ।
 देव । रायः । पदम् । न । तायुः । गुहा । दधानः । महः ।
 राये । चितयन् । अत्रिमम् । अस्परित्यस्पः । ५ ॥ ७ ॥

हेदेव द्योतमानाग्ने उरुं पृथुं दोषं कामानांदोग्धारं रायोधनस्यधरुणं धारकं वाजो-
हविलक्षणमन्नं तैत्त्वदीयस्यशवसोबलस्यान्तं समाप्तिं संपूर्तिं नु अद्य पातु रक्षतु तायुस्तस्करः
तायुरितिस्तेननाम पदमिव आत्मीयंमार्गमिव गुहा गुहायां दधानः आत्मनःशत्रूणांप्रकाशं
निदधानः महोमहते राये धनाय धनलाभार्थं चितयन् सन्मार्गंप्रकाशयन् अत्रिमस्यः अ-
त्रिमृषिं अप्रीणयः यद्वा तं आपद्भ्यःअपारयः स्पृप्रीणनपारणयोरितिधातुः ॥ ५ ॥

॥ इतिचतुर्थस्यप्रथमेसप्तमोवर्गः ॥ ७ ॥

बृहद्वयइतिपंचर्चद्वितीयंसूक्तं आत्रेयस्यपूरोरार्षं अन्त्यापंक्तिः शिष्टाअनुष्टुभः अग्नि-
देवता तथाचानुक्रान्तम्—बृहत्पूरुःपंक्तयंतंहीति । प्रातरनुवाकेआग्नेयेऋतौआनुष्टुभेछन्दसि आ-
श्विनशस्त्रेचेदमादीनिदशसूक्तानि चतुर्थनवमवर्जितानि आदितस्त्रिषुसूक्तेषुअंत्यामुद्धरेत् त-
थाचसूत्रितम्—बृहद्वयइतिदशानांचतुर्थनवमेउद्धरेदुत्तमांचादितस्त्रयाणामिति ।

तत्रेयंप्रथमा—

बृहद्वयोहिभानवेर्चादेवायाग्रये ।

यमित्रंनप्रशस्तिभिर्मर्तासोदधिरेपुरः ॥ १ ॥

बृहत् । वयः । हि । भानवे । अर्चा । देवाय । अग्रये । यम् ।

मित्रम् । न । प्रशस्तिभिः । मर्तासः । दधिरे । पुरः ॥ १ ॥

यज्ञे भानवे दीप्तिमते अग्रये बृहत् महते वयोहवीरूपमन्नंदीयतेहि अतस्त्वमपिदेवा-
यद्योतमानायाग्रये अर्चं प्रयच्छ मर्तासोमनुष्याःयमग्निमित्रं सखायमिव प्रशस्तिभिःप्रकृष्टा-
भिःस्तुतिभिः पुरोदधिरे पुरस्कुर्वन्ति ॥ १ ॥

अथद्वितीया—

सहिद्युभिर्जनानांहोतादक्षस्यबाह्वोः ।

विहव्यमग्निरानुषग्भगोनवारमृण्वति ॥ २ ॥

सः । हि । द्युभिः । जनानाम् । होता । दक्षस्य । बाह्वोः । वि ।

हव्यम् । अग्निः । आनुषक् । भगः । न । वारम् । ऋण्वति ॥ २ ॥

योऽग्निर्हव्यं हविः आनुषक् देवेष्वनुषक्तं करोति बाह्वोर्भुजयोर्दक्षस्य बलस्य द्युभिः द्युति-
भिर्युक्तः सोऽग्निः जनानां यजमानानां होता देवानामाह्वाता भवति भगोन सूर्य इव वारं वरणी-
यं धनं न्यृण्वति विशेषेण प्रयच्छति मनुष्येषु ॥ २ ॥

अथ तृतीया—

अस्य स्तोमे मघोनः सख्ये वृद्धशोचिषः ।

विश्वा यस्मिन् तु विष्वणि समर्ये शुष्ममादधुः ॥ ३ ॥

अस्य । स्तोमे । मघोनः । सख्ये । वृद्धशोचिषः । विश्वा । यस्मिन् ।
तु विस्वनि । सम । अर्ये । शुष्मम् । आदधुः ॥ ३ ॥

मघोनो मघवतो धनवतः वृद्धशोचिषः वृद्धानि प्रवृद्धानि शोचीषिते जांसि यस्यासौ वृद्धशो-
चिः तस्य एवं विधस्यास्याग्नेः स्तोमे स्तोत्रे सख्ये च स्याम तु विष्वणि बहुशब्दे अर्ये स्वामिनि
यस्मिन् नग्नौ विश्वा सुपांसु लुगिति डादेशः विश्वे सर्वे ऋत्विजः शुष्मं बलं हविर्भिः स्तोत्रैः समादधुः
सम्यगादधति ॥ ३ ॥

अथ चतुर्थी—

अथाग्र एषां सुवीर्यस्य मंहना ।

तमिद्यह्नं न रोदसी परिश्रवो बभूवतुः ॥ ४ ॥

अध । हि । अग्ने । एषाम् । सुवीर्यस्य । मंहना । तम् । इत् ।
यह्मम् । न । रोदसी इति । परि । श्रवः । बभूवतुः ॥ ४ ॥

हे अग्ने अध अथ एषामस्माकं यजमानानां सुवीर्यस्य सर्वैः स्पृहणीयस्य बलस्य मंहना
मंहनायै दानाय भव मंहतिर्दानकर्मा रोदसीद्यावापृथिव्यौ यह्नं महान्तं सूर्यमिव श्रवः सर्वैः
श्रवणीयं तमिद् तमग्निमेव परिबभूवतुः परिगृह्णीतः ॥ ४ ॥

अथ पञ्चमी—

नून एहि वार्यमग्ने गृणान आभर ।

येव यं ये च सूर्यः स्वस्ति धामहे स चोतैधि पृत्सु नो वृधे ॥ ५ ॥ ८ ॥

नु । नः । आ । इहि । वार्यम् । अग्ने । गृणानः । आ । भर । ये ।
व्यम् । ये । च । सूरयः । स्वस्ति । धामहे । सचा । उत । एधि ।
पृतसु । नः । वृधे ॥ ५ ॥ ८ ॥

हेअग्ने गृणानः स्तूयमानःसन् नुक्षिप्रं एहि यज्ञप्रत्यागच्छ आगत्यच नोस्मभ्यंवार्यव-
रणीयंधनं आभर संपादय येवयंयजमानाःयेचसूरयःस्तोतारः सचाहविर्भिःसहिता उभे ये
वयं स्वस्ति स्तोत्रंधामहे कुर्मः उतअपिच पृतसु पृतनासुनोस्माकंवृधेसमृद्धये एधि भव ॥ ५॥

॥ इतिचतुर्थस्यप्रथमेष्टमोवर्गः ॥ ८ ॥

आयज्ञैरितिपंचर्चतृतीयंसूक्तं आत्रेयस्यपूरोरार्षमाग्नेयम् अंत्यापंक्तिः शिष्टाःपंक्तयंतपरि-
भाषयाअनुष्टुभः आयज्ञैरित्यनुक्रमणिका अंत्यावर्जंप्रातरनुवाकाश्विनशस्त्रयोर्बृहद्वयइत्यादि-
दशसूक्तमध्येविनियोगउक्तः ।

तत्रप्रथमा—

आयज्ञैर्देवमर्त्यइत्थातव्यांसमूतये ।

अग्निं कृतेस्वध्वरेपूरुर्ईळीतावसे ॥ १ ॥

आ । यज्ञैः । देव । मर्त्यः । इत्था । तव्यांसम् । ऊतये । अग्निम् ।

कृते । सुध्वरे । पूरुः । ईळीत । अवसे ॥ १ ॥

हेदेव मर्त्यः मनुष्यः ऋत्विक् इत्था इत्थं तव्यांसं स्वतेजोभिःप्रवृद्धमग्निं ऊतयेतर्पणा-
य यज्ञैःस्तौत्रैराह्वयति किंच पूरुर्मनुष्यः स्तोता कृतेस्वध्वरेशोभनेऋतौ तमग्निंअवसे रक्षणाय
ईळीत स्तौति ॥ १ ॥

अथद्वितीया—

अस्यहिस्वयंशस्तरआसाविधर्मन्मन्यसे ।

तं नाकंचित्रशोचिषमन्द्रंपरोमनीषया ॥ २ ॥

अस्य । हि । स्वयंशःस्तरः । आसा । विधर्मन् । मन्यसे । तम् ।

नाकम् । चित्रशोचिषम् । मन्द्रम् । परः । मनीषया ॥ २ ॥

हेविधर्मन् विशिष्टोधर्मोयस्यासौविधर्मा स्तोता तस्यसंबोधनं हेस्तोतः स्वयंशस्तरः सु-
यशांमध्येअतिशयेनसुयशास्त्वंमनीषयाप्रकृष्टबुद्ध्यासाधनेन तं प्रसिद्धं अस्य अमुं ह्यग्निं

आसा आस्येन वाचामन्यसेस्तौषि किंविशिष्टमग्निं नाकं सुखं अकंदुःखं नविद्यतेअकंयस्यसः
तं चित्रशोचिषं चित्रंतेजसं मन्द्रं स्तुत्यं परः परस्तात्स्थितम् ॥ २ ॥

अथतृतीया—

अस्यवासाउअर्चिषायआयुक्ततुजागिरा ।

दिवोनयस्यरेतसाबृहच्छोचन्त्यर्चयः ॥ ३ ॥

अस्य । वै । असौ । ऊँ इति । अर्चिषा । यः । आयुक्त । तुजा ।

गिरा । दिवः । न । यस्य । रेतसा । बृहत् । शोचन्ति । अर्चयः ॥ ३ ॥

योगिः तुजा जगद्रक्षणसमर्थेनबलेन गिरास्तुत्या अयुक्त संबद्धोभवत् दिवोन द्योतमा-
नस्यादित्यस्यैव यस्याग्नेरेतसा प्रभया कृत्स्नजगद्भातं यस्याग्नेर्बृहद्वृहन्तःअर्चयोदीप्तयः शोच-
न्तिप्रकाशन्ते अस्यवैखल्वग्नेरर्चिषाप्रभयाअसावादित्यः अर्चिष्मान्भवति उदितिपूरणः ॥ ३ ॥

अथचतुर्थी—

अस्यक्रत्वाविचेतसोदस्मस्यवसुरथआ ।

अधाविश्वासुहव्योग्निर्विक्षुप्रशस्यते ॥ ४ ॥

अस्य । क्रत्वा । विचेतसः । दस्मस्य । वसु । रथे । आ । अध ।

विश्वासु । हव्यः । अग्निः । विक्षु । प्र । शस्यते ॥ ४ ॥

विचेतसः सुमतयः क्रत्विजः दस्मस्य दर्शनीयस्यास्याग्नेः क्रत्वा कर्मणा यज्ञादिना वसु
वसूनि धनानि रथे आदधति हव्यः यज्ञार्थंआह्वातव्यः सोग्निः अध अथ उत्पत्त्यनंतरमेववि-
श्वासुसर्वासुविक्षुप्रजासु प्रशस्यते स्तूयते ॥ ४ ॥

अथपञ्चमी—

नूनइद्विवार्यमासासंचन्तसूरयः ।

ऊर्जीनपादभिष्टयेपाहिशग्धिस्वस्तयउतैधिपृत्सुनोवृधे ॥ ५ ॥ १ ॥

नु । नः । इत् । हि । वार्यम् । आसा । संचन्त । सूरयः । ऊर्जः ।

नपात् । अभिष्टये । पाहि । शग्धि । स्वस्तये । उत । एधि ।

पृत्सु । नः । वृधे ॥ ५ ॥ १ ॥

हेअग्ने नोस्मभ्यं वार्यं वरणीयं धनं नुक्षिप्रं प्रयच्छ इद्धीति पूरणौ यतः सूरयः स्तोतारः त्वत्तः सकाशादासा आस्येन स्तोत्रेण सचंत धनं लभन्ते किंच हेऊर्जो नपात् अन्नस्य नपातयितः बलस्य पुत्रवा अभिष्टये अभीच्छते मह्यं अन्नं प्रयच्छेति शेषः पाहि अस्मानापद्भ्योरक्ष स्वस्तये क्षेमाय पश्वादिलक्षणस्य धनस्य क्षेमार्थं शग्धि त्वां याचे व्यत्ययेन मध्यमः शक्नो भवेति वा हे अग्ने उतापि च पृत्सु पृत्नासु नो वृधे समृद्धये एधि भव ॥ ५ ॥

॥ इति चतुर्थस्य प्रथमेन वमोवर्गः ॥ ९ ॥

प्रातरग्निमिति पंचर्चचतुर्थसूक्तं अत्रेयमनुक्रमणिका—प्रातर्मृक्त्वाहाद्वितइति विशेषणविशिष्टः आत्रेयोद्वितऋषिः पंचयंतं हीति हिशब्दादस्यापि सूक्तस्य पंचमीपंक्तिः पंचयंतपरिभाषया शिष्टा अनुष्टुभः उक्तो विनियोगः प्रातरनुवाकाश्विनशस्त्रयोः ।

तत्र प्रथमा—

प्रातरग्निः पुरुषप्रियो विशस्तवेतातिथिः ।

विश्वानियो अमर्त्यो हव्यामर्तेषु रण्यति ॥ १ ॥

प्रातः । अग्निः । पुरुषप्रियः । विशः । स्तवेत । अतिथिः । विश्वानि । यः । अमर्त्यः । हव्या । मर्तेषु । रण्यति ॥ १ ॥

पुरुषप्रियः बहुप्रियः विशः यजमाने धनस्य निवेशकः अतिथिः यजमानानां गृहान् प्रति तिथिषु अभ्येतीत्यतिथिः तथा हयास्कः—अतिथिरभ्यतितो गृहान् भवत्यभ्येतिति तिथिषु परकुलानीति वापरगृहाणीति वेति । एवं विधोऽग्निः प्रातः स्तवेत स्तूयते अमर्त्यः अमरणधर्मा योऽग्निः मर्तेषु मनुष्येषु यजमानेषु स्थितानि विश्वानि सर्वाणि हव्या हव्यानि हवींषि रण्यति कामयते ॥ १ ॥

अथ द्वितीया—

द्वितायं मृक्त्वाहसे स्वस्य दक्षस्य मंहना ।

इन्दुं सधत्त आनुषक् स्तोता चित्ते अमर्त्य ॥ २ ॥

द्वितायं । मृक्त्वाहसे । स्वस्य । दक्षस्य । मंहना । इन्दुम् ।

सः । धत्ते । आनुषक् । स्तोता । चित् । ते । अमर्त्य ॥ २ ॥

हेअग्ने द्विताय द्वितनाम्ने त्रिपुत्राय मृक्त्वाहसे मृक्कं शुद्धं हविर्देवेभ्यो वहति प्रापयतीति मृक्त्वाहः तस्मै स्वस्य आत्मीयस्य दक्षस्य बलस्य धनस्य वा मंहना मंहनायै दानाय भव हेअमर्त्य

नित्याग्ने यतःकारणात् तेतुभ्यंसमृक्तवाहाः आनुषक् सर्वदाआनुषक्तमिन्दुंसोमंधत्ते धारयति
स्तोताचित् स्तोताचभवति ॥ २ ॥

अथतृतीया—

तंवोदीर्घायुशोचिषंगिराहुवेमघोनाम् ।

अरिष्टोयेषारथोव्यश्वदावन्नीयते ॥ ३ ॥

तम् । वः । दीर्घायुःशोचिषम् । गिरा । हुवे । मघोनाम् ।

अरिष्टः । येषाम् । रथः । वि । अश्वदावन् । ईयते ॥ ३ ॥

हेअग्ने दीर्घायुशोचिषं दीर्घगमनदीप्तिं तं वः पूजायांबहुवचनं त्वामघोनां धनिनां
कृते गिरा स्तोत्रेण हुवे आह्वयामि हेअश्वदावन् अश्वानांदातः येषांधनिनारथः युद्धे-
षु अरिष्टः शत्रुभिरार्हिसितोविनीयते विगच्छतु ॥ ३ ॥

अथचतुर्थी—

चित्रावायेषुदीधितिरासन्नुक्थापान्तिथे ।

स्तीर्णवर्हिःस्वर्णरेश्रवांसिदधिरेपरि ॥ ४ ॥

चित्रा । वा । येषु । दीधितिः । आसन् । उक्था । पान्ति । ये ।

स्तीर्णम् । वर्हिः । स्वःऽनरे । श्रवांसि । दधिरे । परि ॥ ४ ॥

येषुक्त्विक्षु चित्रानानाविधादीधितिः यज्ञविषयाक्रियाभवति ये आसन् आस्ये उ-
क्थाउक्थानि स्तोत्राणि पान्ति रक्षन्ति तैर्ऋत्विग्भिःस्तीर्णं स्तीर्णस्यवर्हिः वर्हिषःपर्युपरिश्र-
वांसि अन्नानि हवींषि स्वर्णरेः स्वःस्वर्गनरंयजमानंनयतीतिस्वर्णरोयज्ञः तस्मिन् निदधिरे
निधीयन्ते ॥ ४ ॥

अथपंचमी—

येमेषञ्चाशतंददुरश्वानांसधस्तुति ।

द्युमदग्नेमहिश्रवोबृहत्कृधिमघोनांनृवदमृतनृणाम् ॥ ५ ॥ १० ॥

ये । मे । पंचाशतम् । ददुः । अश्वानाम् । सधस्तुति । द्युमत् ।
 अग्ने । महि । श्रवः । बृहत् । रुधि । मघोनाम् । नृवत् ।
 अमृत । नृणाम् ॥ ५ ॥ १० ॥

येमघवानोदातारोमेमहं सधस्तुतिस्तुत्यासहितं त्वत्स्तोत्रसमनंतरं अश्वानांपंचाशतंददुः
 हेअमृत अग्ने त्वं तेषामघोनां नृणां द्युमत् दीप्तिमत् महि महत् बृहत् परिवृढं नृवत् परि-
 चारकमनुष्ययुक्तं श्रवोन्नं रुधि कुरु देहीत्यर्थः ॥ ५ ॥

॥ इतिचतुर्थस्यप्रथमेशमोवर्गः ॥ १० ॥

अभ्यवस्थाइतिपंचर्चपंचमंसूक्तं अत्रेयमनुक्रमणिका—अभ्यवस्थावत्रिर्गायत्र्यावनुष्टु-
 भौविराडूपेति । आत्रेयोवत्रिर्ऋषिः प्रथमाद्वितीयेगायत्र्यौ तृतीयाचतुर्थ्यावनुष्टुभौ पंचमीविरा-
 डूपा एकादशिनस्त्रयोष्टकाश्चविराडूपेत्युक्तलक्षणोपेतत्वात् ।

तत्रेयंप्रथमा—

अभ्यवस्थाः प्रजायन्ते प्रवरेर्वविश्चिकेत । उपस्थे मातुर्विचष्टे ॥ १ ॥

अभि । अवस्थाः । प्र । जायन्ते । प्र । वरेः । वविः । चिकेत ।
 उपस्थे । मातुः । वि । चष्टे ॥ १ ॥

वरेः ऋषेः अभि उत्तरोत्तरमवस्थाः अशोभनादशाः प्रजायन्ते तादृशीः वविर्हविषां
 संभक्तासोग्निः प्रचिकेत प्रजानीयात् ज्ञात्वाचापनयत्वितिभावः योग्निर्मातुः पृथिव्या उपस्थे समी-
 पेस्थितंपदार्थजातं विचष्टे पश्यति ॥ १ ॥

अथद्वितीया—

जुहुरे विचितयन्तो निमिषं नृम्णं पान्ति । आदृह्मां पुरं विविशुः ॥ २ ॥

जुहुरे । वि । चितयन्तः । अनिमिषम् । नृम्णम् । पान्ति ।
 आ । दृह्माम् । पुरम् । विविशुः ॥ २ ॥

येविचितयन्तः तव प्रभावंजानंतोजनाः अनिमिषं सर्वदाविजुहुरे जुह्विरे विशेषेणयज्ञा-
र्थत्वामाह्वयन्ति आहूयच नृम्णं तवबलं हविर्भिःस्तोत्रैश्च पांति रक्षन्ति तेदृह्णां शत्रुभिःसाध-
यितुमशक्यांपुरं पुरीं आविविशुः प्रविशन्ति शतंपूर्भिरायसीभिर्निपाहीतिनिगमः ॥ २ ॥

अथतृतीया—

आश्वैत्रेयस्यजन्तवोद्युमद्वर्धन्तकृष्टयः ।

निष्कग्रीवोबृहदुक्थएनामध्वानवाजयुः ॥ ३ ॥

आ । श्वैत्रेयस्य । जन्तवः । द्युमत् । वर्धन्त । कृष्टयः ।

निष्कः ग्रीवः । बृहत् उक्थः । एना । मध्वा । न । वाजयुः ॥ ३ ॥

जायन्तइतिजन्तवः कृष्टयोमनुष्याः कृत्विजः मध्वान मधुनेव एना एनयास्तुत्या यद्वा
नकारश्चार्थे मधुनाचश्वैत्रेयस्यश्वित्रमन्तरिक्षं तत्रभवस्यवैद्युतस्याग्नेर्द्युमत् दीप्तिमत् बलं आवर्ध-
न्त अभिवर्धयन्ति किंविधाः कृष्टयः निष्कग्रीवः निष्केणसुवर्णेनालंकृतग्रीवाः व्यत्ययेनै-
कवचनं बृहदुक्थः बृहत्स्तोत्राः वाजयुः अन्नकामाः ॥ ३ ॥

अथचतुर्थी—

प्रियंदुग्धंनकाम्यमजामिजाम्योःसचा ।

घर्मोनवाजजठरोदब्धःशश्वतोदभः ॥ ४ ॥

प्रियम् । दुग्धम् । न । काम्यम् । अजामि । जाम्योः । सचा ।

घर्मः । न । वाजजठरः । अदब्धः । शश्वतः । दभः ॥ ४ ॥

जाम्योर्द्यावापृथिव्योःसचासहायभूतोग्निः दुग्धंन पयइव काम्यंकमनीयं अजामि दोष-
रहितंप्रियंअस्मदीयंस्तोत्रंशृणोतु किंविधोग्निः घर्मोऽनं प्रवर्ग्यइव वाजजठरः वाजोन्नजठरेय-
स्यसः घर्मोऽयथाहव्येनाज्येनपयसा आसिकोवाजजठरः तद्वद्धविजठरइत्यर्थः अदब्धःशत्रुभिः
स्वयमहिंसितः शश्वतः शाश्वतोऽनित्यः दभः शत्रूणांहिंसकः ॥ ४ ॥

अथपंचमी-

क्रीळन्नोरश्मआभुवःसंभस्मनावायुनावेविदानः
ताअस्यसन्धृषजोनतिग्माःसुसंशितावक्ष्योवक्षणेस्थाः ॥ ५ ॥ ११ ॥
क्रीळन् । नः । रश्मे । आ । भुवः । सम् । भस्मना । वायुना ।
वेविदानः । ताः । अस्य । सन् । धृषजः । न । तिग्माः । सुसंशिताः ।
वक्ष्यः । वक्षणेस्थाः ॥ ५ ॥ ११ ॥

हेरश्मे रश्मिमन्त्रे क्रीळन् वनेषुक्रीडन् भस्मनास्वकार्येण भसितेन वायुनाप्रेरेकेण मरु-
ताचसंवेविदानः सम्यक्ज्ञायमानः त्वं नोस्माकं आभुवः अभिमुखो भव वक्षणेस्थाः वक्षणे वह्नौ-
स्थिताः वक्ष्यः हविर्वहन्तीति वक्ष्योज्वालाः सुसंशिताः सुतीक्ष्णाः धृषजः शत्रूणां धर्षकाः ताज्वा-
लाः अस्य यजमानस्य मम न तिग्माः न तीक्ष्णाः सन् सन्तु अस्तेर्लिटिरूपम् ॥ ५ ॥

॥ इति चतुर्थस्य प्रथमे एकादशो वर्गः ॥ ११ ॥

यमग्ने इति चतुर्कचं षष्ठं सूक्तं अत्रीणां प्रयस्वतामार्षि आग्नेयं अंत्यापंक्तिः शिष्टा अनुष्टुभः
तथा चानुक्रान्तं—यमग्ने चतुष्कं प्रयस्वन्तः पंत्यंतं हेति । प्रातरनुवाकाश्विनशस्त्रयोरुक्तो विनि-
योगः अत्रेश्वतुर्वीराख्ये हीति द्वितीये हनीदं सूक्तं आज्यशस्त्रं सूत्रितं च—यमग्ने वाजसातमेति द्विती-
ये हन्याज्यमिति ।

तत्र प्रथमा—

यमग्ने वाजसातमत्वं चिन्मन्यसे रयिम् ।
तं नो गीभिः श्रवाय्यं देवत्राप नयायुजम् ॥ १ ॥

यम् । अग्ने । वाजसातम् । त्वम् । चित् । मन्यसे । रयिम् ।
तम् । नः । गीभिः । श्रवाय्यम् । देवत्रा । पनय । युजम् ॥ १ ॥

हे अग्ने हे वाजसातम अत्यन्तमन्नद त्वं यं रयिं धनं अस्माभिर्दीयमानं हवीरूपं धनं
मन्यसे बुध्यसे चिदिति पादपूरणः श्रवाय्यं श्रवणीयं प्रशस्यं गीभिः स्तुतिभिः युजं युक्तं नो-
स्मदीयं हविर्लक्षणं धनं तं देवत्रा देवेषु पनय प्रापयेत्यर्थः ॥ १ ॥

अथद्वितीया—

येअग्नेनेरयन्ति तेवृद्धाउग्रस्यशवंसः ।

अपद्वेषोअपहरोन्यव्रतस्यसश्विरे ॥ २ ॥

ये । अग्ने । न । ईरयन्ति । ते । वृद्धाः । उग्रस्य । शवंसः । अप ।

द्वेषः । अप । हरः । अन्यव्रतस्य । सश्विरे ॥ २ ॥

हेअग्ने येजनाःवृद्धाः पश्वादिलक्षणैर्धनैःसमृद्धाःसन्तः तेतुभ्यंनेरयन्ति हवींषिनप्रयच्छन्ति तेउग्रस्य अधिकेनशवसोबलेन अन्नेनवा अप अपनीताः बलान्हीनाभवन्तीत्यर्थः किंच अन्यव्रतस्य अन्यद्वैदिकाद्विभक्तंव्रतंकर्मयस्यतस्यासुरस्यद्वेषः तत्संबन्धिनंविरोधं ह्वरोहिंसाच अपसश्विरे आत्मानं प्रापयन्ति ॥ २ ॥

अथतृतीया—

होतारंत्वावृणीमहेग्नेदक्षस्यसाधनम् ।

यज्ञेषुपूर्व्यंगिराप्रयस्वन्तोहवामहे ॥ ३ ॥

होतारम् । त्वा । वृणीमहे । अग्ने । दक्षस्य । साधनम् ।

यज्ञेषु । पूर्व्यम् । गिरा । प्रयस्वन्तः । हवामहे ॥ ३ ॥

हेअग्ने प्रयस्वन्तोन्नवन्तः एतन्नामकावयं दक्षस्यबलस्यसाधनं साधयितारं त्वां होतारं देवानामाह्वितारंवृणीमहे किंच यज्ञेषु पूर्व्यमुख्यंत्वां गिरास्तुतिरूपयावाचाहवामहे स्तुमः ॥३॥

अथचतुर्थी—

इत्थायथातऊतयेसहसावन्दिवेदिवे ।

रायक्रतायसुक्रतो गोभिःष्यामसधमादोवीरैःस्यामसधमादः॥४॥१२॥

इत्था । यथा । ते । ऊतये । सहसावन् । दिवेदिवे । राये । क्रताय ।

सुक्रतो इतिसुक्रतो । गोभिः । स्याम । सधमादः । वीरैः ।

स्याम । सधमादः ॥ ४ ॥ १२ ॥

हेसहसावन् बलवन्मग्ने दिवेदिवे अन्वहं वयं ते तव ऊतये रक्षणाय यथास्याम तथा
इत्थाइत्थंकुरु हेसुकृतो राये धनाय ऋताय यज्ञाय च यथास्याम तथाकुरु किंच गोभिःस-
धमादः सहमाद्यन्तः स्याम वीरैःपुत्रैश्चसधमादः सहमाद्यन्तःस्याम तथाकुरु ॥ ४ ॥

॥ इतिचतुर्थस्यप्रथमेद्वादशोवर्गः ॥ १२ ॥

मनुष्वत्त्वेतिचतुर्कचंसप्तमंसूक्तं आत्रेयस्यसप्तस्यार्षं मनुष्वत्सप्तस्यनुक्रमणिका पंक्तयंतं-
हेतिपूर्वोक्तत्वादिदमादीनित्रीणिसूक्तानिपंक्तयन्तानि शिष्टानुष्टुभः अग्निर्देवता प्रातरनुवा-
काश्विनशस्त्रयोरुक्तोविनियोगः ।

तत्रेयंप्रथमा—

मनुष्वत्त्वा॒निधी॑महि॒मनुष्वत्समि॑धीमहि ।

अग्ने॑मनुष्वद॒ङ्गिरो॒देवान्दे॒वय॒तेय॒ज ॥ १ ॥

मनुष्वत् । त्वा । नि । धीमहि । मनुष्वत् । सम् । इधीमहि ।

अग्ने । मनुष्वत् । अंगिरः । देवान् । देवयते । यज ॥ १ ॥

हेअग्ने त्वा त्वां मनुष्वत् मनुखिनिधीमहि स्थापयामः मनुःशब्दोमनुपर्यायः नभोगि-
रोमनुषांवत्युपसंख्यानमितिभसंज्ञायांरुत्वाभावः मनुष्वत् मनुखि त्वासमिधीमहि समिद्धिः
संदीपयामः हेअंगिरः अंगारात्मकाग्ने देवयते देवकामाय यजमानाय मनुष्वत् मनवे
मनोरपत्यायदेवान्यज ॥ १ ॥

अथद्वितीया—

त्वंहिमानु॑षे॒जने॒ग्नेसु॒प्रीत॒इध्य॑से ।

सुच॑स्त्वायन्त्यानु॒षक्सुजा॑त॒सर्पि॑रासुते ॥ २ ॥

त्वम् । हि । मानुषे । जने । अग्ने । सुप्रीतः । इध्यसे । सुचः । त्वा ।

यन्ति । आनुषक् । सुजात । सर्पिः आसुते ॥ २ ॥

हेअग्ने त्वं मानुषेजने मनुष्यलोके सुप्रीतःस्तोत्रैःसुष्टुप्रीतःसम् इध्यसे दीप्यसे सुचोहविर्भिः
संपूर्णाआनुषक् अनुषक्तंयथाभवतितथा त्वा त्वाम् यन्ति प्राप्नुवन्ति हेसुजात हेसर्पिरासुते
घृतयुक्ताचेति ॥ २ ॥

अथतृतीया—

त्वांविश्वेसृजोषसोदेवासोदूतमक्रत ।

सपर्यन्तस्त्वाकवेयज्ञेषुदेवमीळते ॥ ३ ॥

त्वाम् । विश्वे । सृजोषसः । देवासः । दूतम् । अक्रत । सपर्यन्तः ।

त्वा । कवे । यज्ञेषु । देवम् । ईळते ॥ ३ ॥

सजोषसः सहप्रीयमाणाः विश्वेसर्वेदेवासोदेवाः त्वां दूतं अक्रत अकुर्वन् अतःकारणात् हेकवे क्रान्तदर्शिन् देवद्योतमानं त्वा त्वां सपर्यन्तःपरिचरन्तोयजमानाः यज्ञेषुईळते देवानाह्वातुंयाचन्ते ॥ ३ ॥

अथचतुर्थी—

देवंवोदेवयज्ययाग्निमीळीतमर्त्यः ।

समिद्धःशुक्रदीदिह्युतस्ययोनिमासदःसस्ययोनिमासदः ॥४॥१३॥

देवम् । वः । देवयज्यया । अग्निम् । ईळीत । मर्त्यः ।

समिद्धः । शुक्र । दीदिहि । क्रतस्य । योनिम् । आ । असदः ।

सस्य । योनिम् । आ । असदः ॥ ४ ॥ १३ ॥

मर्त्योमनुष्यः देवद्योतमानमग्निं अग्रण्यं वः त्वांदेवयज्यया देवयज्यायै देवयागार्थं ईळीत स्तोतुमर्हति हेशुक्र शोचिष्मन् समिद्धः हविर्भिःप्रवृद्धःसन् दीदिहि दीप्यस्व क्रतस्य सत्यभूतस्य सस्यऋषेः ममयोनिःकारणं स्वर्गसाधनं यज्ञस्थानं आसदः देवतारूपेण आसीद आदरातिशयद्योतनार्थंपुनर्वचनम् ॥ ४ ॥

॥ इतिचतुर्थस्यप्रथमेत्रयोदशोवर्गः ॥ १३ ॥

प्रविश्वसामन्नितिचतुर्कचमष्टमंसूक्तं आत्रेयोविश्वसामाऋषिः चतुर्थीपंक्तिः शिष्टाअनुष्टुभः अग्निर्देवता तथाचानुक्रान्तं—प्रविश्वसामन्विश्वसामेति । उक्तोविनियोगःप्रातरनुवाकाश्विनशस्त्रयोः ।

तत्रेयंप्रथमा—

प्रविश्वसामन्नत्रिवदर्चापावकशोचिषे ।

योअध्वरेष्वीड्योहोतामन्द्रतमोविशि ॥ १ ॥

प्र । विश्वऽसामन् । अत्रिवत् । अर्च । पावकऽशोचिषे । यः ।

अध्वरेषु । ईड्यः । होता । मन्द्रतमः । विशि ॥ १ ॥

हेविश्वसामन् ऋषेःसंबोधनमेतत् त्वं अत्रिवत् अत्रिरिवपावकशोचिषे शोधक-
दीप्तये तस्मै अग्नये प्रार्च प्रगाय योग्निःअध्वरेषुईड्यःसर्वैर्यज्वभिःस्तुत्यः होता देवाना-
माह्वाता विशि जने मन्द्रतमः स्तुत्यतमः ॥ १ ॥

अथद्वितीया—

न्यग्निंजातवेदसंदधातादेवमृत्विजम् ।

प्रयज्ञाएतवानुषगद्यादेवव्यचस्तमः ॥ २ ॥

नि । अग्निम् । जातवेदसम् । दधाता । देवम् । ऋत्विजम् । प्र ।

यज्ञः । एतु । आनुषक् । अद्य । देवव्यचःस्तमः ॥ २ ॥

हेयजमानाः जातवेदसं जातप्रज्ञं जातधनंवा देवं द्योतमानं ऋत्विजं ऋतुयष्टा-
रं अग्निं निदधात निधत्त किंच देवव्यचस्तमः देवानामाप्तमोयज्ञोयज्ञसाधनं अस्मा-
भिर्दीयमानंहविः आनुषक् अनुषक्तंयथाभवतितथा अद्यास्मिन्नहनि तमग्निंप्रैतु प्रयच्छतु ॥ २ ॥

अथतृतीया—

चिकित्विन्मनसंत्वादेवमर्तासुतये ।

वरेण्यस्यतेवसइयानासोअमन्महि ॥ ३ ॥

चिकित्वित्मनसम् । त्वा । देवम् । मर्तासः । सुतये । वरेण्यस्य ।

ते । अवसः । इयानासः । अमन्महि ॥ ३ ॥

हेअग्ने चिकित्वित्वजानन्मनोयस्यासौचिकित्विन्मनाः तं देवं त्वा त्वां इयानासः
उपगच्छन्तोमर्तासोमनुष्यावयं सुतये रक्षणार्थं वरेण्यस्य संभजनीयस्य ते तव अव-
सः अवसे तर्पणाय अमन्महि स्तुमः ॥ ३ ॥

अथचतुर्थी—

अग्रैचिकिद्ध्यस्यनइदंवचःसहस्य ।

तत्वासुशिप्रदंपतेस्तोमैर्वर्धन्त्यत्रयोगीभिःशुभन्त्यत्रयः॥४॥१४॥

अग्रै । चिकिद्धि । अस्य । नः । इदम् । वचः । सहस्य । तम् । त्वा ।

सुशिप्र । दम्पते । स्तोमैः । वर्धन्ति । अत्रयः । गीःभिः ।

शुभन्ति । अत्रयः ॥ ४ ॥ १४ ॥

हेअग्रे सहस्य सहसोबलस्यपुत्र नोस्मदीयं अस्येदंपरिचरणं इदंवचः स्तोत्रंच चिकिद्धि जानीहि हेसुशिप्र शोभने शिप्रेहनूनासिकेवायस्यासौसुशिप्रः तस्यसंबोधनंसुशिप्र सुहनो दंपते गृहपते तं त्वां अत्रयोत्रिपुत्राः स्तोमैःस्तोत्रैः वर्धन्ति वर्धयन्ति अत्रयोगीभिःशुभन्त्यलंकुर्वन्ति ॥ ४ ॥

॥ इतिचतुर्थस्यप्रथमेचतुर्दशोवर्गः ॥ १४ ॥

अग्रेसहन्तमितिचतुर्कंचनवमंसूक्तं अत्रानुक्रमणिका—अग्रेद्युन्नोविश्वचर्षणिरिति । युन्नः ऋषिः चतुर्थीपंक्तिराद्यास्तिस्रोनुष्टुभः अग्निर्देवता प्रातरनुवाकाश्विनशस्त्रयोर्दशसूक्तान्तःपातितत्वादुक्तोविनियोगः ।

तत्रेयंप्रथमा—

अग्रेसहन्तमाभरद्युन्नस्यंप्रासहारयिम् ।

विश्वायथर्षणीरभ्यासावाजेषुससहत् ॥ १ ॥

अग्रै । सहन्तम् । आ । भर । युन्नस्य । प्रसहा । रयिम् ।

विश्वाः । यः । चर्षणीः । अभि । आसा । वाजेषु । ससहत् ॥ १ ॥

हेअग्रे प्रासहा प्रकृष्टेनबलेनसहंतं शत्रूनभिभवन्तं रयिं पुत्रं युन्नस्य युन्नाय मम ऋषये आभर आहर चतुर्थ्यर्थेषष्ठी एतदेवविवृणोति यःपुत्रः आसा आस्येन स्तोत्रेणयुक्तः सन् वाजेषु युद्धेषु अभि आभिमुख्येनगतान् विश्वाः सर्वान्चर्षणीर्मनुष्यान् शत्रून् ससहत् अभिभवति ॥ १ ॥

अथद्वितीया—

तमग्नेपृतनाषहंरयिसंहस्वआभर ।

त्वंहिसत्योअद्भुतोदातावाजस्यगोमतः ॥ २ ॥

तम् । अग्ने । पृतनाऽसहम् । रयिम् । सहस्वः । आ । भ्र ।

त्वम् । हि । सत्यः । अद्भुतः । दाता । वाजस्य । गोऽमतः ॥ २ ॥

हेअग्ने हेसहस्वः बलवन् पृतनासहं पृतनाःसेनाः अभिभवितारं रयिं पुत्रं तं त्व-
माभर आहर त्वंहिसत्यःसत्यभूतः अद्भुतोमहान् गोमतः गोभिर्युक्तस्यवाजस्यान्नस्य
दाता ॥ २ ॥

अथतृतीया—

विश्वेहित्वासजोषसोजनासोवृक्तबर्हिषः ।

होतारंसद्मसुप्रियंव्यन्तिवार्यापुरु ॥ ३ ॥

विश्वे । हि । त्वा । सऽजोषसः । जनासः । वृक्तऽबर्हिषः ।

होतारम् । सद्मऽसु । प्रियम् । व्यन्ति । वार्या । पुरु ॥ ३ ॥

हेअग्ने सजोषसः सहप्रीयमाणाः वृक्तबर्हिषोलूनबर्हिषोविश्वेसर्वेजनासोजनाः ऋत्विजः
सद्मसु यज्ञगृहेषु होतारं देवानामाह्वातारं प्रियं सर्वेषांप्रीतिकरं त्वा त्वां पुरु पुरुणि बहूनि
वार्या वरणीयानिधनानि व्यन्ति याचन्ते ॥ ३ ॥

अथचतुर्थी—

सहिष्माविश्वचर्षणिरभिमातिसहोदधे ।

अग्रंएषुक्षयेष्वारेवन्नःशुक्रदीदिहियुमत्पावकदीदिहि ॥ ४ ॥ १५ ॥

सः । हि । स्म । विश्वऽचर्षणिः । अभिऽमाति । सहः ।

दधे । अग्ने । एषु । क्षयेषु । आ । रेवत् । नः । शुक्र ।

दीदिहि । युऽमत् । पावक । दीदिहि ॥ ४ ॥ १५ ॥

हेअग्ने सः लोकेषुप्रसिद्धोविश्वचर्षणिर्ऋषिः अभिमाति शत्रूणांहिसकंसहोबलंदधे धार-
यतु हेशुक शोचिष्मन् त्वं नोस्मदीयेषुक्षयेषुगृहेषुरेवत् धनयुक्तंयथाभवतितथाआदीदिहि
आदीप्यस्व हेपावक पापानांशोधक अग्ने त्वं द्युमत् दीप्तियुक्तं यशोयुक्तंच दीदिहि
दीप्यस्व ॥ ४ ॥

॥ इतिचतुर्थस्यप्रथमेपंचदशोवर्गः ॥ १५ ॥

अग्नेत्वंनइतिचतुर्कंचदशमंसूक्तं अत्रानुक्रमणिका—अग्नेत्वंगौपायनालौपायनावाबन्धुःसु-
बन्धुश्रुतबन्धुर्विप्रबन्धुश्चैर्चाद्वैपदमिति । विंशतिकाद्विपदाविराजइत्युक्तत्वाच्चतस्रोद्विपदाविराजः
बन्धुःसुबन्धुःश्रुतबन्धुर्विप्रबन्धुश्चक्रमेणचतसृणामृषयः तेचगौपायनालौपायनावा अग्निर्देवता
महापितृयज्ञेआहवनीयंप्रतिगच्छन्तऋत्विजःइदंसूक्तंजपेयुः तथाचसूत्रितं—अथैनमभिसमायन्ति
माप्रगामाग्नेत्वंनइतिजपन्तइति । दशरात्रेषष्ठेहनितृतीयसवनेमैत्रावरुणस्यअग्नेत्वमितिद्वे तंत्वा-
शोचिष्ठेत्येका एवमिलितोद्वैपदस्तृचःस्तोत्रियःतथैवसूत्रितं—अग्नेत्वंनोअन्तमोग्नेभवसुषमिधेति ।

तत्रेमेप्रथमाद्वितीये—

अग्नेत्वंनोअन्तमउतत्राताशिवोभवावरूथ्यः ।

वसुर्ऋग्निर्वसुश्रवाअच्छानक्षिद्युमत्तमंरयिंदाः ॥ १ ॥ २ ॥

अग्ने । त्वम् । नः । अन्तमः । उत । त्राता । शिवः । भव ।

वरूथ्यः । वसुः । अग्निः । वसुश्रवाः । अच्छ । नक्षि ।

द्युमत्तमम् । रयिम् । दाः ॥ १ ॥ २ ॥

हेअग्ने वरूथ्यः वरणीयः संभजनीयः यद्वा वरूथ्यैःपरिधिभिर्वृतस्त्वंनोस्माकंअन्तिमो-
न्तिकतमोभव उतापिच त्राता रक्षकः शिवः सुखकरश्चभव वसुर्वासकोग्निःसर्वेषामग्रणीः व-
सुश्रवाः व्याप्तान्स्त्वं अच्छ आभिमुख्येननक्षि अस्मान्व्यामुहि द्युमत्तमं अतिशयेनदीप्तिमत्
रयिं पश्वादिलक्षणंधनं दाः अस्मभ्यंदेहि ॥ १ ॥ २ ॥

अथतृतीयाचतुर्थ्यौ—

सनोबोधिश्नुधीहवमुरुष्याणोअघायतःसंमस्मात् ।

तंत्वाशोचिष्ठदीदिवःसुम्नायन्नूनमीमहेसखिभ्यः ॥ ३ ॥ ४ ॥ १६ ॥

सः । नः । बोधि । श्रुधि । हवम् । उरुष्य । नः । अघयतः ।
 समस्मात् । तम् । त्वा । शोचिष्ठ । दीदिवः । सुम्नाय ।
 नूनम् । ईमहे । सखिभ्यः ॥ ३ ॥ ४ ॥ १६ ॥

हेअग्ने सत्वंनोस्मान्बोधि बुध्यस्व हवमस्मदीयमाह्वानंश्रुधि शृणु अघायतः अघमि-
 च्छतः समस्मात् सर्वस्मात् जनात् नोस्मान्उरुष्य रक्ष हेशोचिष्ठ अतिशोचिष्मन् दीदिवः
 स्वतेजोभिर्दीप्ताग्ने तं त्वा त्वां सुम्नाय सुम्नाय सुम्नमितिसुखनाम तदर्थंसखिभ्यःसमान-
 ख्यातिभ्यः पुत्रेभ्यः तदर्थंच नूनं ईमहे याचामहे ॥ ३ ॥ ४ ॥

॥ इतिचतुर्थस्यप्रथमेषोडशोवर्गः ॥ १६ ॥

अच्छावोअग्निमितिनवर्चमेकादशंसूक्तं अत्रानुक्रमणिका—अच्छावोनववसूयवआनु-
 षुभमिति । आत्रेयावसूयुनामानऋषयः अनुष्टुप् मंडलादिपरिभाषयाग्निर्देवता प्रातरनुवाका-
 श्विनशस्त्रयोरुक्तोविनियोगः प्रातःसवनेअच्छावाकवदस्वेत्युक्ते अच्छावोअग्निमवसइतितृचम-
 नुब्रूयात् तथाचसूत्रितं—अच्छावोअग्निमवसइतितृचमन्वाहेति ।

तत्रेयंप्रथमा—

अच्छावोअग्निमवसेदेवंगासिसनोवसुः ।

रासत्पुत्रऋषूणामृतावापर्षतिद्विषः ॥ १ ॥

अच्छ । वः । अग्निम् । अवसे । देवम् । गासि । सः । नः । वसुः ।

रासत् । पुत्रः । ऋषूणाम् । ऋतद्वा । पर्षति । द्विषः ॥ १ ॥

हेवसूयवः वोयूयं देवमग्निं अवसे रक्षणाय अच्छागासि अभिगायत वसुः अग्निहो-
 त्रार्थयजमानानांगृहेवासयितासोग्निर्नोस्मभ्यंरासत् कामान्ददातु ऋषूणामृषीणांपुत्रः ऋषिभि-
 र्मन्थनेनजनितत्वात् पुत्रउपचर्यते ऋतावा ऋतावान् सत्यवानुदकवान्वासोग्निः द्विषः अस्माकं
 शत्रून्पर्षति पारयतु ॥ १ ॥

अथद्वितीया—

सहिसत्योयंपूर्वेचिद्देवासंश्चिद्यमीधिरे ।

होतारिमन्द्राजिह्वमित्सुदीतिभिर्विभावंसुम् ॥ २ ॥

सः । हि । सत्यः । यम् । पूर्वे । चित् । देवासः । चित् ।
यम् । ईधिरे । होतारम् । मन्द्रजिह्वम् । इत् । सुदीतिभिः ।
विभाऽवसुम् ॥ २ ॥

पूर्वेचित्पूर्वेमहर्षयः होतारं देवानामाह्वतारं मन्द्रजिह्वं हविषांप्रदानेन देवानां मादयित्री
जिह्वायस्यसः तं यद्वा मोदनजिह्वं तथाहयास्कः—मन्द्रजिह्वंमंदनजिह्वंमोदनजिह्वमिति वेति ।
सुदीतिभिः शोभनदीतिभिर्युक्तं विभावसुं प्रभाधनं यमग्निं ईधिरे समैन्धत देवासश्चित् देवा-
अपियमग्निमीधिरे समैन्धत सत्यग्निः सत्योभवति सत्यप्रतिश्रवोभवति इदिति पूरणः ॥ २ ॥

अथतृतीया—

सनोधीतीवरिष्ठया श्रेष्ठया च सुमत्या ।
अग्नेरायो दिदीहि नः सुवृक्तिभिर्वरेण्य ॥ ३ ॥

सः । नः । धीती । वरिष्ठया । श्रेष्ठया । च । सुमत्या । अग्ने ।
रायः । दिदीहि । नः । सुवृक्तिभिः । वरेण्य ॥ ३ ॥

सुवृक्तिभिः स्तुतिभिः स्तूयमान वरेण्य वरणीय हेअग्ने सत्वंवरिष्ठया वरतमेन श्रेष्ठया
अतिशयेन प्रशस्येन नोधीती धीत्या अस्मदीयेन परिचरणात्मकेन कर्मणा सुमत्या च सुमतिरि-
ति शस्त्रमुच्यते शस्त्रेण च प्रीतः सन् रायो धनानि नोस्मभ्यं दीदिहि देहि ॥ ३ ॥

अथचतुर्थी—

अग्निर्देवेषु राजत्यग्निर्मर्तेषु आविशन् ।
अग्निर्नो हव्यवाहनोऽग्निधीभिः संपर्यत ॥ ४ ॥

अग्निः । देवेषु । राजति । अग्निः । मर्तेषु । आविशन् ।
अग्निः । नः । हव्यवाहनः । अग्निम् । धीभिः । संपर्यत ॥ ४ ॥

योऽग्निर्देवेषु देवानां मध्ये राजति देवतारूपेण प्रकाशते योऽग्निर्मर्तेषु मनुष्येषु आविशन् आ-
हवनीयादिरूपेण प्रविष्टो भवति योऽग्निर्नोऽस्माकं हव्यवाहनो भवति अस्मदीयेषु यज्ञेषु देवतार्थं ह-
व्यानां वोढा भवति हेयजमानाः तमग्निधीभिः स्तुतिभिः संपर्यत परिचरत ॥ ४ ॥

पुत्रकामेष्ट्यां अग्निस्तु विश्रवस्तममिति द्वेस्विष्टकृतो याज्यानुवाक्ये सूत्रितं च—अग्निस्तु विश्रवस्तममिति द्वे संयाज्ये इति ।

अथ पंचमी—

अग्निस्तु विश्रवस्तमं तु विब्रह्माणमुत्तमम् ।

अतूर्तं श्रावयत्पतिं पुत्रं ददाति दाशुषे ॥ ५ ॥ १७ ॥

अग्निः । तु विश्रवः उत्तमम् । तु विब्रह्माणम् । उत्तमम् । अतूर्तम् ।
श्रावयत्पतिम् । पुत्रम् । ददाति । दाशुषे ॥ ५ ॥ १७ ॥

अग्निस्तु विश्रवस्तमं अतिशयेन बह्वन्नं तु विब्रह्माणं बहुस्तोत्रं उत्तममुत्कृष्टं अतूर्तं शत्रु-
भिरहिंसितं श्रावयत्पतिं श्रावयति विश्रुतान् करोति पतीन् पालयितृन् पितृनिति स्वकर्मणा पितृ-
णां प्रख्यापक इति श्रावयत्पतिः तथाविधं पुत्रं दाशुषे हवींषि दत्तवते यजमानाय ददाति ददातु ॥ ५ ॥

॥ इति चतुर्थस्य प्रथमे सप्तदशो वर्गः ॥ १७ ॥

अथ षष्ठी—

अग्निर्ददाति सत्पतिं ससाह यो युधानृभिः ।

अग्निरत्यं रघुष्यदं जेतारमपराजितम् ॥ ६ ॥

अग्निः । ददाति । सत्पतिम् । ससाह । यः । युधा । नृभिः ।

अग्निः । अत्यम् । रघुष्यदम् । जेतारम् । अपराजितम् ॥ ६ ॥

यः पुत्रः युधा युद्धेन नृभिः परिजनैः ससाह शत्रून् अभिभवति सत्पतिं सतां पालयितारं त-
थाविधं पुत्रं अग्निर्ददाति अस्मभ्यं ददातु किंचाग्निः रघुष्यदं रघुः लघुः स्यदोजवो यस्य तं जेतारं
शत्रूणां अपराजितं शत्रुभिः अत्यं अततिसततंगच्छत्यत्योश्वः तं ददातु ॥ ६ ॥

अश्वमेधे पौष्ण्यामिष्टौ यद्वा हिष्ठमिति याज्या सूत्रितं च—यद्वा हिष्ठं तदग्नय इति संयाज्येति ।

सैषा सप्तमी—

यद्वा हिष्ठं तदग्नये बृहदं च विभावसो ।

महिषीवत्त्वद्रयिस्त्वद्वा जाउदीरते ॥ ७ ॥

यत् । वाहिष्ठम् । तत् । अग्रये । बृहत् । अर्च ।
विभावसो इति विभावसो । महिषीइव । त्वत् ।
रयिः । त्वत् । वाजाः । उत् । ईरते ॥ ७ ॥

वाहिष्ठं वोढूतमं यस्तोत्रं तदग्रये क्रियते अतोहेविभावसो प्रभाधनाग्रे बृहत् बह्वन्नं
धनं अर्च अस्मभ्यंप्रयच्छ कथमस्यान्नधनप्रदातृत्वमित्यपेक्षायामाह यतः त्वत्
त्वत्तः सकाशात् महिषीमहती रयिर्धनं उदीरते उद्गच्छति वाजाः अन्नानि च त्वत् उदीरते उद्ग-
च्छन्ति इवेति पूरणः ॥ ७ ॥

अथाष्टमी—

तवद्युमन्तो अर्चयो ग्रावे वोच्यते बृहत् ।
उतो ते तन्यतुर्यथा स्वानो अर्तस्मना दिवः ॥ ८ ॥

तव । द्युमन्तः । अर्चयः । ग्रावाइव । उच्यते । बृहत् ।
उतो इति । ते । तन्यतुः । यथा । स्वानः । अर्त । स्मना । दिवः ॥ ८ ॥

हेअग्रे तव अर्चयोरश्मयः द्युमन्तो दीप्तिमन्तो भवन्ति बृहत् महत् त्वं ग्रावेव अभिषव-
ग्रावेव उच्यते स्तूयसे उत अपि च त्मना आत्मना दिवोद्योतमानस्य ते तव स्वानः शब्दः तन्य-
तुर्यथामेघगर्जितमिव अर्त उद्गच्छति ॥ ८ ॥

अथ नवमी—

एवाँ अग्निं वसूयवः सहसानं ववन्दिम ।
सनो विश्वा अति द्विषः पर्षन्ना वेव सुक्रतुः ॥ ९ ॥ १८ ॥

एव । अग्निम् । वसूयवः । सहसानम् । ववन्दिम् । सः । नः ।
विश्वाः । अति । द्विषः । पर्षत् । नावाइव । सुक्रतुः ॥ ९ ॥ १८ ॥

वसूयवो वसुकामा वयं सहसानमस्माकं बलमिवाचरन्तमग्निं एव मुक्तप्रकारेण ववन्दिम स्तु-
मः सुक्रतुः शोभनकर्मा सोऽग्निर्नोऽस्मान् विश्वाः सर्वान् द्विषः शत्रून् अतिपर्षत् अतिपारयतु
कथमिव नावासाधनेन सिंधुमिव ॥ ९ ॥

॥ इति चतुर्थस्य प्रथमेषादशोवर्गः ॥ १८ ॥

अग्नेपावकेतिनवर्चंद्वादशंसूक्तं वसूयवऋषयः गायत्रीछन्दः अग्निर्देवता तथाचानुक्रान्तम्—अग्नेगायत्रमिति । प्रातरनुवाके आग्नेयेकतौ गायत्रे छंदसि आश्विनशस्त्रे चेदंसूक्तं सूत्रितंच—अग्नेपावकदूतंवदितिसूक्ते इति । आधाने द्वितीयायामिष्टौ प्रथमस्य हविषो अग्नेपावकेत्येषायाज्या सूत्रितंच—सनः पावकदीदिवो अग्नेपावकरोचिषेति ।

तत्रेयंप्रथमा—

अग्नेपावकरोचिषामन्द्रयादेवजिह्वया । आदेवान्वक्षियक्षिच ॥ १ ॥

अग्ने । पावक । रोचिषा । मन्द्रया । देव । जिह्वया । आ ।

देवान् । वक्षि । यक्षि । च ॥ १ ॥

हेपावक शोधक रोचिषा स्वदीप्त्या मन्द्रया देवानामादयित्र्या जिह्वयाच हेदेव द्यो-
तमानाग्ने देवानावक्षि यज्ञार्थमावह यक्षिच तान्यज ॥ १ ॥

अथद्वितीया—

तत्त्वाघृतस्त्रवीमहेचित्रभानोस्वर्दृशम् । देवाँआवीतयेवह ॥ २ ॥

तम् । त्वा । घृतस्त्रो इति घृतस्त्रो । ईमहे । चित्रभानो इति-

चित्रभानो । स्वःऽदृशम् । देवान् । आ । वीतये । वह ॥ २ ॥

हेघृतस्त्रो घृतस्यप्रेरक यद्वा घृतेनजनित हेचित्रभानो चित्रानानाविधाभानवोरक्षमयोय-
स्यासौचित्रभानुः तस्यसंबोधनं स्वर्दृशं सर्वद्रष्टारं तं त्वा त्वाँ ईमहे याचामहे अतोवीतयेहविषां
भक्षणायदेवानावह ॥ २ ॥

अथतृतीया—

वीतिहोत्रंत्वाकवेद्युमन्तंसमिधीमहि । अग्नेबृहन्तमध्वरे ॥ ३ ॥

वीतिहोत्रम् । त्वा । कवे । द्युमन्तम् । सम् । इधीमहि ।

अग्ने । बृहन्तम् । अध्वरे ॥ ३ ॥

हेकवे क्रान्तदर्शिन् अग्ने वीतिहोत्रं क्रान्तयज्ञं यद्वा प्रिययज्ञं द्युमन्तं दीप्तिमन्तं बृहन्तं
महान्तं त्वा त्वाँ अध्वरेयज्ञे समिधीमहि समिद्भिः संदीपयामः ॥ ३ ॥

अथचतुर्थी—

अग्नेविश्वेभिरागहिदेवेभिर्हव्यदातये । होतारंत्वावृणीमहे ॥ ४ ॥

अग्ने । विश्वेभिः । आ । गृहि । देवेभिः । हव्यदातये ।

होतारम् । त्वा । वृणीमहे ॥ ४ ॥

हेअग्ने विश्वेभिःसर्वैः देवेभिःदेवैः सह त्वं हव्यदातये हविषांदात्रे यजमानाय तदर्थं आ-
गहि यज्ञंप्रत्यागच्छ यतः होतारंदेवानामाह्वातारं त्वा त्वां वृणीमहे प्रार्थयामहे ॥ ४ ॥

अथपञ्चमी—

यजमानायसुन्वतआग्नेसुवीर्यवह । देवैरासत्सिबर्हिषि ॥ ५ ॥ १९ ॥

यजमानाय । सुन्वते । आ । अग्ने । सुवीर्यम् । वह ।

देवैः । आ । सत्सि । बर्हिषि ॥ ५ ॥ १९ ॥

हेअग्ने सुन्वते अभिषवंकुर्वतेयजमानाय सुवीर्यशोभनं बलं आवह प्रापय किंच देवैः
सहबर्हिषियज्ञे आसत्सि आसीदेति ॥ ५ ॥

॥ इतिचतुर्थस्यप्रथमेएकोनविंशोवर्गः ॥ १९ ॥

अथषष्ठी—

समिधानःसहस्रजिदग्नेधर्माणिपुण्यसि । देवानांदूतउक्थ्यः ॥ ६ ॥

समस्रधुधानः । सहस्रजित् । अग्ने । धर्माणि ।

पुण्यसि । देवानाम् । दूतः । उक्थ्यः ॥ ६ ॥

हेसहस्रजित् सहस्रजेतरग्ने समिधानः हविर्भिःसमिध्यमानः उक्थ्यः प्रशस्यस्त्वं दे-
वानांदूतःसन् धर्माणि नः कर्माणि यज्ञादिक्रियाः पुण्यसि पोषयसि ॥ ६ ॥

अथसप्तमी—

न्यग्निंजातवेदसंहोत्रवाहंयविष्ठयम् । दधातादेवमृत्विजम् ॥ ७ ॥

नि । अग्निम् । जातवेदसम् । होत्रवाहम् । यविष्ठयम् ।

दधाता । देवम् । ऋत्विजम् ॥ ७ ॥

हेयजमानाः जातवेदसं जातानिभूतानिवेत्तीतिजातवेदाः तं होत्रवाहं होत्रस्ययज्ञस्य
बोढारं यविष्ठचंयुवतमं देवं द्योतमानं ऋत्विजं ऋतौयष्टारं अग्निनिदधात निधत्त ॥ ७ ॥

अथाष्टमी—

प्रयज्ञं एतवानुषगद्यादेवव्यचस्तमः । स्तृणीत बर्हिः आसदे ॥ ८ ॥

प्र । यज्ञः । एतु । आनुषक् । अद्य । देवव्यचःस्तमः ।

स्तृणीत । बर्हिः । आसदे ॥ ८ ॥

अद्यास्मिन्नहनि देवव्यचस्तमः देवैः प्रकाशमानैः स्तोतृभिर्याततमोयज्ञोयज्ञसाधनंहविरा-
नुषक् अनुषक्तं यथाभवतितथापैतु देवान्गच्छतु हेऋत्विजः आसदे अग्रेरासदनार्थं बर्हि
स्तृणीत ॥ ८ ॥

अथनवमी—

एदं मरुतो अश्विना मित्रः सीदन्तु वरुणः । देवासः सर्वया विशा ॥ ९ ॥ २० ॥

आ । इदम् । मरुतः । अश्विना । मित्रः । सीदन्तु । वरुणः ।

देवासः । सर्वया । विशा ॥ ९ ॥ २० ॥

मरुतो मरुद्गणाः अश्विना अश्विनौ देवानां भिषजौ मित्रः सूर्यो वरुणश्च देवासः एते
सर्वे देवाः सर्वया विशा समस्तेन स्वीयेन परिजनेन सार्धमिदं बर्हिः सीदन्तु आसीदन्तु ॥ ९ ॥

॥ इति चतुर्थस्य प्रथमेर्विशोवर्गः ॥ २० ॥

अनस्वन्तेति षष्ठ्यचं त्रयोदशं सूक्तं अत्रानुक्रमणिका—अनस्वन्ता षट् त्रैवृष्णपौरुकुत्स्यौ द्वौ
व्यरुणत्रसदस्युराजानौ भारतश्चाश्वमेधो न्यास्तिस्रो नुष्टुभो नात्मात्मनेदध्यादिति सर्वास्वर्त्रिके
चिदंत्यैन्द्राग्नी इति । त्रिवृष्णस्य पुत्रस्त्रयरुणः पुरुकुत्सस्य पुत्रस्त्रसदस्युः भरतस्य पुत्रोऽश्वमेधः एते त्र-
योपिराजानः संभूयास्य सूक्तस्य ऋषयः यद्वा त्रिरेव ऋषिः आद्यास्तिसस्त्रिष्टुभः चतुर्थ्याद्यास्ति-
स्रो नुष्टुभः षष्ठीन्द्राग्निदेवत्या शिष्टाः पंचाग्नेय्यः विनियोगोलैङ्गिकः ।

तत्रेयं प्रथमा—

अनस्वन्ता सत्पतिर्मा महेमे गावा चोर्तिष्ठो असुरो मघोनः ।

त्रैवृष्णो अग्नेर्दशभिः सह सैर्वैश्वानर्यरुणश्चिकेत ॥ १ ॥

अनस्वन्ता । सतृष्टपतिः । ममहे । मे । गावा । चेतिष्ठः ।

असुरः । मघोनः । त्रैवृष्णः । अग्ने । दशदभिः । सहस्रैः ।

वैश्वानर । त्रिद्व्यंरुणः । चिकेत ॥ १ ॥

अत्रीराजर्षीणां दानमग्नेः पुरतो नेन सूक्तेनावर्णयत् हेवैश्वानर विश्वेषां नराणां नेतः अग्ने सत्पतिः सतां पालयिता चेतिष्ठो ज्ञातृ तमः असुरो बलवान् मघोनः मघवाधनवान् प्रथमार्थेऽसि त्रैवृष्णः त्रिवृष्णपुत्रः त्र्यरुणः त्र्यरुण इति नामाराजर्षिः अनस्वन्ता अनस्वन्तौ अनसाशकटे-
न संपृक्तौ गावा गावौ अनद्धाहौ गवां हिरण्यानां वा दशभिः सहस्रैः सहमेमहं ममहे ददौ म-
हिदाने साराजर्षिः चिकेत सर्वैर्जनैरेनेन दानेन ज्ञायते ॥ १ ॥

अथ द्वितीया—

यो मे शता च विंशतिं च गोनां हरीं च युक्ता सुधुरा ददाति ।

वैश्वानर सुष्टुतो वा वृधानो अग्ने यच्छ त्र्यरुणाय शर्म ॥ २ ॥

यः । मे । शता । च । विंशतिम् । च । गोनाम् । हरी इति । च ।

युक्ता । सुधुरा । ददाति । वैश्वानर । सुस्तुतः । वृधानः । अग्ने ।

यच्छ । त्रिद्व्यंरुणाय । शर्म ॥ २ ॥

यत्र्यरुणः शता शतानि सुवर्णानां गोनां गवां विंशतिं च युक्ता रथेन युक्तौ सुधुरा सु-
धुरौ सुष्टुधुरं वहन्तौ हरी अश्वौ च मे मह्यं ददाति अददात् हेवैश्वानर अग्ने सुष्टुतः
अस्माभिः सम्यक्स्तुतः वृधानो हविर्भिर्वर्धमानः त्वं तस्मै त्र्यरुणाय शर्म सुखं यच्छ
प्रयच्छ ॥ २ ॥

अथ तृतीया—

एवाते अग्ने सुमतिं च कानो न विष्टाय न वमत्र सदस्युः ।

यो मे गिरस्तु विजातस्य पूर्वीर्युक्तेनाभि त्र्यरुणो गृणाति ॥ ३ ॥

एव । ते । अग्ने । सुमतिम् । कानः । न विष्टाय । न वमम् ।

त्रसदस्युः । यः । मे । गिरः । तु विजातस्य । पूर्वीः । युक्तेन ।

अभि । त्रिद्व्यंरुणः । गृणाति ॥ ३ ॥

यस्यरुणः तुविजातस्य बह्वपत्यस्य मे पूर्वीर्बह्वीः गिरः स्तुतीः श्रुत्वाप्रीतः सन्
युक्तेनाभियुक्तेन मनसा अभिगृणाति इदं गृहाणेदं गृहाणेति यथामां ब्रवीति एव एवं हे-
अग्ने न विष्टाय अत्यन्तं स्तुत्याय ते तुभ्यं नवमं नवतमां सुमतिं स्तुतिं च कानः कामयमान-
स्त्रसदस्युरपि इदं गृहाणेदं गृहाणेति मां प्रार्थितवान् ॥ ३ ॥

अथ चतुर्थी—

यो म॒ इति॑ प्र॒ वोच॒त्यश्व॑मे॒ धाय॑ सू॒र्ये ।

दद॑त् ऋ॒चा स॒नि॒य॒ते दद॑न्मे॒ धामृ॑ताय॒ते ॥ ४ ॥

यः । मे । इति । प्र॒वोच॑ति । अश्व॑मे॒धाय॑ । सू॒र्ये । दद॑त् ।

ऋ॒चा । स॒निम् । य॒ते । दद॑त् । मे॒धाम् । ऋ॒त॒इ॒य॒ते ॥ ४ ॥

यो भिक्षमाणो र्थी सूर्येऽपेरकाय धनानां दात्रेवा अस्मै अश्वमेधाय राजर्षये मे मह्यं देहीति
प्रवोचति प्रब्रवीति योश्वमेधं धनानि भिक्षत इत्यर्थः ऋचाग्नेः स्तोत्रेण सहयते आत्मनः समीपं गच्छ-
ते तस्मै अर्थिने अश्वमेधः सानि धनं ददत् ददाति हेअग्ने ऋतायते यज्ञमिच्छते तस्मै अश्व-
मेधाय मेधां यज्ञविषयां प्रज्ञां ददत् देहि ॥ ४ ॥

अथ पंचमी—

यस्य॑ मा॒ प॒रुषाः॑ श॒तमु॑द्ध॒र्षय॑न्त्यु॒क्ष्णः ।

अश्व॑मे॒धस्य॑ दानाः सोमा॑ इव॒ त्र्याशिरः॑ ॥ ५ ॥

यस्य॑ । मा । प॒रुषाः । श॒तम् । उ॒त्त॑ह॒र्षय॑न्ति । उ॒क्ष्णः ।

अश्व॑मे॒धस्य॑ । दानाः । सोमाः॑ इव । त्रि॒इ॒आशिरः॑ ॥ ५ ॥

यस्य येन अश्वमेधस्याश्वमेधेन दानादत्ताः परुषाः कामानां पूरकाः शतमुक्षणः उक्षाणो-
बलीवर्दाः मा मां उद्धर्षयन्ति उत्कर्षेण हर्षयन्ति हेअग्ने ते उक्षाणः त्र्याशिरः दधिसक्तुपयो-
रूपास्तिस्त्रआशिरः अधिश्रयणसाधनभूता येषां त्र्याशिरः सोमा इव तव प्रीणनाय भवन्तु ॥ ५ ॥

अथ षष्ठी—

इन्द्रा॑ग्नीश॒तदा॒न्यश्व॑मे॒धे सु॒वीर्य॑म् ।

क्ष॒त्रं धा॑रय॒तं ह॒वि॒सूर्य॑मिवा॒जर॑म् ॥ ६ ॥ २१ ॥

इन्द्राग्नी इति । शतदात्रि । अश्वमेधे । सुवीर्यम् । क्षत्रम् ।

धारयतम् । बृहत् । दिवि । सूर्यम् । अजरम् ॥ ६ ॥ २१ ॥

हेइन्द्राग्नी शतदात्रि शतमपरिमितमर्थिभ्यो धनं ददातीति शतदावा तस्मिन् अश्वमेधे राजर्षौ सुवीर्यं शोभनवीर्यसहितं बृहन्महत् अजरं जरारहितं क्षत्रं धनं धारयतं निधारयतं कथमिव दिव्यन्तरिक्षे सूर्यमिव ॥ ६ ॥

॥ इति चतुर्थस्य प्रथमे एकविंशोऽवर्गः ॥ २१ ॥

समिद्धो अग्निरिति षष्ठ्यन्तं चतुर्दशं सूक्तं अत्रेयमनुक्रमणिका—समिद्धो विश्ववारात्रेयी त्रिष्टु-
जगती त्रिष्टुबनुष्टुब्रगायत्र्याविति । अत्रिगोत्रोत्पन्ना विश्ववारानामिका अस्य सूक्तस्य ऋषिः आ-
द्यातृतीये त्रिष्टुभौ द्वितीया जगती चतुर्थ्यनुष्टुप् अंत्ये गायत्र्यौ अग्निर्देवता सूक्तविनियोगोलै-
गिकः ।

तत्र प्रथमा—

समिद्धो अग्निर्दिविशोचिरश्रेत्प्रत्यङ् उषसं मुर्विया विभाति ।

एति प्राची विश्ववारा नमोभिर्देवा ईळाना हविषा घृताची ॥ १ ॥

समः ईद्धः । अग्निः । दिवि । शोचिः । अश्रेत् । प्रत्यङ् । उषसम् ।

उर्विया । वि । भाति । एति । प्राची । विश्ववारा । नमः । भिः ।

देवान् । ईळाना । हविषा । घृताची ॥ १ ॥

समिद्धः सम्यक् दीप्तोऽग्निः दिवि द्योतमानेन्तरिक्षे शोचिस्तेजः अश्रेत् श्रयति तथा
उषसं प्रत्यङ् उषसमभिमुखः सन् उर्विया उरु विस्तीर्णं विभाति विशेषेण भ्राजते नमो-
भिः स्तोत्रैः देवान् इन्द्रादीन् ईळाना स्तुवती हविषा पुरोडाशादिलक्षणेन युक्तया घृताची
घृताच्या सुचा सहिता विश्ववारा सर्वमपि पापरूपं शत्रुं वारयित्री एतन्नामिका प्राची प्राङ्मुखी
सती एति एवंभूतमग्निं प्रतिगच्छति ॥ १ ॥

अथ द्वितीया—

समिध्यमानो अमृतस्य राजसिहविष्कृण्वन्तं सचसेस्वस्तये ।

विश्वं सधत्ते द्रविणं यमिन्वस्यातिथ्यमग्ने निचधत्त इत्पुरः ॥ २ ॥

सम्ऽद्ध्यमानः । अमृतस्य । राजसि । हविः । कृण्वन्तम् । सचसे ।
 स्वस्तये । विश्वम् । सः । धत्ते । द्रविणम् । यम् । इन्वसि ।
 आतिथ्यम् । अग्ने । नि । च । धत्ते । इत् । पुरः ॥ २ ॥

हेअग्ने समिध्यमानः सम्यगिध्यमानस्त्वं अमृतस्योदकस्यराजसि ईशिषे तथा
 हविष्कृण्वन्तंपुरोडाशादिहविष्कर्तारं यजमानं स्वस्तये अविनाशाय सचसेसेवसे किंच यं
 यजमानं इन्वसि गच्छसि यजमानः विश्वं समस्तं द्रविणं पश्वादिलक्षणंधनं धत्ते धारयति
 अपिच हेअग्ने आतिथ्यं अतिथिरूपस्यतव योग्यं हविः पुरइत् पुरस्तादेवनिधत्तेच
 स्थापयतिच ॥ २ ॥

पवित्रेष्ट्यांस्विष्टकृतोमेशर्धेतियाज्या सूत्र्यतेहि—जुष्टोदमूनाअग्नेशर्धमहतेसौभगायेति
 संयाज्येइति । साकमेधेषुमरुद्भ्यःक्रीडिभ्यःपुरोडाशंसप्तकपालंदित्यत्राप्येषैवस्विष्टकृतोयाज्या
 सूत्रितंच—जुष्टोदमूनाअग्नेशर्धमहतेसौभगायेतिसंयाज्येइति ।

सैषातृतीया—

अग्नेशर्धमहतेसौभगायतवद्युम्नान्युत्तमानिसन्तु ।
 संजास्पत्यंसुयममाकृणुष्वशत्रूयतामभितिष्ठामहांसि ॥ ३ ॥
 अग्ने । शर्ध । महते । सौभगाय । तव । युम्नानि । उत्तमानि ।
 सन्तु । सम् । जाःपत्यम् । सुयमम् । आ । कृणुष्व । शत्रूयताम् ।
 अभि । तिष्ठ । महंसि ॥ ३ ॥

हेअग्ने त्वं महते प्रभूताय सौभगाय अस्माकं शोभनधनत्वाय शर्ध शत्रून्सहस्व त-
 था तवसंबन्धीनिद्युम्नानिधनानितेजांसिवा उत्तमान्युत्कृष्टानिसन्तु भवन्तु किंच हेअग्ने संजा-
 स्पत्यं जाः जायाचपतिश्चजायापती तयोःकर्मजास्पत्यम् तत्सुयमं सुष्टु नियमनोपेतं अन्यो-
 न्यसंश्लिष्टमित्यर्थः समाकृणुष्व सम्यक्कुरुष्व अपिच शत्रूयतां शत्रुमात्मनइच्छतां सपत्नानां
 महंसितेजांसिअभितिष्ठ आक्रमस्व ॥ ३ ॥

अथचतुर्थी—

समिद्धस्यप्रमहसोग्रेवन्देतवश्रियम् ।
 वृषभोद्युम्नवाँअसिसमध्वरेष्विध्यसे ॥ ४ ॥

समृद्धस्य । प्रमहसः । अग्ने । वन्दे । त्वं । श्रियम् । वृषभः ।
द्युम्नवान् । असि । सम् । अध्वरेषु । इध्यसे ॥ ४ ॥

हेअग्ने समिद्धस्य प्रवृद्धस्य प्रमहसः प्रकृष्टतेजसस्तवसंबन्धिनींश्रियंदीप्तिंवन्दे अहं
यजमानःस्तौमि वृषभः कामानांवर्षिता त्वं द्युम्नवानसि धनवान्भवसि अध्वरेयज्ञेषुसमिध्यसे
सम्यक्दीप्यसे ॥ ४ ॥

दर्शपूर्णमासयोःसमिद्धोअग्नआहुतेतिद्वेसामिधेन्यौ सूत्रितंच—समिद्धोअग्नआहुतेति-
द्वेइति ।

सैषापंचमी—

समिद्धोअग्नआहुतदेवान्यक्षिस्वध्वर । त्वंहिहव्यवाळसि ॥ ५ ॥

समृद्धः । अग्ने । आहुत । देवान् । यक्षि । सुअध्वर । त्वम् ।
हि । हव्यवाट् । असि ॥ ५ ॥

हेआहुत यजमानैरासमन्ताद्धुत हेस्वध्वर शोभनयज्ञोपेत हेअग्ने समिद्धः सम्यग्दी-
प्तस्त्वं देवान् द्योतमानानिन्द्रादीन् यक्षि यजस्व हियस्मात्कारणात् हेअग्ने त्वंहव्यवाडसि
हव्यानां वोढाभवसि अतःकारणाद्देवान्यजस्वेतिसंबंधः ॥ ५ ॥

अथषष्ठी—

आजुहोतादुवस्यताग्निप्रयत्यध्वरे । वृणीध्वंहव्यवाहनम् ॥ ६ ॥ २२ ॥

आ । जुहोत । दुवस्यत । अग्निम् । प्रयति । अध्वरे । वृणीध्वम् ।
हव्यवाहनम् ॥ ६ ॥ २२ ॥

हेऋत्विजोयूयं अध्वरे अस्मदीयेयागे प्रयति प्रवृत्तेसति हव्यवाहनं हविषांवोढारं
एतन्नामकमग्निं आजुहोत आसमन्ताजुहोत तथा दुवस्यत परिचरत वृणीध्वंसंभजध्वंच हव्यवा-
हनंहव्यवाहननामकस्यैवाग्नेर्देवतासंबन्धोयजमानैर्वरणीयत्वंचतैत्तिरीयेस्पष्टमात्रातं—त्रयोवाअ-

मयोहव्यवाहनोदेवानांकव्यवाहनःपितृणांसहरक्षाअसुराणांतएतर्हाशंसंतेमावरिष्यतेर्मामिति ।
वृणीध्वंहव्यवाहनमित्याहयएवदेवानांतंवृणीतइति ॥ ६ ॥

॥ इतिचतुर्थस्यप्रथमेद्वाविंशोवर्गः ॥ २२ ॥

अ्यर्यमेतिपंचदशर्चंपंचदशंसूक्तं अत्रानुक्रमणिका—अ्यर्यमापंचोनागौरिवीतिःशाक्त्य-
ऐन्द्रमुशनायदौशनसौवापादइति । शक्तिगोत्रोत्पन्नो गौरिवीतिर्नामऋषिः अनुकृत्वान्निष्ठुप् इन्द्रो-
देवता मंडलादिपरिभाषयानिवृत्तत्वात्उशनायत्सहस्यैरितिपादौशनसः ऐन्द्रोवा आभिष्टवि-
केतृतीयेहनिमरुत्वतीयेतन्निविद्धानं सूत्रितंच—तृतीयस्यअ्यर्यमायोजातएवेतिमाध्यंदिनइति ।

तत्रप्रथमा—

अ्यर्यमामनुषोदेवतातात्रीरोचनादिव्याधारयन्त ।

अर्चन्तित्वामरुतःपूतदक्षास्त्वमेषामृषिरिन्द्रासिधीरः ॥ १ ॥

त्री । अ्यमा । मनुषः । देवताता । त्री । रोचना । दिव्या ।

धारयन्त । अर्चन्ति । त्वा । मरुतः । पूतदक्षाः । त्वम् । एषाम् ।

ऋषिः । इन्द्र । असि । धीरः ॥ १ ॥

मनुषोमनोःसंबंधिनिदेवताता देवतातौ यज्ञे त्री त्रीणि अ्यमा अ्यमाणि यानितेजांसि
सन्ति तथा त्री त्रीणि रोचना रोचनानि वाय्वग्निसूर्यात्मकानि दिव्या दिव्यान्यंतरिक्षेभवा-
नि तानि तेजांसि धारयन्त मरुतोधारयन्ति पूतदक्षाः शुद्धबलामरुतः त्वा त्वां अर्चन्ति
स्तुवन्ति हेइन्द्र धीरः धीमांस्त्वं एषांमरुतांऋषिरसि द्रष्टाभवसि ॥ १ ॥

अथद्वितीया—

अनुयदीमरुतोमन्दसानमार्चन्निन्द्रंपपिवांसंसुतस्य ।

आदत्तवज्रमभियदहिंहन्नपोयह्वीरसृजत्सर्तवाउ ॥ २ ॥

अनु । यत् । ईम् । मरुतः । मन्दसानम् । आर्चन् । इन्द्रम्

पपिःवांसम् । सुतस्य । आ । अदत्त । वज्रम् । अभि । यत् ।

अहिम् । हन् । अपः । यह्वीः । असृजत् । सर्तवै । ऊँ इति ॥ २ ॥

यद्यदामरुतः मन्दसानं तृप्यन्तं सुतस्याभिषुतंसोमं पपिवांसं पीतवन्तं ईमेनमिन्द्रं अ-
न्वार्चन् अन्वस्तुवन् तदेन्द्रः वज्रमादत्त आददौ ततोयद्यदाअहिंवृत्रंअहिहन् अभ्यहन् अभि-
हतवान् तदायहीर्महतीरपः वृत्रेणनिरुद्धान्युदकानि सर्तवै स्वैरत्वेनसर्तुगन्तुंसृजत् निरो-
धाच्चामुंचत् ॥ २ ॥

अथतृतीया—

उतब्रह्माणोमरुतोमेअस्येन्द्रःसोमस्यसुषुतस्यपेयाः ।

तद्धिहव्यमनुषेगाअविन्ददहन्नहिंपपिवाँइन्द्रोअस्य ॥ ३ ॥

उत । ब्रह्माणः । मरुतः । मे । अस्य । इन्द्रः । सोमस्य ।

सुसुतस्य । पेयाः । तत् । हि । हव्यम् । मनुषे । गाः । अविन्दत् ।

अहन् । अहिम् । पपिवान् । इन्द्रः । अस्य ॥ ३ ॥

उतापिच हेब्रह्माणोवृहन्तोहेमरुतोयूयमिन्द्रश्च सुसुतस्य सुषुअभिषुतस्य मे मदीय-
स्यास्य सोमस्य इमंसोमं द्वितीयार्थेषष्ठी पेयाः पिबत पिबतेराशीर्लिङ्मध्यमबहुवचनस्यै-
कवचनं तद्धि तत्खलु हव्यं युष्माभिःपीतंसोमात्मकंहविः मनुषे मनुष्याय यजमानाय गाः
धेनूः वृष्टिलक्षणान्युदकानि वा अविन्दत् वेदयति यजमानंगालंभयतीत्यर्थः किंचास्येमंसोमंप
पिवान्पीतवानिन्द्रः अहिंवृत्रं अहन् अवधीत् ॥ ३ ॥

अथचतुर्थी—

आद्रोदसीवितरंविष्कभायत्संविव्यानश्चिद्वियसेमृगंकः ।

जिगर्तिमिन्द्रोअपजर्गुराणःप्रतिश्वसन्तमवदानवंहन् ॥ ४ ॥

आत् । रोदसी इति । विस्तरम् । वि । स्कभायत् । समऽविव्यानः ।

चित् । भियसे । मृगम् । करितिकः । जिगर्तिम् । इन्द्रः ।

अपजर्गुराणः । प्रति । श्वसन्तम् । अव । दानवम् । हन्निर्तिहन् ॥ ४ ॥

इन्द्रः परमैश्वर्ययुक्तः आत् सोमपानानंतरं रोदसी द्यावापृथिव्यौ वितरमतिशयेन अमुच-
च्छन्दसीतिवेस्तरपिकृते अमुप्रत्ययः विष्कभायत् व्यस्तभ्रात् चलनरहिते अकरोत् संविव्यानश्चित्
संवृण्वानः संगच्छमानोवेन्द्रः व्ययतेर्वासंवरणकर्मणोवेतेर्वागतिकर्मणोरूपं चिदित्येवेत्यस्या-
र्थेवर्तते मृगं मृगवत्पलायमानं वृत्रं भियसे भयाय कःअकार्षीत् करोतेर्लुङि मंत्रेघसहारे-

त्यादिनात्वेर्लोपः बहुलं छन्दस्यमाङ्गयोगेपीत्यङभावः इन्द्रः जिगर्ति गिरंतमाच्छाद
 श्वसंतं भयार्थंश्वासं अकुर्वन्तं दानवं दनोः पुत्रं वृत्रं अपजर्गुराणः आच्छादनादिमोचयन्
 प्रतिगत्य अवहन् अवहतवान् ॥ ४ ॥

अथपंचमी—

अध॒क॒त्वा॑म॒घव॒न्तु॒भ्य॑दे॒वाअ॒नु॒वि॒श्वे॑अ॒द॒दुःसो॒म॒पे॒यम् ।

यत्सूर्य॑स्य॒हरि॒तः॒पत॑न्तीः॒पुरः॒स॒तीरु॒प॒रा॒ए॒त॒शे॒कः ॥ ५ ॥ २३ ॥

अध॑ । क॒त्वा॑ । म॒घ॒व॒न् । तु॒भ्य॑म् । दे॒वाः । अ॒नु॒ । वि॒श्वे॑ । अ॒द॒दुः

सो॒म॒पे॒यम् । यत् । सूर्य॑स्य । ह॒रि॒तः । प॒त॑न्तीः । पुरः । स॒तीः ।

उ॒प॒राः । ए॒त॒शे॒ । क॒रि॒ति॒कः ॥ ५ ॥ २३ ॥

अधापिच हेमघवन् धनवन्निन्द्र कत्वा कतुना त्वदीयेनकर्मणा विश्वे सर्वे देवाः
 तमानावह्यादयः तुभ्यं त्वदर्थं सोमपेयं सोमपानं अन्वददुः आनुपूर्व्येणदत्तवन्तः ततःप
 न्द्रोदेवेभ्यः सर्वेभ्योधिकोभवदित्यर्थः तथाचश्रूयते—समहान्भूत्वादेवताअब्रवीदुद्धारंम
 तेत्यादि । हेइन्द्र यत् यस्त्वं पतन्तीरागच्छन्तीःपुरःसतीःपुरस्ताद्भवतीः सूर्यस्यसंबन्धि
 हरितोवडवाः उपराउपरतीः मंदगतीःएतशे एतशाख्यायऋषये अकःअकार्षीत् एतशोहि
 भावेनसूर्येणसहस्पर्धामकरोदितियावत् तथाचनिगमांतरे—प्रैतशंसूर्येपस्पृधानंसौवश्येसृजि
 वदिन्द्रैइति ॥ ५ ॥

॥ इतिचतुर्थस्यप्रथमेवयोर्विंशोवर्गः ॥ २३ ॥

अथषष्ठी—

नव॒य॒द॒स्य॒नव॑ति॒च॒भो॒गान्त्सा॒कं॒वज्रे॑णम॒घवा॑वि॒वृ॒श्चत् ।

अ॒र्च॒न्ती॒न्द्रं॒म॒रुतः॑स॒ध॒स्थे॒त्रै॒ष्टु॒भेन॑व॒च॒सा॒वा॒ध॒त॒द्याम् ॥ ६ ॥

नव॑ । यत् । अ॒स्य॒ । न॒व॒ति॒म् । च॒ । भो॒गान् । सा॒कम् । वज्रे॑ण

म॒घ॒वा॑ । वि॒वृ॒श्चत् । अ॒र्च॒न्ति॒ । इ॒न्द्रं॒ । म॒रुतः॑ । स॒ध॒स्थे॒ ।

त्रै॒ष्टु॒भेन॑ । व॒च॒सा॒ । वा॒ध॒त॒ । द्याम् ॥ ६ ॥

यद्यदा मघवा धनवानिन्द्रः अस्येत्यनेनशंबरउच्यते अस्यशंबरस्यसंबन्धीनि नव-
नवसंख्याकानि नवतिच नवतिसंख्याकानिच भोगान् पुराणि भोगानित्यन्तोदात्तः पुर-
वचनः साकं युगपदेव वज्रेण विवृश्चत् व्यवृश्चत् अभिनत् तदामरुतःसधस्थे सह-
स्थाने युद्धेवा स्थितमिन्द्रं त्रैष्टुभेन त्रिष्टुप्छन्दस्केनवचसा वाग्रूपेण स्तोत्रेणार्चन्ति अ-
स्तुवन् इन्द्रः एवंस्तुतःसन् द्यां मरुद्भिःप्रयज्यमानेनमंत्रेणदीप्तशंबराख्यमसुरं बाधताबाध-
त पिपीडे ॥ ६ ॥

अथसप्तमी—

सखासख्येअपचतूयमग्निरस्यक्रत्वामहिषात्रीशतानि ।

त्रीसाकमिन्द्रोमनुषःसरांसिसुतंपिबद्वृत्रहत्यायसोमम् ॥ ७ ॥

सखा । सख्ये । अपचत् । तूयम् । अग्निः । अस्य । क्रत्वा ।

महिषा । त्री । शतानि । त्री । साकम् । इन्द्रः । मनुषः । सरांसि ।

सुतम् । पिबत् । वृत्रहत्याय । सोमम् ॥ ७ ॥

सखा इन्द्रस्यमित्रभूतोग्निः महिषा महिषाणांपशूनां त्री त्रीणि शतानि शतसं-
ख्याकानि सख्ये सख्युर्मित्रभूतस्यास्येन्द्रस्य क्रत्वा कर्मणा निमित्तभूतेन तूयं क्षिप्तं
अपचत् पपाच किंच इन्द्रःपरमैश्वर्ययुक्तःमनुषोमनोःसंबन्धीनि त्री त्रीणिसरांसि
पात्राणि अत्रसरसूशब्देन पूतभृदाधवनीयद्रोणकलशसंज्ञानिपात्राण्युच्यन्ते तेषुस्थितंसुतम
भिपुतंसोमंसाकं युगपदेव वृत्रहत्याय वृत्रहननाय पिबदपिबत् पपौ ॥ ७ ॥

अथाष्टमी—

त्रीयच्छतामहिषाणामघोमास्त्रीसरांसिमघवांसोम्यापाः ।

कारंनविश्वेअहन्तदेवाभरमिन्द्राययदहिंजघान ॥ ८ ॥

त्री । यत् । शता । महिषाणाम् । अघः । माः । त्री । सरांसि ।

मघवा । सोम्या । आपाः । कारम् । न । विश्वे । अहन्त ।

देवाः । भरम् । इन्द्राय । यत् । अहिम् । जघान ॥ ८ ॥

हेइन्द्र त्वं यद्यदा त्री त्रयाणांशता शतसंख्याकानांमहिषाणांपशूनांमाः मांसानि
अघःभक्षितवानसि घसेरत्तेर्वारूपं यदाच मघवाधनवांस्त्वं सोम्या सोममयानि त्री त्रीणि

सरांसि पात्राणि अपाः पीतवानसि यद्यदाइन्द्रोहिंवृत्रं जघान हतवान् तदाविश्वेसर्वदेवाः
भरं सोमपानादिनापूर्णं इन्द्रायेन्द्रं युद्धार्थं अह्वंत आह्वयंत तत्रदृष्टान्तः—कारंन स्वामि-
नःकर्मकरमिव तद्वत् ॥ ८ ॥

उशनसःस्तोमेउशनायत्सहस्यैरितिमरुत्वतीयेसूक्तमुखीया सूत्रितंच—उशनसःस्तोमे
नगरगोर्णमिवात्मानंमन्यमानोयजेतोशनायत्सहस्यैरयातमिति ।

तत्रैषानवमी—

उशनायत्सहस्यै उरयातं गृहमिन्द्रजुजुवानेभिरश्वैः ।

वन्वानो अत्र सरथं ययाथ कुत्सेन देवैरवनोर्ह शुष्णम् ॥ ९ ॥

उशना । यत् । सहस्यैः । अयातम् । गृहम् । इन्द्र । जुजुवानेभिः ।

अश्वैः । वन्वानः । अत्र । सरथम् । ययाथ । कुत्सेन । देवैः ।

अवनोः । ह । शुष्णम् ॥ ९ ॥

यद्यदा हेइन्द्र त्वं उशनाकाव्यश्च सहस्यैरभिभवनशीलैः जुजुवानेभिः जुजुवानैर्ग-
च्छद्भिः अश्वैः कुत्सस्यगृहं अयातं अगच्छतं तदा हेइन्द्र त्वं अस्मिन्काले वन्वानः
शत्रून् हिंसन् कुत्सेन देवैश्चसह सरथं समानमेकरथं ययाथ जगन्थ किंच शुष्णमेतन्ना-
मानमसुरं अवनोर्ह अहिंसीः खलु ॥ ९ ॥

अथदशमी—

प्रान्यच्चक्रमवृहः सूर्यस्य कुत्सायान्यद्वरिवोयातवेकः ।

अनासो दस्यूरमृणो वधेन निदुर्योणो अवरुणो मृधवाचः ॥ १० ॥ २४ ॥

प्र । अन्यत् । चक्रम् । अवृहः । सूर्यस्य । कुत्साय । अन्यत् ।

वरिवः । यातवे । अकरित्येकः । अनासः । दस्यून् । अमृणः ।

वधेन । नि । दुर्योणे । अवरुणक् । मृधवाचः ॥ १० ॥ २४ ॥

हेइन्द्र पूर्वं द्विचक्रस्यसूर्यस्य अन्यदेकंचक्रं प्रावृहः पृथक्चक्रार्थं अन्यदेकंचक्रं
कुत्साय कुत्सस्यवरिवोधनं यातवे प्राप्तुं अकः अकार्षीः किंच अनासः आस्यरहितान्
आस्यशब्देनशब्दोलक्ष्यते अशब्दान् मूकान् दस्यून् असुरान् वधेनायुधेनवज्रेण अमृणः

अहिंसीः दुर्योगे संग्रामे मृध्रवाचः हिंसितवाग्निन्द्रियानसुरान् न्यवृणक् नितरांछिन्नवान -
सि अमृणोन्यवृणगितिद्विरुक्तिरादरार्था ॥ १० ॥

॥ इतिचतुर्थस्यप्रथमेचतुर्विंशोवर्गः ॥ २४ ॥

अथैकादशी-

स्तोमांसस्त्वागौरिवीतेरवर्धन्नरन्धयोवैदधिनायपिप्पुम् ॥ ॥
आत्वामृजिश्वांसख्यायचक्रेपचन्पक्तीरपिबःसोममस्य ॥ ११ ॥
स्तोमांसः । त्वा । गौरिवीतेः । अवर्धन् । अरन्धयः । वैदधिनाय ।
पिप्पुम् । आ । त्वाम् । ऋजिश्वा । सख्याय । चक्रे । पचन् ।
पक्तीः । अपिबः । सोमम् । अस्य ॥ ११ ॥

हेइन्द्र गौरिवीतेः एतन्नामकस्यमंत्रद्रष्टुर्मसंबन्धीनिस्तोमांसःस्तोत्राणि त्वा त्वां अवर्धन्
वर्धयन्तु वैदधिनाय विदधिनःपुत्राय ऋजिश्वनाम्ने पिप्पुंएतन्नामकमसुरं अरन्धयः वशमनयः
हेइन्द्र ऋजिश्वनामाकश्चिदृषिः सख्याय तवसखित्वाय पक्तीःपक्त्व्यानि पुरोडाशादीनि पचन्
पाकं कुर्वन् त्वा त्वां आचक्रे अभिमुखीचकार किंच त्वं अस्य ऋजिश्वनः संबन्धिनं सोमं
अपिबः अपाः ॥ ११ ॥

दशपेयेहनिमरुत्वतीयशस्त्रेनवग्वासइतिसूक्तमुखीया सूत्रितंच-नवग्वासःसुतसोमासइ-
न्द्रंसखाहयत्रसखिभिर्नवग्वैरितिनिविद्धानयोराज्येइति ।

अथद्वादशी-

नवग्वासःसुतसोमासइन्द्रं दशग्वासोअभ्यर्चन्त्यर्कैः ।
गव्यंचिदूर्वमपिधानंवन्तंतंचिन्नरःशशमानाअपवन् ॥ १२ ॥
नवग्वासः । सुतसोमासः । इन्द्रम् । दशग्वासः । अभि । अर्चन्ति ।
अर्कैः । गव्यम् । चित् । ऊर्वम् । अपिधानंवन्तम् । तम् । चित् ।
नरः । शशमानाः । अप । वन् ॥ १२ ॥

नवग्वासः सत्रयागमनुतिष्ठन्तोयेनवभिर्मासैःसमाप्यगताः तेनवग्वाः दशभिर्मासैःसमा-
प्ययेगतास्तेदशग्वाः एतेउभयविधाअंगिरसः सुतसोमासः अभिषुतसोमाःसन्तः इन्द्रमर्के-
रर्चनीयैःस्तोत्रैरभ्यर्चन्ति अभिषुवन्ति तथा शशमानाः स्तुवन्तः नरोनेतारोंगिरसः अपिधा-
नवन्तं बलेनासुरेणाच्छादितवन्तं तंचित् बहुषुप्रदेशेषुप्रसिद्धमपि गव्यंचित् गोसंबंधिनमपि
ऊर्वं समूहं अपवन् अपावृण्वन् ॥ १२ ॥

परिक्रीनाश्रयेकाहेमरुत्वतीयनिष्केवत्ययोःसूक्तमुखीये कथोनुतइत्याद्येदेकचौ सूत्रि-
तंच-कथोनुतेपरिचराणिविद्वानितिद्वेइति ।

सैषात्रयोदशी-

कथोनुतेपरिचराणिविद्वान्वीर्यामघवन्याचकर्थ ।

याचोनुनव्याकृणवःशविष्टप्रेदुतातेविदथेषुब्रवाम ॥ १३ ॥

कथो इति । नु । ते । परि । चराणि । विद्वान् । वीर्या । मघवन् ।
या । चकर्थ । या । चो इति । नु । नव्या । कृणवः । शविष्ट । प्र ।
इत् । ऊँ इति । ता । ते । विदथेषु । ब्रवाम् ॥ १३ ॥

हेमघवन् धनवन्निन्द्र त्वं या यानि वीर्या वीर्याणि चकर्थ चकृषे अहं तानि वीर्याणि
विद्वान् जानन् ते तुभ्यं कथोनु कथंनु परिचराणि परिचर्याकरवाणि हेशविष्ट ब-
लवत्तमेन्द्र याचो यानिचैव नव्या नव्यानि नूतनानि वीर्याणि नु क्षिप्रं कृणवः कुर्याः ते
त्वदीयानि ता तानि वीर्याणि विदथेषु यज्ञेषु प्रेदु ब्रवाम प्रैववदाम ॥ १३ ॥

अथचतुर्दशी-

एताविश्वाचकृवाँइन्द्रभूर्यपरीतोऽनुषावीर्येण ।

याचिन्नुवज्जिन्कृणवोदधृष्वान्नतेवर्तातविष्याअस्तितस्याः ॥ १४ ॥

एता । विश्वा । चकृष्वान् । इन्द्र । भूरि । अपरिहृतः । अनुषा ।
वीर्येण । या । चित् । नु । वज्जिन् । कृणवः । दधृष्वान् । न । ते ।
वर्ता । तविष्याः । अस्ति । तस्याः ॥ १४ ॥

हेइन्द्र अपरीतः शत्रुभिरपरिगतस्त्वं जनुषा जननसिद्धेनात्मीयेनवीर्येणबलेनभूरि भूरी-
णि बहूनि एता एतानि प्रत्यक्षेणोपलभ्यमानानि विश्वा विश्वानि व्याप्तानि भुवनजातानि
चरुवान् कृतवान् हेवज्रिन् वज्रवनिन्द्र दधृष्वान् सपत्नान् धर्षयंस्त्वं नुक्षिपं याचिन्
यानिच विश्वानि कृणवः कुर्याः तेत्वदीयस्यतस्यास्तविष्याः तस्यबलस्यवर्ता निवारयिता
नकोप्यस्ति ॥ १४ ॥

अथपंचदशी—

इन्द्रब्रह्मक्रियमाणान् जुषस्व याते शविष्ठ नव्या अकर्म ।

वस्त्रेव भद्रा सुकृता वसू रथं न धीरः स्वपा अतक्षम् ॥ १५ ॥ २५ ॥

इन्द्र । ब्रह्म । क्रियमाणा । जुषस्व । या । ते । शविष्ठ । नव्याः ।

अकर्म । वस्त्रा इव । भद्रा । सुकृता । वसूऽयुः । रथम् । न ।

धीरः । सुऽअपाः । अतक्षम् ॥ १५ ॥ २५ ॥

हेशविष्ठ बलवत्तम शूरतमवेन्द्र ते तुभ्यं या यानि स्तोत्राणि नव्याः नूतनाः अद्यत-
नावयं अकर्म अकुर्म हेइन्द्र त्वं क्रियमाणा अस्माभिः क्रियमाणानि ब्रह्म ब्रह्माणि तानि
स्तोत्राणि जुषस्व सेवस्व धीरोधीमान् स्वपाः शोभनकर्मा वसू र्धनकामोहं वस्त्रेव वस्त्राणी-
व भद्रा भद्राणि भजनीयानि सुकृता सुष्ठुकृतानि स्तोत्राणि रथं न रथमिव अतक्षं
अकरवं स्तोत्राण्युपसंहारवद्वाद्याणीत्यभिप्रायेण वस्त्रनिदर्शनमुक्तं रथदृष्टान्तस्तु आगमनसा-
धनत्वप्रतिपादनाय स्तोत्राणि स्वीकृत्य मह्यं धनं प्रयच्छेत्यर्थः ॥ १५ ॥

॥ इतिचतुर्थस्यप्रथमेपंचविंशोवर्गः ॥ २५ ॥

कस्यवीरइतिपंचदशर्चषोडशंसूक्तं अत्रानुक्रमणिका—कस्यबभ्रुर्ऋणं च योप्यत्रराजास्तुतइ-
ति । बभ्रुर्ऋषिः अनुक्तत्वात्त्रिष्टुप् इन्द्रोदेवता ऋणं च यनामराजापि क्वचित्स्तूयते अतः सोऽपि देवता
तीव्रसोमाख्ये एकाहेमरुत्वतीयशस्त्रे इदं सूक्तं निविद्धानं सूत्रितं च—तीव्रसोमेनान्नाद्यकामः कस्य-
वीरइति ।

तत्रप्रथमा—

कस्यवीरः कोऽपश्यदिन्द्रं सुखरथमीयमानं हरिभ्याम् ।

योरायावज्जीसुतसोममिच्छन्तदोको गन्तापुरुहूत ऊती ॥ १ ॥

क्व । स्यः । वीरः । कः । अपश्यत् । इन्द्रम् । सुखरथम् ।
 ईयमानम् । हरिःभ्याम् । यः । राया । वज्री । सुतःसोमम् ।
 इच्छन् । तत् । ओक्कः । गन्ता । पुरुःहूतः । ऊती ॥ १ ॥

वज्री वज्रवान्पुरुहूतोबहुभिराहूतोयइन्द्रः राया देयेनधनेनसहसुतसोममिच्छन् अ-
 भिषुतसोमंयजमानमन्विच्छन् ऊती ऊत्यै रक्षायै तत् तस्ययजमानस्य ओकोगृहंगता प्राप्तो-
 भवति वीरोविक्रान्तस्यसइन्द्रःककुत्रविद्यते सुखरथं शोभनाख्यद्वारोरथोयस्यससुखरथः
 सुष्ठुखनतिलिखतिभूमिमितिवासुखं तादृग्रथं सुहितं खेभ्यः खंपुनःखनतेरितिर्यास्कः । हरि-
 ष्यां स्ववाहनाभ्यामश्व्वाभ्यांईयमानंगच्छन्तमिन्द्रंकोपश्यत् कश्चददृशे ॥ १ ॥

अथद्वितीया-

अवाचचक्षंपदमस्यसस्वरुप्रनिधातुरन्वायमिच्छन् ।
 अपृच्छमन्याँउततेमआहुरिन्द्रंनरोबुबुधानाअशेम ॥ २ ॥

अवं । चचक्षम् । पदम् । अस्य । सस्वः । उग्रम् । निःधातुः ।
 अनु । आयम् । इच्छन् । अपृच्छम् । अन्यान् । उत । ते ।
 मे । आहुः । इन्द्रम् । नरः । बुबुधानाः । अशेम ॥ २ ॥

अस्येन्द्रस्य पदं स्थानं अवाचचक्षं अहमवाद्राक्षं कीदृशं सस्वोतर्हितं उग्रमुदूर्णं
 किंच इच्छन्निन्द्रमन्विच्छन् अहं निधातुः स्वस्थापयितुरस्येन्द्रस्यपदमन्वायं अन्वगमं अ-
 न्यानुत अन्यान्विदुषोपि मार्गं इन्द्रमपृच्छं पृष्ठवानस्मि पृष्ठास्ते मे मह्यं इन्द्रमाहुः किमाहु-
 रितिउच्यते-नरोयज्ञानानेतारोबुबुधानाः बुभुत्समानाः वयं अशेम इन्द्रंप्राप्तवन्तःस्म यद्यपी-
 न्द्रोविद्यते तथापि दुर्लभश्चेदनुपगन्तव्यइति बुभुत्समानस्वभावमपृच्छत् पृष्ठैश्चसुलभइत्युक्ते
 इन्द्रप्राप्त्यर्थंसूक्तशेषमपश्यदित्यर्थः ॥ २ ॥

अथतृतीया-

प्रनुवयंसुतेयातेरुतानीन्द्रब्रवामयानिनोजुजोषः ।
 वेददविद्वाञ्छृणवच्चविद्वान्वहतेयमघवासर्वसेनः ॥ ३ ॥

प्र । नु । व॒यम् । सु॒ते । या । ते । कृ॒तानि॑ । इन्द्र॑ । ब्रवा॑म । या॒नि ।
 नः । जुजो॑षः । वेद॑त् । अवि॑द्वान् । शृ॒णव॑त् । च । वि॒द्वान् ।
 वह॑ते । अ॒यम् । म॒घ॒श्वा । सर्व॑सेनः ॥ ३ ॥

हेइन्द्र तेत्वदीयानि यानिकृतानि कर्माणि सन्ति नु अद्यवयं स्तोतारः सुतेसोमे अभिषु-
 तेसति तानिकर्माणिप्रब्रवाम प्रकर्षेणवदाम त्वमपिनोस्मदर्थयानिकर्माणिजुजोषः असेवथाः
 तानिकर्माणि अविद्वान् इतःपूर्वमजानन् जनःवेदत् जानातु शृणवच्च शृणुयाच्च यद्वा वि-
 द्वान्जानन्पुरुषःशृणवच्च अजानंतमपिजनंश्रावयेच्च सर्वसेनः सर्वाभिःसेनाभिर्युक्तः मघवा-
 धनवान्विद्वान्जानन् अयमिन्द्रःजानतश्चशृणवतश्च तान्जनान् प्रतिवहते अश्वैरुहते व्य-
 त्ययेनकर्तृप्रत्ययः प्रापयति ॥ ३ ॥

अथचतुर्थी—

स्थि॒रंम॑नश्च॒रुषे॑जा॒तइन्द्र॑वे॒पीदे॑को॒युध॑ये॒भूय॑सश्चि॒त् ।
 अश्मा॑नं॒चिच्छ॑वसादि॒द्युतो॑वि॒विदो॑गवा॒मूर्व॑मु॒स्त्रिया॑णाम् ॥ ४ ॥
 स्थि॒रम् । म॑नः । च॒रुषे॑ । जा॒तः । इन्द्र॑ । वे॒षि । इत् । ए॒कः ।
 यु॒धये॑ । भूय॑सः । चि॒त् । अश्मा॑नम् । चि॒त् । श॒वसा॑ । दि॒द्युतः॑ ।
 वि । वि॒दः । गवा॑म् । ऊ॒र्वम् । उ॒स्त्रिया॑णाम् ॥ ४ ॥

हेइन्द्र जातःउत्पन्नमात्रएवत्वं स्थिरं चलनरहितंमनश्चित्तंचरुषे चकर्थ सर्वान् बलि-
 ष्ठान् जयेयमितीदृशं तथाहेइन्द्र एकइत् असहायएवत्वं युधये युद्धाय भूयसश्चित् बहुत-
 रात्राक्षसादीनपिवेषि अवेः अगमः किंच अश्मानंचित् गवामावरकंपर्वतमपिशवसाबलेनवि-
 द्द्युतः व्यभिनः किंच उ॒स्त्रियाणांक्षीरमुत्सारयन्तीनांगवांधेनूनांऊर्वंसमूहंविदः अवेदयः अ-
 लंभयः ॥ ४ ॥

अथपंचमी—

प॒रोय॑त्त्वंप॒रम॑आ॒जनि॑ष्ठाःपरा॒वति॑श्रुत्य॒नाम॑विभ्र॑त् ।
 अत॑श्चि॒दिन्द्रा॑दभय॒न्तदे॒वावि॒श्वाअ॒पोअ॑जयद्दा॒सप॑त्नीः ॥ ५ ॥ २६ ॥

परः । यत् । त्वम् । परमः आ॒जनि॑ष्ठाः । परा॒वति॑ । श्रुत्य॑म् ।
 नाम॑ । विभ्र॑त् । अतः॑ । चि॒त् । इन्द्रा॑त् । अ॒भय॑न्त । दे॒वाः ।
 विश्वा॑ः । अ॒पः । अ॒जय॑त् । दा॒सप॑त्नीः ॥ ५ ॥ २६ ॥

यद्यदा हेइन्द्र परः परस्तात् उपरिष्ठात् स्थितः परमउत्कृष्टतमस्त्वं परावति दूरे श्रु-
 त्यं श्रवणीयं नामनामधेयं विभ्रत् धारयन् आजनिष्ठाः आसमंतादजायथाः शेषः परोक्षकृतः अत-
 श्चिद् अतआरभ्यैव देवाद्योतमानाः अग्न्यादयः इन्द्रादभयन्त विभ्युः विश्वा अपः सर्वाण्युद-
 कानि इन्द्रः अजयत् वशीचक्रे कीदृशाः दासपत्नीः दासोवृत्रपतिः पालयितायासामपांता-
 इति ॥ ५ ॥

॥ इतिचतुर्थस्यप्रथमेषाद्विंशोवर्गः ॥ २६ ॥

अथषष्ठी—

तुभ्ये॑दे॒तेम॒रुतः॑ सु॒शेवा॒ अर्च॑न्त्य॒र्कं सु॒न्वन्त्य॑न्धः ।
 अहि॑मोहा॒नम॒पआ॒शया॑नं प्रमा॒याभि॑र्मा॒यिनं॑ सक्ष॒दिन्द्रः॑ ॥ ६ ॥
 तुभ्य॑ । इत् । ए॒ते । म॒रुतः॑ । सु॒शेवाः॑ । अर्च॑न्ति । अ॒र्कम् ।
 सु॒न्वन्ति॑ । अ॒न्धः । अहि॑म् । ओ॒हा॒नम् । अ॒पः । आ॒शया॑नम् ।
 प्र । मा॒याभिः॑ । मा॒यिनं॑ । स॒क्षत् । इन्द्रः॑ ॥ ६ ॥

एतेमरुतः महद्रवन्तिवदन्तीति मरुतस्तोतारः सुशेवाः शेवमिति सुखनामैतत् शोभनसुखाः स-
 न्तः स्तोत्रेण शोभनं सुखमुत्पादयन्त इत्यर्थः हेइन्द्र तुभ्येत् तुभ्यमेव अर्कमर्चनीयं स्तोत्रं अर्चन्ति
 स्तुवन्ति कुर्वन्तीत्यर्थः अन्धः सोमलक्षणमन्नं सुन्वन्ति अभिषवं कुर्वन्ति इन्द्रः परमैश्वर्ययुक्तः
 मायाभिः स्वकीयाभिः शक्तिभिः अहिं वृत्रं प्रसक्षत् अज्यभवत् कीदृशं ओहानं देवान् बाधमानं
 अपउदकानि आशयानं आवृत्य शयनं कुर्वन्तं मायिनं कपटवन्तमिति ॥ ६ ॥

अथसप्तमी—

विषू॑मृधो॒जनु॒पादा॒नमि॒न्वन्न॒हन् ग॒वांमघ॑वन्त्सञ्च॒कानः॑ ।
 अत्रा॑दा॒सस्य॑नमु॒चेः शि॒रोय॑दवर्त॒योमन॑वेगा॒तुमि॒च्छन् ॥ ७ ॥

वि । सु । मृधः । जनुषा । दानम् । इन्वन् । अहन् । गवा ।
 मघवन् । समृचकानः । अत्र । दासस्य । नमुचेः । शिरः । यत् ।
 अवर्तयः । मनवे । गातुम् । इच्छन् ॥ ७ ॥

हेमघवन धनवन्निन्द्र संचकानः अस्माभिःस्तूयमानस्त्वं संपूर्वःकायतिःशब्दकर्मा
 तस्यलडर्थेलिटिरूपं दानं देवानांबाधकंवृत्रमसुरंगवावज्रेणइन्वन् प्रेरयन् हिंसन् जनुषाजन्म-
 नामृधः तदनुचरान् राक्षसादीन् शत्रून् सु सुष्ठु व्यहन् विजघन्थ इन्द्रस्यासुराः जन्मआरभ्य
 शत्रवइत्यर्थः हेइन्द्र त्वं अत्रास्मिन्युद्धे मनवे नमुचिनापहतगोधनायमहंगातुंसुखमिच्छन् अ-
 भिलषन् नमुचेरेतन्नामकस्य दासस्य उपक्षपयितुरसुरस्यसंबन्धिशिरः शीर्षं यद्यदावर्तयः
 अचूर्णयः तदाशत्रून्विजघन्थेतिपूर्वेणसंबन्धः ॥ ७ ॥

अथाष्टमी-

युजं हिमामकृथा आदिदिन्द्रशिरो दासस्य नमुचेर्मथायन् ।
 अश्मानंचित्स्वर्यं वर्तमानं प्रचक्रियेव रोदसी मरुद्भ्यः ॥ ८ ॥
 युजम् । हि । माम् । अकृथाः । आत् । इत् । इन्द्र । शिरः ।
 दासस्य । नमुचेः । मथायन् । अश्मानम् । चित् । स्वर्यम् ।
 वर्तमानम् । प्र । चक्रिया इव । रोदसी इति । मरुद्भ्यः ॥ ८ ॥

हेइन्द्र त्वं स्वर्यं स्वरेणसहितं वर्तमानं भ्रमन्तं अश्मानंचित् मेघमिवस्थितं दासस्य
 उपक्षपयितुर्नमुचेरसुरस्यशिरः मथायन् चूर्णयन् आदिदनन्तरमेवमां युजं सखायं अकृथाहि
 चक्रेष्वलु तदानींमरुद्भ्यः त्वत्सहायेभ्यः रोदसी द्यावापृथिव्यौचक्रियेव चक्रेइव प्रास्तां उ-
 पसर्गश्रुतेर्योग्यक्रियाध्याहारः ॥ ८ ॥

अथनवमी-

स्त्रियो हि दास आयुधानि चक्रे किं मां करं न बला अस्य सेनाः ।
 अन्तर्ह्यख्यं दुभे अस्य धेने अथोपप्रेद्युधये दस्युमिन्द्रः ॥ ९ ॥
 स्त्रियः । हि । दासः । आयुधानि । चक्रे । किम् । मा । करन् ।
 अबलाः । अस्य । सेनाः । अन्तः । हि । अख्यं । उभे इति । अस्य ।
 धेने इति । अर्थः । उप । प्र । ऐत् । युधये । दस्युम् । इन्द्रः ॥ ९ ॥

दासः उपक्षपयितानमुचिरसुरः स्त्रियः स्त्रीः आयुधानि युद्धसाधनानि च केहि कृतवान् खलु
इन्द्रेण सह योद्धुं प्रहितवानित्यर्थः अस्यासुरस्य संबन्धिन्यः अबलाः स्त्रीरूपाः सेनाः मा मां किं करन्
किं कुर्युरिति मन्यमान इन्द्रः तासां मध्ये अस्यासुरस्य धेने प्रीणयिष्यौ सुरूपा उभे द्वे स्त्रियौ अन्तरख्य-
द्धि गृह मध्ये निदधे खलु अथानन्तरमिन्द्रः दस्युं न मुचिं युधये युद्धाय उपप्रेत उपप्रागच्छत् ॥ ९ ॥

अथ दशमी—

समत्र गावो भितो न वन्ते हेह वत्सैर्वियुता यदा सन् ।

सन्ता इन्द्रो असृजदस्य शाकैर्यदी सोमांसः सुषुता अमन्दन् ॥ १० ॥ २७ ॥

सम् । अत्र । । गावः । अभितः । अनवन्त । इह इह । वत्सैः ।

वियुताः । यत् । आसन् । सम् । ताः । इन्द्रः । असृजत् । अस्य ।

शाकैः । यत् । ईम् । सोमांसः । सुषुताः । अमन्दन् ॥ १० ॥ २७ ॥

यदा गावः वत्सैर्वियुता आसन् वियुक्ता अभवन् अत्रास्मिन्काले अभितः सर्वतो न मु-
चिनापहता गावः इहेह इहेह च सर्वतः समनवन्त अत्यन्तमगच्छन् यत् यदा सुषुताः बभ्रु-
नाम्ना ऋषिणा सुष्ठुभिषुताः सोमांसः सोमाः ईमेन मिन्द्रं अमन्दन् अमादयन् तदा इन्द्रः शाकैः शकै-
र्मरुद्भिः सह अस्य बभ्रोः संबन्धीर्न मुचिनापहतास्तागाः समसृजत् वत्सैः सह समयोजयत् ॥ १० ॥

॥ इति चतुर्थस्य प्रथमे सप्तविंशो वर्गः ॥ २७ ॥

अथैकादशी—

यदी सोमा बभ्रुधूता अमन्दन् अरोरवी वृषभः सदनेषु ।

पुरंदरः पपिवाँ इन्द्रो अस्य पुनर्गवामददा दुस्त्रियाणाम् ॥ ११ ॥

यत् । ईम् । सोमाः । बभ्रुधूताः । अमन्दन् । अरोरवीत् । वृषभः ।

सदनेषु । पुरमृदरः । पपिवान् । इन्द्रः । अस्य । पुनः । गवाम् ।

अददात् । दुस्त्रियाणाम् ॥ ११ ॥

यद्यदा बभ्रुधूताः बभ्रुणाभिषुताः सोमाः ईमेन मिन्द्रं अमन्दन् अमादयन् तदा वृषभः का-
मानां वर्षितेन्द्रः सदनेषु युद्धेषु अरोरवीत् अत्यर्थशब्दमकरोत् पुरंदरः पुरांदारयिता अस्ये-
मं सोमं पपिवान् पीतवान् इन्द्रः पुनः दुस्त्रियाणां क्षीरमुत्साविणीः गवांगाः अददात् बभ्रवेददौ ॥ ११ ॥

अथद्वादशी—

भद्रमिदंरुशमाअग्रेअक्रन्गवांचत्वारिददतःसहस्रा ।

ऋणंचयस्यप्रयतामघानिप्रत्यग्रभीष्मनृतमस्यनृणाम् ॥ १२ ॥

भद्रम् । इदम् । रुशमाः । अग्रे । अक्रन् । गवाम् । चत्वारि ।

ददतः । सहस्रा । ऋणम् । चयस्य । प्रयता । मघानि । प्रति ।

अग्रभीष्म । नृतमस्य । नृणाम् ॥ १२ ॥

रुशमइतिकश्चिज्जनपदविशेषः अत्ररुशमशब्देनतत्रत्याजनाउच्यन्ते रुशमाः ऋणंचय-
नामोराज्ञःकिंकराः हेअग्रे भद्रंकल्याणमिदंकर्म अक्रन् अकुर्वन् कीदृशाः गवांधेनूनांचत्वा-
रि चतुःसंख्यायुक्तानि सहस्रासहस्राणि ददतः मह्यंप्रयच्छतः राज्ञाहिदीयमानानिधनानि राज-
पुरुषाएवप्रयच्छन्तीत्यर्थः नरानेतृणांमध्येनृतमस्य अतिशयेनेनेनृतमस्य ऋणंचयस्य एतन्नाम-
केनराज्ञाप्रयताप्रयतानिदत्तानिमघानि गोरूपाणिधनानि वयं प्रत्यग्रभीष्म प्रतिगृहीतवन्तःस्म
पूजार्थंबहुवचनम् ॥ १२ ॥

अथत्रयोदशी—

सुपेशंसमावसृजंत्यस्तंगवांसहस्रैरुशमांसोअग्रे ।

तीव्राइन्द्रमममन्दुःसुतासोक्तोव्युष्टौपरितक्म्यायाः ॥ १३ ॥

सुपेशंसम् । मा । अव । सृजन्ति । अस्तम् । गवाम् । सहस्रैः ।

रुशमांसः । अग्रे । तीव्राः । इन्द्रम् । अममन्दुः । सुतासः । अक्तोः ।

विऽउष्टौ । परितक्म्यायाः ॥ १३ ॥

हेअग्रे रुशमांसः रुशमाः ऋणंचयस्यकिंकराः सुपेशसं सुरूपमलंकाराच्छादनादिभिः
सत्कृतं मा मांसस्तं गृहं गवांधेनूनांसहस्रैःसह अवसृजन्ति प्रापयन्तिस्म तदनंतरमेवतीव्राः
रसवन्तः सुतासः लब्धबहुधनेनमयाभिषुताःसोमाः परितक्म्यायाः तमसाभूतानिपरितस्तक-
तिगच्छतीतिपरितक्म्या तस्याः अक्तोरात्रेः व्युष्टौ व्युच्छनेसति उषःकालइत्यर्थः इन्द्रमम-
मन्दुः अमादयन् बभ्रुः गवांप्राप्यनन्तरमविलंबितमेवसोमेनेजइत्यर्थः ॥ १३ ॥

अथचतुर्दशी—

औच्छत्सारात्रीपरितक्म्यायाँऋणंचयेराजनिरुशमानाम् ।
 अत्योनवाजीरघुरज्यमानोबभ्रुश्चत्वार्यसनत्सहस्रा ॥ १४ ॥
 औच्छत् । सा । रात्री । परितक्म्या । या । ऋणम् । चये ।
 राजनि । रुशमानाम् । अत्यः । न । वाजी । रघुः । अज्यमानः ।
 बभ्रुः । चत्वारि । असनत् । सहस्रा ॥ १४ ॥

रुशमानां रुशमनाघ्रांजनानां राजनिप्रभौ ऋणंचये एतत्संज्ञके तत्समीपवयारात्रिः परित-
 क्म्या परितोगंत्रीभवति सारात्री औच्छत् व्युष्टा अभवत् अत्यः सततगामी वाजीन अश्वइव
 रघुः शीघ्रगामी अज्यमानः प्रेर्यमाणः बभ्रुः एतन्नामकऋषिः चत्वारि चतुःसंख्याकानि सह-
 स्रा सहस्राणि गोरूपाणि धनानि असनत् अलभत ॥ १४ ॥

अथपंचदशी—

चतुःसहस्रंगव्यस्यपश्वःप्रत्यग्रभीष्मरुशमेष्वग्रे ।
 घर्मश्चित्तप्तःप्रवृजेयआसीदयस्मयस्तम्बादामविप्राः ॥ १५ ॥ २८
 चतुःसहस्रम् । गव्यस्य । पश्वः । प्रति । अग्रभीष्म । रुशमेषु ।
 अग्रे । घर्मः । चित् । तप्तः । प्रवृजे । यः । आसीत् ।
 अयस्मयः । तम् । ऊँ इति । आदाम । विप्रः ॥ १५ ॥ २८ ॥

हेअग्रे वयं रुशमेषु एतत्संज्ञकेषु जनेषु गव्यस्य गवात्मकस्य पश्वः पशोः पशूनां जातावे-
 कवचनं चतुःसहस्रं चत्वारिसहस्राणि प्रत्यग्रभीष्म प्रतिगृहीतवन्तः स्म प्रवृजे प्रवृजनार्थं तप्त
 संतप्तः शोभनवर्णो घर्मश्चित् महावीरइव अयस्मयः अयोमयः हिरण्मयोयः कलश आसीत् अ-
 भवत् तमुदोहनार्थं कलशं च विप्रामेधाविनो वयं रुशमेषु आदाम आदत्तवन्तः ॥ १५ ॥

॥ इतिचतुर्थस्यपथमेष्टाविंशोवर्गः ॥ २८ ॥

इन्द्रोरथायेति त्रयोदशर्चसप्तदशं सूक्तं अवस्युर्नामात्रेयऋषिः त्रिष्टुप्छन्दः इन्द्रो देव
 उग्रमयातंसंहयद्वामिति पादयोः क्रमेण कुत्सोशनसौ विकल्पेन देवता इन्द्राकुत्सावहमानेत्यस्य

इन्द्रःकुत्सश्च तथाचानुक्रान्तं—इन्द्रोरथायसप्तोनावस्युरुग्रमिति कौत्स्यौशनसौवापादौपरैन्द्रा-
कौत्सीति । विनियोगोलैंगिकः ।

तत्रप्रथमा—

इन्द्रो॒रथा॑य॒प्रव॑तं॒कृ॒णोति॒य॒म॒ध्य॒स्था॒न्म॒घ॒वा॒वाज॒यन्त॑म् ।

यू॒थेव॑प॒श्वोव्यु॑नोति॒गो॒पाअ॑रि॒ष्टो॒याति॑प्र॒थमः॑सि॒षा॑सन् ॥ १ ॥

इन्द्रः । रथाय । प्रवतम् । कृणोति । यम् । अधिऽअस्थात् ।

म॒घ॒वा । वा॒ज॒य॒न्त॑म् । यू॒थाऽइ॒व । प॒श्वः । वि । उ॒नोति॑ ।

गो॒पाः । अ॒रि॒ष्टः । या॒ति । प्र॒थ॒मः । सि॒षा॑सन् ॥ १ ॥

मघवा धनवानिन्द्रः वाजयन्तमन्नमिच्छन्तं यं रथं अध्यस्थादधितिष्ठति तस्मैरथाय
प्रवतं प्रवणमार्जिकृणोति करोति अपिच गोपाः गोपालः पश्वोयूथेव पशोःपशूनांयूथानिय-
थाव्युनोतिप्रेरयति तथा शत्रुसैन्यानिप्रेरयति अरिष्टः शत्रुभिःस्वयमार्हिसितः प्रथमोदेवानां
मुख्यः इन्द्रः सिषासन् शत्रुधनानीच्छन् याति गच्छति ॥ १ ॥

अथद्वितीया—

आप्र॒द्रव॑हरि॒वो॒मा॒विवे॑नः॒पिशं॑ङ्गरा॒तेअ॒भि॒नः॑स॒च॒स्व ।

न॒ह्रि॒त्वदि॑न्द्र॒वस्यो॑अ॒न्यद॑स्त्य॒मेनां॑श्चि॒ज्जनि॑वतश्च॒कर्थ॑ ॥ २ ॥

आ । प्र । द्रव । हरिऽवः । मा । वि । वेनः । पिशं॑ङ्गरा॒ते ।

अ॒भि । नः । स॒च॒स्व । न॒हि । त्वत् । इन्द्र । वस्यः । अ॒न्यत् ।

अ॒रि॒त । अ॒मे॒नान् । चि॒त् । जनि॑वः । च॒क॒र्थ ॥ २ ॥

हेहरिवः हरिवन्निन्द्र त्वं आ अस्मानभिमुखं प्रद्रव प्रकर्षेणगच्छ किन्तु माविवे-
नः वेनतिःकान्तिकर्मा अस्मासुविगतकामोपाभूः किंच हेपिशंङ्गराते बहुरूपधनेन्द्र नोस्मा-
नभिसचस्व अभिसेवस्व अपिच हेइन्द्र वस्योवसीयः श्रेयस्करं त्वत् त्वत्तः अन्यन्नह्य-
स्ति अन्यद्रसुजातं नास्ति अमेनांश्चित् मेनाशब्दःस्त्रीवाची अपगतस्त्रीकांश्चित् जनिवतः
जायावतश्चकर्थं करोषि ॥ २ ॥

अथतृतीया—

उद्यत्सहःसहस्रंआजनिष्टदेदिष्टइन्द्रइन्द्रियाणिविश्वा ।

प्राचोदयत्सुदुधावव्रेअन्तर्विज्योतिषासंववृत्वत्तमोवः ॥ ३ ॥

उत् । यत् । सहः । सहसः । आ । अजनिष्ट । देदिष्टे । इन्द्रः ।

इन्द्रियाणि । विश्वा । प्र । अचोदयत् । सुदुधाः । वव्रे । अन्तः ।

वि । ज्योतिषा । सम्ववृत्वत् । तमः । अवर्त्यवः ॥ ३ ॥

यद्यदा सहः सूर्यसंबन्धितेजः सहसःउषःसंबन्धिनस्तेजसःउदाजनिष्ट उपरिष्ठात्पादु-
र्बभूव तदाइन्द्रः विश्वा विश्वानि सर्वाणि इन्द्रियाणिधनानि इन्द्रियमितिधननामैतत्
देदिष्टे यजमानेभ्योदिशति वव्रे निवारकेपर्वते अन्तर्मध्येबलेननिरुद्धाः सुदुधाः सुष्ठुदोग्धी-
र्गाः प्राचोदयत् प्रैरयत् ज्योतिषातेजसासंववृत्वत् संवरणशीलंतमः विवः निवारितवान् ॥३॥

अथचतुर्थी—

अनवस्तेरथमश्वायतक्षन्त्वष्टावज्रंपुरुहूतद्युमन्तम् ।

ब्रह्माणइन्द्रमहयन्तोअर्केरवर्धयन्नहयेहन्तवाउ ॥ ४ ॥

अनवः । ते । रथम् । अश्वाय । तक्षन् । त्वष्टा । वज्रम् । पुरुहूतम् ।

द्युमन्तम् । ब्रह्माणः । इन्द्रम् । महयन्तः । अर्केः । अवर्धयन् ।

अहये । हन्तवै । ॐ इति ॥ ४ ॥

हेपुरुहूत बहुभिराहूतेन्द्र तेत्वदीयंरथं अश्वाय अश्वाभ्यांसंयोगार्हं अनवः मनवोमनुष्या
ऋभवः तक्षन्तक्षन्कुर्वन् त्वष्टाचत्वदीयंवज्रं द्युमन्तंदीप्तिमन्तमकरोत् उ अपिच महयन्त
इन्द्रंपूजयन्तोब्रह्माणोद्गिरसः परिवृढामरुतोवा अहये अहिंवृत्रंहन्तवै हन्तुं अर्केःस्तोत्रैरवर्धय
वर्धितवन्तः ॥ ४ ॥

अथपंचमी—

वृष्णेयत्तेवृषणोअर्कमर्चानिन्द्रग्रावाणोअदितिःसजोषाः ।

अनश्वासोयेपवयोरथाइन्द्रेषिताअभ्यवर्तन्तदस्यून् ॥ ५ ॥२॥

वृष्णे । यत् । ते । वृषणः । अ॒र्कम् । अ॒र्चा॒न् । इन्द्रं । ग्रा॒वा॒णः ।
अ॒दि॒तिः । स॒जोषाः । अ॒न॒श्वा॒सः । ये । प॒व॒यः । अ॒र॒थाः ।
इन्द्रं॑ इ॒षि॒ताः । अ॒भि । अ॒व॒र्त॒न्त । द॒स्यून् ॥ ५ ॥ २९ ॥

हेइन्द्र यद्यदा वृषणः सेचनसमर्थामरुतः वृष्णे कामानां वर्षित्रेते तुभ्यं अर्कं स्तोत्रं अर्चां स्तुवनकुर्वन्नित्यर्थः तदा अदितिः अदीनाः वचनव्यत्ययः ग्रावाणो अभिषवणपाषाणाः सजोषाः संगताबभूवुरिति शेषः अनश्वासः अश्ववर्जिताः अरथाः रथहीनाः इन्द्रेषिताः इन्द्रेण प्रेषिताः पवयः पवमाना गच्छन्तो ये मरुतः दस्यून् शत्रून् अभ्यवर्तन्त अभिभूतान् कुर्वन्तो वर्तन्ते स्म ते मरुतः अर्चानितिसंबन्धः ॥ ५ ॥

॥ इति चतुर्थस्य प्रथमेऽङ्को नवविंशोऽवर्गः ॥ २९ ॥

अथ षष्ठी—

प्र॒ते॒पूर्वा॒णि॒कर॑णानि॒वोचं॑ प्र॒नू॒त॒ना॒म॒घ॒व॒न्या॒च॒क॒र्थ ।
श॒क्ती॒वो॒यद्वि॒भ॒रा॒रोद॑सी॒उ॒भे॒ज॒य॑न् अपो॒म॒न॒वे॒दानु॑चि॒त्राः ॥ ६ ॥
प्र । ते । पूर्वा॒णि । कर॑णानि । वो॒च॒म् । प्र । नू॒त॒ना । म॒घ॒व॒न् ।
या । च॒क॒र्थ । श॒क्ति॒वः । यत् । वि॒भ॒राः । रो॒द॑सी॒ इति॑ ।
उ॒भे॒ इति॑ । ज॒य॑न् । अ॒पः । म॒न॒वे । दानु॑चि॒त्राः ॥ ६ ॥

हेइन्द्र ते त्वदीयानि पूर्वाणि पुरातनानि करणानि कर्माणि प्रवोचं अहंप्रकर्षेण ब्रवीमि नूतना नूतनानि नवानि कर्माणि प्रवोचं प्रब्रवीमि हेमघवन्धनवन्निन्द्र या यानि कर्माणि चकर्थ कृतवानसि तानि प्रवोचमिति संबन्धः हे शक्तीवः शक्तिमन् शक्तिर्वज्रं कर्मवातद्वन्निन्द्र यत् यस्त्वं उभे रोदसी द्यावापृथिव्यौ जयन् वशीकुर्वन् अपः उदकानि मनवे मनुष्याय विभराः विविच्य विभर्षि कीदृशीः दानुचित्राः चित्रदानाः ॥ ६ ॥

अथ सप्तमी—

तदि॒न्नु॒ते॒कर॑णं द॒स्मवि॒प्रा॒हि॒यद्व॒न्नो॒जो॒अ॒त्रा॒मि॒मी॒थाः ।
शु॒ष्ण॑स्य॒चित्प॒रि॒मा॒या अ॒गृ॒भ्णाः प्र॒पि॒त्वं य॒न्नप॒दस्यै॑र॒सेधः ॥ ७ ॥

तत् । इत् । नु । ते । करणम् । दस्म् । विप्र । अहिम् । यत् ।
 घन् । ओजः । अत्र । अमिमीथाः । शुष्णस्य । चित् । परि । मायाः ।
 अगृभ्णाः । प्रऽपित्वम् । यन् । अप । दस्यून् । असेधः ॥ ७ ॥

हेदस्म दर्शनीयविप्र मेधाविन्निन्द्र त्वं अत्रास्मिन्लोके अहिंवृत्रमसुरंघन हिंसन्
 यदोजोयद्वलंअमिमीथाः प्रकाशितवानसि तदिच्छु तत्खलु ते त्वदीयंकरणंकर्मविद्यते अ-
 पिच शुष्णस्यचित् एतन्नामकस्याप्यसुरस्यसंबन्धिनीर्मायाः युवतीःपर्यगृभ्णाः परिगृहीत-
 वानसि हेइन्द्र त्वंप्रपित्वं संग्रामं समीपंवायन् प्रामुवन् दस्यून् असुरान् अपासेधः अपबा-
 धथाः ॥ ७ ॥

अथाष्टमी—

त्वमपोयदवेतुर्वशायांरमयःसुदुघाःपारइन्द्र ।
 उग्रमयातमवहोहकुत्संसंहयद्वामुशनारन्तदेवाः ॥ ८ ॥

त्वम् । अपः । यदवे । तुर्वशाय । अरमयः । सुदुघाः । पारः ।
 इन्द्र । उग्रम् । अयातम् । अवहः । ह । कुत्सम् । सम् । ह । यत् ।
 वाम् । उशना । अरन्त । देवाः ॥ ८ ॥

हेइन्द्र त्वं पारे नदीनांतीरे प्रवृद्धइतिशेषः सुदुघाः ओषधिवनस्पतीन् सुष्ठुदुहतीः
 अपउदकानियदवे यदुनामकायराज्ञे तुर्वशाय एतन्नामकायराज्ञेच अरमयः रमितवानसि हे
 इन्द्र युवां त्वं कुत्सश्चेतिशेषः उग्रं उदूर्णं शुष्णं अयातं अगच्छतं तदनंतरं त्वं शुष्णंहत्वा
 कुत्समवहोह स्वगृहंपापितवानसिखलु यद्यदा वां युवां इन्द्राकुत्सौउशनाभार्गवौ देवाश्च सम-
 रन्तह संभेजिरेखलु ॥ ८ ॥

अथनवमी—

इन्द्राकुत्सावहमानारथेनावामत्याअपिकर्णवहन्तु ।
 निष्पीमज्जोधमथोनिष्पधस्थान्मघोनोहृदोवरथस्तमांसि ॥ ९ ॥

इन्द्राकुत्सा । वहमाना । रथेन । आ । वाम् । अत्याः । अपि ।
कर्णे । वहन्तु । निः । सीम् । अतृभ्यः । धमथः । निः ।
सधस्थात् । मघोनः । हृदः । वरथः । तमांसि ॥ ९ ॥

हेइन्द्राकुत्सा इन्द्राकुत्सौ रथेनवहमानावहमानौ उहमानौ वां युवां अत्याःअश्वाः कर्णेपि
स्तोत्राणिरुणोतिकरोतीतिकर्णःस्तोता यजमानोवा तत्समीपेअपीतियावत् आवहन्तु आस-
मन्ताद्वाहकाभवन्तु युवामपि अद्र्योप्सुप्रविष्टंसीमेनंशुष्णासुरंनिर्धमथः अबाधेथां सीमिति
शुष्णासुरोबुद्धिस्थःपरामृश्यते सधस्थात् स्वकीयात्स्थानात् निरबाधेथाम् मघोनोमघवतो-
हविष्मतोयजमानस्यहृदोहृदयात्तमांस्यज्ञानरूपाणि पापानि वरथोनिवारयथः ॥ ९ ॥

अथदशमी—

वातस्ययुक्तान्सुयुजंश्चिदश्वान्कविश्चिदेपोअजगन्नवस्युः ।
विश्वेतेअत्रमरुतःसखायइन्द्रब्रह्माणितविषीमवर्धन् ॥ १० ॥ ३० ॥

वातस्य । युक्तान् । सुयुजः । चित् । अश्वान् । कविः । चित् ।
एषः । अजगन् । अवस्युः । विश्वे । ते । अत्र । मरुतः । सखायः ।
इन्द्र । ब्रह्माणि । तविषीम् । अवर्धन् ॥ १० ॥ ३० ॥

कविश्चित्प्राज्ञोपि अवस्युरेतन्नामकएषमंत्रद्रष्टावा तस्यवायोर्वेगेनयुक्तान् संयुक्तान्
सुयुजश्चित् सुष्टुयोजनीयानश्वान् अजगन् प्राप्नोत् अवस्योः सखायः विश्वेसर्वेमरुतोबहवः
स्तोतारः हेइन्द्र अत्रास्मिन्लोके तेत्वदीयां तविषीं बलं ब्रह्माणि ब्रह्मभिःस्तोत्रैः अवर्ध-
न्ववर्धयन् ॥ १० ॥

॥ इतिचतुर्थस्यप्रथमेविंशोवर्गः ॥ ३० ॥

अथैकादशी—

सूरश्चिद्रथंपरितक्म्यायांपूर्वकरदुपरंजुजुवांसम् ।
भरच्चक्रमेतशःसरिणातिपुरोदधत्सनिष्यतिक्रतुनः ॥ ११ ॥

सूरः । चित् । रथम् । परिहृतकम्यायाम् । पूर्वम् । कर्त्तुम् । उपरम् ।
 जूजुवांसम् । भरत् । चक्रम् । एतशः । सम् । रिणाति । पुरः ।
 दधत् । सनिष्यति । क्रतुम् । नः ॥ ११ ॥

इन्द्रः परितकम्यायां संग्रामेपरितोगच्छन्त्यस्यांभयइतिपरितकम्या संग्रामः तस्मिन्एत-
 शाख्येनऋषिणासहयोद्धुः सूरश्चित् सूर्यस्यापिसंबन्धिनं जूजुवांसं वेगेनगच्छन्तं रथं उपरं
 उपरतव्यापारंपूर्वकरत् पुराकरोत् एतशःएतशाय विभक्तिव्यत्ययः इन्द्रः पूर्वद्विचक्रस्यरथस्य
 एकंचक्रंभरत् अहरत् सइन्द्रः तेनचक्रेणासुरान्संरिणाति हिनस्ति अपिच पुरोदधत् अस्मा-
 न्पुरस्कुर्वन्नोस्मदीयंक्रतुंयज्ञंसनिष्यति संभजतु ॥ ११ ॥

अथद्वादशी-

आयंजनाअभिचक्षेजगामेन्द्रःसखायंसुतसौममिच्छन् ।
 वदन्ग्रावाववेदिंभ्रियातेयस्यजीरमध्वर्यवश्चरन्ति ॥ १२ ॥
 आ । अयम् । जनाः । अभिचक्षे । जगाम् । इन्द्रः । सखायम् ।
 सुतसौमम् । इच्छन् । वदन् । ग्रावा । अव । वेदिम् । भ्रियाते ।
 यस्य । जीरम् । अध्वर्यवः । चरन्ति ॥ १२ ॥

हेजनाः अभिचक्षे युष्मानभिद्रष्टुमयमिन्द्रःसखायंस्तोतारंसुतसौमं अभिषुतसौमंयज-
 मानं इच्छन्नभिलषन् आजगामागच्छति अध्वर्यवः यस्यग्रावः जीरंक्षेपणंप्रेरणंचरन्तिकुर्व-
 न्तिसग्रावा सोमाभिषवपाषाणः वदन् शब्दंकुर्वन् वेदिं अवभ्रियाते अभिह्रियते ॥ १२ ॥

अथत्रयोदशी-

येचाकनन्तचाकनन्तनूतेमतीअमृतमोतेअंहआरन् ।
 वावन्धियज्यूरुततेषुधेह्योजोजनेषुधेपुतेस्याम ॥ १३ ॥ ३१ ॥
 ये । चाकनन्त । चाकनन्त । नु । ते । मतीः । अमृतम् । मो इति ।
 ते । अंहः । आ । अरन् । वान्धिय । यज्यूर् । उत । तेषु ।
 धेहि । ओजः । जनेषु । येषु । ते । स्याम ॥ १३ ॥ ३१ ॥

हेइन्द्र धनार्थयेजनाः त्वांचाकनन्त अकामयन्त पुनश्च ते नु क्षिप्रमेवत्वां चाकनन्त हे-
अमृत अमरणशीलेन्द्र मर्ताः मरणधर्माणस्तेजनाः अंहोनर्थं मोआरन् मागमन् माउइतिनि-
पातसमुदायोमेत्येकनिपातार्थवर्तते उतापिच यज्यून् यजमानान् ववन्धि संभजस्व येषुजनेषु
येषांजनानांमध्ये वयंस्तोतारः तेत्वदीयाःस्याम भवाम हेइन्द्र त्वंतेषुजनेषु ओजोबलं धेहि ॥ १३ ॥

॥ इतिचतुर्थस्यप्रथमेएकत्रिंशोवर्गः ॥ ३१ ॥

अदर्दरुत्समितिद्वादशर्चमष्टादशंसूक्तं गातुर्नामात्रेयऋषिः त्रिष्टुप्छन्दः इन्द्रोदेवता तथा-
चानुक्रान्तं—अदर्दद्वादशगातुरिति । गतोविनियोगः ।

तत्रप्रथमा—

अदर्दरुत्समसृजोविखानित्वमर्णवान्वद्धधानाँअरम्णाः ।

महान्तमिन्द्रपर्वतंवियद्वःसृजोविधाराअवदानवंहन् ॥ १ ॥

अदर्दः । उत्सम् । असृजः । वि । खानि । त्वम् । अर्णवान् ।

बद्धधानान् । अरम्णाः । महान्तम् । इन्द्र । पर्वतम् । वि । यत् ।

वरितिवः । सृजः । वि । धाराः । अव । दानवम् । हन्तिहन् ॥ १ ॥

हेइन्द्र त्वं उत्सं उत्स्यंदमानंमेघं अदर्दः विदारितवानसि तदनंतरं खानि मेघस्थोदका-
नानिर्गमनद्वाराणि व्यसृजः विशेषेणसृष्टवानसि किंच बद्धधानान् बाध्यमानान् अर्णवान्
उदकवतोमेघान् अरम्णाः विसर्जयसि क्षारयसीत्यर्थः अत्ररम्णातिविसर्जनकर्मा हेइन्द्र यत्
यस्त्वं यदितिलिङ्गव्यत्ययः महान्तंप्रभूतंपर्वतमेघं विवः विवृतवानसि धाराः अपांविसृजः
विसृष्टवानसि अपिच दानवं दनोःपुत्रं वृत्रमसुरं यद्वा उदकस्यदातारंमेघंवा अवहन् अभि-
हतवानसि अत्रनिरुक्तम्—अदृणाउत्समुत्सउत्सदनाद्वोत्स्यंदनाद्वोनत्तेर्वास्याद्व्यसृजोस्यखानित्व-
मर्णवानर्णस्वतएतानित्यादि ॥ १ ॥

अथद्वितीया—

त्वमुत्साँऋतुभिर्बद्धधानाँअरंहऊधःपर्वतस्यवज्रिन् ।

अहिँचिदुग्रप्रयुतंशयानंजघन्वाँइन्द्रतविषीमधत्थाः ॥ २ ॥

त्वम् । उत्सान् । ऋतुभिः । बद्धधानान् । अरंहः । ऊर्धः ।
 पर्वतस्य । वज्रिन् । अहिम् । चित् । उग्र । प्रद्युतम् । शयानम् ।
 जघन्वान् । इन्द्र । तविषीम् । अधत्थाः ॥ २ ॥

हेवज्रिन् वज्रवज्रिन्द्र त्वं ऋतुभिः ऋतुषुवृष्टिकालेषुबद्धधानान् प्रतिबध्यमानान्
 उत्सान् मेघान् प्रतिबन्धनादमोचयइतिशेषः अपिच पर्वतस्यमेघस्यसंबन्धि ऊर्धोबलं अरंहः
 अगमयः हेउग्र उद्गूर्णबलेन्द्र प्रद्युतमुद्युक्तं शयानं जलेशयनंकुर्वन्तं अहिंचिद्वृत्रंचजघन्वान्
 हतवानसि हेइन्द्र त्वंतविषींबलं अधत्थाः आधारयः वृत्रवधानंतरंदन्द्रोलोकेप्रख्यातोभ-
 वतीत्यर्थः ॥ २ ॥

अथतृतीया—

त्यस्यचिन्महतोनिर्मृगस्यवधर्जधानतविषीभिरिन्द्रः ।
 यएकइदंप्रतिर्मन्यमानादस्मादन्योअजनिष्टतव्यान् ॥ ३ ॥
 त्यस्य । चित् । महतः । निः । मृगस्य । वधः । जघान् ।
 तविषीभिः । इन्द्रः । यः । एकः । इत् । अप्रतिः । मन्यमानः ।
 आत् । अस्मात् । अन्यः । अजनिष्ट । तव्यान् ॥ ३ ॥

निर्जघानायुधंशक्रोवृत्रेणक्षिप्तमोजसा ॥ वृत्रस्यगात्रादन्योन्यः प्रादुर्भूतोमहासुरः ॥ १ ॥
 वृत्रंपूर्वनिहत्येन्द्रोद्वितीयंशुष्णसंज्ञकं ॥ पुनर्जघानेन्द्रइतिपराभिःकीर्तयत्यृषिरिति ॥ २ ॥
 इन्द्रोमहतःप्रभूतस्यमृगस्यमृगवच्छीघ्रगामिनःत्यस्यचित् तस्यवृत्रस्यसंबन्धि वधरायुधं-
 तविषीभिः स्वकीयैर्बलैर्निर्जघान निःशेषेणावधीत् एकइत् असहायएव अप्रतिः प्रतिद्वंद्विरहितः
 मन्यमानाः आत्मानंयोस्तीतिशेषः आत् तदानींअस्मात्तवृत्रात् तव्यान् प्रवृद्धतरोन्योसुरः
 अजनिष्ट प्रादुर्भूत् ॥ ३ ॥

अथचतुर्थी—

त्यंचिदेपांस्वधयामदन्तंमिहोनपातंसुवृधंतमोगाम् ।
 वृषप्रभर्मादानवस्यभामंवज्रैणवज्रीनिर्जघानशुष्णम् ॥ ४ ॥

त्यम् । चित् । एषाम् । स्वधया । मदन्तम् । मिहः । नपातम् ।
 सुवृद्धम् । तमः ऽगाम् । वृषप्रभर्मा । दानवस्य । भामम् ।
 वज्रेण । वज्री । नि । जघान् । शुष्णम् ॥ ४ ॥

एषांप्राणिनां स्वधयान्नेन मदन्तं मोदमानं सर्वप्राणिनामन्नं स्वयमेवभुञ्जानं मिहः
 सेचनसमर्थस्यमेघस्य नपातं पातारंरक्षितारं अत्रनपाच्छब्दःपातरिवर्तते प्राणोवैतनूनपात्सहि-
 तन्वःपातीतिब्राह्मणम् । सुवृद्धंप्रवृद्धं तमोगांतमोन्धकारंगच्छन्तं त्यंचित् तंचवृत्रंनिजघानेतिशेषः
 वृषप्रभर्मा वर्षणशीलस्यमेघस्यप्रहर्ता वज्रीवज्रवानिन्द्रः वज्रेणस्वकीयेनायुधेन दानवस्य दनु-
 जस्यभामं अत्रक्रोधवाचिभामशब्देनक्रोधादुत्पन्नःशुष्णासुरोलक्ष्यते तंशुष्णमसुरंनिजघान
 हतवान् ॥ ४ ॥

अथपञ्चमी-

त्यंचिदस्य क्रतुभिर्निषत्तममर्मणोविददिदस्यमर्म ।
 यदींसुक्षत्रप्रभृतामदस्ययुयुत्सन्तं तमसिहर्म्येधाः ॥ ५ ॥

त्यम् । चित् । अस्य । क्रतुः । निषत्तम् । अमर्मणः ।
 विदत् । इत् । अस्य । मर्म । यत् । ईम् । सुक्षत्र । प्रभृता ।
 मदस्य । युयुत्सन्तम् । तमसि । हर्म्ये । धाः ॥ ५ ॥

अमर्मणोमर्महीनमात्मानंमन्यमानस्यास्यवृत्रस्यनिषत्तं निषण्णं त्यंचित् त्यत् तदेव
 लिंगव्यत्ययः मर्म प्राणस्थानं यत्रस्थानेविद्धोप्रियते तन्मर्मेत्युच्यते अस्यवृत्रस्य क्रतुभिः
 प्रज्ञानैः हेइन्द्र त्वंविददित् अज्ञासीरेव यद्यदा हेसुक्षत्र सुबलेन्द्र त्वं मदस्यमादकस्यसोम-
 स्यप्रभृता प्रभृतौ संभरणेसति युयुत्सन्तं योद्धुमिच्छन्तं ईमेनवृत्रं हर्म्ये हारके तमसि धाः
 न्यदधाः वृत्रः इन्द्रस्यभयात्तमसिप्राविशदित्यर्थः ॥ ५ ॥

अथषष्ठी—

त्यं चिदि॒त्था क॑त्पयं शयानमसूर्ये॒ तम॑सि वा वृ॒धानम् ।

तं चिन्म॒न्दानो॒ वृष॒भः सु॒तस्यो॒च्चैरिन्द्रो॑ अप॒गूर्या॑ जघान ॥ ६ ॥ ३२ ॥

त्यम् । चि॒त् । इ॒त्था । क॒त्प॒यम् । श॒या॒नम् । अ॒सू॒र्ये । तम॑सि ।

वृ॒ध॒ानम् । तम् । चि॒त् । म॒न्दानः । वृ॒ष॒भः । सु॒तस्य॑ । उ॒च्चैः ।

इन्द्रः॑ । अ॒प॒गूर्या॑ । ज॒घा॒न ॥ ६ ॥ ३२ ॥

सुतस्याभिषुतेन सोमेन मंदानो मोदमानः वृषभः कामानां वर्षितेन्द्रः उच्चैरुर्ध्वं अपगूर्य वज्रमुद्यम्य तंचित् तमेव वृत्रं जघानावधीत् कीदृशं इत्थामुत्रान्तरिक्षलोके कत्पयं कत्सुखकरं पयोयस्यतं शयानं अप्सु शयानं कुर्वन्तं असूर्ये सूर्यरहिते तमस्यन्धकारे ववृधानं वर्धमानं त्यं चिदिति पुनर्वचनं पूरणार्थम् ॥ ६ ॥

॥ इति चतुर्थस्य प्रथमे द्वाविंशो वर्गः ॥ ३२ ॥

अथ सप्तमी—

उद्यदिन्द्रो॑ मह॒ते दान॒वा य॒वध॒र्यमि॑ष्ट॒ सहो॒ अप्र॑तीतम् ।

यदी॒वज्र॑स्य प्रभृ॒तौ द॒दाभ॒ विश्व॑स्य ज॒न्तो र॒धमं॑ च॒कार ॥ ७ ॥

उत् । यत् । इन्द्रः॑ । म॒ह॒ते । दान॒वा य॒ । वधः॑ । यमि॑ष्ट । सहः॑ ।

अप्र॑ति॒ इ॒तम् । यत् । ई॒म् । वज्र॑स्य । प्र॒भृ॒तौ । द॒दाभ॑ ।

विश्व॑स्य । ज॒न्तोः । अ॒ध॒मम् । च॒कार॑ ॥ ७ ॥

यद्यदा इन्द्रः महते प्रभूताय दानवाय वृत्रासुराय सहः शत्रूणामभिभवितुं अप्रतीतं केनाप्यप्रतिगतं वधो वज्रं उद्यमिष्ट उद्यच्छत् यद्यदा वज्रस्य प्रभृतौ प्रहतौ प्रहरणे सति ह्यग्रहोर्भइति भत्वं ईमेन वृत्रं ददाभ अहिंसीत् तदा विश्वस्य सर्वस्य जन्तोः प्राणिनः अधमं नीचं चकार अकरोत् ॥ ७ ॥

अथाष्टमी—

त्यंचिदर्णमधुपंशयानमसिन्वंवव्रमस्याददुग्रः ।

अपादमत्रमहतावधेननिदुर्योणारुणध्रुवाचम् ॥ ८ ॥

त्यम् । चि॒त् । अ॒र्णम् । म॒धु॒ऽपम् । श॒या॒नम् । अ॒सि॒न्वम् । व॒व्रम् ।

मा॒हि । आ॒द॒त् । उ॒ग्रः । अ॒पा॒दम् । अ॒त्रम् । म॒ह॒ता । व॒धेन॑ । नि ।

दु॒र्यो॒णे । अ॒रु॒णक् । मृ॒ध्र॒ऽवा॒चम् ॥ ८ ॥

उग्रः उद्गूर्णबलः इन्द्रोमहि महान्तं त्यंचित् तमेववृत्रं आददाददौ प्रत्यग्रहीत् कीदृशं अर्णं गन्तारं जलमेधवा आवृत्यशयानं शयनं कुर्वन्तं स्थितवन्तमित्यर्थः मधुपं मधुनोभसःपातारं पालयितारं असिन्वंसपत्नानामवक्षेपारं अस्यतेरिदंरूपं वव्रं वृण्वन्तं सर्वमप्याच्छादयन्तं सद्मान् लोकानवृणोद्यदिमान् लोकानवृणोत्तद्वृत्रस्यवृत्रत्वमितिहितैत्तिरीयकं । तदनंतरमिन्द्रः दुर्योणे संग्रामे महताप्रभूतेनवधेन वज्रेण अपादं पादरहितं अत्रममात्रं परिमाणरहितं मृध्रवाचं हिंसितवागिन्द्रियं जृम्भाभिभूतमित्यर्थः वृत्रंन्यवृणक् नितरामहिंसीत् तस्माज्जंजयमानात् अग्नीषोमौ निरक्रामतां प्राणापानौवाएनंतदुज्जिहातामितिहितैत्तिरीयकम् ॥ ८ ॥

अथनवमी—

कोअस्यशुष्मंतविषींवरातएकोधनाभरतेअप्रतीतः ।

इमेचिदस्यज्वर्यसोनुदेवीइन्द्रस्यौजसोभियसाजिहाते ॥ ९ ॥

कः । अ॒स्य । शु॒ष्म॒न् । त॒वि॒षी॒म् । व॒रा॒ते । ए॒कः । ध॒ना । भ॒र॒ते ।

अ॒प्र॒ति॒ऽइ॒तः । इ॒मे इति॑ । चि॒त् । अ॒स्य । ज्व॒र्य॒सः । नु । दे॒वी इति॑ ।

इ॒न्द्र॒स्य । ओ॒ज॒सः । भि॒य॒सा । जि॒हा॒ते इति॑ ॥ ९ ॥

अस्येन्द्रस्यसंबन्धिनीं शुष्मं शोषणीं तविषीं बलं कोवराते निवारयेत् शुष्मशब्दस्य स्त्री
लिंगविशेषणत्वेऽपि नियतलिङ्गत्वात्पुंसिपुलिङ्गत्वमेव अपतीतः केनाप्यप्रतिगतइन्द्रः एकोऽसहा
यएव धना धनानि शत्रूणां वसूनि भरते बिभर्ति हरते वा देवी देव्यौ द्योतमाने इमे चि-
एते एव द्यावापृथिव्यौ जयसो वेगवतोऽस्येन्द्रस्य संबन्धिनः ओजसो बलादुद्भूतेन भियसा भयेन
नुक्षिपं जिहाते गच्छतः चलत इत्यर्थः ॥ ९ ॥

अथ दशमी—

न्यस्मै देवी स्वाधिति जिहीत इन्द्राय गातुरुशती वये मे ।

संयदो जो युवते विश्वं माभिरनु स्वधा त्रेक्षित यो नमन्त ॥ १० ॥

नि । अस्मै । देवी । स्वधितिः । जिहीते । इन्द्राय । गातुः ।

उशती इव । ये मे । सम् । यत् । ओजः । युवते । विश्वम् । आभिः ।

अनु । स्वधा त्रे । क्षितयः । नमन्त ॥ १० ॥

स्वधितिः स्वधृतिः स्वेन धृता देवी द्योतमाना द्यौः अस्मा इन्द्राय निजिहीते नीचत्वेन या-
ति गातुर्भूमिः उशतीव कामयमाना योषिदिव इन्द्राय ये मे आत्मानं नियच्छती यथेष्ट-
मात्मानं विनियोक्तुं योग्या भवतीत्यर्थः यद्येन्द्रः विश्वं समस्तं ओजो बलं आभिः प्रजाभिः
संयुवते संयोजयति इन्द्रः स्वकीयं बलं सर्वासु प्रजासु निहितवानित्यर्थः अनु आनुकूल्येन व-
र्तमानाः क्षितयो मनुष्याः क्षितय इति मनुष्यनामैतत् स्वधा त्रे बलवत इन्द्राय नमन्त सन्नमन्ति
प्रह्वी भवन्ति ॥ १० ॥

अथैकादशी—

एकं नु त्वा स त्पतिं पाञ्चजन्यं जातं शृणोमि यशसं जनेषु ।

तमे जगृभ्र आशसो न विष्टं दोषावस्तोर्हवमाना स इन्द्रम् ॥ ११ ॥

एकंम् । नु । त्वा । सत्पतिम् । पांचजिन्यम् । जातम् । शृणोमि ।
यशसम् । जनेषु । तम् । मे । जगृभ्रे । आशसः । नविष्ठम् ।
दोषा । वस्तोः । हवमानासः । इन्द्रम् ॥ ११ ॥

हेइन्द्र त्वा त्वां एकंनु मुख्यमेव जनेषुसर्वेषुमनुष्येषुमध्ये अहं मंत्रद्रष्टाशृणोमि
ऋषिमुख्येभ्यः कीदृशं सत्पतिं सतांपालकं पांचजन्यं पंचजनेभ्योमनुष्येभ्योहितं जात-
मुत्पन्नं यशसं यशोयुक्तं दोषा क्षपायां वस्तोर्वासरेच वहमानासः स्तुवन्तः आशसः
कामानांशंसमानाः मे मदीयाःप्रजाः नविष्ठं अतिशयेनस्तुत्यं तमिन्द्रंजगृभ्रे गृह्णन्तु
स्वीकुर्वन्तु ॥ ११ ॥

अथद्वादशी—

एवाहित्वामृतुथायातयन्तंमघाविप्रेभ्योददंतंशृणोमि ।
किंतेब्रह्माणोगृहतेसखांयोयेत्वायानिदधुःकाममिन्द्र ॥ १२ ॥ ३३ ॥

एव । हि । त्वाम् । ऋतुथा । यातयन्तम् । मघा । विप्रेभ्यः ।
ददंतम् । शृणोमि । किम् । ते । ब्रह्माणः । गृहते । सखायः । ये ।
त्वाद्या । निदधुः । कामम् । इन्द्र ॥ १२ ॥ ३३ ॥

एवएवमुक्तेनप्रकारेण हि ऋतुथा कालेकालेयातयन्तं जंतूनप्रेरयन्तं हेइन्द्र त्वां विप्रे-
भ्यःस्तोतृभ्यः मघा मघानि धनानि ददंतं यच्छन्तं शृणोमि निशामयामि एतन्मृषैवप्रति-
भाति हेइन्द्र त्वाया त्वयि येस्तोतारः कामंस्वकीयाभिलाषनिदधुः न्यक्षिपन् ब्रह्माणोबृहन्तः
तेत्वदीयाःसखायःस्तोतारः किं गृहते त्वत्तःकिंगृह्णन्ते ऋषिःस्वकीयाभिलाषपाप्तिविलंबना-
देवमुक्तवानित्यर्थः ॥ १२ ॥

॥ इतिचतुर्थस्यप्रथमेत्रयस्त्रिंशोवर्गः ॥ ३३ ॥

॥ इतिपंचमेमंडलेद्वितीयोनुवाकः ॥ २ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥
 इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
 णाचार्येण विरचिते माधवीये वेदार्थप्रकाशे ऋक्संहिताभाष्ये चतुर्थाष्टके प्रथमोऽध्यायः ॥ १ ॥

॥ श्रीगणेशायनमः ॥



यस्यनिःश्वसितं वेदायो वेदेभ्यो खिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥
चतुर्थे प्रथमाध्यायं व्याख्याय व्याकृतिक्षमः । सुधीः श्रीसायणाचार्यो द्वितीयं व्याचिकीर्षति ॥ २ ॥
तत्रात्रेः पंचमेमंडले तृतीयेनुवाके द्वादशसूक्तानि तत्र महिमह इति दशचै प्रथमं सूक्तं प्रजाप-
तिपुत्रः संवरणऋषिः त्रिष्टुप् छन्दः इन्द्रो देवता तथा चानुक्रान्तं—महिदशप्रजापत्यः संवरण इति ।
विनियोगोलैंगिकः ।

तत्र प्रथमा—

ॐ महि॑म॒हे॒त॒वसे॑ दी॒ध्ये नृ॑निन्द्रा॒येत्था॒त॒वसे॑ अ॒त॒व्यान् ।
यो अ॒स्मै सु॒म॒ति॒र्वाज॑सातौ स्तु॒तो जने॑ स॒म॒र्यश्चि॒केत॑ ॥ १ ॥

महि॑ । म॒हे । त॒वसे॑ । दी॒ध्ये । नृ॑ । इन्द्रा॒य । इ॒त्था । त॒वसे॑ ।
अ॒त॒व्यान् । यः । अ॒स्मै । सु॒म॒तिम् । वाज॑सातौ । स्तु॒तः ।
जने॑ । स॒म॒र्यः । चि॒केत॑ ॥ १ ॥

अहं संवरणः अतव्यान् अत्यन्तमिव दुर्बलः सन् महि महत् प्रभूतं स्तोत्रं महे महते तवसे
बलवत् इन्द्रायेत्था इत्थं वक्ष्यमाणप्रकारेण दीध्ये दीपयामि प्रकाशयामि किमर्थं नृन् षष्ठ्य-
र्थे द्वितीया मनुष्याणामस्मदीयानां तवसे बलाय यद्वा नृनस्मद्विरोधिनामभिभवायेति शेषः तद-
र्थं तवसे स्मद्वलाय इन्द्रोऽस्मै जने जनाय संवरणाय वाजसातौ संग्रामे वाजस्यान्त्यस्य बालाभेनि-
मित्ते सति स्तुतः सन् सुमतिं समर्यः मर्त्यैः स्तोतृभिः सहितः यद्वा सहप्रियमाणैर्युध्यमानैर्मरुदा-
दिभिः अथवा समरार्हः चिकेत जानाति ॥ १ ॥

अथ द्वितीया—

सत्त्वं न॑ इन्द्र॒धिय॑सा॒नो अ॒र्के ह॑री॒णां रु॒ष॒न्योऽक्रम॑श्रेः ।
या इ॒त्थाम॑ व॒व॒न्ननु॑जोषं॒वक्षो॑ अ॒भिप्रा॑र्यः स॒न्निज॑नान् ॥ २ ॥

सः । त्वम् । नः । इन्द्र । धियसानः । अर्कैः । हरीणाम् । वृषन् ।
 योक्त्रम् । अश्रेः । याः । इत्था । मघध्वन् । अनु । जोषम् ।
 वक्षः । अभि । प्र । अर्यः । सक्षि । जनान् ॥ २ ॥

हेवृषन् वर्षकेन्द्र सप्रसिद्धस्त्वं नोस्मान्धियसानो ध्यायन् अर्कैरर्चनसाधनैः स्तोत्रैर्निमित्तभूतैः हरीणां रथेनियोज्यानामश्वानां योक्त्रं नियोजनरज्जुमश्रेः आश्रयसि याः लिंगज्यत्ययः यानर्कान् हेमघवन इत्था इत्थं जोषं प्रीतिं अनुवक्षोऽवहस्तौर्निमित्तैर्योक्त्रमश्रेरिति तथाकृत्वा अर्योस्मदरीन् जनान् अभि आभिमुख्येन प्र प्रकृष्टं सक्षि पराभव ॥ २ ॥

अथतृतीया—

न ते तं इन्द्राभ्यस्मदृष्वायुक्तासो अब्रह्मतायदसन् ।
 तिष्ठारथमधितं वज्रहस्तारश्मिन्देवयमसे स्वश्वः ॥ ३ ॥
 न । ते । ते । इन्द्र । अभि । अस्मत् । ऋष्व । अयुक्तासः ।
 अब्रह्मता । यत् । असन् । तिष्ठ । रथम् । अधि । तम् ।
 वज्रहस्त । आ । रश्मिम् । देव । यमसे । सुऽअश्वः ॥ ३ ॥

हे ऋष्व महन् इन्द्र यत् ये अस्मदस्मत्तः त्वद्भक्त्योन्ये अयुक्तासः त्वया असंयुक्ता असन् आसन् अभवन् अब्रह्मता ब्रह्मपरिवृढं कर्म तद्दहितत्वात् तेन रास्ते त्वदीयान् भवन्ति अतोऽस्मद्यज्ञमभ्यामन्तुं तं प्रसिद्धं रथं अधितिष्ठ हे वज्रहस्तेन्द्र देव स्वश्वः त्वयं रथमारोढुं राश्मिप्रमहं आयमसे नियमयसितमधितिष्ठ ॥ ३ ॥

अथचतुर्थी—

पुरुषत्तं इन्द्रसन्त्युक्थागवे च कथोर्वरासु युध्यन् ।
 ततक्षे सूर्याय चिदोर्कसि स्वे वृषांसमत्सु दासस्य नाम चित् ॥ ४ ॥
 पुरु । यत् । ते । इन्द्र । सन्ति । उक्था । गवे । च कथम् । उर्वरासु ।
 युध्यन् । ततक्षे । सूर्याय । चित् । ओर्कसि । स्वे । वृषा ।
 समत्सु । दासस्य । नाम । चित् ॥ ४ ॥

हेइन्द्र ते तव यद्यदास्वभूतानि पुरु पुरुणि बहूनि उक्था उक्थानिशस्त्राणसन्ति तदा
 उर्वरासु सस्योपेतासुभूमिषु निमित्तभूतासु गवे वृष्ट्युदकाय युध्यन् जलप्रतिबन्धकान् संहर-
 न् चकर्त्त करोषि भेदनं कुत्रेति सूर्याय सूर्यस्यस्वेस्वकीयेओकसिस्थाने वृषा वर्षितासन् त-
 तक्षे भेदनं संपादयसि समत्सु संग्रामेषु दासस्य वृष्टिप्रतिबन्धकर्तुरेतन्नामकस्यासुरस्य नाम-
 चिद् नामापि ततक्षे नाशयसीत्यर्थः ॥ ४ ॥

अथपंचमी—

वयंतेतइन्द्रयेचनरःशर्धोजज्ञानायाताश्चरथाः ।

आस्माअगम्यादहिशुष्मसत्वाभगोनहव्यःप्रभृथेषुचारुः ॥५॥१॥

वयम् । ते । ते । इन्द्र । ये । च । नरः । शर्धः । जज्ञानाः ।

याताः । च । रथाः । आ । अस्मान् । जगम्यात् । अहिःशुष्म ।

सत्वा । भगः । न । हव्यः । प्रभृथेषु । चारुः ॥ ५ ॥ १ ॥

हेइन्द्र येचनरः कर्मणानेतारक्त्विग्यजमानाःवयंस्मः तेवयं ते त्वदीयाः कीदृशावयं शर्धो-
 बलंजज्ञानाः उत्पादयन्तः स्तुतिभिः याताश्चहोतुंत्वांप्राप्ताश्च रथाःरंहणशीलाश्च किंच हेअहिशु-
 ष्मअहिरयनात्सर्वतोव्याप्तबलेन्द्र त्वदनुग्रहात् हव्यः स्तुत्यः प्रतिभैराह्वातव्योवा चारुःसंगता
 सत्वाभृत्यादिः प्रभृथेषुसंग्रामेषुवा अस्मानाजगम्यात् आगच्छेत् भगोन भगइव हव्यश्चारुः
 भगदेवोयथास्मत्सहायआगच्छति तथा भृत्यादिरागच्छेदित्यर्थः ॥ ५ ॥

॥ इतिचतुर्थस्यद्वितीयेप्रथमोवर्गः ॥ १ ॥

अथषष्ठी—

पृष्टक्षेण्यमिन्द्रत्वेद्योजोनृम्णानिचनृतमानोअमर्तः ।

सनएनीवसवानोरयिदाःप्रार्यस्तुषेतुविमघस्यदानम् ॥ ६ ॥

पृष्टक्षेण्यम् । इन्द्र । त्वे इति । हि । ओजः । नृम्णानि । च ।

नृतमानः । अमर्तः । सः । नः । एनीम् । वसवानः । रयिम् । दाः ।

प्र । अर्यः । तुषे । तुविमघस्य । दानम् ॥ ६ ॥

हेइन्द्र पृथक्षेण्यं संपर्काहं पूज्यंवा ओजोबलंत्वेहि त्वयिखलु त्वदधीनमित्यर्थः नृत-
मानोनृत्यन्मर्तोमरणधर्मा सत्त्वं वसवानः आच्छादयन् स्वतेजसाजगत् नृम्णानि नृमणानि
द्रविणानि वक्ष्यमाणरय्यपेक्षयाचशब्दः एनीं एनवर्णां श्वेतवर्णां नोस्मभ्यंरयिंधनंदाः देहि
अहंच अर्यईश्वरस्यतुविमघस्य प्रभूतधनस्यचदानं प्रस्तुषे स्तौमि ॥ ६ ॥

अथसप्तमी—

ए॒वान॑इन्द्रोतिभि॒रव॑पा॒हिगृ॑णतःशू॒रका॒रून् ।

उ॒तत्व॑चंद॒दतो॒वाज॑सातौपि॒प्रीहि॑मध्वःसु॒षुत॑स्य॒चारोः॑ ॥ ७ ॥

ए॒व । नः । इन्द्र । उ॒ति॒भिः । अ॒व । पा॒हि । गृ॑णतः । शू॒र ।

का॒रून् । उ॒त । त्व॑चम् । द॒दतः । वाज॑सातौ । पि॒प्री॒हि ।

मध्वः । सु॒सु॒तस्य॑ । चारोः ॥ ७ ॥

हेशूरेन्द्र एव एवं नोस्मान्गृणतः स्तुवतः कारून् कर्तृन् ऋत्विजः ऊतिभिः रक्षणैः अव-
पाहि अवपालय उतापिच वाजसातौ संग्रामे त्वचं आच्छादकरूपंददतः प्रयच्छतः सुषुत-
स्यसुषुभिषुतस्यचारोर्मनोहरस्यमध्वः सोमस्य पिप्रीहि प्रीणयात्मानं द्वितीयार्थेषष्ठी उक्त-
लक्षणंसोमंपिबेत्यर्थः अथवा तृतीयार्थेषष्ठी उक्तलक्षणेनसोमपानेनप्रीणय ॥ ७ ॥

अथाष्टमी—

उ॒तत्ये॑मा॒पौरु॑कु॒त्स्यस्य॑सू॒रेऽस॑द॒स्योहि॑र॒णिनो॒ररा॑णाः ।

वह॑न्तुमा॒दश॑श्येता॒सोअ॒स्यगै॑रि॒क्षित॑स्य॒ऋतु॑भिर्नु॒संश्चे॑ ॥ ८ ॥

उ॒त । त्ये । मा । पौ॒रु॒कु॒त्स्यस्य॑ । सू॒रेः । अ॒सद॑स्योः । हि॒र॒णिनः ।

ररा॑णाः । वह॑न्तु । मा । दश । श्येता॑सः । अ॒स्य । गै॒रि॒क्षित॑स्य ।

ऋतु॑भिः । नु । सं॒श्चे ॥ ८ ॥

वसदस्युश्चविदथोध्वन्यश्चेतित्रयोनृपाः अश्वान्धनानिगाश्चादुर्कषये तद्वदत्यृषिः उ-
अपिच त्ये ते मा चतुर्थ्यर्थेद्वितीया मयमित्यर्थः रराणाः रातेर्दानार्थस्यकर्मणिलिटःकान-
चिरूपं दत्ताइत्यर्थः पौरुकुत्स्यस्य पुरुकुत्सापत्यस्य सूरेः प्रेरकस्य हिरणिनोहिरण्यवतो-
वसदस्योः एतन्नामकस्यराजर्षेः गैरिक्षितस्य गिरिक्षितगोत्रोत्पन्नस्य श्येतासः शुभ्रवण

दशाश्वाः मा मां वहन्तु प्रापयन्तु अहंचक्रतुभिःकर्मभीरथनियोजनादिभिः यज्ञादिभिर्वा-
नु क्षिप्रं सश्वे गच्छेयम् ॥ ८ ॥

अथनवमी-

उ॒त॒त्ये॒मां॒मा॒रु॒ता॒श्व॒स्य॒शो॒णाः॒क्र॒त्वा॒म॒घा॒सो॒वि॒दथ॑स्यरा॒तौ ।

स॒ह॒स्रा॒मे॒च्य॒व॒ता॒नो॒द॒दा॒न॒आ॒नू॒क॒म॒र्यो॒व॒पु॒षे॒ना॒र्च॒त् ॥ ९ ॥

उ॒त । त्ये । मा । मा॒रु॒तः॒श्व॒स्य । शो॒णाः । क्र॒त्वाः॒म॒घा॒सः ।

वि॒दथ॑स्य । रा॒तौ । स॒ह॒स्रा । मे । च्य॒व॒ता॒नः । द॒दा॒नः ।

आ॒नू॒कम् । अ॒र्यः । व॒पु॒षे । न । आ॒र्च॒त् ॥ ९ ॥

उत अपिच त्वे ते अश्वाः वक्ष्यमाणाः मारुताश्वस्य मरुतसदृशवेगाश्ववान् मरुताश्वः
तदपत्यस्यविदथस्यैतन्नामकस्यराज्ञःशोणाःशोणवर्णाःक्रत्वामघासः क्रतुनाकर्मणाशीघ्रगमना-
दिलक्षणेनमहनीयाः अश्वाःरातौदानेविनियुक्तामां वहन्तीतिशेषः किंच सहस्रा सहस्राणि अ-
परिमितानिधनानिअर्यः पूज्यस्य मे चतुर्थ्यर्थेषष्ठी पूज्याय मह्यंच्यवतानः च्यावयन् ददानः
प्रयच्छन् सः आनूकं आभरणंच वपुषे स्वशरीरालंकाराय आर्चत् प्रायच्छत् नेतिचार्थे ॥ ९ ॥

अथदशमी-

उ॒त॒त्ये॒मां॒ध्व॒न्य॒स्य॒जु॒ष्टा॒लक्ष॑म॒ण्य॒स्य॒सुरु॑चो॒यता॑नाः ।

म॒ह्ना॒रा॒यः॒सं॒व॒र॒ण॒स्य॒ऋ॒षे॒र्ब्र॒जं॒नगा॑वः॒प्र॒य॒ता॒अ॒पि॒ग्म॒न् ॥ १० ॥ २ ॥

उ॒त । त्ये । मा । ध्व॒न्य॒स्य । जु॒ष्टाः । ल॒क्ष॒म॒ण्य॒स्य । सु॒रु॒चः ।

यता॑नाः । म॒ह्ना । रा॒यः । स॒म्व॒र॒ण॒स्य । ऋ॒षेः । ब्र॒जम् । न ।

गा॒वः । प्र॒य॒ताः । अ॒पि । ग॒म॒न् ॥ १० ॥ २ ॥

उतापिच त्वे ते वक्ष्यमाणारायः ध्वन्यस्य ध्वन्यनामकस्यलक्ष्मण्यस्य लक्ष्मणपुत्रस्य
राज्ञःसंबन्धिनोश्वाः जुष्टाः मांप्राप्ताः सुरुचः शोभनदीपयः यतानाः वहमानाययतमानाः
रायःमह्नामहत्त्वेनयुक्तारायः प्रयताः दत्ताःसत्यः संवरणस्यऋषेःअपिग्मन् अपिगताः प्रा-
प्तमद्वहमितिशेषः ब्रजंनगावः गोष्ठंगावइव यद्वा नेतिचार्थे गावश्चममव्रजंअपिग्मन् अ-
त्रैन्द्रेसूक्तेप्रायेणैन्द्रमरुतोराज्ञांचदानस्तुतयइत्युक्तत्वाद्राज्ञांदानस्तुतिरविरुद्धा ॥ १० ॥

॥ इतिचतुर्थस्यद्वितीयेद्वितीयोवर्गः ॥ २ ॥

अजातशत्रुमिति नवर्चद्वितीयं सूक्तं प्राजापत्यस्य संवरणस्यार्षमैन्द्रं नवमीत्रिष्टुप् शिष्टा-
स्त्रिष्टुबन्तपरिभाषया जगत्यः अजातशत्रुं नवत्रिष्टुबन्तमित्यनुक्रमणिका । विनियोगोलैंगिकः ।

तत्र प्रथमा—

अजातशत्रुमजरास्वर्वत्यनुस्वधामितादस्ममीयते ।
सुनोतनपचतब्रह्मवाहसेपुरुष्टुतायप्रतरंदधातन ॥ १ ॥
अजातः शत्रुम् । अजरा । स्वःऽवती । अनु । स्वधा । अमिता ।
दस्मम् । ईयते । सुनोतन । पचत । ब्रह्मवाहसे । पुरुःस्तुताय ।
प्रतरम् । दधातन ॥ १ ॥

अजातशत्रुं अनुत्पन्नाः शातयितारो यस्य तं दस्मं शत्रूणामुपक्षपयितारं अजरा अक्षीणा
स्वर्वतीस्वरणवती अमिता अपरिमिता स्वधा अन्नं हविरन्वीयते अनुप्राप्नोति तदर्थं हेऋत्वि-
जः सुनोतन अभिषुणुत पचत पुरोडाशादिकं कस्मै ब्रह्मवाहसे ब्रह्मणः परिवृढस्य स्तोत्रस्य वाह-
कायपुरुष्टुताय बहुभिः स्तुतायेन्द्राय प्रतरं प्रकृष्टतरं दधातन धारयत स्वस्वोचितकर्म ॥ १ ॥

अथ द्वितीया—

आयः सोमै न जठरमपिप्रतामन्दतमघवामध्वोअन्धसः ।
यदीमृगायहन्तवेमहावधः सहस्रभृष्टिमुशनावधंयमत् ॥ २ ॥
आ । यः । सोमै न । जठरम् । अपिप्रत । अमन्दत । मघवाम् ।
मध्वः । अन्धसः । यत् । ईम् । मृगाय । हन्तवे । महावधः ।
सहस्रभृष्टिम् । उशना । वधम् । यमत् ॥ २ ॥

यो मघवा सोमै न जठरं स्वकीयं आसर्वतः अपिप्रत अपूरयत् मध्वो मधुरसस्यान्धसः सो-
मस्य पानेनामन्दतात्प्यत् यद्यदा ईमयं मृगायै तन्नामकायासुराय हन्तवे तंहन्तुं महावधः महावज्रः
सहस्रभृष्टिरपरिमिततेजाः उशनाकामयमानः शत्रुं यद्वा उशनसा सहवधं वज्रं यमत् उदयच्छत्
तदापिप्रतामन्दत ॥ २ ॥

अथतृतीया-

योअस्मैघ्नंसउतवायऊधनि॒सोमंसुनोति॒भवति॒द्युमाँअहं ।

अपापश॒क्रस्तंतनु॒ष्टिमू॒ह॒तित॒नूशु॒भ्रंम॒घवा॒यःक॒वास॒खः ॥ ३ ॥

यः । अ॒स्मै । घ्नं॒से । उ॒त । वा । यः । ऊ॒ध॒नि । सोमं॑म् । सु॒नोति॑ ।

भ॒वति॑ । द्यु॒ऽमा॒न् । अ॒हं । अ॒प॒ऽअ॒प । श॒क्रः । त॒तनु॒ष्टिम् । ऊ॒ह॒ति ।

त॒नू॒ऽशु॑भ्रम् । म॒घ॒ऽवा । यः । क॒व॒ऽस॒खः ॥ ३ ॥

योयजमानः अस्मैइन्द्राय घ्नंसे अहर्नामैतत् गृह्यन्तेस्मिन्नसाइतिघ्नंसः तस्मिन् उतवा
अथवा योयजमानः ऊधनि उद्धततरंभवति उन्नद्धमितिवाऊधोरात्रिः स्नेहप्रदानरसाभ्यामूध-
सि रात्रौच समत्वात् रात्रेरप्यूधउच्यते अहनिरात्रौच सोमंसुनोति सभवतिद्युमान्दीप्तिमान्
अहेति विनिग्रहार्थीयः किंच शक्रः शक्तोयमिन्द्रः ततनुष्टिं ततं धर्मसन्ततिं नुदति वष्टि का-
मयते कामानितिततनुष्टिः तंतनूशुभ्रं तनूःशुभ्राशोभनीयालंकारादिभिर्यस्यतंतादृशं स्वपोषकमय-
ज्वानं अपोहति अपरोपशब्दःपूरणः मघवा धनवान् यःकवासखःकुत्सितपुरुषसहायःतमपो-
हतीति ॥ ३ ॥

अथचतुर्थी-

यस्यावंधीत्पितरं॒यस्यमा॒तरं॒यस्यं॒शक्रो॒भ्रातरं॒नातं॒ईषते ।

वेती॒द्वस्य॒प्रय॑तायतं॒करो॒नकि॒ल्बिषा॑दी॒षते॒वस्व॑आ॒करः ॥ ४ ॥

यस्य॑ । अ॒वंधी॑त् । पि॒तरं॑म् । यस्य॑ । मा॒तरं॑म् । यस्य॑ । श॒क्रः ।

भ्रा॒तरं॑म् । न । अ॒तः । ई॒षते॑ । वेति॑ । इत् । ऊँ इति॑ । अ॒स्य । प्र॒ऽय॑ता ।

य॒त॒म॒ऽक॒रः । न । कि॒ल्बिषा॑त् । ई॒षते॑ । व॒स्वः । आ॒ऽक॒रः ॥ ४ ॥

शक्रःशक्तोयं यस्यायज्वनः पितरं अवधीत् हतवान् यस्यचमातरंअवधीत् यस्य
चभ्रातरं अतोस्मात् अयज्वनःसकाशात् नेषते नबिभेति नगच्छतिवा किंत्वस्यप्रयता
प्रदत्तानिहवींषि वेतीदु कामयतएव अयज्वानं शिक्षयित्वानियोजयतीत्यर्थः यतंकरः य-
मनकर्ता वस्वोवसुनोधनस्य आकरः आभिमुख्यकर्तायःकिल्बिषात् पित्रादिधनयुक्तात्
नेषते नचलति नबिभेतिवा इन्द्रस्यास्तोतृणांहतिरिन्द्रोयतीन्सालावृकेभ्यःपायच्छत् अंत-

रिक्षेपौलोमान्प्रथिव्यांकालकांज्यान् अरुन्मुखानयतीन् सालावृकेभ्यः प्रायच्छमित्यादिश्रु-
तिषुप्रसिद्धा ॥ ४ ॥

अथपंचमी-

नपञ्चभिर्दशभिर्वष्ट्यारभंनसुन्वतासचतेपुष्यताचन ।

जिनातिवेदमुयाहन्तिवाधुनिरादेवयुंभजतिगोमतिव्रजे ॥ ५ ॥ ३ ॥

न । पञ्चदशभिः । दशदशभिः । वष्टि । आहरभम् । न । असुन्वता ।

सचते । पुष्यता । चन । जिनाति । वा । इत् । अमुया । हन्ति ।

वा । धुनिः । आ । देवयुम् । भजति । गोमति । व्रजे ॥ ५ ॥ ३ ॥

अयमिन्द्रः पञ्चभिर्दशभिर्वासहायैरारभं आरभंशत्रुहननायालंबनंनवष्टि साहाय्यं
नापेक्षतइत्यर्थः यद्वा अयमिन्द्रं पञ्चभिर्दशभिर्वायज्ञादन्यैरुपायैरारभमारब्धमुद्योगंकर्तुंनवष्टि
नकामयते असुन्वता अभिषवमकुर्वता सहपुष्यताच न बंध्वादीनपोषयतापि नसचते नसं-
गच्छते असुन्वंतं अभिषवमकुर्वाणं अयष्टारं अपुष्णंतंचनप्राप्नोतीत्यर्थः नकेवलमप्राप्तिमा-
त्रं किंतु जिनातिवा वाशब्दश्चार्थे जिनातिच बाधते इदितिपूरणः हन्तिवामुया अमुमयष्टा-
रं धुनिः कंपकःशत्रूणां देवयुंदेवमिन्द्रंकामयमानं यजमानं गोमति व्रजे आभजति जयती
त्यर्थः ॥ ५ ॥

॥ इतिचतुर्थस्यद्वितीयेतृतीयोवर्गः ॥ ३ ॥

अथषष्ठी-

वित्वक्ष्णःसमृत्तौचक्रमासजोसुन्वतोविषुणःसुन्वतोवृधः ।

इन्द्रोविश्वस्यदमिताविभीषणोयथावशंनयतिदासमार्यः ॥ ६ ॥

विद्वत्क्ष्णः । समृत्तौ । चक्रम् । आसजः । असुन्वतः । विषुणः ।

सुन्वतः । वृधः । इन्द्रः । विश्वस्य । दमिता । विभीषणः ।

यथावशम् । नयति । दासम् । आर्यः ॥ ६ ॥

समृतौसंग्रामेवित्वक्षणः विशेषेणतनूकर्ताशत्रूणांतदर्थंचक्रमासजः रथचक्रस्यासंजयिता
असुन्वतोयजमानस्यविषुणःपराङ्मुखःसुन्वतोयजमानस्यवृधोवर्धयिताइन्द्रोविश्वस्यदमिताशिक्ष-
यिताविभीषणःभयजनकःआर्यःस्वामी यथावशंयथेच्छंदासंदासकर्माणंजननयतिस्ववशम्॥६॥

अथसप्तमी—

समीपणेरंजतिभोजनंमुषेविदाशुषेभजतिसूनरं वसु ।

दुर्गेचनधियतेविश्वआपुरुजनोयोअस्यतविषीमचुक्रुधत् ॥ ७ ॥

सम् । ईम् । पणेः । अजति । भोजनम् । मुषे । वि । दाशुषे ।

भजति । सूनरम् । वसु । दुः६गे । चन । धियते । विश्वः । आ ।

पुरु । जनः । यः । अस्य । तविषीम् । अचुक्रुधत् ॥ ७ ॥

ईमयमिन्द्रः पणेर्वणिजइव लुब्धकस्यादातुर्भोजनं धनमन्नं वामुषेचोरयितुं समजति सम्य-
गच्छति गत्वाचादायदाशुषेहविर्दात्रियजमानायविभजति सूनरंशोभनमनुष्यं वसुधनं अयष्टुर्ध-
नमारुष्ययष्ट्रेप्रयच्छतीत्यर्थः नकेवलंवणिकूधनप्रदानमात्रं किंतु पुरुषरूणिबहून्यन्यान्यपिधना-
नि किंच दुर्गेचनदुःखेननगन्तव्ये आपद्यपिविश्वःसर्वोपिदातृजनः आधियते आस्थाप्यते
योजनः अस्येन्द्रस्यतविषींबलमचुक्रुधत् विहिताकरणादिनातस्यपणेरजतीतिपूर्वशेषः यद्वा
योस्यतविषीमचुक्रुधत् ससर्वोपिजनोदुर्गेचनाधियते इन्द्रेणचनेत्येकपदमध्येतुसंप्रदाय-
प्राप्तम् ॥ ७ ॥

अथाष्टमी—

संयज्जनौसुधनौविश्वशर्धसाववेदिन्द्रोमघवागोषुशुभ्रिषु ।

युजं ह्यन्यमकृतप्रवेपन्युदीगव्यंसृजतेसत्वंभिर्धुनिः ॥ ८ ॥

सम् । यत् । जनौ । सुधनौ । विश्वशर्धसौ । अवेत् ।

इन्द्रः । मघवा । गोषु । शुभ्रिषु । युजम् । हि । अन्यम् । अकृत ।

प्रवेपनी । उत् । ईम् । गव्यम् । सृजते । सत्वंभिः । धुनिः ॥ ८ ॥

समवेत् संजानाति यद्यदाजनौपरस्परप्रतिद्वंद्विनौ सुधनौ शोभनधनौ विश्वशर्धसौ व्याप्तवलौ
बहूत्साहौवा तदा मघवाधनवानिन्द्रोगोषुशुभ्रिषुशोभनासुगोषुनिमित्तभूतासुअन्यंयष्टारंयुजं

सहायमरुतकृतवान् प्रवेपनीशत्रूणां प्रवेपनवान् ईमस्मै गव्यंगोसमूहं उत्सृजते सत्वभिर्परुद्धिः
सहधुनिःमेघानां कंपयितेन्द्रः यजमानमयजमानं वायं जानाति गोनिमित्तं ज्ञात्वा यज्वने गोसमूहं
प्रयच्छतीत्यर्थः ॥ ८ ॥

अथ नवमी—

सहस्रसामाग्निवेशिं गृणीषे शत्रिमग्र उपमां केतुमर्यः ।

तस्मा आपः संयतः पीपयन्त तस्मिन् क्षत्रममवत्त्वेषमस्तु ॥ ९ ॥ ४ ॥

सहस्रसाम् । आग्निवेशिम् । गृणीषे । शत्रिम् । अग्ने । उपसाम् ।

केतुम् । अर्यः । तस्मै । आपः । सम्ययतः । पीपयन्त । तस्मिन् ।

क्षत्रम् । अमवत् । त्वेषम् । अस्तु ॥ ९ ॥ ४ ॥

अग्निवेशसुतं शत्रिमसंख्यातधनप्रदं ॥ आशास्तऋषिरंत्यर्चाप्रजापतिसुतः सुधीः ॥ १ ॥

अर्यो हं सहस्रसां अपरिमितधनप्रदं आग्निवेशिं अग्निवेशसुतं शत्रिं एतन्नामकराजर्षिं गृणीषे
गृणे स्तौमि हे अग्ने अंगनादिगुणविशिष्टेन्द्र कीदृशं तं उपमां उपमानभूतं केतुं प्रज्ञापकं प्रख्या-
तमित्यर्थः तस्मै आपः संयतः सम्यगगच्छन्त्यः पीपयन्त प्यायन्तां तस्मिन्नाज्ञिक्षत्रं धनं अमवत्
बलसहितं त्वेषं दीप्तिमदस्त्विति ॥ ९ ॥

॥ इति चतुर्थस्य द्वितीये चतुर्थो वर्गः ॥ ४ ॥

यस्ते साधिष्ठ इत्यष्टर्चं तृतीयं सूक्तं अंगिरोगोत्रः प्रभूवसुर्नाम ऋषिः अंत्यापंक्तिः पंक्तयंतप-
रिभाषया शिष्टा अनुष्टुभः इन्द्रो देवता यस्तेष्टौ प्रभूवसुरांगिरसः पंक्तयंतमित्यनुक्रान्तं । सूक्तवि-
नियोगोलैंगिकः आभिष्वविकेषूक्थेषु तृतीयसवने आद्यस्तु चोच्छावाकस्य वैकल्पिको नुरूपः स-
त्रितंच—यस्ते साधिष्ठो वसेपुरांभिन्दुर्युवाकविरिति । द्वितीयतृतीययोः स्वरसाम्नोश्चाद्यौ तृचाव-
नुरूपौ यस्ते साधिष्ठो वस इति षळनुष्टुभ इति हि सूत्रम् ।

तत्र प्रथमा—

यस्ते साधिष्ठो वस इन्द्रं क्रतुष्टमाभर ।

अस्मभ्यं चर्षणी सहं सस्मिन् वाजेषु दुस्तरम् ॥ १ ॥

यः । ते । साधिष्ठः । अवसे । इन्द्र । क्रतुः । तम् । आ । भर ।

अस्मभ्यम् । चर्षणि । सहम् । सस्मिन् । वाजेषु । दुस्तरम् ॥ १ ॥

हेइन्द्र ते तव यः साधिष्ठोतिशयेनसाधकः ऋतुरुक्तलक्षणंकर्मप्रज्ञावास्ति तंऋतुंनोवसे-
स्मद्रक्षणायास्मभ्यं आभर आहर कीदृशंतं चषणींसहं सर्वेषांमनुष्याणामभिभवितारंसस्मिं
संस्नातं शुद्धं वाजेषुसंग्रामेषुदुष्टरं अन्यैरनभिभाव्यम् ॥ १ ॥

अथद्वितीया—

यदिन्द्रतेचतस्रोयच्छूरसन्तितिस्रः ।

यद्वापञ्चक्षितीनामवस्तत्सुनआभर ॥ २ ॥

यत् । इन्द्र । ते । चतस्रः । यत् । शूर । सन्ति । तिस्रः । यत् । वा ।

पञ्च । क्षितीनाम् । अवः । तत् । सु । नः । आ । भर ॥ २ ॥

हेइन्द्र ते तव यत् याऊतयः चतस्रः चतसृषुवर्णेषुसंश्रिताःसन्ति याश्चहेशूर तिस्रःत्रिषु
लोकेषुवर्तमानाः यद्वा वाशब्दश्चार्थे यत्याश्चपञ्चक्षितीनांपञ्चजनसंबन्धिन्यऊतयःसन्ति अवो-
रक्षणंतत्सर्वं सुसुष्ठुनोस्मभ्यमाभर आहरेति ॥ २ ॥

अथतृतीया—

आतेवोवरेण्यंवृषंतमस्यहूमहे ।

वृषजूतिर्हिजज्ञिषआभूभिरिन्द्रतुर्वणिः ॥ ३ ॥

आ । ते । अवः । वरेण्यम् । वृषन्तमस्य । हूमहे । वृषजूतिः ।

हि । जज्ञिषे । आभूभिः । इन्द्र । तुर्वणिः ॥ ३ ॥

हेइन्द्र वृषन्तमस्यफलानांवर्षकतमस्यतेतवावोरक्षणं गमनंवा वरेण्यं वरणीयमाहूमहे
आह्वयामः हेइन्द्र वृषजूतिः वर्षणगमनः तुर्वणिस्तूर्णवनिर्हिसकोवात्वं आभूभिः सर्वतोभवद्भिः
व्याप्तिर्मरुद्भिःसहावोहि जज्ञिषे उत्पादयसिखलु तेअवआह्वयामइति यद्वा वृषगमनःसन् अ-
वयज्ञमागत्यफलंजज्ञिषे तस्मात्तेवोहूमहइति ॥ ३ ॥

अथचतुर्थी—

वृषाह्यसिराधंसेजज्ञिषेवृष्णितेशवः ।

स्वक्षत्रंतेधृषन्मनःसत्राहमिन्द्रपौंस्यम् ॥ ४ ॥

वृषा । हि । असि । राधसे । जज्ञिषे । वृष्णि । ते । शवः ।

स्वक्षत्रम् । ते । धृषत् । मनः । सत्राहम् । इन्द्र । पौंस्यम् ॥ ४ ॥

हेइन्द्र राधसे यजमानानांसमृद्धये वृषाहसि फलस्यवर्षकोसिखलु यद्वा वृषाख-
त्वसि राधसेधनार्थजज्ञिषे उत्पद्यसे तेशवोबलंवृष्णिवर्षित्व तेमनःस्वक्षत्रंस्वायत्तबलं धृषत्
धर्षकंविरोधिनां हेइन्द्र तेपौंस्यं पुंस्त्वं सत्राहं संघहन्तु ॥ ४ ॥

अथपञ्चमी—

त्वंतमिन्द्रमर्त्यममित्रयन्तमद्रिवः ।

सर्वरथाशतक्रतो नियाहि शवसस्पते ॥ ५ ॥ ५ ॥

त्वम् । तम् । इन्द्र । मर्त्यम् । अमित्रह्यन्तम् । अद्रिवः । सर्वरथा ।

शतक्रतो इति शतहक्रतो । नि । याहि । शवसः । पते ॥ ५ ॥ ५ ॥

हेइन्द्र त्वं तममित्रयन्तं शत्रुत्वमाचरन्तं शत्रुंवाइच्छंतमर्त्यं हेअद्रिवोवज्रवन्निन्द्र स-
र्वरथासर्वत्रव्याप्तेनरथेन सुपांसुलुगित्याकारः हेशतक्रतो हेशवसस्पते बलस्यपालकेन्द्र
नियाहि नितरांगच्छ अभिभवितुम् ॥ ५ ॥

॥ इतिचतुर्थस्यद्वितीयेपंचमोवर्गः ॥ ५ ॥

अथषष्ठी—

त्वामिद्वृत्रहन्तमजनासोवृक्तबर्हिषः ।

उग्रपूर्वीषुपूर्व्यहवन्तेवाजसातये ॥ ६ ॥

त्वाम् । इत् । वृत्रहन्तम् । जनासः । वृक्तबर्हिषः । उग्रम् ।

पूर्वीषु । पूर्व्यम् । हवन्ते । वाजसातये ॥ ६ ॥

हेवृत्रहन्तम अतिशयेनशत्रूणांहन्तरिन्द्र त्वामित् त्वामेवजनासोजनाः वृक्तबर्हिषः
आच्छादितदर्भाः प्रवृत्तयज्ञादित्यर्थः उग्रमुदूर्णबलं पूर्वीषुबह्वीषुप्रजासुमध्ये पूर्व्यं पुरातनं
सन्तं वाजसातये संग्रामाय हवन्ते आह्वयन्ते ॥ ६ ॥

अथसप्तमी—

अस्माकंमिन्द्रदुष्टरंपुरोयावानमाजिषु ।

सयावानंधनेधनेवाजयन्तमवारथम् ॥ ७ ॥

अस्माकम् । इन्द्र । दुस्तरम् । पुरःस्यावानम् । आजिषु ।

सस्यावानम् । धनेधने । वाजयन्तम् । अव । रथम् ॥ ७ ॥

हेइन्द्रास्माकरथं रंहणस्वभावंवा पुत्रमवरक्ष कीदृशंरथं दुष्टरं दुःखेतरणीयं आ-
जिषुसंग्रामेषुपुरोयावानं पुरतोमिश्रयितारं सयावानं अनुचरैःसहगन्तारं धनेधने सर्वेषुध-
नेषु वाजयन्तं संग्रामंधनंवाइच्छन्तम् ॥ ७ ॥

अथाष्टमी—

अस्माकंमिन्द्रेहिनोरथमवापुरंध्या ।

वयंशविष्टवार्यदिविश्रवोदधीमहिदिविस्तोममनामहे ॥ ८ ॥ ६ ॥

अस्माकम् । इन्द्र । आ । इहि । नः । रथम् । अव । पुरंमध्या ।

वयम् । शविष्ट । वार्यम् । दिवि । श्रवः । दधीमहि । दिवि ।

स्तोमम् । मनामहे ॥ ८ ॥ ६ ॥

हेइन्द्रास्माकं अस्मदीयएवसन् एहि आगच्छ आगत्यच पुरंध्याशोभनबुद्धानोस्माकं
रथमव रक्ष वयंच हेशविष्ट अतिशयेनबलवन् त्वदनुग्रहाद्वार्यं वरणीयं श्रवोन्नं कीर्तिवा
दिवि द्योतमानेत्वयि दधीमहि स्थापयामः तथा दिवित्वयिस्तोमंस्तोत्रमनामहे करवाम-
हेइत्यर्थः ॥ ८ ॥

॥ इतिचतुर्थस्यद्वितीयेषष्ठोवर्गः ॥ ६ ॥

सआगमदितिषलृचंचतुर्थसूक्तं आंगिरसःप्रभूवसुर्ऋषिः तृतीयाजगती शिष्टाअनुक्तत्वा-
त्रिष्टुभः इन्द्रोदेवता अनुक्रांतंच—सआगमत्षट् तृतीयाजगतीति । विनियोगोलैंगिकः ।

तत्रप्रथमा—

सआगमदिन्द्रोयोवसूनांचिकेतद्दातुंदामनोरयाणाम् ।

धन्वचरोनवंसंगस्तृषाणश्रक्मानःपिबतुदुग्धमंशुम् ॥ १ ॥

सः । आ । ग॒म॒त् । इन्द्रः । यः । वसू॑नाम् । चि॒कै॒तत् । दा॒तुम् ।
 दा॒म॒नः । र॒यी॒णाम् । ध॒न्व॒श्च॒रः । न । वंस॑गः । तृ॒षा॒णः ।
 च॒क॒मा॒नः । पि॒ब॒तु । दु॒ग्धम् । अ॒ंशुम् ॥ १ ॥

सइन्द्रोऽस्मद्यज्ञं प्रत्यागमदागच्छतु यो देवो वसूनां धनानां कर्मणि षष्ठी वसूनि धनानि चि-
 केतत् जानाति प्रदातुं सकीदृशः दामनादाता दानमनावारयीणां धनानां गमने दृष्टान्तः—धन्व-
 चरो न धमुषा सहसंचरन् धानुष्क इव वंसगो वननीय गमनः तृषाणः अत्यंतं तृपितः चकमानः का-
 मयमानश्च सन् दुग्धं अभिषुतं मंशुंसो मंषिबतु ॥ १ ॥

अथ द्वितीया—

आ॒ते॒ह॒नू॒ह॒रि॒वः॒शू॒र॒शि॒प्रे॒रु॒ह॒त्सो॒मो॒न॒प॒र्व॒त॒स्य॒पृ॒ष्ठे ।
 अ॒नु॒त्वा॒रा॒ज॒न्व॒र्त॒तो॒न॒हि॒न्व॒न्गी॒भिर्म॑दे॒मपु॒रु॒हू॒त॒वि॒श्वे ॥ २ ॥

आ । ते । ह॒नू इति । ह॒रि॒श्च॒वः । शू॒र । शि॒प्रे इति । रु॒ह॒त् ।
 सो॒मः । न । प॒र्व॒त॒स्य । पृ॒ष्ठे । अ॒नु । त्वा । रा॒ज॒न् । अ॒र्व॒तः । न ।
 हि॒न्व॒न् । गी॒भिः । म॒दे॒म । पु॒रु॒हू॒त । वि॒श्वे ॥ २ ॥

हेइन्द्र हेहरिवः हरिः स्यात्तद्वन् शूर ते तव हनू हननसाधने यद्यप्ययं शिपावचनः त-
 थापि पुनः शिपाभिधानाद्गौणो वगन्तव्यः उक्तरूपे संहते वा शिप्रे आरुहत् आरोहतु प्रामोतु
 सोमोऽस्मदत्तः पर्वतस्य पृष्ठे न रुहत् नारोहति तत्र न तिष्ठतीत्यर्थः यद्वा नशब्दः पुरस्तात्प्रयुक्तो-
 प्यत्रोपमार्थः पर्वतस्य पृष्ठे उपरि प्रदेशे सोमो न तत्र यथा विसंभेण प्रसरति तद्वत् हेराजन् राजमा-
 नेन्द्र त्वा त्वामनु त्वया सह तृतीयार्थ इत्यनोः कर्मप्रवचनीयत्वं विश्वे वयमर्वतो न अश्वानिव तृ-
 णादिभिः गीर्भिः स्तुतिभिर्हिन्वन् हिन्वन्तः त्वां पीणयन्तः सन्तो मदेम हृष्येम हे पुरुहूत बहु प्रकारं बहु-
 भिर्वाहतेन्द्र ॥ २ ॥

अथ तृतीया—

च॒क्रे॒न॒वृ॒त्तं॒पु॒रु॒हू॒त॒वे॒प॒ते॒म॒नो॒भि॒यामे॒अ॒म॒ते॒रि॒द॒द्रि॒वः ।
 र॒था॒द॒धि॒त्वा॒ज॒रि॒ता॒सं॒दा॒वृ॒ध॒कु॒वि॒न्नु॒स्तो॒प॒न्म॒घ॒व॒न्पु॒रु॒व॒सुः ॥ ३ ॥

चक्रम् । न । वृत्तम् । पुरुषहूत । वेपते । मनः । भिया । मे ।

अमतेः । इत् । अद्रिष्वः । रथात् । अधि । त्वा । जरिता ।

सदावृध । कुवित् । नु । स्तोषत् । मघवन् । पुरुषसुः ॥ ३ ॥

हेपुरुहूत बहुभिराहूत हेअद्रिवः वज्रवन्निन्द्र मेमनःअमतेरिव दारिद्र्यादस्तोतुर्वास-
काशात् भिया भित्त्वा वेपते कंपते वृत्तचक्रं भूमौवर्तमानंचक्रमिव यस्मादेवंतस्मात् रथा-
दधि उपरिस्थितं त्वा त्वां हेसदावृध सर्वदावर्धमान हेमघवन् इन्द्र जरितास्तोतापुरुषसुर-
हृषिः कुवित् बहु नुक्षिपं स्तोषत् स्तोष्यति स्तूयात् अत्र कुविच्छब्दयोगेपिआख्यातस्य
बहुलग्रहणानिघातः ॥ ३ ॥

अथचतुर्थी—

एषग्रावेवजरितानंद्रेयर्तिवाचं बृहदाशुषाणः ।

प्रसव्येनंमघवन्यंसिरायःप्रदक्षिणिद्धरिवोमाविवेनः ॥ ४ ॥

एषः । ग्रावाऽइव । जरिता । ते । इन्द्र । इयर्ति । वाचम् ।

बृहत् । आशुषाणः । प्र । सव्येनं । मघवन् । यंसि ।

रायः । प्र । दक्षिणित् । हरिष्वः । मा । वि । वेनः ॥ ४ ॥

एषजरितागरितास्तोताग्रावेव अभिषवाश्मेव सयथारसंजनयतितद्वत् हेइन्द्र तेतुभ्यंवा-
चंस्तुतिं इयर्ति प्रेरयतीत्यर्थः बृहत्सहत्प्रभूतंफलंआशुषाणः आशुसंभक्तासन् हेमघवन्
सव्येनहस्तेन रायोधनानि प्रयंसि प्रयच्छसि हेहरिवः हर्यश्वेन्द्र दक्षिणित् दक्षिणेनापिप्र-
यंसीतिशेषः माविवेनः विगतकामंमाकार्षीः ॥ ४ ॥

अथपञ्चमी—

वृषांत्वावृषणंवर्धतुद्यौर्वृषावृषभ्यांवहसेहरिभ्याम् ।

सनोवृषावृषरथःसुशिप्रवृषक्रतोवृषावज्जिन्भरेधाः ॥ ५ ॥

वृषा । त्वा । वृषणम् । वर्धतु । द्यौः । वृषा । वृषभ्याम् ।

वहसे । हरिभ्याम् । सः । नः । वृषा । वृषरथः । सुशिप्र ।

वृषक्रतो इति वृषक्रतो । वृषा । वज्जिन् । भरे । धाः ॥ ५ ॥

हेइन्द्र त्वा त्वां वृषा वर्षित्रीद्यौः द्योतयित्रीस्तुतिः द्योततेर्दीव्यतेर्वास्तुत्यर्थस्येदंरूपं वृषणं कामानां वर्षकं त्वां वर्धतु वर्धयतु वृषात्वं वृषभ्यांसेकृभ्यांहरिभ्यांवहसे यज्ञंप्रत्युह्यसे हेसुशिप्र शोभनहनो वृषकृतो वर्षणकर्मन् हेवज्रिन् वज्रयुक्तेन्द्र सत्वं वृषावृषरथश्चसन् नोस्मान्भरेसंग्रामे भरणवतियज्ञेवाधाःधारय ॥ ५ ॥

अथषष्ठी—

योरोहि॒तौवा॒जिनौवा॒जिनी॑वा॒त्रिभिः॒श॒तैःस॒च॒मा॒ना॒वदि॑ष्ट ।
यू॒ने॒स॒म॒स्मैक्षि॒तयो॑न॒मन्तां॑श्रु॒तर॑थाय॒मरु॒तोदु॒वो॒या ॥ ६ ॥ ७ ॥
यः । रोहि॒तौ । वा॒जिनौ । वा॒जिनी॑ऽवान् । त्रि॒भिः । श॒तैः ।
स॒च॒मा॒नौ । अदि॑ष्ट । यू॒ने । स॒म् । अ॒स्मै । क्षि॒तयः॑ । न॒मन्ता॑म् ।
श्रु॒तऽर॑थाय । म॒रुतः॑ । दु॒वः॒ऽया ॥ ६ ॥ ७ ॥

इयंश्रुतरथस्यराज्ञोदानस्तुतिः योराजावाजिनीवानन्नवान्श्रुतरथोरोहितौरोहितवर्णौवाजिनौवेजनवन्तावश्वौत्रिभिःशतैःगवांधनानांवाउक्तसंख्याभिःसचमानौसंगच्छमानौअदिष्ट दातेर्दिशतेर्वालुङ्गीदंरूपं यूनेसर्वत्रमिश्रयित्रे नित्यतरुणायवा अस्मै श्रुतरथाय क्षितयः सर्वाः प्रजाः दुवोया तृतीयैकवचनस्ययाजादेशः परिचर्ययासंनमंतां प्रणताभवन्तु सेवन्तामित्यर्थः हेमरुतइतिइन्द्रसहायभूतानांमरुतांसंबोधनम् ॥ ६ ॥

॥ इतिचतुर्थस्यद्वितीयेसप्तमोवर्गः ॥ ७ ॥

संभानुनेतिपंचर्चपंचमंसूक्तं अत्रेवार्धत्रैष्टुभमैन्द्रं संभानुनापंचात्रिरित्यनुक्रमणिका विनियोगोलैंगिकः ।

तत्रप्रथमा—

संभा॒नुना॑यत॒तेसूर्य॑स्या॒जुह्वा॑नो॒घृत॑पृ॒ष्ठः॒स्वश्वाः॑ ।
तस्मा॑अमृ॒धाउ॒षसो॒व्युच्छा॑न्यइन्द्रा॒यसु॒नवा॑मेत्याह ॥ १ ॥
स॒म् । भा॒नुना॑ । य॒त॒ते । सूर्य॑स्य । आ॒ऽजुह्वा॑नः । घृ॒तऽपृ॒ष्ठः ।
सु॒ऽअं॒चाः । तस्मै॑ । अमृ॒धाः । उ॒षसः॑ । वि । उ॒च्छा॑न् । यः ।
इन्द्रा॒य । सु॒नवा॑म् । इति । आह ॥ १ ॥

सूर्यस्यभानुनातेजसासह आजुह्वानः सर्वत्रहूयमानः कर्मणिकर्तृप्रत्ययः घृतपृष्ठः प्र-
दीप्तज्वालः घृतयुक्तपृष्ठप्रदेशोवा स्वंचाः स्वंचनोग्निः संयततेसम्यक्प्रयत्नं करोति उदयका-
लेह्यग्नयः प्रज्वाल्यन्ते तस्मात्कारणात्प्रयोजमानः इन्द्राय सुनवामेत्याहब्रूते अध्वर्युं प्रति त-
स्मै यजमानाय अमृधाः अहिंसिताः उपसोव्युच्छान् व्युच्छन्तु उदयकालेग्निः प्रज्वालित-
स्तस्मात्सोमयागं कुर्मइतियो ब्रूते तस्य सुदिनानि भवन्तीत्यर्थः ॥ १ ॥

अथ द्वितीया—

समिद्धाग्निर्वनवत्स्तीर्णवर्हिर्युक्तग्रावासुतसोमोजराते ।
ग्रावाणो यस्यैषिरं वदन्त्ययं दध्वर्युर्हविषावसिन्धुम् ॥ २ ॥

समिद्धः अग्निः । वनवत् । स्तीर्णः वर्हिः । युक्तः ग्रावा । सुतः सोमः ।
जराते । ग्रावाणः । यस्य । इषिरम् । वदन्ति । अयं । अध्वर्युः ।
हविषा । अव । सिन्धुम् ॥ २ ॥

समिद्धोग्निः प्रदीप्ताग्निः स्तीर्णवर्हिः प्रस्तुतदर्भोऽयं यजमानो वनवत् संभजते युक्तग्रावा
नियुक्ताभिषवपाषाणः सुतसोमोभिषुतसोमोजराते जरति स्तौति यस्याध्वर्योर्ग्रावाणोभिषव-
साधना इषिरं एषणीयं गमनशीलं वा शब्दं वदन्ति सोध्वर्युर्हविषा सहसिन्धुं अवनेजनीरपः अवायव
अवगच्छति ॥ २ ॥

अथ तृतीया—

वधूरियं पतिमिच्छन्त्येति य ईवहाति महिषीमिषिराम् ।
आस्यं श्रवस्याद्रथ आचंघोपात्पुरुसहस्रापरिवर्तयाते ॥ ३ ॥

वधूः । इयम् । पतिम् । इच्छन्ती । एति । यः । ईम् । वहति ।
महिषीम् । इषिराम् । आ । अस्य । श्रवस्यात् । रथः । आ । च ।
घोषात् । पुरु । सहस्रा । परि । वर्तयाते ॥ ३ ॥

इयं वधूरिन्द्रस्य पत्नी पतिमिच्छन्ती स्वप्रियं यज्ञगमनाय प्रकृतमिच्छन्त्येति अनुगच्छति
य इन्द्रः ईमेनां महिषीं वहति वहति इषिरां गमनवतीं अस्मेन्द्रस्य रथः आ अर्वांगस्मदभिमुखं श्रव-

स्यात् अन्नमिच्छन्ति आचघोषात् आघुष्यतिशब्दयति पुरु अत्यधिकंसहस्रा सहस्राणिधना-
नि परिपरितोवर्तयाते वर्तयति प्रापयति श्रवस्यादाचघुष्यादितिवा ॥ ३ ॥

अथचतुर्थी—

नसराजाव्यथतेयस्मिन्निन्द्रस्तीव्रंसोमंपिबन्तिगोसखायम् ।
आसत्वनैरजन्तिहन्तिवृत्रंक्षेत्रिक्षितीःसुभगोनामपुष्यन् ॥ ४ ॥
न । सः । राजा । व्यथते । यस्मिन् । इन्द्रः । तीव्रम् । सोमम् ।
पिबन्ति । गोसखायम् । आ । सत्वनैः । अजन्ति । हन्ति । वृत्रम् ।
क्षेत्रि । क्षितीः । सुभगः । नाम । पुष्यन् ॥ ४ ॥

सराजानव्यथते व्यथितोनभवति यस्मिन्नाजनितदीयेयज्ञे इन्द्रस्तीव्रमदजनकंसोमंपि-
बन्ति गोसखायं विकारेप्रकृतिशब्दः क्षीरादिमिश्रणवन्तं सराजासत्वनैः सत्वभिरनुचरैः आस-
र्वतः अजन्ति गच्छति हन्तिचवृत्रं पापं वैरिणंवा क्षेत्रिगच्छतिक्षितीः प्रजाः अथवाक्षितीः
निवासान् निवसते सुभगःशोभनसुखोनामनामकंधनइन्द्रस्यस्तोत्रंवापुष्यन्पोषयन् ॥ ४ ॥

अथपंचमी—

पुष्यात्क्षेमैअभियोगेभवात्युभेवृतौसंयतीसंजयाति ।
प्रियःसूर्येप्रियोअग्राभवातियइन्द्रायसुतसोमोददाशत् ॥ ५ ॥ ८ ॥
पुष्यात् । क्षेमै । अभि । योगे । भवाति । उभे इति । वृतौ ।
संयती इति सम्यज्यती । सम् । जयाति । प्रियः । सूर्ये । प्रियः ।
अग्रा । भवाति । यः । इन्द्राय । सुतसोमः । ददाशत् ॥ ५ ॥ ८ ॥

पुष्यात् पोषयेत् बंध्वादीन् क्षेमै प्राप्तस्यधनस्यरक्षणे योगे अलब्धस्यप्राप्तौचाभिभवा-
तिभवति अभीत्यनर्थकोधात्वर्थानुवादीवा प्रभुर्भवतीत्यर्थः तथा उभे वृतौवर्तमानेसंयतीनि-
यते अहोरात्रे संजयाति सम्यक्जयति तेसुखकरेस्यातामित्यर्थः किंच सप्रियोभवति सूर्येत-
थाग्राअग्रौप्रियोभवति यइन्द्रायसुतसोमोददाशत्सोमंददाति ॥ ५ ॥

॥ इतिचतुर्थस्यद्वितीयेष्टमोवर्गः ॥ ८ ॥

उरोष्टइतिपंचर्षष्ठं सूक्तं अत्रेराषमानुष्टुभमैन्द्रं उरोरानुष्टुभमित्यनुक्रान्तं विनियोगोलै-
गिकः ।

तत्रप्रथमा—

उ॒रो॒ष्ट॒इन्द्र॒राध॑सोवि॒भ्वी॒रा॒तिः॑ श॒त॒क्र॒तो ।

अ॒धा॒नो॒वि॒श्व॒च॒र्ष॒णे॒द्यु॒म्ना॒सु॒क्ष॒त्र॒मं॒ह॒य ॥ १ ॥

उ॒रोः । ते । इन्द्र । राध॑सः । वि॒भ्वी । रा॒तिः ।

श॒त॒क्र॒तो इति॑ शत॒क्र॒तो । अ॒ध । नः । वि॒श्व॒च॒र्ष॒णे । द्यु॒म्ना ।

सु॒क्ष॒त्र । मं॒ह॒य ॥ १ ॥

हेइन्द्र शतक्रतो बहुकर्मन् तेतव उरोः प्रभूतस्यराधसोधनस्य रातिर्दानं विश्वीमहती
अध अतःकारणात् नोस्मभ्यं हेविश्वचर्षणे सर्वस्यद्रष्टः सुक्षत्र शोभनधनेन्द्र क्षत्रमितिधन-
नाम द्युम्ना द्युम्नानिधनानिमंहय प्रयच्छ ॥ १ ॥

अथद्वितीया—

यदी॑मिन्द्र॒श्र॒वा॒य्य॒मिषं॑ श॒वि॒ष्ठ॒द॒धि॒षे ।

प॒प्र॒थेदी॑र्घ॒श्रु॒त्त॒मं॒हि॒र॒ण्य॒व॒र्णं॒दु॒ष्ट॒रं॒म् ॥ २ ॥

यत् । ई॒म् । इन्द्र । श्र॒वा॒य्य॒म् । इष॑म् । श॒वि॒ष्ठ । द॒धि॒षे । प॒प्र॒थे ।

दी॒र्घ॒श्रु॒त्त॒मम् । हि॒र॒ण्य॒व॒र्णं । दु॒ष्ट॒रं॒म् ॥ २ ॥

हेइन्द्र शविष्ठ अतिशयेनबलवन् यत् इषमन्नंश्रवाय्यंश्रवणीयं ईं सर्वतोदधिषे धारय-
सि ददासिवा इषशब्दोनपुंसकलिङ्गोप्यस्ति हेहिरण्यवर्णेन्द्र तदन्नं पप्रथेप्रथते कथंदीर्घश्रुत्तमं
अतिदूरश्रवणीयतमं सर्वत्रकीर्त्यमित्यर्थः दुष्टरं अनभिभाव्यं उक्तलक्षणंप्रथते ॥ २ ॥

अथतृतीया—

शु॒ष्मा॑सो॒येते॑ अ॒द्रि॒वो॒मे॒ह॒ना॒के॒त॒सापः॑ ।

उ॒भा॒दे॒वाव॒भि॒ष्ट॒ये॒दिव॒श्च॒ग्म॒श्च॒रा॒ज॒थः ॥ ३ ॥

शुष्मांसः । ये । ते । अद्रिऽवः । मेहना । केतऽसापः । उभा । देवौ ।
अभिष्टये । दिवः । च । गमः । च । राजथः ॥ ३ ॥

हेअद्रिवोवज्रवन्निन्द्र तेत्वदीयाः येशुष्मासोबलभूतामरुतःसन्ति कीदृशास्ते मेहना
मंहनीयाः केतसापः प्रज्ञापकं कर्मान्तरिक्षं वास्पृशन्त उभौ देवौ त्वंच मरुत्समूहश्चेत्युभौ
पुवांदिवश्च द्युलोकात् गमश्च भूमेः सकाशात् अभिष्टये अभितोगमनाय राजथः ईशाथे ॥ ३ ॥

अथचतुर्थी—

उतो नो अस्म्य कस्य चिदक्षस्य तव वृत्रहन् ।

अस्मभ्यं नृम्णमाभिरास्मभ्यं नृमणस्यसे ॥ ४ ॥

उतो इति । नः । अस्म्य । कस्य । चित् । दक्षस्य । तव । वृत्रहन् ।
अस्मभ्यम् । नृम्णम् । आ । भर । अस्मभ्यम् । नृमनस्यसे ॥ ४ ॥

उतो अपिच हेवृत्रहन्निन्द्र नोस्मभ्यं कस्यचिदनिर्देश्यस्य दक्षस्य प्रवृद्धस्यादातुर्वा-
स्य तव स्वभूतेभ्योस्मभ्यं पुनः श्रुतिरादरार्था नृम्णं नृमणं धनमाभिराहर हेइन्द्र यतस्त्व-
मस्मभ्यं नृमणस्यसे धनमिच्छसि ॥ ४ ॥

अथपंचमी—

नूत आभिरभिष्टिभिस्तव शर्मञ्छतक्रतो ।

इन्द्रस्यामं सुगोपाः शूरस्यामं सुगोपाः ॥ ५ ॥ ९ ॥

नु । ते । आभिः । अभिष्टिभिः । तव । शर्मन् ।

शतक्रतो इति शतक्रतो । इन्द्र । स्यामं । सुगोपाः । शूरं ।

स्यामं । सुगोपाः ॥ ५ ॥ ९ ॥

हेशतक्रतो इन्द्र ते तवाभिरभिष्टिभिः अभिगमनैर्नु शीघ्रं समृद्धाभवेमेतिशेषः हेइन्द्र त-
व शर्मन् शर्मणि सुखेसति सुगोपाः स्याम भवेम हेशूर तव शर्मणिसुगोपाः शोभनरक्ष-
णाः स्याम भवेम पुनरुक्तिरादरार्था ॥ ५ ॥

॥ इतिचतुर्थस्यद्वितीयेनवमोवर्गः ॥ ९ ॥

यदिन्द्रचित्रेतिपंचर्चसप्तमंसूक्तं अत्रेराषं ऐन्द्रं अंत्यापंक्तिः शिष्टापंक्तयन्तपरिभाषया-
नुष्ठुभः यदिन्द्रपंक्तयन्तमित्यनुक्रमणिका आभिष्वविकेषूक्थ्येषुतृतीयसवनेआद्यस्तृचोच्छा-
वाकस्यवैकल्पिकस्तोत्रियः सूत्रितंच—यदिन्द्रचित्रमेहनायस्तेसाधिष्ठोवसइति ।

तत्रप्रथमा—

यदिन्द्रचित्रमेहनास्ति॒त्वादा॑तमद्रि॒वः ।

राध॒स्तन्नो॑विदद्वस॒उभया॑हस्त्याभ॒र ॥ १ ॥

यत् । इन्द्र । चित्र । मेहना । अस्ति । त्वादातम् । अद्रिवः ।

राधः । तत् । नः । विदद्वसो इति विदत्स्वसो । उभयाहस्ति ।

आ । भर ॥ १ ॥

हेइन्द्र हेचित्र चायनीय हेअद्रिवोवज्रवन् यत् मेहनामेहनीयं त्वादातं त्वयादात-
व्यं राधोधनमस्ति तद्धनं हेविदद्वसो लब्धधनेन्द्र नोस्मभ्यं उभयाहस्ति उभाभ्यांह-
स्ताभ्यां आभर आहर अत्र यदिन्द्रचित्रचायनीयमंहनीयं धनमस्तीत्यादिनिरुक्तं द्र-
ष्टव्यम् ॥ १ ॥

अथद्वितीया—

यन्मन्य॑से॒वरे॑ण्यमिन्द्र॑द्युक्षं॒तदाभ॑र ।

विद्याम॑तस्य॒तेव॑यमकू॒पारस्य॑दा॒वने॑ ॥ २ ॥

यत् । मन्यसे । वरेण्यम् । इन्द्र । युक्षम् । तत् । आ । भर ।

विद्याम । तस्य । ते । वयम् । अकूपारस्य । दावने ॥ २ ॥

हेइन्द्र यत् युक्षमन्नं वरेण्यं वरणीयं मन्यसे तत् युक्षं आभरास्मभ्यं ते तवसंबन्धि-
नोवयं तस्य तादृशस्योक्तलक्षणस्याकूपारस्य अकुत्सितः पारोन्तोयस्यतादृशस्यान्नस्य दाव-
ने दाने विद्याम स्याम ॥ २ ॥

वाजपेयेअतिरिक्तोक्थ्येयत्तेदिस्वेषा सूत्रितंच—यत्तेदित्सुप्रराध्यंत्वामिच्छवसस्पतइति ।

सैषातृतीया—

यत्तेदित्सुप्रराध्यमनोअस्तिश्रुतंबृहत् ।

तेनदृह्णाचिदद्रिवआवाजंदर्षिसातये ॥ ३ ॥

यत् । ते । दित्सु । प्रराध्यम् । मनः । अस्ति । श्रुतम् । बृहत् ।

तेन । दृह्णा । चित् । अद्रिद्वः । आ । वाजम् । दर्षि । सातये ॥ ३ ॥

हेइन्द्र ते तव यदित्सुदानेषु प्रराध्यं प्रकर्षेणस्तुत्यं श्रुतं विश्रुतं बृहत् महत् मनःअस्ति तेनमनसा हेअद्रिवोवज्रवन्निन्द्र दृह्णाचिद दृढमपि वाजमनं आदर्षि आदरयसि सातयेस्मत्संभजनायलाभायवा ॥ ३ ॥

अथचतुर्थी—

मंहिष्ठंमघोनांराजानंचर्षणीनाम् ।

इन्द्रमुपप्रशस्तयेपूर्वीभिर्जुजुषेगिरः ॥ ४ ॥

मंहिष्ठम् । वः । मघोनाम् । राजानम् । चर्षणीनाम् ।

इन्द्रम् । उप । प्रशस्तये । पूर्वीभिः । जुजुषे । गिरः ॥ ४ ॥

मघोनां हविलक्षणधनवतां वोयुष्माकं मंहिष्ठं अतिशयेनपूज्यं चर्षणीनामनुष्याणांराजानं इन्द्रं उपउपेत्य प्रशस्तये प्रशंसितुं पूर्वीभिः पुरातनीभिः वाग्भिःगिरःस्तोतारोजुजुषे सेवन्ते ॥ ४ ॥

अथपंचमी—

अस्माइत्काव्यंवचउक्थमिन्द्रायशंस्यम् ।

तस्माउब्रह्मवाहसेगिरोवर्धन्त्यत्रयोगिरःशुभन्त्यत्रयः ॥ ५ ॥ १० ॥

अस्मै । इत् । काव्यम् । वचः । उक्थम् । इन्द्राय । शंस्यम् ।

तस्मै । ऊँ इति । ब्रह्मवाहसे । गिरः । वर्धन्ति । अत्रयः ।

गिरः । शुभन्ति । अत्रयः ॥ ५ ॥ १० ॥

अस्माइव अस्माएवेन्द्राय काव्यं कवेःस्तोतुःसंबन्धि यद्वा कुशब्दे शब्दनीयंवचोवा-
ग्रूपं उक्तं शस्त्रं शंस्यं शंसनीयं यस्मादेवंतस्मात् तस्मात् तस्मैइन्द्रायैव ब्रह्मवाहसे परिवृ-
ढस्यस्तोत्रस्यवाहकाय गिरःस्तुतीरत्रयोत्रिगोत्रावर्धन्तिवर्धयन्ति अत्रयोगिरःशुंभन्ति दीपय-
न्ति पुनरुक्तिरादरार्था ॥ ५ ॥

॥ इतिचतुर्थस्यद्वितीयेदशमोवर्गः ॥ १० ॥

आयाह्यद्रिरितिनवर्चमष्टमसूक्तं अत्रेयमनुक्रमणिका—आयाहिनव्युष्णिगाद्यंत्यानु-
ष्टुम्मध्येचसासौरीतदादीतिहासस्तुतिकर्मत्वादत्रिरेवदेवइति । कृत्स्नस्यऋषिश्चान्यस्मादितिप-
रिभाषयात्रिर्ऋषिः आद्यास्तिस्रउष्णिहः पंचमीनवम्यावनुष्टुभौ शिष्टाश्चतस्रिष्टुभः अ-
त्रेःस्तूयमानत्वात्षष्ठ्याद्याअत्रिदेवताका अत्र्यार्षेयाश्चपंचमीसूर्यदेवत्या शिष्टाएनेन्द्रः । दशरा-
त्रेत्तृतीयेहनिप्रउगशस्त्रेआद्यस्तृचः ऐन्द्रःपंचमः सूत्रितंच—आयाह्यद्रिभिःसुतंसजूर्विश्वेभिर्देवे-
भिरिति । महाव्रतेप्यौष्णिहत्तृचाशीतावयंतृचः ।

तत्रप्रथमा—

आयाह्यद्रिभिःसुतंसोमंसोमपतेपिब । वृषन्निन्द्रवृषभिर्वृत्रहन्तम ॥१॥

आ । याहि । अद्रिभिः । सुतम् । सोमम् । सोमपते ।

पिब । वृषन् । इन्द्र । वृषभिः । वृत्रहन्तम् ॥ १ ॥

हेइन्द्र आयाहि अस्मद्यज्ञमागच्छ आगत्यच हेसोमपते सोमस्यस्वामिनिन्द्र अद्रिभि-
र्ग्रावभिःसुतमभिषुतंसोमंपिब हेवृषन् फलस्यवर्षयितः वृत्रहन्तम अतिशयेनशत्रूणांहन्तुम
वृषभिर्वर्षकैर्मरुद्भिःसहायाहि पिबच ॥ १ ॥

अथद्वितीया—

वृषाग्रावावृषामदोवृषासोमोअयंसुतः । वृषन्निन्द्रवृषभिर्वृत्रहन्तम ॥२॥

वृषा । ग्रावा । वृषा । मदः । वृषा । सोमः । अयम् । सुतः ।

वृषन् । इन्द्र । वृषभिः । वृत्रहन्तम् ॥ २ ॥

ग्रावा अभिषवसाधनःपाषाणोवृषा वर्षकः सोमरसस्य फलस्यवामदः सोमपानेनज-
नितः वृषा वर्षकः अयंसुतोभिषुतः सोमोवृषा तंसोमंवृषभिःसहपिब ॥ २ ॥

अथतृतीया—

वृषात्वावृषणंहुवेवज्जिञ्जित्राभिरूतिभिः ।

वृषन्निन्द्रवृषभिर्वृत्रहंतम ॥ ३ ॥

वृषा । त्वा । वृषणम् । हुवे । वज्जिन् । चित्राभिः । ऊतिभिः ।

वृषन् । इन्द्र । वृषेभिः । वृत्रहन्तम् ॥ ३ ॥

हेवज्जिन् वज्रवज्जिन्द्र वृषासोमरसस्यसेकाहं वृषणं त्वां हुवे आह्वयामि किमर्थं चि-
त्राभिश्चायनीयाभिः ऊतिभीरक्षाभिः निमित्तभूताभिः शिष्टंगतम् ॥ ३ ॥

ऋजीषीवज्जीत्येषाब्राह्मणाच्छंसिनःशस्त्रयाज्या ऋजीषीवज्जीवृषभस्तुराषाडितियाज्ये-
तिहिसूत्रितम् ।

सैषाचतुर्थी—

ऋजीषीवज्जीवृषभस्तुराषाट्शुष्मीराजावृत्रहासोमपावा ।

युक्त्वाहरिभ्यामुपयासदर्वाड्याध्यन्दिनेसवनेमत्सदिन्द्रः ॥ ४ ॥

ऋजीषी । वज्जी । वृषभः । तुराषाट् । शुष्मी । राजा । वृत्रहा ।

सोमपावा । युक्त्वा । हरिभ्याम् । उप । यासत् । अर्वाड् ।

माध्यन्दिने । सवने । मत्सत् । इन्द्रः ॥ ४ ॥

ऋजीषी सवनद्वयेभिषुतस्यगतसारस्यसोमरसस्यतृतीयसवने आप्यायाभिषुतोयोस्तिस-
ऋजीषः सोमः सोस्यास्तीतिऋजीषी वज्जी वज्रवान् वृषभोवर्षिता तुराषाट् तुराणांत्वरमाणा-
नांशत्रूणांसोढा शुष्मी बलवान् राजा ईश्वरःसर्वस्य वृत्रहा वृत्रस्यहन्ता सोमपावा सोमरसस्य
पाता एवमहानुभावइन्द्रोहरिभ्यांयुक्त्वारथंयोजयित्वोपयासत् उपगच्छतु अर्वागस्मदभि-
मुखंआगच्छतु माध्यन्दिनेसवनेमत्सत् माद्यतुसोमेनेन्द्रः ॥ ४ ॥

अथपंचमी—

यत्त्वांसूर्यस्वर्भानुस्तमसाविध्यदासुरः ।

अक्षेत्रविद्यथामुग्धोभुवनान्यदीधयुः ॥ ५ ॥ ११ ॥

यत् । त्वा । सूर्य । स्वःऽभानुः । तमसा । अविध्यत् । आसुरः ।

अक्षेत्रवित् । यथा । मुग्धः । भुवनानि । अदीधयुः ॥ ५ ॥ ११ ॥

इदमादिचतुर्भिर्मन्त्रैरत्रीणां कर्मकीर्त्यते हेसूर्य मेरक देव त्वा त्वां यद्यदा आसुरः
असुरस्यपाणापहर्तुरसूर्यावापुत्रः स्वभानुः स्वभानुसंज्ञकस्तमसामायानिर्मितेनाविध्यत् आ-
वृणोदित्यर्थः तदा भुवनानिसर्वाणि अदीधयुः दृश्यन्ते तथा तत्रत्यःसर्वो जनः अक्षेत्र-
वित् स्वस्वस्थानमजानन् मुग्धोमूढोभवति तथा ॥ ५ ॥

॥ इतिचतुर्थस्यद्वितीयेएकादशोवर्गः ॥ ११ ॥

अथषष्ठी—

स्वभानोरधयदिन्द्रमायाअवोदिवोवर्तमानाअवाहन् ।

गूळंसूर्यतमसापव्रतेनतुरीयेणब्रह्मणाविन्ददत्रिः ॥ ६ ॥

स्वःऽभानोः । अध । यत् । इन्द्र । मायाः । अवः । दिवः ।

वर्तमानाः । अवःऽअहन् । गूळम् । सूर्यम् । तमसा । अपःऽव्रतेन ।

तुरीयेण । ब्रह्मणा । अविन्दत् । अत्रिः ॥ ६ ॥

अध अथ जगन्मौढ्यानन्तरं स्वभानोरसुरस्य यत् यामायाः सन्ति कीदृश्यस्ताः दिवो-
द्योतमानादादित्यात् अवः अवस्तात्ववर्तमानाः तदुपरितिरोधानासामर्थ्यादितिभावः हेइन्द्र ताः
सर्वाः अवाहन् अवहंसि अथात्रेरेवपरोक्षवादः तमसान्धकारेण अपव्रतेन अपगतकर्मणा गूळं
सूर्यं अन्धकारस्यावरणरूपत्वादपव्रतत्वं तथाविधं तुरीयेणब्रह्मणामंत्रेण ग्राव्णोब्रह्मेत्यनेनात्रि-
विन्दत् लब्धवान् आवरणापगमोपायंनिवारणंशुद्धंवासूर्यमितिपूर्वमन्त्रापेक्षयास्यतुरीयत्वं एकै-
कंमायांशमेकैकेनमंत्रेणापनोद्य चतुर्थेनमंत्रेण निलीनंतमोप्यनुदित्यर्थः ॥ ६ ॥

अथसप्तमी—

मामामिमंतवसन्तमत्रइस्याद्रुग्धोभियसानिगारीत् ।

त्वंमित्रोअसिसत्यराधास्तौमेहावतंवरुणश्चराजा ॥ ७ ॥

मा । माम् । इमम् । तवम् । सन्तम् । अत्रे । इरस्या । द्रुग्धाः ।
 भियसा । नि । गुरीत् । त्वम् । मित्रः । असि । सत्यधराधाः ।
 तौ । मा । इह । अवतम् । वरुणः । च । राजा ॥ ७ ॥

इदं सूर्यवाक्यं हेअत्रे मामिमं ईदृगवस्थं मां तवसन्तं तवस्वभूतमिरस्यान्नेच्छया द्रु-
 ग्धाद्रोग्धा असुरोभियसा भयजनकेनतमसा अन्धकारेण मानिगारीत् मागिरतु किंच हेमित्र
 त्वमित्रोसि प्रमीतेः सकाशात्त्राताभवसि सत्यराधाः सत्यधनश्च तौ राजावरुणश्च त्वंच तौ यु-
 वां मामामिहावतं रक्षतं यद्वा अत्रिरेवमित्रउच्यते वरुणश्चयुवाम् ॥ ७ ॥

अथाष्टमी—

ग्राव्णो ब्रह्मायुयुजानः सपर्यन्कीरिणा देवान् नमसोपशिक्षन् ।
 अत्रिः सूर्यस्य दिवि चक्षुराधात्स्वर्भानो रपमाया अघुक्षत् ॥ ८ ॥
 ग्राव्णः । ब्रह्मा । युयुजानः । सपर्यन् । कीरिणा । देवान् । नमसा ।
 उपशिक्षन् । अत्रिः । सूर्यस्य । दिवि । चक्षुः । आ । अधात् ।
 स्वः । भानोः । अप । मायाः । अघुक्षत् ॥ ८ ॥

ब्रह्मा ब्राह्मणोत्रिः ग्राव्णः अभिषवसाधनाय युयुजानः युंजन् इन्द्रार्थं सोममभिषुण्व-
 न्नित्यर्थः तथा कीरिणा कीर्यते विक्षिप्यते इति कीरि स्तोत्रं तेन देवान् सपर्यन् पूजयन्
 किंच नमसान्नेन हविलक्षणेन नमस्कारेण वा उपशिक्षन् शिक्षतिर्दानार्थोऽत्र प्रसाधने वर्तते
 प्रसाधयन् एवमुक्तैः साधनैः सूर्यस्य सर्वमेकस्य चक्षुः सर्वस्य व्यापकं मण्डलं दिवि अन्तरिक्षे
 आधात् निस्तमस्कं कृतवानित्यर्थः तदेव स्पष्टयति—स्वर्भानोरेतन्नाम कस्यासुरस्य मायाः
 स्वाश्रयमया मोहयन्ती परान् तथा कुर्वन्ती मायेत्युच्यते तादृशीर्मायाः तुरीयेण ब्रह्मणे-
 त्युक्तं तदेतदुक्तं यत्तुरीयं ब्रह्म तेनात्रिः सहायः इन्द्रोपाघुक्षत् अपजुगोप न्यवारयदित्यर्थः
 अथवा तृतीयपाद एव व्याख्येयः सूर्यस्य दिवि पूर्वमावृते प्रकाशे तदपनोद्यस्वकीयं चक्षुराधात्
 निवारणं तेजः संस्त्याय दृष्टवानित्यर्थः स्वर्भानुमायया सूर्यस्यावृत्तिः हारिद्रविके समाम्नाता—
 स्वर्भानुश्चासुरः सूर्यं तमसा विध्यत्तस्मै देवाः प्रायश्चित्तिमैच्छन् तस्य यत्प्रथमतो पापघ्नं साकृष्णा वि-
 रभवद्यद्वितीयं साफाल्गुनीयत्तृतीयं सावलक्षीयदध्यस्थादपाकृतं नित्यादि ॥ ८ ॥

अथनवमी—

यंवैसूर्यस्वर्भानुस्तमसाविध्यदासुरः ।

अत्रयस्तमन्वविन्दन्नह्यन्येअशक्रुवन् ॥ ९ ॥ १२ ॥

यम् । वै । सूर्यम् । स्वः६भानुः । तमसा । अविध्यत् । आसुरः ।

अत्रयः । तम् । अनु । अविन्दन् । नहि । अन्ये । अशक्रुवन् ॥ ९ ॥ १२

अत्रिकृतंसामर्थ्यमनुवदति यंवैसूर्यमिति निगतव्याख्यैषा अत्रयस्तंसूर्यंअन्वविन्दन्
इन्द्रार्थंसोमयागदेवतास्तुतिनमस्कारैः अनुक्रमेणईषत्तमोविरुध्यलब्धवन्तइत्यर्थःअन्येनह्य-
शक्रुवन् नलब्धवन्तःखलु ॥ ९ ॥

॥ इतिचतुर्थस्यद्वितीयेद्वादशोवर्गः ॥ १२ ॥

कोनुवामितिर्विंशत्युचनवमंसूक्तं भौमस्यात्रैरार्थं षोडशीसप्तदश्यावतिजगत्यौ विंशैकपदा-
विराट् शिष्टाःसप्तदशत्रिष्टुभः विश्वेदेवादेवताः तथाचानुक्रान्तं—कोनुविंशतिर्वैश्वदेवंवैतत्षोड-
श्याद्यतिजगत्यावन्त्यैकपादेति । विनियोगोलैंगिकः ।

तत्रप्रथमा—

कोनुवांमित्रावरुणावृतायन्दिबोवांमहःपार्थिवस्यवादे ।

ऋतस्यवासदसित्रासीथानोयज्ञायतेवापशुषोनवाजान् ॥ १ ॥

कः । नु । वाम् । मित्रावरुणौ । ऋतयन् । दिवः । वा । महः ।

पार्थिवस्य । वादे । ऋतस्य । वा । सदसि । त्रासीथाम् । नः ।

यज्ञायते । वा । पशुसः । न । वाजान् ॥ १ ॥

हेमित्रावरुणौ देवौ वांयुवां कोनु कःखलुयजमानः ऋतायन् यज्ञमिच्छन् शक्रुया-
दितिशेषः तस्मात्कृतंमयैवदिवःसदसिद्युलोकसंबन्धिनिस्थाने महोमहतःपार्थिवस्यसदसि
ऋतस्योत्पादकस्यांतरिक्षस्यसदसि तद्धेतुत्वात्ताच्छब्दं त्रिषुस्थानेषुनोस्मान्त्रासीथां रक्षतं
वाशब्दश्चार्थे किंच यज्ञायते यज्ञमिच्छते हविर्दानेच महं पशुषोनवाजान् पशुषुसीद-
तोवाजानन्त्रानिक्षीरदध्यादीनीवतानियथाप्रयच्छथः तद्वदवतमिति यद्वा नशब्दश्चा-
र्थे पशुषःपशून्वाजांश्चदत्तमित्यर्थः ॥ १ ॥

अथद्वितीया—

तेनोमित्रोवरुणोअर्यमायुरिन्द्रं ऋभुक्षामरुतो जुषन्त ।

नमोभिर्वायेदधते सुवृक्तिरतोमं रुद्राय मीह्रुषे सजोषाः ॥ २ ॥

ते । नः । मित्रः । वरुणः । अर्यमा । आयुः । इन्द्रः । ऋभुक्षाः ।

मरुतः । जुषन्त । नमः । भिः । वा । ये । दधते । सुवृक्तिम् ।

स्तोमम् । रुद्राय । मीह्रुषे । सजोषाः ॥ २ ॥

तेमित्रादयो देवाः नोस्माकं सुवृक्तिं स्तोमं शोभनपापादिवर्जनवदस्तोत्रं नमोभिर्वा
हविर्भिश्च जुषन्तं सेवन्तां येदधते धारयन्ति उक्तलक्षणं स्तोत्रं देवाः द्विविधाः स्तोत्रभाजो-
हविर्भाजश्च अत्र स्तोत्रभाज उच्यन्ते आयुः सततगतिर्वायुरुच्यते अथ मरुत एव वियुज्यवि-
शेष्यन्ते रुद्राय मीह्रुषे तृतीयार्थे चतुर्थी रुद्रेण सह सजोषाः सजोषसः सह प्रीयमाणाः तेषां पुत्रत्वा-
दिति भावः केचन रुद्राय सजोषा इत्येतन्मित्रादिसर्वदेवताविशेषणमिति कथयन्ति ॥ २ ॥

अथतृतीया—

आवांयेष्ठांश्विनाहुवध्यैवातस्य पत्न्यस्य पुष्टौ ।

उतवा दिवो असुराय मन्मप्रान्धांसीव यज्यवे भरध्वम् ॥ ३ ॥

आ । वा । येष्ठा । अश्विना । हुवध्यै । वातस्य । पत्न्यम् ।

रथ्यस्य । पुष्टौ । उत । वा । दिवः । असुराय । मन्म । प्र ।

अन्धांसि इव । यज्यवे । भरध्वम् ॥ ३ ॥

अनयाश्विनौ रुद्रश्चोच्यन्ते हेअश्विना अश्विनौ येषां कामानां यंतृतमौ वां युवां
वातस्य पत्न्यम् धर्मसाम्याद्धर्मिग्रहणं वायुसमानगतेरश्वस्य गमने प्राप्नोति रथ्यस्य रथस्य पुष्टौ च
निमित्ते सति हुवध्यै हुवे आह्वयामि आह्वातुं प्रभवामि वा अथवा वायुवद्युवयोः शीघ्रगमन-
साधनरथस्य पोषे च निमित्ते सति उतवा किंचेत्यर्थः दिवो द्योतमानाय चतुर्थ्यर्थे षष्ठी असु-
राय प्राणापहर्त्रे रुद्राय यद्वा द्युलोकसंबन्धिने असुराय प्राणदात्रे सूर्याय वायवे वा यज्यवे या-
गसाधकाय मन्ममननीयं स्तोत्रं प्रभरध्वं संपादयत हे ऋत्विजः अन्धांसीव अन्नानि हविल्ल-
क्षणानि हवींषि स्तोत्रं चेत्यर्थः ॥ ३ ॥

अथचतुर्थी—

प्रस॒क्षणा॑दि॒व्यः क॒ण्व॑होतात्रितोदिवःस॒जोषा॒वातो॑अ॒ग्निः ।

पू॒षाभ॒गः प्रभृ॑थेवि॒श्वभो॑जाआ॒जिन॑ज॒ग्मु॒राश्व॑श्वतमाः ॥ ४ ॥

प्र । स॒क्षणाः । दि॒व्यः । क॒ण्व॑होता । त्रि॒तः । दि॒वः । स॒जोषाः ।
वा॒तः । अ॒ग्निः । पू॒षा । भ॒गः । प्र॒भृ॒थे । वि॒श्वभो॑जाः । आ॒जिम् ।
न । ज॒ग्मुः । आ॒श्व॑श्वतमाः ॥ ४ ॥

अत्रलिङ्गोक्तादेवताः प्रजगुरितिसंबन्धः सक्षणोयज्ञंसेवमानः शत्रूणांसोढावादिव्योदिविभवः कण्वहोता कण्वाकषयोमेधाविनोवाहोतारआह्वातारोयस्यसतथोक्तः त्रितः त्रिषुक्षित्यादिस्थानेषु तायमानोदिवःसूर्येणसहसजोषाःसमानगतिः समानप्रीतिर्वा वातः उक्तलक्षणकोवायुरग्निः पूषापोषकएतन्नामाभगश्चप्रभृथे प्रभरणवत्यस्मिन्यज्ञेउक्ताःसर्वेदेवाः विश्वभोजाविश्वरक्षकाः कृत्स्नात्तारोवा आश्वश्वतमाः प्रकृष्टगमनाश्ववतांश्रेष्ठाःसन्तः आजिनं संग्राममिव प्रजग्मुः प्रगच्छन्ति ॥ ४ ॥

अथपञ्चमी—

प्रवो॑र॒यि॒युक्ता॑श्वंभर॒ध्वंरा॒यए॒षेव॑सेदधीत॒धीः ।

सु॒शेव॒एवै॒रौशि॒जस्य॑होता॒येव॒एवा॑मरुतस्तुराणा॑म् ॥ ५ ॥ १३ ॥

प्र । वः । र॒यि॒म् । यु॒क्त॑अश्वम् । भ॒र॒ध्वम् । रा॒यः । ए॒षे । अ॒व॒से ।

द॒धी॒त॒ । धीः । सु॒शे॒वः । ए॒वैः । औ॒शि॒जस्य॑ । हो॒ता । ये ।

वः । ए॒वाः । म॒रु॒तः । तु॒राणा॑म् ॥ ५ ॥ १३ ॥

हेमरुतोवोयूयं रयिं धनं युक्ताश्वं अश्वसहितं अश्वयोग्यंपुत्रंवाप्रभरध्वं संपादयत रायोधनानि गवाश्वादिलक्षणानि एषे प्राप्तुं अवसे अवइत्यन्ननाम अन्नाय प्राप्तानां धनानांरक्षणायवाधीः स्तोतादधीत धारयतिस्तुतिम् सचौशिजस्यकक्षीवतोहोतात्रिः एवैर्गन्तव्यैःकामैः गमनसाधनैरश्वैर्वा सुशेवः शेवमितिसुखनाम सुसुखोभवतु हेमरुतस्तुराणांत्वरमाणानांवोयुष्माकंयेएवाः कामाः अश्वावासंतितैरिति ॥ ५ ॥

॥ इतिचतुर्थस्यद्वितीयेत्रयोदशोवर्गः ॥ १३ ॥

प्रवोवायुमितिषष्ठीवायव्येषशौहविषोयाज्या प्रवोवायुरथयुजंरुणुध्वमुतत्वामदितेमहीति
सृत्रितंतत्पाठस्तु ।

अथषष्ठी—

प्रवोवायुरंथयुजंरुणुध्वंप्रदेवंविप्रंपनितारंमर्कैः ।

इषुध्यवंऋतसापःपुरंधीर्वस्वीर्नोअत्रपत्नीराधियेधुः ॥ ६ ॥

प्र । वः । वायुम् । रथयुजम् । रुणुध्वम् । प्र । देवम् । विप्रम् ।

पनितारम् । अर्कैः । इषुध्यवः । ऋतसापः । पुरम्धीः । वस्वीः ।

नः । अत्र । पत्नीः । आ । धिये । धुरितिधुः ॥ ६ ॥

हेमदीयाऋत्विजोवोयूयंवायुंवायुदेवरंथयुजं यज्ञगमनाय रथसंबद्धंरुणुध्वं कुरुध्वं प्रदे-
वं द्योतमानं विप्रं विशेषेणकामानांपूरकं विप्रवत्पूज्यंवा पनितारं कर्मणिकर्तृप्रत्ययः स्तुत्यमि-
त्यर्थः फलप्रदातारंवा अर्कैरर्चनीयसाधनैर्मन्त्रैःप्ररुणुध्वं स्तुत किंच इषुध्यवः गन्धः ऋतसापः
यज्ञस्पृशः पुरंधीःपुरंध्यः स्त्रीरूपाः रूपवत्योवावस्वीः प्रशंस्यापत्नीर्देवपत्न्योत्रास्मिन्यज्ञेनोस्म-
दीयायधियेकर्मणेतन्निष्पत्तयेआधुः आगतवत्यः ॥ ६ ॥

अथसप्तमी—

उपवृण्वेवन्द्यैभिःशूपैःप्रयह्वीदिवश्चितयद्भिरर्कैः ।

उषासानक्ताविदुषीवविश्वमाहावहतोमर्त्याययज्ञम् ॥ ७ ॥

उप । वः । एषे । वन्द्यैभिः । शूपैः । प्र । यह्वी इति । दिवः ।

चितयत्भिः । अर्कैः । उषासानक्ता । विदुषीइवेतिविदुषीइव ।

विश्वम् । आ । ह । वहतः । मर्त्याय । यज्ञम् ॥ ७ ॥

हेउषासानक्ता अहोरात्राभिमानिदेवते यह्वी महत्यौ वन्द्येभिर्वन्दनार्हैरितरैःदेवैःसहदिवोन्त-
रिक्षाद्विशेषेणसर्वप्रदेशात्वोयुष्मभ्यंउपप्रेषे उपप्रापयामिहविः ईषिःप्रापणकर्मास्यादुपप्राभिः
समन्वितः शूपैःसुखकरैश्चितयद्भिःज्ञापयद्भिरर्कैर्मन्त्रैःसहोपप्रापयामि हेउक्तेदेवते भवत्यौ विश्वं
सर्वकर्तव्यजातं विदुषीइव जानंत्याविव मर्त्याययजमानाययज्ञमावहतः अभिमुखंप्रापयतः हेति
पूरणः यद्वा शूपैरित्यादीनिवृत्तीयाबहुवचनान्तानिवन्द्येभिरित्यस्यविशेषणानीतिकेचिदाहुः॥७॥

अथाष्टमी—

अ॒भि॒वो॑ अ॒र्चे॒पो॒ष्या॒व॒तो॒नृ॒न्वा॒स्तो॒ष्प॒ति॒त्व॒ष्टा॑रं॒रा॒णः ।
ध॒न्या॑ स॒जोषा॑ धि॒षणा॒ नमो॑भि॒र्वन॒स्पती॑ रोष॒धी॒राय॑ ए॒षे ॥ ८ ॥

अ॒भि । वः । अ॒र्चे । पो॒ष्या॒व॒तः । नृ॒न् । वा॒स्तोः । प॒तिम् ।
त्व॒ष्टा॑रम् । रा॒णः । ध॒न्या । स॒जोषाः । धि॒षणा । नमः॑भिः ।
व॒न॒स्पती॑न् । ओष॒धीः । रा॒यः । ए॒षे ॥ ८ ॥

अहं पोष्यावतो बहुपोष्यजनयुक्ताननृन्कर्मनेतृन् वोयुष्मानभ्यर्चे अभिपूजयामि स्तौ-
मीत्यर्थः केपुनस्तेयूयं उच्यते—वास्तोष्पतित्वष्टारंराणःस्तोत्रादिभिःक्रीडन् हविर्ददद्वाहं-
न्याधनकरीसजोषाः इतरदैवैःसहगच्छन्तीप्रीणयन्तीवा धिषणा वाङ्नामैतत् वाग्देवता एताद्वि-
तीयार्थेप्रथमा उक्तलक्षणांवाणींवनस्पतीनोषधीश्च नमोभिःसहार्चइतिसंबन्धः किमर्थं रायएषे
धनानिप्राप्तुम् ॥ ८ ॥

अथनवमी—

तु॒जे॒न॒स्त॒ने॒प॒र्व॒ताः॒स॒न्तु॒स्वै॒त॒वो॒ये॒व॒सं॒वो॒न॒वी॒राः ।
प॒नि॒त॒आ॒स्यो॒य॒ज॒तः॒सदा॑नो॒व॒र्धा॒न्निःशं॑सं॒न॒र्यो॑ अ॒भिष्टौ ॥ ९ ॥

तु॒जे । नः । त॒ने । प॒र्व॒ताः । स॒न्तु । स्व॒इ॒ए॒त॒वः । ये ।
व॒सं॒वः । न । वी॒राः । प॒नि॒तः । आ॒स्यः । य॒ज॒तः । सदा॑ । नः ।
व॒र्धा॒त् । नः । शं॑संम् । न॒र्यः । अ॒भिष्टौ ॥ ९ ॥

पर्वताः पर्ववन्तः पुराणवन्तोमेघाः तनेविस्तृतेतुजेदाने यद्वा तनेतिपुत्रनाम षष्ठ्यर्थेचतुर्थी
पुत्रस्यदानइत्यर्थः अथवा नस्तुजेपुत्रेतनेतत्पुत्रेच स्वैतवः शोभनमनाःसन्तु भवन्तु कीदृशा-
स्ते येवसवः जगतोवासयितारः वीरान वीराइव किंच पनितः स्तुतः आस्यः आप्तव्यः स-
र्वैर्यजतोयजनीयआदित्यः सदासर्वदा नः शंसं अस्माकंस्तुतिं नर्योनरेभ्योहितोदेवःअभिष्टौ
अभिगतएषणे अभिगमनेवासति वर्धात् वर्धयेत् ॥ ९ ॥

अथदशमी—

वृष्णो॑ अस्तोषि॒ भूम्यस्य॒ गर्भं॑ त्रितो॒ नपा॑ तम॒ पांसु॑ वृक्ति ।

गृणी॑ते अ॒ग्निरे॒तरी॑ न॒ शूषैः॑ शोचि॒ ष्केशो॒ निरि॑णाति॒ वना॑ ॥ १० ॥ १४ ॥

वृष्णः । अस्तोषि । भूम्यस्य । गर्भम् । त्रितः । नपातम् ।

अपाम् । सुवृक्ति । गृणीते । अग्निः । एतरी । न । शूषैः ।

शोचिः ष्केशः । नि । रिणाति । वना ॥ १० ॥ १४ ॥

भूम्यस्य भूमिरंतरिक्षं तदर्हस्यतादृशस्य वृष्णो वर्षकस्य पर्जन्यस्य अथवा भूम्यो भूमे-
रेवार्हः तदुचितवृष्टिप्रदानात् तादृशस्य मेघस्य गर्भं गर्भस्थानीयं अपानं पातं रक्षकं वैद्युतम-
ग्निं सुवृक्ति स्तोत्रकर्मेतत् शोभनपापादिवर्जनवतास्तोत्रेण अस्तोषि स्तुतवानहं स त्रित-
स्तीर्णतमः त्रिषु स्थानेषु त्रित्वापन्नेषु तायमानोऽग्निः एतरी गन्तस्मिन् शूषैः सुखकैरः रश्मि-
भिः न गृणीते न गणं कुरुते न क्रुध्यतीत्यर्थः किंतु शोचिष्केशः प्रदीप रश्मिः सन् वना
वनानि निरिणाति हिनस्ति दहतीत्यर्थः ॥ १० ॥

॥ इति चतुर्थस्य द्वितीये चतुर्दशो वर्गः ॥ १४ ॥

अथैकादशी—

क॒थाम॒हे रु॒द्रिया॑य ब्र॒वाम॒ कद्रा॑ये चि॒ कितु॑षे भ॒गाय॑ ।

आप॒ ओष॑धी रु॒तनो॑ वन्तु द्यौर्व॒ना गिर॑यो वृ॒क्षकेशाः॑ ॥ ११ ॥

क॒था । म॒हे । रु॒द्रिया॑य । ब्र॒वाम॒ । क॒द्र । रा॒ये । चि॒ कितु॑षे ।

भ॒गाय॑ । आपः । ओष॑धीः । उ॒त । नः । अ॒वन्तु॑ । द्यौः । व॒ना ।

गिर॑यः । वृ॒क्ष ष्केशाः॑ ॥ ११ ॥

वयमत्रयः कथा केन प्रकारेण महे महते रुद्रियाय रुद्रपुत्राय मरुद्गणाय ब्रवा-
म स्तुतीः कत किंच स्तोत्रं राये धनलाभाय चिकितुषे सर्वजानते भगायैतन्नाम-
कायदेवाय ब्रवाम उतापिच आपः अब्देवताः ओषधीरोषधयो द्यौर्द्युदेवता वनावनानि गिर-
यो वृक्षकेशाः वृक्षाण्वकेशस्थानीयायेषां एता उक्तदेवतानोस्मानवन्तुरक्षन्तु ॥ ११ ॥

अथद्वादशी—

शृणोतुं न ऊर्जापतिर्गिरः स न भस्तरीयाँ इषिरः परिज्मा ।

शृण्वन्त्वापः पुरो न शुभ्राः परिस्त्रुचो बबृहाणस्याद्रेः ॥ १२ ॥

शृणोतु । नः । ऊर्जाम् । पतिः । गिरः । सः । नभः । तरीयान् ।

इषिरः । परिज्मा । शृण्वन्तु । आपः । पुरः । न । शुभ्राः ।

परि । स्त्रुचः । बबृहाणस्य । अद्रेः ॥ १२ ॥

नोस्माकंगिरः स्तुतीः शृणोतु कः उर्जाबलानांपतिर्वायुः अथवा ऊर्जामन्त्रानांपतिः प्राणो-
पाधिकस्य वायोः कृत्स्नात्तृत्वं प्रसिद्धं श्रुतिश्च भवति—प्राणस्यान्नमिदं सर्वं प्रजापतिरकल्पयदिति ।
सः नभोनभसिचारी तरीयान् तरितव्यः इषिरोगमनशीलः परिज्मापरितोगन्ता किंच आपः
शृण्वन्तु गिरः कीदृश्यस्ताः पुरो न पुराणीव शुभ्राः दीप्ताः बबृहाणस्य वर्धमानस्य अद्रेर्मेघस्य
वापर्वतस्य वापरिपरितः स्त्रुचः सरणशीलाः ॥ १२ ॥

अथत्रयोदशी—

विदा चिन्तुमहान्तो ये व एवा ब्रवाम दस्मा वार्यन्दधानाः ।

वयश्च न सुभ्व १ आवयन्ति क्षुभामर्तमनुयतं वधस्त्रैः ॥ १३ ॥

विदा । चित् । नु । महान्तः । ये । वः । एवाः । ब्रवाम् । दस्माः ।

वार्यम् । दधानाः । वयः । चन । सुभ्वः । आ । अर्वा । यन्ति ।

क्षुभा । मर्तम् । अनुयतम् । वधस्त्रैः ॥ १३ ॥

हे महान्तो मरुतो नु क्षिप्रं यूयं विद जानीथस्तोत्रं हे दस्माः दर्शनीयाः वो युष्मान्ये एवाः
गन्तारो युष्मान् भजमानाः वार्यं वरणीयं हविः दधानाः ददानाधारयन्तो वा वयं ब्रवामस्तुतिं यद्वा
येवः यूयमित्यर्थः ये यूयमेवाः अस्मद्यज्ञं अभिगन्तारः ते विद चिदिति पूरणः वयश्च न आगन्ता
रश्चेते मरुतः सुभ्वः सुष्ठु भवन्तः प्रवृद्धाः आ अस्मदभिमुखमवयन्ति गच्छन्ति किं कुर्वन्तः क्षुभा
क्षोभकेण सहितं मर्तं मरणधर्माणैरिणं अनुयतं अभिगतं वधस्त्रैरायुधैः परिहरन्तो वयन्ति ॥ १३ ॥

अथचतुर्दशी-

आदैव्यानिपार्थिवानिजन्मापश्वाच्छासुमखायवोचम् ।

वर्धन्तांद्यावोगिरिश्चन्द्राग्राउदावर्धन्तामभिषाताअर्णाः ॥ १४ ॥

आ । दैव्यानि । पार्थिवानि । जन्म । अपः । च । अच्छ ।

सुमखाय । वोचम् । वर्धन्ताम् । द्यावः । गिरिः । चन्द्रः अग्राः ।

उदा । वर्धन्ताम् । अभिषाताः । अर्णाः ॥ १४ ॥

दैव्यानि देवसंबन्धीनि पार्थिवानि पृथिवीसंबन्धीनिच जन्म जन्मानि अपश्च अपसा-
च्छाभिषातुंसुमखायशोभनयज्ञायमरुद्गणायवोचंब्रवीमिगिरिः स्तुतयोर्वर्धतां द्यावोद्योतमानाः
स्वप्रतिपाद्यार्थप्रकाशिन्यः चन्द्राग्राः आह्लादनं हिरण्यं वा अग्रे यासां तास्तादृश्यः सत्योव-
र्धन्तां अर्णाः नद्यश्च अभिषाताः मरुद्भिः संभक्ताः उदा उदकेन वर्धन्तां समृद्धा भवन्तु ॥ १४ ॥

अथपंचदशी-

पदेपदेमेजरिमानिधायिवरूत्रीवाशक्रायापायुभिश्च ।

सिषक्तुमातामहीरसानस्मत्सूरिभिर्ऋजुहस्तं ऋजुवनिः ॥ १५ ॥ १५ ॥

पदेऽपदे । मे । जरिमा । नि । धायि । वरूत्री । वा । शक्रा ।

या । पायुभिः । च । सिषक्तु । माता । मही । रसा । नः ।

स्मत् । सूरिभिः । ऋजुहस्ता । ऋजुवनिः ॥ १५ ॥ १५ ॥

जरिमास्तुतिर्मेमदीयापदेपदे तदातदाभूमौनिधायि निधीयते स्थाप्यते क्रिय-
तइत्यर्थः याचशक्रा शक्तासती पायुभीरक्षणैः वरूत्री अस्मदुपद्रववारयित्रीभवति वाशब्द-
श्चार्थे मातासर्वस्यनिर्मात्री मही महती पूज्या रसा सारभूताभूमिः सिषक्तु सेवतां नोस्माकं
स्तुतिं अथवा स्तुतानोस्मानसिषक्तु स्मच्छब्दः प्रशस्तवचनः प्रशस्तैः सूरिभिः मेधाविभिः स्तोतृ-
भिः निमित्तैः तेषां परिचर्ययाप्रीतेत्यर्थः ऋजुहस्ता अस्मदनुकूलहस्ता ऋजुवनिः कल्याणदानाभ-
वन्तु ॥ १५ ॥

॥ इतिचतुर्थस्यद्वितीयेपंचदशोवर्गः ॥ १५ ॥

अथषोडशी-

कथादाशेमनमसासुदानूनेवयामरुतोअच्छोक्तौप्रश्रवसोमरुतोअच्छोक्तौ।
मानोहिर्बुध्योरिषेधादस्माकंभूदुपमातिवनिः ॥ १६ ॥

कथा । दाशेम । नमसा । सुदानून् । एवयाम् । मरुतः । अच्छोक्तौ ।
प्रश्रवसः । मरुतः । अच्छोक्तौ । मा । नः । अहिः । बुध्यः ।
रिषे । धात् । अस्माकम् । भूत् । उपमातिवनिः ॥ १६ ॥

वर्यं कथा केनप्रकारेण दाशेम परिचरेम नमसास्तोत्रेणानेनवासुदानून् शोभनदानान्म-
रुतःएवयाएवंक्रियमाणप्रकारेणअच्छोक्तौ आभिमुख्येनवचनेनिमित्तेसति तान्मरुतःकथंपरिच-
रेम तेषांदुराराध्यत्वादितिभावः कथं प्रश्रवसः प्रकृष्टान्नाभवन्ति अच्छोक्तौ अभिगन्त्युक्तिः
स्तुतिर्यस्यतादृशेमयि यद्वा प्रश्रवसःप्रकृष्टान्नस्यममअच्छोक्तौस्तोत्रनिमित्तेसति मरुतःक-
थाकेनप्रकारेणदाशेम पुनरुक्तिरादरार्था अहिर्बुध्योदेवोस्मान् रिषे हिंसकाय माधात् मास्था-
पयतु सदेवोस्माकंभूत् भवतु उपमातिवनिः शत्रूणांहन्ता ॥ १६ ॥

अथसप्तदशी-

इतिचिन्नुप्रजायैपशुमत्यैदेवांसोवनतेमर्त्योवआदेवासोवनतेमर्त्योवः ।
अत्राशिवांतन्वोधासिमस्याजरंचिन्मेनिर्ऋतिर्जग्रसीत ॥ १७ ॥

इति । चित् । नु । प्रजायै पशुमत्यै । देवासः । वनते । मर्त्यः ।
वः । आ । देवासः । वनते । मर्त्यः । वः । अत्र । शिवाम् । तन्वः ।
धासिम् । अस्याः । जराम् । चित् । मे । निःऋतिः । जग्रसीत ॥ १७ ॥

हेदेवासोदेवाः वोयुष्मान् इतिचित् इत्थमेव नु क्षिप्रं प्रजायै पशुमत्यै पशुसहि-
तायापत्याय वनते भजते मर्त्योमनुष्योयजमानः आदेवासइतिपुनरुक्तिरादरार्था अ-
त्रास्मिन्यज्ञे शिवांधासिं अन्नं मे मम अस्यास्तन्वोदेवैरनुगृहीतस्यपुत्रस्य करोतु
निर्ऋतिर्देवता जरांचित् जरांच जग्रसीतग्रसतु ॥ १७ ॥

अथाष्टादशी—

तांवोदेवाःसुमतिमूर्जयन्तीमिषमश्यामवसवःशसागोः ।

सानःसुदानुमृळयन्तीदेवीप्रतिद्रवन्तीसुवितायगम्याः ॥ १८ ॥

ताम् । वः । देवाः । सुमतिम् । ऊर्जयन्तीम् । इषम् । अश्याम् ।

वसवः । शसा । गोः । सा । नः । सुदानुः । मृळयन्ती ।

देवी । प्रति । द्रवन्ती । सुविताय । गम्याः ॥ १८ ॥

हेदेवाः हेवसवोवासयितारोवोयुष्माकं स्वभूतांतांप्रसिद्धां सुमतिंशोभनमननसाधनां अन्नेनमतिवृद्धिरन्नमयंहिसौम्यमनइत्यादिषुप्रसिद्धा ऊर्जयन्तींबलकरीं इषंएषणसाधनमन्नं क्षीरदध्यादिलक्षणं शसास्तुत्या गोःसकाशादश्यामप्राप्नुयाम सादेवी नोस्मान् सुवितायसुखाय प्रतिगम्याःप्रतिगम्यात्अभिगच्छेत् साइददेवताविशेष्यते सुदानुःशोभनदानामृळयन्तीसुखयन्ती द्रवन्तीअस्मदभिमुखंगच्छन्ती ॥ १८ ॥

अथैकोनविंशी—

अभिनइळायूथस्यमातास्मन्दीभिरुर्वशीवागूणातु ।

उर्वशीवाबृहद्दिवागूणानाभ्यूर्वानाप्रभूथस्यायोः ॥ १९ ॥

अभिः । नः । इळा । यूथस्य । माता । स्मन् । नदीभिः ।

उर्वशी । वा । गूणातु । उर्वशी । वा । बृहद्दिवा । गूणाना ।

अभिः । ऊर्वाना । प्रभूथस्य । आयोः ॥ १९ ॥

अभिगूणातु नोस्मानिळाभूमिः यूथस्यगोसंघस्य मातानिर्मात्री यद्वा इळा गोरूपधरामनोःपुत्रीत्याहुः यद्वा यूथस्यमरुद्गणस्य निर्मात्री इळामाध्यमिकीवाक् अथवोर्वशीमाध्यमिकीवाक् नदीभिर्गङ्गादिभिःसह गूणातु स्मच्छब्दःप्रशस्तवचनइत्युक्तं प्राशस्त्यंगूणातु अथवा अन्तरिक्षस्थानादेवता नोस्माकं प्राशस्त्यंगूणातु वाअथवा उर्वशीबहूनांवशयित्री आदित्याख्याद्युस्थानदेवता नःप्राशस्त्यंगूणातु कीदृशीसा उर्वशीबृहद्दिवाप्रभूतदीप्तिः गूणानाशब्दयन्ती अस्मदीयंकर्मप्रशंसन्ती अभ्यूर्वानाआच्छादयन्ती

कं आयोःआयुंमनुष्यंयजमानं केन प्रभृथस्यतेजसोवोदकस्यवादानेन प्रभृथस्यतेजसो-
वोदकस्येतिनिरुक्तं । अथवा प्रभृथस्यप्रभरणवतआयोर्यज्ञमभ्युण्वानाआच्छादयन्ती ॥ १९ ॥

अथविंशी-

सिषक्तुनऊर्ज्व्यस्यपुष्टेः ॥ २० ॥ १६ ॥

सिषक्तु । नः । ऊर्ज्व्यस्य । पुष्टेः ॥ २० ॥ १६ ॥

ऊर्ज्व्यस्यैतन्नामकस्यराज्ञःपुष्टेःपोषकस्य संबन्धिनो नोस्मान् सिषक्तुसेवतांसामर्थ्या-
देवसंघइतिगम्यते अथवा उर्वशीमरुद्गणोवागृह्यते प्रकृतत्वादिति ॥ २० ॥

॥ इतिचतुर्थस्यद्वितीयेषोडशोवर्गः ॥ १६ ॥

प्रशंतमेत्यष्टादशर्चदशमंसूक्तं भौमस्यात्रैराष्वैष्टुभं पूर्वसूक्तेवैतदित्युक्तत्वात् इदम-
पिवैश्वदेवं तमुष्टुहीत्येकादशीरुद्रदेवत्या सप्तदश्येकपदा एतयोरुपांत्यैकपदेत्यनुक्रमिष्यमाण-
त्वात् अत्रानुक्रमणिका-प्रशंतमाड्यूनैकादशीरौद्रीति । विनियोगोलैंगिकः ।

तत्रप्रथमा-

प्रशंतमावरुणंदीधितीगीमित्रंभगमदिति नूनमश्याः ।

पृषद्योनिःपञ्चहोताशृणोत्वतूर्तपन्थाअसुरोमयोभुः ॥ १ ॥

प्र । शमृतमा । वरुणम् । दीधिती । गीः । मित्रम् । भगम् ।

अदितिम् । नूनम् । अश्याः । पृषत्पृष्योनिः । पञ्चहोता । शृणोतु ।

अतूर्तपन्थाः । असुरः । मयःभुः ॥ १ ॥

शंतमा अत्यन्तसुखकरी गीः स्तुतिरूपावाक् वरुणमित्रंभगमदितिच दीधिती दी-
धित्याकर्मणा हविःप्रक्षेपणात्मकेनसह नूनमवितथं प्राश्याःप्राप्नोतु किंच पृषद्योनिः पृष-
द्वर्णान्तरिक्षस्थः पञ्चहोता पञ्चविधस्यप्राणापानादिहोमस्यसाधकोवायुः यद्वा पञ्चहोतेतिवा-
योर्नाम वायुःपञ्चहोतासप्राणइतिहिश्रुतेः । सचातूर्तपन्थाः अहिंसितगतिः असुरःप्राणस्यदा-
ता मयोभुःसुखस्यास्पदभूतः एवमुक्तलक्षणोवायुः शृणोतुस्तोत्रमिति ॥ १ ॥

अथद्वितीया—

प्रतिमेस्तोममदितिर्जगृभ्यात्सूनुंनमाताहृद्यंसुशेवंम् ।

ब्रह्मप्रियंदेवहितंयदस्त्यहंमित्रेवरुणेयन्मयोभु ॥ २ ॥

प्रति । मे । स्तोमम् । अदितिः । जगृभ्यात् । सूनुम् । न । माता ।

हृद्यम् । सुशेवंम् । ब्रह्म । प्रियम् । देवहितम् । यत् । अस्ति ।

अहम् । मित्रे । वरुणे । यत् । मयःभु ॥ २ ॥

मेमदीयं स्तोमंस्तोत्रं अदितिर्देवता प्रतिजगृभ्यात्प्रतिगृह्णातु सूनुंनमाता स्वतनुजंजननी-
व सायथाप्रतिगृह्यआलिंग्यपरितुष्यति तद्वदित्यर्थः कीदृशंतं हृद्यंहृदयंगमं सुशेवं शोभन-
सुखकरं एतद्वयंसाधारणं किंच ब्रह्म मंत्रजातं प्रियंप्रियकरं देवहितं देवैःप्राप्यंयदस्ति यद्ब्रह्म
मयोभु सुखसाधनंतदहंमित्रेवरुणेचप्रापयामीतिशेषः यद्वा मित्रेवरुणेच अहोरात्राभिमानिदेवयोः
यदुक्तलक्षणं ब्रह्म परिवृढं यज्ञादिरूपं कर्मास्तितदहंधारयामीति ॥ २ ॥

उदीरयेत्येषा एकादशिनेसावित्रेपशौवपायाज्या सूत्रितंच—उदीरयकवितमंकवीनांभगं-
धियंवाजयन्तःपुरंधिमितिद्वेइति ।

सैषातृतीया—

उदीरयकवितमंकवीनामुनत्तैनमभिमध्वाघृतेन ।

सनोवसूनिप्रयताहितानिचन्द्राणिदेवःसवितासुवाति ॥ ३ ॥

उत् । ईरय । कविस्तमम् । कवीनाम् । उनत्त । एनम् । अभि ।

मध्वा । घृतेन । सः । नः । वसूनि । प्रयता । हितानि । चन्द्राणि ।

देवः । सविता । सुवाति ॥ ३ ॥

अनया अग्निःसविताचस्तूयते हेऋत्विजः कवीनां कवितमं अतिशयेनक्रान्तदर्शिनं अ-
मुं पुरोवर्तिनंअग्निंसवितारंवा उदीरय ऊर्ध्वप्रापयत हर्षयतेत्यर्थः एनंदेवं मध्वा मधुरेणसोमर-
सेनघृतेनच अभ्युनत्त अभिर्षिचत तर्पयतेत्यर्थः ससवितादेवोनोस्मभ्यं वसूनि निवासयोग्या-
नि गवादिधनानि प्रयता प्रयतानिहितानि चन्द्राणिआह्लादकानि हिरण्यानि सुवाति प्रय-
च्छत्वित्यर्थः ॥ ३ ॥

अथचतुर्थी—

समिन्द्रणोमनसानेपिगोभिःसंसूरिभिर्हरिवःसंस्वस्ति ।
संब्रह्मणादेवहितंयदस्तिसंदेवानांसुमत्यायज्ञियांनाम् ॥ ४ ॥

सम् । इन्द्र । नः । मनसा । नेपि । गोभिः । सम् । सूरिभिः ।
हरिवः । सम् । स्वस्ति । सम् । ब्रह्मणा । देवहितम् । यत् ।
अस्ति । सम् । देवानाम् । सुमत्या । यज्ञियांनाम् ॥ ४ ॥

हेइन्द्र नोस्मान् मनसा प्रकृष्टेनचेतसा गोभिःसह संनेपिनयसि अस्मक्यंगाःदापय-
सीत्यर्थः एवंसर्वत्र हेहरिवः हरिभ्यांतद्वन्निन्द्र सूरिभिर्मैधाविभिःपुत्रैर्ऋत्विग्भिर्वा सन्नेपि
तथा स्वस्तिभिःक्षेमैःसंनेपि ब्रह्मणा प्रभूतेनानेनसंनेपि यदन्नदेवहितमस्ति तेन किंच यज्ञि-
यानां यज्ञार्हाणांदेवानां सुमत्या अनुग्रहबुद्ध्यासंनेपि ॥ ४ ॥

अथपंचमी—

देवोभगःसवितारायोअंशइन्द्रोवृत्रस्यसंजितोधनानाम् ।
ऋभुक्षावाजउतवापुरंधिरवन्तुनोअमृतासस्तुरासः ॥ ५ ॥ १७ ॥

देवः । भगः । सविता । रायः । अंशः । इन्द्रः । वृत्रस्य । सम्जितः ।
धनानाम् । ऋभुक्षाः । वाजः । उत । वा । पुरंधिः । अवन्तु ।
नः । अमृतासः । तुरासः ॥ ५ ॥ १७ ॥

अत्रलिङ्गोक्तदेवताः भगोदेवःसविताच रायोधनस्यस्वामी अंशस्त्वष्टा वृत्रस्यहन्ताइ-
न्द्रश्च एतेदेवाः धनानांसंजितःसम्यक्जेतारः ऋभुक्षाः ऋभुर्वाजश्च उतवा अपिच पुरंधिर्बहु-
धीः विभ्वोच्यते एतेच अमृतासोअमृताअमरणधर्माणः भगादिदेवाः तुरासः अस्मद्यज्ञंप्रति
त्वरमाणाःसंतोनोस्मानवन्तुरक्षन्तु ॥ ५ ॥

॥ इतिचतुर्थस्यद्वितीयेसप्तदशोवर्गः ॥ १७ ॥

अथषष्ठी—

मरुत्वतोऽप्रतीतस्यजिष्णोरजूर्यतःप्रब्रवामाकृतानि ।

नतेपूर्वमघवन्नापरासोनवीर्यं नूतनःकश्चनाप ॥ ६ ॥

मरुत्वतः । अप्रतिऽइतस्य । जिष्णोः । अजूर्यतः । प्र । ब्रवाम् ।
 कृतानि । न । ते । पूर्व । मघवन् । न । अपरासः । न । वीर्यम् ।
 नूतनः । कः । चन । आप ॥ ६ ॥

वयं यजमानामरुत्वतोमरुद्भिस्तद्वतइन्द्रस्य कृतानि कर्माणि प्रब्रवाम प्रख्यापयाम की-
 दृशस्य तस्य अप्रतीतस्य अप्रतिगतस्य युद्धे अपलायमानस्य नकेवलंतावन्मात्रं जिष्णोर्ज-
 यनशीलस्य अजूर्यतःअजीर्यमाणस्य सर्वदायूनइत्यर्थः अथप्रत्यक्षेणोच्यते हेमघवन्निन्द्र
 तेतव वीर्यं पराक्रमं पूर्वेपुरातनाः पुरुषाःनापुः नापरासोअपरेपिनापुः किंबहुना नूतनःकश्च-
 नआश्चर्यभूतोयःकोपिवीर्यनाप नप्राप्नोति ॥ ६ ॥

अथसप्तमी—

उपस्तुहिप्रथमंरत्नधेयंबृहस्पतिसनितारंधनानाम् ।

यःशंसतेस्तुवतेशंभविष्ठःपुरुवसुरागमज्जोहुवानम् ॥ ७ ॥

उप । स्तुहि । प्रथमम् । रत्नधेयम् । बृहस्पतिम् । सनितारम् ।
 धनानाम् । यः । शंसते । स्तुवते । शंभविष्ठः । पुरुवसुः ।
 आगमत् । जोहुवानम् ॥ ७ ॥

हेअन्तरात्मन् त्वं प्रथमंमुख्यंप्रकृष्टतममित्यर्थः रत्नधेयं रमणीयधनदातारं धनानां ह-
 विलक्षणानां सनितारं संभकारं अथवा रत्नशब्देनमणिमुक्तादयोगृहीताः इह धनशब्देन
 गवादयः गवादिदातारं बृहस्पतिं बृहतोमंत्रस्यपतिस्वामिनंदेवं उपस्तुहि देवःशंसते स्तोत्रैः
 स्तुवते सामभिर्यजमानाय शंभविष्ठः सुखस्यभावयितृत्वमोभवति यश्च जोहुवानं आह्वयन्तं
 यजमानं पुरुवसुः प्रभूतधनःसन् आगमत्आगच्छति तमुपस्तुहि ॥ ७ ॥

अथाष्टमी—

तवोतिभिः सचमाना अरिष्टा बृहस्पते मघवानः सुवीराः ।

ये अश्वदा उत वा सन्ति गोदा ये वस्रदाः सुभगास्तेषुरायः ॥ ८ ॥

तव । उतिभिः । सचमानाः । अरिष्टाः । बृहस्पते । मघवानः ।

सुवीराः । ये । अश्वदाः । उत । वा । सन्ति । गोदाः । ये ।

वस्रदाः । सुभगाः । तेषु । रायः ॥ ८ ॥

हे बृहस्पते तवोतिभिः रक्षाभिः सचमानाः संगच्छमानाः अरिष्टाः अहिंसिताः मघवानो-
धनवन्तः सुवीराः शोभनपुत्राश्च भवन्ति ये त्वदनुगृहीताः अश्वदाः बहूनामश्वानां दातारः सन्ति
उत वा अथवा गोदाः सन्ति ये च वस्रदाः सुभगाः शोभनधनाः सन्ति तेषु सर्वेषु रायो धेनानि
संभवंत्विति शेषः ॥ ८ ॥

अथ नवमी—

विसर्माणं कृणुहि वित्तमेषां ये भुञ्जते अपृणन्तो न उक्थैः ।

अपव्रतान् प्रसवे वा वृधानान् ब्रह्मद्विषः सूर्याद्यावयस्व ॥ ९ ॥

विः सर्माणम् । कृणुहि । वित्तम् । एषाम् । ये । भुञ्जते । अपृणन्तः ।

नः । उक्थैः । अपव्रतान् । प्रसवे । वृधानान् । ब्रह्मद्विषः ।

सूर्यात् । यवयस्व ॥ ९ ॥

एषां वक्ष्यमाणानां वित्तं धनं विसर्माणं विसरणशीलं कृणुहिकुरु हे ब्रह्मणस्पते एषा-
मित्युक्तं केषामित्याह ये भुञ्जते अपृणन्तो अप्रयच्छन्तः केभ्यः उक्थैः स्तुतिप्रतिपादकैः शस्त्रै-
र्विशिष्टेभ्यो नोऽस्मभ्यं तानपव्रतान् अपगतकर्मणः प्रसवे उत्पत्तिमतिमनुष्यलोके ववृधानान्
वर्धमानान् ब्रह्मद्विषो ब्राह्मणद्वेष्टृन् मन्त्रद्वेष्टृन् वा सूर्याद्यवयस्व पृथक्कुरु अन्धकारेऽस्थापयेत्यर्थः ॥ ९ ॥

अथ दशमी—

य ओहते रक्षसो देववीता वचकेभिस्तं मरुतो नियात ।

यो वः शमीं शशमानस्य निन्दां तुच्छयान् कामान् करते सिष्विदानः ॥ १० ॥ १८ ॥

यः । ओहते । रक्षसः । देवद्वीतौ । अचक्रेभिः । तम् । मरुतः । नि ।
यात् । यः । वः । शमीम् । शशमानस्य । निन्दात् । तुच्छयान् ।
कामान् । करते । सिस्विदानः ॥ १० ॥ १८ ॥

योयजमानोरक्षसोबलिनोराक्षसात् ओहते प्रापयति देवद्वीतौ देवानांवीतिःप्राप्तिर्भक्षणं
वायत्रसतथोक्तःतस्मिन्यज्ञे अन्यथानुष्ठानादिनाआसुरं करोतीत्यर्थः तंयजमानमचक्रेभिःअचक्रैः
रथैः हेमरुतो नियात नितरांप्रापयतअंधकारं यद्वा अचक्रेभिरितिपूर्वत्रान्वयः चक्रशब्देनांगान्यु-
च्यन्ते पुनःपुनःअंगरहितैःकेवलैरेवप्रधानैरोहतेप्रापयति सांगंहिकर्मदेवानभ्येति यश्चवोयुष्माकं
शमीकर्मस्तुतिलक्षणं शशमानस्य शंसमानस्यममसंबन्धि निन्दात्निन्देत् वैदिकंज्योतिष्टोमा-
दिरूपंकर्म निन्दति स्वयंच तुच्छयान्नश्वरान्कामान्कृष्यादिजनितभोगान् करते कुरुते सि-
स्विदानः स्विद्यन्नात्मानंक्लेशयन् अथवा युष्मासु कमनीयान्भोगान्तुच्छयान्करोति ॥ १० ॥

॥ इतिचतुर्थस्यद्वितीयेष्टादशोवर्गः ॥ १८ ॥

अथैकादशी-

तमुष्टुहियःस्विषुःसुधन्वायोविश्वस्यक्षयतिभेषजस्य ।
यक्ष्वामहेसौमनसायरुद्रंनमोभिर्देवमसुरंदुवस्य ॥ ११ ॥

तम् । ॐ इति । स्तुहि । यः । सुइषुः । सुधन्वा । यः । विश्वस्य ।
क्षयति । भेषजस्य । यक्ष्व । महे । सौमनसाय । रुद्रम् । नमः । भिः ।
देवम् । असुरम् । दुवस्य ॥ ११ ॥

हेआत्मन् तमु तमेवरुद्रं स्तुहि स्तुतिंकुरु यःस्विषुः शोभनबाणः सुधन्वाच विरोधिहं-
तृत्वात्सुष्ठुत्वं यश्च विश्वस्यभेषजस्य सर्वस्यौषधस्यक्षयति ईश्वरोभवति शारीरस्य सांसा-
रिकस्यवारिष्टस्यशमनायेश्वरसेवातिरिक्तस्यौषधस्याभावात् भिषक्तमत्वाच्चास्यभेषजस्वा-
मित्वं भिषक्तमत्वाभिषजांशृणोमिइत्यादिश्रुतेः । किंच तमेवरुद्रं दुःखात्तत्साधनादुरिताद्वा मो-
चयितारंदेवं यक्ष्व यजच महे महते सौमनसाय सुमनस्त्वाय ईश्वराराधनाच्चित्तशांतिः
प्रसिद्धा किंच नमोभिर्हविर्भिर्नमस्कारैर्वा देवं द्योतमानं असुरम् पृच्छासुंबलवंतमित्यर्थः
यद्वा प्राणदातारंरुद्रंदुवस्यपरिचरेति ॥ ११ ॥

अथद्वादशी—

दमूनसोअपसोयेसुहस्तावृष्णःपत्नीर्नद्योविभवतृष्टाः ।
 सरस्वतीबृहद्विवोतराकादशस्यन्तीर्वरिवस्यन्तुशुभ्राः ॥ १२ ॥
 दमूनसः । अपसः । ये । सुहस्ताः । वृष्णः । पत्नीः । नद्यः ।
 विभवतृष्टाः । सरस्वती । बृहद्विवा । उत । राका । दशस्यन्तीः ।
 वरिवस्यन्तु । शुभ्राः ॥ १२ ॥

अत्रलिङ्गोक्तदेवताः दमूनसोदानमनसोदान्तमनसोवा अपसः चमसाश्वरथगवादिशोभनकर्म-
 वन्तः मत्वर्थोलुप्यते अतएव सुहस्ताः कुशलहस्तायेसन्ति तेऋभवः वृष्णः वर्षकस्येन्द्रस्य पत्नीः
 पत्नयःपालयिष्यः नद्योऽनदनशीलागंगाद्याः विभवतृष्टाः ऋभूणांमध्येनकृताः सरस्वती एतन्ना-
 मिकानदीवाग्देवीवा बृहद्विवा प्रभूतदीप्तिः उत अपिच राकादेवीच दशस्यन्तीर्दशस्यन्त्यः का-
 मान्प्रयच्छन्त्यः शुभ्रादीप्तास्ताश्ववरिवस्यन्तु अस्मभ्यंधनमिच्छन्तु ॥ १२ ॥

अथत्रयोदशी—

प्रसूमहेसुशरणायमेधांगिरंभरेनव्यसींजायमानाम् ।
 यआहनादुहितुर्वक्षणासुरूपांमिनानोअकृणोदिदंनः ॥ १३ ॥
 प्र । सु । महे । सुशरणाय । मेधाम् । गिरंम् । भरे । नव्यसीम् ।
 जायमानाम् । यः । आहनाः । दुहितुः । वक्षणासु । रूपा ।
 मिनानः । अकृणोत् । इदम् । नः ॥ १३ ॥

सु सुष्ठु प्रभरे प्रकर्षेणसंपादयामि महे महते सुशरणाय शोभनरक्षकायेन्द्राय पर्जन्या-
 यवासुसुखायवा किं मेधां मतौधीयमानां गिरं स्तुतिं कीदृशीं नव्यसीं नवतरांअतिशयेनस्तु-
 त्यांवाजायमानां इदानींउत्पद्यमानानूतनमित्यर्थः यइन्द्रःपर्जन्योवा आहना आहन्तासेक्ता
 दुहितुर्दुहितृस्थानीयायाःपृथिव्याः हिताय वक्षणासु नदीषु रूपा रूपाणि मिनानःकुर्वाणइ-
 दमुदकंनोस्मभ्यंअकृणोत् करोतु ॥ १३ ॥

अथचतुर्दशी—

प्रसुष्टुतिःस्तनयन्तरुवन्तमिळस्पतिंजरितनूनमश्याः ।

योअब्दिमाँउदनिमाँइयतिप्रविद्युतारोदसीउक्षमाणः ॥ १४ ॥

प्र । सुष्टुतिः । स्तनयन्तम् । रुवन्तम् । इळः । पतिम् । जरितः ।

नूनम् । अश्याः । यः । अब्दिमान् । उदनिमान् । इयति । प्र ।

विद्युता । रोदसी इति । उक्षमाणः ॥ १४ ॥

अत्रपर्जन्यस्तूयते सुष्टुतिः शोभनास्तुतिः स्तनयन्तं गर्जन्तं रुवन्तं वर्षणजनितं शब्दं कुर्वाणं इळः अन्नस्योदकस्य वापतिं स्वामिनं हेजरितः स्तोतः त्वदीयास्तुतिः नूनं प्राश्याः प्रकर्षेण व्यामोतु यश्च पर्जन्यः अब्दिमान् अब्दिः अपादानवान् मेघः तद्वान् उदनिमान् उदकवान् विद्युता तडिता रोदसी द्यावापृथिव्यावुक्षमाणः सिंचन् प्रेयति गच्छति ॥ १४ ॥

अथपंचदशी—

एषःस्तोमोमारुतंशर्धोअच्छारुद्रस्यसूनूर्युवन्यूरुदश्याः ।

कामोरायेहवतेमास्वस्त्युपस्तुहिपृषदश्वोअयासः ॥ १५ ॥

एषः । स्तोमः । मारुतम् । शर्धः । अच्छ । रुद्रस्य । सूनून् ।

युवन्यून् । उत् । अश्याः । कामः । राये । हवते । मा ।

स्वस्ति । उप । स्तुहि । पृषत् अश्वान् । अयासः ॥ १५ ॥

एषमयासंपादितः स्तोमः स्तोत्रं मारुतं शर्धः मरुतां बलं अच्छ अभिमुखं अश्याः प्राप्नोतु समुदायरूपेण स्तुत्वा समुदायरूपेणाह—रुद्रस्य सूनून् एषां रुद्रेण पुत्रत्वेन परिकृप्तिरस-कृदुक्ता युवन्यून् यूनोमिश्रणेच्छून्वा उत् उन्नतं अत्यधिकं अश्याः व्यामुहि हेमनः कामः संकल्पो राये धनार्थं मा मां स्वस्ति अविनश्वरं हवते आह्वयति प्रेरयतीत्यर्थः यस्मादेवं तस्मात् पृषदश्वान् पृषद्वर्णाश्वोपेतान् अयासो यज्ञं गंतुं उप उपेत्य स्तुहि ॥ १५ ॥

अथषोडशी—

प्रैषःस्तोमःपृथिवीमन्तरिक्षंवनस्पतीरोषधीरायेअश्याः ।

देवोदेवःसुहवोभूतुमह्यमानोमातापृथिवीदुर्मतौधात् ॥ १६ ॥

प्र । एषः । स्तोमः । पृथिवीम् । अन्तरिक्षम् । वनस्पतीन् ।
 ओषधीः । राये । अश्याः । देवः देवः । सुहवः । भूतु । मस्यम् ।
 मा । नः । माता । पृथिवी । दुःमतौ । धातु ॥ १६ ॥

एषःस्तोमःस्तुतिः पृथिव्यादिदेवताः प्राश्याःप्राप्नोतु किमर्थं राये धनार्थं देवोदेवः
 सर्वोपिदेवः मस्यं मदर्थं सुहवोभूतु स्वाह्वानोभवतु नोस्मान् दुर्मतौ माता सर्वस्यनिर्मात्री
 यद्वात्रेर्भौमत्वाद्विशेषेणमाता तादृशीपृथिवी माधातु मास्थापयतु ॥ १६ ॥

अथसप्तदशी—

उरौदेवाअनिबाधेस्याम ॥ १७ ॥

उरौ । देवाः । अ॒नि॒बा॒धे । स्या॒म ॥ १७ ॥

हेदेवाः युष्माकंसंबन्धिन्युरौमहति अनिबाधे नितरांबाधरहिते सुखे स्याम भवेम
 वयंअत्रयः ॥ १७ ॥

अथाष्टदशी—

सम॒श्विनो॒रव॑सा॒नूत॑नेनमयो॒भुवा॑सुप्रणी॒तीग॑मेम ।

आनो॑र॒यि॒व॒ह॒त॒मोत॑वी॒राना॑वि॒श्वान्य॑मृता॒सौभ॑गानि ॥ १८ ॥ १९ ॥

सम् । अ॒श्विनोः । अ॒व॒सा । नू॒त॒नेन । म॒यः॑भुवा॑ । सु॒प्र॒णी॒ती ।

ग॒मे॒म । आ । नः । र॒यि॒म् । व॒ह॒त॒म् । आ । उ॒त । वी॒रान् ।

आ । वि॒श्वानि॑ । अ॒मृ॒त॒ । सौभ॑गानि ॥ १८ ॥ १९ ॥

वयंअश्विनोः नूतनेनपूर्वमन्यैरननुभूतेन मयोभुवा सुखस्यभावयित्रा सुप्रणीती शो-
 भनप्रणयनवता अवसा रक्षणेन संगमेम संगच्छेमहि हेअमृता अमरणावश्विनौ नोस्म-
 न्यंरयिधनंआवहतंप्रापयतं ओतवीरान् सुवीर्यवतः पुत्रानप्यावहतं विश्वानि सौभगान्य-
 प्यावहतम् ॥ १८ ॥

॥ इतिचतुर्थस्यद्वितीयेऽकोनविंशोवर्गः ॥ १९ ॥

आधेनवइतिसप्तदशर्चैकादशंसूक्तं अत्रैराष्वैष्टुभं वैश्वदेवं अत्रानुक्रमणिका—आधे-
नवरूपनैतयोरुपांत्यैकपदेति । विनियोगोलैंगिकः अपोनव्रीयएकधनासु हविर्धानंप्रतिनीयमाना-
सुआद्यानुप्रवचनीया सूत्रितंच—आधेनवःपयसातूर्य्यर्थाःसमन्यायन्त्युपयन्त्यन्याइति ।

तत्रप्रथमा—

आधेनवःपयसातूर्य्यर्थाअमर्धन्तीरुपनोयन्तुमध्वा ।

महोरायेबृहतीःसप्तविप्रोमयोभुवोजरिताजोहवीति ॥ १ ॥

आ । धेनवः । पयसा । तूर्णिः६अर्थाः । अमर्धन्तीः । उप । नः ।
यन्तु । मध्वा । महः । राये । बृहतीः । सप्त । विप्रः । मयः६भुवः ।
जरिता । जोहवीति ॥ १ ॥

धनेवः प्रीणयिष्योनद्योमध्वा मधुरेण पयसारसेनसहिताः तूर्य्यर्थाः त्वरमाण-
गमनाः अर्थोर्तिरितियास्कः । अमर्धन्तीरहिंसंत्यःसत्योनोस्मानुपायंतुउपागच्छन्तु तदर्थं महो-
महते राये धनाय बृहतीर्महतीः सप्त सर्पणस्वभावाः सप्तसंख्यान्वा इमंमेगंगइतिमंत्रोक्ताः
द्यावा तत्रहिषाधान्येनसप्तैवोक्ताः मयोभुवः सुखस्यभावयिष्योविप्रो विशेषेणप्रीणयिता ज-
रिता स्तोता जोहवीति आजुह्वयति ॥ १ ॥

अथद्वितीया—

आसुष्टुतीनमसावर्तयध्यैद्यावावाजायपृथिवीअमृधे ।

पितामातामधुवचाःसुहस्ताभरैभरेनोयशसावविष्टाम् ॥ २ ॥

आ । सुष्टुती । नमसा । वर्तयध्यै । द्यावा । वाजाय ।
पृथिवी इति । अमृधे इति । पिता । माता । मधु६वचाः ।
सुहस्ता । भरै६भरे । नः । यशसौ । अविष्टाम् ॥ २ ॥

अहं सुष्टुती सुष्टुत्या शोभनस्तोत्रेण नमसाहविषाच अमृध्रे हिंसारहिते द्यावापृथिवी
 द्यावापृथिव्यावावर्तयध्वै आवर्तयितुमिच्छामि वाजायानार्थं अन्नं वैवाजं इति हिश्रुतिः । पिता
 पालयित्री द्यौर्माता निर्मात्री पृथिवी मधुवचाः प्रियवचनाः सुहस्ता अभिमतदानेन शोभन-
 हस्ता एते उभयविशेषणे यशसौ यशोयुक्तौ द्यावापृथिव्यौ भरेभरे सर्वेषु संग्रामेषु यज्ञेषु वा
 नोस्मानविष्टारक्षताम् ॥ २ ॥

अथ तृतीया—

अध्वर्यवश्च कृवांसो मधूनि प्रवायवे भरत चारुशुक्रम् ।
 होतैव नः प्रथमः पाहि अस्य देव मध्वोररिमाते मदाय ॥ ३ ॥

अध्वर्यवः । चकृवांसः । मधूनि । प्र । वायवे । भरत ।
 चारु । शुक्रम् । होता इव । नः । प्रथमः । पाहि । अस्य ।
 देव । मध्वः । ररिमा । ते । मदाय ॥ ३ ॥

हे अध्वर्यवः ध्वरं युंजानाः मधूनि मधुरसानि सोमाज्यादीनि चकृवांसः कुर्वाणायू-
 यं वायवे प्रथमं भरत प्रकर्षेण संपादयन्त चारु चरणीयं शुक्रं दीप्तं सोमं हे वायो त्वं
 च होतैव होतायथा प्रथमं पिबतितद्वन्नोऽस्मदर्थं अस्य अमुं सोमं प्रथमः इतरदेवेभ्यः पूर्वं पाहि पि-
 ब हे देव वायो मध्वो मधुरं सोमं रसं ते मदाय ररिमा ददाम वायोः पूर्वं पानमसकृत्पपंचितं ॥ ३ ॥

अथ चतुर्थी—

दशक्षिपो युञ्जते बाहू अद्रिं सोमस्य याशमितारां सुहस्ता ।
 मध्वोरसं सुगभं स्तिगिरिष्ठां च निश्चदद्दुहे शुक्रमंशुः ॥ ४ ॥

दश । क्षिपः । युञ्जते । बाहू इति । अद्रिम् । सोमस्य । या ।
 शमितारां । सुहस्ता । मध्वः । रसम् । सुगभं स्तिः ।
 गिरिस्थाम् । च निश्चदत् । दुहे । शुक्रम् । अंशुः ॥ ४ ॥

अत्राभिषवस्यप्रतिपाद्यमानत्वात्सोमोदेवता यद्वाऐन्द्री अद्रिमभिषवग्रावाणं दशक्षिपो-
दशसंख्याकाःक्षेप्त्येगुलयोयुंजतेगृह्णन्ति यद्वा परस्परंयुक्ताभवन्ति बाहू अप्यध्वर्युसंबन्धि-
नावद्रियुंजाते या यौ सुहस्ता शोभनहननौ सोमस्यशमिताराऽभिषोतारौ तौबाहू युं-
जाते मध्वोमधुरस्यसोमस्यरसं गिरिष्ठांगिरिस्थायिनं गिरिवदुन्नतप्रदेशस्थितंवा सुगभस्तिः
शोभनांगुलिरध्वर्युः चनिश्चदत् आह्लादयन् चदिआह्लादनेइत्यस्मात्तयङ्लुकिछान्दसंरूपं
दुदुहे दोग्धि सचांशुः शुक्रं निर्मलंरसं दुदुहे दुग्धे यद्वैकंवाक्यं अंशुर्व्याप्तः सुगभ-
स्तिः सुहस्तोध्वर्युर्मध्वोरसं दुदुहे दोग्धि ॥ ४ ॥

अथपंचमी—

असावितेजुजुषाणायसोमःऋत्वेदक्षायबृहतेमदाय ।

हरीरथेसुधुरायोगेअर्वाग्निन्द्रप्रियाऋणुहिहूयमानः ॥ ५ ॥ २० ॥

असावि । ते । जुजुषाणाय । सोमः । ऋत्वे । दक्षाय । बृहते । मदाय ।

हरी इति । रथे । सुधुरा । योगे । अर्वाक् । इन्द्र । प्रिया । ऋणुहि ।

हूयमानः ॥ ५ ॥ २० ॥

हेइन्द्र तेतुभ्यं जुजुषाणाय सेवमानाय सोमःअसावि अभिषुतः किमर्थं ऋत्वे
ऋत्वे वृत्रवधादिकर्मणे दक्षाय बलाय बृहतेमदायच यस्मादेवंतस्मात् हेइन्द्र त्वं हूय-
मानःसन् सुधुरा शोभनायांधुरिनियुक्तौप्रिया प्रियौ हरीअश्वौ योगे योगार्हयुक्तेवार-
थेयोजयित्वा तंरथंअर्वागस्मदभिमुखंऋणुहिकुरु ॥ ५ ॥

॥ इतिचतुर्थस्यद्वितीयेविंशोवर्गः ॥ २० ॥

अथषष्ठी—

आनोमहीमरमंतिस्जोषाग्रांदेवीनमंसारातहंव्याम् ।

मधोर्मदायबृहतीमृतज्ञामाग्नेवहपथिभिर्देवयानैः ॥ ६ ॥

आ । नः । महीम् । अरमंतिम् । सजोषाः । ग्राम् । देवीम् । नमंसा ।

रातहंव्याम् । मधोः । मदाय । बृहतीम् । ऋतज्ञाम् । आ ।

अग्ने । वह । पथिभिः । देवयानैः ॥ ६ ॥

अत्राग्निसंबोध्य भ्रादेवताया आवाह्यत्वात् अस्याग्निर्ग्रावादेवता हेअग्ने सजोषाः अस्मा-
भिःसहप्रीयमाणस्त्वं भ्रां देवीं सर्वैर्गन्तव्यां एतन्नामिकां देवतां मेनाग्ना इति स्त्रीणां मितियास्कः ।
नोऽस्मदर्थं देवयानैर्देवैर्गन्तव्यैः पथिभिर्माणैः अभिमुखं आवह कीदृशीं महीं महतीं अरमतिं
आसमन्तात् रममाणं सर्वत्र गच्छीं वा नमसा स्तोत्रेण सह रातहव्यां रातंदत्तं दानाय संकल्पितं ह
व्यं यस्याः तांदत्तहविष्कामित्यर्थः किमर्थं मधोर्मधुरस्य सोमस्य मदाय पुनः कीदृशीं बृहतीं प्रवृ-
द्धां ऋतज्ञां यज्ञमभिजानतीं ॥ ६ ॥

प्रवर्ग्ये महावीरे अज्यमाने अंजन्तियमित्येषा सूत्रितं च—अंजन्तियं प्रथयन्तो न विप्रा इत्य-
ज्यमान इति ।

सैषा सप्तमी—

अंजन्ति यं प्रथयन्तो न विप्रा वपावन्तं नाग्निना तपन्तः ।

पितुर्न पुत्र उपसि प्रेष्ठ आघर्मो अग्निमृतयन् न सादि ॥ ७ ॥

अंजन्ति । यम् । प्रथयन्तः । न । विप्राः । वपावन्तम् । न । अग्निना ।

तपन्तः । पितुः । न । पुत्रः । उपसि । प्रेष्ठः । आ । घर्मः ।

अग्निम् । ऋतयन् । असादि ॥ ७ ॥

यं घर्मं महावीरं प्रथयन्तो न नेति संप्रत्यर्थीयः अस्त्युपमार्थस्य संप्रत्यर्थे प्रयोगः इदानीं
प्रथयन्तो विप्रामेधा विन ऋत्विजो ध्वर्यादयः वपावन्तं वपावन्तं प्रवृद्धपशुं यथाग्नौ तपन्ति तद्वदग्नि-
ना तपन्तः अंजन्ति पितुर्न पुत्र उपसि प्रेष्ठः पितुरुपस्थे प्रियतमः पुत्र इव घर्मो महावीरः यद्द्रुइत्यत-
पत्तद्वर्मस्य घर्मत्वं इति हि श्रुतिः । स ऋतयन् यज्ञमिच्छन् अग्निमग्नावसादि आसादितः अत्र पि-
तृपुत्रदृष्टान्तः स्फोटादिराहित्येन सुखदवासप्रख्यापनार्थः ॥ ७ ॥

अथाष्टमी—

अच्छामही बृहती शतं मागीर्दूतो न गन्त्वश्विना हुवध्यै ।

मयो भुवा सरथा यातमर्वा गन्तं निधिधुरं माणिर्न नाभिम् ॥ ८ ॥

अच्छ । मही । बृहती । शम॑त॒मा । गीः । दूतः । न । ग॒न्तु । अ॒श्विना ।
 हु॒व॒ध्वै । म॒यः॑भु॒वा । स॒र॒था । आ । या॒त॒म् । अ॒र्वाक् । ग॒न्त॒म् ।
 नि॒ध॒म् । धु॒र॒म् । आ॒णिः । न । नाभि॑म् ॥ ८ ॥

अच्छाभिमुखं अश्विना अश्विनौ हुवध्वै आह्वातुं गीरस्मदीयास्तुतिः दूतोन दूतइव
 आह्वातेव गन्तु गच्छतु गीर्विशेष्यते मही पूज्या बृहती महती शंतमा सुखतमा हेअश्विनौ म-
 योभुवा सुखस्यभावयितारौ सरथा एकरथौसन्तौ गन्तं गच्छन्तं द्रवीभूतं निधिं निहितंसोमं
 अर्वागभिमुखं आयातं आगच्छतं धुरं भारवाहिकांनाभिं आणिर्न कीलइव यथानिष्कीला-
 नाभीरथंननिर्वहति तद्वत् युवाभ्यांवियुक्तः सोमोयागंननिर्वहतीतिज्ञापयितुमेवंदृष्टान्तितं ॥ ८ ॥

अथनवमी—

प्र॒तव्य॑सो॒नम॑उ॒क्तिं॒तुर॑स्या॒हंपू॑ष्णउ॒तवा॒योर्दि॑क्षि ।
 या॒राध॑सा॒चोदि॑तारा॒मती॑नां॒यावा॑ज॒स्यद्र॑वि॒णो॒दाउ॑त॒त्मन् ॥ ९ ॥
 प्र । तव्य॑सः । नमः॑उ॒क्तिम् । तुर॑स्य । अ॒हम् । पू॒ष्णः । उ॒त ।
 वा॒योः । अ॒दि॒क्षि । या । राध॑सा । चो॒दि॒तारा । म॒ती॒नाम् । या ।
 वाज॑स्य । द्र॒वि॒णः॑दौ । उ॒त । त्मन् ॥ ९ ॥

अहमृषिः स्तव्यसः प्रकृष्टबलस्य तुरस्य त्वरमाणस्य पूष्णः पोषकस्य देवस्य उक्तगु-
 णकायदेवाय उतापिच वायोरुक्तगुणायच नमउक्तिं नमइतिवचनंस्तोत्रं प्रादिक्षिप्रदिशामि या
 यौषवायू राधसा हविलक्षणेननिमित्तेन मतीनांचोदितारापेरयितारौ यद्वा राधसेतिषष्ठ्यर्थेतृती-
 या राधसोधनस्यमतीनांच चोदयितारौ यौच वाजस्यान्त्यसंग्रामस्यवा चोदयितारौ तौदेवौ
 उतअपिच त्मन् आत्मनि अनन्यप्रेरणायैव द्रविणोदौभवतमितिशेषः ॥ ९ ॥

अथदशमी—

आ॒नाम॑भिर्म॒रुतो॑व॒क्षि॒वि॒श्वाना॑रू॒पेभि॑र्जा॒तवे॑दो॒हुवा॑नः ।
 य॒ज्ञंगि॑रो॒जरि॑तुःसु॒ष्टुति॑च॒विश्वे॑ग॒न्तम॑रुतो॒विश्वं॑ऊ॒ती ॥ १० ॥ २१ ॥
 आ । नाम॑भिः । म॒रुतः॑ । व॒क्षि । वि॒श्वान् । आ । रू॒पेभिः॑ ।
 आ॒त॒वे॒दः । हु॒वानः॑ । य॒ज्ञम् । गि॒रः । ज॒रि॑तुः । सु॒ष्टु॒तिम् ।
 च । वि॒श्वे । ग॒न्त॒म् । म॒रुतः॑ । वि॒श्वे । ऊ॒ती ॥ १० ॥ २१ ॥

हेजातवेदः जातप्रज्ञाग्ने हुवानोस्माभिराहूयमानः सन् विश्वानमरुतः सर्वानपिस्तोत्रभा-
गोहविर्भाजश्च देवान् नामभिरिन्द्रवरुणेत्यादिलक्षणैरावक्षि आवहसि रूपेभिः सहस्राक्षवज्र-
हस्तत्वादिलक्षणैरूपैः आवक्षि वहसियज्ञम् किञ्च हेमरुतो विश्वे सर्वे यूयं यज्ञमस्मदीयं यज्ञसं-
बन्धिहविर्वा जरितुः स्तोतुः संबन्धिनीर्गिरः स्तुतिवचांसि सुष्टुतिं तत्साध्यां शोभनफलां स्तुतिं च
अवयविन्यास्तुतेरेकत्वादेकवचनं अवयवानां बहुत्वाद्वहुवचनं उक्ते यज्ञस्तुती अभिलक्ष्य गन्त
आगच्छत विश्वे च यूयमूती ऊत्यारक्षया च सहगन्त ॥ १० ॥

॥ इति चतुर्थस्य द्वितीये एकविंशो वर्गः ॥ २१ ॥

आनो दिव इत्येकादशी व्यूढे दशरात्रेन वमेहनिप्रउगशस्त्रे सारस्वततृचे द्वितीया सूत्रितं च—
आनो दिवो बृहतः पर्वतादासरस्वत्यभि नोनेषिवस्य इति तत्पाठस्तु ।

अथैकादशी—

आनो दिवो बृहतः पर्वतादासरस्वती यजता गन्तु यज्ञम् ।

हव देवी जुजुषाणा घृताची शग्मां नोवाच मुशती शृणोतु ॥ ११ ॥

आ । नः । दिवः । बृहतः । पर्वतात् । आ । सरस्वती । यजता ।

गन्तु । यज्ञम् । हवम् । देवी । जुजुषाणा । घृताची । शग्माम् । नः ।

वाचम् । उशती । शृणोतु ॥ ११ ॥

नोस्माकं यज्ञं यजता यष्टव्या देवी सरस्वती दिवो द्योतमानात् द्युलोकादा गन्तु आग-
च्छतु तथा बृहतो महतः पर्वतात् पर्वततः पूरणवतः प्रीणनवतो वान्तरिक्षान्मेघाद्वा सरस्वती
आगन्तु आगच्छतु अनेन माध्यमिकी वा गुच्यते यद्वै तद्विविक्त्यस्य विशेषणं सन्ति हि द्युलोकस्य
प्रीणि पर्वाणि तिस्रो दिवः पृथिवीरित्यादि श्रुतेः । अस्मिन् पक्षे द्वितीय आकारः पूरणः तदर्थं हव-
मस्मदीयमाह्वानं देवी सरस्वती जुजुषाणा स्तुतिं सेवमाना घृताची घृतमुदकमंचती नोस्मदी-
यां शग्मां सुखकरीं वाचं स्तुतिमुशती कामयमाना सती शृणोतु ॥ ११ ॥

अथ द्वादशी—

आवेधसं नीलपृष्ठं बृहन्तं बृहस्पतिं स दने सा दयध्वम् ।

सा दद्यो निंदम आदी दिवां संहिरण्यवर्णमरुषं सपेम ॥ १२ ॥

आ । वेधसम् । नीलंऽपृष्ठम् । बृहन्तम् । बृहस्पतिम् । सद्ने ।
 सादयध्वम् । सादत्ऽयोनिम् । दमे । आ । दीदिऽवांसम् ।
 हिरण्यवर्णम् । अरुषम् । सपेम ॥ १२ ॥

एषाबार्हस्पत्या हेऋत्विजोयूयं बृहस्पतिं बृहतोमंत्रस्यस्वामिनं देवं सद्नेस्मद्यागगृहे
 आसादयध्वं स्थापयध्वं कीदृशं देवं वेधसं विविधकर्तारं नीलपृष्ठं स्निग्धांगं बृहन्तं महा-
 न्तं तथासन्तं वयमृत्विग्यजमानाः सपेम परिचरेम स एव विशेष्यते सादयोनिं योनौसीदन्तं द-
 मे यागगृहे आसर्वतोदीदिवांसं दीप्यमानं हिरण्यवर्णं हितरमणीयवर्णं अरुषमारोचमानं अथ-
 वेयमाग्नेयी बृहतः परिवृढस्य कर्मणः स्वामीति बृहस्पतिरग्निरुच्यते तथानीलवर्णधूमपृष्ठत्वसद-
 नसादनहिरण्यवर्णत्वादिलिंगैरप्यग्निरेव बृहस्पतिः ॥ १२ ॥

अथ त्रयोदशी—

आधर्णसिर्बृहद्विवो रराणो विश्वेभिर्गन्त्वोमभिर्हुवानः ।

ग्रावसानोषधीरमृधस्त्रिधातुशृङ्गो वृषभो वयोधाः ॥ १३ ॥

आ । धर्णसिः । बृहत्ऽदिवः । रराणः । विश्वेभिः । गन्तु । ओमंऽभिः ।
 हुवानः । ग्राः । वसानः । ओषधीः । अमृधः । त्रिधातुऽशृंगः ।
 वृषभः । वयःऽधाः ॥ १३ ॥

इदमाद्यृक्यं आग्नेयं अग्निरागन्तु आगच्छतु अस्मद्यज्ञं धर्णसिः सर्वस्य धारकः बृहदिवः
 प्रभूतदीप्तिः रराणोरममाणः कामान्प्रयच्छन्वा आविश्वेभिः सर्वैः ओमभिः रक्षणैः सह
 हुवानः आहूयमानः ग्राः गन्त्रीर्ज्वालाः ओषधीश्च वसानः अमृधो अहिंसितः त्रिधातुशृंगः
 त्रिप्रकारशृंगवदुन्नतः लोहितशुक्लरुष्णवर्णज्वालः वृषभो वर्षिता वयोधाः अन्नस्य दाता हविषो-
 वाधारकः ॥ १३ ॥

अथ चतुर्दशी—

मातुष्पदे परमेशु क्रआयोर्विपन्यवो रास्पिरासो अग्मन् ।

सुशेव्यं नमसारा तह्व्याः शिशुमृजन्त्या यवो नवासे ॥ १४ ॥

मा॒तुः । प॒दे । प॒र॒मे । शु॒क्रे । आ॒योः । वि॒प॒न्य॒वः । रा॒स्त्रि॒रासः ।
अ॒ग॒म॒न् । सु॒दृ॒शे॒व्यम् । न॒म॒सा । रा॒त॒ह॒व्याः । शि॒शुम् । मृ॒ज॒न्ति ।
आ॒य॒वः । न । वा॒से ॥ १४ ॥

आयोर्मनुष्यस्य यजमानस्य विपन्यवः स्तोतृनामैतत् स्तोतारो होत्रादयो रास्त्रिरासः राधनंह-
विलक्षणं तत्स्पृशन्ति रास्पाजुह्वादयः तद्वान् रास्पी तद्वन्तो रास्त्रिराः उक्तविधाः कृत्वो मातुर्निर्मातुः
पृथिव्याः शुके दीप्ते परमे पदे उत्तरवेद्यां स्थितमगमन् अगमन् व्रजन्ते तदर्थं सुशेव्यं सुखायहितं
शिशुं उत्पन्नमात्रं वासे वासाय नमसा स्तोत्रेण रातहव्याः दत्तहव्याः हविष्का इत्यर्थः तादृ-
शास्ते मृजन्ति संमार्जयन्ति तत्र दृष्टान्तः—आयवो न लौकिकामनुष्या इव ते यथा शिशुं वासाय मृज-
न्ति तद्वत् ॥ १४ ॥

अथ पंचदशी—

बृ॒ह॒द॒यो बृ॒ह॒ते तु॒भ्यम् अ॒ग्ने धि॒या जु॒रो मि॒थु॒नासः स॒च॒न्त ।
दे॒वो दे॒वः सु॒ह॒वो भू॒तु म॒ह्यं मा॒नो मा॒ता पृ॒थि॒वी दु॒र्म॒तौ धा॒त् ॥ १५ ॥

बृ॒ह॒त् । व॒यः । बृ॒ह॒ते । तु॒भ्यम् । अ॒ग्ने । धि॒या जु॒रः । मि॒थु॒नासः ।
स॒च॒न्त । दे॒वः दे॒वः । सु॒ह॒वः । भू॒तु । म॒ह्यम् । मा । नः । मा॒ता ।
पृ॒थि॒वी । दु॒र्म॒तौ । धा॒त् ॥ १५ ॥

बृहत् प्रभूतं वयोन्नं हे अग्ने बृहते तुभ्यं धियाजुरः कर्मणा जीर्णाः मिथुनासो दंपतीभिः स-
हिताः सचन्त सेवन्ते जायापती अग्निमादधीयातामित्यादि श्रुतेः । अधिकाराध्यायेष्वेति-
या अद्वयधिकारः सच पत्यासहेति हि प्रतिपादितं अवशिष्टंगतम् ॥ १५ ॥

अथ षोडशी—

उ॒रौ दे॒वा अ॒नि॒बा॒धे स्या॒म ॥ १६ ॥

उ॒रौ । दे॒वाः । अ॒नि॒बा॒धे । स्या॒म ॥ १६ ॥

अथसप्तदशी-

सम॒श्विनो॒रव॑सा॒नूत॑नेनमयो॒भुवा॑सुप्रणी॒तीग॑मेम ।

आनो॒रयि॑व॒हत॒मोत॑वी॒राना॑वि॒श्वान्य॑मृता॒सौभ॑गानि ॥ १७ ॥ २२ ॥

सम् । अ॒श्विनोः । अ॒वसा । नू॒तने॑न । म॒यः॑भुवा॑ । सु॒प्रणी॒ती ।

ग॒मेम् । आ । नः । र॒यिम् । व॒हतम् । आ । उ॒त । वी॒रान् । आ ।

वि॒श्वानि॑ । अ॒मृता॒ । सौभ॑गानि ॥ १७ ॥ २२ ॥

व्याख्यातेद्वे ॥ १६ ॥ १७ ॥

॥ इतिचतुर्थस्यद्वितीयेद्वाविंशोवर्गः ॥ २२ ॥

तंप्रत्नथेतिपंचदशर्चद्वादशंसूक्तं अवत्सारोनामऋषिः सचकश्यपगोत्रः यास्वृक्षुसदापृण-
बाहुवृक्कादयःश्रुताःतासुतेपिसमुच्चीयन्ते चतुर्दशीपंचदश्यौत्रिष्टुभौ शिष्टास्त्रिष्टुबन्तपरिभाषया
जगत्यः विश्वेदेवादेवताः अनुक्रान्तंच-तंप्रत्नथापंचोनाकाश्यपोवत्सारोन्येचऋषयोत्रदृष्टलिंगा-
द्वित्रिष्टुबन्तमिति । वाजपेयेअतिरिक्तोक्त्ये आदितस्त्रयोदशर्चःशंसनीयाः सूत्रितंच-तंप्रत्न-
थेतित्रयोदशानामेकांशिष्टाह्वयदूरोहणंरोहेदिति ।

तत्रप्रथमा-

तंप्र॒त्नथा॑पूर्व॒थावि॒श्वथे॑मथा॒ज्येष्ठ॑ता॒तिब॑र्हिषदंस्व॒र्विदं॑म् ।

प्र॒तीची॑नं॒वृज॑नंदोह॒सेगि॑राशुंजय॑न्त॒मनु॑यासुव॒र्धसे॑ ॥ १ ॥

तम् । प्र॒त्न॒ऽथा । पूर्व॒ॽथा । वि॒श्व॒ॽथा । इ॒म॒ॽथा । ज्येष्ठ॒॑ॽता॒तिम् ।

ब॒र्हि॒ॽसदं॑म् । स्यः॒ॽविदं॑म् । प्र॒ती॒ची॒नम् । वृ॒ज॒नंम् । दो॒ह॒से । गि॒रा ।

आ॒शुम् । जय॑न्तम् । अनु॑ । यासु॑ । वर्ध॑से ॥ १ ॥

इयमुत्तराचद्वेएन्द्रावित्याहुः तत्रोपपत्तिमेवमाहुः तंप्रत्नथेत्येषाशुक्रामन्थिग्रहणेविनियु-
क्ता एन्द्रौचशुक्रामन्थिनौ यदैन्द्रंशंसतितेनशुक्रामन्थिनाउक्थवतावितिहिर्ब्राह्मणं । अध्व-
र्युसंप्रैषोपिभवति प्रातःप्रातःसवनस्यशुक्रवन्तोमधुश्चुतइन्द्रायसोमान्प्रस्थितान्प्रेष्येतिप्रशास्तु-

पैषश्चभवति । होतायक्षदिन्द्रं प्रातःप्रातःसावस्येत्यादि प्रस्थिता इन्द्राय सोमा इति याज्या चैन्द्री इदं ते सोम्यं मध्विति तस्मादैन्द्रौ तमिन्द्रं प्रत्नथा पुरातनायजमाना इव पूर्वथा अस्मदीयाः पूर्वेयथा विश्वथा विश्वे सर्वे प्राणिनो यथा इमथा इममिदानीं वर्तमानायजमानाः ते यथेन्द्रस्य स्तुत्या फलमलभन्त तद्वदयमपि हे अन्तरात्मन् त्वमपि ज्येष्ठतातिं ज्येष्ठं बर्हिषदं बर्हिषिसीदन्तं स्वर्विदं सर्वज्ञं सर्वस्य लभयितारं वा फलं भावयितारं वा प्रतीचीनं प्रति अस्मदभिमुखमचंतं वृजनं बलनामैतद्वलवति वर्तते बलवन्तं आशुं शीघ्रगामिनं व्याप्तं वाजयन्तं सर्वमभिभवन्तमिन्द्रं गिरा स्तुत्या साधनेन दोहसे धुक्व सर्वदा सर्वान् कामान् इत्यन्तरात्मनः पैषः यासु स्तुतिषु वर्धसे प्रवृद्धो भवसि वर्धयसि वेन्द्रं यथा स्तुत्येति यास्विति व्यत्ययेन बहुवचनम् ॥ १ ॥

अथ द्वितीया—

श्रिये सुदृशीरुपरस्य यास्वर्विरोचमानः ककुभामचोदते ।

सुगोपा असिनदभाय सुक्रतो परोमायाभिर्ऋते आसनामते ॥ २ ॥

श्रिये । सुदृशीः । उपरस्य । याः । स्वः । विरोचमानः ।

ककुभाम् । अचोदते । सुगोपाः । असि । न । दभाय ।

सुक्रतो इति सुक्रतो । परः । मायाभिः । ऋते । आस । नाम । ते ॥ २ ॥

हे इन्द्र स्वः स्वर्गे विरोचमानस्त्वं अचोदते अपेरयितुः षष्ठ्यर्थे चतुर्थी उपरस्य मेघस्य संबन्धिन्यः सुदृशीः सुरोचमानाया आपः सन्ति तासामपां ककुभां सर्वासां दिशामध्ये श्रिये प्राणिनां श्रयणाय परको भवेति शेषः हे सुक्रतो शोभनवृष्टिप्रदानादिकर्मकेन्द्र त्वं सुगोपाः प्राणिनां सुष्ठुगोपायितासि अतो नदभाय नदं भनाय वधाय प्राणिनां नासि न प्रभवसि त्वंच मायाभिरासुरीभिः परोमायाभ्यः परस्ताद्वर्तमानः यस्मात्ते त्वदीयं नाम नामकं रूपे ऋते सत्यलोके आस आस्ते ॥ २ ॥

अथ तृतीया—

अत्यंहविः संचते सच्चधातुचारिष्ठगातुः सहोता सहोभरिः ।

प्रसर्षाणो अनुबर्हिर्दृषा शिशुर्मध्ये युवाजरो विस्रुहाहितः ॥ ३ ॥

अत्यम् । हविः । सचते । सत् । च । धातु । च । अरिष्टागातुः ।
 सः । होता । सहःभरिः । प्रससर्पाणः । अनु । बर्हिः । वृषा ।
 शिशुः । मध्ये । । युवा । अजरः । विस्नुहा । हितः ॥ ३ ॥

इयमाग्नेयी होतृत्वयुक्त्वादिलिंगैः अयमग्निः अत्यं सततमतनार्हं हविराज्यादिकं सचते
 सेवते कीदृशंहविः सत् सत्फलसाधनत्वाद्धविरपिसत् धातुच धारकं सर्वस्यहूयमानस्यहविषः
 आदित्यद्वारावृष्टिसाधनत्वात् तयाचवृष्ट्या प्रजोत्पत्तेर्धारकत्वं तथाहि अग्नौप्रास्ताहुतिःसम्य-
 गादित्यमुपतिष्ठते । आदित्याज्जायतेवृष्टिर्वृष्टेरन्नंततःप्रजाइति । कीदृशोग्निः अरिष्टागातुः अहिंसि-
 तगमनः सतितस्यगमने यज्ञनिष्पत्त्याफलसिद्धेररिष्टगमनत्वं तदेवाह सः सखलु होता होमनि-
 ष्पादकः सहोभरिः बलस्यभर्ता बर्हिरनुप्रसर्पाणः प्रकर्षेणसरन् वृषा वर्षकःफलस्य शिशुः
 सइवरक्षणीयः अप्रौढोवा युवा सर्वत्रमिश्रयिता अजरोजरारहितः विस्नुहा विस्नुहाणामोष-
 धीनांमध्ये हितोनिहितः स्थापितःएवंभूतः सचते ॥ ३ ॥

अथचतुर्थी—

प्रवणुतेसुयुजोयामन्निष्टयेनीचीरमुष्मैयम्यंक्रतावृधः ।

सुयन्तुभिःसर्वशासैरभीशुभिःक्रिविर्नामानिप्रवणेमुषायति ॥ ४ ॥

प्र । वः । एते । सुयुजः । यामन् । इष्टये । नीचीः । अमुष्मै ।

यम्यः । क्रतवृधः । सुयन्तुभिः । सर्वशासैः । अभीशुभिः ।

क्रिविः । नामानि । प्रवणे । मुषायति ॥ ४ ॥

एषसौरीवा एतेरश्मयः सुयुजः सुष्ठुपरस्परंसंयुक्तायामनयज्ञगमने इष्टये एषणाय नीची-
 नीचंगच्छन्तीतिशेषः अमुष्मै यजमानाय यम्योयम्याःगमनार्हाः अथवा यमोनियमितादित्यः
 तस्यसंबन्धिनः क्रतावृधः यज्ञस्यवर्धयितारश्च अयमादित्यः सुयन्तुभिःसुगमनैः सर्वशासैः
 सर्वस्यशासकैः अभीशुभीरश्मिभिः क्रिविः कर्ता नामानि नामकानिउदकानि प्रवणे निम्ने
 भूप्रदेशे मुषायति मुष्णातिआदत्तइत्यर्थः अथवाग्निनाआवाह्यस्याग्नेरेतेश्वाः इष्टये यज्ञगमना-
 य यामनि रथेसुयुजःप्रगच्छन्ति शिष्टंसमानं क्रिविः क्रिविसदृशोग्निः प्रवणे नामानिहवी-
 ष्युकलक्षणाभिः ज्वालाभिर्मुषायत्यादत्ते ॥ ४ ॥

अथपञ्चमी-

संजर्भुराणस्तुरुभिः सुतेगृभंवया किनंचित्तगर्भासु सुस्वरुः ।

धारवाकेष्वंजुगाथशोभसेवर्धस्वपत्नीरभिजीवोअध्वरे ॥ ५ ॥ २३ ॥

सम्जर्भुराणः । तरुभिः । सुतेगृभम् । वयाकिनम् । चित्तगर्भासु

सुस्वरुः । धारवाकेषु । ऋजुगाथ । शोभसे । वर्धस्व ।

पत्नीः । अभि । जीवः । अध्वरे ॥ ५ ॥ २३ ॥

हेऋजुगाथ शोभनस्तुतिकाम्ने तरुभिः तरुविकारैर्ग्रहैः सुतेगृभं अभिषुतेनरसेनगृहीतं वयाकिनं कुत्सिताः अल्पाः वयाः शाखावयाकाः लताः तद्वन्तं सोमं चित्तगर्भासु चित्तग्राहिणीषु स्तुतिभिः सह संजर्भुराणः गृष्णन् गृह्णन् सुस्वरुः शोभनगमनः शोभनस्तुतिकोवा त्वं धारवाकेषु धारयन्ति वाकान्स्तोत्राणीति धारवाकाऋत्विग्यजमानाः तेषु मध्ये शोभसे किंच अध्वरे जीवः सर्वस्य जीवयिता पत्नीः पालयित्रीः ओषधीर्ज्वालावा अभि अभिमुखं वर्धस्व अभिवर्धय ॥ ५ ॥

॥ इति चतुर्थस्य द्वितीये त्रयोविंशो वर्गः ॥ २३ ॥

अथषष्ठी-

यादृगेवददृशेतादृगुच्यतेसंछाययादधिरेसिधयाप्त्वा ।

महीमस्मभ्यमुरुषामुरुज्योबृहत्सुवीरमनपच्युतंसहः ॥ ६ ॥

यादृक् । एव । ददृशे । तादृक् । उच्यते । सम् । छायाया । दधिरे ।

सिधया । अप्सु । आ । महीम् । अस्मभ्यम् । उरुसाम् ।

उरु । ज्योः । बृहत् । सुवीरम् । अनपच्युतम् । सहः ॥ ६ ॥

एषा वैश्वदेवी यादृगेवददृशे यादृग्रूपमेवददृशे तादृगुच्यते तादृग्रूपमेवोच्यते यथादृष्टमेव स्तुत्यतेन तु परवचनप्रत्ययेन यस्माच्छायया दीप्त्या सिधया साधिकया सह अप्सु व्यापकासु स्तुतिषु अप्सवेववा आसंदधिरे सम्यग्धारयन्ति स्वीयं रूपं स्तुतिं वा ते देवा महीमहतीं पूज्या मुरुषां बहुदात्रीं रयिं उरु प्रभूतं ज्योवेगं बृहन्महत् सुवीरं शोभनवीर्यमपत्यं अनपच्युतं अनुपक्षीणं सहोबलं चाभिभावुकमस्मभ्यंप्रयच्छंतित्यर्थः ॥ ६ ॥

अथसप्तमी-

वेत्यगुर्जनिवान्वाअतिस्पृधःसमर्यतामनंसासूर्यःकविः ।

घ्नंसंरक्षन्तंपरिविश्वतोगयमस्माकंशर्मवनवत्स्वावसुः ॥ ७ ॥

वेति । अयुः । जनिःवान् । वै । अति । स्पृधः । सःमर्यता ।

मनंसा । सूर्यः । कविः । घ्नंसम् । रक्षन्तम् । परि । विश्वतः ।

गयम् । अस्माकम् । शर्म । वनवत् । स्वःवसुः ॥ ७ ॥

इयंसौरी सूर्योदेवः अगुरग्रगामी जनिवान्वै जन्मवान्जायावान्वा उषास्यजायावाइ-
तिप्रसिद्धौ कविः क्रान्तदर्शी समर्यता समरमिच्छता मनसास्पृधः संग्रामान् अतिवेति अति-
गच्छति मंदेहानसुरान्योद्धुं घ्नंसं दीप्तं गयं गृहंअंतरिक्षंवा विश्वतःसर्वतोरक्षन्तंपरिचरेमेतिशेषः
सदेवोस्माकं शर्म सुखं परि सम्यक् वनवत् दद्यात् स्वावसुः स्वायत्तधनःसन् ॥ ७ ॥

अथाष्टमी-

ज्यायांसमस्ययतुनस्यकेतुनःऋषिस्वरंचरतियासुनामते ।

यादृशिन्धायितमपस्ययाविद्यउस्वयंवहतेसोअरंकरत् ॥ ८ ॥

ज्यायांसम् । अस्य । यतुनस्य । केतुना । ऋषिःस्वरम् । चरति ।

यासु । नाम । ते । यादृशिमम् । धायि । तम् । अपस्यया ।

विदत् । यः । ऊँ इति । स्वयम् । वहते । सः । अरम् । करत् ॥ ८ ॥

इयमाग्नेयीसौरीवा हेदेव ज्यायांसं अतिशयेनप्रवृद्धं अस्य यतुनस्य यततिर्गतिकर्मा ग-
न्तुरस्य सूर्यस्य कर्मणिषष्ठ्यौ अमुं गन्तारं केतुना प्रज्ञापकेनकर्मणा उदयादिलक्षणेनविशिष्टं
ऋषिस्वरं ऋषिभिःस्तुत्यं त्वांचरतिगच्छति भजते यजमानः केनसाधनेन यासुस्तुतिषु तेत्वदीयं
नामनमनं नामकंवारूपंवर्ततेताभिरित्यर्थः यद्वा अस्य यतुनस्य गमनशीलस्यतव केतुना तमो-
निर्हरणादिकर्मणा विशिष्टंत्वांचरति यादृशिन् यादृशेकामेधायि धत्ते कर्तरिचिण् साम-
र्थ्यान्मनः गम्यते तंयथानिर्देशंप्रति निर्दिष्टव्यत्वान्तादृशमित्यर्थोज्ञातव्यः तादृशंकामं अपस्य-
या कर्मणा हविः स्तुत्यादिलक्षणेन विदत् विन्दते यउ यएव स्वयं अनन्यप्रेरितःसन्

स्वमनीषयैव वहते धारयतिफलं सः अरं अलं अत्यर्थं करत् करोतीतिशेषः अथवा
यउ यएव स्वयंवहते स्वयमेवानुतिष्ठति सोत्यर्थंकुर्यात् नह्यन्येनकारितंफलवद्भवति ॥ ८ ॥

अथनवमी—

समुद्रमासांमवतस्थेअग्रिमानरिष्यतिसर्वनंयस्मिन्नायता ।

अत्रानहार्दिक्रवणस्यरेजतेयत्रामतिर्विद्यतेपूतबन्धनी ॥ ९ ॥

समुद्रम् । आसाम् । अव । तस्थे । अग्रिमा । न । रिष्यति ।

सर्वनम् । यस्मिन् । आहयता । अत्र । न । हार्दि । क्रवणस्य ।

रेजते । यत्र । मतिः । विद्यते । पूतबन्धनी ॥ ९ ॥

इयमपिसौरी आसांस्तुतीनां समुद्रं समुद्रवत्पर्यवसानभूतंसूर्यं अग्रिमा अत्यन्तश्रेष्ठा
अस्मदीयास्तुतिरवतस्थेअवगच्छति यद्वा आसांप्रजानांक्रत्विजांस्तुतिरितिसंबन्धः सवनं
सूयतेसोमोत्रेतिसवनं यज्ञगृहं नरिष्यति नहिंस्यते किंतु प्रवर्धतइत्यर्थः यस्मिन्नायताविस्तीर्णा-
नि स्तोत्राणि तत्सदनमिति अत्रास्मिन्यजमानगृहे क्रवणस्य स्तुतिकर्तुः हार्दि हृदयसं-
बन्धि हृदयगतंकाम्यंफलं नरेजते नविचलति नमृषाभवति यत्र यस्मिन्स्तोतृगृहे मतिः
स्तुतिः पूतबन्धनी पूतं सूर्यं अनुबध्न्तीविद्यते अत्रनरेजतइति ॥ ९ ॥

अथदशमी—

सहिक्षत्रस्यमनसस्यचित्तिभिरेवावदस्ययजतस्यसधेः ।

अवत्सारस्यस्पृणवामरण्वभिःशर्विष्ठंवाजंविदुषाचिदध्यम् ॥ १० ॥ २४ ॥

सः । हि । क्षत्रस्य । मनसस्य । चित्तिभिः । एवदस्य ।

यजतस्य । सधेः । अवत्सारस्य । स्पृणवाम । रण्वभिः । शर्विष्ठम् ।

वाजम् । विदुषा । चित् । अध्यम् ॥ १० ॥ २४ ॥

इयमपिसौरी सहि सखलुसवितादेवः सर्वैःस्तुत्यः सर्वकामपूरकइत्यर्थः हिशब्दोलोक-
वेदयोःप्रसिद्धिद्योतकः तस्मात्सकाशात् अत्रान्येचक्रषयोवदृष्टलिंगाद्युक्तत्वात् क्षत्रादयःक्रष-
यः क्षत्रस्यमनसस्य एवावदस्ययजतस्य सधेः अवत्सारस्यचैषामृषीणामस्माकं रण्वभीर-

मणीयाभिश्चित्तिभिः मनोरथैः स्पृणवाम पूरयाम किंशविष्टं वाजं अतिशयेन बलवदन्नं अन्नं वैवा-
जइति श्रुतेः । विदुषा चित् विपश्चिता अर्धं समर्धनीयं स्पृणवाम क्षत्रादयोनयमिति संबन्धः ॥ १० ॥

॥ इति चतुर्थस्य द्वितीये चतुर्विंशो वर्गः ॥ २४ ॥

अथैकादशी—

श्येन आसामदितिः कक्ष्योऽमदो विश्ववारस्य यजतस्य मायिनः ।
समन्यमन्यमर्थयन्त्येते वे विदुर्विषाणं परिपानमन्ति ते ॥ ११ ॥

श्येनः । आसाम् । अदितिः । कक्ष्यः । मदः । विश्ववारस्य । यजतस्य ।
मायिनः । सम् । अन्यम् । अन्यम् । अर्थयन्ति । एते वे । विदुः ।
विद्विषानम् । परिपानम् । अन्ति । ते ॥ ११ ॥

मददेवत्येयं विश्ववारादीनां त्रयाणामृषीणां स्वभूतः आसामपां सोमरसलक्षणानां मदः
श्येनः शंसनीयगमनः शीघ्रं पातु स काशगन्ता अदितिरदीनः अतिसमृद्धः कक्ष्यकक्ष्यपूरकश्च भवती-
ति शेषः ते विश्ववारादयः सत्रे प्रवृत्ता एतवे सोमं प्राप्नुत त्वानाय अन्यमन्यं परस्परं समर्थयन्ति याचन्ते
अनुज्ञां ते विषाणं विशेषेण मदस्य दातारं परिपानं अन्ति अन्तिके विदुर्जानं तिलभन्ते वा ॥ ११ ॥

अथद्वादशी—

सदापृणो यजतो विद्विषो वधीद्बाहुवृक्तः श्रुतवित्तर्यो वः सचा ।
उभासवरा प्रत्येति भाति च यदी गणं भजते सुप्रयावभिः ॥ १२ ॥

सदापृणः । यजतः । वि । द्विषः । वधीत् । बाहुवृक्तः । श्रुतवित् ।
तर्यः । वः । सचा । उभा । सः । वरा । प्रति । एति । भाति । च ।
यत् । ईम् । गणम् । भजते । सुप्रयावभिः ॥ १२ ॥

सदापृणः सर्वदादानशीलः एतन्नामा यजतो यष्टाच बाहुवृक्तः बाहुभ्यां वृक्तदर्भश्च श्रु-
तवित् श्रुतस्य वेत्ताच तर्यश्च एतेषां पंचानां परस्परापेक्षया प्रत्येकमेकवचनं ससक्त्रिर्विद्विषः श-
त्रून् वधीद्विहंस्यात् वोयुष्माकं सचा सहितः युष्माभिः सहित इत्यर्थः सक्त्रिः वरा श्रेष्ठौ उभा

उभौ इहलोकपरलोकविषयौकामौ प्रत्येति अभिगच्छति भातिच यद्यस्मादीमेनंगणं देवसंघं
सुप्रयावभिः सुष्ठुप्रकर्षेणमिश्रयद्भिःस्तोत्रैः भजते तस्मादेवंभातीति ॥ १२ ॥

अथत्रयोदशी—

सुतंभरोयजमानस्यसत्पतिर्विश्वांसामूधःसधियामुदञ्चनः ।

भरंहेनूरसंवच्छिश्रियेपयोनुब्रुवाणोअध्येतिनस्वपन् ॥ १३ ॥

सुतम्भरः । यजमानस्य । सत्पतिः । विश्वांसाम् । ऊधः । सः ।

धियाम् । उत्तुअञ्चनः । भरत् । धेनुः । रसवत् । शिश्रिये । पयः ।

अनुब्रुवाणः । अधि । एति । न । स्वपन् ॥ १३ ॥

यजमानस्यावत्सारस्य मम सुतंभरोयागनिर्वाहकएतन्नामाऋषिः सत्पतिः सतांविद्यमानानांफलानांपालयिता होतादाताभवतीत्यर्थः सच विश्वासांधियांसर्वेषांकर्मणां ऊधः उद्ध-
ततरंफलं उदञ्चनः ऊर्ध्वमुद्गमयिता फलप्रापकइत्यर्थः धेनुर्गौः रसवत् सारवत्पयोभरत्अह-
रत् तत्र पयःशिश्रिये श्रयतिचास्यसामर्थ्यात् तत्सर्वमनुब्रुवाणःअनुक्रमेणसंकीर्तयन् नस्व-
पन् स्वापमकुर्वन् अनवरतमध्येति स्मरति अवत्सारः सुतंभरस्तादृशइति ॥ १३ ॥

अथचतुर्दशी—

योजागारतमृचःकामयन्तेयोजागारतमुसामानियन्ति ।

योजागारतमयंसोमंआहतवाहमस्मिसख्येन्योकाः ॥ १४ ॥

यः । जागार । तम् । ऋचः । कामयन्ते । यः । जागार । तम् ।

ऊँ इति । सामानि । यन्ति । यः । जागार । तम् । अयम् । सोमः ।

आह । तव । अहम् । अस्मि । सख्ये । निःओकाः ॥ १४ ॥

योदेवोजागार सर्वदाविनिद्रोजागरूकोगृहेवर्तते तमृचः सर्वशास्त्रात्मिकाः कामयन्ते
यश्च जागार तमु तमेव सामानि स्तोत्ररूपाणि यन्ति प्राप्नुवन्ति योजागारतमयं अभिषुतः
सोमआह वक्ति मांस्वीकुर्विति हेअग्ने तादृशस्य तवसख्येसमानख्याने हितकरणेन्योकाः नि-
यतस्थानोहं अस्मि भवामि ॥ १४ ॥

अथपंचदशी-

अ॒ग्निर्जा॒गार॒तमृ॒चःका॒मय॒न्ते॒ग्निर्जा॒गार॒तमु॒सामा॑नियन्ति ।

अ॒ग्निर्जा॒गार॒तम॒यंसोम॑ आ॒ह॒तवा॒हम॑स्मि॒सख्ये॒न्यो॒काः ॥ १५ ॥ २५ ॥

अ॒ग्निः । जा॒गा॒र । तम् । ऋ॒चः । का॒म॒य॒न्ते । अ॒ग्निः । । जा॒गा॒र ।

तम् । ऊँ इति । सा॒मा॒नि । य॒न्ति । अ॒ग्निः । जा॒गा॒र । तम् । अ॒यम् ।

सोमः । आ॒ह॒ । तव॑ । अ॒हम् । अ॒स्मि । स॒ख्ये । नि॒ःओ॒काः ॥ १५ ॥ २५ ॥

अग्निर्जागारेतिपंचदशी पूर्वयैवनिगदितव्याख्या यदित्यस्यस्थाने अग्निरिति विशेषः ॥ १५ ॥

॥ इतिचतुर्थस्यद्वितीयेपंचविंशोवर्गः ॥ २५ ॥

॥ इतिपञ्चमेमण्डलेतृतीयोनुवाकः ॥ ३ ॥

अथचतुर्थेनुवाकेद्वादशसूक्तानि तत्रविदादिवइत्येकादशर्चप्रथमंसूक्तं सदापृणोनामात्रे-
यऋषिः त्रिष्टुप्छन्दः वैतदित्युक्तत्वादिदमपि वैश्वदेवं विदाएकादशसदापृणइत्यनुक्रमणिका
विनियोगोलैंगिकः ।

तत्रप्रथमा-

वि॒दादि॒वोवि॒ष्यन्न॒द्रिमु॒क्थैरा॑य॒त्याउ॒षसो॑अ॒र्चिनो॑गुः ।

अपा॑वृ॒तव्र॒जिनी॒रु॒त्स्वर्गा॑द्दि॒दुरो॒मानु॑षी॒र्देव॑आ॒वः ॥ १ ॥

वि॒दाः । दि॒वः । वि॒ःस्यन् । अ॒द्रिम् । उ॒क्थैः । आ॒ऽय॒त्याः । उ॒षसः ।

अ॒र्चिनः । गुः । अप॑ । अ॒वृ॒त् । व्र॒जिनीः । उ॒त् । स्वः । गा॒त् । वि ।

दु॒रः । मा॒नु॒षीः । दे॒वः । आ॒व॒रित्या॑वः ॥ १ ॥

अत्रेन्द्रादयोर्लिङ्गोक्तदेवताः अत्रांगिरसां षणिभिरपहत्यगिरेरधःस्थापितानांगवामिन्द्रे-
णविमोकःप्रतिपाद्यते विदाः अवेदयदिन्द्रः किं गानिगूढाःइतिसंबन्धः किंकुर्वन् उक्थैरंगिर-
सांस्तुतिभिः निमित्तभूताभिः आर्द्रिं वज्रं विष्यन् प्रक्षिपन् रक्षकाणामुपरि गिरिभेदनायच
विष्यन्आयत्याः आगामिन्याउषसःसंबन्धिनोर्चिनोरश्मयोगुःअगच्छन् सर्वत्रप्रसृताअभवन्
अपावृत अपावृणोव व्रजिनीः तमःपुंजवतीर्निशाः स्वः स्वरणशीलआदित्यः उद्गाव उद्गाव

तथाकृत्वा मानुषीः मनुष्यसंबन्धिनीः दुरोद्वाराणि देवः सूर्योऽव्यावः व्यवृणोत् अन्धकारापन-
यनेनमनुष्यादिव्यवहारायाकरोदित्यर्थः ॥ १ ॥

अथद्वितीया—

विसूर्योऽमर्तिनश्चिद्यंसादोर्वाद्गवांमाताजानतीगात् ।

धन्वर्णसोनद्यः१ःखादोअर्णाःस्थूणेवसुमितादृंहतद्यौः ॥ २ ॥

वि । सूर्यः । अमर्तिम् । न । श्रियम् । सात् । आ । ऊर्वात् । गवाम् ।

माता । जानती । गात् । धन्वः६अर्णसः । नद्यः । खादः६अर्णाः ।

स्थूणाः६इव । सुमिता । दृंहत् । द्यौः ॥ २ ॥

सूर्योदेवः श्रियं दीर्घं विसात् विभजते प्रकाशयतीत्यर्थः अमर्तिन रूपनामैतत् रूप-
मिवद्रव्यं यथा द्रव्याणि घटपटादीनिनीलपीतादिरूपंलभन्तेतद्वत् तथा गवांरश्मीनामातोषा
जानती सूर्यउदेष्यति मयाच व्युच्छन्नंकर्तव्यमितिजानती ऊर्वात् महतोन्तरिक्षात् आगादा-
गच्छति तथानद्यश्च धन्वर्णसः धन्वतिर्गतिकर्मा धन्वन्ति गच्छन्ति अर्णांसि यासु तास्तथो-
क्ताः दीर्घाभावश्छान्दसः खादोअर्णाः भक्षितकूलोदकाः कूलंकषादित्यर्थः नद्यश्चैवंरूपाभ-
वन्ति किंच द्यौश्चसुमिता सुष्ठुगृहेस्थापिता स्थूणेव गृहाधारस्तंभइव दृंहत् दृढाभवत् एत-
त्सर्वसूर्यस्याज्ञयेतिभावः ॥ २ ॥

अथतृतीया—

अस्माउक्थायपर्वतस्यगर्भोमहीनांजनुषेपूर्य्याय ।

विपर्वतोजिहीतसाधंतद्यौराविवांसन्तोदसयन्तभूमं ॥ ३ ॥

अस्मै । उक्थाय । पर्वतस्य । गर्भः । महीनाम् । जनुषे ।

पूर्य्याय । वि । पर्वतः । जिहीत । साधंत । द्यौः । आ६विवांसन्तः ।

दसयन्त । भूमं ॥ ३ ॥

अस्मै मह्यं उक्थाथ स्तोत्रे पर्वतस्य पर्वतोमेवस्य गर्भोर्गर्भस्थानीयमुदकं जिहीत
चलति चालयतिवेन्द्रः कीदृशायास्मै महतीनां महीनांस्तुतीनां जनुषेउत्पादयित्रे पूर्याय प्रत्ना-
य तदेवपुनरुच्यते पर्वतोमेघोविजिहीत द्यौश्च साधत साधयतिवृष्टिं आविवासन्तः सर्वतःप-
रिचरन्तोंगिरसोभूमअत्यधिकंयन्त उपक्षपयन्त्यात्मानंकर्मभिः ॥ ३ ॥

अथचतुर्थी—

सूक्तेभिर्वोवचोभिर्देवजुष्टैरिन्द्रान्व॑ग्रीअवसेहुवध्यै ।
उक्थेभिर्हिष्माकवयःसुयज्ञाआविवासन्तोमरुतोयजन्ति ॥ ४ ॥

सु॒उक्तेभिः । वः । वचः॑भिः । देव॑जुष्टैः । इन्द्रा । नु । अ॒ग्री इति ।
अव॑से । हुव॒ध्यै । उ॒क्थेभिः । हि । स्म । क॒वयः । सु॒य॒ज्ञाः ।
आ॒वि॒वा॒सन्तः । म॒रुतः । यज॑न्ति ॥ ४ ॥

हेइन्द्रा हेअग्री परस्परापेक्षयाप्रत्येकंद्विवचनं यद्यप्येकमेवपदं मध्येव्यवधानंछान्दसं
हेइन्द्राग्री वोयुवां व्यत्ययेनबहुवचनं देवजुष्टैः देवैःसेवनीयैः सूक्तेभिः सूक्तैः सुवचनैः शोभ-
नगुणप्रकाशनप्रवणैः वचोभिरवसेस्मद्रक्षणाय हुवध्यै आह्वयामि नुक्षिप्रं युवामुक्थेभिः स्तो-
त्रैः कवयोनूचानाः पूर्वैःकवयः सुयज्ञाः शोभनयागाः आविवासन्तः स्तुत्यादिनापरिचरन्तः
मरुतोमरुत्सदृशाः कर्मसुशीघ्राः यजन्ति पूजयन्ति हिस्मेतिपूरणौ ॥ ४ ॥

अथपंचमी—

एतो॒न्व॑द्यसु॒ध्यो॒भवा॑मप्रदु॒च्छुना॑मिनवामावरीयः ।
आ॒रे॒द्वेषा॑ंसिसनुतर्दधामा॒याम॒प्राश्चो॒यज॑मानमच्छ ॥ ५ ॥ २६ ॥

एतो॒ इति । नु । अ॒द्य । सु॒ध्यः । भवा॑म । प्र । दु॒च्छुनाः । मि॒न॒वा॒म॒ ।
वरी॑यः । आ॒रे । द्वेषा॑सि । स॒नुतः । द॒धाम॒ । अया॑म । प्रा॒चः ।
यज॑मानम् । अ॒च्छ ॥ ५ ॥ २६ ॥

अयमंगिरसांवादः अद्यास्मिन्यागदिने नुक्षिप्रमेतोऽतगच्छत सुध्यः शोभनकर्माणो-
भवाम दुच्छुनाः द्विषः प्रमिनवाम प्रकर्षेणहिंसाम वरीयोत्यन्तमित्यर्थः तदेवोच्यते सनुतः
संभक्षणे द्वेषांसि यजमानस्यद्वेष्टून् आरे दूरे दधाम स्थापयाम यद्वा सनुतइत्यन्तर्हितनाम पूर्वं
प्रकाशवैरिणांवधउक्तः इदानीं प्रच्छन्नानामिति विवेकः तदर्थं यजमानं प्रांचः सदा पृणमवत्सारं
चाच्छाभिमुखमयाम गच्छाम ॥ ५ ॥

॥ इति चतुर्थस्य द्वितीयेषड्विंशोऽवर्गः ॥ २६ ॥

अथ षष्ठी—

एता॒ धियँ॑ कृ॒णवा॑मा॒ सखा॒ योप॑यामा॒ ताँक्क॑णुत॒ व्रज॑ङ्गोः ।

यया॒ मनु॑र्विशिशि॒ प्रंजि॑गाय॒ यया॑ व॒ णिग्व॑ङ्कुरापा॒ पुरी॑षम् ॥ ६ ॥

आ । इत॒ । धियँम् । कृ॒णवा॑म् । स॒खा॒यः । अप॑ । या । मा॒ता ।

क्क॒णुत॒ । व्रज॑म् । गोः । यया॑ । मनुः॑ । वि॒शि॒ऽशि॒प्रम् । जि॒गाय॑ ।

यया॑ । व॒णिक् । वं॒कुः । आप॑ । पुरी॑षम् ॥ ६ ॥

इदमप्यंगिरसांवाक्यं एत आगच्छत आगत्यच धियं स्तुतिं कृणवाम करवाम हेसखा-
यः परस्परं सखिभूता अंगिरसइत्यंगिरसांवचनं याधीः माता गवां निर्मात्री गोर्गवां व्रजं पणिभिर-
पहतं अपक्कणुत अपावृणोत् ययाच मनुः विशिशिप्रं विगतहनुं शत्रुं जिगाय जितवान् यद्वा म-
नुः सर्वस्य मन्तेन्द्रः विशिशिप्रो वृत्रः सतमस्माभिः कृतया स्तोमलक्षणया धिया जिगाय याच
वणिक् वणिगिवाल्पेन कर्मणा बहुफलाकांक्षी कक्षीवान् वंकुर्जलेच्छया वनगामी पुरीषं पूरक-
मुदकमाप याभिः सुदानू औशिजाय वणिजे दीर्घश्रवसे मधुकोशे इति हि श्रुतं ॥ ६ ॥

अथ सप्तमी—

अनू॒नो॒दत्र॑ ह॒स्तं॒ यतो॒ अद्रि॑रा॒र्चन्ये॒न॒ दश॑मा॒ सोन॑व॒ग्वाः ।

ऋ॒तं॒ यती॒ सर॑मा॒ गाअ॑वि॒न्द॒ द्वि॒श्वानि॒ सत्या॑ङ्गिरा॒श्वकार॑ ॥ ७ ॥

अनू॒नोत् । अ॒त्र । ह॒स्त॑इ॒यतः । अ॒द्रिः । आ॒र्चन् । ये॒न । द॒श ।
 मा॒सः । न॒व॑इ॒ग्वाः । ऋ॒तम् । य॒ती । स॒र॒मा । गाः । अ॒वि॒न्द॒त् ।
 वि॒श्वानि॑ । स॒त्या । अ॒ंगि॒राः । च॒का॒र ॥ ७ ॥

अत्रास्मिन्यज्ञे अद्रिरभिषवग्रावा हस्तयतोहस्तेनसंहतःसन् अनू॒नोत् नौतिरवशब्द-
 मात्रेवर्तते अशब्दयत् येनग्रावणा तदभिषवेण दशमासोमासान् दशमासपर्यन्तं नवग्वाः
 नवमासपर्यन्तं गवार्थमनुतिष्ठन्तोंगिरसोनवग्वाःनवगोयुक्तावा आर्चन् अपूजयन्निद्रं यद्वा
 दशसंख्याकामासोपेताः दशमासानुष्ठानाः अंगिरसोपरेनवग्वाश्चैतेसर्वेपि येनार्चन्ति नवग्वासः
 सुतसोमासइन्द्रमितिहिनिर्गमः । ऋतं सत्यंयज्ञंवायतीप्राप्नुवती सरमा सरणशीलास्तुतिरूपा
 वाक् अंगिरसां गवार्थं इन्द्रेणप्रहितादेवशुनीवा गाअविन्दत् पणिभिरपहताः विश्वानि
 सर्वाणिस्तुत्यादिदृक्षणानि सत्या सत्यानि चकारांगिराः ॥ ७ ॥

अथाष्टमी—

वि॒श्वेअ॒स्याव्यु॒षिमा॒हि॒नायाः॒संय॒द्गोभि॒रङ्गि॒रसो॒न॒व॒न्त ।
 उत्स॑आसांपरमेस॒धस्थे॑ऋ॒तस्य॑प॒थास॒र॒मावि॒द॒द्गाः ॥ ८ ॥

वि॒श्वे । अ॒स्याः । वि॒ऽउ॒षि । मा॒हि॒नायाः । स॒म् । य॒त् । गो॒भिः ।
 अ॒ंगि॒रसः । न॒व॒न्त । उत्सः॑ । आ॒साम् । प॒र॒मे । स॒ध॒स्थे । ऋ॒तस्य॑ ।
 प॒था । स॒र॒मा । वि॒द॒त् । गाः ॥ ८ ॥

विश्वे सर्वे अंगिरसोमाहिनायाः मंहनीयायाः अस्याउषसोव्युषि व्युच्छनेसति गवा-
 मावरकेन्धकारे अपवृतेसति यद्यदा गोभिःसंनवन्त संजग्मिरे तदा आसांगवां उत्सः
 क्षाराद्युत्सवः परमे उत्कृष्टे सधस्थे सहस्थाने यज्ञे उपयुक्तोभवदित्यर्थः ऋतस्य सत्य-
 स्य पथा मार्गेण सरमा वाक्देवशुनीवा गानिगूढाविदत् अलभत् यद्वा आसांगवां प-
 रमेसधस्थेसहस्थाने व्रजस्य निगूहनप्रदेशे उत्सः उदकस्यप्रसवणोवर्ततेबिलमित्यर्थः ते-
 न ऋतस्योदकस्य पथा मार्गेण सरमा गाविदत् ॥ ८ ॥

अथनवमी-

आसूर्योयातुसप्ताश्वःक्षेत्रंयदस्योर्वियादीर्घयाथे ।

रघुःश्येनःपतयदन्धोअच्छायुवाकविदीदयद्गोषुगच्छन् ॥ ९ ॥

आ । सूर्यः । यातु । सप्तऽश्वः । क्षेत्रम् । यत् । अस्य । उर्विया ।
दीर्घऽयाथे । रघुः । श्येनः । पतयत् । अन्धः । अच्छ । युवा ।
कविः । दीदयत् । गोषु । गच्छन् ॥ ९ ॥

सूर्यः सर्वस्यप्रेरकोदेवः सप्ताश्वः सर्पणस्वभावाश्वोपेतः सप्तसंख्याकाश्वोवा आया-
तु अस्मदभिमुखमागच्छतु यद्यस्मादस्यसूर्यस्य दीर्घयाथे दीर्घगमने क्षेत्रं गंतव्यप्रदेशः
उर्विया उरुअतिप्रभूतायामः सएवदेवोरघुः लघुगमनः सश्येनः शंसनीयगमनः अन्धोदी-
यमानंहविः अच्छाभिलक्ष्यपतयत् आगच्छति युवा सर्वत्रमिश्रयिता कविः कान्तदर्शी
सन् गोषुरश्मिषुगच्छन् मध्येवर्तयन् दीदयत् दीप्यते यद्वा श्येनः सुपर्णः अंधअ-
च्छपतयत् द्युलोकस्थंसोमलक्षणं देवानामन्नमस्मद्यागार्थमानेतुंतदभिमुखमगात् युवेत्यादि
शिष्टंसमानम् ॥ ९ ॥

अथदशमी-

आसूर्योअरुहच्छुक्रमर्णोयुक्तयद्हरितोवीतपृष्ठाः ।

उद्गाननावमनयन्तधीराआशृण्वतीरापोअर्वागतिष्ठन् ॥ १० ॥

आ । सूर्यः । अरुहत् । शुक्रम् । अर्णः । अयुक्त । यत् ।
हरितः । वीतऽपृष्ठाः । उद्गा । न । नावम् । अनयन्त । धीराः ।
आऽशृण्वतीः । आपः । अर्वाक् । अतिष्ठन् ॥ १० ॥

सूर्योदेवः शुक्रं दीप्तं अर्णउदकंप्रति आरुहत् सर्वतःप्रादुर्भवति यद्यस्मात् यदावा
हरितोश्वान् वीतपृष्ठाः कान्तपृष्ठानयुक्त रथेअयोजयत् तदा तंसूर्यं धीराधीमन्तोयजमा-

नादयः उद्गा उदकेननावन नावमिवानयन्त तदा आश्रुण्वतीः सर्वतोनुज्ञांकुर्वाणाआपो-
अर्वाकूअवाङ्मुखाअतिष्ठन् अभवन् ॥ १० ॥

अथैकादशी-

धियं॒वोअ॒प्सुद॒धिषे॒स्वर्षी॒ययात॑रं॒दशं॒मा॒सोन॑वग्वाः ।

अ॒याधि॒यास्या॑मदे॒वगो॑पाअ॒याधि॒यातु॑तु॒र्यामा॑त्यंहः ॥ ११ ॥ २७ ॥

धियं॒म् । वः । अ॒प्सु । द॒धिषे॒ । स्वः॒साम् । यया॑ । अ॒तरन् ।

दशं॑ । मा॒सः । न॒व॒ग्वाः । अ॒या । धि॒या । स्या॒म् । दे॒व॒गो॒पाः ।

अ॒या । धि॒या । तु॒र्या॒म् । अति॑ । अंहः ॥ ११ ॥ २७ ॥

हेदेवाः वोयुष्माकं धियं स्तुतिं अप्सु अग्निमितां स्वर्षीं सर्वस्यदात्रीं दधिषे
धारयामि व्यत्ययेनमध्यमः ययाधिया कर्मणानवग्वाः अंगिरसः दशमासः अतरन्समनु-
तिष्ठन्तः अया अनयाधिया देवगोपाः देवैर्गुप्ताः स्यामभवेम अयाधिया अंहः पापं अ-
तितुर्याम अतितरेम ॥ ११ ॥

॥ इतिचतुर्थस्यद्वितीयेसप्तविंशोवर्गः ॥ २७ ॥

हयोनविद्वानित्यष्टचैद्वितीयंसूक्तं प्रतिक्षत्रस्यार्षं अष्टमीद्वितीयाचत्रिष्टुभौ शिष्टाः षट्जग-
त्यः आदितः षट्दैवैश्च देव्यः सप्तम्यष्टम्योर्देवपत्नयो देवता तथाचानुक्रान्तं—हयोष्टौप्रतिक्षत्रोत्थो-
द्बुचोदेवपत्नीस्तवोत्थात्रिष्टुष्विद्वितीयाचेति । सूक्तविनियोगोलैंगिकः ।

तत्रप्रथमा-

हयो॒नवि॒द्वाँअ॒युजि॒स्वयं॑धुरि॒तांव॑हामिप्र॒तर॑णीमव॒स्युव॑म् ।

नास्या॑व॒श्मि॒विमु॑चं॒नावृ॑तं॒पुन॑र्वि॒द्वान्प॒थःपु॑र॒एत॑ऋ॒जुने॑षति ॥ १ ॥

हयः॑ । न । वि॒द्वान् । अ॒युजि॒ । स्व॒यम् । धुरि॑ । ताम् । व॒हामि॑ ।

प्र॒तर॑णीम् । अ॒व॒स्युव॑म् । न । अ॒स्याः । व॒श्मि॑ । वि॒मुच॑म् । न ।

आ॒वृ॒तम् । पुनः॑ । वि॒द्वान् । प॒थः । पु॒रः॒ए॒ता । ऋ॒जु । ने॒षति॑ ॥ १ ॥

ह्योन अश्वइव विद्वान् सर्वज्ञः प्रतिक्रवः स्वयंअनन्यप्रेरितःसन् धुरि यज्ञात्मिका-
यां अयुजि युक्तोभवत् तांधुरं प्रतरणीं प्रकर्षेणतारयित्रीं अवस्युवं रक्षयित्रीं वहामि धारया-
म्यहमध्वर्युर्होतावा अस्याधुरोविमुचंविमोचनंपरित्यागं नवशिम नकामये नावृतं पुनः
पुनःआवरणं धारणमपि नचवशिम ममकोभारइति तदेवोच्यते विद्वान् मार्गाभिज्ञोन्तर्यामीदेवः
पुरएता पुरतोगन्तासन् पथोयज्ञमार्गान् ऋजुअकुटिलं नेषति प्रापयति ॥ १ ॥

अथद्वितीया—

अ॒ग्न॒इन्द्र॒वरु॑ण॒मित्र॒देवाः॒शर्धः॒प्रय॑न्त॒मारु॑तो॒तवि॑ष्णो ।
उ॒भा॒नास॑त्या॒रुद्रो॑अ॒ध॒ग्राः॒पूषा॑भ॒गः॒सर॑स्वती॒जुष॑न्त ॥ २ ॥

अ॒ग्ने । इन्द्र॑ । वरु॑ण । मि॒त्र । दे॒वाः । शर्धः॑ । प्र । य॒न्त । मारु॑त ।
उ॒त । वि॒ष्णो इति॑ । उ॒भा । नास॑त्या । रु॒द्रः । अध॑ । ग्राः । पू॒षा ।
भ॒गः । सर॑स्वती । जुष॑न्त ॥ २ ॥

हेअग्ने इन्द्रवरुणमित्रदेवाःयूयं शर्धोबलमस्माकं प्रयन्त प्रापयत अत्रसर्वत्रपूर्वस्याविद्य-
मानत्वेनोत्तरस्यपादादित्वादनिघातः प्रथमस्यतु स्वतएवपादादित्वं उतअपिच हेमारुत मारु-
तानि मरुतांबलानि हेविष्णो यूयंशर्धः प्रयन्त विष्णोइत्यस्यउतेत्यनेनव्यवधानान्निघातः किं
च उभा उभौ नासत्या सत्यभूतौ रुद्रः अध अथ ग्राः एतेषांदेवानांस्त्रियश्च पूषा भगः स-
रस्वतीच जुषन्त सेवन्तां अस्मदीयंयज्ञंस्तुतिंवा ॥ २ ॥

अथतृतीया—

इन्द्रा॒ग्नीमि॒त्रावरु॑णादि॒तिस्वः॑पृ॒थि॒वीद्यांम॒रुतः॑पर्व॒ताँअ॒पः ।
हु॒वेवि॒ष्णुं॒पूष॑णं॒ब्रह्म॑ण॒स्पति॑भ॒गंनु॑शंसं॒सवि॒तारं॑मू॒तये॑ ॥ ३ ॥

इन्द्रा॒ग्नी इति॑ । मि॒त्रावरु॑णा । अदि॒तिम् । स्व॑रि॒तिस्वः॑ । पृ॒थि॒वीम् ।
द्याम् । म॒रुतः॑ । पर्व॒तान् । अ॒पः । हु॒वे । वि॒ष्णुम् । पू॒षणम् । ब्रह्म॑णः ।
पति॑म् । भ॒गम् । नु । शंसं॑म् । स॒वि॒तारम् । मू॒तये॑ ॥ ३ ॥

इन्द्रादिसवितृन्तान्चतुर्दशदेवान् ऊतयेस्मद्रक्षणाय हुवे आह्वयामि स्तौमिवा स्वरि-
त्यादित्युच्यते स्वरणात् ॥ ३ ॥

अथचतुर्थी—

उ॒त॒नो॒विष्णुं॑रु॒तवा॒तो॑अ॒स्त्रि॒धो॑द्र॒वि॒णो॒दा॒उ॒त॒सो॒मो॒मय॑स्करत् ।

उ॒त॒ऋ॒भ॒व॑उ॒तरा॒ये॒नो॑अ॒श्वि॒नो॒त॒त्वष्टो॑तवि॒भ्वा॒नु॒मंस॑ते ॥ ४ ॥

उ॒त । नः । । विष्णुः । उ॒त । वा॒तः । अ॒स्त्रि॒धः । द्र॒वि॒णः॒दाः । उ॒त ।
सो॒मः । म॒यः । क॒र॒त् । उ॒त । ऋ॒भ॒वः । उ॒त । रा॒ये । नः । अ॒श्वि॒ना ।
उ॒त । त्वष्टा॑ । उ॒त । वि॒भ्वा॑ । अ॒नु । मंस॑ते ॥ ४ ॥

उत अपिच नोस्माकं विष्णुर्व्यापकोदेवोमयस्करत् मयइतिसुखनाम सुखं करोतु उतापि
च वातोवायुः अस्त्रिधोर्हिसकः सन् मयस्करत् किंच द्रविणोदाः धनस्य दाता सोमोपि मयस्करत्
उतापिच ऋभवो नोस्मभ्यं राये धनाय अनुमंसते अनुमन्यन्तां उताश्विनाश्विनौ च उत त्वष्टादेवः
उत विभ्वा ऋभूणामन्यतमोदेवः एते सर्वेपि अनुमंसते यद्वा अनुमंस्तइति प्रत्येकं संबन्धनीयम् ॥ ४ ॥

अथपंचमी—

उ॒त॒त्य॒न्नो॒मा॒रु॒तं॑श॒र्ध॒आ॒ग॒म॒द्वि॒क्ष॒यं॑य॒ज॒तं॑ब॒र्हि॒रा॒सदे॑ ।

बृ॒ह॒स्प॒तिः॑श॒र्म॒पू॒षो॒त॒नो॒य॒म॒द्वरू॒थ्यं॑व॒रु॒णो॒मि॒त्रो॒अ॒र्य॒मा ॥ ५ ॥

उ॒त । त॒य॒त् । नः । मा॒रु॒तम् । श॒र्धः । आ । ग॒म॒त् । दि॒वि॒क्ष॒यम् ।
य॒ज॒तम् । ब॒र्हिः । आ॒सदे॑ । बृ॒ह॒स्प॒तिः । श॒र्म । पू॒षा । उ॒त ।
नः । य॒म॒त् । व॒रू॒थ्यम् । व॒रु॒णः । मि॒त्रः । अ॒र्य॒मा ॥ ५ ॥

उतापिच त्यत् तन्मारुतं शर्धो मरुतां बलं संधोनोस्मानागमदागच्छतु कीदृशं तच्छर्धः दि-
विक्षयं द्युलोके वर्तमानं यजतं पूज्यं किमर्थमागमनमिति तदुच्यते बर्हिः बर्हिष्यासदे उपवेष्टुं उप-
विश्य हविः स्वीकारायेत्यर्थः किंच बृहस्पतिर्देवः शर्म सुखं यमत् यच्छतु उत नोस्मभ्यं पूषापि
यमत् कीदृशं शर्म वरूथ्यं वारयति शीतवातादिकमिति वरूथ्यं गृहं तदहं वरूथ्यं किंच वरुणाद-
यस्योपि प्रत्येकं शर्म यच्छन्तु ॥ ५ ॥

अथषष्ठी—

उ॒त्त्ये॒नः॒ पर्व॑तासः सु॒श॒स्तयः॑ सु॒दी॒तयो॑ न॒द्यः॑ ।
भगो॑ वि॒भ॒क्ता शव॑साव॒साग॑मदु॒रु॒व्यचा॑ अ॒दि॒तिः श्रो॒तु मे॒ हव॑म् ॥ ६ ॥

उ॒त । त्ये । नः । पर्व॑तासः । सु॒श॒स्तयः॑ । सु॒दी॒तयः॑ । न॒द्यः ।
त्राम॑णे । भुव॑न् । भगः । वि॒भ॒क्ता । शव॑सा । अव॑सा ।
आ । ग॒म॒त् । उ॒रु॒व्यचाः॑ । अ॒दि॒तिः । श्रो॒तु । मे । हव॑म् ॥ ६ ॥

उतापिच त्ये ते पर्वतासः पर्ववन्तोद्वयः सुशस्तयः शोभनस्तुतयः किंच सुदीतयः सुदाना-
नद्यश्च त्रामणे पालने नोस्माकं भुवन्भवन्तु भगोदेवोविभक्ता धनानांविभागकर्ता दाता सन्
शवसा अग्नेन अवसा रक्षणेनच सहागमदागच्छतु उरुव्यचाः प्रभूतव्याप्तिः अदितिः अदीना
देवमाता मेहवं स्तुतिमाह्वानंवा श्रोतु शृणोतु ॥ ६ ॥

पत्नीसंयाजेषुदेवपत्नीनां देवानांपत्नीरित्यादिकेद्वेयाज्यानुवाक्ये सूत्रितंच—देवानांपत्नीरुश-
तीरवन्तुनइतिद्वेइति । आग्निमारुतशस्त्रेप्येतेदेवानांपत्नीरुशतीरवन्तुनइतिद्वेराकामहमितिद्वेइति
योर्मध्येप्रथमा ।

सूक्तेसप्तमी—

दे॒वानां॑ प॒त्नीरु॒श॒तीर॑वन्तु नः प्रा॒व॑न्तु नस्तु॒जये॒वाज॑सातये ।
याः पार्थि॑वासो॒या अ॒पाम॑पि॒व्रते॒तानो॑ दे॒वीः सु॒ह॒वाः शर्म॑यच्छत ॥ ७ ॥

दे॒वानां॑ । प॒त्नीः । उ॒श॒तीः । अ॒व॒न्तु । नः । प्र । अ॒व॒न्तु । नः ।
तु॒जये॑ । वाज॑सातये । याः । पार्थि॑वासः । याः । अ॒पाम् । अपि॑ ।
व्र॒ते । ताः । नः । दे॒वीः । सु॒ह॒वाः । शर्म॑ । य॒च्छ॒त ॥ ७ ॥

देवानांइन्द्रादीनां पत्नीः पत्न्यः उशतीः उशत्यः अस्मदीयांस्तुतिकर्मवा कामयमानाः
नोस्मानवन्तुरक्षन्तु तथा नोस्माकं तुजये बलवते पुत्राय वाजसातये अन्नलाभाय संग्रामाय
वा प्रावन्तु प्रकर्षेणरक्षन्तु गच्छन्तुवा याः पार्थिवासः पृथिवीसंबन्धिन्यः याश्चापांउदकानां
व्रतेकर्मण्यन्तरिक्षेवर्तन्ते ताहेदेवीर्देव्यः हेसुहवाः शोभनाह्वानाः यूयं नोस्मभ्यंशर्मयच्छत ॥ ७ ॥

अथाष्टमी—

उ॒त॒ग्रा॒व्यन्तु॒दे॒वप॑त्नी॒रिन्द्रा॒ण्य॑ग्रा॒य्य॒श्विनी॒राट् ।

आ॒रोद॑सी॒वरु॒णानी॑शृ॒णोतु॑व्यन्तु॒दे॒वीर्य॑ऋ॒तुर्जनी॑नाम् ॥ ८ ॥ २८ ॥

उ॒त । ग्राः । व्य॒न्तु । दे॒वऽप॑त्नीः । इन्द्रा॒णी । अ॒ग्रायी॑ । अ॒श्विनी॑ ।

राट् । आ । रोद॑सी इति । व॒रुणा॒नी । शृ॒णोतु॑ । व्यन्तु॑ । दे॒वीः ।

यः । ऋ॒तुः । जनी॑नाम् ॥ ८ ॥ २८ ॥

उतअपिच ग्राः स्त्रियोदेवपत्नीर्देवपत्न्यः देवाःपतयोयासांताः तादृश्योव्यन्तु हविर्भक्षयन्तु ताविविच्योच्यन्ते इन्द्रस्यपत्नी अग्राय्यग्नेःपत्नी अश्विनी अश्विनोःपत्नी राट् राजमाना किंच रोदसी रुद्रस्यपत्नीतियास्केनोक्तं एवंसति विषितस्तुकारोदसीत्यत्र यथाआद्युदात्तप्रगृह्यतेनस्तन्तद्वदत्रापिभाव्यं तथापि शाकल्येनमहर्षिणैवमुक्तत्वात्तथैवद्रष्टव्यं वरुणानी वरुणस्यपत्नी आसर्वतः प्रत्येकंशृणोतु किंच देवीः पत्नीसंयाजदेव्योव्यन्तुस्वादन्तुहविः योजनीनां देवजायानां ऋतुः कालः तदभिमानादेव्योपि शृण्वन्तु व्यन्तुच अत्रापिच ग्राव्यन्तुदेवपत्न्यइत्यादिनिरुक्तंद्रष्टव्यम् ॥ ८ ॥

॥ इतिचतुर्थस्यद्वितीयेष्टाविंशोवर्गः ॥ २८ ॥

वेदार्थस्यप्रकाशेनतमोहार्दनिवारयन् ॥पुमर्थाश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसायणाचार्येणविरचितेमाधवीयेवेदार्थप्रकाशेऋक्संहिताभाष्येचतुर्थाष्टकेद्वितीयोऽध्यायः॥२॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरम् ॥ १ ॥

अथ तृतीयोऽध्याय आरभ्यते तत्र प्रयुंजतीति सप्तर्चं तृतीयं सूक्तं प्रतिरथ स्यात् षण्णैष्ठुभं पूर्वत्र वै-
श्वदेवं वैतदित्युक्तत्वादिदमपि वैश्वदेवं प्रयुंजतीति सप्त प्रतिरथ इत्यनुक्रमणिका । विनियोगोलैंगिकः ।

तत्र प्रथमा—

अम् प्रयुञ्जती दिव एति ब्रुवाणा महीमाता दुहितुर्बोधयन्ती ।

आविवासन्ती युवतिर्मनीषा पितृभ्य आसदने जोहुवाना ॥ १ ॥

प्रयुञ्जती । दिवः । एति । ब्रुवाणा । मही । माता । दुहितुः ।

बोधयन्ती । आविवासन्ती । युवतिः । मनीषा । पितृभ्यः ।

आ । सदने । जोहुवाना ॥ १ ॥

एषोषस्या प्रयुंजती प्राणिनः प्रस्तुतेषु कर्मसु दिवोद्युलोकादेति आगच्छति ब्रुवाणा स्तू-
यमाना कर्मणिकर्तृप्रत्ययः मही महती माता प्रकाशस्य देवानां वानिर्मात्री दुहितुः भूम्या बो-
धयन्ती बोधं कुर्वाणा तदुपजीव्यत्वाद् दुहितृत्वमुपचर्यते यद्वा दुहितुर्दिव इति संबन्धः उषसो दिवो-
दुहितृत्वं व्युच्छादुहितर्दिव इत्यादिषु प्रसिद्धं । अन्यत्र च दिवो दुहिता भुवनस्य पत्नीत्युषसो दुहितृ-
त्वमाप्नातं । अत इदमधिगम्यते कदाचिद्धौरुषसो जायते उषाश्च दिव इति प्रजापतिर्वैस्वां दुहितर-
मभ्यध्याय दिवमित्यन्य आहुरुषसमित्यन्य इति हि श्रूयते । लिंगं च दृश्यते कार्यकारणभावव्यत्यये
अदितेर्दक्षो जायत दक्षाद्वदितिरिति । किंच आविवासन्ती परिचरन्ती युवतिः मिश्रयन्ती
सर्वत्र नित्यतरुणीवा मनीषा स्तुतिमती पितृभ्यः तृतीयार्थे पंचमी पितृभिः पालकैर्देवैः सह
सदने यागगृहे आसर्वतो जोहुवाना हूयमाना यद्वा पितृभ्यः कर्मणां पालकेभ्यो यजमानेभ्यः
इष्टप्रापणेन पालकेभ्योवा तेषामर्थाय जोहुवाना ॥ १ ॥

१ ऋ० सं० ४. ४. २२. ।

२ ऋ० सं० ५. ५. २२. ।

३ ऐ० ब्रा० ३. ३३. ।

४ ऋ. सं. ८. ३. १. ।

अथद्वितीया—

अजिरासस्तदपईयमानाआतस्थिवाँसोअमृतस्यनाभिम् ।

अनन्तासउरवोविश्वतःसीपरिद्यावापृथिवीयन्तिपन्थाः ॥ २ ॥

अजिरासः । तद्अपः । ईयमानाः । आतस्थिवाँसः ।

अमृतस्य । नाभिम् । अनन्तासः । उरवः । विश्वतः । सीम् ।

परि । द्यावापृथिवी इति । यन्ति । पन्थाः ॥ २ ॥

अजिरासोगमनशीलाः अजिरिरचप्रत्ययान्तोजिरशिशिरेत्यादिनानिपातितः तदपः त-
देवप्रकाशनरूपंकर्मयस्यतत्तादृशमहरीयमानागच्छन्तः अमृतस्य सूर्यस्य नाभिं सन्नाहकं मं-
डलं अमृतस्योदकस्यवानाभिमन्तरिक्षं आतस्थिवाँसः आतिष्ठन्तः अनन्तासःअपरिमिताः उ-
रवोव्याप्ताः पन्थाः पतनशीलाः रश्मयोद्यावापृथिवी परिदिवंच पृथिवींचान्तरिक्षंच विश्वतः प-
रितोयन्ति गच्छन्ति सीमितिपूरणः ॥ २ ॥

अथतृतीया—

उक्षासमुद्रोअरुषःसुपर्णःपूर्वस्ययोनिंपितुराविवेश ।

मध्येदिवोनिहितःपृश्निरश्माविचक्रमेरजसस्पात्यन्तौ ॥ ३ ॥

उक्षा । समुद्रः । अरुषः । सुपर्णः । पूर्वस्य । योनिम् । पितुः ।

आ । विवेश । मध्ये । दिवः । निहितः । पृश्निः । अश्मा ।

वि । चक्रमे । रजसः । पाति । अन्तौ ॥ ३ ॥

सौर्योयंतृचः उक्षा उदकस्यकामानांवासेक्ता समुद्रः समुन्दनः यद्वा संमोदन्तेतस्मिन्दे-
वाइतिसमुद्रः अरुषः आरोचमानः सुपर्णः सुगमनः पूर्वस्य पूर्वावयवलक्षणेयंपूर्वदिगवयवस्य
पितुः पालकस्यान्तरिक्षस्य योनिमुत्पादकमवयवमाविवेश आविष्टवान् पश्चाद्विवोमध्येनिहितः
पृश्निः प्राश्रुत एनंवर्णइति पृश्निरादित्यः अश्मा सर्वत्रव्याप्तः लुप्तोपमावा अश्मसदृशः रजसो-
न्तरिक्षस्यान्तौ पूर्वापरभागौ विचक्रमे विक्रमते पातिचजगत् जगद्रक्षार्थंक्रमतइत्यर्थः ॥ ३ ॥

अथचतुर्थी—

चत्वारिंश्विभ्रतिक्षेमयन्तोदशगर्भचरसेधापयन्ते ।

त्रिधातवःपरमाअस्यगावोदिवश्चरन्तिपरिसद्योअन्तान् ॥ ४ ॥

चत्वारः । ईम् । बिभ्रति । क्षेमयन्तः । दश । गर्भम् । चरसे ।
धापयन्ते । त्रिधातवः । परमाः । अस्य । गावः । दिवः ।
चरन्ति । परि । सद्यः । अन्तान् ॥ ४ ॥

चत्वारःकृत्विजः ईमेनमादित्यं क्षेमयन्त क्षेममात्मनइच्छन्तोबिभ्रतिधारयन्ति हविर्भिः
स्तुतिभिश्च किंच दशदिशोगर्भं गर्भवन्मध्येउत्पन्नमेनं चरसेचरणाय उदयास्तमयव्यवहाराय
धापयन्ते गमयन्ति त्रिधातवः त्रिप्रकाराःशीतोष्णवर्षभेदेनत्रिविधाः अस्यादित्यस्य परमाः उत्कृ
ष्टागावोरश्मयोदिवोन्तरिक्षस्यान्तान् परि परितः सद्यः उदयानन्तरमेवचरन्तिगच्छन्ति ॥ ४ ॥

अथपञ्चमी—

इदं वपुर्निवचनं जनासश्चरन्ति यन्नद्यस्तस्थुरापः ।
द्वेयदीं बिभृतो मातुरन्ये इहेह जाते यम्याः सबन्धू ॥ ५ ॥
इदम् । वपुः । निवचनम् । जनासः । चरन्ति । यत् । नद्यः ।
तस्थुः । आपः । द्वे इति । यत् । ईम् । बिभृतः । मातुः । अन्ये इति ।
इह इहेह । जाते इति । यम्याः । सबन्धू इति सबन्धू ॥ ५ ॥

जनासोहेजनाकृत्विजः इदं पुरतोदृश्यमानं वपुः शरीरमंडलं निवचनं स्तुत्यं भवतीति शेषः
यन्मंडलं उपजीव्य नद्यश्चरन्ति प्रवहन्ति आपश्च यन्मंडलमधितस्थुः मंडलाधीनत्वात्तासां ईमेत-
दुक्तलक्षणं यन्मंडलं द्वे अहोरात्रे मातुर्निर्मातुः मातृस्थानीयादन्तरिक्षादन्ये इहेह जाते इह चे-
ह च सूर्ये जाते निष्पन्ने यम्या यम्ये नियमनीये युग्मभूते वा सबन्धू समानबले समानबन्धने
उभयोरप्येक एव सूर्यो बन्धकोक्षो ययोस्तादृश्यौ बिभृतो धारयतः ॥ ५ ॥

अथषष्ठी—

वितन्वते धियो अस्मा अपांसि वस्त्रा पुत्राय मातरौ वयन्ति ।
उपप्रक्षे वृषणो नोदमाना दिवस्पथा वध्वो यन्त्यच्छ ॥ ६ ॥
वि । तन्वते । धियः । अस्मै । अपांसि । वस्त्रा । पुत्राय ।
मातरः । वयन्ति । उपप्रक्षे । वृषणः । नोदमानाः । दिवः ।
पथा । वध्वः । यन्ति । अच्छ ॥ ६ ॥

अस्मैसूर्याय धियः स्तुतीः अपांसि कर्माणिचवितन्वते विस्तारयन्ति यजमानाः पुत्राय पुत्रस्थानीयाय मातरोनिर्माज्यः उषसोदिशोवा वस्त्रा वस्त्राणि वयन्ति निष्पादयन्ति वस्त्रसदृशानितेजांसिनिविडानिसंपादयन्तीत्यर्थः वृषणः सेक्तुःसूर्यस्य उपपक्षे उपपर्वनेसंपर्केसति मोदमानाहृष्यन्तोवध्वोवधूस्थानीयाःरश्मयोदिवस्पथा सूर्यसंबन्धिनामार्गेणाच्छास्मदभिमुखं यन्ति गच्छन्तिप्रसरन्ति ॥ ६ ॥

अथसप्तमी—

तदस्तुमित्रावरुणातदग्रेशंयोरस्मभ्यमिदमस्तुशस्तम् ।

अशीमहिगाधमुतप्रतिष्ठांनमोदिवेबृहतेसादनाय ॥ ७ ॥ १ ॥

तत् । अस्तु । मित्रावरुणा । तत् । अग्रे । शम् । योः ।

अस्मभ्यम् । इदम् । अस्तु । शस्तम् । अशीमहि । गाधम् । उत ।

प्रतिष्ठाम् । नमः । दिवे । बृहते । सादनाय ॥ ७ ॥ १ ॥

अत्रलिंगसिद्धादेवताः हेमित्रावरुणा मित्रावरुणौ तत् इदंसूक्तंशस्तम् स्तुतमस्तु भवतु हेअग्रे तत्सूक्तंशस्तमस्तु अस्मभ्यं शं सुखाय योर्दुःखानाममिश्रणायेदं शस्तमस्तु वयंचाशीमहि प्राप्नुयाम गाधं स्थितिं उतापिच प्रतिष्ठां स्थितेरविच्छित्तिचाशीमहि नमोनमस्करोमि दिवे द्योतमानाय सूर्याय बृहते महते सादनायाश्रयायविश्वस्य ॥ ७ ॥

॥ इतिचतुर्थस्यतृतीयेप्रथमोवर्गः ॥ १ ॥

कदुप्रियायेतिपंचर्चचतुर्थसूक्तं प्रतिभानुर्नामात्रेयऋषिः जगतीछन्दः विश्वेदेवादेवताः अत्रानुक्रमणिका—कदुपंचप्रतिभानुर्जागतमिति । आभिष्टविकेपंचमेहनिवैश्वदेवशस्त्रेइदंसूक्तंनिविद्धानं सूत्रितंच—कदुप्रियायेतिवैश्वदेवमिति ।

तत्रप्रथमा—

कदुप्रियायधाम्नेमनामहेस्वक्षत्रायस्वयंशसेमहेवयम् ।

आमेन्यस्यरजसोयदभ्रँअपोवृणानावितनोतिमायिनी ॥ १ ॥

कत् । ऊँ इति । प्रियाय । धाम्ने । मनामहे । स्वक्षत्राय ।

स्वयंशसे । महे । वयम् । आमेन्यस्य । रजसः । यत् । अभ्रे ।

आ । अपः । वृणाना । वितनोति । मायिनी ॥ १ ॥

अत्रवैद्युताग्निसंस्तवः कदु कदा उइतिपूरणः प्रियाय सर्वेषांप्रियभूताय वृष्टिद्वारा हविरादिप्रयोजकत्वात्सर्वप्रियत्वमस्यप्रसिद्धं तादृशाय धाम्ने तेजसे वैद्युताय उत्तरवाक्ये अभ्रेपोवितनोतीतिवक्ष्यमाणत्वादित्दंलभ्यते कीदृशाय स्वक्षत्राय स्वभूतबलाय किंच स्व-यशसे स्वभूतान्नाय सर्वमप्यन्नं ह्यस्यस्वं महे महते पूज्याय वयं कदा मनामहे स्तवाम यत् उत्तरवस्त्रीलिंगनिर्देशात् वेतिविपरिणामयितव्यम् या आग्नेयीशक्तिः आमैन्यस्य समन्तान्मातव्यस्य रजसोन्तरिक्षस्य अपरिमितमपिनभइयदितिसर्वैर्मीयते संबन्धिनि अभ्रे मेघे आअधि मेघस्योपरि अपउदकानि वृष्टिलक्षणानि वितनोति विस्तारयति वृणाना आच्छादयन्तीसेव्यमानावा मायिनी मायेतिप्रज्ञानाम प्रज्ञावतीसती यत् यस्यसंबन्धिनीमाध्यमिकीवागितिवायोज्यम् ॥ १ ॥

अथद्वितीया—

ताअन्नतवयुनवीरवक्षणंसमान्यावृतयाविश्वमारजः ।

अपोअपांचीरपराअपैजतेप्रपूर्वाभिस्तिरतेदेवयुर्जनः ॥ २ ॥

ताः । अन्नत । वयुनम् । वीरवक्षणम् । समान्या । वृतया ।

विश्वम् । आ । रजः । अपो इति । अपांचीः । अपराः ।

अप । ईजते । प्र । पूर्वाभिः । तिरते । देवयुः । जनः ॥ २ ॥

इयमुषस्या ताउषसः अन्नत वितन्वन्ति किं वयुनं प्रज्ञानं कीदृशं वीरवक्षणं वीरैर्ऋत्विग्भिर्वहनीयं यद्वा वक्षणाः कार्यबोढारोयेनप्रेर्यन्तेतत्तादृशं किंच समान्या एक-रूपया वृतया आवरकयादीत्या विश्वमासर्वमपिरजःजगदन्नत एवंसति देवयुः देवकामोजनः अपाचीः अपांचनाः प्रतिनिवृत्तमुखीः अपरा अन्याआगामिनीरुषसःअपोएजते अपचा-लयति अपरोपशब्दःपूरणः सर्वाभिस्ताभिःप्रतिरते प्रपूर्वस्तिरतिवर्धनार्थः वर्धयतिस्वमनीषां वर्धतेवास्वयम् ॥ २ ॥

अथतृतीया—

आग्रावभिरहन्यैभिरक्तुभिर्वरिष्ठ्वज्रमाजिघर्तिमायिनि ।

शतंवायस्यप्रचरन्स्वेदमैसंवर्तयन्तोविचवर्तयन्नाहा ॥ ३ ॥

आ । याव॑ऽभिः । अ॒ह॒न्ये॒भिः । अ॒क्तु॑ऽभिः । वरि॑ष्ठम् । वज्र॑म् ।

आ । जि॒घ॒र्ति॑ । मा॒यिनि॑ । श॒तम् । वा । यस्य॑ । प्र॒च॒रन् । स्वे ।

दमे॑ । स॒म॒व॒र्तय॑न्तः । वि । च । व॒र्तय॑न् । अहा॑ ॥ ३ ॥

अत्रपूर्वार्धेइन्द्रउच्यते उत्तरार्धेइन्द्रात्मासूर्यः आहूयतइतिशेषः कैः अहन्येभिः अहनि संपादितैः अक्तुभीरात्रिभिः तत्रनिष्पन्नैरित्यर्थः तथाविधैर्ग्रावभिः साध्ये साधनशब्दः ग्रावसाध्यैरभिषवैर्निमित्तभूतैः आगत्यात्र सोमीसन् मायिनि वृत्रेनिमित्तेसति वरिष्ठमुरुतरं वज्रं आसर्वतो जिघर्ति चालयति दीपयति वा किंच वाशब्दश्चार्थे यस्येन्द्रात्मकस्यादित्यस्य शतं शतसंख्याकारश्मयः स्वेदमे स्वकीयेगृहे आकाशे प्रचरन् प्रचरन्ति किंकुर्वन्तः प्राणिनो नाशयन्तः यद्वा अहा अहानि दिवसान् संवर्तयन्तः सम्यक्प्रवर्तयन्तः विचवर्तयन् अहानि निवर्तयन्ति गतान्येव पुनः प्रापयन्ति च तपपरिस्पन्दाधीनत्वात्प्राणिनामायुः क्षयस्याहोरात्रादिव्यवहारस्य च ॥ ३ ॥

अथचतुर्थी—

ताम॑स्य॒री॒ति॒प॒र॒शो॒रि॒व॒प्र॒त्य॒नी॒क॒म॒ख्यं॑ भु॒जे अ॑स्य॒व॒र्ष॒सः ।

स॒चा॒य॒दि॒पि॒तु॒म॒न्त॑मि॒व॒क्ष॒यं॒रत्नं॑ द॒धा॒ति॒भ॒र॑हू॒तये॑ वि॒शे ॥ ४ ॥

ताम् । अ॒स्य॒ । री॒तिम् । प॒र॒शोः॑ इ॒व । प्र॒ति॒ । अ॒नी॒कम् ।

अ॒ख्य॒म् । भु॒जे । अ॒स्य॒ । व॒र्ष॒सः । स॒चा॒ । य॒दि॒ । पि॒तु॒म॒न्त॑म् इ॒व ।

क्ष॒य॒म् । रत्न॑म् । द॒धा॒ति॒ । भ॒र॑हू॒तये॑ । वि॒शे ॥ ४

इयमाग्नेयी तां प्रसिद्धामस्याग्नेः रीतिं स्वभावगतिं वा परशोरिव प्रतिपरशोः प्रतिनिधिमिव पश्यामि परशुर्यथा स्वस्वामिन्यभिमतं साधयति तद्वदित्यर्थः अस्य वर्षसोरूपवतो स्यादित्यस्यानीकं रश्मिसमूहं भुजे भोगाय अख्यं कथयाम्यहं यदि यस्मात् सच देवः सचात्मत्सहायः सन् पितुमंतं अन्नवन्तं क्षयमिव निवासमिव भरहूतये संग्रामेयज्ञे वा आह्वानयुक्ताय विशे यजमानाय रत्नं रमणीयं धनं दधाति धारयति उभयमपि ददातीत्यर्थः ॥ ४ ॥

अथपंचमी—

सजि॒ह्वा॒च॒तु॒र॒नी॒क॒ऋ॒ते॒चा॒रु॒व॒सा॒नो॒व॒रु॒णो॒य॒त॑न्न॒रिम् ।

न॒त॒स्य॑ वि॒द्म॒पुरु॑ष॒त्वता॑व॒यं॒यतो॒भगः॑ स॒वि॒ता॒दा॒ति॒वा॒र्य॑म् ॥ ५ ॥ २ ॥

सः । जिह्वा । चतुः६अनीकः । कञ्जते । चारु । वसानः । वरुणः ।
यतन् । अरिम् । न । तस्य । विद्म । पुरुषत्वता । वयम् । यतः ।
भगः । सविता । दाति । वार्यम् ॥ ५ ॥ २ ॥

सोमिश्चतुरनीकः चतुर्दिक्षुपसृतज्वालःसन् जिह्वा कञ्जते गच्छति घृतादिकं
यद्वा जिह्वाचतुरनीकःसन् कञ्जते अलंकरोतिस्वात्मानं किंकुर्वन् चारु चरणीयं
तेजोवसानआच्छादयन् वरुणस्तमोवारकःसन् अरिममित्रं यतन् उद्धरन् तस्यतमित्यर्थः
तन्विद्म नजानीमः वयं पुरुषत्वता पुरुषत्वेन कामानांपूरकत्वेनवायुक्तं अपरोभावप्रत्ययःपूरणः
यतोयं भगोमहान्भजनीयः सविता प्रेरकोदेवोदाति यच्छति वार्यं वरणीयंधनं ॥ ५ ॥

॥ इतिचतुर्थस्यतृतीयेद्वितीयोवर्गः ॥ २ ॥

देवंवइतिपंचर्षंपंचमंसूक्तं आत्रेयस्यप्रतिप्रभस्यार्षं त्रैष्टुभं वैश्वदेवम् देवंवःप्रतिप्रभोत्या-
तृणपाणिरित्यनुक्रमणिका । विनियोगोलैंगिकः ।

तत्रप्रथमा—

देवंवोअद्यसवितारमेषेभगंचरत्नंविभजन्तमायोः ।

आवांनरापुरुभुजाववृत्यांदिवेदिवेचिदश्विनासखीयन् ॥ १ ॥

देवम् । वः । अद्य । सवितारम् । आ । ईषे । भगम् । च । रत्नम् ।

विभजन्तम् । आयोः । आ । वाम् । नरा । पुरुभुजा । ववृत्याम् ।

दिवेदिवे । चित् । अश्विना । सखीयन् ॥ १ ॥

देवं द्योतमानं सवितारं सर्वस्याज्यनुज्ञातारं वः त्वामित्यर्थः यद्वा होतुरिदंवाक्यं वोयज-
मानेज्योयुष्मज्यमर्थाय अद्य इदानीं आईषेउपगच्छामि भगंच भजनीयंदेवं आयोर्मनुष्यस्य
यजमानस्य रत्नं रमणीयं हविर्विभजन्तम् भगोवांविभजत्वितिहिभगस्यविभजनंप्रसिद्धं रा-
योविभक्तासंभरश्चवस्वः । भगोविभक्ताशवसेतिचर्भृतिः । यद्वा चतुर्थ्यर्थेषष्ठी यजमानार्थं रत्नं
रमणीयंधनं विभजन्तं हेनरा नेतारौ हेपुरुभुजा पुरुभुजातेइतिपुरुभुजौ अश्विना अश्विनौ
वां युवां दिवेदिवे प्रतिदिनं आववृत्यां आवर्तयामिअस्मदभिमुखं सखीयन् युवयोःसखित्व-
मिच्छन् चिदितिपूरणः ॥ १ ॥

अथद्वितीया—

प्रतिप्रयाणमसुरस्यविद्वान्सूक्तैर्देवंसवितारंदुवस्य ।

उपब्रुवीतनमसाविजानज्येष्ठं चरत्नं विभजन्तमायोः ॥ २ ॥

प्रति । प्र॒द्यानम् । अ॒सुरस्य । वि॒द्वान् । सु॒ष्टु॒क्तैः । दे॒वम् ।

स॒वि॒तारम् । दु॒व॒स्य । उ॒प । ब्रु॒वी॒त । नम॑सा । वि॒जानन् ।

ज्ये॒ष्ठम् । च॒ । रत्न॑म् । वि॒भज॑न्तम् । आ॒योः ॥ २ ॥

असुरस्य शत्रूणांनिरसितुः सवितुः प्रतिप्रयाणं प्रत्यागतिं विद्वान् जानन् सूक्तैः सवितारंदेवं दुवस्य परिचर हेअन्तरात्मन् किंच आयोर्मनुष्याय ज्येष्ठं रत्नंधनंच विभजंतं ददतमित्यर्थः नमसा नमस्कारेण हविषावा विजानन् विशेषेणभावयन्नित्यर्थः यद्वान्तर्णीतण्यर्थोयं ज्ञापयन् उपब्रुवीत स्तौतुभवान् ॥ २ ॥

अथतृतीया—

अदन्नद्यादयतेवार्याणिपूषाभगोअदितिर्वस्तुस्रः ।

इन्द्रोविष्णुर्वरुणोमित्रोअग्निरहानिभद्राजनयन्तदस्माः ॥ ३ ॥

अ॒द॒न्न॒द्या॒ । द॒य॒ते॒ । वा॒र्या॑णि । पू॒षा । भ॒गः । अ॒दि॒तिः ।

व॒स्ते । उ॒स्रः । इ॒न्द्रः । वि॒ष्णुः । वरु॑णः । मि॒त्रः । अ॒ग्निः ।

अ॒हा॒नि । भ॒द्रा । ज॒न॒य॒न्त॒ । द॒स्माः ॥ ३ ॥

अयमग्निरदत्रया अदनीयानि अदेरौणादिकोऽत्रप्रत्ययः सुपांसुलुगितियाजादेशः अथवा अत्तीत्यदत्राजिह्वातयावार्याणि वरणीयानि काष्ठानि दयते दयतिरनेककर्मा अत्रदहने वर्तते दहतीत्यर्थः सामर्थ्यादग्निरितिगम्यते यद्वा अदनीयानि वरणीयानि अन्नानि दयते ददातियजमानाय दयदानगतिर्हिंसाबलाख्यानेषु कीदृशोग्निः पूषा पोषकः भगोभजनीयः अदितिरखंडनीयः यद्वा पूषादयस्त्रयोपिप्रत्येकं अदनीयानि वार्याणिचान्नानिदयते उस्रःसूर्योवस्तेआच्छादयति सामर्थ्यात्तेजांसि इन्द्रादयःपंचापिदेवाः दस्माः दर्शनीयाः अहानि सर्वाण्यागन्तृणि भद्रा शोभनीयानि जनयन्त जनयन्ति दिवसानां यागदानादिविशिष्टत्वमेवभद्रत्वम् ॥ ३ ॥

अथचतुर्थी—

तन्नोअन॒र्वास॒वितावरू॒थंत॒त्सिन्ध॑वइ॒षय॑न्तोअनु॒गम॑न् ।
उप॒यद्दोचे॑अ॒ध्वर॑स्य॒होता॑रा॒यःस्या॑म॒पत॑यो॒वाज॑र॒त्नाः ॥ ४ ॥

तत् । नः । अ॒न॒र्वा । स॒वि॒ता । वरू॒थम् । तत् । सिन्ध॑वः ।
इ॒षय॑न्तः । अनु॑ । ग॒म॒न् । उप॑ । यत् । वो॒चे । अ॒ध्व॒र॒स्य॑ ।
होता॑ । रा॒यः । स्या॒म॒ । प॒त॑यः । वाज॑र॒त्नाः ॥ ४ ॥

तत्प्रसिद्धं वरूथं वरणीयमस्मदभिमतंधनं नोस्मभ्यं अनर्वा अप्रत्यूतः केनाप्यतिरस्कृतः सवितादेवः प्रयच्छत्वितिशेषः तद्धनं सिन्धवः स्यन्दनशीलाइषयन्तोगच्छन्त्योनघः अनु अनुसृत्य गमन् गच्छन्तु धनंदातुंगच्छन्त्वित्यर्थः यद्यस्मात् अध्वरस्य यागस्य होता होमनिष्पादकोहं उपवोचे उपेत्य ब्रवीमि तस्मात्तत्प्रयच्छन्त्वितिशेषः वयंचात्रयोरायोधनस्य बहुविधस्य पतयः स्वामिनः स्याम भवेम वाजरत्नाः अन्नेनबलेनवारमणीयाः अथवा यद्यस्माद्दोचेस्तौमि तस्मात्सविता नोवरूथमागच्छतु तस्मान्नघश्चनोवरूथं यज्ञमनुगमन् अनुगच्छन्त्वितिवायोज्यम् ॥ ४ ॥

अथपञ्चमी—

प्रयेवसु॑भ्य॒ईव॑दानमो॒दुर्ये॑मि॒त्रेवरू॑णेसू॒क्तवा॑चः ।
अ॒वै॒त्व॒भ्वं॑रु॒णुता॑वरी॒योदिव॑स्पृ॒थिव्यो॑र॒वसा॑म॒देम ॥ ५ ॥ ३ ॥
प्र । ये । वसु॑भ्यः । ईव॑त् । आ । नमः । दुः । ये । मि॒त्रे ।
वरू॑णे । सू॒क्त॒वा॑चः । अव॑ । ए॒तु । अ॒भ्वं॑म् । रु॒णु॒त । वरी॑यः ।
दि॒वःपृ॑थि॒व्योः । अ॒व॒सा । म॒दे॒म ॥ ५ ॥ ३ ॥

येयजमानाः वसुभ्योयज्ञनिवासेभ्योदेवेभ्यः ईवत् गमनवत् नमोन्नपश्वात्मकं प्रदुः प्रादुः येचमित्रेदेवेवरूणेच सूक्तवाचः सूक्तवचसोभवन्ति तानस्मानभ्वं महद्धनं तेजोवा अवैतु अवगच्छतु हेदेवाः रुणुत कुरुतच एतेभ्योवरीयउरुतरं सुखं दिवस्पृथिव्योर्द्यावापृथिव्योरवसारक्षणेन मदेम हृष्येम ॥ ५ ॥

॥ इतिचतुर्थस्यतृतीयेतृतीयोवर्गः ॥ ३ ॥

विश्वोदेवस्येतिपंचर्चषष्ठं सूक्तं स्वस्त्यात्रेयमुनेरार्षवैश्वदेवं पंचमीपंक्तिः आद्याश्चतस्रो-
नुष्टुभः तदुक्तमनुक्रमण्यां—विश्वःस्वस्त्यात्रेयःपंत्यन्तमिति । पृष्ठ्याभिष्टवषडहयोःप्रथमेहनि
वैश्वदेवशस्त्रे विश्वोदेवस्येतिप्रतिपत्तृचस्याद्यः सूत्रितंच—विश्वोदेवस्यनेतुरित्येकेति । आभिष्ट-
विकेषुद्वितीयचतुर्थषष्ठेष्वहःसुएषैववैश्वदेवस्यशस्त्रस्यप्रतिपत्तयुग्मेष्वेवमभिष्टवइतिसूत्रितत्वात् ।

तत्रप्रथमा—

विश्वोदेवस्यनेतुर्मर्तोवुरीतसख्यम् ।

विश्वोरायइषुध्यतिद्युम्नंवृणीतपुष्यसे ॥ १ ॥

विश्वः । देवस्य । नेतुः । मर्तः । वुरीत । सख्यम् । विश्वः ।

राये । इषुध्यति । द्युम्नम् । वृणीत । पुष्यसे ॥ १ ॥

विश्वः सर्वोमर्तोनेतुः देवस्यसवितुरित्यर्थः तस्यसख्यं वुरीत वृणीत विश्वोजनो
रायेधनस्य इषुध्यति पंचमलकारः ईशीत तस्यानुग्रहात् सर्वोजनोद्युम्नंधनं वृणीत स-
वितारं पुष्यसे पुष्ट्यै पर्यासंधनम् ॥ १ ॥

अथद्वितीया—

तेतेदेवनेतर्येचेमाँअनुशसे । तेरायातेह्याइपृचेसचेमहिसचथ्यैः ॥ २ ॥

ते । ते । देव । नेतुः । ये । च । इमान् । अनुशसे । ते ।

राया । ते । हि । आपृचे । सचेमहि । सचथ्यैः ॥ २ ॥

हेनेतर्देव ते तव स्वभूतास्तेवयंयजमानाः येचान्ये इमान् विभक्तिव्यत्ययः इमे
होत्रादयः अनुशसे शंसितुंप्रभवन्ति तेपितृदीयाः यद्वा इमानन्यानिन्द्रादीननुशसे क-
मेणशंसितुंप्रभवन्ति एकैववामहानात्मादेवताससूर्यः सहिसर्वभूतात्मेत्युक्तत्वादितरासांदेवतानां
तदन्तर्भावादितिभावः नकेवलं त्वच्छंसकाएवेत्यर्थः ते उभे वयं रायाधनेन सचेमही-
तिसंबन्धः तेहि तेखलु आपृचे आपर्चनीयाः कृत्यार्थेकेन्द्रत्ययः कृन्मेजन्तइत्यव्ययत्वा-
द्विभक्तेरदर्शनं सचथ्यैः सर्वैःकामैः सचेमहि संगच्छेमहि ॥ २ ॥

अथतृतीया—

अतो॒न॒आ॒न॒न॒ति॒थी॒न॒तः॒प॒त्नी॒र्द॒श॒स्य॒त ।

आ॒रे॒वि॒श्वं॒प॒थे॒ष्ठां॒द्वि॒षो॒यु॒योतु॒यू॒यु॒विः ॥ ३ ॥

अतः । नः । आ । नृन् । अतिथीन् । अतः । पत्नीः । दशस्यत ।

आरे । विश्वम् । पथेऽस्थाम् । द्विषः । युयोतु । युयुविः ॥ ३ ॥

अतः अस्मिन्यज्ञे सार्वविभक्तिकस्तसिः नोस्माकमृत्विजां नृन् नेतृन् अतिथीन् तद्वत्पूज्यान् देवान् आदशस्यत सर्वतःपरिचरत अतोस्मिन्यज्ञे पत्नीर्देवानां पत्नीरपि आदशस्यत हविःप्रदानादिना यद्वा नोस्मभ्यं नृन् पुत्रभृत्यादीन् अतिथीन् पत्नीश्च एतन्नयमत्र दशस्यत हे देवाः प्रयच्छत आरे दूरे विश्वं सर्वं पथेष्ठां मार्गे वर्तमानं वैरिणं द्विषः अन्यान्पि द्विषोद्वेष्टन् युयोतु पृथक्करोतु देवसंघः सवितावा युयुविः सर्वस्यामिश्रयिता पृथक्कर्ता ॥ ३ ॥

अथचतुर्थी—

यत्र॒व॒ह्नि॒र॒भि॒हि॒तो॒दु॒द्र॒व॒द्रो॒ण्यः॒प॒शुः ।

नृ॒म॒णा॒वी॒र॒प॒स्त्यो॒र्णा॒धी॒रे॒व॒स॒नि॒ता ॥ ४ ॥

यत्र । वह्निः । अभिहितः । दुद्रवत् । द्रोण्यः । पशुः । नृमनाः ।

वीरपस्त्यः । अर्णा । धीराऽइव । सनिता ॥ ४ ॥

यत्र यस्मिन्यज्ञे वह्निर्यज्ञस्य बोधा अभिहितो यूयं प्रापितो द्रोण्यो यूपाहः पशुः दुद्रवत् गच्छति यूपं प्रति तत्र नृमणाः यजमानमनाः सविता वीरपस्त्यः वीराकृत्विग्यजमानाः पुत्रभृत्यादयो वा तद्वत्पस्त्यं गृहं यस्य स तादृशः प्रेरितगृहो वा पुत्राद्युपेतगृहप्रद इत्यर्थः सनिता संभक्ता भवति अर्णा अरणकुशला धीरेव योषिदिव यद्वार्णानि हवींषि अभिलक्ष्य सनिता भवति ॥ ४ ॥

अथपञ्चमी—

ए॒ष॒ते॒दे॒व॒ने॒ता॒र॒थ॒स्प॒तिः॒शं॒र॒यिः ।

शं॒रा॒ये॒शं॒स्त्व॒स्त॒य॒इ॒षः॒स्तु॒तो॒म॒ना॒म॒हे॒दे॒व॒स्तु॒तो॒म॒ना॒म॒हे ॥ ५ ॥ ४ ॥

एषः । ते । देव । नेतरिति । रथः पतिः । शम् । रयिः । शम् ।
 राये । शम् । स्वस्तये । इषः इस्तुतः । मनामहे । देव इस्तुतः ।
 मनामहे ॥ ५ ॥ ४ ॥

हेनेतर्देव सवितः ते तव एषरथः पतिः सर्वस्यपालकः रयिः दातव्यधनवान् मत्व-
 र्थोलुप्यते शंकरोत्वितिशेषः वयंच रायेधनस्य शं सुखाय यद्वा रायेधनाय शंसुखायच स्व-
 स्तये अविनाशाय इषस्तुतः एषणीयस्यसवितुः स्तोतारोवयं मनामहे स्तुमः देवस्तुतः देवानां
 देवस्यवा सवितुःस्तोतारोमनामहे स्तुमः ॥ ५ ॥

॥ इतिचतुर्थस्यतृतीयेचतुर्थोवर्गः ॥ ४ ॥

अग्नेसुतस्येतिपंचदशर्चंसप्तमंसूक्तं अत्रेयमनुक्रमणिका—अग्नेपंचोनाचतस्रोगायत्र्यःष-
 लुष्णिहस्तिस्त्रिजगत्यस्त्रिष्टुभोवान्त्येअनुष्टुभाविनि । ऋषिश्चान्यस्मादितिपरिभाषयास्वस्त्यात्रेय-
 ऋषिः आदितश्चतस्रोगायत्र्यः पंचम्याद्याःषलुष्णिहः एकादश्याद्यास्तिस्त्रिजगत्यस्त्रिष्टुभो-
 वा चतुर्दशीपंचदश्यावनुष्टुभौविश्वेदेवादेवता ।

तत्रप्रथमा—

अग्नेसुतस्यपीतयेविश्वैरूमेभिरागहि । देवेभिर्हव्यदातये ॥ १ ॥

अग्ने । सुतस्य । पीतये । विश्वैः । ऊमेभिः । आ । गहि ।
 देवेभिः । हव्यइदातये ॥ १ ॥

हेअग्ने त्वं सुतस्यपीतये सोमपानाय विश्वैरूमेभिः ऊमैः सर्वैरपिरक्षकैः देवेभिःदेवैरि-
 न्द्रादिभिःसह हव्यदातये अस्माकंहविर्दानाय तद्वात्रेयजमानायवा आगहि आगच्छ ॥ १ ॥

अथद्वितीया—

ऋतधीतयआगतसत्यधर्माणोअध्वरम् । अग्नेःपिबतजिह्वा ॥ २ ॥

ऋतइधीतयः । आ । गत । सत्यइधर्माणः । अध्वरम् । अग्नेः ।
 पिबत । जिह्वा ॥ २ ॥

हेकतधीतयः सत्यस्तुतयः अबाध्यकर्मणोवादेवाः अध्वरमस्मद्यज्ञं आगत आगच्छत
आगत्यच हेसत्यधर्माणः सत्यस्यधारयितारोयूयं अग्नेर्जिह्वया पिबत आज्यसोमादिकम्॥२॥

अथतृतीया—

विप्रेभिर्विप्रसन्त्यप्रातर्यावभिरागहि । देवेभिःसोमपीतये ॥ ३ ॥

विप्रेभिः । विप्र । सन्त्य । प्रातर्यावभिरागहिः । आ । गहि ।

देवेभिः । सोमपीतये ॥ ३ ॥

हेविप्र मेधाविन् विविधकामानांवापूरक हेसन्त्य संभजनीयाग्ने विप्रेभिःउक्तलक्षणैः प्रा-
तर्यावभिः प्रातःकालेआगन्तुभिः देवेभिःदेवैःसार्द्धं आगत्यागच्छ किमर्थं सोमपीतये सोम-
पानाय ॥ ३ ॥

अथचतुर्थी—

अयंसोमश्चमूसुतोमत्रेपरिषिच्यते । प्रियइन्द्रायवायवे ॥ ४ ॥

अयम् । सोमः । चमू इति । सुतः । अमत्रे । परि । सिच्यते ।

प्रियः । इन्द्राय । वायवे ॥ ४ ॥

अयंपुरतोवर्तमानःसोमः चमू चम्बोः अच्योः अभिषवणफलकयोः सुतः अभिषुतः
सन् अमत्रे पात्रे परिषिच्यते पूर्यते सच इन्द्रायवायवेच प्रियः तं पातुं हेइन्द्रवायू आगच्छत-
मितिशेषः ॥ ४ ॥

वायवायाहीत्येषापृष्ठस्यतृतीयेहनिप्रउगशस्त्रवायव्येतृचस्याद्या सूत्रितंच—वायवाया-
हिवीतयइत्येकावायोयाहिशिवादिवइतिद्वेइति ।

सैषापंचमी—

वायवायाहिवीतयेजुषाणोहव्यदांतये ।

पिबांसुतस्यान्धसोअभिप्रयः ॥ ५ ॥ ५ ॥

वायो इति । आ । याहि । वीतये । जुषाणः । हव्यदांतये ।

पिब । सुतस्य । अन्धसः । अभि । प्रयः ॥ ५ ॥ ५ ॥

हेवायो प्रयोजनं सोमाख्यं अभि अभिलक्ष्य आयाहि वीतये भक्षणाय जुषाणः प्री-
यमाणः हव्यदातये हविर्दानेयजमानाय तदर्थं आगत्यच सुतस्यान्धसः अभिषुतमन्धोनं सो-
मलक्षणं पिब ॥ ५ ॥

॥ इतिचतुर्थस्यतृतीयेपंचमोवर्गः ॥ ५ ॥

पृष्ठ्यस्यतृतीयेहनिप्रउगशस्त्रेऽन्द्रवायवस्तृचः इन्द्रश्चेत्यादिकेद्वेकचौशंसेत् तयोःप्रथमां-
द्वितीयांवा आवर्त्य तृचंसंपादयेत् तथाचसूत्रितं—इन्द्रश्चवायवेषांसुतानामितिद्वयोरन्यतरांदि-
रिति ।

दृचेप्रथमासूक्तेषष्ठी—

इन्द्रश्चवायवेषांसुतानांपीतिमर्हथः ।

ताञ्जुषेथामरेपसावभिप्रयः ॥ ६ ॥

इन्द्रः । च । वायो इति । एषाम् । सुतानाम् । पीतिम् । अर्हथः ।

तान् । जुषेथाम् । अरेपसौ । अभि । प्रयः ॥ ६ ॥

हेवायो त्वंचेन्द्रश्चेषां पुरतोऽगृहीतानां सुतानां अभिषुतानां सोमानां पीतिं पानमर्हथः
यस्मादेवं तस्मात् तान् सोमरसान् जुषेथां सेवेथां अरेपसौ अहिंसकौ तदर्थं प्रयः सोमाख्य-
मन्नमभिलक्ष्यागच्छतमितिशेषः यद्वा प्रयोजनरूपान् ॥ ६ ॥

अथसप्तमी—

सुताइन्द्रायवायवेसोमासोदध्याशिरः ।

निम्नंनयन्तिसिन्धवोभिप्रयः ॥ ७ ॥

सुताः । इन्द्राय । वायवे । सोमासः । दधिऽआशिरः । निम्नम् ।

न । यन्ति । सिन्धवः । अभि । प्रयः ॥ ७ ॥

इन्द्रायवायवेच सोमासः सोमाः दध्याशिरः दध्याश्रयणाः सुताः अभिषुताः संपादिताः
तेच निम्नंगतं सिन्धवोन नद्यइव हेइन्द्रवायू युवामभियन्ति प्रयोजनरूपाः ॥ ७ ॥

तृतीयेहनिप्रउगशस्त्रेसजूर्विश्वेभिरितिबैश्वदेवस्तृचः सूत्रितंच—सजूर्विश्वेभिर्देवेभिरु-
तनःप्रियाप्रियास्विति ।

सैषातृचेप्रथमासूक्तेष्टमी—

स॒जूर्वि॒श्वेभिर्दे॒वेभिर्अ॒श्विभ्यामु॒षसांस॒जूः ।
आया॑ह्यग्नेअत्रि॒वत्सुते॑रण ॥ ८ ॥

स॒ऽजूः । वि॒श्वेभिः । दे॒वेभिः । अ॒श्विभ्याम् । उ॒षसा । स॒ऽजूः ।
आ । या॒हि । अ॒ग्ने । अ॒त्रि॒वत् । सु॒ते । र॒ण ॥ ८ ॥

हेअग्ने विश्वेभिः सर्वैःदेवेभिःदेवैः सजूः संगतःसन्अश्विभ्यामुषसाच सजूःसमानप्रीतिः
सन् आयाहि आगहि अत्रिवत् अत्रिरिव अत्रेर्यज्ञेयथातथेत्यर्थः यद्वा अत्रिर्यथायज्ञेयमतेतद्वत्
सुवे अभिषुतेसोमे रण रमस्व ॥ ८ ॥

अथनवमी—

स॒जूर्मि॒त्रावरु॑णाभ्यांस॒जूःसोमे॑न॒विष्णु॑ना ।
आया॑ह्यग्नेअत्रि॒वत्सुते॑रण ॥ ९ ॥

स॒ऽजूः । मि॒त्रावरु॑णाभ्याम् । स॒ऽजूः । सोमे॑न । वि॒ष्णु॑ना । आ ।
या॒हि । अ॒ग्ने । अ॒त्रि॒वत् । सु॒ते । र॒ण ॥ ९ ॥

अथदशमी—

स॒जूरदि॒त्यैर्वसु॑भिःस॒जूरिन्द्रै॑णवा॒युना॑ ।
आया॑ह्यग्नेअत्रि॒वत्सुते॑रण ॥ १० ॥ ६ ॥

स॒ऽजूः । आ॒दि॒त्यैः । वसु॑भिः । स॒ऽजूः । इन्द्रै॑ण । वा॒युना॑ । आ ।
या॒हि । अ॒ग्ने । अ॒त्रि॒वत् । सु॒ते । र॒ण ॥ १० ॥ ६ ॥

उत्तरेद्वेनवमीदशम्यौस्पष्टे ॥ ९ ॥ १० ॥

॥ इतिचतुर्थस्यतृतीयेषष्ठोवर्गः ॥ ६ ॥

पृष्ठयस्यषष्ठेहनिवैश्वदेवशस्त्रेस्वस्तिनइतितृचः सूत्रितंच—स्वस्तिनोमिमीतामश्विनाभगइ-
तितृचइतिवैश्वदेवमिति । तथाबृहस्पतिसवैवैश्वदेवनिविद्धानार्थोयंतृचः स्वस्तिनोमिमीतामश्वि-
नाभगइतिवैश्वदेवमिति सूत्रितत्वात् ।

तृचेप्रथमासूक्तेः एकादशी—

स्व॒स्तिनो॑मिमी॒ताम॒श्विना॒भगः॑ स्व॒स्तिदे॒व्यदि॑तिर॒न॒र्वणः॑ ।

स्व॒स्तिपू॒षाअ॒सुरो॑दधातुनः स्व॒स्तिद्यावा॑पृथि॒वीसु॑चे॒तुनां॑ ॥ ११॥

स्व॒स्ति । नः । मि॒मी॒ता॒म् । अ॒श्विनां॑ । भगः । स्व॒स्ति । दे॒वी ।

अ॒दि॒तिः अ॒न॒र्वणः॑ । स्व॒स्ति । पू॒षा । अ॒सुरः । द॒धा॒तु । नः ।

स्व॒स्ति । द्यावा॑पृथि॒वी इति॑ । सु॒चे॒तुनां॑ ॥ ११ ॥

नोस्मभ्यं अश्विना अश्विनौ स्वस्ति अविनाशं क्षेमंमिमीतांकुरुतां भगश्चस्वस्तिक्षेमं मिमीतां तथा देव्यदितिश्च स्वस्तिमिमीतां अनर्वणः अप्रत्यृतः पूषा असुरः शत्रूणां निरसिता प्राणानां बलानांदातावा नःस्वस्तिदधातु नोस्मभ्यं द्यावापृथिवीद्यावापृथिव्यावपि सुचेतुना शोभनेनप्रज्ञानेन विशिष्टे स्वस्तिमिमीतां ॥ ११ ॥

अथद्वादशी—

स्व॒स्तये॑वा॒युमु॒प॒ब्रवाम॑है॒सोमं॑ स्व॒स्तिभु॒वनस्य॑य॒स्पतिः॑ ।

बृह॒स्पति॑सर्व॒गणं॑स्व॒स्तये॑स्व॒स्तय॑आदि॒त्यासो॑भवन्तुनः ॥ १२ ॥

स्व॒स्तये॑ । वा॒युम् । उ॒प॒ । ब्र॒वा॒म॒है॒ । सोम॑म् । स्व॒स्ति । भु॒वन॑स्य ।

यः । पतिः । बृह॒स्पति॑म् । सर्व॑गणम् । स्व॒स्तये॑ । स्व॒स्तये॑ ।

आ॒दि॒त्यासः॑ । भ॒वन्तु॑ । नः॑ ॥ १२ ॥

स्वस्तये क्षेमाय वायुमुपब्रवामहै स्तुमइत्यर्थः सोमंचोपब्रवामहै यश्चसोमोभुवनस्य पतिः पालकः सर्वलोकजीवनस्यसोमायतत्वात् तथा सर्वगणं सर्वदेवगणोपेतं बृहस्पतिं बृहत्कर्मणोमंत्रस्यवापालयितारं स्वस्तयेस्तुमः आदित्यासः आदित्याअदितेःपुत्राःसर्वदेवाः अरुणादयोद्वादशवा नोस्माकं स्वस्तयेभवंतु ॥ १२ ॥

सत्रमध्येदीक्षितेव्याधितेसति तस्मिन्नहनि वैश्वदेवशस्त्रेयंतृचोनिविद्धानार्थः सूत्रितंच—स्वस्त्यात्रेयंनिविदंद्ध्यादिति । स्वस्त्यात्रेयशब्देनायंतृचोविवक्षितइतितत्रव्याख्यातं तथा—रूपादिकेसत्ययंतृचोजप्यः ।

अथत्रयोदशी—

विश्वेदेवानोअद्यास्वस्तयेवैश्वानरोवसुरग्निःस्वस्तये ।

देवाअवन्तृभवःस्वस्तयेस्वस्तिनोरुद्रःपात्वंहसः ॥ १३ ॥

विश्वे । देवाः । नः । अद्य । स्वस्तये । वैश्वानरः । वसुः ।

अग्निः । स्वस्तये । देवाः । अवन्तु । ऋभवः । स्वस्तये ।

स्वस्ति । नः । रुद्रः । पातु । अंहसः ॥ १३ ॥

विश्वे सर्वेपिदेवानोस्मान् अद्यास्मिन्यागदिने स्वस्तये क्षेमायावन्तु वैश्वानरोविश्व-
एनंनरानयन्तीतिवैश्वानरः वसुः सर्वस्यवासयिता अग्निर्देवः अयमेवाग्निर्वैश्वानरइतिशा-
कपूणिरितिर्यास्कः । सोपिस्वस्तयेवतु देवाःऋभवोपिस्वस्तयेवन्तु रुद्रोदुःखाद्रावयिता देवोपि
अंहसः पापात् स्वस्तिपातुनोस्मान् ॥ १३ ॥

अथचतुर्दशी—

स्वस्तिमित्रावरुणास्वस्तिपथ्येरेवति ।

स्वस्तिनइन्द्रश्चाग्निश्चस्वस्तिनोअदितेरुधि ॥ १४ ॥

स्वस्ति । मित्रावरुणा । स्वस्ति । पथ्ये । रेवति । स्वस्ति । नः ।

इन्द्रः । च । अग्निः । च । स्वस्ति । नः । अदिते । रुधि ॥ १४ ॥

हेमित्रावरुणा अहोरात्राभिमानिदेवौ स्वस्तिकुरुतं हेपथ्ये पथ्यास्वस्तिदेवि पन्थाअन्त-
रिक्षमार्गः तत्रहितामार्गः तत्रहितामार्गाभिमानिनीदेवी हेतादृशि रेवति धनवति देविस्वस्ति
रुधि इन्द्रश्चाग्निश्चप्रत्येकंनोस्मभ्यं स्वस्तिरुधि हेअदितेदेवि नः स्वस्तिरुधिकुरु ॥ १४ ॥

अथपंचदशी—

स्वस्तिपन्थामनुचरेमसूर्याचन्द्रमसाविव ।

पुनर्ददताग्रंताजानतासंगमेमहि ॥ १५ ॥ ७ ॥

स्वस्ति । पन्थांम् । अनु । चरेम् । सूर्याचन्द्रमसौऽइव । पुनः ।
ददता । अघ्नता । जानता । सम् । गमेमहि ॥ १५ ॥ ७ ॥

पन्थां पन्थानं स्वस्ति क्षेमेणानुचरेम सूर्याचन्द्रमसाविवतौ यथानिरालम्बेमार्गे
राक्षसादिभिरनुपद्रुतौसंचरतस्तद्वत् किंच वयं प्रवसन्तः पुनर्ददताभिमतं अघ्नता चिरकाल-
विलम्बकोपेनाहिंसता जानताअविस्मरतामदीयश्चिरकालंगतः कोयमिति सन्देहमकुर्वतामदीयो-
यमिति बुध्यमानेनेत्यर्थः उक्तलक्षणेन बन्धुजनेन संगमेहि यद्वा पूर्वार्धं प्रवसतांवाक्यं उत्तरार्धं
बन्धूनां वयंबन्धवः ददताअभिमतमुपार्जितं यच्छता अघ्नता प्रयासकोपेन अहिंसताजानता
सस्नेहमधिगच्छता प्रवसता संगमेमहि ॥ १५ ॥

॥ इतिचतुर्थस्यतृतीयेसप्तमोवर्गः ॥ ७ ॥

प्रश्यावाश्वेतिसप्तदशर्चमष्टमं सूक्तं अत्रेयमनुक्रमणिका—प्रश्यावाश्वान्यूनाश्यावाश्वोमा-
रुतंहतत्पंक्तिःषष्ठ्यन्त्याचेति । आत्रेयःश्यावाश्वऋषिः हतदितिप्रयोगादिदमादीनिदशसूक्तानि
मरुदेवत्यानि षष्ठीसप्तदशीचपंक्त्यौ शिष्टाःपंक्तयंतपरिभाषयानुष्टुभः गतोविनियोगः ।

तत्रप्रथमा—

प्रश्यावाश्वधृष्णुयार्चामरुद्भिर्ऋक्भिः ।

येअद्रोघमनुष्वधंश्रवोमदन्ति यज्ञियाः ॥ १ ॥

प्र । श्यावऽअश्व । धृष्णुऽया । अर्च । मरुत्ऽभिः । ऋक्ऽभिः ।

ये । अद्रोघम् । अनुऽस्वधम् । श्रवः । मदन्ति । यज्ञियाः ॥ १ ॥

हेश्यावाश्व एतन्नामकऋषे धृष्णुया धृष्णुत्वं ऋक्भिः मरुद्भिः स्तुत्यान् मरुतः प्रार्च
द्वितीयार्थेतृतीया एवं स्वयमेवसंप्रेष्यति यद्वा यजमानोहोतारंश्यावाश्वंब्रूते यद्वा मरुद्भि-
र्मरुत्सदृशैर्ऋक्भिःस्तोतृभिःसहस्तौत्रैर्वार्च स्तुहीत्यर्थः येमरुतोयज्ञियायज्ञार्हाअनुष्वधं प्रत्य-
हंहविलक्षणान्नप्रदानं स्वधानुपश्चाद्वा अद्रोघमर्हिसकं श्रवोन्नलब्ध्वा मदन्तिहृष्यन्ति ॥ १ ॥

अथद्वितीया—

तेहिस्थिरस्यशर्वसःसखायःसन्तिधृष्णुया ।

तेयामन्नाधृषद्दिनस्मनापान्तिशश्वतः ॥ २ ॥

ते । हि । स्थिरस्य । शर्वसः । सखायः । सन्ति । धृष्णुया ।

ते । यामन् । आ । धृषत्स्विनः । त्मना । पान्ति । शश्वतः ॥ २ ॥

तेहि तेखलु स्थिरस्याविचलितस्य शवसोबलस्य सखायःसन्ति भवन्ति मह्यधृष्णु-
या धृष्णवः तेचयामन्ना आइतिचार्थे गमनेपि धृषद्विनोर्धर्षणवन्तः त्मना आत्मना अ-
नुग्रहेणैव अस्मदुपकारमनपेक्ष्यैव शश्वतोबहूनस्मान्पुत्रभृत्यादीन् पान्तिरक्षन्ति ॥ २ ॥

अथतृतीया—

तेस्पन्द्रासोनोक्षणोतिष्कन्दन्तिशर्वरीः ।

मरुतामधामहोदिविक्षमाचमन्महे ॥ ३ ॥

ते । स्पन्द्रासः । न । उक्षणः । अति । स्कन्दन्ति । शर्वरीः ।

मरुताम् । अध । महः । दिवि । क्षमा । च । मन्महे ॥ ३ ॥

हेमरुतः स्पन्द्रासः स्पन्दनशीलाः उक्षणोजलस्यसेकारश्च नेतिचार्थे यस्मात्स्पन्द्राः
अन्येषांतस्मात्शर्वरीः शर्वर्योरात्रयः कालावयवानित्यर्थः तानतिस्कन्दन्ति अतिक्रम्यग-
च्छन्ति नित्याइत्यर्थः यस्मादेतेएवंविधाः तस्मात् मरुतां अध अधुना महस्तेजोदिविद्युलो-
के क्षमा क्षमायांभूमौचवर्तमानं मन्महे स्तुमः ॥ ३ ॥

अथचतुर्थी—

मरुत्सुवोदधीमहिस्तोमंयज्ञंचधृष्णुया ।

विश्वेयेमानुषायुगापान्तिमर्त्यरिषः ॥ ४ ॥

मरुत्सु । वः । दधीमहि । स्तोमम् । यज्ञम् । च । धृष्णुया ।

विश्वे । ये । मानुषा । युगा । पान्ति । मर्त्यम् । रिषः ॥ ४ ॥

हेअध्वर्युहोत्रादयोवोयूयंमरुत्सु धृष्णुया धर्षकेषु दधीमहि व्यत्ययेनोत्तमः धत्त किं
स्तोमं स्तोत्रं यज्ञंच इज्यते अनेनेतियज्ञंहविः तदुभयंकिमर्थंदीयतइति येमरुतोविश्वेस-
र्वेपि मानुषा मानुषाणि युगा युगानि सर्वेषुकालेष्वित्यर्थः मर्त्यं मरणधर्माणं यजमानं
रिषोर्हिसकात् सकाशात्पान्ति रक्षन्ति ॥ ४ ॥

अथपंचमी-

अर्हन्तो॒येसु॒दानं॑वो॒नरो॒असा॑मिशवसः ।

प्रय॒ज्ञंय॒ज्ञिये॑भ्यो॒दिवो॑अ॒र्चाम॒रुद्भ्यः॑ ॥ ५ ॥ ८ ॥

अर्हन्तः । ये । सु॒दानं॑वः । नरः । असा॑मि॒शवसः॑ । प्र ।

य॒ज्ञम् । य॒ज्ञिये॑भ्यः । दि॒वः । अ॒र्च । म॒रुतू॒भ्यः॑ ॥ ५ ॥ ८ ॥

हेहोतः हेआत्मन्वा येअर्हन्तः पूज्याः सुदानवः शोभनदानाः नरोनेतारः कर्मणां असामिशवसोऽनल्पबलाः सन्ति तेभ्योयज्ञियेभ्योयज्ञार्हेभ्योदिवोद्योतमानेभ्योमरुद्भ्यः विभक्तिवचनयोर्व्यत्ययः यद्वा कर्मणिषष्ठी दीप्तं यज्ञं यज्ञसाधनंहविः प्रार्चं पूजय प्रयच्छेत्यर्थः अथवा दिवोन्तरिक्षादागतेभ्यइतिसंबन्धः ॥ ५ ॥

॥ इतिचतुर्थस्यतृतीयेऽष्टमोवर्गः ॥ ८ ॥

अथषष्ठी-

आरु॒क्मैरायु॑धानरं॒ऋष्वा॒ऋष्टी॑र॒सृक्ष॑त ।

अन्वे॑नाँअह॒विद्यु॑तो॒मरु॑तो॒जज्झ॑तीरिवभा॒नुर॑र्त॒त्मना॑दि॒वः॑ ॥ ६ ॥

आ । रु॒क्मैः । आ । यु॒धा । नरः । ऋ॒ष्वाः । ऋ॒ष्टीः । अ॒सृक्ष॑त ।

अनु॑ । ए॒ना॒न् । अह॑ । वि॒द्युतः॑ । म॒रुतः॑ । जज्झ॑तीःइव ।

भा॒नुः । अ॒र्त । त्मना॑ । दि॒वः॑ ॥ ६ ॥

नरोवृष्टेर्नेतारः ऋष्वाः महान्तोमरुतोरुक्मैः रोचमानैराभरणविशेषैरारोचन्तइतिशेषः उपसर्गश्रुतेःसंगतक्रियाध्याहारः तथायुधाप्रहरणसाधनेनायुधेन आरोचन्ते एते मरुतः ऋष्टीः आयुधविशेषान् असृक्षत प्रक्षिपन्ति मेघभेदार्थं एनान्मरुतोविद्युतोपि जज्झतीरिव शब्दकारिण्यआपइव जज्झतीरापोभवन्तिशब्दकारिण्यइतिनिरुक्तं । अन्वहअनुगच्छन्त्येव दिवोद्योतमानस्य मरुद्गणस्य भानुर्दीप्तिः त्मना स्वयमेव अर्तं निरगात् ॥ ६ ॥

अथसप्तमी—

येवावृधन्तपार्थिवायउरावन्तरिक्षा ।

वृजनेवानदीनांसधस्थेवामहोदिवः ॥ ७ ॥

ये । वृधन्त । पार्थिवाः । ये । उरौ । अन्तरिक्षे । आ । वृजने ।

वा । नदीनाम् । सधस्थे । वा । महः । दिवः ॥ ७ ॥

येमरुतः पार्थिवाः पृथिवीसंबद्धाः सन्तोववृधन्तवर्धन्ते येचोरौ महत्यन्तरिक्षेच ववृधन्त आइतिचार्थे नदीनां नदनवतीनां वृजनेवाबलेववृधन्त महोमहतः दिवोद्युलोकस्य सधस्थेवा सहस्थानेच ववृधन्त उभयत्रवाशब्दश्चार्थे एवंसर्वत्रवर्धमानामरुतोवृष्ट्यर्थेऋषीरसृक्षतेतिपूर्वत्रसंबन्धः ॥ ७ ॥

अथाष्टमी—

शर्धोमारुतमुच्छंससत्यशंवसमृभ्वंसम् ।

उतस्मतेशुभेनरःप्रस्पन्द्रायुजतत्मना ॥ ८ ॥

शर्धः । मारुतम् । उत् । शंस । सत्यशंवसम् । ऋभ्वंसम् । उत ।

स्म । ते । शुभे । नरः । प्र । स्पन्द्राः । युजत । त्मना ॥ ८ ॥

हेस्तोतः मारुतं शर्धोबलं उदुत्कृष्टं शंस स्तुहि कीदृशं शर्धः सत्यशवसं सत्यवेगं ऋभ्वसं महदतिप्रवृद्धं उतस्मापिच नरोवृष्टेर्नेतारस्तेमरुतः शुभे उदकार्थं प्रयुजत प्रयुजत समयोजयन् त्मना आत्मनैव जगद्रक्षाबुध्यैव स्पन्द्राः चलनस्वभावाः पृषतीरित्यर्थः ॥ ८ ॥

अथनवमी—

उतस्मतेपरुण्यामूर्णाविसतशुन्ध्यवः ।

उतपव्यारथानामद्रिभिन्दन्त्योजसा ॥ ९ ॥

उत । स्म । ते । परुण्याम् । ऊर्णाः । विसत । शुन्ध्यवः ।

उत । पव्या । रथानाम् । अद्रिम् । भिन्दन्ति । ओजसा ॥ ९ ॥

उतस्म अपिच तेमरुतः परुष्ण्यां एतन्नामिकायांनद्यां वर्तन्ते यऊर्णाः दीप्तीः शुन्ध्य-
वः शोधिकाः अपः वसत आच्छादयन्ति तेउतापिच पव्या नेम्या रथानां स्वकीयानां र-
थचक्रेणौजसा बलेनचार्दिभिन्दन्ति मेघंगिरिंवाविदारयन्ति ॥ ९ ॥

अथदशमी—

आप॑थयो॒विप॑थयो॒न्तस्प॑था॒अनु॑पथाः ।

ए॒तेभि॒र्मह्य॑नाम॑भि॒र्यज्ञं॑ वि॒ष्टार॑ओ॒हते ॥ १० ॥ ९ ॥

आ॒ऽप॑थयः । वि॒ऽप॑थयः अन्तः॑ऽपथाः अनु॑ऽपथाः । ए॒तेभिः॑ ।

मह्य॑म् । नाम॑ऽभिः । य॒ज्ञम् । वि॒ऽस्तारः॑ । ओ॒हते॑ ॥ १० ॥ ९ ॥

आपथयः अस्मदभिमुखामार्गायेषांतेतादृशाः विपथयोविष्वङ्गार्गाः अन्तस्पथाः दरीसु-
षिरादिमार्गाः अनुपथाः अनुकूलमार्गाश्च येमरुतःसन्ति ते एतेभिः एतैश्चतुर्विधैर्नामभिर्नामकैः
स्वरूपैर्मह्यं मदर्थं यज्ञं विस्तारः विस्तृताःसन्तः ओहते वहन्ति यद्वा एतैर्नामभिरुदकैः
सार्धंयज्ञमोहते ॥ १० ॥

॥ इतिचतुर्थस्यतृतीयेनवमोवर्गः ॥ ९ ॥

अथैकादशी—

अधा॒नरो॒न्यो॒हते॑धा॒नियु॑त॒ओह॑ते ।

अधा॒पारा॑वता॒इति॑चि॒त्रारू॒पाणि॑द॒र्श्या ॥ ११ ॥

अध॑ । नरः॑ । नि॒ । ओ॒हते॑ । अध॑ । नि॒ऽयु॑तः । ओ॒हते॑ । अध॑ ।

पारा॑वताः । इति॑ । चि॒त्रा । रू॒पाणि॑ । द॒र्श्या ॥ ११ ॥

अध अथ नरोभिमतवृष्ट्यादिनेतारो॒न्योहते॑ नितरांवहन्तिजगत् अध नियुतः स्वयमेव
मिश्रयितारः सन्तः ओहते अधाथ पारावताः परवदूरदेशःतत्संबन्धिनश्च अन्तरिक्षादिदूरदेशे
ग्रहतारामेघादिधारकाःसन्तः ओहतइत्यर्थः इतिउक्तप्रकारेण तेषारूपाणि चित्रा नानाविधा-
नि चायनीयानिवा दर्श्यास्वव्यापारैर्दर्शनीयानिभवंत्वितिशेषः ॥ ११ ॥

अथद्वादशी—

छन्दःस्तुभःकुभन्यवउत्समाकीरिणोऽनृतुः ।

तेमेकेचिन्नतायवऊमाआसन्दृशित्विषे ॥ १२ ॥

छन्दःस्तुभः । कुभन्यवः । उत्सम् । आ । कीरिणः । नृतुः । ते । मे ।
के । चित् । न । तायवः । ऊमाः । आसन् । दृशि । त्विषे ॥ १२ ॥

छन्दःस्तुभः छन्दोभिःस्तोतारः कुभन्यवः उदकेच्छवः कीरिणः स्तोतारः उत्सं
कूपमपेक्ष्य तृषिताय गोतमाय यान्मरुतः आनृतुः सर्वतोऽकुर्वन् अनयन्वास्तोत्रं यद्वा
येछन्दस्तुभः छन्दोभिःस्तुत्याः स्तोभतिःस्तुतिकर्मा कुभन्यवः सेत्कारोवृष्ट्युदकस्य कुभि-
रुन्दनकर्मा कीरिणः स्तोतुः गोतमस्यपानार्थं उत्सं कूपं आनृतुः आनीतवन्तः अ-
सिंचन्नुत्संगोतमायतृष्णजइतिह्युक्तं । नूनयेइत्यस्यवानर्ततेर्वाविक्षेपमात्रार्थस्येदंरूपं तेमरुतः
केचित् मे मह्यं तायवोन कदाचिदप्यदृश्यास्तस्कराइवस्थिताः ऊमारक्षकाः दृशिदर्शने
आसन् विषयभूताअभवन् केचित् त्विषे शरीरदीप्त्यै बलायवासन् प्राणरूपेणेतिभावः ॥ १२ ॥

अथत्रयोदशी—

यक्छ्वाक्छिविद्युतःकवयःसन्तिवेधसः ।

तमृषेमारुतंगुणंनमस्यारमयागिरा ॥ १३ ॥

ये । क्छ्वाः । क्छिविद्युतः । कवयः । सन्ति । वेधसः । तम् ।

कृषे । मारुतम् । गुणम् । नमस्य । रमय । गिरा ॥ १३ ॥

येमरुतः क्छ्वाः दर्शनीयाः क्छिविद्युतः आयुधैर्विद्योतमानाः कवयोमेधाविनोवेध-
सः सर्वत्रविधातारः सन्ति तं तेषामारुतंगुणं रमया रमणीययागिरास्तुत्या हेकृषे श्या-
वाश्च नमस्य परिचर स्तुहि ॥ १३ ॥

अथचतुर्दशी—

अच्छक्छेमारुतंगुणंदानामित्रंनयोषणा ।

दिवोवाधृष्णवओजसास्तुताधीभिरिषण्यत ॥ १४ ॥

अच्छ । ऋषे । मारुतम् । गणम् । दाना । मित्रम् । न ।
 योषणा । दिवः । वा । धृष्णवः । ओजसा । स्तुताः ।
 धीभिः । इषण्यत ॥ १४ ॥

हे ऋषे मारुतंगणं मरुतसंघं मित्रं आदित्यमिव दाना हविर्दानेन योषणा यौते-
 रिदंरूपं यौतीतियोषास्तुतिः तथाचाच्छ आगच्छेतिशेषः ऋषेः उत्तरार्धः प्रत्यक्षवादः ओ-
 जसा बलेन हे धृष्णवो धर्षकामरुतः दिवो वा द्युलोकाद्वा वाशब्दश्रुतेरितरलोकद्वयाद्वा धी-
 भिरस्मदीयाभिः स्तुतिभिः स्तुता इषण्यत गच्छत यज्ञं ॥ १४ ॥

अथपंचदशी-

नू॒म॒न्वा॒न॒ ए॒षां॒ दे॒वाँ॒ अ॒च्छा॒न॒ व॒क्षणां ।
 दा॒ना॒ स॒चे॒त॒ सूरि॒भिर्या॒म॒श्रु॒तेभि॒र॒ञ्जि॒भिः ॥ १५ ॥

नु । म॒न्वा॒नः । ए॒षा॒म् । दे॒वान् । अ॒च्छ । न । व॒क्षणां । दा॒ना ।
 स॒चे॒त॒ । सू॒रि॒भिः । या॒म॒श्रु॒तेभिः । अ॒ञ्जि॒भिः ॥ १५ ॥

नुक्षिपं एषां मरुतां एतान्मरुतइत्यर्थः मन्वानः स्तुवन् देवान्मरुद्व्यतिरिक्तान् वक्षणा
 वहनेननिमित्तेन अच्छ अभिप्राप्तुंमनुते सस्तोता सूरिभिर्मेधाविभिः प्रेरयितृभिः यामश्रुतेभिः
 शीघ्रगमनेनविश्रुतैः अंजिभिः फलस्यव्यञ्जकैर्मरुद्भिः सर्वाःपंचम्यर्थेतृतीयाः उक्तलक्षणेभ्योम-
 रुद्व्योदानाअभिमतदानानि सचेतसंगच्छते ॥ १५ ॥

अथषोडशी-

प्र॒ये॒मे॒ ब॒न्ध्वे॒षे॒गां॒ वो॒च॒न्त॒ सूर॒यः॒ पृ॒श्नि॒वो॒च॒न्त॒ मा॒तरं॒म् ।
 अ॒धा॒ पि॒तरं॒ मि॒ष्मि॒णं॒ रु॒द्रं॒ वो॒च॒न्त॒ शि॒क्रं॒ सः ॥ १६ ॥

प्र । ये । मे । ब॒न्धु॒ऽए॒षे । गा॒म् । वो॒च॒न्त॒ । सू॒रयः॒ । पृ॒श्नि॒म् ।
 वो॒च॒न्त॒ । मा॒तरं॒म् । अ॒ध॒ । पि॒तरं॒म् । इ॒ष्मि॒णं॒म् । रु॒द्रम् ।
 वो॒च॒न्त॒ । शि॒क्रं॒ सः ॥ १६ ॥

येमरुतोमेमहं बन्ध्वेषे स्वेषांबन्धूनामन्वेषणेसति सूरयः प्रेरकाः गां माध्यमिकांवाचं
गोदेवतांवा प्रवोचन्त प्रावोचन् अवशिष्टमृषेर्वाक्यं मेऋषिर्मरुद्वाक्यमनुवदति तस्मादुत्तरयोर्नि-
घातयोर्यच्छब्दानन्वयान्निघातः तेषृश्विं द्युदेवतां पृश्विवर्णांगांवा मातरंवोचन्तअब्रुवन् पृश्वि-
यैवैपयसोमरुतोजाताइतिश्रुतेः । अधाथ पितरं स्वकीयं इष्मिणं गमनवन्तमन्नवन्तंवा रुद्रं
वोचन्त शिक्कसः शक्तास्ते मरुतां रुद्रेणपुत्रत्वपरिग्रहोबहुकृत्वउपपादितः ॥ १६ ॥

अथसप्तदशी—

सप्तमेसप्तशाकिनएकमेकाशताददुः ।

यमुनायामधिश्रुतमुद्राधोगव्यमृजेनिराधोअश्व्यमृजे ॥ १७ ॥ १० ॥

सप्त । मे । सप्त । शाकिनः । एकम् । एका । शता । ददुः । यमुनायाम् ।
अधि । श्रुतम् । उत । राधः । गव्यम् । मृजे । नि । राधः । अश्व्यम् ।
मृजे ॥ १७ ॥ १० ॥

सप्त सप्तसंख्याकाः संघाः सप्तगणवैमरुतइतिश्रुतेः । दितिगर्भेवर्तमानंवायुमिन्द्रःप्रवि-
श्य सप्तधाविदार्य पुनरैकं सप्तधाव्यदारयत् तेएकोनपंचाशन्मरुद्गणाअभवन्नितिपुराणेषुप्र-
सिद्धं तेच सप्तसप्तसंख्याकाः शाकिनः सर्वमपिकर्तुंशक्ताः तैचैकमेका एकैकोगणोमहंशता शत-
संख्यानि गवाश्वयूथानिददुः दत्तवन्तः प्रयच्छन्तिवतिवाआशीः तैर्दत्तं यमुनायांनद्यां अधि
अयंसप्तम्यर्थानुवादी तत्रश्रुतं प्रसिद्धं गव्यं गोसमूहात्मकं गोसंबन्धिवा राधोधनं उन्मृजे
उन्मार्जयामि तथैतैर्दत्तं अश्व्यं अश्वसमूहात्मकं तत्संबन्धिवा राधोनिमृजे निमार्जिम ॥ १७ ॥

॥ इतिचतुर्थस्यतृतीयेदशमोवर्गः ॥ १० ॥

कोवेदजानमितिषोडशर्चनवमंसूक्तं श्यावाश्वऋषिः आद्यापंचमीदशम्येकादशीपंचदश्यः
ककुभः षष्ठीसप्तमीनवमीत्रयोदशीचतुर्दशीषोळश्यःसतोबृहत्यः अष्टमीद्वादशीचगायत्र्यौ द्वि-
तीयाबृहती तृतीयाअनुष्टुप् चतुर्थीपुरउष्णिक् मरुतोदेवता तथाचानुक्रान्तं—कोवेदषोळशक-
कुबृहत्यनुष्टुप्पुरउष्णिक्ककुप्सतोबृहत्यौगायत्रीसतोबृहतीककुभौगायत्रीसतोबृहत्यौककुप्स-
तोबृहतीति । विनियोगोलैंगिकः ।

तत्रप्रथमा—

कोवेद॒जान॑मेषां॒कोवा॑पुरासु॒न्नेष्वा॑सम॒रुता॑म् । यद्यु॒युज्जे॑किला॒स्यः ॥ १ ॥

कः । वेद । जान॑म् । ए॒षाम् । कः । वा । पुरा । सु॒न्नेषु॑ । आ॒स ।
म॒रुता॑म् । यत् । यु॒युज्जे॑ । कि॒ला॒स्यः । १ ॥

एषां मरुतां पूर्वसूक्ते प्रस्तुतत्वादत्रान्वादेशविषयत्वादेशामित्यस्यनिघातता जानमुत्पत्तिं
कोवेद जानातिकःपुमान् कोवापुरापूर्वं अप्येषांमरुतां सुन्नेषु सुखेषु आस भवति यद्यदा
एते किलास्यः किलासीः पृषतीरित्यर्थः तायुयुज्जे रथेयोजितवन्तः तदैषां स्थितिं बलल-
क्षणानिसुखानिच कोजानातीत्यर्थः वेगविषये सर्वत्रवायोरुपमास्पदत्वादितिभावः ॥ १ ॥

अथद्वितीया—

ए॒तान्न॑थेषुत॒स्थुषः॑कःशु॒श्राव॑क॒थाय॑युः ।

कस्मै॑स॒स्रुःसु॒दासे॑अन्वा॒पय॑इळा॒भिर्दृ॒ष्टयः॑स॒ह ॥ २ ॥

आ । ए॒तान् । रथे॑षु । त॒स्थुषः॑ । कः । शु॒श्राव॑ । क॒था । य॒युः । कस्मै॑ ।
स॒स्रुः । सु॒दासे॑ । अनु॑ । आ॒पयः॑ । इळा॒भिः । दृ॒ष्टयः॑ । स॒ह ॥ २ ॥

एतान्मरुतोरथेषु तस्थुषः स्थितवतः कआशुश्राव श्रावयेदित्यर्थः यद्वैतेषां क्रोशध्वनिं
रथध्वनिं च कःशृणुयात् कथा कथं ययुर्गच्छन्ति तदपिकोजानाति यद्वा तान् कथमन्येदेवा-
दयोअनुगच्छेयुः कस्मै सुदासे सुदानाय आपयोबन्धुभूताव्याप्ताः वृष्टयोवर्षकाः अयंकर्त-
रिक्किच् इलाभिर्बहुविधैरनैःसह सहिताः अनुसस्रुः अनुक्रमेणावतरेयुः ॥ २ ॥

अथतृतीया—

तेम॑आ॒हु॒र्यआ॑य॒युरु॑प॒द्युभि॑र्वि॒भिर्म॑दे ।

नरो॑म॒र्याअ॒रेप॑सं॒इमा॑न्पश्य॒न्निति॑ष्टुहि ॥ ३ ॥

ते । मे । आ॒हुः । ये । आ॒द्य॒युः । उप॑ । द्यु॒भिः । वि॒भिः । म॑दे ।
नरः॑ । म॒र्याः । अ॒रेप॑सः । इ॒मान् । पश्य॑न् । इति॑ । स्तु॒हि ॥ ३ ॥

ऋषिर्ऋग्व्याज्यामरुत्पादुर्भाविमाख्यास्यन् अनया प्रादुर्भूतान्पश्यन्नाह—तेमरुतः इत्थंलप-
ते मे मलयमाहुः येउपाययुः येमरुतोमांप्राप्ताः कैःसाधनैः द्युभिर्द्योतमानैः विभिर्गन्तुभिरश्वैः
किमर्थं मदे मदाय सोमपानजनिताय किमाहुरिति तदनुब्रूते नरोनेतारोमर्याःमनुष्येभ्योहि-
ताः अरेपसोऽलेपास्ते हेऋषे इमानस्मान् पश्यन् तथास्थितान् चक्षुषावलोकयन् स्तुहीत्याहुः
यद्वा इतिइत्थंपश्यन्स्तुहीति ॥ ३ ॥

अथचतुर्थी—

येअ॒जिषु॑येवाशी॑षुस्वभान॑वःस्रक्षु॑रुक्मेपु॑खादिषु॑ ।
श्रा॒यारथे॑षुधन्व॑सु ॥ ४ ॥

ये । अ॒जिषु॑ । ये । वाशी॑षु । स्वभान॑वः । स्रक्षु॑ । रुक्मेपु॑ ।
खादिषु॑ । श्रा॒याः । रथे॑षु । धन्व॑सु ॥ ४ ॥

अनया मरुतांस्वरूपंनिरूपयति हेमरुतोयुष्माकं येप्रसिद्धाः स्वभानवः स्वदीप्तयोजि-
षुआभरणेषु श्रायाःआश्रयभूताःसन्ति येच वाशीष्वायुधेषु येच स्रक्षु माल्येषु येरुक्मेषु उरोभूष-
णेषु येचखादिषु हस्तपादस्थितकटकेषु हस्तेषुखादिश्चरुतिर्धृपत्सुखादयईतिहश्रुतीभवतः । रथेषु
धन्वसुच येचस्वभानवः श्रायाःसन्ति सुधन्वानइषुमन्तः सुरथाः पृथ्निमातरइतिचनिर्गमः । ता-
न्सर्वान्स्तुमइतिशेषः यद्वा येस्वभानवः स्वायत्तदीप्तयोमरुतोजिषु आभरणेषु निमित्तेषु
श्रायाआश्रयाभविष्यामः येचवाशीषुनिमित्तेषु एवंसर्वत्रयोज्यं तादृग्विधानिमान् पश्यन् स्तु-
हीतिपूर्वत्रसंबन्धः तेषामेवेदंवाक्यं ॥ ४ ॥

अथपंचमी—

यु॒ष्माकं॑स्म॒रथाँ॑अनु॑मुदे॑दधेमरुतो॑जीरदानवः ।
वृ॒ष्टीद्यावो॑य॒तीरि॑व ॥ ५ ॥ ११ ॥

यु॒ष्माकं॑म् । स्म॒ । रथाँ॑न् । अनु॑ । मुदे॑ । दधे॑ । म॒रुतः॑ । जी॒र॒दान॒वः॑ ।
वृ॒ष्टी । द्यावो॑ । य॒तीः॑ इ॒व ॥ ५ ॥ ११ ॥

हेजीरदानवः शीघ्रदानाः हेमरुतः युष्माकंस्थान अनुउद्दिश्य मुदे मोदाय दधे
धारयामि करोमीत्यर्थः सामर्थ्यात्स्तुतीरितिलभ्यते स्मेतिपूरणः वृष्टीवृष्ट्यायतीःसर्वत्रगच्छ-
न्तीः द्यावोदीप्तिरिवदृश्यमानान्स्थानानितिसंबंधः ॥ ५ ॥

॥ इतिचतुर्थस्यतृतीयेएकादशोवर्गः ॥ ११ ॥

कारीयांतिसःपिंडचोहोतव्याः तत्रद्वितीयायाआयंनरइत्यनुवाक्या सूत्रितंच—आयंन-
रःसुदानवोददाशुषेविद्युन्महसोनरोअश्मदिद्यवइति ।

सैषाषष्ठी—

आयंनरःसुदानवोददाशुषेदिवःकोशमचुच्यवुः ।

विपर्जन्यंसृजन्तिरोदसीअनुधन्वनायन्तिवृष्टयः ॥ ६ ॥

आ । यम् । नरः । सुदानवः । ददाशुषे । दिवः । कोशम् ।

अचुच्यवुः । वि । पर्जन्यम् । सृजन्ति । रोदसी इति । अनु ।

धन्वना । यन्ति । वृष्टयः ॥ ६ ॥

नरोनेतारः सुदानवः शोभनदानाः मरुतोयंकोशं मेघनामैतत् अपांकोशवद्भारकं
मेघं ददाशुषे हविर्दत्तवतेयजमानाय दिवोन्तरिक्षात् आअचुच्यवुः आच्यावयन्ति पर्जन्यं
मेघं रोदसीअनु द्यावापृथिव्यावनुसृत्य विसृजन्ति विमोचयन्ति पश्चात् धन्वना सर्वत्र
गच्छतोदकेनसह वृष्टयोवृष्टिप्रदामरुतोयन्ति सर्वत्रव्याप्नुवन्ति ॥ ६ ॥

अथसप्तमी—

तत्तृदानाःसिन्धवःक्षोदसारजःप्रसंसुर्धेनवोयथा ।

स्यन्नाअश्वाइवाध्वनोविमोचनेवियद्वर्तन्तएन्यः ॥ ७ ॥

तत्तृदानाः । सिन्धवः । क्षोदसा । रजः । प्र । सस्रुः । धेनवः ।

यथा । स्यन्नाः । अश्वाःइव । अध्वनः । विमोचने । वि ।

यत् । वर्तन्ते । एन्यः ॥ ७ ॥

सिन्धवः स्यन्दमानाअपः तट्टदानाः निर्भिदन्तोमेघात्मरुतः क्षोदसा उदकेनसह
रजोन्तरिक्षं प्रसस्रुः प्रसरन्ति धेनवोयथापयःसिंचन्त्योनवप्रसूतिकागावइव किंचदृष्टान्तान्तरं
स्यन्नाआशुगतयोश्वाइव यथाध्वनोविमोचने मनुष्याणामध्वविमोकायसंचरन्तितथेत्यर्थः
यद्यदाण्यः नदीनामैतत् नद्योविवर्तन्ते विविधंसंचरन्ति अथवा प्रतिनिवृत्य वर्तन्ते प्रवर्ध-
न्तेइत्यर्थः तदैवंकुर्वन्तीतिपूर्वत्रान्वयः ॥ ७ ॥

अथाष्टमी—

आयातमरुतोदिवआन्तरिक्षादमादुत । मावस्थातपरावतः ॥८॥

आ । या॒त । म॒रुतः । दि॒वः । आ । अ॒न्तरि॑क्षात् । अ॒मात् ।

उ॒त । मा । अ॒व । स्था॒त् । प॒रा॒व॒तः ॥ ८ ॥

हेमरुतः परावतः अत्यन्तदूरदेशात् दिवोद्युलोकादायात तथाअन्तरिक्षादायात उतअ-
पिच अमात् अस्माल्लोकादायात परावतइत्यत्रवायोज्यम् परावतोदूरदेशेतत्रतत्रद्युलोकादौ
मावस्थात अवस्थितिमाकुरुत ॥ ८ ॥

अथनवमी—

मावोरसानितभाकुभाकुमुर्मावःसिन्धुर्निरिरमत् ।

मावःपरिष्ठात्सरयुःपुरीषिण्यस्मेइत्सुम्नमस्तुवः ॥ ९ ॥

मा । वः । र॒सा । अ॒नित॑भा । कु॒भा । कु॒मुः । मा । वः । सि॒न्धुः ।

नि । री॒र॒म॒त् । मा । वः । परि॑ । स्था॒त् । स॒र॒युः । पु॒री॒षि॒णी ।

अ॒स्मे इति॑ । इत् । सु॒म्नम् । अ॒स्तु । वः ॥ ९ ॥

हेमरुतोवोयुष्मान् रसा नदीनामैतत् रसानदीभवतीतिनिरुक्तं । रसनवती शब्दवती अनि-
तभा इताप्राप्ताभायस्याःसाइतभा नतादृशीअनितभा कुभा कुत्सितदीप्तिश्च मानिरीरमत् मा-
निरुष्टंरमतु कुमुः सर्वत्रक्रमणः सिन्धुः समुद्रश्च मानिरीरमत् तथापुरीषिणीपुरीषमुदकं तद्व-
तीसरयुरपि मापरिष्ठात् परितस्तिष्ठतु मानिरुणद्धु अस्मेइत् अस्मास्वेवअस्तु सुम्नं त्वदागमन-
जनितंसुखं वोयुष्माकंसंबन्धि युष्मत्स्वभूतम् ॥ ९ ॥

अथदशमी—

तंवःशर्ध्ररथानांत्वेषंगणंमारुतंनव्यंसीनाम् । अनुप्रयन्तिवृष्टयः॥ १०॥ १२॥

तम् । वः । शर्ध्रम् । रथानाम् । त्वेषम् । गणम् । मारुतम् ।

नव्यंसीनाम् । अनु । प्र । यन्ति । वृष्टयः ॥ १० ॥ १२ ॥

तंमारुतमित्यनेनसंबध्यते वोयुष्माकं प्रेरकं नव्यसीनानूतनानां रथानां शर्ध्रं बलं त्वेषं दीप्तं तंमारुतंगणंच स्तौमीत्यर्थः यद्वा रथानां रंहणशीलानां वोयुष्माकं शर्ध्रं परेषामभिभावुकं गणंस्तौमीत्येकमेववाक्यं अथपरोक्षकृतः वृष्टयोयुष्माननुप्रयन्ति प्रकर्षेणगच्छन्ति यद्वा वर्षकामरुतःअनुअनुकूलंप्रकृष्टं यन्तिगच्छन्ति ॥ १० ॥

॥ इतिचतुर्थस्यतृतीयेद्वादशोवर्गः ॥ १२ ॥

अथैकादशी—

शर्ध्रशर्ध्रवएषांवातंवातंगणंगणंसुशस्तिभिः । अनुक्रामेमधीतिभिः॥ ११॥

शर्ध्रम्शर्ध्रम् । वः । एषाम् । वातम्श्ववातम् । गणम्गणम् ।

सुशस्तिभिः । अनु । क्रामेम । धीतिभिः ॥ ११ ॥

हेमरुतः एषांवोयुष्माकं शर्ध्रशर्ध्रं तत्तद्वलं वातंवातं अविवक्षितगणोवातः तंतंवातं वोगणंगणं तंतंसप्तसप्तसमुदायात्मकंगणंगणंच सुशस्तिभिः शोभनस्तुतिभिः धीतिभिः कर्मभिः हविःप्रदानादिलक्षणैरनुक्रामेम अनुगच्छेम ॥ ११ ॥

अथद्वादशी—

कस्माअद्यसुजातायरातहव्यायप्रययुः । एनायामेनमरुतः ॥ १२॥

कस्मै । अद्य । सुजाताय । रातहव्याय । प्र । ययुः । एना ।

यामेन । मरुतः ॥ १२ ॥

अद्यास्मिन्दिने कस्मै सुजाताय रातहव्याय दत्तहविष्काय प्रययुः प्रकर्षेणगच्छेयुः एना अनेन यामेन रथेनमरुतः ॥ १२ ॥

अथत्रयोदशी—

येन॑तो॒काय॑तन॒याय॑धान्यं॑बीजं॑वह॑ध्वेअक्षितम् ।
अ॒स्मभ्यं॑तद्ध॑त्तन॒यद्व॑ईम॑हेराधो॑वि॒श्वायु॑सौभ॑गम् ॥ १३ ॥

येन॑ । तो॒काय॑ । तन॒याय॑ । धा॒न्यम् । बीजम् । वह॑ध्वे ।
अक्षितम् । अ॒स्मभ्यम् । तत् । ध॒त्तन॑ । यत् । वः । ईम॑हे । राधः ।
वि॒श्वऽआ॑यु । सौभ॑गम् ॥ १३ ॥

हेमरुतोयेनसदयेनमनसा तोकाय पुत्राय तनयाय तत्पुत्राय धनायवा धान्यं बीजं
अक्षितं अक्षीणं वहध्वे धारयध्वे तेनचित्तेनास्मभ्यं तद्धान्यंबीजं धत्तन यच्चवोयुष्मानी-
महे याचामहे राधोधनं विश्वायु सर्वान्नोपेतं कृत्स्नायुष्योपेतंवा सौभगं सौभाग्यं च तद्धत्तने-
तिसमन्वयः ॥ १३ ॥

अथचतुर्दशी—

अती॑यामनि॒दस्ति॒रःस्व॒स्तिभि॑र्हित्वाव॒द्यमरा॑तीः ।
वृ॒ष्टीशं॑योराप॒उ॒स्त्रिभे॑षजंस्याममरुतःस॒ह ॥ १४ ॥

अति॑ । इ॒या॒म॒ । नि॒दः । ति॒रः । स्व॒स्तिभिः॑ । हि॒त्वा । अ॒व॒द्यम् ।
अरा॑तीः । वृ॒ष्टी । शम् । योः । आ॒र्षः । उ॒स्त्रि । भे॒षजम् ।
स्याम॑ । म॒रुतः॑ । स॒ह ॥ १४ ॥

हेमरुतोवयं स्वस्तिभिः क्षेमैरवद्यंपापं हित्वा परित्यज्य निदोनिन्दकानरातीःशत्रून्
तिरःप्राप्तान् यद्वा तिरःअन्तर्हितान् अतीयाम अतिक्रम्यगच्छेम तिरस्कुर्मइत्यर्थः अनेना-
निष्टपरिहारःप्रार्थितः उत्तरेणोष्टप्राप्तिरुच्यते वृष्टी वृष्टिषुयुष्मत्पेरितासु सतीषु शं सुखं योः
पापानांयावनंच आपउदकानि शसःस्थानेजस् उस्त्रि गोयुक्तंभेषजं यद्यप्येतदुदकनाम
तथापिपृथगपामभिधानादत्रतद्धेतुकार्यमन्नमुच्यते तत्सर्वसहस्याम लभेमहि हेमरुतोवयं य-
द्वा अपोयुष्मत्पेरिताः उक्तंसर्वकुर्वन्तु वयंसर्वसहैवस्याम भवेमयुष्मत्स्वभूताः ॥ १४ ॥

अथपंचदशी—

सुदेवःसमहासतिसुवीरोनरोमरुतःसमर्त्यः । यंत्रायध्वेस्यामते ॥ १५ ॥

सुदेवः । समह । असति । सुवीरः । नरः । मरुतः । सः ।
मर्त्यः । यम् । त्रायध्वे । स्याम । ते ॥ १५ ॥

हेसमह प्रशस्तवचनःसमहशब्दः हेपूजित मरुतांगण सुदेवः कल्याणमरुतसंज्ञकदेवोपेतः असति भवति हेनरोनेतारः हेमरुतः सुमर्त्यः सुवीरः शोभनपुत्राद्युपेतश्च असति भवति यन्मर्त्यं त्रायध्वे पालयध्वे यएवंभवति तेवयंस्यामयुष्मदीयाः ॥ १५ ॥

अथषोडशी—

स्तुहिभोजान्स्तुवतोअस्ययामनिरणन्गावोनयवसे ।
यतःपूर्वाइवसखीरनुह्वयगिरागृणीहिकामिनः ॥ १६ ॥ १३ ॥

स्तुहि । भोजान् । स्तुवतः । अस्य । यामनि । रणन् । गावः ।
न । यवसे । यतः । पूर्वाइव । सखीन् । अनु । ह्वय । गिरा ।
गृणीहि । कामिनः ॥ १६ ॥ १३ ॥

हेऋषे स्तुवतः स्तुतिं कुर्वतोऽस्ययजमानस्य यामनि यज्ञे भोजान् दातृन्मरुतःस्तुहि गावो-
नयवसे तृणादिभक्षणायगच्छन्त्योगावोयथारमन्ते तद्वन्मरुतोपि रणन् रमन्तां यतोगच्छतोम-
रुतः पूर्वान् पुरातनान् सखीनिवानुह्वय आह्वय कामिनस्तुतीच्छावतोमरुतोगिरास्तुत्या गृणी-
हिस्तुहि ॥ १६ ॥

॥ इतिचतुर्थस्यतृतीयेत्रयोदशोवर्गः ॥ १३ ॥

प्रशर्धायेतिपंचदशर्चंदशमंसूक्तं श्यावाश्वस्यार्धं मरुदेवताकं चतुर्दशीत्रिष्टुप् शिष्टाजगत्यः
प्रशर्धायपंचोनाजागतमुपान्त्यात्रिष्टुबित्यनुक्रान्तं सूक्तविनियोगोलैंगिकः आद्यैन्द्रामारुत्याप-
धानस्ययाज्या सूत्रितंच—प्रशर्धायमारुतायस्वभानवइत्यैन्द्रीमनूच्यमारुत्यायजेदिति ।

सैषासूक्तेप्रथमा—

प्रशर्धायमारुतायस्वभानवेइमांवाचमनजापर्वतच्युते ।
घर्मस्तुभेदिवआपृष्टयज्वनेद्युम्नश्रवसेमहिंनृम्णमर्चत ॥ १ ॥
प्र । शर्धाय । मारुताय । स्वभानवे । इमाम् । वाचम् ।
अनज । पर्वतच्युते । घर्मस्तुभे । दिवः । आ । पृष्टयज्वने ।
द्युम्नश्रवसे । महि । नृम्णम् । अर्चत ॥ १ ॥

प्रअनजेतिसंबन्धः मारुताय मरुतसंबन्धिने शर्धायबलाय इमां क्रियमाणां वाचं स्तुतिं
पानज प्रापय कीदृशाय स्वभानवे स्वायत्ततेजसे पर्वतच्युते पर्वतस्यच्यावयित्रे घर्मस्तुभे घर्म-
स्यस्तोभयित्रे दिवआद्युलोकादागच्छते पृष्टयज्वने षट्पृष्ठैरथंतरबृहदादिभिरीजानाय द्युम्नश्रव-
से द्योतमानान्नाय महि महत् प्रभूतं नृम्णं धनं हविलक्षणंअर्चत ददतेत्यर्थः ॥ १ ॥

कारीयांप्रथमस्याःपिंड्याःप्रवोमरुतइतियाज्या सूत्रितंच—प्रवोमरुतस्तविषाउदन्यवआ-
यंनरइति ।

सैषाद्वितीया—

प्रवोमरुतस्तविषाउदन्यवोवयोवृधोअश्वयुजःपरिज्रयः ।
संवियुतादधतिवाशतित्रितःस्वरन्त्यापोवनापरिज्रयः ॥ २ ॥
प्र । वः । मरुतः । तविषाः । उदन्यवः । वयःवृधः । अश्वयुजः ।
परिज्रयः । सम् । विद्युता । दधति । वाशति । त्रितः ।
स्वरन्ति । आपः । अवना । परिज्रयः ॥ २ ॥

हेमरुतोवोयुष्माकं गणाः प्रपादुर्भवन्ति कीदृशागणाः तविषाः दीप्तमहान्तोवा उदन्यवः
उदकेच्छवोजगद्रक्षार्थं वयोवृधोन्नस्यवर्धयितारः अश्वयुजः गमनायरथेश्वानांयोक्तारः परि-
ज्रयः परितोगन्तारः यदा विद्युतासंदधतिसंगच्छन्ते तदानीं त्रितः त्रिषुस्थानेषु तायमानोमेघो-
मरुद्गणोवा वाशति शब्दयति अस्मिन्पक्षेसंघवादोयं तदाआपःपरिज्रयःपरितोगंच्यः आपोवना
अवनौभूमौस्वरंत्यधःपतन्ति ॥ २ ॥

विद्युन्महसइतितृतीयाकारीर्यामेवद्वितीयस्याःपिंड्यायाज्या सूत्रितंच-विद्युन्महसोनरो-
श्मदिद्यवःऋष्णंनियानंहरयःसुपर्णाइति । तत्पाठस्तु ।

अथतृतीया-

विद्युन्महसोनरोअश्मदिद्यवोवातंत्विषोमरुतःपर्वतच्युतः ।

अब्दयाचिन्मुहुराह्वादुनीवृतस्तनयदमारभसाउदोजसः ॥ ३ ॥

विद्युत्महसः । नरः । अश्मदिद्यवः । वातंत्विषः । मरुतः ।

पर्वतच्युतः । अब्दया । चित् । मुहुः । आ । ह्वादुनिवृतः ।

स्तनयत्तुअमाः । रभसाः । उत्तुओजसः ॥ ३ ॥

विद्युन्महसोविद्योतमानतेजसोनरोवृष्ट्यादेर्नेतारः अश्मदिद्यवोव्याप्तायुधाः अश्मसार-
मयायुधावा वातत्विषः प्राप्तदीप्तयः पर्वतच्युतः पर्वतानामेघानांवाच्यावयितारः अब्दयामुहुःउ-
दकानांदातारः शसोयाजादेशः चिदितिपूरणः ह्वादुनीवृतः ह्वादुन्याः अशनेःपर्वतकाः स्तन-
यदमाः अमाशब्दःसाहित्यवाची शब्दोपेतगणाइत्यर्थः रभसा वृष्ट्यर्थमुद्युंजानाः उदोजसः
उद्धतबलाः मरुतोवृष्ट्यर्थंप्रादुर्भवन्तीत्यर्थः ॥ ३ ॥

अथचतुर्थी-

व्यक्तून्द्राव्यहानिशिक्सोव्यन्तरिक्षंविर्जांसिधूतयः ।

वियदज्ज्राँअजथनावईयथाविदुर्गाणिमरुतोनाहरिष्यथ ॥ ४ ॥

वि । अक्तून् । रुद्राः । वि । अहानि । शिक्सः । वि । अन्तरिक्षम् ।

वि । रजांसि । धूतयः । वि । यत् । अज्जान् । अजथ । नावः ।

ईम् । यथा । वि । दुः६गानि । मरुतः । न । अहं । रिष्यथ ॥ ४ ॥

हेरुद्राः रुद्रपुत्रामरुतः अक्तून् रात्रीः विअजथेत्युत्तरार्धगतेनसंबध्यते एवंसर्वत्रेति क्षिपथे-
तितस्यार्थः अहा अहान्यपि व्यजथ हेशिक्सः शक्ताः सर्वमपिकर्तुं अन्तरिक्षं व्यजथ तथा
रजांसि लोकान् व्यजथ धूतयःकंपकाः यद्यदा अज्जान् मेघान् व्यजथ गमयथ नावई
तायथासमुद्रंतद्वत् दुर्गाणिशत्रुनगराणि विव्यजथ हेमरुतोनाहरिष्यथ नैवहिंसथ ॥ ४ ॥

अथपंचमी—

तद्दी॒र्य॒वोम॒रुतोम॒हित्व॒नं॒दी॒र्घं॒त॒नान॒सूर्यो॒नयो॒ज॒नम् ।

ए॒तान॒यामे॒अगृ॑भीत॒शोचि॒षो॒न॒श्वदा॒न्यया॑त॒नागि॒रिम् ॥५॥१४॥

तत् । वी॒र्यम् । वः । म॒रुतः । म॒हि॒ऽत्स्व॒नम् । दी॒र्घम् । त॒तान् ।

सूर्यः । न । यो॒ज॒नम् । ए॒ताः । न । या॒मे । अ॒गृ॒भी॒तऽशो॒चिषः ।

अ॒न॒श्व॒दा॒म् । यत् । नि । अ॒या॒त॒न । गि॒रिम् ॥ ५ ॥ १४ ॥

हेमरुतोवोयुष्माकं तदीर्यं प्रसिद्धं सामर्थ्यं महित्वनं महत्त्वं दीर्घं अत्यन्तमायतं ततान तनोति स्तोता लोके सूर्यो न योजनं सूर्यस्तेज इव एतान एतवर्णादेवानामश्वा इव तेयथा यामे गमने योजनं दीर्घं तन्वंति तद्वदित्यपरोदृष्टान्तः तेचागृभीतशोचिषः अगृहीततेजस्काः यद्वै-
तन्मरुतां विशेषणं हेमरुतोयूयमगृभीतशोचिषः सन्तोयद्यदा अनश्वदां व्यापकोदकादातारं
पणिभिरपहतानां अश्वानामप्रदातारं वा गिरिं मेघं पर्वतं वा न्ययातन निहतवन्तः ॥ ५ ॥

॥ इतिचतुर्थस्यतृतीयेचतुर्दशोवर्गः ॥ १४ ॥

अथषष्ठी—

अ॒भ्रा॒जि॒श॒र्धो॒म॒रुतो॒य॒दर्ण॑सं॒मोष॑था॒वृक्षं॑क॒प॒नेव॑वे॒धसः॑ ।

अ॒ध॒स्मानो॒अ॒र॒म॒ति॒स॒जोष॑स॒श्चक्षु॑रि॒व॒य॒न्त॒मनु॑नेषथा॒सु॒गम् ॥६॥

अ॒भ्रा॒जि । श॒र्धः । म॒रुतः । यत् । अ॒र्ण॒सम् । मोष॑थ । वृ॒क्षम् ।

क॒प॒ना॒इव॑ । वे॒ध॒सः । अ॒ध॒ । स्म॒ । नः । अ॒र॒म॒तिम् । स॒जोष॑सः ।

चक्षुः॑इव । य॒न्त॒म् । अ॒नु॑ । नेष॑थ । सु॒गम् ॥ ६ ॥

हेवेधसोवृष्टेर्विधातारः हेमरुतः शर्धोभवतांगणमभ्राजि भ्राजते यद्यस्मादर्णसमुदकवन्तं
वृक्षं वृश्चयते विदार्यते इति वृक्षो मेघः तं मोषथ ताडयथेत्यर्थः कपना इव इवेत्यनर्थकः कपनाः
सन्तः यद्वा कपनाः क्रिमयो वृक्षं घुणादयः तेयथा मुष्णं तितद्वत् अध अपिच स्मेति पूरणः नो-
स्मान्मामित्यर्थः हेसजोषसः युष्मासु परस्परं समानप्रीतयो यूयं अरमतिं आरमणं धनादिकं
प्रतियन्तं गच्छन्तं अनुनेषथ अनुक्रमेण नयथ सुगं सुगमनं मार्गं तत्र दृष्टान्तः—चक्षुरिव तद्य-
थामार्गप्रदर्शनेन नायकं भवति तद्वत् ॥ ६ ॥

अथसप्तमी—

नसजीयतेमरुतो नहन्यते नस्नेधति नव्यथते नरिष्यति ।

नास्यरायउपदस्यन्ति नोतयऋषिंवायंराजानंवासुषूदथ ॥ ७ ॥

न । सः । जीयते । मरुतः । न । हन्यते । न । स्नेधति । न । व्यथते ।

न । रिष्यति । न । अस्य । रायः । उप । दस्यन्ति । न । उतयः ।

ऋषिम् । वा । यम् । राजानम् । वा । सुषूदथ ॥ ७ ॥

हेमरुतोयूयं यमृषिं मंत्रद्रष्टारं ब्राह्मणं राजानंवा सुषूदथ क्षारयथ प्रेरयथ स-
त्कर्मसुसऋषिः राजावानजीयते अन्यैर्नपराभाव्यते जिजयेज्यावयोहानावित्यस्यवारूपं
हेमरुतः नहन्यते नहिंस्यते अत्यर्थं प्राणैर्नवियुज्यते नस्नेधति नक्षीयते नव्यथते नपी-
ड्यते नरिष्यति नहिंस्यते अत्रहिंसाबाधमात्रं नास्यरायोधनानि नोपदस्यन्ति नोपक्षी-
यन्ते तथानोतयोरक्षाअप्युपदस्यन्ति ॥ ७ ॥

कारीर्यामेवतृतीयस्याःपिंडचायाज्यानियुत्वंतइत्येषा सूत्रितंच—नियुत्वंतोग्रामजितोय-
थानरोग्नेबाधस्वविमृधोविदुर्गहेति ।

सैषाष्टमी—

नियुत्वंतोग्रामजितोयथानरोर्यमणोनमरुतःकवन्धिनः ।

पिन्वन्त्युत्संयदिनासोअस्वरन्व्युन्दन्तिपृथिवीमध्वोअन्धसा ॥ ८ ॥

नियुत्वंतः । ग्रामजितः । यथा । नरः । अर्यमणः । न ।

मरुतः । कवन्धिनः । पिन्वन्ति । उत्सम् । यत् । इनासः ।

अस्वरन् । वि । उन्दन्ति । पृथिवीम् । मध्वः । अन्धसा ॥ ८ ॥

नियुत्वंतोनियुत्संज्ञकैरश्वैस्तद्वन्तोमरुतः ग्रामजितः संघात्मकस्यपदार्थस्यविश्लेषयि-
तारः नरोनराकारानेतारोवामरुतः यद्वा नियुत्वंतः अयंशब्दोत्राश्वसामान्येवर्तते नितरां
यवनवन्तोश्ववन्तोग्रामजितःग्रामस्यजेतारोनरइवमनुष्याइवतथाभवन्ति अर्यमणोनअर्यमप्र-
भृतयः आदित्याइवदीप्ताइतिशेषः तादृशामरुतःकवन्धिनः उदकवन्तोभवन्ति यद्यदा इनासः

ईश्वराः उत्सं कूपादिनिघ्नप्रदेशं मेघंवा पिन्वन्ति प्याययंत्युदकेन यदा अस्वरन् शब्द-
यन्ति यदा व्युन्दन्ति पृथिवीं मध्वः मधुरस्योदकस्यान्धसासारेण तदैवंभवन्ति यद्वा
यदा अस्वरन् तदा पिन्वंत्युत्समिनासः तदांधसः पृथिवीव्युन्दन्तीति ॥ ८ ॥

अथनवमी—

प्रवत्वतीयंपृथिवीमरुद्भ्यःप्रवत्वतीद्यौर्भवतिप्रयद्भ्यः ।

प्रवत्वतीःपृथ्याअन्तरिक्ष्याःप्रवत्वन्तःपर्वताजीरदानवः ॥ ९ ॥

प्रवत्वती । इयम् । पृथिवी । मरुद्भ्यः । प्रवत्वती । द्यौः ।

भवति । प्रयद्भ्यः । प्रवत्वतीः । पृथ्याः । अन्तरिक्ष्याः ।

प्रवत्वन्तः । पर्वताः । जीरदानवः ॥ ९ ॥

इयंपृथिवी मरुद्भ्योमरुतामर्थाय प्रवत्वती प्रवन्तः प्रकर्षवन्तोविस्तीर्णाः प्रदेशायस्यां
साप्रवत्वती तादृशी भवति कृत्स्नापिभूमिर्मरुत्पराभवतीत्यर्थः तां सर्वामपिव्याप्नुवन्तिइतियावत्
तथा द्यौरपि प्रयद्भ्यः प्रकर्षेणगच्छद्भ्यः तेभ्यः प्रवत्वतीभवति सापिमरुतांसंचाराय तथा अ-
न्तरिक्ष्याः अन्तरिक्षेभवाः पृथ्याः सुगतयोपि प्रवत्वतीः प्रवत्वत्योमरुद्भ्योभवन्ति पर्वताः
अद्रयोमेघावा प्रवत्वन्तोभवन्ति जीरदानवः क्षिप्रदानामरुद्भ्यः ॥ ९ ॥

अथदशमी—

यन्मरुतःसभरसःस्वर्णरःसूर्यउदितेमदथादिवोनरः ।

नवोश्वाःश्रथयन्ताहसिस्ततःसद्योअस्याध्वनःपारमश्रुथ ॥ १० ॥ १५ ॥

यत् । मरुतः । सभरसः । स्वःनरः । सूर्ये । उत्तुङ्गिते । मदथ ।

दिवः । नरः । न । वः । अश्वाः । श्रथयन्त । अह । सिस्ततः । सद्यः ।

अस्य । अध्वनः । पारम् । अश्रुथ ॥ १० ॥ १५ ॥

हेमरुतः सभरसः सहबलाः स्वर्णरः सर्वस्यनेतारोयूयं यद्यदा सूर्यउदिते उद्गते मध्या-
ह्ने मदथ सोमेन हेदिवोद्युलोकस्य नरोनेतारः यदा सोमंपातुमिच्छथेत्यर्थः तदावोश्वाः सिस्ततः

सरन्तोनाहश्चथयन्त नैवश्लथयन्ति सद्यस्तदानीमेवास्याध्वनोदेवयजनमार्गस्य पारमश्रुथ व्या-
मुथ यद्वा यदा सोमेनमदथ तदा त्वदीयाअश्वानशिथिलाभवन्ति यूयंच कृत्स्नस्य लोकत्रय-
मार्गस्य पारमश्रुथ ॥ १० ॥

॥ इतिचतुर्थस्यतृतीयेपंचदशोवर्गः ॥ १५ ॥

अथैकादशी—

अंसेषुवक्त्रयःपत्सुखादयोवक्षःसुरुक्मामरुतोरथेशुभः ।
अग्निभ्राजसोविद्युतोगभस्त्योःशिप्राःशीर्षसुवितंताहिरण्ययीः ॥११॥

अंसेषु । वः । वक्त्रयः । पत्सु । खादयः । वक्षः । रुक्माः ।
मरुतः । रथे । शुभः । अग्निभ्राजसः । विद्युतः । गभस्त्योः ।
शिप्राः । शीर्षसु । विदंतताः । हिरण्ययीः ॥ ११ ॥

हेमरुतोवोयुष्माकमंसेषु वक्त्रयआयुधानिभासन्तइतिशेषः पत्सुखादयः कटकाः वक्षःसु-
रुक्माःहाराः रथेशुभः मधुराप्रुषाआपः अग्निभ्राजसोग्निदीप्ताः विद्युतोगभस्त्योः हस्तयोर्भास-
न्तइत्यर्थः शीर्षसुशिरःसुहिरण्ययीः हिरण्यमय्यः शिप्राः उष्णीषमय्यः वितताविस्तृताः प्रति-
वाक्यंवितताइतिवासंबन्धनीयं ॥ ११ ॥

अथद्वादशी—

तंनार्कमर्योअगृभीतशोचिषंरुशत्पिप्पलंमरुतोविधूनुथ ।
समच्यन्तवृजनार्तित्विषन्तयत्स्वरन्तिघोषंवितंतमृतायवः ॥१२॥
तम् । नार्कम् । अर्यः । अगृभीतःशोचिषम् । रुशत् । पिप्पलम् ।
मरुतः । वि । धूनुथ । सम् । अच्यन्त । वृजना । अतित्विषन्त ।
यत् । स्वरन्ति । घोषम् । विदंतम् । कृतयवः ॥ १२ ॥

हेमरुतोअर्योर्गंतारोयूयं तं प्रसिद्धंनार्कमादित्यं नास्मिन्नकमस्तीतिनाकः तं अगृभी-
तशोचिषं असुरैरनपहततेजस्कं तं रुशच्छुभ्रवर्णं पिप्पलमुदकं विधूनुथ विविधंचालयथ अ-
यंद्विकर्मकः यद्यदा वृजना बलानि समच्यन्त संगताबलिनोभवथ हविर्भिरस्मद्वैरितिभावः

पश्चादतिविषन्त दीप्ताभवथ उभयत्रपुरुषव्यत्ययः यद्वा यदा असुरावृजनाबलैः समच्यन्त
अतिविषन्त तदा घोषं भयजनकं शब्दं विततं विस्तृतं स्वरन्ति कुरुतेत्यर्थः क्रताय-
वउदकमिच्छन्तोयूयं यद्वोत्तरार्धऋत्विग्यजमानपरतयाव्याख्येयः यद्यदा क्रतायवोयज्ञकामाः
यजमानादयः यदा समच्यन्त संगताः वृजना बलानि अतिविषन्त च स्वरन्ति घोषं स्तोत्रं
विततं तदानीं पिप्पलं विधूनुथेतिसंबन्धः ॥ १२ ॥

अथत्रयोदशी-

युष्मादत्तस्य मरुतो विचेतसो रायः स्याम रथ्यो वयं स्वतः ।
न यो युच्छति तिष्यो यथा दिवो अस्मे ररन्त मरुतः सहस्रिणम् ॥ १३ ॥

युष्मादत्तस्य । मरुतः । विचेतसः । रायः । स्याम । रथ्यः ।
वयं स्वतः । न । यः । युच्छति । तिष्यः । यथा । दिवः । अस्मे इति ।
ररन्त । मरुतः । सहस्रिणम् ॥ १३ ॥

हे विचेतसो विविधप्रज्ञा हे मरुतो युष्मादत्तस्य युष्माभिर्दत्तस्य वयस्वतो नवतो रायो-
धनस्य स्याम भवेम स्वामिनः के रथ्योरथ स्वामिनो वयं यो युष्माभिर्दत्तोराः न युच्छति
न च्यवते यथा दिवः सकाशात् तिष्य आदित्यो न युच्छति तथा अस्मे अस्मासु सहस्रिणं अपरि-
मितं तं रायं ररन्त रमयत हे मरुतः ॥ १३ ॥

अथ चतुर्दशी-

यूयं रयिं मरुतः स्पार्हवीं यूयमृषिं मवथ सामं विप्रम् ।
यूयमर्वन्तं भरताय वाजं यूयं धत्थ राजानं श्रुष्टिं मन्तम् ॥ १४ ॥

यूयम् । रयिम् । मरुतः । स्पार्हवीरम् । यूयम् । ऋषिम् ।
अवथ । सामं विप्रम् । यूयम् । अर्वन्तम् । भरताय । वाजम् ।
यूयम् । धत्थ । राजानम् । श्रुष्टिं मन्तम् ॥ १४ ॥

हे मरुतो यूयं रयिं धनं स्पार्हवीरं स्पृहणीयैः वीरैः पुत्रभृत्यादिभिरुपेतं धत्थ दत्थ हे मरुतो-
यूयं सामं विप्रं साम्नां विविधं प्रेरयितारं यद्वा सामं सहिता विप्राय स्यतादृशं ऋषिं मवथ रक्षथ हे-

यूयं अर्वन्तं अश्वं वाजमन्नं च भरताय देवान् बिभ्रते श्यावाश्वाय धत्थ हेमरुतो यूयं राजानं दीप्तिं स्वामिनं वा श्रुष्टिमन्तं सुखवन्तं पुत्रमित्यर्थः धत्थ ॥ १४ ॥

अथ पंचदशी—

तद्दो॒यामि॒द्रवि॑णं सद्य॒ऊत॒यो॒येना॒स्व॑र्ण॒त॒तना॑म॒नू॒रभि॑ ।

इ॒दं सु॒मे॒मरु॒तो ह॒र्य॒ता॒वचो॒यस्य॒तरे॑म॒तर॑सा॒शतं॑ हि॒माः ॥ १५ ॥ १६ ॥

तत् । वः । या॒मि॒ । द्रवि॑णम् । सद्यः॑ ऊ॒तयः॑ । येन॑ । स्वः । न ।

त॒तना॑म । नू॒न् । अ॒भि । इ॒दम् । सु । मे॒ । म॒रु॒तः । ह॒र्य॒त॒ । वचः॑ ।

यस्य॑ । तरे॑म । तर॑सा । श॒तम् । हि॒माः ॥ १५ ॥ १६ ॥

हे सद्य ऊतयः तदानीमेवरक्षायेषां ते तादृशाः सद्योगमना वा वो युष्मान्तद्द्रविणं धनं यामि याचामहे येन धनेन नूनस्मत्पुत्रभृत्यादीन् अभिततनाम स्वर्ण आदित्य इवरश्मीन् हेमरुतो मे मम स्वभूतमिदं इदानीं क्रियमाणं वचः स्तोत्रं सु सुष्ठु हर्यत कामयध्वं यस्य स्तोत्रवचसः तरसा बलेन शतं शतसंख्याकान् हिमाः हेमन्तान् तरेम शतसंवत्सरं जीवेमेत्यर्थः ॥ १५ ॥

॥ इति चतुर्थस्य तृतीये षोडशो वर्गः ॥ १६ ॥

प्रयज्यव इति दशर्च एकादशं सूक्तं श्यावाश्वस्या र्षमारुतं दशमी त्रिष्टुप् शिष्टा जगत्यः प्रयज्यवो दशान्त्या त्रिष्टुबित्यनुक्रमणिका । आभिष्टविके षष्ठे हनि आग्निमारुत इदं सूक्तं मारुत निविद्धानीयं सूत्रितं च—प्रयज्यव इमं स्तोममित्याग्निमारुतमिति ।

तत्र प्रथमा—

प्र॒य॒ज्य॒वो म॒रु॒तो॒ भ्राज॑न् दृ॒ष्ट्यो बृ॒हद्व॒यो दधि॑रे रु॒क्मव॑क्षसः ।

ई॒य॒न्ते॒ अश्वैः॑ सु॒यमे॑भि॒राशु॒भिः शुभं॑ या॒ताम॒नुर॑था अ॒वृत्स॑त ॥ १ ॥

प्र॒य॒ज्य॒वः । म॒रु॒तः । भ्राज॑न् दृ॒ष्टयः॑ । बृ॒हत् । व॒यः । दधि॑रे ।

रु॒क्मव॑क्षसः । ई॒य॒न्ते । अश्वैः॑ । सु॒यमे॑भिः । आ॒शु॒भिः ।

शुभं॑ । या॒ताम् । अ॒नु॒ । रथाः॑ । अ॒वृत्स॑न् ॥ १ ॥

प्रयज्यवः प्रकर्षेणयष्टारोभ्राजदृष्टयोदीपायुधाः मरुतः बृहत् प्रभूतम् वयोयौवनलक्षणं प्रभूतमन्नं वा दधिरे धारयन्ति रुक्मवक्षसो हारायतवक्षस्काः ते मरुतः सुयमेभिः सुखेन नियमितुं शक्यैः आशुभिः शीघ्रगैरश्वैरीयन्ते प्राप्यन्ते शुभं शोभनं यथा भवति तथा यद्वोदकमभिलक्ष्य यातां गच्छतां मरुतारथा अप्यन्ववृत्सत अनुवर्तन्ते ॥ १ ॥

अथ द्वितीया—

स्वयं दधिध्वेत विषीं यथा विद बृहन्महान्त उर्विया विराजथ ।
उतान्तरिक्षं ममिरे व्योजसा शुभं याताम नुरथा अवृत्सत ॥ २ ॥

स्वयम् । दधिध्वे । तविषीम् । यथा । विद । बृहत् । महान्तः ।
उर्विया । वि । राजथ । उत । अन्तरिक्षम् । ममिरे । वि । ओजसा ।
शुभम् । याताम् । अनु । रथाः । अवृत्सत ॥ २ ॥

हेमरुतो यूयं स्वयं असहायेनैव दधिध्वे धारयध्वे कुरुध्व इत्यर्थः किं तविषीं बलं सामर्थ्यं यथा विद जानीथ अप्रतिबद्धसामर्थ्या इत्यर्थः हेमहान्तो यूयं उर्विया उरवः सन्तो विराजथ उतापि चान्तरिक्षं ओजसा बलेन विममिरे व्याप्नुथ शुभमित्यादि गतं ॥ २ ॥

अथ तृतीया—

साकं जाताः सुभ्वः साकमुक्षिताः श्रिये चिदाप्रतरं वा वृधुर्नरः ।
विरोकिणः सूर्यस्येव रश्मयः शुभं याताम नुरथा अवृत्सत ॥ ३ ॥

साकम् । जाताः । सुभ्वः । साकम् । उक्षिताः । श्रिये । चित् ।
आ । प्रहतरम् । वृधुः । नरः । विरोकिणः । सूर्यस्य इव ।
रश्मयः । शुभम् । याताम् । अनु । रथाः । अवृत्सत ॥ ३ ॥

साकं सैव जाता उत्पन्नाः सुभ्वः सुष्ठु भवन्तः महान्त इत्यर्थः तथैव साकं सैव उक्षिताः सेक्तारो वर्षकाः श्रिये चित् शोभायै एव प्रतरं प्रकृष्टतरं आसर्वतो ववृधुर्वर्धयन् नरः कर्मणां नेतारः विरोकिणः विरोचमानाः सूर्यस्येव रश्मयः सूर्यरश्मय इव शुभमित्यादि गतं ॥ ३ ॥

अथचतुर्थी—

आभूषेण्यं वो मरुतो महित्वनं दिदृक्षेण्यं सूर्यस्येव च क्षणम् ।

उतो अस्माँ अमृतत्वे दधात न शुभं याताम नुरथा अवृत्सत ॥ ४ ॥

आभूषेण्यम् । वः । मरुतः । महित्वनम् । दिदृक्षेण्यम् ।

सूर्यस्य इव । च क्षणम् । उतो इति । अस्मान् । अमृतत्वे ।

दधात न । शुभम् । याताम् । अनु । रथाः । अवृत्सत ॥ ४ ॥

हेमरुतः वोयुष्माकं महित्वनं महत्त्वं आभूषेण्यं स्तुत्यं किंच सूर्यस्येव च क्षणं रूपमिव दिदृक्षेण्यं दर्शनीयं उतो अपि चास्मान् अमृतत्वे मोक्षे स्वर्ग इत्यर्थः तत्र दधात न धारयत शिष्टं गतं ॥ ४ ॥

कारीयां प्रथमस्याः पिंड्या उदीरयथेत्यनुवाक्या सूत्रितं च—उदीरयथामरुतः समुद्रतः प्रवो-
मरुतस्तविषा उदन्यव इति ।

सैषापंचमी—

उदीरयथामरुतः समुद्रतो यूयं वृष्टिं वर्षयथापुरीषिणः ।

न वो दस्त्रा उपदस्यन्ति धेनवः शुभं याताम नुरथा अवृत्सत ॥ ५ ॥ १७ ॥

उत् । ईरयथ । मरुतः । समुद्रतः । यूयम् । वृष्टिम् । वर्षयथ ।

पुरीषिणः । न । वः । दस्त्राः । उप । दस्यन्ति । धेनवः । शुभम् ।

याताम् । अनु । रथाः । अवृत्सत ॥ ५ ॥ १७ ॥

हेमरुतो यूयं समुद्रतः समुद्रवणसाधनादन्तरिक्षात् उदीरयथ प्रेरयथ वृष्टिं अयमेवार्थः
पुनरुच्यते हेपुरीषिणः पृणतेः प्रीणातेर्वापुरीषमुदकं हेतदन्तो यूयं वृष्टिं वर्षयथ हेदस्त्राः दर्शनीयाः
शत्रूणामपक्षपयितारोवा वोयुष्माकं धेनवः प्रीणयितारोमेघाः नोपदस्यन्ति नशुष्यन्ति ॥ ५ ॥

॥ इति चतुर्थस्य तृतीये सप्तदशो वर्गः ॥ १७ ॥

अथषष्ठी—

यदश्वान्धूर्पुषंतीरयुग्ध्वं हिरण्ययान्प्रत्यक्काँ अमुग्ध्वम् ।

विश्वा इत्से पृथामरुतो व्यस्यथ शुभं याताम नुरथा अवृत्सत ॥ ६ ॥

यत् । अश्वान् । धूःसु । पृषतीः । अयुग्ध्वम् । हिरण्ययान् ।

प्रति । अत्कान् । अमुग्ध्वम् । विश्वाः । इत् । स्पृधः । मरुतः ।

वि । अस्यथ । शुभम् । याताम् । अनु । रथाः । अवृत्सत ॥ ६ ॥

हेमरुतः यूयं यद्यदाश्वान् धूर्षु रथसंबन्धिनीष्वयुग्ध्वं योजितवन्तःस्थ कीदृशान-
श्वान् पृषतीः पृषत्योमरुतामित्युक्तत्वात् पृषद्वर्णावडवाः सारंगीर्वात्राश्वशब्दवाच्या हिर-
ण्ययान् हिरण्यवर्णान् अत्कान् कवचान् प्रत्यमुग्ध्वं प्रत्यमुंचत एवंरुत्वा विश्वा इत्स्पृ-
धः सर्वानपिसंग्रामान् हेमरुतः व्यस्यथ विक्षिपथ शुभमित्यादिगतं ॥ ६ ॥

अथसप्तमी—

नपर्वताननद्योवरन्तवोयत्राचिध्वमरुतोगच्छथेदुतत् ।

उतद्यावापृथिवीयाथनापरिशुभंयातामनुरथाअवृत्सत ॥ ७ ॥

न । पर्वताः । न । नद्यः । वरन्त । वः । यत्र । अचिध्वम् ।

मरुतः । गच्छथ । इत् । ऊँ इति । तत् । उत । द्यावापृथिवी इति ।

याथन । परि । शुभम् । याताम् । अनु । रथाः । अवृत्सत ॥ ७ ॥

हेमरुतःवोयुष्मान् पर्वताः शिलोच्चयानवरन्त नवारयन्तु तथा नद्यश्च नवारयन्तु
किन्तु यत्र यस्मिन् यज्ञादिस्थाने अचिध्वं जानीथसंकल्पयथ तत्स्थानं गच्छथेदु
गच्छथैव उतापिच द्यावापृथिवीच परि परितोयाथनयाथ वृष्ट्यर्थमिति ॥ ७ ॥

अथाष्टमी—

यत्पूर्व्यमरुतोयच्चनूतनंयद्यतेवसवोयच्चशस्यते ।

विश्वस्यतस्यभवथानवेदसःशुभंयातामनुरथाअवृत्सत ॥ ८ ॥

यत् । पूर्व्यम् । मरुतः । यत् । च । नूतनम् । यत् । उद्यते । वसवः ।

यत् । च । शस्यते । विश्वस्य । तस्य । भवथ । न । वेदसः ।

शुभम् । याताम् । अनु । रथाः । अवृत्सत ॥ ८ ॥

हेमरुतोयूयं यत्पूर्व्यं पूर्वतनं पूर्वमनुष्ठितं यत्कर्मास्तितदित्यर्थः यच्चनूतनं कर्मास्ति यच्चोद्यते ऊर्ध्वप्राप्यते स्तूयते इत्यर्थः हेवसवोवासकाः यच्च शस्यते शंसनं क्रियते तस्य विश्वस्योत्कृष्टस्य नवेदसः जानन्तो भवथ ॥ ८ ॥

अथनवमी—

मृळतनोमरुतोमावधिष्टनास्मभ्यंशर्मबहुलं वियन्तन ।
अधिस्तोत्रस्यसख्यस्यगातनशुभंयातामनुरथाअवृत्सत ॥ ९ ॥
मृळत । नः । मरुतः । मा । वधिष्टन । अस्मभ्यम् । शर्म ।
बहुलम् । वि । यन्तन । अधि । स्तोत्रस्य । सख्यस्य । गातन ।
शुभम् । याताम् । अनु । रथाः । अवृत्सत ॥ ९ ॥

हेमरुतः नोस्मान्मृळत सुखयत मावधिष्टनं असम्यकरणादिजनितेन कोपेन मावधि-
ध्वं किंतु अस्मभ्यं शर्म सुखं बहुलं अत्यधिकं वियन्तन कुरुत किंच स्तोत्रस्य स्तोत्रं
सख्यस्य सख्यं अधिगातन अधिगच्छत स्तुतिमनुभूयास्मासुसख्यं कुरुतेत्यर्थः ॥ ९ ॥

अथदशमी—

यूयमस्मान्नयतवस्योअच्छानिरंहतिभ्योमरुतो गृणानाः ।
जुषध्वंनोहव्यदाति यजत्रावयंस्यामपतयोरयीणाम् ॥ १० ॥ १८ ॥
यूयम् । अस्मान् । नयत । वस्यः । अच्छ । निः । अंहतिभ्यः ।
मरुतः । गृणानाः । जुषध्वम् । नः । हव्यदातिम् । यजत्राः ।
वयम् । स्याम । पतयः । रयीणाम् ॥ १० ॥ १८ ॥

हेमरुतो यूयमस्मान् वस्यो वसीयो धनं स्वर्गादिलक्षणं स्थानं वा अछ अभिलक्ष्य नयत प्राप-
यत किंच अंहतिभ्यः पापेभ्यो निर्णयत निर्गमयत गृणानाः स्तूयमानाः कर्मणिकर्तृप्रत्ययः जुष-
ध्वं सेवध्वं नोस्माकं हव्यदातिं हविर्दानवन्तं यज्ञं हेयजत्राः यष्टव्या यूयं वयं च रयीणां बहुविधा
नां धनानां पतयः स्याम भवेम ॥ १० ॥

॥ इति चतुर्थस्य तृतीयेष्टादशोवर्गः ॥ १८ ॥

अग्रे शर्धन्तमिति नवर्चद्वादशं सूक्तं श्यावाश्वस्यार्षमारुतं तृतीयासप्तम्यौ सतो बृहत्यौ शिष्टा बृहत्यः अग्नेन ववर्हतं तृतीयासप्तम्यौ सतो बृहत्या वित्यनुक्रमणिका ।

तत्र प्रथमा—

अग्रे शर्धन्तमागणं पिष्टं रुक्मेभिर्जिभिः ।

विशो अद्य मरुतामवह्वये दिवश्चिद्रोचनादधि ॥ १ ॥

अग्रे । शर्धन्तम् । आ । गणम् । पिष्टम् । रुक्मेभिः । अंजिभिः । विशः ।
अद्य । मरुताम् । अव । ह्वये । दिवः । चित्र । रोचनात् । अधि ॥ १ ॥

हे अग्ने शर्धन्तं शत्रूनभिभवन्तं यज्ञायोत्सहमानं वा गणं मरुतांगणं आह्वयेदतिशेषः कीदृशंगणं रुक्मेभिः रुक्मैः रोचमानैरंजिभिः आभरणैश्च पिष्टं अवयवितं युक्तमित्यर्थः अद्यास्मिन्यागदिने मरुतां विशः प्रजाः गणानित्यर्थः तान् रोचनाद्रोचमानादिवोद्युलोकादधीति पञ्चम्यर्थानुवादी चित्पूरणः अव अवस्तात् अस्मदभिमुखं ह्वये आह्वयामि ॥ १ ॥

अथ द्वितीया—

यथा चिन्मन्यसे हृदा तदिन्मे जग्मुराशसः ।

ये ते नेदिष्टं हव नान्यागमन्तान्वर्धभीमसन्दृशः ॥ २ ॥

यथा । चित्र । मन्यसे । । हृदा । तत् । इत् । मे । जग्मुः ।
आशसः । ये । ते । नेदिष्टम् । हव नानि । आगमन् । तान् ।
वर्ध । भीमसन्दृशः ॥ २ ॥

हे अग्ने त्वं हृदा हृदयेन मरुतो यथा चिन्मन्यसे चिदिति पूजायां येन प्रकारेण अतिपूजितं जानासि तेष्वदादरं करोषीत्यर्थः तदित् तथैव मे मदर्थं जग्मुर्गच्छन्तु आशसः आशंसितारः इच्छन्तः शत्रुर्हिसन्तो वा अनन्तरं ये मरुतो नेदिष्टं अत्यन्तांतिकं सन्निधावेव ते तव हव नान्याह्वानानि श्रुत्वा आगमन् आगच्छन्ति तान् भीमसन्दृशः कालविलंबासहनेन भयंकरदर्शनान् वर्ध वर्धय हविःप्रापणेन ॥ २ ॥

अथतृतीया—

मी॒ल्लुष्म॑तीव॒पृथि॒वीपरा॑हता॒मद॑न्त्येत्य॒स्मदा ।

ऋ॒क्षो॒नवो॑मरुतः॒शिमी॑वाँ॒अमो॑दु॒धो॒गौरि॑वभीम॒युः ॥ ३ ॥

मी॒ल्लुष्म॑तीऽइव । पृ॒थि॒वी । परा॑ऽहता । म॒द॑न्ती । ए॒ति ।

अ॒स्मत् । आ । ऋ॒क्षः । न । वः । म॒रुतः॑ । शिमी॑ऽवान् ।

अमः॑ । दु॒धः । गौः॑ऽइव । भी॒म॒युः ॥ ३ ॥

मील्लुष्मतीप्रबलस्वामिका पराहता अन्यैरभिभूतापृथिवीव अत्रपृथिवीशब्दस्तदधिष्ठितांप्रजालक्षयति सायथा स्वस्वामिनमुपद्रुताभिगच्छतितद्वदिति मरुतांसाकल्येनसर्वथाप्राप्तेर्दृष्टान्तः एवमदन्तीहृष्यन्ती मरुत्सेना अस्मत् अस्मानित्यर्थः आएति आगच्छति हेमरुतोवोयुष्माकं अमोबलं गणः ऋक्षोन अग्निरिव शिमीवान् कर्मवान् दुधोदुर्धरः गौरिवभीमयुः भीमैर्वृषभैर्युक्तागौरिव सयथा शिमीवान् कर्मवान् ॥ ३ ॥

अथचतुर्थी—

निये॒रिण॑न्त्यो॒जसा॑वृ॒थागा॒वो॒नदु॑र्धुरः ।

अश्मा॑नंचित्स्व॒र्यं॑पर्व॒तंगि॒रिंप्र॑च्यावयन्ति॒याम॑भिः ॥ ४ ॥

नि । ये । रि॒ण॑न्ति । ओ॒जसा॑ । वृ॒था । गा॒वः । न । दुः॑धुरः ।

अश्मा॑नम् । चि॒त् । स्व॒र्यम् । पर्व॑तम् । गि॒रिम् । प्र । च्य॒व॒य॒न्ति ।

या॒म॑भिः ॥ ४ ॥

येमरुतोओजसा स्वीयेनबलेन निरिणन्ति हिंसन्ति शत्रून् वृथा अनायासेन स्वसंचारमात्रेण गावोन दुर्धुरः दुःखेनहिंस्याअश्वाइव तेमरुतः स्वर्यं शब्दयन्तं अश्मानं व्याप्तंपर्वतं जगत्पूरकोदकवन्तं पर्ववान्पर्वतः पर्वपुनःपृणातेःप्रीणातेर्वाइतिनिरुक्तं । तादृशं गिरिं मेघं यद्वा पर्वतमितिविशेष्यंगिरिमितिविशेषणं निगिरत्युदकमितिगिरिः तंयामभिर्गमनैः प्रच्यावयन्ति उदकनिर्गमनार्थं ॥ ४ ॥

अथपंचमी—

उत्तिष्ठनूनमेषांस्तोमैःसमुक्षितानाम् ।

मरुतांपुरुतममपूर्य्यगवांसर्गमिवह्वये ॥ ५ ॥ १९ ॥

उत् । तिष्ठ । नूनम् । एषाम् । स्तोमैः । । समुक्षितानाम् ।

मरुताम् । पुरुतमम् । अपूर्य्यम् । गवाम् । सर्गम्इव । ह्वये ॥ ५ ॥

हेमरुतोयूयं उत्तिष्ठ उत्तिष्ठत व्यत्ययेनैकवचनं नूनं निश्चयं एषांस्तोमैःस्तोत्रैः
समुक्षितानां वर्धितानांमरुतां यद्वा स्तोमैरुपह्वयइतिसंबन्धः तादृशां मरुतां पुरुतमं प्रभू-
ततमं अपूर्य्य नविद्यतेपूर्वोयेज्यस्तंअपूर्य्य सर्गं संधं गवामुदकानां प्रसिद्धानांगवांवा स-
र्गं संधमिवह्वये आह्वये ॥ ५ ॥

॥ इतिचतुर्थस्यतृतीयेएकोनविंशोवर्गः ॥ १९ ॥

अथषष्ठी—

युङ्ध्वंस्यरुषीरथेयुङ्ध्वंरथेषुरोहितः ।

युङ्ध्वंहरीअजिराधुरिवोह्वेवहृष्टाधुरिवोह्वे ॥ ६ ॥

युङ्ध्वम् । हि । अरुषीः । रथे । युङ्ध्वम् । रथेषु । रोहितः ।

युङ्ध्वम् । हरी इति । अजिरा । धुरि । वोह्वे । वहृष्टा ।

धुरि । वोह्वे ॥ ६ ॥

हेमरुतोयूयं रथे युष्मदीये सर्वेषांसाधारणभूते अरुषीरारोचमानावडवाः युङ्ध्वं योज-
तध्वं तथा रथेषु युष्मदीयेषु रोहितोरोहितवर्णायुङ्ध्वं हरी अश्वौ अजिरा अजिरौ आशुगम-
नौ धुरिवोह्वे वहनाययुङ्ध्वं आदरार्थंपुनरुच्यते वहृष्टा वोह्वतमावश्वौधुरिवोह्वे ॥ ६ ॥

अथसप्तमी—

उतस्यवाज्यरुषस्तुविष्वणिरिहस्मंभायिदर्शतः ।

मावोयामेषुमरुतश्चिरंकर्त्तप्रतरथेषुचोदत ॥ ७ ॥

उ॒त । स्यः । वा॒जी । अ॒रुषः । तु॒वि॒ऽस्वनिः । इ॒ह । स्म । धा॒यि ।
दर्श॑तः । मा । वः । या॒मेषु । म॒रुतः । चि॒रम् । क॒रत् । प्र । तम् ।
रथे॑षु । चो॒दत् ॥ ७ ॥

उतापिच स्यः सवाजी वेजनवानरुषआरोचनः तुविष्वणिः प्रभूतध्वनिरश्वः अरुष-
इत्यनेनरोहितइत्युक्तंभवति प्रष्टिर्वहतिरोहितइतिद्युक्तं । इहेदानीं दर्शतोदर्शनीयःसन् धायि र-
थेनियोजितः स्मेतिपूरणः हेमरुतोवोयामेषु गमनेषु सोश्वश्चिरंविलंबंमाकरत् माकरोतु तं रथेषु
रथेयुक्तमितिशेषः प्रचोदत प्रेरयत यथाविलंबंनकुर्यात्तथाप्रेरयत ॥ ७ ॥

अथाष्टमी—

रथं॑नु॒मारु॑तं॒वयं॑श्र॒वस्यु॑माहु॒वामहे॑ ।

आ॒यस्मि॑न्त॒स्थौ॒सुर॑णा॒नि॒बिभ्र॑ती॒सचा॑म॒रुत्सु॑रो॒दसी ॥ ८ ॥

रथ॑म् । नु । मा॒रुत॑म् । व॒यम् । श्र॒वस्यु॑म् । आ । हु॒वा॒म॒हे । आ ।

यस्मि॑न् । त॒स्थौ । सु॒ऽरणा॑नि । बि॒भ्रती॑ । सचा॑ । म॒रुत्सु॑ ।

रो॒दसी ॥ ८ ॥

वयमात्रेयाः रथं रंहणस्वभावं मारुतं मरुतांसंबन्धिनंरथं श्रवस्युं अचेष्टुं नुअद्य आ-
हुवामहे आह्वयामः यस्मिन्नथे सुरणानि सुरमणानि जलानि बिभ्रती धारयन्ती रोदसी रु-
द्रस्यपत्नी मरुतांमाता यद्वा रुद्रोवायुः तत्पत्नी माध्यमिकादेवीमरुत्सु सचा सहिता आत-
स्थौ आस्थितवती तंरथमाहुवे ॥ ८ ॥

अथनवमी—

तं॒वःश॒र्ध्रर॑थे॒शुभं॑त्वे॒षप॑न॒स्युमाहु॑वे ।

यस्मि॑न्त॒सुजा॑ता॒सुभ॑गा॒मही॑यते॒सचा॑म॒रुत्सु॑मी॒हृषी ॥ ९ ॥ २० ॥

तम् । वः । श॒र्ध्रम् । र॒थे॒ऽशुभ॑म् । त्वे॒षम् । प॒न॒स्युम् । आ । हु॒वे ।

यस्मि॑न् । सु॒जा॒ता । सु॒भ॒गा । म॒ही॒यते॑ । सचा॑ । म॒रुत्सु॑ ।

मी॒हृषी ॥ ९ ॥ २० ॥

हेमरुतः वः शर्धं युष्मदीयं बलं गणं रथेशुभं रथेशोभमानं त्वेषं दीप्तं पनस्युं स्तुत्यमा-
हुवे आह्वये यस्मिन्शर्धं सुजाता सुष्ठुप्रवृद्धा सुभगा शोभनभाग्या अतिमहती मीळुषी
मीळुष्टमशिवतमेत्यादौदर्शनान्मीद्वानुद्रः तत्पत्नीमीळुषी मरुत्सु सचा सह महीयते पूज्यते
तंशर्धमाहुवे आपस्तंबोपिरुद्रपत्नीमीळुषीसंज्ञयाव्यवजहार उत्तरया दक्षिणस्यामीशानमावाहय-
ति लौकिकयावाचोत्तरस्यां मीळुषीं मध्येजयन्तमिति ॥ ९ ॥

॥ इतिचतुर्थस्यतृतीयेविंशोवर्गः ॥ २० ॥

॥ इतिपञ्चमेमण्डलेचतुर्थोनुवाकः ॥ ४ ॥

पंचमेनुवाकेषोडशसूक्तानि तत्रारुद्रासइत्यष्टचैप्रथमंसूक्तं श्यावाश्वस्यार्धमारुतं सप्तम्यष्ट-
म्यौत्रिष्टुभौ शिष्टाष्टजगत्यः आरुद्रासोष्टौद्वित्रिष्टुबन्तमित्यनुक्रमणिका । विनियोगोलैंगिकः ।

तत्रप्रथमा—

आरुद्रासइन्द्रवन्तःसजोषंसोहिरण्यरथाःसुवितायगन्तन ।

इयंवोअस्मत्प्रतिहर्यतेमतिस्तृष्णजेनदिवउत्साउदन्यवे ॥ १ ॥

आ । रुद्रासः । इन्द्रवन्तः । सजोषंसः । हिरण्यरथाः ।

सुविताय । गन्तन । इयम् । वः । अस्मत् । प्रति । हर्यते । मतिः ।

तृष्णजे । न । दिवः । उत्साः । उदन्यवे ॥ १ ॥

हेरुद्रासोरुद्रपुत्राः इन्द्रवन्तः इन्द्रेणयुष्मत्स्वामिनातद्वन्तः सजोषसः परस्परंसमानप्री-
तयोहिरण्यरथाः हिरण्यमयरथाःसन्तः सुविताय सुगमनाय तत्साधनाय सुष्ठु सर्वैर्ग-
न्तव्याय यज्ञाय तदर्थं आगन्तन आगच्छत किमत्रविद्यतइतितदुच्यते इयं अस्मदस्मदीया
मतिः स्तुतिर्वोयुष्मान् प्रतिहर्यते कामयते तस्मादागच्छत उदन्यवे उदकेच्छवे तृष्णजे गो-
तमाय दिवः द्युलोकसकाशात् उत्साः उदकनिष्पन्दायथायुष्माभिः प्रेरितास्तद्वदस्मदर्थमप्या-
गत्याभिमतंददतेत्यर्थः ॥ १ ॥

अथद्वितीया—

वाशीमन्तकृष्टिमन्तोमनीषिणःसुधन्वान्इषुमन्तोनिषङ्गिणः ।

स्वश्वास्थसुरथाःपृश्निमांतरःस्वायुधामरुतोयाथनाशुभम् ॥ २ ॥

वाशी॑ऽमन्तः । ऋ॒ष्टि॑ऽमन्तः । म॒नी॒षि॒णः । सु॒धन्वा॑नः । इ॒षु॑ऽमन्तः ।
 नि॒ष॒ङ्गि॑णः । सु॒अ॒श्वाः । त्वा । सु॒रथाः । पृ॒श्नि॑ऽमा॒तरः ।
 सु॒आ॒यु॒धाः । म॒रुतः । या॒थ॒न । शु॒भम् ॥ २ ॥

हेमरुतः यूयंवाशीमन्तः वाशीतितक्षणसाधनमायुधं तद्वन्तःस्थ ऋष्टिमन्तः ऋष्टिर्नाम
 छुरिका तद्वन्तःस्थ एवंसर्वत्रयोज्यं मनीषिणः मनसईश्वराः मनस्विनः सुधन्वानः शोभनधनु-
 ष्काः इषुमन्तोबाणवन्तः निषंगिणोनिषंगवन्तः स्वश्वाःस्थ शोभनाश्वाभवथ सुरथाः शोभन-
 रथाः पृश्निमातरः पृश्नेःपुत्राः स्वायुधाः खड्गपरश्वादिसकलायुधोपेताः एवंमहात्मानःसन्तः
 शुभंशोभनंयथाभवतितथाशुभं उदकायवा रथेनयाथन गच्छथ ॥ २ ॥

अथतृतीया—

धू॒नु॒थ॒द्यां॑पर्व॒तान्दा॒शुषे॑वसु॒निवो॑वना॒जिह॑ते॒याम॑नोभि॒या ।
 को॒पय॑थपृ॒थि॒वीं॑पृ॒श्नि॑मा॒तरः॒शुभे॑यदु॒ग्राः॒पृष॑ती॒रयु॑ग्ध्वम् ॥ ३ ॥
 धू॒नु॒थ । द्याम् । पर्व॒तान् । दा॒शुषे॑ । वसु॑ । नि । वः । वना॑ । जि॒ह॒ते ।
 याम॑नः । भि॒या । को॒पय॑थ । पृ॒थि॒वीम् । पृ॒श्नि॑ऽमा॒तरः । शु॒भे ।
 यत् । उ॒ग्राः । पृष॑तीः । अ॒यु॒ग्ध्वम् ॥ ३ ॥

हेमरुतः द्यादिवीत्यर्थः पर्वतान् मेघान् दाशुषे हविर्दात्रेयजमानाय वसु धनानिच
 धूनुथ प्रापयथ वोयुष्माकं यामनः गमनस्यभियाभीत्या वना वनानि वृक्षादिसमूहानि
 निजिहते नितरांकंपते अवनताभृशंशंस्तीत्यर्थः हेपृश्निमातरः पृश्नेःपुत्राः पृश्नियैवैषयसोम-
 रुतोजाताइतिहिर्भुतिः । हेमरुतः पृथिवीं कोपयथ अभिवृष्ट्या क्षोभयथ हेउग्राउदूर्ण-
 बलाः यूयं यद्यदा शुभे उदकार्थं पृषतीर्युष्मदीयाअश्वाःअयुग्ध्वं योजयथ तदा को-
 पयथपृथिवीं ॥ ३ ॥

अथचतुर्थी—

वा॒त॒त्विषो॑म॒रुतो॑व॒र्षनि॑र्णिजो॒यमा॑इ॒वसु॑स॒दृशः॒सुपे॑शंसः ।
 पि॒शा॒ङ्गा॒श्वाअ॒रुणा॒श्वाअ॒रेप॑सःप्र॒त्वक्ष॑सोमहि॒नाद्यौ॒रिवो॒रवः ॥ ४ ॥

वात॑ऽत्विषः । म॒रुतः॑ । व॒र्षऽनि॒र्निजः॑ । य॒माऽइ॒व । सु॑ऽस॒दृशः॑ ।
सु॑ऽपे॒शांसः॑ । पि॒शङ्गऽअ॒श्वाः । अ॒रु॒णऽअ॒श्वाः । अ॒रे॒पसः॑ ।
प्र॑ऽत्त्व॒क्षसः॑ । म॒हि॒ना । द्यौऽइ॒व । उ॒रवः॑ ॥ ४ ॥

वातत्विषः सर्वदासंप्राप्तदीप्तयः वर्षनिर्णिजः वृष्टेःशोधयितारः अथवा निर्निगिति रूपनाम वर्षमेवरूपंयेषांतेतादृशाः वृष्टिप्रदाइत्यर्थः यमाइव युगलोत्पन्नाइव सुसदृशः परस्परंबलरूपादिभिरत्यन्तंसरूपाः सुपेशसःशोभनरूपाः पिशंगाश्वाः पिशंगवर्णाश्वोपेताः तथा अरुणाश्वाःअरेपसोअपापाः प्रत्वक्षसः प्रकृष्टतनूकर्तारोद्वेष्टूणां महिना महत्त्वेन द्यौरिवान्तरिक्षमिव उरवःविस्तीर्णाउक्तलक्षणाः नामभेजिरेइत्युत्तरेणसंबन्धः ॥ ४ ॥

अथपंचमी—

पु॒रु॒द्र॒प्ताअ॒ञ्जि॒मन्तः॑सु॒दान॑वस्त्वेषस॒न्दृशो॑अनव॒भ्ररा॑धसः ।
सु॒जा॒तासो॑ज॒नुषा॑रु॒क्मव॑क्षसोदि॒वोअ॒र्काअ॒मृत॑नाम॒भेजिरे॑ ॥५॥२१॥

पु॒रु॒द्र॒प्ताः । अ॒ञ्जि॒मन्तः॑ । सु॒दान॑वः । त्वेष॑स॒न्दृशः॑ ।
अ॒न॒व॒भ्र॒रा॑धसः । सु॒जा॒तासः॑ । ज॒नुषा॑ । रु॒क्मव॑क्षसः ।
दि॒वः । अ॒र्काः । अ॒मृत॑म् । ना॒म । भे॒जि॒रे ॥ ५ ॥ २१ ॥

पुरुद्रप्ताः प्रभूतोदकाः अंजिमन्तः आभरणवन्तः सुदानवः शोभनदानाः त्वेषसंदृशोदीप्तरूपाः अनवभ्रराधसोनवभ्रष्ठधनाः सुजातासः शोभनजननाः जनुषा जन्मनैव उक्तरूपाः रुक्मवक्षसोहारवक्षस्काः अर्काः पूज्याः मरुतोदिवोद्युलोकादागत्य अमृतममरणसाधनं नाम उदकं नमनहेतुकमुक्तलक्षणंहविर्वा भेजिरे लब्धवन्तः ॥ ५ ॥

॥ इतिचतुर्थस्यतृतीयेष्टकविंशोवर्गः ॥ २१ ॥

अथषष्ठी—

ऋ॒ष्टयो॑वोम॒रुतो॒अंस॑यो॒रधि॒सह॒ओजो॑बा॒होवो॑बल॒हितम् ।
नृ॒म्णाशी॑र्ष॒स्वायु॑धा॒रथे॑षुवो॒विश्वा॑वः॒श्रीर॑धित॒नूषु॑पिपिशो ॥ ६ ॥

ऋष्टयः । वः । मरुतः । असंयोः । अधि । सहः । ओजः ।
 बाह्वोः । वः । बलम् । हितम् । नृम्णा । शीर्षसु । आयुधा । रथेषु ।
 वः । विश्वा । वः । श्रीः । अधि । तनूषु । पिपिशे ॥ ६ ॥

हेमरुतः वोयुष्माकमंसयोरधि ऋष्टयआयुधविशेषाः हिताः आश्रिताः वक्ष्यमाणहितश-
 ब्दोविपरिणेतव्यः अधीतिसप्तम्यर्थानुवादी तथा वोबाह्वोरधिसहः शत्रूणामभिभावुकं ओजः
 ओजोनामाष्टमोधातुः तद्रूपबलं हितं निहितं शीर्षसु शिरःसु नृम्णा नृम्णानि हिरण्यमया-
 नि पटोष्णीषादीनि निहितानि रथेष्वायुधा आयुधानि युद्धसाधनानि निहितानि विश्वा
 सर्वा वःश्रीः युष्माकंकान्तिः तनूषु तदीयेषु अधिपिपिशे अधिष्ठिताआश्रिता ॥ ६ ॥

अथसप्तमी—

गोमदश्वावद्रथवत्सुवीरंचन्द्रवद्राधोमरुतोददानः ।
 प्रशस्तिनःकृणुतरुद्रियासोभक्षीयवोवसोदैव्यस्य ॥ ७ ॥
 गोमत् । अश्ववत् । रथवत् । सुवीरम् । चन्द्रवत् ।
 राधः । मरुतः । दद । नः । प्रशस्तिम् । नः । कृणुत । रुद्रियासः ।
 भक्षीय । वः । अवसः । दैव्यस्य ॥ ७ ॥

हेमरुतः नोस्मभ्यं गोमत् बहुभिर्गोभिरुपेतं अश्वावत् बहुभिरश्वैरुपेतं रथवत् रथोपेतं
 सुवीरं सुष्ठु पुत्रोपेतं चन्द्रवत् हिरण्योपेतं राधोन्नं दद ददत व्यत्ययेनैकवचनं अथवालोडर्थस्य
 लिटोमध्यमबहुवचनं हेरुद्रियासोरुद्रपुत्रामरुतःनोस्मदीयां प्रशस्तिंसमृद्धिमित्यर्थः तांकृणुत
 कुरुत वोयुष्माकंस्वभूतं अवसोवोरक्षणं दैव्यस्य दैव्यं देवार्हभक्षीय भजेय ॥ ७ ॥

अथाष्टमी—

ह्येनरोमरुतोमृळतानस्तुवीमघासोअमृताऋतज्ञाः ।
 सत्यश्रुतःकवयोयुवानोबृहद्गिरयोबृहदुक्षमाणाः ॥ ८ ॥ २२ ॥
 ह्ये । नरः । मरुतः । मृळत । नः । तुर्विमघासः । अमृताः ।
 ऋतज्ञाः । सत्यश्रुतः । कवयः । युवानः ।
 बृहद्गिरयः । बृहत् । उक्षमाणाः ॥ ८ ॥ २२ ॥

हये हेनरोनेतारः नःमरुतोस्मान् मृळत सुखयत अस्मभ्यंहितायवा सुखिनोभ-
वत हेतुवीमघासः प्रभूतधनाः अमृताः अमरणस्वभावाः ऋतज्ञाः उदकस्ययज्ञस्यवा
ज्ञातारः कर्तारइत्यर्थः सत्यश्रुतः सत्येनसत्यफलत्वेनप्रसिद्धाः कवयोमेधाविनः युवानो-
नित्यतरुणाः बृहद्विरयः प्रभूतस्तुतयः बृहदत्यधिकं उक्षमाणाः हविर्भिःसेविताः उदकं
वासिचन्तोयूयंमृळत ॥ ८ ॥

॥ इतिचतुर्थस्यतृतीयेद्वाविंशोवर्गः ॥ २२ ॥

तमुनूनमित्यष्टर्चद्वितीयंसूक्तं श्यावाश्वस्यार्षत्रैष्टुभंमारुतं तम्वित्यनुक्रमणिका वि-
नियोगोलैंगिकः ।

तत्रप्रथमा—

तमुनूनंतविषीमन्तमेषांस्तुषेगुणंमारुतंनव्यसीनाम् ।

यआश्वश्वाममवद्वहन्तउतेशिरेअमृतस्यस्वराजः ॥ १ ॥

तम् । ऊँ इति । नूनम् । तविषीमन्तम् । एषाम् । तुषे ।

गुणम् । मारुतम् । नव्यसीनाम् । ये । आशुःश्वः । अमवत् ।

वहन्ते । उत । ईशिरे । अमृतस्य । स्वराजः ॥ १ ॥

तमु तमेव पूर्वस्तुतमेव मारुतं मरुतांसंबन्धिनं तंगुणं तविषीमन्तं दीप्तिमन्तं नू-
नं अद्य तुषे कीदृशांमरुतां नव्यसीनां लिंगव्यत्ययः नवतराणांस्तुत्यानांवा एषांमारु-
तंगुणं गणावयवभूतामरुतः कीदृशाइतिउच्यते येमरुतः आश्वश्वः शीघ्रगाम्यश्वोपेताः
अमवत् बलवत् बलवन्तोयथाभवन्तितथावहन्तोगच्छन्तः उतापिच ईशिरे ईश्वराभवन्ति
अमृतस्योदकस्य स्वराजः स्वायत्तदीप्तयः स्वयमेवराजमानाः तेषांगुणंस्तुषे ॥ १ ॥

अथद्वितीया—

त्वेषंगुणंतवसंखादिहस्तंधुनिव्रतंमायिनंदातिवारम् ।

मयोभुवोयेअमितामहित्वावन्दस्वविप्रतुविराधंसोनृन् ॥ २ ॥

त्वेषम् । गुणम् । तवसम् । खादिहस्तम् । धुनिव्रतम् । मायिनम् ।

दातिवारम् । मयःभुवः । ये । अमिताः । महित्वा । वन्दस्व ।

विप्र । तुविराधंसः । नृन् ॥ २ ॥

त्वेषं दीप्तं गणं मारुतं तवसं बलवन्तं खादिहस्तं कटकहस्तं धुनिवतं कंपयितृ-
कर्माणं मायिनं प्रज्ञावन्तं दातिवारं दत्तधनं हेविप्र होतः वंदस्व स्तुहीतिसंबन्धः येम-
रुतोमयोभुवः सुखस्यभावयितारः महित्वा महत्त्वेन अमिताः अपरिच्छिन्नाः तान्नुवि-
राधसः प्रभूतधनान् नृन् नेतृन् वन्दस्व ॥ २ ॥

अथतृतीया—

आवौयन्तूदवाहासोअयवृष्टियेविश्वेमरुतोजुनन्ति ।
अयंयोअग्निर्मरुतःसमिद्धएतंजुषध्वंकवयोयुवानः ॥ ३ ॥
आ । वः । यन्तु । उदवाहासः । अय । वृष्टिम् । ये । विश्वे ।
मरुतः । जुनन्ति । अयम् । यः । अग्निः । मरुतः । समिद्धः ।
एतम् । जुषध्वम् । कवयः । युवानः ॥ ३ ॥

येविश्वेव्याप्ताः मरुतोवृष्टिंजुनन्ति प्रेरयन्ति तेउदवाहासः उदकस्यबोढारोमरुतः अघेदानीं
वोयुष्मान् आयन्तु आगच्छन्तु ऋत्विग्यजमानाः अथप्रत्यक्षवादः हेमरुतः यःप्रसिद्धोयमग्निः
समिद्धः सम्यग्दीपितः एतमग्निं जुषध्वं सेवध्वं हेकवयोमेधाविनोहेयुवानः नित्यतरुणाः सर्व-
त्रव्याप्तावा ॥ ३ ॥

अथचतुर्थी—

यूयंराजानमिर्यजनायविश्वतष्टंजनयथायजत्राः ।
युष्मदेतिमुष्टिहाबाहुजूतोयुष्मत्सदश्वोमरुतःसुवीरः ॥ ४ ॥
यूयम् । राजानम् । इर्यम् । जनाय । विश्वतष्टम् । जनयथ ।
यजत्राः । युष्मत् । एति । मुष्टिहा । बाहुजूतः । युष्मत् ।
सदश्वः । मरुतः । सुवीरः ॥ ४ ॥

हेमरुतः यूयं जनाय यजमानाय राजानं स्वामिनं राजमानंवा इर्यं शत्रूणांप्रेरकं च्याव-
यितारं विश्वतष्टं विश्वानामऋभूणांमध्यमः सकुशली तेननिर्मितं अत्यन्तरूपवन्तमित्यर्थः
तादृशंपुत्रं जनयथ उत्पादयथ हेयजत्राः यष्टव्याः हेमरुतोयुष्मद्युष्मत्तःएति गच्छति पुत्रः की-
दृशः मुष्टिशब्दोबाहूपलक्षकः स्वभुजबलेनैवहन्ताशत्रूणां तदेवोच्यते बाहुजूतः बाहुप्रेरकः

शत्रूणां यस्यतादृशःपुत्रएति तथायुष्मतयुष्मतः सदश्वोविद्यमानाश्वः बह्वश्वइत्यर्थः सुवीरः
शोभनवीर्यःपुत्रएति जायतइत्यर्थः ॥ ४ ॥

वरुणप्रघासेमारुत्याआमिक्षायाअराइवेतियाज्या सूत्रितंच—अराइवेदचरमाअहेवेमं
मेवरुणश्रुधीति । एकादशिनेमारुतेपशावेषैवपशुपुरोडाशस्ययाज्या सूत्रितंच—अराइवेदचरमा-
अहेवयावःशर्मशशमानायसन्तीति ।

सैषापंचमी—

अ॒राइ॒वेद॒चर॒माअ॒हे॒व॒प्र॒प्र॒जाय॒न्तेअ॒क॒वा॒म॒हो॒भिः ।

पृ॒श्नेःपु॒त्राउ॒प॒मासो॒रभि॒ष्टाःस्व॒या॒म॒त्याम॒रुतः॒संमि॒मिक्षुः ॥ ५ ॥

अ॒राःइ॒व । इत् । अ॒च॒र॒माः । अ॒हाइ॒व । प्र॒प्र॒ । जा॒य॒न्ते ।

अ॒क॒वाः । म॒हो॒भिः । पृ॒श्नेः । पु॒त्राः । उ॒प॒मासः । र॒भि॒ष्टाः ।

स्व॒या । म॒त्या । म॒रुतः । स॒म् । मि॒मिक्षुः ॥ ५ ॥

अराइवेत् रथशंकवइव अचरमाः अनिरुष्टाः सर्वसमाः सहैवोत्पन्नाश्चेत्यर्थः अहेव
अहानीव दिवसायथासर्वेपिषष्टिघटिकात्मकाःतद्वत्सप्तसंख्योपेतसप्तगणरूपेणसमाइत्यर्थः अ-
नेनदृष्टान्तद्वयेनवैसादृश्याभावःप्रतिपादितः एवमुक्तलक्षणाः महोभिस्तेजोभिः प्रप्रजायन्ते प्र-
कर्षेणप्रादुर्भवन्ति एकः प्रसमुपोदःपादपूरणइत्युपसर्गाभ्यासः सचपूरणः तेचाकवाः अनल्पाः
यद्वा महोभिरित्यस्यविशेषणं पृश्नेर्माध्यमिकायावाचोगोरूपायाअन्तरिक्षस्यवा पुत्रस्थानीयाः
उपमासः प्रत्येकंसमानाः रभिष्टाः प्रकृष्टवेगाः एवंमहानुभावामरुतः स्वयामत्या स्वकीयैवानु-
ग्रहबुद्ध्या संमिमिक्षुः वृष्ट्यासम्यक्सिंचन्ति ॥ ५ ॥

अथषष्ठी—

यत्प्रा॒यांसि॒ष्टपृ॒षतीभि॒रश्वैर्वी॒ळुप॒विभिर्म॒रुतो॒रथे॒भिः ।

क्षोद॑न्त॒आपो॑रि॒णते॒वनान्य॒वोस्त्रि॒योवृ॒षभः॑क्र॒न्दतु॒द्यौः ॥ ६ ॥

यत् । प्र । अ॒यांसि॒ष्ट । पृ॒षतीभिः । अ॒श्वैः । वी॒ळुप॒विभिः ।

म॒रुतः । रथे॒भिः । क्षोद॑न्ते । आ॒पः । रि॒णते । वना॑नि । अ॒व ।

उ॒स्त्रि॒यः । वृ॒षभः । क्र॒न्दतु॒ । द्यौः ॥ ६ ॥

हेमरुतः यद्यदा प्रायासिष्ट प्रगच्छथ पृषतीभिः पृषत्संज्ञकैरश्वैः वाहनसाधनैरश्वैः
अश्वशब्दोत्रवाहनसामान्यवचनः अतःपुल्लिङ्गता तथान्यत्र यदश्वान्धूर्षुपृषतीरयुग्ध्वं । रोहिद-
श्वोजाश्वइतिसामानाधिकरण्यप्रयोगः एवंभूताश्वयुक्तैः वीळुपविभिः दृढरथनेमिभिः रथे-
भिः प्रायासिष्ट यद्वाश्वैरथैश्चसह मरुतोयदाप्रायासिष्ट तदा आपः क्षोदन्ते क्षरन्ति वनानि वृ-
क्षसमूहाः रिणते हिंस्यन्ते वेगेनभज्यन्ते उस्त्रियः उस्त्राः सूर्यरश्मयः तत्संबन्धीपर्जन्यः वृषभो-
पांवर्षिता द्यौर्द्योतमानः अवक्रन्दतु अवाङ्मुखंशब्दयतुवृष्ट्यर्थम् ॥ ६ ॥

अथसप्तमी-

प्रथिष्ट्यामन्पृथिवीचिदेषांभर्तैवगर्भस्वमिच्छवोधुः ।
वातान्द्व्यश्वान्धुर्यायुयुज्जेवर्षस्वेदंचक्रिरेरुद्रियांसः ॥ ७ ॥
प्रथिष्ट । यामन् । पृथिवी । चित् । एषाम् । भर्ताइव ।
गर्भम् । स्वम् । इत् । शवः । धुः । वातान् । हि । अश्वान् । धुरि ।
आइयुयुज्जे । वर्षम् । स्वेदम् । चक्रिरे । रुद्रियांसः ॥ ७ ॥

एषांमरुतां यामन् यामनि गमनेपृथिवी भूमिः चिदितिपूरणः प्रथिष्ट प्रख्याताभवत्
गर्भयोग्याभवदित्यर्थः तेचमरुतोभर्ता लौकिकःपतिः गर्भमिव भार्यायाः तथाभूम्याः स्वमित्
स्वभूतंगर्भं गर्भस्थानीयं शवः उदकं धुः स्थापितवन्तः हियस्मात् वातान् गन्तूनश्वान् धुरि
रथसंबन्धिन्यां आयुयुज्जे आयोजितवन्तः तस्माद्वर्ष स्वेदं स्वेदस्थानीयं वृष्टिसंस्त्यायं चक्रिरे
कुर्वन्ति रुद्रियांसोरुद्रपुत्राः ॥ ७ ॥ अथाष्टमी-

हयेनरोमरुतोमृळतान्स्तुवीमघासोअमृताऋतंज्ञाः ।
सत्यश्रुतःकवयोयुवानोबृहद्गिरयोबृहदुक्षमाणाः ॥ ८ ॥ २३ ॥
हये । नरः । मरुतः । मृळत । नः । तुविमघासः । अमृताः ।
ऋतंज्ञाः । सत्यश्रुतः । कवयः । युवानः । बृहद्गिरयः ।
बृहत् । उक्षमाणाः ॥ ८ ॥ २३ ॥
हयेनरइत्यष्टमीगता ॥ ८ ॥

॥ इतिचतुर्थस्यतृतीयेत्रयोविंशोवर्गः ॥ २३ ॥

प्रवःस्पडितिअष्टर्चतृतीयंसूक्तं श्यावाश्वस्यार्षमारुतम् अष्टमीत्रिष्टुप् शिष्टाःसप्तजगत्यः
प्रवस्त्रिष्टुबंतमित्यनुक्रमणिका । विनियोगोलैंगिकः ।

तत्रप्रथमा—

प्रवःस्पळ्कन्त्सुवितायदावनेर्चादिवेप्रपृथिव्याऋतंभरे ।
उक्षन्तेअश्वान्तरुषन्तआरजोनुस्वभानुंश्रथयन्तेअर्णवैः ॥ १ ॥

प्र । वः । स्पट् । अक्रन् । सुविताय । दावने । अर्च । दिवे ।
प्र । पृथिव्यै । ऋतम् । भरे । उक्षन्ते । अश्वान् । तरुषन्ते । आ ।
रजः । अनु । स्वम् । भानुम् । श्रथयन्ते । अर्णवैः ॥ १ ॥

हेमरुतःवोयुष्मभ्यं सुविताय सुष्टुप्राप्तव्याय दावने हविःप्रदानाय स्पट् स्पष्टा होता
प्र प्रकर्षेण अक्रन् क्रन्दति स्तौति वोयुष्मान्वा सुष्टुप्राप्तव्यायदानायाक्रन् क्रन्दतेःशब्दकर्म-
णोलङर्थेलुङितिपिरूपं हेहोतः दिवोद्योतमानाय द्युदेवाय प्रार्च प्रकर्षेणस्तुहि हेआत्मन् तथा
पृथिव्यै पृथिव्याश्च ऋतं स्तोत्रं भरे संपादयामि द्यावापृथिव्यावपिमरुतामाधारत्वात् अत्रनि-
पातभाजोभवतः किंच तेमरुतोश्वान् व्यापकानुदकसंधान् उक्षन्तेसिंचन्ति रजआअन्तरिक्षं
आसर्वतस्तरुषन्तेतरन्ति संचरन्ति स्वभानुं स्वकीयंतेजः अर्णवैःभैषैःसह अनुश्रथयन्ते अनु-
श्लेषयन्ति अनुकूलंप्रापयन्तीत्यर्थः ॥ १ ॥

अथद्वितीया—

अमादिषांभियसाभूमिरेजतिनौर्नपूर्णाक्षरतिव्यथिर्यती ।
दूरेदृशोयेचितयन्तएमभिरन्तर्महेविदथेयेतिरेनरः ॥ २ ॥

अमात् । एषाम् । भियसा । भूमिः । एजति । नौः । न ।
पूर्णा । क्षरति । व्यथिः । यती । दूरेदृशः । ये । चितयन्ते ।
एमभिरः । अन्तः । महे । विदथे । येतिरे । नरः ॥ २ ॥

एषां अन्वादेशविषयत्वादनुदात्तः एषांमरुतां भियसा भयेन भूमिरेजति कंपते नौर्न पू-
र्णा प्राणिभिः सायथोदकमध्ये क्षरति चलति व्यथिः व्यथितायती गच्छन्ती एतदुभयंनौवि-

शेषणं दूरेदृशोदूरेदृश्यमानाअपि येमरुतः एमभिर्गमनैः चितयन्ते ज्ञायन्ते तेमहान्तोमरु-
तोविदथे यज्ञे महे महते हविषे हविर्भक्षणाय अमात् स्वस्थानात् अन्तर्द्यावापृथिव्यो-
र्मध्ये येतिरे यतन्ते नरोनेतारोमरुतः ॥ २ ॥

अथतृतीया—

गवा॑मिव॒श्रिय॑से॒शृङ्ग॑मु॒त्तमं॑सूर्यो॒नचक्षु॑रज॒सोवि॑स॒र्जने॑ ।

अ॒त्या॑इवसु॒भ्वश्च॑र॒वस्थ॑न॒मर्या॑इव॒श्रिय॑से॒चेत॑थानरः ॥ ३ ॥

गवा॑म्ऽइव । श्रि॒यसे॑ । शृ॒ङ्गम् । उ॒त्त॒मम् । सू॒र्यः । न । चक्षुः॑ ।

रजे॑सः । वि॒स॒र्जने॑ । अ॒त्याःऽइव । सु॒भ्वः । चा॒र॒वः । स्थ॒न ।

मर्या॑ऽइव । श्रि॒यसे॑ । चे॒त॒थ । न॒रः ॥ ३ ॥

हेमरुतः यूयं गवांशृंगमिव उत्तममुत्कृष्टं उष्णीषपट्टादिकं श्रियसे श्रिये धारयथ
इतिशेषः सूर्यो न सूर्य इव स यथा रजसः तेजसो विसर्जने चक्षुः दर्शनसाधनं मंडलं धत्ते
तद्वद्रजसो वृष्टेर्विसर्जने विसर्जनाय चक्षुः सर्वस्य प्रकाशकं तेजो धारयथ अत्या इवाश्वा इव
सुभ्वः सुष्ठु सर्वत्र भवन्तः वेगवन्तः चारवो दर्शनीयाः स्थन भवथ मर्यामर्त्या यजमाना इव
ते यथा श्रियसे जानन्ति यज्ञादिकं तद्वह्निये चेतथ जानथ हेनरोनेतारो मरुतः ॥ ३ ॥

अथचतुर्थी—

कोवो॑म॒हान्ति॑म॒हता॑मु॒दश्र॑व॒त्कस्का॑व्या॒मरु॑तः॒कोह॑पौ॒स्या ।

यू॒यंह॑भूमि॒किरणं॑ने॒रेज॑थ॒प्रय॑द्भर॒ध्वेसु॑वि॒ताय॑दा॒वने॑ ॥ ४ ॥

कः । वः । म॒हान्ति॑ । म॒हता॑म् । उ॒त् । अ॒श्र॒व॒त् । कः । का॒व्या ।

म॒रु॒तः । कः । ह॒ । पौ॒स्या । यू॒यम् । ह॒ । भू॒मिम् । कि॒रणम् ।

न । रे॒ज॒थ । प्र॒ । य॒त् । भ॒र॒ध्वे । सु॒वि॒ताय॑ । दा॒वने॑ ॥ ४ ॥

हेमरुतः वीयुष्माकं महतां पूज्यानां कोयजमानो महान्ति श्रेयांसि उदश्रवत् उत्कृष्टं
प्राप्नुयात् कश्चतदर्थं काव्या काव्यानि कवीनां युष्माकंसंबन्धीनि स्तोत्राणि उदश्रवत्
कोहकश्च पौस्या पौस्यानि पराक्रमान् उदश्रवत् आदरार्थं पुनर्वचनं यूयंह यूयं स्वतु

भूमिं किरणं किरणमिव रेजथ किरणं यथावृष्ट्यर्थंचालयथ तद्वत् भूमिरेजथ यद्यस्मात्सुविताय सुष्ठु प्राप्तव्याय प्राप्तव्यस्येत्यर्थः तादृशस्य धनस्य वृष्ट्युदकस्यवा दावने दानाय प्रभरध्वे प्रकर्षेण संपादयथ वृष्टिं यस्माद्युयं एवं कुरुथ तस्मात्कएवं करोतीत्यर्थः ॥ ४ ॥

अथपंचमी—

अश्वाः इव अरुषासः सबन्धवः शूरा इव प्रयुधः प्रोतयुयुधुः ।

मर्या इव सुवृधो वा वृधुर्नरः सूर्यस्य चक्षुः प्रमिनन्ति वृष्टिभिः ॥ ५ ॥

अश्वाः इव । इत् । अरुषासः । सः सबन्धवः । शूराः इव । प्रयुधः ।

प्र । उत । युयुधुः । मर्याः इव । सुवृधः । वृधुः । नरः । सूर्यस्य ।

चक्षुः । प्र । मिनन्ति । वृष्टिभिः ॥ ५ ॥

मरुत एते अश्वा इव शीघ्रगन्तारः अरुषासः आरोचमानाः सबन्धवः समान एक एव बन्धु-
बन्धको रुद्रो येषां ते तादृशाः परस्परं बन्धवः स्नेहयुक्ता वा शूरा भटा इव प्रयुधः प्रयोद्धारो वैरि-
भिः सह तादृशाः उतापि च प्रयुयुधुः प्रकर्षेण युध्यन्ते मर्या इव मनुष्या यथा वर्धन्ते तथा सुवृ-
धः सुष्ठु वर्धयितारो वर्धमाना वा नरो नेतारो वृधुः वर्धन्ते एवं महात्मानः सूर्यस्य चक्षुस्तेजः समूहं
मंडलं वा वृष्टिभिः प्रमिनन्ति प्रकर्षेण हिंसन्ति आवृण्वन्तीत्यर्थः ॥ ५ ॥

अथषष्ठी—

ते अज्येष्ठा अकनिष्ठास उद्भिदो मध्यमासो महसा विवा वृधुः ।

सुजातासो जनुषा पृश्निमातरो दिवो मर्या आनो अच्छा जिगातन ॥ ६ ॥

ते । अज्येष्ठाः । अकनिष्ठासः । उद्भिदः । अमध्यमासः ।

महसा । वि । वृधुः । सुजातासः । जनुषा । पृश्निमातरः ।

दिवः । मर्याः । आ । नः । अच्छ । जिगातन ॥ ६ ॥

ते मरुतः अज्येष्ठाः अकनिष्ठासः अकनिष्ठाः उद्भिद उद्भेदयितारः शत्रूणां अमध्यमासः
अमध्यमाः सर्वप्रकारैः समः महसा तेजसा विव वृधुः विवर्धन्ते सुजातासः सुष्ठु संभूताः जनुषा
जन्मना पृश्निमातरः पृश्ने पुत्राः मर्या मनुष्येभ्यो हितायूयं दिवः सकाशात् नोस्मानच्छाभिमुखं
आजिगातन सर्वतः प्रशंसत साध्वनुष्ठितमिति उत्तरार्धः प्रत्यक्षकृतः यद्वा ये सुजाता जनुषा पृ-

श्रिमातरश्चतान् दिवआगतान् हेऋत्विजोमर्यायूयमाजिगातन आगच्छत अथवा तेनोच्छाग-
च्छन्वस्मदभिमुखं ॥ ६ ॥

अथसप्तमी—

वयो॒नये॒श्रेणीः॑प॒प्तुरो॒ज॒सान्ता॑न्दि॒वोबृ॑ह॒तःसा॒नु॒न॒स्परि॑ ।

अश्वा॑स॒एषामु॒भये॒यथा॑वि॒दुःप्र॑पर्व॒तस्य॑नभ॒नूँर॑चुच्यवुः ॥ ७ ॥

वयः । न । ये । श्रेणीः । प॒प्तुः । ओज॑सा । अन्ता॑न् । दि॒वः । बृ॒ह॒तः ।

सा॒नु॒नः । परि॑ । अश्वा॑सः । ए॒षाम् । उ॒भये॑ । यथा॑ । वि॒दुः ।

प्र । पर्व॑तस्य । न॒भ॒नून् । अ॒चु॒च्य॒वुः ॥ ७ ॥

येमरुतोवयोन पक्षिणइव श्रेणीः पंक्तयःसन्तः ओजसा बलेन दिवोन्तरिक्षस्यआदि-
त्यस्यवा अन्तान् पर्यन्तान् बृहतोमहतः सानुनः समुन्नतस्याकाशवल्लयस्य परि परितः पप्तुः
पतन्ति एषामश्वासःअश्वाः पर्वतस्य मेघस्य नभनून् नभतेःशब्दकर्मणोनभ्राट्इतिवत् नभनवः
उदकानि प्राचुच्यवुः च्यावयन्ति उभयेदेवामनुष्याश्च यथाविदुर्जानन्ति तथामनुष्याणांज्ञानंप्र-
सिद्धं देवाश्चवृष्टौसत्यां आग्रयणादौ हविःप्रदानेनजानन्ति देवानांवृष्टिसंपूर्तिपरज्ञानमा-
श्वलायनेनउक्तं यदावर्षस्यतृप्तःस्यादथाग्रयणेनयजेतेत्युपक्रम्यापिदेवाआहुस्तृप्तो नूनंवर्षस्याग्र-
यणेनहियजतइति ॥ ७ ॥

अथाष्टमी—

मिमा॑तु॒द्यौर॑दि॒तिर्वी॒तये॑नः॒संदा॑नु॒चित्रा॑उ॒षसो॑य॒तन्ता॑म् ।

आ॒चु॒च्यवु॑र्दि॒व्यंको॑श॒मेत॑ऋषे॒रु॒द्रस्य॑म॒रुतो॑गृ॒णा॒नाः ॥ ८ ॥ २४ ॥

मिमा॑तु । द्यौः । अ॒दि॒तिः । वी॒तये॑ । नः । सम् । दानु॑ऽचित्राः ।

उ॒षसः॑ । य॒त॒न्ता॑म् । आ । अ॒चु॒च्य॒वुः । दि॒व्यम् । को॒शम् ।

ए॒ते । ऋ॒षे । रु॒द्रस्य॑ । म॒रुतः॑ । गृ॒णा॒नाः ॥ ८ ॥ २४ ॥

नोस्मदर्थं द्यौरन्तरिक्षं मिमातुनिर्मिमातुवृष्टिं अस्मदनुकूलां करोत्वित्यर्थः कीदृ-
शी अदितिरदीना यद्वा द्यौर्मिमातु अदितिर्भूमिश्च मिमातु सुखं किमर्थं वीतये उ-
त्पत्तये प्रजननायवा दानुचित्राः विचित्रप्रकाशादिदानाः उषसः संयतंतां हेऋषे त्वया

गृणानाः स्तूयमानामरुतः रुद्रस्यपुत्रादित्यर्थः एते दिव्यंकोशं मेघमुदकमाचुच्यवुः आच्यावय-
न्ति द्विकर्मकोयं ॥ ८ ॥

॥ इतिचतुर्थस्यतृतीयेचतुर्विंशोवर्गः॥२४॥

ईळेअग्निस्ववसमित्यष्टर्चचतुर्थसूक्तं श्यावाश्वस्यार्षं सप्तम्यष्टम्यौजगत्यौ शिष्टाःषट्
त्रिष्टुभः मरुदेवताकं अग्निमरुदेवताकंवा अनुक्रान्तंच—ईळेद्विजगत्यन्तमाग्नेयंचवेति । सू-
क्तविनियोगोलैंगिकः आद्याकारीर्यासामिधेनीषुधाय्या सूत्रितंच—ईळेअग्निस्ववसंनमोभि-
रितिधाय्येइति ।

सैषाप्रथमा—

ईळेअग्निस्ववसंनमोभिरिहप्रसत्तोविचयत्कृतनः ।

रथैरिवप्रभरेवाजयद्भिःप्रदक्षिणिन्मरुतांस्तोममृध्याम् ॥ १ ॥

ईळे । अग्निम् । सु६अवसम् । नमः६भिः । इह । प्र६सत्तः ।

वि । च॒य॒त् । क॒तम् । नः । रथैः६इव । प्र । भ॒रे । वा॒ज॒य॒त् । भिः ।

प्र६दक्षिणित् । म॒रुता॑म् । स्तोम॑म् । ऋ॒ध्याम् ॥ १ ॥

अहंश्यावाश्वोग्निं स्ववसं स्वायत्तरक्षणं नमोभिःस्तोत्रैः ईळे स्तौमि तत्स्तोत्रंरुतमिहेदा-
नीं प्रसत्तः प्रसन्नः प्रकर्षेणयज्ञंप्राप्तोवासन् नोस्मदर्थं विचयत् विजानातु वाजयद्भिरन्न-
मिच्छद्भिः स्तोत्रैः रथैरिव रथैर्यथाभिमतंप्राप्नुवन्ति तद्वत् रंहणसाधनैः प्रभरे प्रकर्षेण
संपादयामि अभिमतं प्रदक्षिणित् प्रादक्षिण्येनगच्छन् मरुतांस्तोमं स्तोत्रमृध्यांवर्धयेयम् ॥ १ ॥

अथद्वितीया—

आयेतस्थुःपृषतीषुश्रुतासुसुखेषुरुद्रामरुतोरथेषु ।

वनाचिदुग्राजिहतेनिवोभियापृथिवीचिद्रेजतेपर्वतश्चित् ॥ २ ॥

आ । ये । त॒स्थुः । पृष॑तीषु । श्रु॒तासु॑ । सु॒खेषु॑ । रु॒द्राः । म॒रुतः॑ ।

रथेषु॑ । वना॑ । चि॒त् । उ॒ग्राः । जि॒हते॑ । नि । वः । भि॒या ।

पृ॒थि॒वी । चि॒त् । रे॒जते॑ । पर्व॑तः । चि॒त् ॥ २ ॥

येमरुतोरुद्रारुद्रपुत्राः आतस्थुः आतिष्ठन्ति पृषतीषु मरुतांवाहनेषु श्रुतासु श्रान्तासु प्रसिद्धासुवा सुखेषु स्वमाकाशंछिद्रं शोभनरथाक्षद्वारेषु रथेषु रथानातस्थुरातिष्ठन्ति हेउग्राः उदूर्णबलामरुतोयूयं यदा रथमारूढाःस्थ तदानींवनाचित् वनान्यपिनिजिहतेन्यगच्छन्ति वो-
युष्माकं भिया भीत्या पृथिवीचित् पृथिव्यपिरेजते पर्वतश्चित् पर्वतोपिरेजते कंपते उत्तरार्धः
प्रत्यक्षकृतः पूर्वार्धेयएवमकुर्वन् तेषांस्तोममृध्यामितिपूर्वत्रान्वयः ॥ २ ॥

कारीर्यामारुतस्यसप्तकपालस्यपर्वतश्चिदित्येषायाज्या सूत्रितंच—पर्वतश्चिन्महिबृद्धोवि-
भायसृजन्तिरश्मिमोजसेति ।

सैषातृतीया—

पर्वतश्चिन्महिबृद्धोविभायदिवश्चित्सानुरेजतस्वनेवः ।
यत्क्रीळथमरुतऋष्टिमन्तआपइवसध्वश्चोधवध्वे ॥ ३ ॥

पर्वतः । चित् । महि । बृद्धः । विभाय । दिवः । चित् ।
सानुं । रेजत । स्वने । वः । यत् । क्रीळथ । मरुतः ।
ऋष्टिमन्तः । आपःइव । सध्वश्चः । धवध्वे ॥ ३ ॥

हेमरुतः वोयुष्माकं स्वनेभयंकरशब्देसति पर्वतश्चित् पर्वतोपि महि महान्बृद्धःसन्नपि
विभाय विभेति दिवश्चित् अन्तरिक्षस्यापि सानुसमुच्छ्रितःप्रदेशोरेजत कंपते यद्यदा क्रीडथ
हेमरुतोयूयं ऋष्टिमन्तआयुधवन्तःसन्तः तदा आपइव उदकानीव सध्वंचः सहांचनाः धवध्वे
धावध्वे गच्छथ ॥ ३ ॥

अथचतुर्थी—

वराइवेद्रैवतासोहिरण्यैरभिस्वधाभिस्तन्वःपिपिश्रे ।
श्रियेश्रेयांसस्तवसोरथेषुसत्रामहांसिचक्रिरेतनूषु ॥ ४ ॥

वराःइव । इत् । रैवतासः । हिरण्यैः । अभि । स्वधाभिः ।
तन्वः । पिपिश्रे । श्रिये । श्रेयांसः । तवसः । रथेषु । सत्रा ।
महांसि । चक्रिरे । तनूषु ॥ ४ ॥

वराइव विवाहयोग्यायुवानइव तेयथा रैवतासोधनवन्तोहिरण्यैःहिरण्यमयैराभरण-
विशेषैः स्वधाभिरुदकैश्च तन्वः स्वीयानिशरीराणि अभिपिपिश्रे संयोजयन्ति अलंकु-
र्वन्ति तद्वदेतेमरुतोपि रैवतासः धनवन्तः हिरण्यैर्हिरण्यस्थानीयैः विद्युदाख्यैराभरणैः
स्वधाभिश्च तन्वः स्वीयानिशरीराणि पिपिश्रे श्रिये शोभायै श्रेयांसः श्रेष्ठाः तवसोबल-
वन्तोमरुतोरथेषु सत्रा सत्यं सहवा तनूषु महंसि चक्रिरे कृतवन्तः सर्वाभरणैरुदकै-
श्चोपेताःरथानधिष्ठाय शरीरेषु तेजांस्यधारयन्नित्यर्थः ॥ ४ ॥

अथपञ्चमी—

अज्येष्ठासोअकनिष्ठासएतेसंभ्रातरोवावृधुःसौभगाय ।
युवापितास्वपांरुद्रएषांसुदुघापृश्निःसुदिनामरुद्भ्यः ॥ ५ ॥

अज्येष्ठासः । अकनिष्ठासः । एते । सम् । भ्रातरः । वृधुः ।
सौभगाय । युवा । पिता । सुदुघापाः । रुद्रः । एषाम् । सुदुघा ।
पृश्निः । सुदिना । मरुद्भ्यः ॥ ५ ॥

अज्येष्ठासःअकनिष्ठासः परस्परंज्येष्ठकनिष्ठभावरहिताः सहैवोत्पन्नाः समानबला-
एतेमरुतः भ्रातरः परस्परंभ्रातृभूताःसन्तः सौभगाय सुभगत्वाय संवृधुर्वर्धन्ते युवा
नित्यतरुणः स्वपाः शोभनकर्म्मेषामरुतां रुद्रःपिता सुदुघा सुदुदोग्धी पृश्निर्गोदेवता मा-
तृभूता मरुद्भ्योमरुदर्थं सुदिना शोभनदिनानि अकुरुतामितिशेषः ॥ ५ ॥

अथषष्ठी—

यदुत्तमेमरुतोमध्यमेवायद्वावमेसुभगासोदिविष्ट ।
अतो नोरुद्राउतवान्वस्याग्नेवित्ताहविषोयद्यजाम ॥ ६ ॥

यत् । उत्तमे । मरुतः । मध्यमे । वा । यत् । वा । अवमे ।
सुभगासः । दिवि । स्थ । अतः । नः । रुद्राः । उत । वा । नु ।
अस्य । अग्ने । वित्तात् । हविषः । यत् । यजाम ॥ ६ ॥

हेमरुतःयद्यूयं उत् उत्कृष्टे उत्तमेचरमेवा दिवि द्युलोके मध्यमेवादिवि यद्वा अवमेदिवि
हेसुभगासः स्थ भवथ त्रयोवाइमेत्रिवृतो लोकांस्तिस्रोदिवःपृथिवीरित्यादिश्रुतेः । द्युलोकस्य
त्रैविध्यं अतः अस्मात् स्थानत्रयान्नोस्मदर्थं हेरुद्राआगच्छतेतिशेषः उतवा अथवा नु अद्य
यद्यजाम यद्धविःप्रक्षिपामः हेअग्ने त्वं अस्यहविषः एतद्धविर्वित्तात् विद्धि ॥ ६ ॥

अथसप्तमी—

अग्निश्चयन्मरुतोविश्ववेदसोदिवोवहध्वउत्तरादधिष्णुभिः ।

तेमन्दसानाधुनयोरिशादसोवामंधत्तयजमानायसुन्वते ॥ ७ ॥

अग्निः । च । यत् । मरुतः । विश्ववेदसः । दिवः । वहध्वे ।

उत्तरात् । अधि । सुष्ठभिः । ते । मन्दसानाः । धुनयः ।

रिशादसः । वामम् । धत्त । यजमानाय । सुन्वते ॥ ७ ॥

हेविश्ववेदसः सर्वस्यज्ञातारोविश्वधनावा हेमरुतोयद्यूयमग्निश्च दिवोद्युलोकादुत्तरा-
दुत्कृष्टतरात् अधि उपरि सुभिः सानुभिः उपरिप्रदेशे वहध्वे उहध्वे तत्रनिवसथेत्य-
र्थः यद्वा सुशब्देन तत्सदृशाअश्वाउच्यन्ते तैर्वाउहध्वे तेयूयं मन्दसाना मोदमानाअस्मदीयैः
स्तोत्रैर्हविर्भिश्च धुनयः शत्रूणांकंपयितारः रिशादसः अस्मद्धिसकानामत्तारःसन्तोवामं वमनी-
यंधनं धत्तदत्त यजमानाय सुन्वतेअभिषवंकुर्वते ॥ ७ ॥

अग्नेमरुद्भिरित्यष्टमीआग्निमारुतस्ययाज्या अग्नेमरुद्भिःशुभयद्भिर्ऋक्भिरितिसूत्रितत्वात्
तत्पाठस्तु ।

अथाष्टमी—

अग्नेमरुद्भिःशुभयद्भिर्ऋक्भिःसोमंपिबमन्दसानोगणश्रिभिः ।

पावकेभिर्विश्वमिन्वेभिरायुभिर्वैश्वानरप्रदिवाकेतुनांसजूः ॥ ८ ॥ २५ ॥

अग्ने । मरुत्भिः । शुभयत्भिः । ऋक्भिः । सोमम् । पिब ।

मन्दसानः । गणश्रिभिः । पावकेभिः । विश्वमिन्वेभिः ।

आयुभिः । वैश्वानर । प्रदिवा । केतुना । सजूः ॥ ८ ॥ २५ ॥

हेअग्ने मरुद्भिःसह मन्दसानःसन् सोमंषिब कीदृशैर्मरुद्भिः शुभयद्भिः शोभमानैः
अन्यान् शोभयद्भिर्वा ऋक्भिः स्तुत्यैः गणश्रिभिः गणभावमाश्रयद्भिः पावकेभिः शो-
धकैः विश्वमिन्वेभिः विश्वंवृष्ट्यापीणयद्भिः आयुभिः आयुष्मद्भिः हेवैश्वानर विश्वनर-
हिताग्ने प्रदिवा पुराणेन केतुना ज्वालापुंजेन सजूः सहितः ॥ ८ ॥

॥ इतिचतुर्थस्यतृतीयेपंचविंशोवर्गः ॥२५॥

केशानरइत्येकोनविंशत्यृचंपंचमंसूक्तं अत्रानुक्रमणिका—केष्टैकोनागायत्रंश्यावाश्वोत्र-
वैददश्वीतरंतपुरुमीह्लौदाल्भ्योरथवीतिमरुतश्चदानतुष्टःप्रशशंसबुध्वाचतरन्तमहिषींशशीयसींपंच-
म्यनुष्टुप्प्रवमीसतोबृहतीति । श्यावाश्वऋषिः पंचम्यनुष्टुप् नवमीसतोबृहती शिष्टागा-
यत्र्यः आद्याश्चतस्रोमरुदेवताकाः सनत्सेत्यादीनांचतसृणांशशीयसीनामतरन्तस्यराज्ञोभा-
र्यादेवता उतमेरपदित्यस्यावैददश्विःपुरुमीह्लोदेवता योमेधेनूनामित्यस्यावैददश्विस्तरन्तोरा-
जादेवता यईवहन्तइत्याद्याःषण्मास्त्यः एतमइत्यस्यतृचस्यदाल्भ्योरथवीतिर्नामराजादेवता
विनियोगोलैंगिकः । अत्राश्चर्यपुरावृत्तमाहुरागमपारगाः ॥ अर्चनानाःपुरात्रेयोदाल्भ्येनरथवी-
तिना ॥ १ ॥ आर्त्विज्यायवृतोयज्ञेविततेहौत्रास्थितः ॥ रथवीतिसुतांकन्यांददर्शपितुरंति
के ॥ २ ॥ ययाचेस्वकुमारायश्यावाश्वायचतांसुतां ॥ सप्रदानमनाभार्यामपृच्छत्किंप्रयच्छति
॥ ३ ॥ इतिपृष्ठापुनःप्राहकथमस्मैप्रदास्यसि ॥ इतःपूर्वसुतादत्तानासीदनृषयेकचित् ॥ ४ ॥
तत्तथैवेतिनिश्चित्यप्रत्याचष्टार्चनानसं ॥ श्यावाश्वःसंस्थितेयज्ञेतेनराज्ञानिराकृतः ॥ ५ ॥ तत्प-
त्याशांनितोविप्रस्तपस्तेपेसुदारुणं ॥ ब्रह्मचर्यरतःशान्तोभिक्षार्थंपर्यटद्विजः ॥ ६ ॥ तरन्तम-
हिषींसाध्वींविभिक्षेसौशशीयसीं ॥ सासंप्राप्यान्तिकंपत्युःप्रोवाचागतवानृषिः ॥ ७ ॥ इत्युक्तो
नृपतिर्भार्याप्रत्याहैनंप्रपूजय ॥ सानुज्ञातागवांयूथंप्रादादाभरणानिच ॥ ८ ॥ तरन्तोपिपुनस्त-
स्मैप्रादाद्धनमपेक्षितं ॥ दत्त्वाचपुरुमीह्लस्यस्वानुजस्यान्तिकंपति ॥ ९ ॥ प्रेरयामासतमृषिसो-
पित्वांमानयिष्यति ॥ १० ॥ तथेतिराज्ञोवचनंनिशम्यतद्भार्ययादर्शितसर्वमार्गः ॥ गच्छन्श-
नैरर्धपथेमरुद्गणान्समानरूपान्सदिदृक्षयागतान् ॥ ११ ॥ विलोक्यविप्रःसभयःप्रणम्यकृतांज-
लिःकंटकितांगसंघः ॥ तुष्टावदृष्टान्मरुतोविशिष्टैरर्थैर्वचोभिःपरितुष्टचित्तः ॥ १२ ॥ संप्राप्य
सर्वस्वमनीषितंतदामरुद्गणेभ्योमुदितात्मवद्भ्यः ॥ १३ ॥ तदाभवदृषिःसूक्तद्रष्टाश्यावाश्वनाम-
कः ॥ पश्चात्पुनर्गृहंत्वाभूयोलब्ध्वागवांशतं ॥ १४ ॥ दाल्भ्योमंत्रदृशेराज्ञाचोदितःस्वसुतांद-
दौ ॥ पुरुमीह्लस्तरन्तश्चतद्भार्याचशशीयसी ॥ १५ ॥ दाल्भ्योयोरथवीत्याख्यःसप्तयेमरुतांग-
णाः ॥ तेतस्मैयद्दुस्तुष्टास्तत्केष्टेत्यत्रवर्ण्यते ॥ १६ ॥

तत्रसूक्तेप्रथमा—

के॒ष्टा॒नरः॒श्रेष्ठ॑त॒मा॒य॒एक॑एक॒आ॒य॒य । प॒र॒म॒स्याः॒परा॑व॒तः ॥ १ ॥

के । स्थ । न॒रः । श्रेष्ठ॑त॒माः । यः । एकः॑एकः । आ॒य॒य ।

प॒र॒म॒स्याः । प॒रा॑व॒तः ॥ १ ॥

हेनरोनेतारोमरुतः श्रेष्ठतमाः अत्यन्तश्रेष्ठाः यूयं केष्ठ केस्थ केभवथ एवंस्वरूपानिश्च-
यात् संदिह्यब्रवीति येयूयं एकएकः प्रत्येकं आयय आगच्छथ कस्मादिति उच्यते परमस्याः प-
रावतः अत्यन्तदूरदेशात् अन्तरिक्षादित्यर्थः ॥ १ ॥

अथद्वितीया—

क्व॑वो॒श्वाः॒क्वा॑भी॒शवः॒कथं॑शे॒क॒क॒था॒य॒य । पृ॒ष्ठे॒स॒दो॒न॒सो॒र्य॒मः ॥ २ ॥

क्व । वः । अ॒श्वाः । क्व । अ॒भी॒शवः । क॒थम् । शे॒क । क॒था ।

य॒य । पृ॒ष्ठे । स॒दः । न॒सोः । य॒मः ॥ २ ॥

हेमरुतोवोयुष्माकंअश्वाः क्व कुत्रत्याः क्वाभीशवोबन्धनरजवः कथंच शेक शीघ्रग-
न्तुंशक्ताभवथ कथा कथं यय याताःस्थ पृष्ठे अश्वानांपृष्ठदेशेसदः सीदति तिष्ठेत्यत्रेतिसदः
पर्याणं तत्रदृश्यते तथा नसोर्नासिकयोर्यमोनियमिता पलायनप्रतिबन्धकारीपशोर्नासिकयो-
र्दृश्यते तस्मादश्वादिर्लिङ्गैः कुत्रापित्वरितगमनाइव प्रतिभान्ति केयूयमितिदेवत्वमनवधार्याह॥२॥

अथतृतीया—

ज॒घने॒चोद॑ए॒षां॒वि॒स॒क्थानि॒नरो॑य॒मुः । पु॒त्र॒रु॒थेन॑ज॒नयः॑ ॥ ३ ॥

ज॒घने । चोद॑ः । ए॒षाम् । वि । स॒क्थानि॑ । नरः । य॒मुः ।

पु॒त्र॒रु॒थे । न । ज॒नयः॑ ॥ ३ ॥

एषामश्वानांजघने हन्तव्यप्रदेशे चोदःपेरिका कशा अराग्रकाष्ठविशेषोवा वर्तते शीघ्रग-
मनायताडयन्वर्ततइत्यर्थः सक्थानि ऊरुप्रदेशान् नरोनेतारोमरुतोवि विविच्ययमुः नियच्छन्ति
आशुधावनेन विवृताभवन्तीत्यर्थः विवृतौदृष्टान्तः—पुत्ररुथे पुत्रकरणे उत्पादने जनयः अपत्यो-
त्पादयिन्त्योयोषितइव तायथापुत्रोत्पादनकाले संगमसमये ऊरु विवृतौकुर्वन्तितद्वदित्यर्थः ॥३॥

अथचतुर्थी—

परावीरासएतनमर्यासोभद्रंजानयः । अग्नि॒तपो॒यथास॑थ ॥ ४ ॥

परा॑ । वी॒रा॒सः । इ॒त॒न॒ । म॒र्या॑सः । भ॒द्रं॑जानयः । अ॒ग्नि॒तपः॑ ।
यथा॑ । अ॒स॑थ ॥ ४ ॥

कशाताडनादिलिंगेन जिगमिषून्मत्वाब्रूते—हेवीरासोवीराः अमित्राणामीरयितारः हेम-
र्यासोमर्त्येभ्योहिताः हेभद्रजानयः भद्रःस्तुत्योजानिर्जन्मयेषांतिथोक्ताः रुद्रपुत्रादित्यर्थः अग्नि-
तपोग्निनातप्ताः ताम्रादयोयथादीप्ताः तद्वत्प्रदीप्ताः असथ भवथ अथवाग्नितादग्धदेहायथाप-
लायन्तेतथाभवथेति ॥ ४ ॥

अथपंचमी—

सन॒त्साश्व्यं॑प॒शुमु॒तगव्यं॑श॒ताव॑यम् ।

श्या॒वाश्वं॑स्तु॒ताय॒यादो॑र्वी॒रायो॑प॒बर्ब॑हत् ॥ ५ ॥ २६ ॥

सन॑त् । सा । अ॒श्व्यं॑म् । प॒शुम् । उ॒त । ग॒व्यं॑म् । श॒त॑व॒यम् ।

श्या॒वाश्वं॑स्तु॒ताय॒या । दोः । वी॒राय॑ । उ॒प॒ब॒र्ब॑हत् ॥ ५ ॥ २६ ॥

सातरन्तमहिषी मर्त्यंसनत् प्रादात् किं अश्व्यं अश्वात्मकं तत्समूहात्मकंवा पशुं
जातावेकवचनं उतापिच गव्यं गोसमूहात्मकं पशुं शतावयं अनेकैरविभिर्युक्तं सनदिति
सेत्युक्तं केत्याह याश्यावाश्वस्तुताय श्यावाश्वेनमयास्तुतायवीराय तरन्ताय दोः स्वकी-
यंभुजं उपबर्बहत् उपोदयच्छदालिंगनाय सासनदिति यतोभर्तृप्रेमास्पदा तस्मादेव
बहुधनंदातुंशक्तेत्यर्थः ॥ ५ ॥

॥ इतिचतुर्थस्यतृतीयेषाङ्गिशोवर्गः॥२६॥

अथषष्ठी—

उ॒त॒त्वा॒स्त्री॒शशी॑यसीपुं॒सोभ॑वति॒वस्य॑सी । अ॒दे॒व॒त्राद॑रा॒धसः॑ ॥ ६ ॥

उ॒त॒ । त्वा॒ । स्त्री॒ । शशी॑यसी । पुं॒सः । भ॒व॒ति॒ । व॒स्य॑सी ।

अ॒दे॒व॒त्रा॑त् । अ॒रा॒ध॒सः॑ ॥ ६ ॥

उतापिच त्वा एका शशीयसी शशीयसीति एतन्महिष्यानाम सैवस्त्री यद्वा उतेत्ययमेव-
कारार्थे स्त्रीषु सैव प्रशस्येत्यर्थः त्वसमसि मने मेत्यनुच्चानीति वचनात् त्वेति निघातः सैव पुंसः पुरु-
षादस्यसी वसीयसी भवति कस्मात्पुंस इत्युच्यते अदेवत्रात् देवान येन त्रायन्ते स्तुत्यादिनासः
अदेवत्रः तस्मादराधसः राधोधनं दानार्हधनरहितालुब्धकादित्यर्थः ॥ ६ ॥

अथ सप्तमी—

वियाजानाति जसुरिं वि तृष्यन्तं विकामिनम् । देवत्रा कृणुते मनः ॥ ७ ॥

वि । या । जानाति । जसुरिम् । वि । तृष्यन्तम् । वि ।

कामिनम् । देवत्रा । कृणुते । मनः ॥ ७ ॥

या शशीयसी जसुरिं व्यथितं जसिस्ताडनकर्मा उपक्षेपणकर्मा वा तं विजानाति
तथा तृष्यन्तं विजानाति कामिनं धनाद्यभिलाषवन्तं विजानाति अनुकंपयाभिमतं द-
त्तवतीत्यर्थः देवत्रा देवेषु मनः कृणुते कुरुते देवप्रीत्यर्थं प्रदानबुद्धिकरोति या सैवस्त्री-
ति पूर्वत्र संबन्धः ॥ ७ ॥

अथाष्टमी—

उतघानेमो अस्तुतः पुमान् इति ब्रुवे पणिः । स वैरदेय इत्समः ॥ ८ ॥

उत । घ । नेमः । अस्तुतः । पुमान् । इति । ब्रुवे । पणिः ।

सः । वैरदेये । इत् । समः ॥ ८ ॥

उतघापिच घेति पूरणः नेमः त्वोनेम इत्यर्धस्येति निरुक्तं । नेमः अर्धः जायापत्योर्मिलि-
तैककार्यकर्तृत्वादेक एव पदार्थः अर्धशरीरस्य भार्येत्यादि स्पृतेः शशीयस्या अर्धभूतस्तरन्तः
पुमान् अस्तुत इति ब्रुवे बहुधा स्तुतोपि गुणस्यातिबाहुल्यादस्तुत एवेति ब्रुवे पणिः स्तोताहं
सच तरन्तो वैरदेये वीराधनानां प्रेरयितारो दानशीलाः तैर्दातव्यं धनं देयं तस्मिन्धने समः
सर्वेभ्यो दातेत्यर्थः इदिति पूरणः ॥ ८ ॥

अथनवमी-

उ॒तमे॑रपद्यु॒वति॑र्म॒मन्दु॑षी॒प्रति॑श्या॒वाय॑वर्त॒निम् ।

वि॒रोहि॑तापुरु॒मीह्वा॑य॒येम॑तुर्वि॒प्राय॑दी॒र्घय॑शसे ॥ ९ ॥

उ॒त । मे॒ । अ॒रप॑त् । यु॒वतिः॑ । म॒मन्दु॑षी । प्र॒ति । श्या॒वाय॑ । वर्त॒निम् ।

वि । रोहि॑ता । पुरु॒ऽमीह्वा॑य । ये॒म॒तुः । वि॒प्राय॑ । दी॒र्घऽय॑शसे ॥ ९ ॥

उतापिच श्यावाय श्यावाश्वाय मह्यं अरपत् अल्पत् स्पष्टमाचष्ट किं वर्तनिमार्गं कीदृशीसायुवतिः प्रवृत्तयौवना प्रतिममन्दुषीप्रतिमोदमाना कस्मै दीर्वयशसे प्रभूतान्नाय प्रभूतकीर्तयेवा पुरुमीह्वायैतन्नामकाय प्रभूतगृहाय क्रियार्थोपपदस्यचकर्मणिस्थानिनइति-चतुर्थी पुरुमीह्वांप्राप्तमित्यर्थः तदर्थंरोहितारोहितवर्णावश्वौशशीयस्यादतौ वियेमतुः वि-शेषेणयमयतुः धृतवन्तावित्यर्थः यःअश्वाभ्यांयुक्तेरथे स्थापयित्वा पुरुमीह्वागृहस्यमार्गं प्रदर्शयन्ती पुरतोगता सैवपुंसोभवति वस्यसीतिपूर्वत्रसंबन्धः ॥ ९ ॥

अथदशमी-

यो॒मे॒धेनू॑नांश॒तंवै॑द॒दश्वि॒र्यथा॑द॒दत् । त॒रन्त॑इ॒वम॑ह॒ना ॥ १० ॥ २७ ॥

यः । मे॒ । धे॒नुना॑म् । श॒तम् । वै॒द॒त्ऽअ॒श्विः । यथा॑ । द॒दत् ।

त॒रन्तः॑ऽइ॒व । म॑ह॒ना ॥ १० ॥ २७ ॥

इयंपुरुमीह्वास्तुतिः वैददश्विः पुरुमीह्वोपियः मे मह्यं धेनूनांशतं यथा येनप्रका-रेण ददत् दत्तवान् तथा मंहना मंहनीयानिधनान्यपि ददत् तरन्तइव सयथा धेनु-शतंबहुविधंधनंचदत्तवान् तद्वद्वैददश्विःपुरुमीह्वोपिददत् तंस्तुवइतिशेषः ॥ १० ॥

॥ इतिचतुर्थस्यतृतीयेसप्तविंशोवर्गः ॥ २७ ॥

अथैकादशी-

य॒ई॒वह॑न्त॒आशु॑भिः॒पिब॑न्तोम॒दि॒रंम॑धु । अ॒त्रश्र॑वांसि॒दधि॑रे ॥ ११ ॥

ये । ई॒म् । व॒ह॑न्ते । आ॒शुऽभिः॑ । पि॒ब॑न्तः । म॒दि॒रम् । म॑धु ।

अ॒त्र । श्र॑वांसि । द॒धि॒रे ॥ ११ ॥

इदानींमरुतएवैतइतिनिश्चित्य जनप्रसिद्धैर्माहात्म्यैःस्तौति—येमरुतई इदानीं आशुभिः
शीघ्रगामिभिरश्वैः वहन्ते उह्यन्ते किंकुर्वन्तः मदिरं मदकरं मधु सोमरसंपिबन्तः पाथेयत्वेन
धृतंसोममित्यर्थः तेमरुतोत्रास्मिन्देशे श्रवांसि स्तुतिजनितानियशांसि दधिरे धारयन्ति॥ ११॥

अथद्वादशी—

येषांश्रियाधिरोदसीविभ्राजन्तेरथेष्वाम् । दिविरुक्मइवोपरि ॥ १२ ॥

येषाम् । श्रिया । अधि । रोदसी इति । विभ्राजन्ते ।
रथेषु । आ । दिवि । रुक्मःइव । उपरि ॥ १२ ॥

येषामरुतां श्रिया कांत्या रोदसी द्यावापृथिव्यावधि अधिष्ठिते भवतइतिशेषः यस्मादे-
तेमरुतोरथेषु विभ्राजन्ते विशेषेणदीप्यन्ते आइतिचार्थे तत्रदृष्टान्तः—उपरि उपरिभूतेदिवि-
द्युलोके रुक्मोरोचमानआदित्यइव यद्वा उपरि रथस्योपरीतिवायोज्यम् ॥ १२ ॥

अथत्रयोदशी—

युवासमारुतोगुणस्त्वेषरथोअनेद्यः । शुभंयावाप्रतिष्कृतः ॥ १३ ॥

युवा । सः । मारुतः । गुणः । त्वेषरथः । अनेद्यः ।
शुभंयावा । अप्रतिष्कृतः ॥ १३ ॥

समारुतोगणोयुवा सर्वत्रमिश्रयिता नित्यतरुणोवा त्वेषरथोदीप्तरथः अनेद्यः अनि-
द्यः शुभंयावा शोभनंगन्ता अप्रतिष्कृतः अप्रतिगतः अप्रतिशब्दितोवा एवमहानुभावोग-
णोदीप्यतइति ॥ १३ ॥

अथचतुर्दशी—

कोवेदनूनमेषांयत्रामदन्तिधूतयः । ऋतजाताअरेपसः ॥ १४ ॥

कः । वेद । नूनम् । एषाम् । यत्र । मदन्ति । धूतयः ।
ऋतजाताः । अरेपसः ॥ १४ ॥

एषामरुतांस्थानं कोवेद कोजानाति नूनं इदानीं यत्रस्थाने धूतयः शत्रूणांकंपकाः मद-
न्ति हृष्यन्ति ऋतजाताः जलार्थमुपन्नाः यज्ञेवापादुर्भूताः अरेपसःअपापाः ॥ १४ ॥

अथपंचदशी-

यूयंमर्तविपन्यवःप्रणेतारंइत्थाधिया । श्रोतारोयामंहूतिषु ॥१५॥२८॥

यूयम् । मर्तम् । विपन्यवः । प्रणेतारः । इत्था । धिया ।

श्रोतारः । यामंहूतिषु ॥ १५ ॥ २८ ॥

हेविपन्यवः स्तुतिकामामरुतोयूयं मर्तं मरणस्वभावं यजमानं इत्था अनयाधिया इ-
दानींकृतप्रकारया अनुग्रहबुद्ध्या ईदृशेनस्तुतिकर्मणावा निमित्तेनप्रणेतारः प्रकर्षेणप्रापयि-
तारोभिमतंस्वर्गादिकं यामहूतिषु यामोगमनं तदर्थाहूतयोयस्मिन्नितियामहूतयोयज्ञाः तेषु
श्रोतारःआह्वानानां ॥ १५ ॥

॥ इतिचतुर्थस्यतृतीयेऽष्टाविंशोवर्गः ॥ २८ ॥

अथषोडशी-

तेनोवसूनि काम्यापुरुश्चन्द्रारिशादसः । आयज्ञियासोववृत्तन ॥१६॥

ते । नः । वसूनि । काम्या । पुरुश्चन्द्राः । रिशादसः ।

आ । यज्ञियासः । ववृत्तन ॥ १६ ॥

हेरिशादसः हिंसकानांशत्रूणामत्तारः हेयज्ञियासोयज्ञार्हाः पुरुश्चन्द्राः प्रभूताह्लादक-
धनाः तेयूयं नोस्मभ्यं वसूनि निवासयोग्यानिधनानि काम्या स्पृहणीयानि आववृत्तन
आवर्तयथेत्यर्थः मरुतांदानप्रशंसायाअपेक्षितत्वान्नप्रार्थनोचिता ॥ १६ ॥

अथसप्तदशी-

एतमेस्तोमंमूर्म्येदाभ्यायपरांवह । गिरोदेविरथीरिव ॥ १७ ॥

एतम् । मे । स्तोमम् । ऊर्म्ये । दाभ्याय । परा । वह ।

गिरः । देवि । रथीःइव ॥ १७ ॥

संपन्नऋषिभावस्यश्यावाश्वस्यार्चनानसः ॥ रथवीतिसुतायाश्चविवाहंशौनकोब्रवीत्॥१॥
कथं—मरुत्सुतुप्रयातेषुश्यावाश्वःसुमहायशाः ॥ प्रादुर्भूतार्षमात्मानंज्ञात्वान्निकुलनंदनः ॥ २ ॥
रथवीतेर्दुहितरमगच्छन्मनसातदा ॥ ससत्यमृषिमात्मानंप्रवक्ष्यन्नथवीतये ॥ ३ ॥

एतंमेस्तोममित्याभ्यांदौत्येरात्रिन्यवेदयत् ॥ ऋषेर्नियोगमाज्ञायदेव्यारात्र्याप्रचोदितः ॥ ४ ॥
 आदायकन्यकांदातुमुपेयायार्चनानसं ॥ पादौतस्योपसंगृह्यस्थित्वाप्रह्वःकृतांजलिः ॥ ५ ॥
 रथवीतिरहंदाभ्यर्च्यइतिनामशशंससः ॥ मयासंयोगमिच्छन्तंत्वांप्रत्याचक्षियत्पुरा ॥ ६ ॥
 तत्क्षमस्वनमस्तेस्तुमेमास्मभगवन्कुधीः ॥ ऋषेःपुत्रःस्वयमृषिःपितासिभगवानृषेः ॥ ७ ॥
 हंतप्रतिगृहाणेमांस्तुषामित्येनमब्रवीत् ॥ तस्मैददावश्वशतंसराजास्वलंकृतांचापिसुतांस्तुषार्थं ॥
 विवाहकालेपिदौनरेन्द्रःशतंहयानांदुहितुःसहस्रं ॥ गवांसहस्रंवसुचप्रभूतंतप्तपोन्तेथवनंजगा-
 मेति ॥ हेऊर्म्ये रात्रिदेवि ऊर्म्येतिरात्रिनाम मेमदीयं एतं स्तोमं मरुद्भ्यःकृतंस्तोत्रं अहंमं-
 त्रदृक्भूत्वा मरुतःस्तुतवानित्येवं दाभ्याय श्यावाश्वाय परा पराङ्मुखी दाभ्याभिमुखीस-
 तीवह प्रापयेत्यर्थः तदेवादरार्थमुच्यते हेरात्रिदेवि गिरः स्तुतीः मरुद्विषयाः परावह रथी-
 रिव रथीयथारथेभिप्रेतं वसु स्थापयित्वाभिमतप्रदेशंप्रापयतितद्वत् ॥ १७ ॥

अथाष्टादशी—

उतमेवोचतादिति सुतसोमे रथवीतौ । नकामो अपवेति मे ॥ १८ ॥

उत । मे । वोचतात् । इति । सुतसोमे । रथवीतौ । न ।

कामः । अप । वेति । मे ॥ १८ ॥

हेऊर्म्ये उतापिच मे मां वोचतात् ब्रूहि किमिति उच्यते इति इत्थं कथमिति सुतसोमे
 कृतसोमयागे रथवीतौ राज्ञि मेकामः तत्पुत्रीविषयोनापवेति नापगच्छति नविरमत इतीत्थं
 वोचतात् ॥ १८ ॥

अथैकोनविंशी—

एषक्षेति रथवीतिर्मघवा गोमतीरनु । पर्वतेष्वपश्रितः ॥ १९ ॥ २९ ॥

एषः । क्षेति । रथवीतिः । मघवा । गोमतीः । अनु ।

पर्वतेषु । अपश्रितः ॥ १९ ॥ २९ ॥

कन्यां दत्वा कृतार्थं तं श्यावाश्वोथवनंगतं ॥ रथवीतितपस्यन्तं संप्रेक्ष्यार्पणचक्षुषा ॥ रम्ये-
 हिमवतः पृष्ठे एषक्षेतीति सोब्रवीत् ॥ एष रथवीतिर्मघवा धनवान् गोमतीरनु उदकवतीर्नदीरनु
 अनुसृत्य नदीनां तीरे क्षेति निवसति पर्वतेषु हिमवत्पर्वतप्रान्तेषु अपश्रितः आश्रितः ॥ १९ ॥

॥ इतिचतुर्थस्यतृतीयेएकोनविंशोवर्गः ॥ २९ ॥

ऋतेन ऋतमिति नवर्चषष्ठं सूक्तं आत्रेयस्य श्रुतविद आर्षं त्रैष्टुभं मैत्रावरुणं तथा चानु-
क्रम्यते—ऋतेन नवश्रुतविन्मैत्रावरुणं वैतदिति । वैतदित्युभयोः प्रयोगात् तुह्यादिपरिभाषया
एतदादीन्येकादशसूक्तानि मित्रावरुणदेवत्यानि विनियोगोलैंगिकः ।

तत्र प्रथमा—

ऋतेन ऋतमपि हितं ध्रुवं वां सूर्यस्य यत्र विमुचन्त्यश्वान् ।
दशशता सहस्रस्थुस्तदेकं देवानां श्रेष्ठं वपुषामपश्यम् ॥ १ ॥

ऋतेन । ऋतम् । अपि हितम् । ध्रुवम् । वाम् । सूर्यस्य ।
यत्र । विमुचन्ति । अश्वान् । दश । शता । सह । तस्थुः ।
तत् । एकम् । देवानाम् । श्रेष्ठम् । वपुषाम् । अपश्यम् ॥ १ ॥

सूर्यस्य ऋतंसत्यभूतं मंडलं ऋतेनोदकेनापि हितमाच्छादितं ध्रुवं शाश्वतं अपश्यमिति
संबन्धः यत्र वां युवाभ्यां स्थितं तदित्यर्थः सूर्यमंडले मित्रावरुणयोः स्थितिः चित्रं देवानामुद-
गादनीकं चक्षुर्मित्रस्य वरुणस्याग्नेः उद्वांचक्षुर्वरुणसुप्रतीकं देवयोरेति चक्षुर्मित्रस्य वरुणस्येत्यादि-
षु प्रसिद्धा यत्र यस्मिन्मंडले स्थितानश्वान् विमुचन्ति विमोचयन्ति स्तोतारः मंदेहादिभिः नि-
रुद्धानित्यर्थः अथवा शीघ्रधावनाय स्तुत्याप्रेरयन्ति तस्मिंश्चमंडले दश शता शतानि सहस्रसं-
ख्याकारश्मयः तस्थुस्तिष्ठन्ति तादृशं देवानां वपुषां वपुष्मतां तेजोवतामग्न्यादीनां श्रेष्ठं प्रशस्यं
मत्वर्थलक्षणा अथवा व्यधिकरणषष्ठी देवानां वपुषां शरीराणां श्रेष्ठमंडलं हि सूर्यस्य वपुस्थानीयं
तन्मंडलमपश्यं अथवा वां युवयोर्मध्ये सूर्यस्य मंडलं अपश्यमिति व्याख्येयं मैत्रं वा अहैरिति श्रुते-
र्मित्रस्यैव सूर्यत्वादित्याशयेन ॥ १ ॥

अथ द्वितीया—

तत्सुवां मित्रावरुणामहित्वमीर्मा तस्थुषीरहंभिर्दुदुह्ने ।
विश्वाः पिन्वथः स्वसंरस्यधेना अनुवामेकः पविराववर्त ॥ २ ॥

तत् । सु । वा॒म् । मि॒त्रा॒व॒रु॒णा । म॒हि॒ऽत्वम् । ई॒र्मा । त॒स्थु॒षीः ।
 अ॒ह॒ऽभिः । दु॒दु॒ह्ने । वि॒श्वाः । पि॒न्व॒थः । स्व॒सर॒स्य । धे॒नाः । अनु॑ ।
 वा॒म् । ए॒कः । प॒विः । आ । व॒व॒र्त ॥ २ ॥

हेमित्रावरुणा वायुवयोस्तन्महित्वं महत्त्वं सु सुष्ठु अतिप्रशस्तमित्यर्थः किंतदित्युच्यते
 ईर्मा सततगन्ता सर्वस्यप्रेरकोवा आदित्यः अहभिरहोभिर्वर्षतुसंबन्धिभिः तस्थुषीः स्थाव-
 रभूताःअपोदुदुह्ने दुग्धे किंच स्वसरस्य स्वयंसर्तुरादित्यस्य विश्वाः सर्वाधेनाः लोकानां
 प्रीणयित्रीर्द्युतीः पिन्वथः वर्धयथः वायुवयोरेकः अप्रतियोगीपविः पविरितिरथस्यने-
 मिः पवीरथनेमिर्भवतीतिर्यास्कवचनात् । तथाप्यत्रलक्षितलक्षणयारथेवर्तते केवलचक्रस्यावर्त-
 नायोगात् युवयोरेकोरथअन्वाववर्त अनुक्रमेणपरिभ्रमते ॥ २ ॥

अथतृतीया—

अ॒धा॒र॒य॒तं॒ पृ॒थि॒वी॒मु॒त॒द्यां॒ मि॒त्र॒रा॒जा॒ना॒व॒रु॒णाम॒हो॒भिः ।
 व॒र्ध॒य॒त॒मोष॑धीः॒ पि॒न्व॒तं॒ गा॒ अव॑वृ॒ष्टिं॒ सृ॒ज॒तं॒ जी॒र॒दा॒नू ॥ ३ ॥

अ॒धा॒र॒य॒तम् । पृ॒थि॒वी॒म् । उ॒त । द्याम् । मि॒त्र॒रा॒जा॒ना । व॒रु॒णा ।
 म॒हो॒भिः । व॒र्ध॒य॒तम् । ओष॑धीः । पि॒न्व॒तम् । गाः । अव॑ ।
 वृ॒ष्टिम् । सृ॒ज॒तम् । जी॒र॒दा॒नू इति॑ जी॒र॒दा॒नू ॥ ३ ॥

हेमित्रराजाना मित्रभूताःस्तोतारोराजानःस्वामिनईश्वराभवन्ति ययोःसकाशात् तौ
 मित्रराजानौ हेवरुणा प्रतियोग्यपेक्षयाद्विवचनं अत्रपादादित्वादाद्यपदंननिहन्यते वरुणे-
 त्येतस्यतु आमन्त्रितपूर्वमविद्यमानवदितिपूर्वस्याविद्यमानवत्त्वेनास्यैवपादादित्वादनिघातत्वंयुक्तं
 नैवंभवति नामन्त्रितेसमानाधिकरणेसामान्यवचनमिति वरुणेत्येतस्यामन्त्रितसमानाधिकरण-
 त्वादस्यचसामान्यवचनत्वादविद्यमानवत्त्वाभावेन पादादित्वाभावादुत्तरस्यनिघातत्वंयुक्तं हे
 देवौ महोभिस्तेजोभिः स्वसामर्थ्यैः पृथिवीं उतापिच द्यां अधारयतं हेदेवौ युवामोषधी-
 र्वर्धयतं वृष्टिप्रेरणेन गाःपिन्वतं गवाश्वादीन्वर्धयतं तदर्थं वृष्टिमवसृजतं अवाङ्मुखंप्रेरयतं
 हेजीरदानूशिपदानौ ॥ ३ ॥

अथचतुर्थी—

आवा॒मश्वा॑सःसु॒युजो॑वहन्तु॒यतर॑श्मय॒उप॑यन्त्व॒र्वाक् ।
घृ॒तस्य॑नि॒र्णिग॑नु॒वर्त॑तेवा॒मुप॑सिन्ध॒वःप्र॒दिर्वि॑क्षरन्ति ॥ ४ ॥

आ । वा॒म् । अ॒श्वा॑सः । सु॒युजः॑ । व॒हन्तु॑ । य॒तश्म॑यः ।
उप॑ । य॒न्तु॑ । अ॒र्वाक् । घृ॒तस्य॑ । नि॒ःक्ष॑न्ति । अनु॑ । वर्त॑ते ।
वा॒म् । उप॑ । सिन्ध॒वः । प्र॒दिर्वि॑ । क्ष॒रन्ति॑ ॥ ४ ॥

हेमित्रावरुणौ वां युवां अश्वासोश्वाः सुयुजः सुष्ठुरथेयुक्ताः सन्तःआवहन्तु यतर-
श्मयः सारथिनियतप्रग्रहाः ते अर्वागुपयन्तु घृतस्योदकस्य निर्निग्रूपं वामनुवर्तते अनु-
गच्छति किंच प्रदिवि पुराणनामैतत् पुराणाः सिन्धवः उपक्षरन्ति उपगच्छन्ति युवयो-
नुग्रहात् ॥ ४ ॥

अथपंचमी—

अनु॑श्रुताम॒मति॑वर्ध॒दुर्वी॒बर्हि॑रिव॒यजु॑षा॒रक्ष॑माणा ।
नम॑स्वन्ताधृत॒दक्षा॑धि॒गर्ते॑मित्रासा॒थेवरु॑णेळा॒स्वन्तः॑ ॥ ५ ॥ ३० ॥

अनु॑ । श्रुता॒म् । अ॒मति॑म् । वर्ध॑त् । उ॒र्वीम् । ब॒र्हिःइ॒व । यजु॑षा ।
रक्ष॑माणा । नम॑स्वन्ता । धृ॒त॒दक्षा॑ । अधि॑ । गर्ते॑ । मित्रं ।
आसा॒थे इति॑ । व॒रुण॑ । इळा॒सु । अ॒न्तरि॑ति ॥ ५ ॥ ३० ।

श्रुतां विश्रुतां अमतिं रूपनामैतत् शरीरदीप्तिमित्यर्थः तामनुवर्धत् अनुवर्धयन्तौ
बर्हिर्यज्ञः सइव सयथा यजुषामंत्रेणरक्षयते तद्वदुर्वीरक्षमाणा पालयन्तौ नमस्वन्ता अन्न-
वन्तौ हेधृतदक्षा आत्तबलौ हेमित्र हेवरुण हेमित्रावरुणौ युवामुकलक्षणौसन्तौ इळासु
यागभूमिषु अंतर्मध्ये गर्तेधिरथे आसाथे उपविशथः रथोपिगर्तउच्यतइतिर्यास्कः । आरो-
हथोवरुणमित्रगर्तमिति ॥ ५ ॥

॥ इतिचतुर्थस्यतृतीयेत्रिंशोवर्गः ॥ ३० ॥

अथषष्ठी—

अक्रविहस्तासुक्रतेपरस्पायत्रासाथेवरुणेळास्वन्तः ।

राजानाक्षत्रमहणीयमानासहस्रस्थूणंविभृथःसहद्वौ ॥ ६ ॥

अक्रविहस्ता । सुक्रते । परःस्पा । यम् । त्रासाथे इति ।

वरुणा । इळासु । अन्तरिति । राजाना । क्षत्रम् । अहणीयमाना ।

सहस्रस्थूणम् । विभृथः । सह । द्वौ ॥ ६ ॥

अक्रविहस्ता अरुपणहस्तौ दानशूरावित्यर्थः कस्मै सुक्रते शोभनस्तुतिकर्त्रे पर-
स्पा परस्तात्पातारौ रक्षितारौ हेवरुणा मित्रावरुणौ युवां यंयजमानं इळासु यागभूमि-
षु अन्तर्मध्ये त्रासाथे रक्षथः तस्मै सुक्रते अक्रविहस्ता परस्पाचभवथेतिसंबन्धः किंच
युवांराजाना राजमानौ अहणीयमाना अक्रुध्यन्तौ द्वौ परस्परंसहसाहित्येन क्षत्रं धनं
सहस्रस्थूणं अनेकावष्टंभकस्तंभोपेतं सौधादिरूपंगृहंच विभृथोधारयथः सुक्रते यजमा-
नाय अथवा क्षत्रं बलं अपरिमिताभिःस्थूणाभिरुपेतंरथंचागमनार्थं सहधारयथः ॥ ६ ॥

अथसप्तमी—

हिरण्यनिर्णिगयोअस्यस्थूणाविभ्राजतेदिव्यश्वजनीव ।

भद्रेक्षेत्रेनिर्मितातिल्वलेवासनेममध्वोअधिगर्त्यस्य ॥ ७ ॥

हिरण्यनिर्निक् । अयः । अस्य । स्थूणा । वि । भ्राजते ।

दिवि । अश्वजनीइव । भद्रे । क्षेत्रे । निर्मिता । तिल्वले ।

वा । सनेम । मध्वः । अधिगर्त्यस्य ॥ ७ ॥

अनयोःरथः हिरण्यनिर्निक् हिरण्यरूपं निर्निगितिरूपनाम अस्यरथस्य स्थूणाः
कीलकादयः अयः हिरण्यनामैतत् अयोविकाराइत्यर्थः अयोमयावा तादृशोरथोदिवि
अन्तरिक्षे विभ्राजते किमिव अश्वजनीव अश्वव्यापनशीलामेघाः तानजतिगच्छतीत्य-
श्वजनीविद्युत् सेव दिविभ्राजते किंच भद्रे कल्याणे स्तुत्येवा क्षेत्रे देवयजने तिल्व-
लेवा तिलस्नेहने तिलुः स्निग्धा इला भूमिर्यस्यतक्षेत्रंतिल्विलं देवयजनं घृतसोमादिना

स्निग्धे भद्रे च क्षेत्रे निमिता स्थूणा यूपयष्टिरवस्थितः मध्वोमधुपूर्णं गर्तस्य गर्तरथं
सनेम संभजेम कर्मणिषष्ठ्यौ अधीतिपूरणः अथवा गर्तस्याधि रथस्योपरि मध्वोमधुसो-
मरसं सनेम स्थापयेमेत्यर्थः गर्तस्येतितुपाठे मधुनोविशेषणं दिगादित्वाद्यत् ॥ ७ ॥

अथाष्टमी—

हिरण्यरूपमुषसोव्युष्टावयःस्थूणमुदितासूर्यस्य ।
आरोहथोवरुणमित्रगर्तमतश्चक्ष्माथेअदितिदिदिच ॥ ८ ॥

हिरण्यरूपम् । उषसः । विष्टौ । अयःस्थूणम् । उत्तुङ्गता ।
सूर्यस्य । आ । रोहथः । वरुण । मित्र । गर्तम् । अतः ।
चक्ष्माथे इति । अदितिम् । दिदिम् । च ॥ ८ ॥

उषसोव्युष्टौ प्रातःकालेइत्यर्थः सूर्यस्य उदिता उदितौ उदये सएवकालः प्रकारा-
न्तरेणोक्तः तस्मिन्काले हिरण्यरूपं अयःस्थूणं अयोमयशंकुं गर्तं रथं हेवरुण हेमित्र
युवां गर्तमारोहथः यज्ञप्राप्तुं अतः अस्माद्धेतोः अदितिमखंडनीयांभूमिं दिदिखंडितां प्र-
जादिकांच चक्ष्माथे पश्यथः ॥ ८ ॥

दाक्षायणयज्ञेयद्वं हिष्ठमिति नवमी द्वितीयस्याममावास्यायां भैत्रावरुणस्यहविषोयाज्या
सूत्रितंच—आनोमित्रावरुणायद्वं हिष्ठं नातिविधेसुदानूइति । भैत्रावरुणेपशौहविषणैवयाज्या
सूत्रितंच—यद्वं हिष्ठं नातिविधेसुदानूहिरण्यगर्भःसमवर्तताग्रइति । तत्पाठस्तु ।

अथनवमी—

यद्वं हिष्ठं नातिविधेसुदानूअच्छिद्रं शर्मभुवनस्य गोपा ।
तेन नो मित्रावरुणावविष्टं सिषासन्तो जिगीवांसः स्याम ॥ ९ ॥ ३१ ॥
यत् । बं हिष्ठम् । न । अतिविधे । सुदानू इति सुदानू । अच्छिद्रम् ।
शर्म । भुवनस्य । गोपा । तेन । नः । मित्रावरुणौ । अविष्टम् ।
सिषासन्तः । जिगीवांसः । स्याम ॥ ९ ॥ ३१ ।

हेसुदानू शोभनदानौ हेभुवनस्यगोपा गोपौयुवां बंहिष्ठं बहुतमं यदच्छिद्रं अनवच्छिन्नं
 शर्म सुखंगृहंवा नातिविधे अतिवेद्धुमशक्यं शर्मैतिशर्मविशेषणं व्यधताडनइत्यस्मादत्युपपदे-
 कृत्यार्थेकेन संप्रसारणं च तादृशंशर्म धारयतः तेनशर्मणा नोस्मानविष्टं रक्षतं हेमित्रावरुणौ
 सिषासन्तोधनानिसंभक्तुमिच्छन्तोवयं जिगीवांसः शत्रूणांधनानिजेतुमिच्छन्तः स्याम
 भवेम ॥ ९ ॥

॥ इतिचतुर्थस्यतृतीयेएकत्रिंशोवर्गः ॥ ३१ ॥

वेदार्थस्यप्रकाशेनतमोहार्दनिवारयन् ॥ पुमर्थीश्वतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसाय-
 णामात्येनविरचितेमाधवीयेवेदार्थप्रकाशेऋक्संहिताभाष्येचतुर्थाष्टकेतृतीयोऽध्यायःसमाप्तः ॥ ३ ॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरं ॥ १ ॥
अष्टकस्य चतुर्थस्य तृतीयो व्याकृतः स्फुटं ॥ अध्यायः सायणार्येण चतुर्थो व्याकरिष्यते ॥ २ ॥
ऋतस्य गोपावितिसप्तर्चसप्तमं सूक्तं अत्रेयमनुक्रमणिका—ऋतस्य सप्तार्चनानां जागतमिति ।
आत्रेयोर्चनानां नाम ऋषिः जगती छन्दः तुष्टादिपरिभाषयामित्रावरुणौ देवता विनियोगोल्लेखिकः ।

तत्र प्रथमा—

अम् ऋतस्य गोपावधितिष्ठथोरथं सत्यधर्माणां परमेव्योमनि ।
यमत्र मित्रावरुणावथो युवंतस्मै वृष्टिर्मधुमत्पिन्वते दिवः ॥ १ ॥

ऋतस्य । गोपौ । अधि । तिष्ठथः । रथम् । सत्यधर्माणा ।
परमे । विद्मोमनि । यम् । अत्र । मित्रावरुणा । अवथः ।
युवम् । तस्मै । वृष्टिः । मधुमत् । पिन्वते । दिवः ॥ १ ॥

हे ऋतस्योदकस्य गोपौरक्षितारौ सत्यधर्माणां सत्यधर्माणौ युवां रथमधितिष्ठथः आरो-
हथः अस्मद्यज्ञमागमनार्थं कुत्र परमेव्योमनि निरतिशये आकाशे हे मित्रावरुणौ युवं युवां
अत्रास्मिन्यज्ञे यं यजमानं अवथोरक्षथः तस्मै यजमानाय वृष्टिः पर्जन्यो मधुमदुदकं दि-
वोद्युलोकात् पिन्वते सिंचति वर्धयति ॥ १ ॥

अथ द्वितीया—

सम्राजावस्य भुवनस्य राजथो मित्रावरुणा विदथे स्वर्दृशा ।
वृष्टिं वां राधो अमृतत्वमीमहे द्यावापृथिवी विचरन्ति तन्यवः ॥ २ ॥
सम्राजौ । अस्य । भुवनस्य । राजथः । मित्रावरुणा । विदथे ।
स्वः । दृशा । वृष्टिम् । वाम् । राधः । अमृतत्वम् । ईमहे ।
द्यावापृथिवी इति । वि । चरन्ति । तन्यवः ॥ २ ॥

हेमित्रावरुणौ सम्राजौ सम्यक्राजमानौ युवामस्य भुवनस्य राजथः ईशाथे स्वर्दशा स्वर्गस्य द्रष्टारौ युवां विदथेस्मद्यज्ञे सम्राजावितिसंबन्धः वां युवां वृष्टिं राधोधनं वृष्ट्याख्यंधनं अमृतत्वंस्वर्गंच ईमहे प्रार्थयामहे युवयोस्तन्यवोविस्तृताः रश्मयोद्यावापृथिवी विचरन्ति विविधंप्राप्नुवन्ति अथवा वृष्टिंधनममृतत्वंचईमहे ॥ २ ॥

अथतृतीया—

सम्राजा॑उ॒ग्रावृ॑षभा॒दिव॑स्पती॒पृथि॒व्यामि॒त्रावरु॑णा॒विच॑र्षणी ।
चि॒त्रेभि॑र॒भ्रैरु॑पतिष्ठथो॒रवं॒द्यांव॑र्षयथो॒असु॑रस्यमा॒यया॑ ॥ ३ ॥

स॒म॒ऽराजौ॑ । उ॒ग्रा । वृ॒षभा॑ । दि॒वः । पती॑ इति । पृ॒थि॒व्याः ।
मि॒त्रावरु॑णा । वि॒च॒र्षणी॑इतिवि॒च॒र्षणी॑ । चि॒त्रेभिः॑ । अ॒भ्रैः ।
उप॑ । ति॒ष्ठथः॑ । र॒वम् । द्याम् । व॒र्षय॑थः । अ॒सुर॑स्य । मा॒यया॑ ॥ ३ ॥

सम्राजौ सम्यक्राजमानौ उग्रा उदूर्णबलौ वृषभा वर्षितारौ दिवोद्युलोकस्यपती स्वामिनौ पृथिव्याश्चपती विश्वचर्षणी सर्वस्यद्रष्टारौ मित्रावरुणौ एवमहानुभावौ चित्रेभिश्चायनीयैरभ्रैर्मघैः सह रवं स्तोत्रं उपतिष्ठथः पश्चात् द्यांच वर्षयथः असुरस्योदकनिरसितुः पर्जन्यस्य मायया प्रज्ञया सामर्थ्येन ॥ ३ ॥

अथचतुर्थी—

मा॒यावा॑मि॒त्रावरु॑णादि॒विश्रि॒तासूर्यो॑ज्योति॒श्चरति॑चि॒त्रमायु॑धम् ।
तम॒भ्रेण॑वृ॒ष्ट्यागू॑हथोदि॒विप॑र्जन्यद्र॒प्सामधु॑मन्तईरते ॥ ४ ॥

मा॒या । वा॒म् । मि॒त्रावरु॑णा । दि॒वि । श्रि॒ता । सूर्यः॑ । ज्योतिः॑ ।
च॒रति॑ । चि॒त्रम् । आ॒युध॑म् । तम् । अ॒भ्रेण॑ । वृ॒ष्ट्या ।
गू॒हथः॑ । दि॒वि । प॑र्जन्य । द्र॒प्साः । मधु॑मन्तः । ई॒रते॑ ॥ ४ ॥

हेमित्रावरुणा वां युवयोर्माया दिविश्रिता आश्रिता कैषा युवयोर्मायाउच्यते सूर्यः सर्वस्यप्रेरकोज्योतिर्दीप्यमानः चित्रं चायनीयमायुधं उक्तलक्षणायुधरूपश्चरति परिभ्रमत्यं तरिक्षे शत्रुमारकत्वादायुधमुच्यतेतंसूर्यं अभ्रेण मेघेन वृष्ट्या दिवि गूहयोगोपायथः हेपर्जन्य देव त्वया मित्रावरुणाभ्यां प्रेरितेन मधुमन्तोद्रप्सा आपः ईरतेईर्यन्ते त्वत्सृष्टावागच्छन्ति ॥ ४ ॥

अथपंचमी—

रथंयुञ्जतेमरुतःशुभेसुखंशूरोनमित्रावरुणागविष्टिषु ।
 रजांसिचित्राविचरन्तितन्यवोदिवःसम्राजापयसानउक्षतम् ॥ ५ ॥
 रथम् । युञ्जते । मरुतः । शुभे । सुखम् । शूरः । न । मित्रावरुणा ।
 गोऽङ्गिष्टिषु । रजांसि । चित्रा । वि । चरन्ति । तन्यवः । दिवः ।
 सम्राजा । पयसा । नः । उक्षतम् ॥ ५ ॥

हेमित्रावरुणौ युवयोरनुग्रहात् मरुतः शुभे उदकार्थं सुखं शोभनाक्षद्वारं रथंयुञ्जते
 अश्वैर्योजयन्ति शूरौन शूरइव सयथायुद्धार्थंरथंयुनक्तिद्वत् गविष्टिषु गवामुदकानामेषणेषुनि-
 मित्तेषु चित्रा चायनीयानि रजांसि लोकान् तन्यवः ततास्तेमरुतोविचरन्ति विविधंचरन्ति
 तस्मात्तैःसहितौ हेसम्राजा युवां दिवोद्युलोकात् पयसोदकेन नोस्मानुक्षतं सिंचतं ॥ ५ ॥

अथषष्ठी—

वाचंसुमित्रावरुणाविरावतींपर्जन्यश्चित्रांवदतिविषीमतीम् ।
 अभ्रावसतमरुतःसुमाययाद्यांवर्षयतमरुणामरेपसम् ॥ ६ ॥
 वाचम् । सु । मित्रावरुणौ । इरावतीम् । पर्जन्यः । चित्राम् । वदति ।
 विषीमतीम् । अभ्रा । वसत । मरुतः । सु । मायया । द्याम् ।
 वर्षयतम् । अरुणाम् । अरेपसम् ॥ ६ ॥

हेमित्रावरुणौ युवयोरनुग्रहात् पर्जन्योमेघः सु सुष्ठु इरावतीं अन्नवतीमन्नसाधिकां चि-
 त्रां चायनीयां त्विषीमतीं दीप्तिमतीं वाचं गर्जनशब्दं वदति शब्दयति वृष्ट्यर्थं मरुतश्चाभ्रा
 अभ्राणि मेघान् सु सुष्ठु वसत आच्छादयन्ति मायया स्वप्रज्ञया युवांच पर्जन्येनमरुद्भिश्च
 सहारुणामरुणवर्णां अरेपसं अपापां वृष्ट्याविघातिनीं द्यां वर्षयतम् ॥ ६ ॥

अथसप्तमी—

धर्मणामित्रावरुणाविपश्चितावतारक्षेथेअसुरस्यमायया ।
 ऋतेनविश्वंभुवनंविराजथःसूर्यमाधत्थोदिविचित्र्यंरथम् ॥ ७ ॥ १ ॥

धर्मणा । मित्रावरुणा । विपःश्चिता । व्रता । रक्षेथे इति । असुरस्य ।
 मायया । ऋतेन । विश्वम् । भुवनम् । वि । राजथः । सूर्यम् ।
 आ । धत्थः । दिवि । चिन्त्यम् । रथम् ॥ ७ ॥ १ ॥

हेमित्रावरुणा युवां धर्मणा जगद्धारकेण विपश्चिता स्तुत्येनेत्यर्थः व्रता व्रतेन क-
 र्मणा अथवा विपश्चितास्तोतृनामैतत् यजमानेन वृष्ट्या जगद्रक्षणस्य यजमानोपिकारणं
 तत्कृतयाहुत्या वृष्ट्युत्पत्तेः व्रता व्रतेन युवयोःकर्मणा यज्ञादिकर्माणि रक्षेथे पालयथः
 असुरस्य मेघानांनिरसितुःपर्जन्यस्य मायया प्रज्ञयाच ऋतेनोदकेन यज्ञेनवा निमित्तेन
 विश्वं भुवनं सर्वभूतजातं विराजथः विदीपयथइत्यर्थः सूर्यमासूर्यं च चिन्त्यं पूज्यं रथं
 रंहणस्वभावं दिवि द्युलोके धत्थः धारयथोजगदुपकारार्थम् ॥ ७ ॥

॥ इतिचतुर्थस्यचतुर्थेप्रथमोवर्गः ॥ १ ॥

वरुणंवदितिसप्तर्चमष्टमंसूक्तं अर्चनानसआर्षं मैत्रावरुणं पंक्तयन्तपरिभाषया आनुष्टुभं
 अन्त्यापंक्तिः वरुणंपंक्तयन्तंवित्यनुक्रमणिका विनियोगोलैंगिकः ।

तत्रप्रथमा—

वरुणंवोरिशादंसमृचामित्रंहवामहे ।

परिव्रजेवबाह्वोर्जगन्वांसास्वर्णरम् ॥ १ ॥

वरुणम् । वः । रिशादंसम् । ऋचा । मित्रम् । हवामहे । परि ।

व्रजाइव । बाह्वोः । जगन्वांसा । स्वःऽनरम् ॥ १ ॥

वोयुवयोर्मध्ये व्यत्ययेनबहुवचनं रिशादसं रिशन्तिर्हिसन्तीतिरिशाःशत्रवः तेषाम्प्रे-
 रकं स्वर्णरं स्वर्गस्यनेतारं एतद्व्यवहितमप्युभयव्रसंबध्यते एवंविधंवरुणं उक्तलक्षणंमित्रं
 च ऋचा मंत्रेण हवामहे आह्वयामः अथावयुत्योच्यते व्रजेव गोयूथानीव बाह्वोःबलेन
 परिव्रजगन्वांसा परिगच्छन्तौ ॥ १ ॥

अथद्वितीया—

तावाहवासुचेतुनाप्रयन्तमस्माअर्चते ।

शेवंहिजार्यवांविश्वांसृक्षासृजोगुवे ॥ २ ॥

ता । बा॒हवा । सु॒चेतु॒ना । प्र । य॒न्तम् । अ॒स्मै । अ॒र्च॒ते ।
शे॒वंम् । हि । जा॒र्यम् । वा॒म् । वि॒श्वा॒सु । क्षा॒सु । जो॒गु॒वे ॥ २ ॥

ता तौ युवां बाहवा बाहुना सुचेतुना सुष्ठुप्रज्ञात्रा प्रयासभूयस्त्वंजानतेत्यर्थः यद्य-
प्यात्मेवज्ञाता नहस्तः तथापि तद्धर्ममत्रारोप्यस्तूयते यद्वैतत्तावित्यस्यविशेषणं सुज्ञानावि-
त्यर्थः शोभनहस्तेन अस्मैअर्चतेस्तुवते मह्यं प्रयन्तं अभिमतंसुखंगमयतं अन्तर्भावितण्य-
र्थोद्गष्टव्यः यमिर्दानकर्मावाद्गष्टव्यः प्रयच्छतमित्यर्थः जार्यं स्तुत्यं शेवं सुखं वांयुवयोः
संबन्धि युवाभ्यांरुतंवा विश्वासुसर्वासु क्षासु भूमिषु जोगुवे गच्छतिव्याप्नोति अवतेगवतइति
गतिकर्मसुपाठात् अयमपिगतिकर्मा अथवा जोगुवे सर्वत्रशब्दयामीत्यर्थः ॥ २ ॥

अथतृतीया—

य॒न्नु॒नम॒श्यां॒गतिं॒मि॒त्रस्य॑या॒यां॒प॒था ।
अ॒स्य॑प्रि॒यस्य॑श॒र्म॒ण्यहिं॑सानस्यस॒श्विरे ॥ ३ ॥

यत् । नू॒नम् । अ॒श्याम् । ग॒तिम् । मि॒त्रस्य॑ । या॒या॒म् । प॒था ।
अ॒स्य॑ । प्रि॒यस्य॑ । श॒र्म॒णि । अ॒हिं॑सानस्य । स॒श्विरे ॥ ३ ॥

यद्यदा नूनमिदानीं गतिं गमनमश्यांप्रामुयां यद्योगादनिघातः तदामित्रस्य मित्रभूत-
स्य पथा मार्गेण मित्रप्रापकेणमार्गेण यायां गच्छेयं मित्रोनयतुविद्वानित्यादिषुमित्रस्येष्टदेश-
गमयितृत्वंप्रसिद्धं नकेवलमहमेकएवगन्ता किन्तु सर्वेपितथागमन्नित्याह अस्यप्रियस्यमित्र-
स्येत्यर्थः अहिंसानस्य अहिंसतः यतोयमहन्ता अतःप्रियइत्यर्थः तस्यशर्मणि सुखे गृहेस्था-
नेवा सश्विरे संगताः ॥ ३ ॥

अथचतुर्थी—

यु॒वाभ्या॑मि॒त्राव॑रु॒णोप॑मं॒धेयामृ॑चा ।
य॒द्ध॒क्षये॑म॒घोना॑स्तो॒तृणां॑च॒स्पृ॒र्धसे ॥ ४ ॥

यु॒वाभ्या॑म् । मि॒त्राव॑रु॒णा । उ॒प॒मम् । धे॒या॒म् । ऋ॒चा ।
यत् । ह । क्षये॑ । म॒घोना॑म् । स्तो॒तृणा॑म् । च । स्पृ॒र्धसे ॥ ४ ॥

हेमित्रावरुणा युवाभ्यांदातव्यं उपमं उपसमीपेमीयमानंधनं ऋचा स्तुत्यासाधनेन धेयां धारयामि यद्ध यत्खलु युवाभ्यांसकाशादासंधनं मघोनां धनवतां अदातृणांस्तोतृणांच क्षये गृहे स्पर्धसे स्पर्धनायभवति धनिकानांस्तोतृणांच धनाधिक्यविषयेस्पर्धाभवतीत्यर्थः अपरिमितंधनंभवतीतिभावः ॥ ४ ॥

अथपंचमी-

आनौमित्रसुदीतिभिर्वरुणश्चसधस्थआ ।

स्वेक्षयेमघोनांसखीनांचवृधसे ॥ ५ ॥

आ । नः । मित्र । सुदीतिभिः । वरुणः । च । सधस्थे । आ ।

स्वे । क्षये । मघोनाम् । सखीनाम् । च । वृधसे ॥ ५ ॥

हेमित्र त्वंचवरुणश्च सुदीतिभिः सुदीप्तियुक्तौ युवां नोस्मभ्यं सधस्थे सह-स्थानेयज्ञे आगच्छतं द्वितीयआकारोनर्थकआदारार्थोवा किमर्थमिति उच्यते मघोनां धनवतां हविष्मतां सखीनांच युवयोः सखीभूतानामस्माकं क्षये गृहे स्वे स्वकीये वृधसे वर्धनाय ॥ ५ ॥

अथषष्ठी-

युवंनोयेषुवरुणक्षत्रंबृहच्चबिभृथः ।

उरुणोवाजसातयेकृतंरायेस्वस्तये ॥ ६ ॥

युवम् । नः । येषु । वरुणा । क्षत्रम् । बृहत् । च । बिभृथः ।

उरु । नः । वाजसातये । कृतम् । राये । स्वस्तये ॥ ६ ॥

हेवरुणा मित्रावरुणौ युवं युवां नोस्माकं क्षत्रं बलं बृहत् ब्रह्मपरिवृढमन्नंच येषु स्तोत्रेषुनिमित्तेषु बिभृथः धारयथः युवाभ्यांभृतंबलमन्नंच नोस्मभ्यं वाजसातये अन्नस्यलाभाय यज्ञायवा राये धनाय स्वस्तये क्षेमायच उरु विस्तीर्णं कृतं कुरुतम् ॥ ६ ॥

अथसप्तमी-

उच्छन्त्यामेयजतादेवक्षत्रेरुशद्भवि ।

सुतंसोमंनहस्तिभिरापद्धिर्धावतंनराबिभ्रंतावर्चनानंसम् ॥ ७ ॥ २ ॥

उच्छन्त्याम् । मे । यजता । देवक्षत्रे । रुशतृगवि ।

सुतम् । सोमम् । न । हस्तिभिः । आ । पट्भिः । धावतम् ।

नरा । बिभ्रतौ । अर्चनानसम् ॥ ७ ॥ २ ॥

उच्छन्त्यां उषसि मेसोममितिसंबन्धः यजता यष्टव्यौ रुशद्गवि रोचमानरश्मौप्रातःसवने देवक्षत्रे देवानांक्षत्रंबलयस्मिन्गृहेतदेवक्षत्रं तस्मिन्मेमदीयं सुतमभिषुतं सोमं न नेतिसंप्रत्यर्थे इदानीं हस्तिभिः हस्तवद्भिः हन्तेर्गतिकर्मणोहस्तशब्दः गमनसाधनपादवद्भिरित्यर्थः पट्भिः पादवद्भिश्च पादचतुष्टयोपेतैरश्वैराधावतं आगच्छतं नरा हेनेतारौमित्रावरुणौ ॥ ७ ॥

॥ इतिचतुर्थस्यचतुर्थेद्वितीयोवर्गः ॥ २ ॥

यश्चिकेतैषलृचंनवमंसूक्तं रातहव्यस्यात्रेयस्यार्षं मैत्रावरुणं यश्चिकेतषळातहव्यइत्यनुक्रमणिका । पंक्तयंतत्त्वित्युक्त्वात्पंक्तयन्तपरिभाषयानुष्टुभं अन्त्यापंक्तिः विनियोगोलैंगिकः ।

तत्रप्रथमा—

यश्चिकेतससुक्रतुर्देवत्रासब्रवीतुनः ।

वरुणो यस्यदर्शतोमित्रोवावनतेगिरः ॥ १ ॥

यः । चिकेत । सः । सुक्रतुः । देवत्रा । सः । ब्रवीतु । नः ।

वरुणः । यस्य । दर्शतः । मित्रः । वा । वनते । गिरः ॥ १ ॥

यःस्तोता चिकेत जानातिस्तुतिं युवयोः ससुक्रतुः सएवशोभनकर्मा देवत्रा देवेषु स्तोतृषुमध्ये यद्वा देवेषुमध्ये युवयोरेवस्तुतियश्चिकेतससुक्रतुरिति ससुकर्मा नोस्माकंब्रवीतु स्तुतिंपरमुपदिशतु यस्यदर्शतोदर्शनीयोवरुणोदर्शनीयोमित्रोवा मित्रश्च वाशब्दश्चार्थे गिरोस्मदीयास्तुतीर्वनतेसंभजते ॥ १ ॥

अथद्वितीया—

ताहिश्रेष्ठवर्चसाराजानादीर्घश्रुतमा ।

तासत्पंतीकृतवृधक्कृतावानाजनेजने ॥ २ ॥

ता । हि । श्रेष्ठवर्चसा । राजाना । दीर्घश्रुतमा । ता । सत्पंती-

इति सत्पंती । कृतवृधा । कृतवाना । जनेजने ॥ २ ॥

ताहि तौखलुमित्रावरुणौ श्रेष्ठवर्चसा प्रशस्ततेजस्कौ राजाना ईश्वरौ दीर्घश्रुत्तमा
दूरदेशादाह्वानश्रोतृतमौ ता तौ सत्पती सतांयजमानानांस्वामिनौ ऋतावृधा यज्ञस्योदक-
स्यवावर्धयितारौ जने जने सर्वेषुस्तोतृषुनिमित्तेषु ऋतावाना गमनवन्तौ ॥ २ ॥

अथतृतीया—

तावा॑मि॒या॒नोव॑से॒पूर्वा॑उप॑ब्रुवे॒सचा॑ ।

स्वश्वा॑सःसु॒चेतु॑ना॒वाजाँ॑अ॒भिप्रदा॑वने ॥ ३ ॥

ता । वा॒म् । इ॒या॒नः । अ॒व॒से । पूर्॒वो॑ । उप॑ । ब्रु॒वे । स॒चा॑ ।

सु॒ऽअ॒श्वा॑सः । सु॒ । चे॒तु॒ना॑ । वा॒जा॒न् । अ॒भि । प्र॒ । दा॒वने॑ ॥ ३ ॥

ता तौ पूर्वी पुरातनौ वां युवां इयानोगच्छन् अवसे रक्षणाय सचा सह उपब्रुवे
उपेत्यस्तौमि स्वश्वासः स्वश्वावयमात्रेयाः सुचेतुना शोभनप्रज्ञानौयुवां वाजान् अभि
अन्नानिअभिलक्ष्य प्र प्रकर्षेण दावने दानाय स्तुमइतिशेषः यद्वा स्वश्वासः स्वश्वौ द्विती-
याद्विवचनस्यशासादेशः उपब्रुवइतिसंबन्धः ॥ ३ ॥

अथचतुर्थी—

मि॒त्रोअ॒होश्चि॒दादुरु॑क्षया॒यगा॒तुंव॑नते ।

मि॒त्रस्य॑हिप्र॒तूर्व॑तःसु॒मति॑रास्तिवि॒धतः॑ ॥ ४ ॥

मि॒त्रः । अ॒होः । चि॒त् । आ॒त् । उ॒रु । क्ष॒या॒य । गा॒तुम् । व॒न॒ते॒ ।

मि॒त्रस्य॑ । हि॒ । प्र॒तूर्व॑तः । सु॒म॒तिः । अ॒स्ति । वि॒ध॒तः॑ ॥ ४ ॥

मित्रोदेवः अंहोश्चित् अंहस्वतोपिस्तोतुः आत् अनन्तरमेव उरुउरवे क्षयाय गृहाय
निवासायवा गातुमुपायं वनते प्रयच्छति मित्रस्यहि मित्रस्यखलु देवस्यसुमतिः शोभनबु-
द्धिः प्रतूर्वतः प्रकर्षेणहिंसतोपि विधतः परिचरतः शुश्रूषकस्य अस्तिहि भवतिखलु ॥ ४ ॥

अथपंचमी—

व॒यंमि॒त्रस्या॑व॒सि॒स्याम॑सप्र॒थस्त॑मे ।

अ॒ने॒हस॒स्त्वोत॑यःस॒त्रावरु॑णशेषसः ॥ ५ ॥

व॒यम् । मि॒त्रस्य॑ । अ॒व॒सि । स्या॒म । स॒प्रथः॑ऽतमे । अ॒ने॒हसः॑ ।
त्वा॑ऽऊ॒तयः । स॒त्रा । वरु॑ण॒शेष॑सः ॥ ५ ॥

वयंयजमानामित्रस्य दुःखनिवारकस्यदेवस्य सप्रथस्तमे सर्वतःपृथुतमे अवसि रक्ष-
णे वयंस्याम भवेम किंच अनेहसःअपापाः त्वोतयः त्वयारक्षिताः वरुणशेषसः शेषइत्य-
पत्यनाम वारकाः पुत्रायेषांतेतादृशाः सत्रा वयंसर्वेसहैवभवेम ॥ ५ ॥

अथषष्ठी-

यु॒वंमि॒त्रेमं॑ज॒नंय॒तथः॑संच॒नय॑थः ।

मा॒म॒घो॒नःप॑रि॒ख्यत॑मोअ॒स्माक॑मृ॒षीणां॑गो॒पी॒थेन॑उरु॒ष्यत॑म् ॥ ६ ॥ ३ ॥

यु॒वम् । मि॒त्रा । इ॒मम् । ज॒नम् । य॒तथः॑ । स॒म् । च । न॒य॒थः । मा ।
म॒घो॒नः । प॒रि । ख्य॒तम् । मो इति॑ । अ॒स्माक॑म् । ऋ॒षीणा॑म् ।
गो॒ऽपी॒थे । नः । उ॒रु॒ष्य॒तम् ॥ ६ ॥ ३ ॥

हेमित्रा मित्रावरुणौ युवं युवां इमंजनंस्तोतारंमांप्रति यतथः आगच्छथः आगत्यच संचन-
यथः संनयथश्चकामान्नापयथः यद्वा यतथइत्यंतर्णीतण्यर्थोयं अहनियतथः व्यापारेषुगमयथः
रात्रौचसंनयथः निर्व्यापारंकारयथः मघोनःहविलक्षणांनवतःअस्मान् मापरिख्यतं मापरित्य-
जतं मो मैव ऋषीणामस्माकं पुत्रानपि परिख्यतं किंतु गोपीथे गौः सोमरसः तस्यपानंयस्मि-
न्सगोपीथोयज्ञः तस्मिन् नः उरुष्यतरक्षतम् ॥ ६ ॥

॥ इतिचतुर्थस्यचतुर्थेतृतीयोवर्गः ॥ ३ ॥

आचिकितानेतिषल्लचंदशमंसूक्तं रातहव्यस्यार्षं आनुष्टुभं मैत्रावरुणं अत्रानुक्रमणिका-
आचिकितानानुष्टुभन्त्विति । आद्यस्तृचोदशरात्रेचतुर्थेहनिप्रउगशस्त्रेमैत्रावरुणस्य सूत्रितचं-
आचिकितानसुक्रतूत्यमुवोअप्रहणमिति ।

तत्रप्रथमा-

आ॒चि॒कि॒ता॒नसु॒क्रतू॒दे॒वौम॑र्त॒रि॒शाद॑सा ।

वरु॑णाय॒क्रुत॑पेशेदधी॒तप्र॑य॒सेम॒हे ॥ १ ॥

आ । चि॒कि॒ता॒न॒ । सु॒क्र॒तू इति सु॒ऽक्र॒तू । दे॒वौ । म॒र्त॒ । रि॒शाद॑सा ।
वरु॑णाय । ऋ॒त॒पे॒श॒से । द॒धी॒त॒ । प्र॒य॒से । म॒हे ॥ १ ॥

हेचिकितान जानन्स्तुतिं हेमर्त मनुष्य रातहव्यत्वमितितस्यैवंसंबोधनं सुक्रतू शोभन-
कर्माणौ रिशादसा हिंसकानां हिंसकौ देवौ आ आकारयेति शेषः आहूय च ऋतपेशसे पेशइति-
रूपनाम ऋतमुदकं उदकमेवरूपं यस्य तादृशाय वरुणाय प्रयसे मत्वर्थो लुप्यते हविरिक्षणान्नवते
महे महते पूज्याय दधीतदद्याः हविरिति शेषः द्वितीयार्थे वाचतुर्थी महद्धविर्दधीत महतोन्नस्य ला-
भायेति वा योज्यं ॥ १ ॥

अथ द्वितीया—

ताहि॒क्ष॒त्र॒म॒वि॒ह्रु॒तं॒ स॒म्य॒ग॒सु॒र्य॑मा॒शा॒ते ।
अ॒ध॒व॒त्रे॒व॒मा॒नु॒ष॒स्व॑र्ण॒धा॒यि॒दर्श॑तम् ॥ २ ॥

ता । हि । क्ष॒त्रम् । अ॒वि॒ह्रु॒तम् । स॒म्य॒क् । अ॒सु॒र्य॑म् । आ॒शा॒ते॒ इति॑ ।
अ॒ध॒ । व॒त्रे॒व॒ । मा॒नु॒ष॒म् । स्व॑ः । न । धा॒यि॒ । दर्श॑तम् ॥ २ ॥

ताहि हीति हेतौ यस्मात्ता तौ क्षत्रं बलं अविह्रुतं अहिंस्यं असुर्यं असुरविघाति मह-
द्वलं सम्यगाशाते व्याप्तुतः अध अतो हेतोर्मानुषं मनुष्येषु प्रवृत्तं व्रतेव कर्मेव तद्यथा मनुष्येषु नि-
यतं स्वर्णसूर्यइव सयथादिविदृश्यते तद्वत् दर्शतं दर्शनीयं बलं धायि यज्ञे निहितं ॥ २ ॥

अथ तृतीया—

तावा॒मे॒षे॒रथा॑नामु॒र्वी॒गव्यू॑ति॒मेषा॑म् ।
रा॒त॒ह॒व्य॑स्य सु॒ष्टु॒ति॒र्द॒धृ॒क्स्तो॑मैर्म॒नाम॑हे ॥ ३ ॥

ता । वा॒म् । ए॒षे॑ । रथा॑नाम् । उ॒र्वी॑म् । गव्यू॑तिम् । ए॒षा॒म् ।
रा॒त॒ह॒व्य॑स्य । सु॒ष्टु॒ति॒म् । द॒धृ॒क् । स्तो॑मैः । म॒ना॒म॒हे ॥ ३ ॥

हेमित्रावरुणौ ता तौ प्रसिद्धौ वां युवां रथानां अस्मदीयानामेषां पुरतो वर्तमाना-
नां उर्वी प्रभूतां गव्यूतिं अतिविस्तृतमार्गं एषे गन्तुं मार्गरक्षणायेत्यर्थः तुमर्थे असेन्प-
त्ययः तदर्थं वां मनामहे स्तुमः रातहव्यस्य ऋषेः रातहव्यसंबन्धिभिः सुष्टुतिं सुष्टुतिभिः
शोभनस्तुतिसाधनैः स्तोमैः दधृक् धर्षकौ युवां ॥ ३ ॥

अथचतुर्थी—

अधा॒हिका॒व्या॒यु॒वं॒दक्ष॑स्य॒पूर्भि॑र॒द्भुता॑ ।

नि॒के॒तुना॑ जना॒नां॒चि॒के॒थे॒पू॒तदक्ष॑सा ॥ ४ ॥

अधं । हि । काव्यां । युवम् । दक्षस्य । पूः६भिः । अ॒द्भुता॑ ।

नि । के॒तुना॑ । जना॒नाम् । चि॒के॒थे इति॑ । पू॒त॒६दक्ष॑सा ॥ ४ ॥

अध अपिच हिप्रसिद्धौ काव्या स्तुत्यौ युवं युवां दक्षस्य प्रवृद्धस्य ममपूर्भिः
पूरकैः स्तवैः हेअद्भुता महान्तौ आश्चर्यभूतौ सन्तौ केतुना प्रज्ञानेन अनुकूलेन मनसा ज-
नानां यजमानानामित्यर्थः स्तोत्रं निचिकेथे नितरां जानीथः हेपूतदक्षसा शुद्धबलौ युवां ॥ ४ ॥

अथपंचमी—

तद्द॒तं॒पृ॒थिवि॑बृ॒हच्छ्र॑व॒ए॒ष॒ऋषी॑णाम् ।

ज॒य॒सा॒ना॒वरं॑ पृ॒थ्वि॑ति॒क्षर॑न्ति॒याम॑भिः ॥ ५ ॥

तत् । ऋ॒तम् । पृ॒थि॒वि । बृ॒हत् । श्र॒वः६ए॒षे । ऋ॒षी॑णाम् ।

ज॒य॒सा॒नौ । अ॒रम् । पृ॒थु । अ॒ति । क्ष॒र॒न्ति । या॒म॑६भिः ॥ ५ ॥

हेपृथिविदेवि त्वयि तत् सर्वैरर्थ्यमानत्वेन प्रसिद्धं बृहत् प्रभूतं ऋतमुदकं ऋषी-
णांस्तोतृणामस्माकं श्रवणेषु अन्नस्यैषणोसति जयसानौ गच्छन्तौ छन्दस्यसान् च शुश्रूष्यामि-
त्यसान् च जयतेरपि भवति चितइत्यन्तोदात्तः अरं अलं अत्यर्थं पृथुयथा भवति तथा
यामभिर्गमनैः अतिक्षरन्ति अत्यर्थं वर्षतः व्यत्ययेन बहुवचनम् ॥ ५ ॥

अथषष्ठी—

आ॒य॒द्वा॒मी॒य॒चक्ष॑सा॒मित्र॑व॒यंच॑सूर्यः ।

व्य॑चि॒ष्टे॒ब॒हु॒पा॒य्ये॒य॒ते॒महि॑स्व॒राज्ये॑ ॥ ६ ॥ ४ ॥

आ । यत् । वा॒म् । ई॒य॒६चक्ष॑सा । मि॒त्रा । व॒यम् । च । सूर्यः ।

व्य॑चि॒ष्टे । ब॒हु॒६पा॒य्ये । य॒ते॒महि॑ । स्व॒६राज्ये॑ ॥ ६ ॥ ४ ॥

हेईयचक्षसा व्यापदर्शनौ हेमित्रा मित्रावरुणौ वां युवां यत् येवयंच सूरयः स्तोतारः
आ आह्वयामः व्यचिष्टे अत्यन्तविस्तृते बहुपाय्ये बहुभिर्गन्तव्ये बहुभीरक्षितव्येवा स्व-
राज्ये स्वराट्त्वाय एवंविधराज्यार्थं यतेमहि गच्छेम ॥ ६ ॥

॥ इतिचतुर्थस्यचतुर्थेचतुर्थोवर्गः ॥४॥

बळित्थादेवेतिपंचर्चमेकादशंसूक्तं अत्रेयमनुक्रमणिका—बळित्थापंचयजतइति यजतो-
मामात्रेयऋषिः आनुष्टुभंतित्युक्तत्वादिदमप्यानुष्टुभं मित्रावरुणौदेवता विनियोगोलैंगिकः ।

तत्रप्रथमा—

बळित्थादेवनिष्कृतमादित्यायजतंबृहत् ।

वरुणमित्रार्यमन्वर्षिष्ठक्षत्रमाशाथे ॥ १ ॥

बट् । इत्था । देवा । निःस्कृतम् । आदित्या । यजतम् । बृहत् ।

वरुण । मित्रं । अर्यमन् । वर्षिष्ठम् । क्षत्रम् । आशाथे इति ॥ १ ॥

हेदेवा द्योतमानौ हेआदित्या अदितेःपुत्रौ हेवरुण हेअर्यमन् अरीणानियमितर्मि-
त्रदेव युवां बट् सत्यं अबाध्यं इत्था इत्थं इदानीं वर्तमानप्रकारेण यजतं यष्टव्यं
बृहदतिप्रवृद्धं वर्षिष्ठं प्रवृद्धतमं क्षत्रं बलं आशाथे अभ्रुवाथे यद्वा अर्यमा पृथगेव
निर्देष्टव्यः द्विवचनं बहुवचनीकर्तव्यम् ॥ १ ॥

अथद्वितीया—

आयद्योनिं हिरण्ययं वरुणमित्रसदथः ।

धर्ताराचर्षणीनां यन्तं सुम्नं रिशादसा ॥ २ ॥

आ । यत् । योनिम् । हिरण्ययम् । वरुण । मित्रं । सदथः ।

धर्तारा । चर्षणीनाम् । यन्तम् । सुम्नम् । रिशादसा ॥ २ ॥

यद्यस्माद्धिरण्ययं हितरमणीयं योनिं यज्ञभूमिं हेवरुण हेमित्र आसदथः आग-
च्छथः तस्माच्चर्षणीनां मनुष्याणां धर्तारा धारकौच हेरिशादसा हिंसकानां क्षेमारौयुवा
अस्मभ्यं सुम्नं सुखं यन्तं कुरुतमित्यर्थः ॥ २ ॥

अथतृतीया—

विश्वेहि विश्ववेदसो वरुणो मित्रो अर्यमा ।

व्रतापदेवसश्चिरेपांतिमर्त्यरिषः ॥ ३ ॥

विश्वे । हि । विश्ववेदसः । वरुणः । मित्रः । अर्यमा ।

व्रता । पदाइव । सश्चिरे । पान्ति । मर्त्यम् । रिषः ॥ ३ ॥

विश्वेहि सर्वेपि हीतिअप्यर्थे विश्ववेदसः सर्वविदः सर्वधत्तावा वरुणो मित्रो-
र्यमाचैतेत्रयः सर्वे व्रतास्मदीयानिकर्माणि पदेव स्थानानीव सश्चिरे संगताभवन्ति
आगत्यच मां मर्त्यं रिषोहिंसकात् पान्ति रक्षन्ति ॥ ३ ॥

अथचतुर्थी—

तेहिसत्याऋतस्पृशऋतावानोजनेजने ।

सुनीथासः सुदानवोऽंहोश्चिदुरुचक्रयः ॥ ४ ॥

ते । हि । सत्याः । ऋतस्पृशः । ऋतवानः । जनेजने ।

सुनीथासः । सुदानवः । अंहोः । चित् । उरुचक्रयः ॥ ४ ॥

तेहि तेखलु सत्याः सत्यभूताः सत्यफलावा ऋतस्पृशउदकस्पृशत्वस्यकर्तारः ऋ-
तावानोयज्ञवन्तः जनेजने सर्वेषुयजमानेषु सुनीथासः सुनयनाः सुदानवः सुदानाः ही-
तिप्रसिद्धवाची सर्वत्रसंबन्धनीयः एवंमहानुभावावरुणादयःअंहोश्चित् चिदप्यर्थे पापिनो-
पिस्वस्तोतुरुचक्रयः प्रभूतधनादिकर्तारः ॥ ४ ॥

अथपंचमी—

कोनुवां मित्रास्तुतो वरुणो वा तनूनाम् ॥

तत्सुवामेषते मतिरत्रिभ्य एषते मतिः ॥ ५ ॥ ५ ॥

कः । नु । वाम् । मित्र । अस्तुतः । वरुणः । वा । तनूनाम् । तत् । सु ।

वाम् । आ । ईषते । मतिः । अत्रिभ्यः । आ । ईषते । मतिः ॥ ५ ॥ ५ ॥

हेमित्र वां युवयोर्मध्ये त्वंचवरुणोवा कोनुअस्तुतः सर्वैरस्तूयमानःकोस्ति उभौअ-
पिस्तुत्यौइत्यर्थः तनूनामितितृतीयार्थेषष्ठी तनुभिस्तुतिभिरस्तुतइतिसंबंधः अत्रमित्रशब्दे-
नमित्रस्यैकस्यैवसंबोधनं वरुणेळास्वन्तरित्यत्रेवात्रद्विवचनसूचकस्याकरस्यानाम्नानात् लो-
केषु बहुषुसंनिहितेषु एकमेवसंबोध्य युवयोरिदंयुष्माकमिदमितिप्रयुंजते तत् तस्मात् य-
स्मात्सर्वैस्तुवन्तितस्मात् तनूनामित्येतद्व्यवहितमपिउत्तरत्रवायोज्यं तनूनामल्पमतीनां अ-
स्माकंमतिःस्तुतिर्वा युवां आईषते अभिगच्छति अत्रिभ्योत्रिगोत्रेभ्यः अस्मभ्यं अस्म-
दीयमतिः एषते आदरार्थंपुनर्वचनं ॥ ५ ॥

॥ इतिचतुर्थस्यचतुर्थेपंचमोवर्गः ॥ ५ ॥

प्रवोमित्रायेतिपंचर्चद्वादशंसूक्तं आत्रेयस्ययजतस्यार्धं गायत्रं मैत्रावरुणं तथाचानु-
क्रम्यते—प्रवोगायत्रमिति । अग्निष्टोमेप्रातःसवने मैत्रावरुणशस्त्रे एतत्सूक्तं सूत्रितंच—प्रवोमित्रा-
यप्रमित्रयोर्वरुणयोरिति । अभिष्ववषळहे पृष्ठचषडहेच स्तोमनिमित्तावापार्थमिदमादीनिद्वि-
तीयवर्जितानि चत्वारिसूक्तानि तथैवसूत्रितं—प्रवोमित्रायेतिचतुर्णांद्वितीयमुद्धरेदिति ।

तत्रप्रथमा—

प्रवोमित्रायगायतवरुणायविपागिरा । महि॒क्षत्रावृ॒तंबृ॒हत् ॥१॥

प्र । वः । मि॒त्राय॑ । गा॒य॒त॒ । वरु॑णाय । वि॒पा । गि॒रा ।

महि॒क्षत्रौ॑ । ऋ॒तम् । बृ॒हत् ॥ १ ॥

हेमदीयाऋत्विजः वीयूयमित्यर्थः मित्रायवरुणायच विपा व्याप्तया गिरा स्तुत्या
प्रगायत स्तुतिकुरुत स्तुत्यास्तुवतेत्येतत्पाकंपचतीतिवत् हेमहिक्षत्रौ प्रभूतबलौ युवां ऋतं
यज्ञं बृहत् महत् अतिप्रशस्तंस्तुत्यर्थमागच्छतमितिशेषः अथवा महत्प्रभूतं ऋतं स्तोत्रं शृणु-
तमितिशेषः ॥ १ ॥

अथद्वितीया—

स॒म्राजा॒याघृ॒तयो॑नीमि॒त्रश्चो॒भाव॑रुणश्च । दे॒वादे॒वेषु॑प्र॒शस्ता॑ ॥२॥

स॒म॒ऽराजा॑ । या । घृ॒तयो॑नीइतिघृत॒ऽयोनी॑ । मि॒त्रः । च॒ ।

उ॒भा । वरु॑णः । च॒ । दे॒वा । दे॒वेषु॑ । प्र॒ऽशस्ता॑ ॥ २ ॥

या यौमित्रश्चवरुणश्च परस्परापेक्षयाचशब्दः उभा उभौ सम्राजा सर्वस्यस्वामिनौ घृ-
तयोनी उदकस्योत्पादकौ देवौ द्योतमानौ देवेषुमध्ये प्रशस्ता प्रकर्षेणस्तुत्यौ तौ गायतेतिपू-
र्वत्रान्वयः ॥ २ ॥

अथतृतीया—

तानंःशक्तं॒पार्थिवस्य॒म॒होरा॒योदिव्यस्य॑ । महि॒वांक्षत्रं॒देवेषु॑ ॥ ३ ॥

ता । नः । श॒क्तम् । पार्थि॒वस्य॑ । म॒हः । रा॒यः । दि॒व्यस्य॑ । महि॒ ।
वा॒म् । क्ष॒त्रम् । दे॒वेषु॑ ॥ ३ ॥

ता तौ देवौ नोस्मदर्थं पार्थिवस्य पृथिवीसंबद्धस्य दिव्यस्य दिविभवस्यच महोमहतो-
रायोधनस्य शक्तं समर्थोभवतं दातुमितिशेषः हेदेवौ वांयुवयोर्महि महत्पूज्यं क्षत्रं बलं देवे-
षु प्रसिद्धंस्तुमइतिशेषः ॥ ३ ॥

अथचतुर्थी—

ऋ॒तमृ॒तेन॒सप॑न्ते॒षिरं॑दक्ष॒माशा॑ते । अ॒द्रुहा॑दे॒वौव॑र्धेते ॥ ४ ॥

ऋ॒तम् । ऋ॒तेन॑ । सप॑न्ता । इ॒षिरम् । दक्ष॑म् । आ॒शा॒ते इति॑ ।
अ॒द्रुहा॑ । दे॒वौ । व॒र्धेते॑ इति॑ ॥ ४ ॥

ऋतेनोदकेननिमित्तेन ऋतं यज्ञं सपन्ता स्पृशन्तौ इषिरं एषणवन्तं दक्षं प्रवृद्धं यजमानं
हविर्वा आशाते व्यामुतः अद्रुहा अद्रोगधारौ देवौ मित्रावरुणौ युवांवर्धेते प्रवृद्धौभवतः ॥४॥

अथपंचमी—

वृ॒ष्टिद्या॑वा॒रीत्या॑पे॒पस्प॑ती॒दानु॑मत्याः । बृ॒हन्तं॑ग॒र्तमा॑शाते ॥५॥६॥

वृ॒ष्टि॒द्या॒वा । री॒तिः॒आ॒पा । इ॒षः । प॒ती इति॑ । दा॒नु॒मत्याः ।
बृ॒हन्तं॑म् । ग॒र्तम् । आ॒शा॒ते इति॑ ॥ ५ ॥ ६ ॥

वृष्टिद्यावा वृष्ट्यर्थाद्यौःस्तुतिर्ययोस्तौवृष्टिद्यावा अथवा वृष्टिर्वर्षिका द्यौरन्तरिक्षं या-
ज्यां तौ तादृशौ रीत्यापा रीगतिरेषणयोः रीतिः प्राप्तिः सैवआपाआप्तिरभिमतप्राप्तिर्ययोस्तौ

तादृशौ इषोन्नस्य पती स्वामिनौ वृष्टिप्रदत्वात्स्वामित्वं दानुमत्याः दानवत्याः दातृषु उचिताया-
इत्यर्थः एतदिद्विशेषणं एवमहानुभावौ बृहन्तं महान्तं गर्तं रथमाशातेव्यामुतः अधितिष्ठतो-
यागार्थं ॥५॥

॥ इतिचतुर्थस्यचतुर्थेष्टोवर्गः ॥ ६ ॥

त्रीरोचनेतिचतुर्कचंत्रयोदशंसूक्तं उरुचकिर्नामात्रेयऋषिः त्रिष्टुप् मित्रावरुणौदेवता
अनुक्रम्यतेच—त्रीरोचनाचतुष्कमुरुचकिरिति । विनियोगोलैंगिकः ।

तत्रप्रथमा—

त्रीरोचनावरुणत्रिरूतद्यून्त्रीणिमित्रधारयथोरजांसि ।
वावृधानावमतिक्षत्रियस्यानुव्रतरक्षमाणावजुर्यम् ॥ १ ॥

त्री । रोचना । वरुण । त्रीन् । उत । द्यून् । त्रीणि । मित्र ।
धारयथः । रजांसि । वृधानौ । अमतिम् । क्षत्रियस्य ।
अनु । व्रतम् । रक्षमाणौ । अजुर्यम् ॥ १ ॥

हेवरुण हेमित्र युवां त्री त्रीणि रोचना रोचनानि द्युलोकान्धारयथइतिसंबन्धः उत
अपिच त्रीन्द्यून् द्योतमानानंतरिक्षलोकान् धारयथः तथात्रीणिरजांसि भूलोकान् कीदृशौ
युवां वावृधाना वर्धमानौ क्षत्रियस्य क्षत्रं बलं तद्वत्तद्वत्तस्य यद्वा क्षत्रियजातीयस्ययजमानस्य
अमतिं रूपनामैतत् रूपंव्रतंकर्मच अजुर्यं अजीर्णं अविरतंवा रक्षमाणौ ॥ १ ॥

अथद्वितीया—

इरावतीर्वरुणधेनवोवांमधुमद्वांसिन्धवोमित्रदुहे ।
त्रयस्तस्थुर्वृषभासस्तिसृणांधिषणानांरेतोधाविद्युमन्तः ॥ २ ॥
इरावतीः । वरुण । धेनवः । वाम् । मधुमत् । वाम् । सिन्धवः ।
मित्र । दुहे । त्रयः । तस्थुः । वृषभासः । तिसृणाम् । धिषणानाम् ।
रेतःधाः । वि । द्युमन्तः ॥ २ ॥

हेवरुण हेमित्र वांयुवयोराज्ञया धेनवोगावः इरावतीः इराक्षीरलवणात-
द्वत्योभवन्ति तथासिंधवः स्यंदनशीलामेघानघोवा मधुमत् मधुरसमुदकं दुहे दुहन्ति तथा
त्रयः त्रिसंख्याकावृषभासोवर्षितारः रेतोधाः उदकस्यधारकाः द्युमंतोदीप्तिमन्तः अग्निवाय्वा-
दित्याः तिसृणां त्रिसंख्याकानां धिषणानां स्थानानां पृथिव्यंतरिक्षद्युलोकानां स्वामिनःस-
न्तः वि विविधं प्रत्येकं तस्थुस्तिष्ठन्ति युवयोरनुग्रहात्त्रयोपिदेवास्त्रिषुस्थानेषुवर्ततइत्यर्थः॥२॥

अथतृतीया—

प्रा॒तर्दे॒वीम॑दि॒तिजो॒ह॒वीमि॒म॒ध्यन्दि॒नउ॒दिता॒सूर्य॑स्य ।

रा॒येमि॒त्राव॒रुणा॑स॒र्वता॒तेळे॒तो॒काय॑तन॒याय॑शं॒योः ॥ ३ ॥

प्रा॒तः । दे॒वीम् । अ॒दि॒तिम् । जो॒ह॒वीमि॒ । म॒ध्यन्दि॒ने । उ॒त्त॒ई॒ता ।

सूर्य॑स्य । रा॒ये । मि॒त्राव॒रुणा॑ । स॒र्व॒ता॒ता । ई॒ळे । तो॒काय॑ ।

तन॒याय॑ । शम् । योः ॥ ३ ॥

अहमृषिः प्रातः प्रातःकाले अदितिमखंडनीयां देवानांजननीं देवीं द्योतमानां
जोहवीमि आह्वयामि तथामध्यन्दिने सूर्यस्य उदिता उदितौ तत्समृद्धिकाले माध्यन्दिनेसवने
जोहवीमि हेमित्रावरुणा युवां राये धनप्राप्तये सर्वतातौ यज्ञे ईळे स्तौमि पुनःकिमर्थं तोकाय
पुत्राय तनयाय तत्पुत्रायच शं अरिष्टशमनाय योः सुखस्यमिश्रणायच ईळइति ॥ ३ ॥

अथचतुर्थी—

धा॒ध॒र्तार॑रज॒सोरो॒चन॑स्यो॒तादि॒त्यादि॒व्यापा॑र्थिवस्य ।

नवा॑दे॒वाअ॒मृता॒आमि॑नन्तिब्र॒तानि॑मि॒त्राव॒रुणा॑ध्रु॒वाणि ॥४॥७॥

या॑ । ध॒र्तार॑ । रज॒सः । रो॒च॒न॒स्य॑ । उ॒त । आ॒दि॒त्या । दि॒व्या ।

पा॒र्थि॒व॒स्य॑ । न॒ । वा॒म् । दे॒वाः । अ॒मृ॒ताः । आ॒ । मि॒न॒न्ति॒ । ब्र॒ता॒नि॒ ।

मि॒त्राव॒रुणा॑ । ध्रु॒वाणि॑ ॥ ४ ॥ ७ ॥

या॑ यौ रोचनस्य रोचमानस्य रजसोलोकस्य स्वर्गाख्यस्येत्यर्थः उतापिच पार्थि-
वस्य रजसोयायौधर्तारौ आदित्या अदितेःपुत्रौ दिव्या दिविभवौ तौ युवांईळइतिपू-

वृत्रसंबन्धः हेमित्रावरुणा वांयुवयोः ध्रुवाणि व्रतानिकर्माणि देवाः अन्येइन्द्रादयः अ-
मृताः अमरणधर्माणोपि नामिनन्ति नहिंसन्ति यतोध्रुवाणि अतइत्यभिप्रायः ॥ ४ ॥

॥ इतिचतुर्थस्यचतुर्थेसप्तमोवर्गः ॥ ७ ॥

पुरूरुणेतिचतुर्कंचचतुर्दशंसूक्तं उरुचक्रेरार्षं गायत्रं मैत्रावरुणं पुरूरुणागायत्रंत्वित्यनु-
क्रमणिका पृष्ठ्याभिष्ववषडहयोःप्रातःसवने आवापार्थत्वेनेदमपिसूक्तंपूर्वसूक्तेनसह प्रवोमित्रा-
येतिचतुर्णाद्वितीयमुद्धरेदित्युक्तं चातुर्विंशेहनिप्रातःसवनेमैत्रावरुणशस्त्रेआद्यस्तृचःषळहस्तो-
त्रियसंज्ञकः सूत्रितंच—पुरूरुणाचिद्ध्यस्तिप्रतिवांसूरउदितइति ।

तत्रप्रथमा—

पुरूरुणाचिद्ध्यस्त्यवोनूनंवांवरुण । मित्रवंसिवांसुमतिम् ॥ १ ॥

पुरूरुणा । चित् । हि । अस्ति । अवः । नूनम् । वाम् । वरुण ।
मित्रं । वंसि । वाम् । सुमतिम् ॥ १ ॥

हेमित्रावरुणौ वांयुवयोः पुरूरुणाचित् अत्र सोः सुपांसुलुगित्याकारः पुरोरपिबहुउरु-
बहुतरं अथवा पुरुचतदुरुचपुरूरु अत्यन्तमुरुतरमित्यर्थः तादृगवोरक्षणं नूनं निश्चयेन अ-
स्ति हिप्रसिद्धौ चिदितिपूरणः हेवरुण हेमित्र वांयुवयोः सुमतिं अनुग्रहबुद्धिं वंसि संभजेय
यस्मादवोस्तितस्माद्वंसीतिभावः ॥ १ ॥

अथद्वितीया—

तावांसम्यग्द्रुहाणेषमश्यामधायसे । वयंतेरुद्रास्याम ॥ २ ॥

ता । वाम् । सम्यक् । अद्रुहाणा । इषम् । अश्याम् । धायसे ।
वयम् । ते । रुद्रा । स्याम् ॥ २ ॥

हेअद्रुहाणा हेअद्रोग्धारौ ता तौ प्रसिद्धौ वां युवांसम्यक्स्तुमइतिशेषः स्तोतारोवयं इषम-
न् धायसे पानाय भोजनाय अश्याम प्रामुयाम हेरुद्रा रुतः दुःखात् द्रावयितारौ रुदद्भिर्वै-
वर्णीयौवा तेस्तोतारोवयं स्याम भवेम समृद्धाइतिशेषः युवाभ्यांस्वभूतावास्याम ॥ २ ॥

अथतृतीया—

पा॒तंनो॑रु॒द्रापा॒युभि॑रु॒तत्रा॑येथां सु॒त्रात्रा ।

तु॒र्याम॑द॒स्यून्त॑नूभिः ॥ ३ ॥

पा॒तम् । नः । रु॒द्रा । पा॒युभिः । उ॒त । त्रा॒ये॒थाम् । सु॒त्रा॒त्रा ।

तु॒र्याम॑ । द॒स्यून् । त॒नूभिः ॥ ३ ॥

हेरुद्रा उक्तरूपौ देवौ युवां नोस्मान् पायुभिः रक्षणैः पातं रक्षतं उतापिच सुत्रात्रा शो-
भनेनत्राणेन त्रायेथां पालयेथां इष्टप्राप्त्यनिष्टपरिहारभेदेनभेदः स्तोत्रादिवैकल्याच्छत्रोर्वा
त्रायेथां अभिमतपापणेनरक्षतमित्यर्थः वयंच तनूभिः पुत्रादिभिःसहिताः स्वीयैरंगैर्वा दस्यून्
शत्रून्तुर्याम हिंस्याम तरेमवा ॥ ३ ॥

अथचतुर्थी—

मा॒कस्या॑द्भु॒तक्र॑तू॒यक्षं॑भु॒जेमा॑त॒नूभिः ।

मा॒शेष॑सा॒मात॑न॒सा ॥ ४ ॥ ८ ॥

मा । क॒स्य । अ॒द्भु॒त॒क्र॒तू॒इत्य॑द्भु॒तः॒क्र॒तू । य॒क्षम् । भु॒जे॒म । त॒नूभिः ।

मा । शेष॑सा । मा । त॒न॒सा ॥ ४ ॥ ८ ॥

हेअद्भुतक्रतू आश्चर्यकर्माणौ वयं कस्य अन्यस्यकस्यच नयक्षं पूजितं धनंमाभुजेम
माभुंजीमहि तनूभिरस्मदीयैरवयवैः युवयोरनुग्रहात् समृद्धावयं अन्यथावयंकस्यचिद्धनेन
शरीरपोषणंकुर्मइत्यर्थः तथा शेषसा अपत्येनसहितामाभुजेम तनसा पौत्रादिनासहितामाभुजेम
अस्मत्कुलेनकेपिभुंजीमहीत्यर्थः ॥ ४ ॥

॥ इतिचतुर्थस्यचतुर्थेऽष्टमोवर्गः ॥ ८ ॥

आनोगन्तमितितृचात्मकंपंचदशंसूक्तं बाहुवृक्तस्यात्रेयस्यार्षे गायत्रं मैत्रावरुणं आन-
स्तृचंबाहुवृक्तइत्यनुक्रमणिका उक्तःसूक्तविनियोगः अग्निष्टोमेपातःसवनेमैत्रावरुणशस्त्रे अ-
यमनुरूपस्तृचः सूत्रितंच—आनोमित्रावरुणाआनोगन्तरिशदसेति ।

तत्रप्रथमा—

आनो॒गन्तं॑रि॒शाद॒साव॒रुण॒मित्रं॑ब॒र्हणां॑ ।

उपे॒मं॒चा॒रुम॒ध्वर॒म् ॥ १ ॥

आ । नः । ग॒न्त॒म् । रि॒शा॒द॒सा । व॒रुण॒ । मि॒त्रं । ब॒र्ह॒णां । उप॑ ।

इ॒मम् । चा॒रुम् । अ॒ध्व॒रम् ॥ १ ॥

हेवरुण हेमित्र हेरिशादसा शत्रूणांप्रेरकौयुवां नोस्माकमिमं चारुं चरणीयं अध्वरं अहिंसकं यज्ञमुपागन्तं उपागच्छतं कीदृशौ वर्हणा परिवर्हणौ निवर्हणौ हन्तारौशत्रूणाम् ॥ १ ॥

अथद्वितीया—

विश्व॑स्य॒हिप्र॑चेत॒साव॒रुण॒मित्र॒राज॑थः ।

ईशा॒नापि॑प्य॒तंधि॑र्यः ॥ २ ॥

विश्व॑स्य । हि । प्र॒ष्ट॒चे॒त॒सा । व॒रुण॒ । मि॒त्रं । रा॒ज॑थः ।

ईशा॒ना । पि॒प्य॒त॒म् । धि॒र्यः ॥ २ ॥

हेवरुण हेमित्र हेप्रचेतसा प्रकृष्टज्ञानौयुवां विश्वस्यराजथः सर्वस्यस्वामिनौ भवथः हीति प्रसिद्धौ हेईशाना अस्माकमीश्वरौयुवां धियोस्मदीयानिकर्माणि पिप्यतं प्याययतंकलैः ॥ २ ॥

अथतृतीया—

उप॑नःसु॒तमा॑ग॒तंव॒रुण॒मित्रं॑दा॒शुषः॑ ।

अ॒स्यसो॑म॒स्यपी॒तये॑ ॥ ३ ॥ ९ ॥

उप॑ । नः । सु॒त॒म् । आ । ग॒त॒म् । व॒रुण॒ । मि॒त्रं ।

दा॒शुषः॑ । अ॒स्य । सो॒म॒स्य । पी॒तये॑ ॥ ३ ॥ ९ ॥

नोस्माकं सुतमभिषुतं सोमंप्रति हेवरुण हेमित्र युवां उपागतं उपागच्छतं दाशुषोहविर्दातुर्ममास्यसोमस्य पीतये पानाय ॥ ३ ॥

॥ इतिचतुर्थस्यचतुर्थेनवमोवर्गः ॥ ९ ॥

आमित्रेवरुणइतितृचात्मकं षोडशं सूक्तं बाहुवृक्तस्यार्षमौष्णिहं मैत्रावरुणं आमित्रऔ-
ष्णिहमित्यनुक्रमणिका दशरात्रे तृतीये हनिप्रउगशस्त्रे अयं मैत्रावरुणस्य तृचः सूत्रितं च—आमि-
त्रेवरुणे वयमश्विनावेहगच्छतमिति ।

तत्र प्रथमा—

आमित्रेवरुणे वयं गीर्भिर्जुहुमो अत्रिवत् ।

निबर्हिषि सदतं सोमं पीतये ॥ १ ॥

आ । मित्रे । वरुणे । वयम् । गीः ऽभिः । जुहुमः । अत्रिवत् ।

नि । बर्हिषि । सदतम् । सोमं ऽपीतये ॥ १ ॥

वयमात्रेयाः मित्रेवरुणे मित्रावरुणयोरर्थाय गीर्भिर्मन्त्रैराजुहुमः अत्रिवत् अस्मत्पुत्र-
प्रवर्तकोत्रिरिव तस्मात् मित्रावरुणौ सोमपीतये बर्हिषि निषदतं निषीदतम् ॥ १ ॥

अथ द्वितीया—

व्रतेन स्थो ध्रुवक्षेमा धर्मणा यातयज्जना ।

निबर्हिषि सदतं सोमं पीतये ॥ २ ॥

व्रतेन । स्थः । ध्रुवः क्षेमा । धर्मणा । यातयत् ऽज्जना ।

नि । बर्हिषि । सदतम् । सोमं ऽपीतये ॥ २ ॥

हे मित्रावरुणौ युवां धर्मणा जगद्धारकेण व्रतेन कर्मणा योगेन ध्रुवक्षेमा स्थः अवि-
चलितस्थानौ भवथः यातयज्जना यातयन्तः कर्मसु प्रवर्तयन्तो जनाऋत्विजो ययोस्तौ यातयज्जनौ
अथवा यातयन्तो शत्रून् हिंसन्तो जनाभृत्या ययोस्तौ शिष्टंगतम् ॥ २ ॥

अथ तृतीया—

मित्रश्च नो वरुणश्च जुषेतां यज्ञमिष्टये ॥

निबर्हिषि सदतां सोमं पीतये ॥ ३ ॥ १० ॥

मित्रः । च । नः । वरुणः । च । जुषेताम् । यज्ञम् । इष्टये ।

नि । बर्हिषि । सदताम् । सोमं ऽपीतये ॥ ३ ॥ १० ॥

मित्रश्ववरुणश्चोभौ नोस्माकं यज्ञमिष्टये अभीष्टाय जुषेतां सेवेतां आगत्यच बर्हिषि
निषदतं निषीदतं सोमपानाय ॥ ३ ॥

॥ इतिचतुर्थस्यचतुर्थेदशमोवर्गः ॥ १० ॥

॥ इतिपंचमेमंडलेपंचमोनुवाकः ॥ ५ ॥

षष्ठेनुवाकेपंचदशसूक्तानि तत्रयदद्यस्थइतिदशर्चप्रथमंसूक्तं आत्रेयस्यपौरनाम्नआर्षं
आनुष्टुभमाश्विनं अनुक्रान्तंच—यदद्यदशपौरआश्विनंतदानुष्टुभंतविति । तदित्युक्तत्वादिदमादी-
निषट्सूक्तान्याश्विनानि आनुष्टुभंतविति तुशब्दादिदमुत्तरंचद्वेआनुष्टुभे प्रातरनुवाके आश्विने
ऋतौ आनुष्टुभेछन्दसि आश्विनशस्त्रेचेदमादिकेद्वेसूक्ते यदद्यस्थइतिसूक्तेइतिसूत्रितम् ।

तत्रप्रथमा—

यदद्यस्थःपरावतियदर्वावत्यश्विना ।

यद्वापुरुपुरुभुजायदन्तरिक्षआगतम् ॥ १ ॥

यत् । अद्य । स्थः । परावति । यत् । अर्वावति । अश्विना ।

यत् । वा । पुरु । पुरुभुजा । यत् । अन्तरिक्षे । आ । गतम् ॥ १ ॥

हेपुरुभुजा बहुषु यज्ञेषु भोक्तारौ अधिकं रक्षितारौवा हेअश्विना अश्विनौ यद्यदि अद्या-
स्मिन्काले परावति अत्यंतदूरेदेशे द्युलोके स्थोभवथः यद्वा अर्वावति अरणवति गन्तुंशक्येप्रदेशे
अन्तिकेस्थः यत् यदिवा अथवा पुरु बहु प्रदेशेषुस्थः यद्यदि अन्तरिक्षेस्थः तस्मात्सर्वस्मा-
दद्यागतं आगच्छतम् ॥ १ ॥

अथद्वितीया—

इहत्यापुरुभूतमापुरुदंसांसिबिभ्रता ।

वरस्यायाम्यधिगूहुवेतुविष्टमाभुजे ॥ २ ॥

इह । त्या । पुरुभूतमा । पुरु । दंसांसि । बिभ्रता । वरस्या ।

यामि । अधिगूइत्यधिगू । हुवे । तुविःष्टमा । भुजे ॥ २ ॥

इहास्मिन्यज्ञे त्या तौ पुरुभूतमा पुरुणां बहूनां यजमानानां भावयितृतमौ पुरु पुरुणि
दंसांसि कर्माणि बिभ्रता धारयन्तौ वरस्यावरणीयौ अधिगू अन्यैरधृतगमनकर्माणौ यामि
इपागच्छामि तुविष्टमा प्रभूततमौ भुजे भोगाय पालनायवा हुवे आह्वयामि ॥ २ ॥

अथतृतीया—

ई॒र्मा॒न्यद्व॒पु॒षे॒वपु॒श्च॒क्रं॒रथ॑स्ययेमथुः ।

पर्य॒न्या॒नाहु॑षा॒युगा॒म॒ह्ना॒रजा॑सिदीयथः ॥ ३ ॥

ई॒र्मा । अ॒न्यत् । वपु॑षे । वपुः॑ । च॒क्रम् । रथ॑स्य । ये॒म॒थुः । परि॑ ।

अ॒न्या । नाहु॑षा । यु॒गा । म॒ह्ना । रजा॑सि । दी॒य॒थः ॥ ३ ॥

हेअश्विनौ युवां रथस्ययुष्मदीयस्यान्यच्चक्रं ईर्मा अर्तेरोमेतिरूपं गंतयादित्ये वपुषे तस्यशोभायै वपुर्वपुष्मत् तेजोवत्चक्रंयेमथुः नियमितवन्तौस्थः अन्या अन्येनचक्रेण मह्ना महत्त्वेन स्वसामर्थ्येन नाहुषायुगा नहुषामनुष्याः तेषांयुगा युगोपलक्षितान्कालान् प्रातरादिसवनान् अहोरात्रादिकालान्वा रजांसि लोकांश्च परिगच्छथः परिदीयथः न्यङ्ग्यस्यमूर्धनिचक्रंरथस्ययेमथुरित्युक्तम् ॥ ३ ॥

अथचतुर्थी—

तदू॒षु॒वा॒मे॒ना॒कृतं॑वि॒श्वा॒य॒द्वा॒मनु॑ष्टवे ।

ना॒ना॒जा॒ता॒वरे॑प॒सा॒स॒म॒स्मे॒बन्धु॑मेयथुः ॥ ४ ॥

तत् । ऊँ॑ इति । सु । वा॒म् । ए॒ना । कृत॑म् । वि॒श्वा । यत् ।

वा॒म् । अनु॑ । स्तवे॑ । ना॒ना । जा॒तौ । अ॒रे॒प॒सा । स॒म् ।

अ॒स्मे इति॑ । बन्धु॑म् । आ । ई॒य॒थुः ॥ ४ ॥

हेविश्वाव्याप्तौ यत् येनस्तोत्रेणवां युवां अनुष्टवे अनुस्तवे तदु उइतिपूरणः एना अनेनपौरेण सु सुष्टुवां युवाभ्यां कृतं संपादितंभवतु नाना पृथगेव जातौ समृद्धौ अरेपसा अपापौ अस्मे अस्मभ्यं बन्धुं अन्नंधनंवा समेयथुः सम्यग्गमयथः सम्यक्प्रयच्छतमित्यर्थः ॥ ४ ॥

अथपंचमी—

आ॒य॒द्वा॑सू॒र्या॒रथं॑तिष्ठ॒द्रघु॑ष्यदंसदा ।

परि॑वाम॒रु॒षा॒वयो॑घृ॒णा॒वर॑न्तआ॒तपः॑ ॥ ५ ॥ ११ ॥

आ । यत् । वा॒म् । सू॒र्या । रथ॑म् । तिष्ठ॑त् । र॒घु॒६स्य॑दम् । सदा॑ ।
परि॑ । वा॒म् । अ॒रु॒षाः । वयः॑ । घृ॒णा । व॒र॒न्ते । आ॒तपः॑ ॥ ५ ॥ ११ ॥

हेअश्विनौ वांयुवयोः सदा सर्वदा रघुष्यदं शीघ्रगंरथं सूर्या युवयोःपत्नी यत्
यदा आतिष्ठत् आस्थितवती तदा वांपरिवरन्ते परितोवृण्वन्ति केअरुषा आरोचमानाः
घृणादीप्ताः आतपः आतापनाः शत्रूणां वयोश्वाः अथवा आतपइतिविशेष्यं वयोगन्ता-
रउक्तलक्षणाः आतपःसर्वतस्तापयिष्योदीप्तयःपरिवरन्ते ॥ ५ ॥

॥ इतिचतुर्थस्यचतुर्थेऽकादशोवर्गः ॥ ११ ॥

अथषष्ठी—

यु॒वो॒र॒त्रि॒श्वि॒के॒त॒ति॒न॒रा॒सु॒म्ने॒न॒चे॒त॒सा ।
घ॒र्म॒य॒द्वा॒म॒रे॒प॒सं॒ना॒स॒त्या॒स्त्रा॒भु॒र॒ण्य॒ति ॥ ६ ॥

यु॒वोः । अ॒त्रिः । चि॒के॒त॒ति॒ । न॒रा॒ । सु॒म्ने॒न॒ । चे॒त॒सा ।

घ॒र्म॒म् । यत् । वा॒म् । अ॒रे॒प॒सं॒म् । ना॒स॒त्या॒ । आ॒स्त्रा॒ । भु॒र॒ण्य॒ति ॥ ६ ॥

हेनरा नेतारावश्विनौ युवोर्युवयोःयुवामित्यर्थः अत्रिरस्मत्पिताऋषिः सुम्नेन सुखेन
अग्निदाहोपशमरूपेणहेतुना चेतसा आदरयुक्तेनमनसा चिकेतति जानाति स्तुतवानित्यर्थः
सतिदुःखे सुखमुक्षयते दुःखस्यकःप्रसंगइत्यतआह यद्यस्मात् हेनासत्यौ वांयुवयोरास्त्रा
आस्येन तन्निष्पन्नेनस्तोत्रेण घर्मं दीप्तं दहन्तमग्निं असुरैः स्वदाहायप्रक्षिप्तं अरेपसं अपापं
सुखकरं भुरण्यति प्राप्तवान् भुरण्यतिर्गतिकर्मा अत्रेरग्नेःसकाशात् रक्षणं हिमेनाग्निर्घंसं
युवमृषीसमुत्तममत्रयैत्यादिभिःस्पष्टंप्रदर्शितम् ॥ ६ ॥

अथसप्तमी—

उ॒ग्रो॒वाँ॒क॒कु॒हो॒य॒यिः॒शृ॒ण्वे॒घा॒मै॒षु॒सं॒त॒निः ।
य॒द्वा॒दं॒सो॒भि॒र॒श्वि॒ना॒त्रि॒र्न॒रा॒व॒वर्त॑ति ॥ ७ ॥

उ॒ग्रः । वा॒म् । क॒कु॒हः । य॒यिः । शृ॒ण्वे॒ । या॒मै॒षु॒ । स॒म् । त॒निः ।

यत् । वा॒म् । दं॒सः॒ऽभिः॒ । अ॒श्वि॒ना॒ । अ॒त्रिः । न॒रा॒ । आ॒व॒वर्त॑ति ॥ ७ ॥

उग्रउद्गूर्णबलोवांयुवयोः ककुहः उल्लितोमहान् ययिर्गन्ता सन्तनिः सततंगच्छन् रथः
यामेषु गमनेषु यज्ञेषुवा शृण्वे श्रूयते हेअश्विना हेनरा यद्यस्मात् वांयुवां दंसोभिः
कर्मभिः अत्रिरस्मत्पिता आववर्तति आवर्तयति ॥ ७ ॥

अथाष्टमी—

मध्वं॒ऊषु॒मधू॒युवा॒रुद्रा॒सिष॑क्तिपि॒प्युषी॑ ।

यत्सं॑मुद्राति॒पर्षथः॑ प॒क्काः॑ पृक्षो॑ भरन्तवाम् ॥ ८ ॥

मध्वंः । ऊँ इति । सु । मधूयुवा । रुद्रा । सिसंक्ति ।

पिप्युषी । यत् । समुद्रा । अति । पर्षथः । पक्काः । पृक्षः ।

भरन्त । वाम् ॥ ८ ॥

हेमधूयुवा मधुरस्यसोमादेर्मिश्रयितारौ हेरुद्रा रुद्र स्तुतिः तयाद्रवणीयौ रुद्रपुत्रौ
वांयुवांमध्वोमधुररसेन सुपिप्युषी सुष्ठुप्याययन्ती स्तुतिरस्मत्कृता सिषक्ति सेवते यद्यदा
समुद्रा समुद्रवणसाधनान्यन्तरिक्षाणि अतिपर्षथः अतिवारयथः यज्ञंपामुथइत्यर्थः तदापक्काः
पृक्षोन्नादीनिहविलक्षणानि वां भरन्त भ्रियन्तेयजमानैः ॥ ८ ॥

अथनवमी—

स॒त्यमि॒द्वाउ॑अश्विनायुवामाहुर्मयोभुवा ।

तायाम॑न्याम॒हूत॑मा॒याम॑न्नामृ॒ळय॑त्तमा ॥ ९ ॥

सत्यम् । इत् । वै । ऊँइति । अश्विना । युवाम् । आहुः ।

मयः॑भुवा । ता । यामन् । यामहूतमा । यामन् । आ ।

मृळयत्तमा ॥ ९ ॥

हेअश्विना युवांसत्यमित् सत्यमेव वाइतिपादपूरणः मयोभुवा सुखस्यभावयितारा-
वाहुःपुराविदः ता तौ सुखकरत्वेनप्रसिद्धौ युवां यामन् यज्ञे यामहूतमागमनार्थं भृशमा-
ह्वातव्यौभवतमितिशेषः यामन्स्मद्यज्ञे अस्मदर्थगमनेवा मृळयत्तमाच अतिशयेनसुखमि-
तारौभवतम् ॥ ९ ॥

अथदशमी—

इ॒मा ब्र॒ह्मा॒णि वर्ध॑ना॒श्विभ्या॑सन्तु॒शन्त॑मा ।

या॒तक्षा॑म॒रथाँ॑ इ॒वावो॑चाम॒बृह॑न्मः ॥ १० ॥ १२ ॥

इ॒मा । ब्र॒ह्मा॒णि । वर्ध॑ना । अ॒श्विभ्या॑म् । स॒न्तु । श॒न्त॑मा ।

या । तक्षा॑म । रथा॑न् इ॒व । अ॒वो॒चाम । बृ॒हत् । नमः॑ ॥ १० ॥ १२ ॥

अथस्तुतिनिगमयति इमा इमानीदानीं कृतानि ब्रह्माणि परिवृद्धानि स्तोत्राणि अश्विभ्यां वर्धना वर्धनानि समर्धकानि शन्तमा सुखतमानिसन्तु या यानि तक्षाम संपादयाम रथान्विशिलपी तद्वत्तक्षाम तानिसुखतमानिसन्तु वयं बृहत्प्रभूतं प्रभूतफलप्रदं नमोनमस्कारोक्तिमवोचाम ॥ १० ॥

॥ इतिचतुर्थस्यचतुर्थेद्वादशोवर्गः ॥ १२ ॥

कूष्ठइतिदशचैद्वितीयंसूक्तं पौरस्यार्षं कूष्ठइत्यनुक्रमणिका पूर्वत्रतुशब्दादिदमप्यानुष्ठुभं आश्विनं तदितिपूर्वोक्तत्वात् प्रातरनुवाकाश्विनशस्त्रयोःपूर्वसूक्तेनसहोक्तोविनियोगः ।

तत्रपथमा—

कू॒ष्ठो॒दे॒वाव॑श्वि॒नाद्या॑दि॒वोम॑नावसू ।

तच्छ्र॑वथो॒वृष॑ण्वसू॒अत्रि॑र्वा॒मावि॑वासति ॥ १ ॥

कू॒स्थः । दे॒वौ । अ॒श्विना॒ । अ॒द्य । दि॒वः । म॒ना॒व॒सू इति॑ ।

तत् । श्र॒वथः॑ । वृ॒षण्व॒सू इति॑ वृषण्व॒वसू॑ । अ॒त्रिः । वा॒म् । आ ।

वि॒वा॒स॒ति ॥ १ ॥

हेदेवौ हेमनावसू स्तुतिधनौ शृणुथः अश्विनाद्यास्मिन्यागदिनेदिवोद्युलोकादागत्य कूष्ठः ध्यत्ययेनैकवचनं कौ भूमौ तिष्ठन्तौ सन्तौ तत्स्तोत्रं श्रवथः हेवृषण्वसू वर्षकधनौवां अत्रिरत्रेः पुत्रः आविवासति सर्वतःपरिचरति अथवा कुंइत्यस्यनिपातस्यस्थइत्याख्यातेन सहेतियोगविभागात्समासः ऐकस्वर्येचाभ्येतृसमयप्राप्तं अराइवेत्यत्र यथाइवशब्दः कूचिजापते कूचित्सन्तमित्यादिवदत्रापिद्रष्टव्यं कस्थितौभवथः अत्रिर्युवांस्तौति तंशृणुथेत्यर्थः ॥ १ ॥

अथद्वितीया—

कुह॒त्याकुह॒नुश्रु॒तादि॒विदे॒वाना॑स॒त्या ।

कस्मि॒न्नाय॑त॒थोज॑ने॒कोवा॑न॒दीना॑स॒चा ॥ २ ॥

कुह॑ । त्या । कुह॑ । नु । श्रु॒ता । दि॒वि । दे॒वा । नास॑त्या । कस्मि॒न् ।

आ । य॒त॒थः । जने॑ । कः । वा॒म् । न॒दीना॑म् । स॒चा ॥ २ ॥

त्या तौ देवा देवौ नासत्या अश्विनौ कुह कुवतिष्ठथः नु अद्य कुहश्रुता कु-
त्रश्रुतौ दिवि द्युलोकेनिवसतइतिशेषः अथप्रत्यक्षकृतः हेदेवौ युवां कस्मिन् जने य-
जमाने आयतथः आगच्छथः कःस्तोता वांयुवयोर्नदीनांस्तुतीनां सचा सहायः स्यात् ॥ २ ॥

अथतृतीया—

कंया॑थःकंह॒गच्छ॑थःकम॒च्छायु॑ञ्जाथे॒रथ॑म् ।

कस्य॒ब्रह्मा॑णिरण्यथो॒वयं॑वा॒मुश्म॑सी॒ष्टये॑ ॥ ३ ॥

कम् । या॒थः । कम् । ह । ज॒ग्म॒थः । कम् । अ॒च्छ । यु॒ञ्जा॒थे इति॑ ।

रथ॑म् । कस्य॑ । ब्रह्मा॑णि । र॒ण्य॒थः । व॒यम् । वा॒म् । उ॒श्म॑सि । इ॒ष्टये॑ ॥ ३ ॥

हेअश्विनौ युवां कं यजमानं यज्ञंवा प्रतियाथः अध्वानमुलंघययाथः कंहकंच प्र-
तिगच्छथः गत्वाच केनसह संगतौभवथः कंचाच्छाभिप्राप्तुंयुंजाथे योजयथोरथमश्वैः
कस्यब्रह्माणि परिवृढानि स्तोत्राणि रण्यथः रमेथे वयंच वांयुवां इष्टये गमना-
यएषणायवा उश्मसि कामयामहे तस्मात्कस्यचयागंप्रतिनगन्तव्यमित्यर्थः ॥ ३ ॥

अथचतुर्थी—

पौरं॑चि॒द्वचु॑द॒प्रुतं॑पौरं॑पौरा॒यजि॑न्व॒थः ।

यदी॑गृ॒भीत॑ता॒तये॑सि॒हमि॑व॒द्रुह॑स्प॒दे ॥ ४ ॥

पौर॑म् । चि॒त् । हि । उ॒द्द॒प्रुत॑म् । पौरं॑ । पौरा॒य । जि॒न्व॒थः ।

यत् । ई॒म् । गृ॒भी॒त॒ता॒तये॑ । सि॒हम् । ई॒व । द्रु॒हः । प॒दे ॥ ४ ॥

हेपौर इदमश्विनोःसंबोधनं पौरेणस्तुत्यत्वेनसंबन्धादश्विनावपिपौरौ उभयोश्छा-
न्दसमेकवचनं हेपौरसंबन्धिनावश्विनौ युवांपौरं चिदितिपूरणः पौरेणवृष्ट्यर्थंप्राथर्यमान-
त्वेनसंबन्धान्मेघोपिपौरः तं उदप्रुतं उदकप्लावकंमेघं पौरायऋषयेमहं जिन्वथः प्रेरयथः
यद्यौयुवां ईमितिपूरणः गृभीततातये गृहीतयज्ञसन्तानाय पौराय ईमेनंमेघं प्रतिग-
च्छथः द्रुहः द्रोहस्य पदे स्थाने अरण्यदेशे सिंहमिवगर्जन्तं प्रबलंसिंहंयथाबलात्च्या-
वयन्तिशूराःतद्वज्जिन्वथइति ॥ ४ ॥

अथपंचमी-

प्रच्यवानाज्जुजुरुषोवव्रिमत्कंनमुञ्चथः ।

युवायदीकृथःपुनराकाममृण्वेवध्वः ॥ ५ ॥ १३ ॥

प्र । च्यवानात् । जुजुरुषः । व्रिमम् । अत्कम् । न । मुञ्चथः । युवा ।

यदि । कृथः । पुनः । आ । कामम् । ऋण्वे । वध्वः ॥ ५ ॥ १३ ॥

च्यवानादृषेः जुजुरुषोजरसाजीर्णात्सकाशाद्विं हेयं पुराणं रूपं अत्कंन कवचमिव प्र-
मुञ्चथः प्रमुञ्चतं प्रामुञ्चतं द्रापिमिवच्यवानादित्यादिमंत्रान्तरं । यदि यदा पुनःयुवाकृथः युवानं
कुरुथइत्यर्थः तदावध्वः सुरूपायाःस्त्रियः कामं कमनीयंरूपमाऋण्वे प्राप्तवान् ॥ ५ ॥

॥ इतिचतुर्थस्यचतुर्थेत्रयोदशोवर्गः ॥ १३ ॥

अथषष्ठी-

अस्तिहिवामिहस्तोतास्मसिवांसंदृशिश्त्रिये ।

नूश्रुतंमआगतंमवोभिर्वाजिनीवसू ॥ ६ ॥

अस्ति । हि । वा । इह । स्तोता । स्मसि । वा । सम्दृशि । श्रिये । नु ।

श्रुतम् । मे । आ । गतम् । अवःऽभिः । वाजिनीवसूइतिवाजिनीवसू ॥ ६ ॥

हेअश्विनौ वांस्तोता पौरोस्तिहि वर्ततेखलु हेदेवौ वांसंदृशि संदर्शने संनिधाने स्मसि स्मः
भवेम किमर्थं श्रिये नु अद्य मदीयमाह्वानं श्रुतं शृणुतं श्रुत्वा आगतं आगच्छतं किंतूष्णीं
नेत्याह अवोभीरक्षणैःसह वाजिनीवसू अन्नवसू ॥ ६ ॥

अथसप्तमी—

कोवा॑म॒द्यपु॑रू॒णामा॑व॒न्नेम॒र्त्याना॑म् ।

कोवि॑प्रोविप्र॒वाह॑सा॒कोय॒ज्ञैर्वा॑जिनीवसू ॥ ७ ॥

कः । वा॒म् । अ॒द्य । पु॒रू॒णाम् । आ । व॒न्ने । म॒र्त्याना॑म् । कः । वि॒प्रः ।

वि॒प्र॒ऽवा॒ह॒सा । कः । य॒ज्ञैः । वा॒जिनी॑व॒सू इति॑वाजिनी॒ऽवसू ॥ ७ ॥

हेवाजिनीवसू अन्नवसू वांयुवां अद्यास्मिन्दिने पुरूणां मर्त्यानांमध्ये कआवन्ने सर्वतो-
भजति हेविप्रवाहसा विप्रैर्मैधाविभिर्वहनीयौ कोविप्रोमेधावीवन्ने कोयजमानोयज्ञैर्वन्ने अत्यन्त-
विलंबमसहमानः सन् पुनःपुनर्ब्रूते ॥ ७ ॥

अथाष्टमी—

आवा॑र॒थोर॒थानां॑येष्ठो॒यात्व॑श्विना ।

पु॒रूचि॑द॒स्मयु॑स्तिर॒आङ्गू॑षोम॒र्त्येषु॑ ॥ ८ ॥

आ । वा॒म् । र॒थः । र॒थाना॑म् । ये॒ष्ठः । या॒तु । अ॒श्विना॑ ।

पु॒रु । चि॒त् । अ॒स्म॒द्युः । ति॒रः । आ॒ङ्गूषः । म॒र्त्येषु॑ । आ ॥ ८ ॥

हेअश्विना अश्विनौ वांयुवयोरथः एकोरथः रथानांयेष्ठः इतरदेवरथानांमध्येतिश-
येनगन्तासन् आयातु कीदृशः सन् पुरूचिद्वहन्यपि अस्मद्विरोधिनस्तिरोहिंसकस्तिरस्क-
र्तावा अस्मयुः अस्मान्कामयमानः मर्त्येषु सर्वेषुयजमानेषु मध्येआंगूषः स्तुत्यः आका-
रः पूरणः अथवा आंगूषःस्तोमःस्तवः अस्मयुः अस्मान् बलैर्योक्तुकामयमानः मर्त्येषुम-
र्त्यैरस्मदीयैर्कृत्विग्भिःप्रेरितः सन् उक्तलक्षणाश्विनोरथस्यवास्तुतिरासर्वतः पुरूचिद् पुरू-
ण्यपिशत्रुबलानितिरस्तिरस्करोति ॥ ८ ॥

अथनवमी—

शमू॑षुवा॑म॒धूयु॒वास्मा॑कंमस्तुच॒र्कृतिः॑ ।

अ॒र्वा॒ची॒नावि॑चेतसा॒विभिः॑श्येनेव॒दीय॑तम् ॥ ९ ॥

शम् । ऊँ इति । सु । वा॒म् । म॒धु॒द्यु॒वा । अ॒स्माकं॑म् । अ॒स्तु । च॒र्कृतिः॑ ।

अ॒र्वा॒ची॒ना । वि॒चे॒त॒सा । वि॒भिः । श्ये॒ना॒ऽइ॒व । दी॒य॒त॒म् ॥ ९ ॥

हेमधूयुवा मधुमन्तौ वांयुवाभ्यां चर्हतिः पुनःपुनःकरणं युवाभ्यां अर्थाय पुनः पुनः क्रियमाणंस्तोत्रं युवयोरागमनस्याभ्यासोवा अस्माकं सु सुष्टु शम् सुखकरमेव अस्तु भवतु हेअर्वाचीना अर्वागस्मदभिमुखांचनौ हेविचेतसा विशिष्टप्रज्ञौ श्येनेव श्येनाविव विभिर्गन्तुभिरभीशुभिर्दीयतं गच्छतं ॥ ९ ॥

अथदशमी—

अश्विनायद्द॒र्हचिच्छ्रु॒यात॑मि॒मंह॑वम् ।

व॒स्वीरू॒षुवां॑भुजः॒पृश्च॑न्ति॒सुवां॑पृचः ॥ १० ॥ १४ ॥

अश्विना । यत् । ह । कर्हि । चित् । शुश्रुयातम् । इमम् । हवम् । वस्वीः ।
ऊँ इति । सु । वाम् । भुजः । पृश्चन्ति । सु । वाम् । पृचः ॥ १० ॥ १४ ॥

हेअश्विना युवां यद् यत्र कर्हिचित्स्थितवन्तौभवथः तत्र मे हवं आह्वानं शुश्रुयातं शृणुतं श्रुत्वागच्छतमित्यर्थः किमर्थमिति उच्यते वस्वीः प्रशस्याः भुजोधनानि हविलक्षणानि सु सुष्टु वांयुवांपृचन्ति मिश्रयन्तिप्रामुवन्ति उइतिपूरणः कीदृश्योभुजः वां युवां सु सुष्टु पृचः संपर्चनाः युवांप्राप्तुं कामयमानाइत्यर्थः अथवा सुपृचः सुसंपर्चनाः स्तोतारोवस्वीर्भुजोवां सुष्टुपृचन्ति संपर्चयन्ति ॥ १० ॥

॥ इतिचतुर्थस्यचतुर्थेचतुर्दशोवर्गः ॥ १४ ॥

प्रतिप्रियतममिति नवर्चतृतीयंसूक्तं अवस्युर्नामात्रेयऋषिः पंक्तिश्छन्दः अश्विनौदेवता अनुक्रान्तंच—प्रतिनवावस्युःपांकमिति । प्रातरनुवाकेआश्विनेऋतौपांकेछन्दसि आश्विनशस्त्रेचेदंसूक्तं प्रतिप्रियतममितिपांकमितिहिसूत्रितम् ।

तत्रप्रथमा—

प्रति॑प्रि॒यत॑मंर॒थं॒वृष॑णं॒वसु॑वाह॑नम् ।

स्तो॒तावा॑मश्विना॒वृषिः॒स्तोमे॑न॒प्रति॑भू॒पति॑मा॒ध्वीम॑म॒श्रुत॑ंहवम् ॥ १ ॥

प्रति । प्रियतमम् । रथम् । वृषणम् । वसुश्वाहनम् । स्तोता । वाम् ।
अश्विनौ । ऋषिः । स्तोमेन । प्रति । भूपति । माध्वी इति । मम ।
श्रुतम् । हवम् ॥ १ ॥

हेअश्विनौ एकःप्रतिशब्दोनुवादः वां युवयोः प्रियतमंरथं स्तोताऋषिरवस्युः स्तोमेनप्र-
तिभूषति अलंकरोति कीदृशंरथं वृषणं वर्षितारंफलानां वसुवाहनं धनानांवाहकं ईदृशंरथं
आगमनायस्तौतीत्यर्थः तस्मात् हेमाध्वी मधुविद्यावेदितारौ मम हवमाह्वानं श्रुतं शृणुतं ॥ १ ॥

अथद्वितीया—

अत्यायातमश्विनातिरोविश्वाअहंसना ।

दस्नाहिरण्यवर्तनीसुषुम्नासिन्धुवाहसामाध्वीममश्रुतंहवम् ॥ २ ॥

अतिऽआयातम् । अश्विना । तिरः । विश्वाः । अहम् । सना ।

दस्ना । हिरण्यवर्तनीइति हिरण्यवर्तनी । सुऽसुम्ना । सिन्धुऽवाहसा ।

माध्वीइति । मम । श्रुतम् । हवम् ॥ २ ॥

हेअश्विना अत्यायातं सर्वान्यजमानानतिक्रम्यागच्छतं यथाअहमृषिर्विश्वाः सर्वाः अ-
स्मद्विरोधिप्रजाः सना सदातिरस्करोमि अथवा अहं तिरः तिरःसतइतिप्राप्तस्येतिनिरुक्तं । प्रा-
प्ताःसर्वाःविश्वाःक्रियाःयुष्मदीयाअनुतिष्ठेयमित्यर्थः सना सनातनौ दस्ना शत्रूणामुपक्षपयिता-
रौ हिरण्यवर्तनी हिरण्यरथौ सुषुम्ना सुधनौ सिन्धुवाहसा नदीनांप्रवाहयितारौ वृष्टिप्रेर-
णेन तादृशौयुवां अत्यायातं ॥ २ ॥

अथतृतीया—

आनोरत्नानिविभ्रतावश्विनागच्छतंयुवम् ।

रुद्राहिरण्यवर्तनीजुषाणावाजिनीवसूमाध्वीममश्रुतंहवम् ॥ ३ ॥

आ । नः । रत्नानि । विभ्रतौ । अश्विना । गच्छतम् । युवम् ।

रुद्रा । हिरण्यवर्तनीइतिहिरण्यवर्तनी । जुषाणा । वाजिनीवसूइति-

वाजिनीवसू । माध्वी इति । मम । श्रुतम् । हवम् ॥ ३ ॥

हेअश्विना नोस्मभ्यं रत्नानि रमणीयानिधनानि विभ्रतौ धारयन्तौ युवं युवां नोस्मा-
न् वा आगच्छतं हेरुद्रा रुद्रपुत्रौ स्तुत्यौवा हेवाजिनीवसू वाजिनधनौ युवां हिरण्यवर्तनी
हिरण्यरथौ जुषाणा यज्ञसेवमानौसन्तावागच्छतमिति माध्वीत्यादिगतं ॥ ३ ॥

अथचतुर्थी—

सुष्टुभोवां वृषण्वसूरथे वाणी च्याहिता ।

उतवाँ ककुहो मृगः पृक्षः कृणोति वापुषो माध्वी मम श्रुतं हवम् ॥ ४ ॥

सुष्टुभः । वा । वृषण्वसू इति वृषण्वसू । रथे । वाणीची ।

आहिता । उत । वा । ककुहः । मृगः । पृक्षः । कृणोति ।

वापुषः । माध्वी इति । मम । श्रुतम् । हवम् ॥ ४ ॥

हे वृषण्वसू वर्षधनौ वर्षितारौ वा वसूनां हे अश्विनौ सुष्टुभः सुस्तोतुर्मम वाणीची वायु-
पास्तुतिः वायुवयोः रथे आहिता स्थापिता अस्माभिः कृतेत्यर्थः उतापि च वायुवाभ्यां ककुहो-
महान् मृगः मृगयितः वापुषो वपुष्मान् यजमानः पृक्षोन्नहविः कृणोति करोति तस्मान्मम हवं
श्रुतमिति ॥ ४ ॥

अथपंचमी—

बोधिन्मनसारथ्येऽपिराह्वनश्रुता ।

विभिश्र्यवानमश्विनानियाथो अद्वयाविनं माध्वी मम श्रुतं हवम् ॥ ५ ॥ १५ ॥

बोधित्मनसा । रथ्या । इषिरा । हवनश्रुता । विभिश्रिः । च्यवानम् ।

अश्विना । नि । याथः । अद्वयाविनम् । माध्वी इति । मम ।

श्रुतम् । हवम् ॥ ५ ॥ १५ ॥

हे अश्विना बोधिन्मनसा बुध्यमानमनस्कौ रथ्या रथस्वामिनौ इषिरा शीघ्रग-
न्तारौ सर्वैर्गन्तव्यौ वा हवनश्रुता हवनस्यस्तुतेः श्रोतारौ युवां विभिरश्वैः च्यवानमृषिं
अद्वयाविनं मायारहितं नियाथः यथा तमृषिं प्राप्तवन्तौ तद्वन्मां प्रति पथिनियाथः नित-
रामागच्छतं प्रच्यवानाञ्जुजुरुषोवत्रिमितिर्युक्तम् ॥ ५ ॥

॥ इतिचतुर्थस्यचतुर्थेपंचदशोवर्गः ॥ १५ ॥

अथषष्ठी—

आवाँनरामनोयुजोश्वांसःप्रुषितप्सवः ।

वयोवहन्तुपीतयेसहसुम्नेभिरश्विनामाध्वीममश्रुतंहवम् ॥ ६ ॥

आ । वा॒म् । न॒रा । म॒नः॑युजः । अश्वांसः । प्रुषित॑प्सवः । वयः । व॒हन्तु । पी॒तये । स॒ह । सु॒म्नेभिः । अ॒श्विना । मा॒ध्वी इति॑ । म॒म । श्रु॒तम् । ह॒वम् ॥ ६ ॥

हेनरा कर्मणानेतारौ हेअश्विना अश्विनौ वां युवां मनोयुजोमनोमात्रेणयुज्यमानाः सु-
शिक्षिताइत्यर्थः प्रुषितप्सवः विचित्ररूपाः वयः शीघ्रगन्तारः अश्वासोश्वाः आवहन्तु पी-
तये सोमपानाय सुम्नेभिःसह अस्मक्यंदेयैः सुखैस्तत्साधनैर्धनादिभिर्वासह वहन्तु ॥ ६ ॥

अथसप्तमी—

अश्विनावेहगच्छतंनासत्यामाविवेनतम् ।

तिरश्चिदर्ययापरिवर्तिर्यातमदाभ्यामाध्वीममश्रुतंहवम् ॥ ७ ॥

अश्विनौ । आ । इ॒ह । ग॒च्छ॒तम् । ना॒स॒त्या । मा । वि । वे॒न॒तम् ।

ति॒रः । चि॒त् । अ॒र्य॒या । परि॑ । वर्तिः । या॒तम् । अ॒दा॒भ्या ।

मा॒ध्वी इति॑ । म॒म । श्रु॒तम् । ह॒वम् ॥ ७ ॥

हेअश्विना अश्विनौ इहास्मिन्यज्ञे आगच्छतं हेनासत्या माविवेनतं विगतकामौमाभवतं
वेनतिःकान्तिकर्मा हेअदाभ्या अहिंस्यौपूज्यौ अर्यया अर्यौस्वामिनौयुवां सुपांसुलुगित्यादिना
सुपोयाजादेशः तिरश्चिद् अन्तर्हितादूरदेशादपि युवांवर्तिरस्मद्यज्ञगृहं परियातं आगच्छतं ॥ ७ ॥

अथाष्टमी—

अस्मिन्यज्ञेअदाभ्याजरितारंशुभस्पती ।

अवस्युमश्विनायुवंगृणन्तमुपभूषथोमाध्वीममश्रुतंहवम् ॥ ८ ॥

अ॒स्मिन् । य॒ज्ञे । अ॒दा॒भ्या । ज॒रि॒तारं॑म् । शु॒भः । प॒ती इति॑ ।

अ॒व॒स्युम् । अ॒श्विना । यु॒वम् । गृ॒णन्तं॑म् । उ॒प । भू॒ष॒थः ।

मा॒ध्वी इति॑ । म॒म । श्रु॒तम् । ह॒वम् ॥ ८ ॥

हेअदाभ्या अहिंस्यौ हेशुभस्पती उदकस्यस्वामिनौ अश्विना युवं युवां अस्मिन्यज्ञे
जरितारं स्तोतारं अवस्युं गृणन्तंस्तुवन्तंमां उपभूषथः उपप्राप्तुतम् ॥ ८ ॥

अथनवमी—

अभूदुषारुशत्पशुराग्निरधाय्यृत्वियः ।

अयोजिवांवृषण्वसूरथोदस्रावमर्त्योमाध्वीममश्रुतंहवम् ॥ ९ ॥ १६ ॥

अभूत् । उषाः । रुशत्पशुः । आ । अग्निः । अधायि ।

ऋत्वियः । अयोजि । वाम् । वृषण्वसू इति वृषण्वसू । रथः ।

दस्राव । अमर्त्यः । माध्वी इति । मम । श्रुतम् । हवम् ॥ ९ ॥ १६ ॥

उषाः व्युष्टिरभूत् अग्निश्च रुशत्पशुः दीप्तपशुमान् प्रकाशितहविरित्यर्थः अथवा पशवः
किरणाः रुशद्रश्मिः सन् अधायि वेद्यामधीयत हेवृषण्वसू प्रदत्तधनौ हेदस्रा वायुवयोः अ-
मर्त्यः अमरणधर्मा ध्रुवोरथोयोजि अश्वैर्युक्तोभवत्वित्यर्थः छन्दसिलुङ्गलुङ्गलिटइति अनेकेष्वर्थे-
षु लुङ्भवति इहप्रार्थनायां माध्वीत्यादिगतं ॥ ९ ॥

॥ इतिचतुर्थस्यचतुर्थेषोडशोवर्गः ॥ १६ ॥

आभात्यग्निरितिपंचचतुर्थसूक्तं भौमस्यात्रैरार्षं त्रैष्टुभमाश्विनं अत्रानुक्रमणिका—आ-
भातिपंचात्रिरिति । प्रवर्ग्येअभिष्टवार्थमिदंसूक्तं सूत्रितंच—आभात्यग्निर्ग्रावाणेवेति । प्रातरनुवाके
आश्विनेऋतौ त्रैष्टुभेछन्दसि आश्विनशस्त्रेच इदमादिकेद्वेसूक्ते सूच्यतेहि—आभात्यग्निरिति-
सूक्तेइति । असोयामिहोतुरतिरिक्तोक्थ्येइदंसूक्तं सूत्रितंच—आभात्यग्निः क्षेत्रस्यपतिनावयमि-
तिपरिधानीयेति ।

तत्रप्रथमा—

आभात्यग्निरुषसामनीकमुद्विप्राणांदेव्यावाचोअस्थुः ।

अर्वाश्चानूनरंथ्येहयातंपीपिवांसमश्विनाघर्ममच्छ ॥ १ ॥

आ । भाति । अग्निः । उषसाम् । अनीकम् । उत् । विप्राणाम् ।

देव्याः । वाचः । अस्थुः । अर्वाश्चा । नूनम् । रथ्या । इह ।

यातम् । पीपिवांसम् । अश्विना । घर्मम् । अच्छ ॥ १ ॥

उषसामनीकं अनीकभूतः अनीकं सुखं उषसिप्रबुध्यमानइत्यर्थः तादृशोग्निराभातिदी-
प्यते यद्वा उषसांमुखमाभातिदीपयति उषःकालेह्यग्रयःप्रतिबोध्यन्ते किंच विप्राणां मेधावि-
नां स्तोतृणां देवयाः देवकामाः वाचः स्तोत्राणि उदस्थुः उत्तिष्ठन्ति यस्मादेवंतस्मात् हेर-
थ्या रथस्वामिनौ अश्विना अश्विनौ अर्वाचा अस्मदभिमुखांचनौ नूनं अद्यास्मिन्यागदिने
इहायातं कंप्रति पीपिवांसं स्वांगैःपरिवृढं घर्मं प्रदीप्तंयज्ञं यद्वा पीपिवांसं आप्यायितं वसती-
वरीभिः क्षरद्रूपंसोमरसं अथवा घृतादिनापीपिवांसंघर्मंप्रवर्ग्यं अच्छ अभिलक्ष्य इहयागे
आयातं प्रवर्ग्येऽस्यसूक्तस्यविनियोगः ॥ १ ॥

अथद्वितीया—

नसंस्कृतंप्रमिमीतो गमिष्ठान्ति नूनमश्विनोपस्तुतेह ।

दिवाभिपित्वेवसागमिष्ठाप्रत्यवर्तिदाशुषेशंभविष्ठा ॥ २ ॥

न । संस्कृतम् । प्र । मिमीतः । गमिष्ठा । अन्ति । नूनम् ।

अश्विना । उपस्तुता । इह । दिवा । अभिपित्वे । अवसा ।

आगमिष्ठा । प्रति । अवर्तिम् । दाशुषे । शम्भविष्ठा ॥ २ ॥

हेअश्विनौ संस्कृतंघर्मं नप्रमिमीतः नहिंस्तां किंतु अन्ति अन्तिके घर्मसमीपे नूनमिदानीं
इहयज्ञे गमिष्ठा गन्तुतमौअश्विना अश्विनौ उपस्तुता उपस्तुतौभवतः दिवाभिपित्वे दिवसस्या-
भिपतनेप्रातःकाले अवसा रक्षणेनसहागमिष्ठा आगन्तुतमौ अवर्तिप्रतिद्वंद्वभूतौ वर्तिर्जीवनं तद-
भावोवर्तिः तद्रहितमन्नंयथाभवति तथा आगन्तुतमौ आगत्यच दाशुषे हविर्दत्तवतेयजमाना-
य शंभविष्ठा सुखस्यभावयितारौभवतं ॥ २ ॥

अथतृतीया—

उतायातंसङ्गवेप्रातरह्नोमध्यन्दिनउदितासूर्यस्य ।

दिवानक्तमवसाशंतमेननेदानींपीतिरश्विनातंतान ॥ ३ ॥

उत । आ । यातम् । सङ्गवे । प्रातः । अह्नः । मध्यन्दिने ।

उत्तुङ्गता । सूर्यस्य । दिवा । नक्तम् । अवसा । शम्भतमेन ।

न । इदानीम् । पीतिः । अश्विना । आ । ततान् ॥ ३ ॥

अहोद्वेधा त्रेधा पंचदशधेतिसमानाविभागाः सन्ति इह पंचधाविभागभातः उतापिचायात-
मागच्छतं कदा संगवे संगवकाले संगच्छते गावोदोहनभूमिं यस्मिन्कालेसंगवः रात्र्यपरकाले-
हिगावोवने हिमवृणानि भक्षयित्वा पुनर्दोहाय संगवे प्रतिनिवर्तन्ते तथा प्रातः प्रातःकालेपि
तथामध्यंदिने अह्नोमध्यकाले सूर्यस्य उदिता उदितौ अभ्युदये अत्यन्तप्रवृद्धसमये अपराह्ण-
इत्यर्थः एतत्सायाह्नस्यापि उपलक्षणं न केवलमुक्तेष्वेव कालेषु किंति हि दिवा नक्तं सर्वदा
शान्तमेन सुखतमेन अवसारक्षणेन हविषावानिमित्तेनायातं किमर्थं आगम्यते पूर्वमेवान्यैर्देवैः
स्वीकृतत्वात् नेत्याह इदानीमपि पीतिरितरदेवानां पानं नाततान नतनोति अश्विना अश्विनौ
विहायेति शेषः ॥ ३ ॥

अथचतुर्थी—

इदं हि वां प्रदिवि स्थानमोक् इमे गृहा अश्विने दंदुरोणम् ।

आनो दिवो बृहतः पर्वता दाद्भ्यो यातमिषमूर्जं वहन्ता ॥ ४ ॥

इदम् । हि । वा । प्रदिवि । स्थानम् । ओक् । इमे । गृहाः ।

अश्विना । इदम् । दुरोणम् । आ । नः । दिवः । बृहतः । पर्वतात् ।

आ । अद्भ्यः । यातम् । इषम् । ऊर्जम् । वहन्ता ॥ ४ ॥

हे अश्विना वां युवयोः प्रदिविपुराणमिदं शोको निवासयोग्यं स्थानं उत्तरवेद्याख्यं अथ
सौमिकवेद्यभिप्रायेणाह इमे गृहाः प्राचीनवंशादयः इदं दुरोणं देवयजनगृहं नोऽस्मदर्थं दि-
वोद्युलोकात् बृहतः पर्वतात् पर्ववतो मेघादद्भ्यो पांकारणात् अन्तरिक्षादायातं आगच्छतं
किं तूष्णीं न इषमूर्जं च अन्नं बलं च बलसाधनमन्नं सारभूतमित्यर्थः तादृशं वहन्ता वहन्तौ ॥ ४ ॥

अथपंचमी—

समश्विनो रवंसानूतनेन मयोभुवा सुप्रणीती गमेम ।

आनो रयिवहतमोन वीराना विश्वा न्यमृता सौभंगानि ॥ ५ ॥ १७ ॥

सम् । अश्विनोः । अवंसा । नूतनेन । मयः । भुवा । सुप्रणीती ।

गमेम । आ । नः । रयिम् । वहतम् । आ । उत । वीरान् । आ ।

विश्वानि । अमृता । सौभंगानि ॥ ५ ॥ १७ ॥

वयं संगमेम संगच्छेम अश्विनोनूतनेनावसा अनन्यकृतेनरक्षणेन मयोभुवा सुखस्यभाव-
यिज्या सुप्रणीतो सुप्रणीत्या सुष्ठु आगमनेनच अपिवा एते उभेअवसोविशेषणे उक्तलक्षणेन
संगमेम नोस्मभ्यं रयिंआवहतं उत वीरान् पुत्रादीनावहतं हेअमृता अमरणधर्माणौ विश्वा वि-
श्वानिसौभगानिसुभगत्वानि आवहतं ॥ ५ ॥

॥ इतिचतुर्थस्यचतुर्थेसप्तदशोवर्गः ॥ १७ ॥

प्रातर्यावाणेतिपंचर्चपंचमंसूक्तं आत्रेयं त्रैष्टुभमाश्विनं प्रातर्यावाणेतिह्यनुक्रान्तं प्रातरनु-
वाकाश्विनशस्त्रयोःपूर्वसूक्तेनसहोक्तोविनियोगः असौर्यामैत्रावरुणातिरिक्तोक्थ्येइदमेवशस्यं
तथाचसूत्रितं—प्रातर्यावाणाक्षेत्रस्यपतेमधुमन्तमूर्मिमिति ।

तत्रप्रथमा—

प्रा॒त॒र्या॒वा॒णाप्र॒थ॒माय॑ज॒ध्वं॒पु॒रागृ॒ध्राद॑र॒रुषः॑पि॒वातः॑ ।

प्रा॒त॒र्हि॒य॒ज्ञम॑श्वि॒नाद॑धा॒तेप्र॑शंस॒न्ति॒क॒वयः॑पूर्व॒भाजः॑ ॥ १ ॥

प्रा॒तः॒ऽयावा॑ना । प्र॒थ॒मा । य॒ज॒ध्वम् । पु॒रा । गृ॒ध्रात् । अ॒र॒रुषः॑ ।

पि॒वातः॑ । प्रा॒तः । हि । य॒ज्ञम् । अ॒श्वि॒ना । द॒धाते॒इति॑ । प्र ।

शंस॑न्ति । क॒वयः॑ । पूर्व॒भाजः॑ ॥ १ ॥

हेमदीयाक्लृप्तिजः प्रातर्यावाणा प्रातरेवयज्ञगन्तारौ प्रथमा अतएवेतरेभ्योदेवेभ्यःपूर्व-
भाविनौ प्रकृष्टतमौवा अश्विनौ यजध्वं किमर्थप्रथमयागनियोगउच्यते गृध्रात् अभिकांक्ष-
तःअररुषःअदातुः रक्षःप्रभृतेः पुरा पूर्वं पिबतः पिबतां अनागतौ कथंयष्टुंशक्यावित्यतआह
अश्विना अश्विनौ प्रातर्हि यज्ञं दधाते धारयतः संभजतः पूर्वभाजः पूर्वकालीनाः कवयः अ-
नूचानाऋषयः प्रातरेवैतौ प्रशंसन्ति येवाअनूचानास्तेकवयइतिहिनिर्गमः ॥ १ ॥

अथद्वितीया—

प्रा॒त॒र्य॑ज॒ध्वम॑श्वि॒नाहि॒नोत॒नसा॒यम॑स्तिदे॒वया॑अजुंष्टम् ।

उ॒तान्यो॑अ॒स्मद्य॑ज॒तेवि॒चावः॑पूर्वः॒पूर्वो॑यज॒मानो॒वनी॑यान् ॥ २ ॥

प्रातः । यजध्वम् । अश्विना । हिनोत । न । सायम् । अस्ति ।
 देवद्याः । अजुष्टम् । उत । अन्यः । अस्मत् । यजते । वि ।
 च । आवः । पूर्वःपूर्वः । यजमानः । वनीयान् ॥ २ ॥

हेमदीयाःपुरुषाः अश्विना अश्विनौ प्रातः प्रातरेव यजध्वं पूजयध्वं स्तुध्वं हिनोत प्रहि-
 णुत हवींषि सायं सायंकाले हविर्देवयाःदेवगामि नास्ति नविद्यते देवानस्वीकुर्वन्तीत्यर्थः अ-
 जुष्टं असेव्यं तद्भवति पूर्वाह्नोवैदेवानामिति हिश्रुतिः । उत अस्मदस्मत्तोन्यःकोपियजते यजेत
 सोमेन विचावः वितर्पयेच्चहविषा अतोस्मास्वन्येषुचमध्ये पूर्वः पूर्वोयजमानः यःपूर्वःपूर्वोयष्टो
 भवति सवनीयान् देवानांसंभजनीयः संभाव्योभवति ॥ २ ॥

हिरण्यत्वगित्येषाआश्विनेपशौहविषोयाज्या हिरण्यत्वङ्मधुवर्णोघृतस्नुरभिक्रत्वेन्द्रभूर-
 धज्मन्नितिहिसूत्रितं ।

सैषातृतीया—

हिरण्यत्वङ्मधुवर्णोघृतस्नुःपृक्षोवहन्नारथोवर्ततेवाम् ।
 मनोजवाअश्विनावतरंहायेनातियाथोदुरितानि विश्वा ॥ ३ ॥
 हिरण्यत्वक् । मधुवर्णः । घृतस्नुः । पृक्षः । वहन् । आ ।
 रथः । वर्तते । वाम् । मनःजवाः । अश्विना । वातरंहाः ।
 येन । अतिद्याथः । दुःइतानि । विश्वा ॥ ३ ॥

वांयुवयोरथः पृक्षोन्नममृतं वहन्नावर्ततेस्मदभिमुखंआगच्छति कीदृशोरथः हि-
 रण्यत्वक् हिरण्याच्छादितरूपःहिरण्यावृतः मधुवर्णः मनोहरवर्णः घृतस्नुः उदकस्य
 प्रस्रवनः मनोजवाः मनोवेगः वातरंहाः वातसदृशवेगः हेअश्विना येनरथेन विश्वा सर्वाणि
 दुरितानि पापानि दुर्गमनान्मार्गान्वा अतियाथः अतिक्रम्यगच्छथः ॥ ३ ॥

अथचतुर्थी—

योभूर्यिष्टुनासत्याभ्यांविषेचनिष्टुपित्वोररतेविभागे ।
 सतोकमस्यपीपरच्छमीभिरनूर्ध्वभासःसदुमित्तुतुर्यात् ॥ ४ ॥

यः । भूयिष्ठम् । नासत्याभ्याम् । विवेष । चनिष्ठम् । पित्वः ।
ररते । वि॒ऽभा॒गे । सः । तो॒कम् । अ॒स्य । पी॒पर॒त् । शमी॑भिः ।
अनूर्ध्व॑ऽभासः । स॒दम् । इत् । तु॒र्यात् ॥ ४ ॥

योयजमानोविभागेहविर्विभागवतियागे नासत्याभ्यामश्विभ्यां भूयिष्ठं चनिष्ठं चनइ-
त्यन्ननाम बह्वन्नकर्म विवेष करोति पित्वः कर्मणिषष्ठी अन्नं च ररते ददाति सयजमानोस्या-
त्मनएवतोकंपुत्रं पीपरत् पालयेत् शमीभिः कर्मभिः अनूर्ध्वभासः अनुन्नतेजस्कान् यद्वोर्ध्वभा-
सःअग्नयः अग्निरहितानयष्टृन् सदमित् सदैव तुर्यात् हिंस्यात् ॥ ४ ॥

अथपञ्चमी—

सम॒श्विनो॒रव॑सा॒नूत॑नेनमयो॒भुवा॑सुप्रणी॒तीग॑मेम ।
आनो॒रयि॑व॒हत॒मोत॑वी॒राना॑विश्वा॒न्यमृ॑ता॒सौभ॑गानि ॥ ५ ॥ १८॥
सम् । अ॒श्विनोः । अ॒वसा॑ । नू॒तने॑न । म॒यः॑ऽभुवा॑ । सु॒प्रणी॒ती । ग॒मेम॑ ।
आ । नः । र॒यिम् । व॒हत॒म् । आ । उ॒त । वी॒रान् । आ । वि॒श्वानि॑ ।
अ॒मृता॑ । सौ॒भ॒गानि ॥ ५ ॥ १८ ॥

व्याख्यातेयम् ॥ ५ ॥

॥ इतिचतुर्थस्यचतुर्थेष्टादशोवर्गः ॥ १८ ॥

अश्विनावेहेतिनवर्चेषष्टं सूक्तं अत्रानुक्रमणिका—अश्विनौनवसप्तवधिर्युष्णिगादिचतु-
र्थीत्रिष्टुप्पंचानुष्टुभइति । सप्तवधिर्नामात्रेयऋषिः आदितस्तिस्त्रउष्णिहः चतुर्थीत्रिष्टुप् शिष्टाः
पंचानुष्टुभः प्रातरनुवाकेआश्विनेकतावौष्णिहेछन्दसिआश्विनशस्त्रेचाद्यस्तुचोविनियुक्तः सू-
त्रितंच—अश्विनावर्तिरस्मदाश्विनावेहगच्छतमितितृचाविति । दशरात्रे तृतीयेहनिप्रउगशस्त्रेय-
माश्विनस्तुचः सूत्रितंच—अश्विनावेहगच्छतमायाह्यद्रिभिःसुतमिति ।

॥ तत्रप्रथमा—

अश्वि॒नावे॒हग॑च्छ॒तं ना॑स॒त्यामा॒ विवे॑नतम् । हंसा॒ विव॑पत॒तमा॒ सुता॑ँ उप ॥ १ ॥

अ॒श्विनौ । आ । इ॒ह । ग॒च्छ॒तम् । ना॑स॒त्या । मा । वि । वे॒न॒तम् ।

हं॒सौऽइ॒व । प॒त॒तम् । आ । सु॒तान् । उप ॥ १ ॥

हेअश्विनौ इहास्मिन्यागे आगच्छतं हेनासत्या माविवेनतं वेनतिःकान्तिकर्मा मावि-
कामौभवतं निस्पृहावकामौ भवतमित्यर्थः हंसाविव तौयथानिर्मलोदकं आगच्छतस्तद्वत्
सुतानभिषुतान् सोमान् उपापततं उपागच्छतं ॥ १ ॥

अथद्वितीया—

अश्विनाहरिणाविवगौराविवानुयवंसम् । हंसाविवपततमासुताँउपं ॥२॥

अश्विना । हरिणौऽइव । गौरौऽइव । अनु । यवंसम् ।

हंसौऽइव । पततम् । आ । सुतान् । उपं ॥ २ ॥

हेअश्विनौ हरिणाविव गौराविव गौरमृगाविवच तौयथा यवसं घासं अनुधावतः ता-
विव हंसाविवच सोममागच्छतं ॥ २ ॥

अथतृतीया—

अश्विनावाजिनीवसूजुषेथाँयज्ञमिष्टये । हंसाविवपततमासुताँउपं ॥३॥

अश्विना । वाजिनीवसूइतिवाजिनीऽवसू । जुषेथाँम् । यज्ञम् ।

इष्टये । हंसौऽइव । पततम् । आ । सुतान् । उपं ॥ ३ ॥

हेवाजिनीवसू अन्नार्थंवासयितारौ अश्विना यज्ञमस्मदीयं इष्टये अभीष्टाय एषणायवा
जुषेथां सेवेथां ॥ ३ ॥

अथचतुर्थी—

अत्रिर्यद्दामवरोहन्नुबीसमजोहवीन्नाधमानेवयोषा ।

श्येनस्यचिज्जवसानूवनेनागच्छतमश्विनाशंतमेन ॥ ४ ॥ १९ ॥

अत्रिः । यत् । वाम् । अवरोहन् । ऋबीसम् । अजोहवीत् ।

नाधमानाऽइव । योषा । श्येनस्य । चित् । जवसा । नूतनेन । आ ।

अगच्छतम् । अश्विना । शमस्तमेन ॥ ४ ॥ १९ ॥

अत्रिरस्मत्पिता यद्यदा वां युवां अजोहवीत् अस्तौषीत् नाधमाना याचमाना योषा
योषिदिव सायथा पतिंपीणयति तद्वत्कुर्वन् ऋबीसं तुषाग्निं अग्निकुंडेक्षितः सन् अवरोहन् वि-
मुंचन् अजोहवीत् श्येनस्यचित् जवसा श्येनस्य गरुत्मतइववेगेन चिदित्युपमार्थे अथवा श्ये-

नस्यजवसा वेगेन नूतनेन प्रथमोत्पन्नेन सततंगच्छतः श्येनस्यप्रथमजवेन शंतमेनास्माकं सु-
खतमेनचरथेन तं रक्षितुमागच्छतं हेअश्विना ॥ ४ ॥

॥ इतिचतुर्थस्यचतुर्थेएकोनविंशोवर्गः ॥ १९ ॥

अत्रब्रुवन्तीतिहासंसप्तवध्रेःपुराविदः ॥ भ्रातृव्याःपेटिकायांतमृषिंप्रक्षिप्ययत्नतः ॥ १ ॥
मुद्रांकृत्वागृहेस्वीयेरक्षयित्वान्यवेशयन् ॥ नसंगच्छेतभार्यांस्वांयथारात्रौतथाकृतम् ॥ २ ॥
प्रातःप्रातःसमुद्राट्यनिर्मथिष्यन्तितंमुनिं ॥ एवंस्थित्वाचिरंकालंपेटायांदुःखितःकृशः ॥ ३ ॥
उपायंचिंतयामासनिर्गमस्यचिरंमुनिः ॥ हृदिनिश्चित्यनासत्यावस्तौषीद्धृष्टमानसः ॥ ४ ॥ तम-
श्विनौसमागत्यसमुद्राट्यचपेटिकां ॥ उद्धृत्यतमृषिंशीघ्रंतावदृष्टौबभूवतुः ॥ ५ ॥ सऋषिर्भार्य-
यासार्धैरमित्वाथपुनर्भयात् ॥ प्रातेरत्यपुनःपेटांप्रविश्यप्रागिवस्थितः ॥ ६ ॥ पेटानिवाससम-
येदृष्टवानृगद्वयंतदा ॥

तत्रद्वचेपथमासूकेपंचमी-

विजिहीष्ववनस्पतेयोनिःसूष्यन्त्याइव ।

श्रुतंमेअश्विनाहवंसप्तवध्रिंचमुञ्चतम् ॥ ५ ॥

वि । जिहीष्व । वनस्पते । योनिः । सूष्यन्त्याःइव ।

श्रुतम् । मे । अश्विना । हवम् । सप्तवध्रिम् । च । मुञ्चतम् ॥ ५ ॥

हेवनस्पते वनस्पतिविकाररूपेपेटिके विजिहीष्व विगच्छ विवृताभव सूष्यन्त्याइव प्रसोष्य-
माणायाःस्त्रियाःयोनिरिव षूङ्पाणिप्रसवे लटिशतरिरूपं संज्ञापूर्वस्यविधेरनित्यत्वादुणाभावः
प्रसवोन्मुख्याःस्त्रियाःयोनिरिव भगः यथाविव्रियते तथात्वमपि विवृताभव तदर्थं हेअश्विना
अश्विनौ मेहवं आह्वानं श्रुतं शृणुतं श्रुत्वाच सप्तवध्रिंच मामृषिमुंचतं मोचयतं ॥ ५ ॥

अथषष्ठी-

भीतायनाधमानायऋषयेसप्तवध्रये ।

मायाभिरश्विनायुवंदृक्षंसंचविचांचथः ॥ ६ ॥

भीताय । नाधमानाय । ऋषये । सप्तवध्रये । मायाभिः ।

अश्विना । युवम् । दृक्षम् । सम् । च । वि । च । अचथः ॥ ६ ॥

भोताय निर्गमाद्विभ्युषे नाधमानाय विमोक्षंयाचमानाय सप्तवधयेऋषये हेअश्विना
अश्विनौ युवं युवां मायाभिः वृक्षं वृक्षविकारापेटिकां संचाचथः ममनिर्गमार्थं संगच्छथः
विचाचथः विभक्तंकुरुथः ॥ ६ ॥ अथसप्तमी—

यथावातःपुष्करिणींसमिद्भयति सर्वतः ।

एवातेगर्भएजतुनिरैतुदशमास्यः ॥ ७ ॥

यथा । वातः । पुष्करिणीम् । समिद्भयति । सर्वतः ।

एव । ते । गर्भः । एजतु । निःऽऐतु । दशमास्यः ॥ ७ ॥

एतदाद्यृकयंगर्भस्त्राविण्युपनिषत् एतदाद्यृकयेणासौसप्तवधिःस्वयोषितः ॥ गर्भिण्याःप्र-
सवायाशुस्तुतवानश्विनावृषिः ॥ १ ॥ यथावातःपुष्करिणीं सरआदिकं सर्वतःसमिगयति
सम्यक्चालति एवएवं तेतव गर्भएजतु कंपतां इतस्ततःसंचरतु दशमास्यः दशमासान्गर्भे
स्थितोनिरैतु निर्गच्छतु ॥ ७ ॥ अथाष्टमी—

यथावातोयथावनंयथासमुद्रएजति ।

एवात्वंदशमास्यसहवैहिजरायुणा ॥ ८ ॥

यथा । वातः । यथा । वनम् । यथा । समुद्रः । एजति । एव ।

त्वम् । दशमास्य । सह । अव । इहि । जरायुणा ॥ ८ ॥

वातोयथाकंपमानोवनंकंपयतिस्वयं ॥ यथासमुद्रश्चलतिचाल्यतेवाथवायुना ॥ १ ॥
स्थित्वादशैवमासांस्त्वंगर्भोत्वेनसुवेष्टितः ॥ निर्गच्छजठारान्मातुर्जरायुयुजआपत ॥ २ ॥ ८ ॥

अथनवमी—

दशमासाञ्छशयानःकुमारोअधिमातरि ।

निरैतुजीवोअक्षतोजीवोजीवन्त्याअधि ॥ १॥२०॥

दश । मासान् । शशयानः । कुमारः । अधि । मातरि ।

निःऽऐतु । जीवः । अक्षतः । जीवः । जीवन्त्याः । अधि ॥ १॥२०॥

दशमासानुषित्वासौजननीजठरेसुखं ॥ निर्गच्छतुसुखंजीवोजननोचापिजीवतु ॥ १॥१॥

॥ इतिचतुर्थस्यचतुर्थेविंशोवर्गः ॥ २० ॥

महेनोअघेतिदशर्चसप्तमंसूक्तं आत्रेयस्यसत्यश्रवसस्यार्षं पांकमुषस्यं अनुक्रम्यतेच—महे-
दशसत्यश्रवाउषस्यंतुपांकमिति । प्रातरनुवाकेउषस्येकतौपांकेछन्दसिआश्विनशस्त्रेचेदंसूक्तं
सूच्यतेहि—महेनोअघेतिपांकमिति ।

तत्रपथमा—

महेनोअद्यबोधयोषोरायेदिवित्मंती ।

यथाचिन्नोअबोधयःसत्यश्रवसिवाय्येसुजातेअश्वंसूते ॥ १ ॥

महे । नः । अद्य । बोधय । उषः । राये । दिवित्मंती ।

यथा । चित् । नः । अबोधयः । सत्यश्रवसि । वाय्ये ।

सुजाते । अश्वंसूते ॥ १ ॥

अद्यास्मिन्यागदिने हेउषः उषोदेवि दिवित्मती दीप्तिमती त्वंनोस्मान् महे महते राये ध-
नप्राप्तये बोधय प्रज्ञापय प्रकाशयेत्यर्थः सतिप्रकाशे ऋतुद्वाराद्रव्यस्योपार्जयितुंशक्यत्वात् य-
थाचित् यथैवपूर्वनोस्मानबोधयः अतोतेषुदिवसेषुयथाबोधितवती तद्वत्अद्यापीत्यर्थः हेसुजाते
शोभनप्रादुर्भूते अश्वंसूते अश्वार्थाप्रियसत्यात्मिकास्तुतिर्वाग्यस्याःसा हेतादृशिदेवि वाय्ये व-
य्यपुत्रे सत्यश्रवसिमयि अनुगृहाणेत्यर्थः ॥ १ ॥

अथद्वितीया—

यासुनीथेशौचद्रथेव्यौच्छोदुहितदिवः ।

साव्युच्छसहीयसिसत्यश्रवसिवाय्येसुजातेअश्वंसूते ॥ २ ॥

या । सुनीथे । शौचद्रथे । व्यौच्छः । दुहितः । दिवः ।

सा । वि । उच्छ । सहीयसि । सत्यश्रवसि । वाय्ये । सुजाते ।

अश्वंसूते ॥ २ ॥

हेदिवोदुहितः दिवःसूर्यस्यपुत्रीउषः यात्वं सुनीथे एतन्नामके शौचद्रथे शुचद्रथस्यापत्ये
पूर्वव्यौच्छः व्यवसायस्तमांसि सात्वं सहीयसि अतिशयेनबलवति वाय्ये वय्यपुत्रे सत्यश्रवसि
मयि व्युच्छ तमोविवासय उच्छीविवासे विवासोवर्जनं शिष्टमुक्तम् ॥ २ ॥

अथतृतीया—

सानोअद्याभरदसुव्युच्छादुहितर्दिवः ।

योव्यौच्छःसहीयसिसत्यश्रवसिवाप्येसुजतिअश्वंसूतते ॥ ३ ॥

सा । नः । अद्य । भरद्द्वसुः । वि । उच्छ । दुहितः । दिवः ।

यो इति । वि । औच्छः । सहीयसि । सत्यश्रवसि । वाप्ये ।

सुजति । अश्वंसूतते ॥ ३ ॥

हेदुहितर्दिवःउषः आभरद्वसुः आहतधना सा प्रसिद्धात्वं नोस्माकं अद्यास्मिन्दिने व्युच्छ तमोविवासय हेसहीयसि यो या उकारोनर्थकः यात्वं पूर्वं व्यौच्छः साद्यापीति ॥ ३ ॥

अथचतुर्थी—

अभियेत्वाविभावरिस्तोमैर्गृणन्तिवह्नयः ।

मधैर्मघोनिमुश्रियोदामन्वन्तःसुरातयःसुजतिअश्वंसूतते ॥ ४ ॥

अभि । ये । त्वा । विभावरि । स्तोमैः । गृणन्ति । वह्नयः । मधैः ।

मघोनि । मुश्रियः । दामन्वन्तः । सुरातयः । सुजति ।

अश्वंसूतते ॥ ४ ॥

हेविभावरि प्रकाशोपेते विभाशब्दाच्छन्दसीवनिपावितिवनिष् भातेर्वाकर्तृरिवनिष् उषः त्वा त्वा अभिप्रति येवह्नयोवोढारकृत्विजः स्तोतारः स्तोमैः स्तोत्रैः गृणन्ति स्तुवन्ति तेस्तोतारोमधैः हेमघोनि धनैर्धनवति त्वदनुग्रहात् मुश्रियोभवन्ति सुष्ठुअर्थिभिराश्रयणीयाभवन्ति दामन्वन्तोदानवन्तोभवन्ति सुरातयः रातिर्दानं सुदानाश्चभवन्ति ॥ ४ ॥

अथपंचमी—

यच्चिद्वितैगणाइमेछदयन्तिमघत्तये ।

परिचिद्वष्टयोदधुर्ददतोराधोअह्वयंसुजतिअश्वंसूतते ॥ ५ ॥ २१ ॥

यत् । चित् । हि । ते । गणाः । इमे । छदयन्ति । मघत्तये ।

परि । चित् । वष्टयः । दधुः । ददतः । राधः । अह्वयम् । सुजति ।

अश्वंसूतते ॥ ५ ॥ २१ ॥

हेउषः यच्चिद्धीतिपूरणः यत् येकेचन तेतव स्वभूताइमे पुरतोवर्तमानागणाः संघभूताः मघत्तये धनदातये धनदानाय धनवत्त्वायवा छदयन्ति उपच्छन्दयन्ति तेसर्वेपि अस्मान् परिदधुः परितोधारयन्ति वष्टयश्चिदस्मानेव कामयमानाः किंकुर्वन्तः अह्नयं अह्नियमाणं अक्षोणं अलजावहंवा राधोधनं हविल्लक्षणं ददतोयजन्तइत्यर्थः अर्थिभ्योक्षीणंददतोवा ये त्वां हविर्ददतः स्तुवन्ति तेसर्वेप्यस्मदर्धमेवबलंधारयन्ति स्तुवन्तीत्यर्थः अथवा यद्धीत्यत्र यद्यपीतिव्याख्येयं तस्मिन्पक्षे उत्तरवाक्ये तथापीत्यध्याहार्यं अवशिष्टंसमानम् ॥ ५ ॥

॥ इतिचतुर्थस्यचतुर्थेऽर्कविंशोवर्गः ॥ २१ ॥

अथषष्ठी—

एषुधावीरवद्यशउषोमघोनिसूरिषु ।

येनोराधांस्यह्नयामघवानोअरासतसुजातेअश्वंसूनुते ॥ ६ ॥

आ । एषु । धाः । वीरवत् । यशः । उषः । मघोनि । सूरिषु ।

ये । नः । राधांसि । अह्नया । मघवानः । अरासत । सुजाति ।

अश्वंसूनुते ॥ ६ ॥

हेउषोदेवि मघोनि मघवति त्वं सूरिषुयागप्रेरकेषुयजमानेषु स्तोतृषुवा वीरवद्यशः वीरैःपुत्रादिभिरुपेतं अन्नंयशोवा आधाः आधेहिआदेहि आनय येमघवानोधनवन्तः सूरयोनोस्मभ्यं तवस्तोतृभ्योराधांसि धनानि अह्नया अक्षीणानि अरासत ददुस्तेष्वित्यर्थः ॥ ६ ॥

अथसप्तमी—

तेभ्योद्युम्नंबृहद्यशउषोमघोन्यावह ।

येनोराधांस्यश्व्यागव्याभजन्तसूरयःसुजातेअश्वंसूनुते ॥ ७ ॥

तेभ्यः । युम्नम् । बृहत् । यशः । उषः । मघोनि । आ । वह ।

ये । नः । राधांसि । अश्व्या । गव्या । भजन्त । सूरयः ।

सुजाते । अश्वंसूनुते ॥ ७ ॥

हेउषोमघोनि त्वं तेभ्योद्युन्नं द्योतमानं हिरण्यादिरूपंधनं बृहद्यशोमहदन्नं महतींकीर्तिं
वा तेभ्योयजमानेभ्यआवह ये आढचानोस्मभ्यं राधांसि धनानि अश्व्या अश्वैर्युक्तानि ग-
व्या गोभिर्युक्तानि गोसमूहानश्वसमूहांश्च भजन्त भजेरन्द्दुः सूरयोदातारः ॥ ७ ॥

अथाष्टमी—

उ॒तनो॒गोम॑ती॒रिष॒आव॑हादुहितर्दिवः ।

सा॒कं॒सूर्य॑स्यर॒श्मिभिः॑शु॒क्रैःशोच॑द्भिर्दि॒र्चिभिः॑सुजा॒तेअश्व॑सू॒नृते॥८॥

उ॒त । नः॑ । गो॒म॑तीः । इषः । आ । व॒ह । दु॒हि॒तः । दि॒वः ।

सा॒कम् । सूर्य॑स्य । र॒श्मि॒भिः । शु॒क्रैः । शोच॑त्द्भिः । अ॒र्चि॒भिः ।

सु॒जा॒ते । अश्व॑सू॒नृ॒ते ॥ ८ ॥

उतापिच नोस्मभ्यं गोमतीर्गोभिरुपेतानि इषोन्नानि आवह आनय हेदिवोदुहितरुषः
कदा सूर्यस्यरश्मिभिःसाकं शोचद्भिर्दीपयद्भिःशुक्रैर्निर्मलैरर्चिभिः अग्नेस्तेजोभिश्चसाकं सूर्यो-
दयकाले अग्नीन्धनकालेचेत्यर्थः ॥ ८ ॥

अथनवमी—

व्यु॒च्छादु॒हितर्दिवो॒माचि॑रन्तनु॒थाअपः॑ ।

नेत्त्वा॑स्तेन॒यथा॑रिपु॒न्तपा॑तिसू॒रौअ॒र्चिषा॑सुजा॒तेअश्व॑सू॒नृते॥९॥

वि । उ॒च्छ । दु॒हि॒तः । दि॒वः । मा । चि॒रम् । तनु॒थाः । अपः॑ ।

न । इत् । त्वा । स्ते॒नम् । यथा॑ । रि॒पुम् । तपा॑ति । सू॒रः । अ॒र्चि॒षा ।

सु॒जा॒ते । अश्व॑सू॒नृ॒ते ॥ ९ ॥

हेदिवोदुहितरुषः त्वं व्युच्छ विभातंकुरु अपोस्मदीयंकर्म प्रतिचिरं विलंबमातनुथाः त्वा
त्वां रिपुं स्तेनं यथासंतापयतिराजादिः तद्वत् सूरः सूर्यः अर्चिषा तेजसा नेत् नैवतपाति त-
प्यात् शीघ्रंनोदेत्वित्यर्थः ॥ ९ ॥

अथदशमी—

ए॒ताव॑द्दे॒दुष॑स्त्वंभूयोवा॒दातु॑मर्हसि ।

यास्तो॒तृभ्यो॑विभाव॒र्युच्छ॑न्तीनप्र॒मीय॑सेसुजा॒तेअश्व॑सू॒नृते॥१०॥२२॥

एतावत् । वा । इत् । उषः । त्वम् । भूयः । वा । दातुम् । अर्हसि ।
या । स्तोतृभ्यः । विभावरि । उच्छन्ती । न । प्रमीयसे ।
सुजाते । अश्वंसूते ॥ १० ॥ २२ ॥

हेउषः त्वं अस्मभ्यं वा अथवा दित्सितं किमेतावदेव इच्छद्दएवकारार्थः अस्मिन्सू-
क्ते प्रार्थितमेवेत्यर्थः अथवा भूयोदातुमर्हसि अप्रार्थितमपि यदातव्यमस्तितत्सर्वदेहीत्यर्थः हे
विभावरिउषः यात्वं स्तोतृभ्यस्तेषांलौकिकवैदिकव्यवहारार्थं व्युच्छन्तीतमोविवासयन्ती न-
प्रमीयसे नहन्ति नकुध्यसीत्यर्थः सात्वंदातुमर्हसीति मीञ्हीसायामित्यस्मात्प्रास्थानेव्यत्य-
येनश्यन् ॥ १० ॥

॥ इतिचतुर्थस्यचतुर्थेद्वाविंशोवर्गः ॥ २२ ॥

द्युतद्यामानमितिषष्ठचमष्टमंसूक्तं अत्रानुक्रमणिका—द्युतद्यामानंषष्ठिति । सत्यश्रवाऋषिः
अनुक्तत्वात्त्रिष्टुप् उषस्यंवित्युक्तत्वादुषोदेवता प्रातरनुवाकेउषस्येऋतौत्रैष्टुभेछन्दसिआश्विनश-
स्त्रेचेदंसूक्तं सूत्रितंच—द्युतद्यामानमुषोवाजेनेति ।

तत्रप्रथमा—

द्युतद्यामानंबृहतीमृतेनंक्रतावरीमरुणप्सुंविभातीम् ।

देवीमुषसंस्वरावहन्तींप्रतिविप्रांसोमतिभिर्जरन्ते ॥ १ ॥

द्युतद्यामानम् । बृहतीम् । ऋतेनं । ऋतवरीम् । अरुणप्सुम् ।

विभातीम् । देवीम् । उषसम् । स्वः । आश्वहन्तीम् । प्रति ।

विप्रांसः । मतिभिः । जरन्ते ॥ १ ॥

द्युतद्यामानं दीप्तरथं बृहतीं महतीं ऋतेन सत्येन यज्ञेनवा क्रतावरीं ऋतवतीं अरुण-
प्सुं अरुणरूपां विभातीं व्युच्छन्तीं देवीं द्योतमानामुषसं स्वरावहन्तीं सूर्यगच्छन्तीं एवंमहा-
नुभावामुषसंप्रति विप्रांसोमेधाविनः ऋत्विजोमतिभिःस्तुतिभिर्जरन्ते स्तुवन्ति ॥ १ ॥

अथद्वितीया—

एषाजनंदर्शिताबोधयन्तीसुगान्पथःरुणवतीयात्यग्रे ।

बृहद्रथावृहतीविश्वमिन्वोषाज्योतिर्यच्छत्यग्रेअह्नाम् ॥ २ ॥

ए॒षा । ज॒नम् । द॒र्श॒ता । बो॒धय॑न्ती । सु॒ऽगान् । प॒थः । कृ॒ण्वती ।
या॒ति । अ॒ग्ने । बृ॒हत्॒ऽरथा । बृ॒हती । वि॒श्वम्॒ऽइ॒न्वा । उ॒षाः ।
ज्यो॒तिः । य॒च्छ॒ति । अ॒ग्ने । अ॒ह्ना॒म् ॥ २ ॥

दर्शता दर्शनीया एषोषा बोधयन्तीकंजनं प्रसुप्रमित्यर्थः पथः सुगान् सुगमनान् कृण्वती
अग्ने सूर्यस्यपुरस्तात् याति गच्छति कीदृश्युषाः बृहद्रथा प्रभूतरथा बृहती महती विश्वमिन्वा
विश्वंव्याप्नुवाना विश्वतर्पणावा ईदृश्युषाः अह्नामग्ने ज्योतिस्तेजोयच्छति ॥ २ ॥

अथतृतीया—

ए॒षा गो॒भि॒र॒रु॒णेभि॑र्यु॒जा॒नास्त्रै॑ध॒न्ती॒र॒यि॒म॒प्रा॑युच॒क्रे ।
प॒थो॒रद॑न्ती॒सु॒वि॒ताय॑दे॒वीपु॑रु॒ष्टुता॒वि॒श्ववा॑रा॒विभा॑ति ॥ ३ ॥
ए॒षा । गो॒भिः । अ॒रु॒णेभिः । यु॒जा॒ना । अ॒स्त्रै॒धन्ती॑ । र॒यिम् ।
अ॒प्र॑ऽआयु । च॒क्रे । प॒थः । रद॑न्ती । सु॒वि॒ताय॑ । दे॒वी । पु॒रु॒ऽस्तु॒ता ।
वि॒श्व॑ऽवा॒रा । वि । भा॒ति ॥ ३ ॥

एषोषाः अरुणेभिररुणवर्णैर्गोभिर्बलीवर्दैः रथंयुजाना योजयन्ती अस्त्रैधन्ती अशृष्य-
न्ती अक्षीणावा किं रयिं धनं अप्रायु अपगन्तु अविचलितं चक्रे करोति किंकुर्वती पथो-
मार्गान् रदन्ती प्रकाशयन्ती किमर्थं सुविताय सुष्ठुगमनाय देवी द्योतमाना पुरुष्टुता बहुभिः
स्तुता विश्ववारा सर्वैर्वरणीया विभाति प्रकाशं करोति ॥ ३ ॥

अथचतुर्थी—

ए॒षा व्ये॑नी॒भव॑ति॒द्वि॒बर्हा॑आ॒वि॒ष्कृ॒ण्वाना॒त॒न्वंपु॑रस्ता॒त् ।
ऋ॒तस्य॑प॒न्था॒मन्वे॑ति॒सा॒धुप्र॑जा॒न॒तीव॒नदि॑शो॒मिना॑ति ॥ ४ ॥
ए॒षा । वि॒ऽए॒नी । भ॒व॒ति । द्वि॒बर्हाः । आ॒वि॒ऽकृ॒ण्वाना॑ । त॒न्वम् ।
पु॒रस्ता॑त् । ऋ॒तस्य॑ । प॒न्थाम् । अनु॑ । ए॒ति । सा॒धु । प्र॒जा॒न॒ती॒ऽइ॒व ।
न । दि॒शः । मि॒ना॒ति ॥ ४ ॥

एषोषाः व्येनीभवति विशेषेणश्वेताभवति द्विबर्हाः द्वयोःप्रथममध्यमयोःस्थानयोः प-
रिवृढाउषाः पश्चात्तन्वं स्वीयांतनुमाविष्कृण्वाना प्रकटीकुर्वती कुत्र पुरस्तात्पूर्वस्यांदिशि किं

च ऋतस्यादित्यस्य पन्थां पन्थानं साधु सम्यगन्वेति किंच प्रजानतीव विश्वंप्रज्ञापयन्ती इवे-
तिसंप्रत्यर्थे नदिशोमिनाति नहिनस्ति प्रत्युत दिशःप्रकाशयति अथवा प्रजानतीव अनुगन्त-
व्यमितिप्रकर्षेण अवगच्छन्तीच ऋतस्यपन्थामन्वेति ॥ ४ ॥

अथपंचमी-

ए॒षाशु॒भ्रान॒तन्वो॒विदा॒नो॒र्ध्वे॒व॒स्ना॒ती॒दृश॒ये॒नो॒अ॒स्थात् ।
अ॒प॒द्वेषो॒बाध॑मा॒ना॒तमा॑स्यु॒षादि॒वोदु॑हि॒ताज्यो॒तिषा॑गात् ॥ ५ ॥
ए॒षा । शु॒भ्रा । न । त॒न्वः । वि॒दा॒ना । ऊ॒र्ध्वाऽइ॑व । स्ना॒ती । दृ॒श॒ये॒ ।
नः । अ॒स्थात् । अ॒प॒ । द्वेषः । बाध॑माना । तमा॑सि । उ॒षाः ।
दि॒वः । दु॒हि॒ता । ज्यो॒तिषा॑ । आ । अ॒गात् ॥ ५ ॥

एषोषाः शुभ्रान शुभ्रवर्णानिर्मलास्वलंकृतायोषिदिव तन्वोगानि विदाना प्रज्ञापयन्ती स्नाती
स्नानंकुर्वाणा ऊर्ध्वेव उन्नतेव स्नानादुत्तिष्ठन्तीव नोस्मदर्थं अस्माकंपुरतोवा दृशये सर्वेषांदर्श-
नायउदस्थात् पूर्वस्यांदिशुत्तिष्ठति किंकुर्वन्ती द्वेषोद्वेष्याणि तमांस्यपबाधमाना दिवोदुहितोषाः
ति ज्यातिषा तेजसा सहागादागच्छति ॥ ५ ॥

अथषष्ठी-

ए॒षाप्र॑ती॒चीदु॑हि॒तादि॒वो॒नृ॒न्योषे॑वभ॒द्रानि॑रिणी॒तेअ॒प्सः ।
व्यू॒र्ण॒वती॒दाशु॒षेवा॒र्याणि॒पुन॑ज्यो॒र्तिर्यु॒वतिः॒पूर्व॑था॒कः ॥ ६ ॥ २३ ॥
ए॒षा । प्र॒ती॒ची । दु॒हि॒ता । दि॒वः । नृ॒न् । योषा॑ऽइव । भ॒द्रा ।
नि । रि॒णी॒ते । अ॒प्सः । वि॒ऽऊ॒र्ण॒वती॑ । दा॒शुषे॑ । वा॒र्याणि॑ ।
पुनः॑ । ज्यो॒र्तिः । यु॒व॒तिः । पू॒र्व॒था । अ॒क॒रित्य॑कः ॥ ६ ॥ २३ ॥

एषोषाः प्रतीची अभिमुखासती दिवोदुहिता नृन् सर्वान्प्राणिनः प्रतिभद्रा योषेव क-
ल्याणवेषायोषिदिवाप्सोरूपंनिरिणीते प्रेरयति किंच दाशुषे हविर्दानेयजमानाय वार्याणि वर-
णीयानि धनानि व्यूर्णवती प्रयच्छन्ती युवतिर्नित्ययौवना सर्वत्रमिश्रयन्तीवा पुनरद्यापि पूर्वथा
पूर्वमिवज्योतिस्तेजोअकःकरोति ॥ ६ ॥

॥ इतिचतुर्थस्यचतुर्थेत्रयोविंशोवर्गः ॥ २३ ॥

युंजतेमनइतिपंचर्चनवमंसूक्तं अत्रेयमनुक्रमणिका—युंजतेपंचश्यावाश्वःसावित्रंतुजागत-
मिति । श्यावाश्वोनामात्रेयऋषिः जगतीछन्दः सवितादेवता पृष्ठ्याभिप्लवषडहयोःप्रथमेहर्निवै-
श्वदेवशस्त्रे सावित्रनिविद्धानमिदं सूत्रितंच—युंजतेमनइहेहवइतिचतस्रइति । आद्याग्रावस्तोत्रेपि
सूत्रितंच—युंजतेमनउतयुंजतेधियआतूनइन्द्रक्षुमन्तमिति ।

तत्रप्रथमा—

युञ्जतेमनउतयुञ्जतेधियोविप्राविप्रस्यबृहतोविपश्चितः ।

विहोत्रादधेवयुनाविदेकइन्महीदेवस्यसवितुःपरिष्टुतिः ॥ १ ॥

युञ्जते । मनः । उत । युञ्जते । धियः । विप्राः । विप्रस्य ।

बृहतः । विपःश्चितः । वि । होत्राः । दधे । वयुनश्चित् । एकः ।

इत् । मही । देवस्य । सवितुः । परिष्टुतिः ॥ १ ॥

विप्रामेधाविनऋत्विग्यजमानाः मनः स्वीयं सर्वेषुकर्मसु युंजते योजयन्ति सवित्रनुग्र-
हाय संकल्पंकुर्वन्तिइत्यर्थः उतापिच धियः कर्माण्यपि युंजते प्राप्नुवन्ति कस्यानुज्ञयेति उच्यते
विप्रस्यमेधाविनः बृहतोमहतः विपश्चितः स्तुत्यस्यज्ञानवतोवा सवितुःअनुज्ञयेति सवितवैप्र-
सवानामीशइतिश्रुतिः । सएवसविता होत्राः सप्तहोत्रकाणामुचिताः क्रियाः वयुनावित् वयुनमि-
तिप्रज्ञानाम तत्तदनुष्ठानविषयप्रज्ञावेत्ता एकइत् एकएव विदधे करोति पृथक्पृथगवधारयति
किंच तस्यसवितुर्देवस्य परिष्टुतिः स्तुतिः मही महती अतिप्रभूता स्तुत्यगोचरेत्यर्थः ॥ १ ॥

हविर्धानप्रवर्तनेरराट्यामवनद्धायांविश्वारूपाणीत्येषानुवचनीया सूत्रितंच—विश्वारूपा-
णिप्रतिमुंचतेकविरितिव्यवस्तायामिति ।

सैषाद्वितीया—

विश्वारूपाणिप्रतिमुञ्चतेकविःप्रासावीद्भद्रंद्विपदेचतुष्पदे ।

विनाकंमख्यत्सवितावरेण्योऽनुप्रयाणमुषसोविराजति ॥ २ ॥

विश्वा । रूपाणि । प्रति । मुञ्चते । कविः । प्र । असावीत् ।

भद्रम् । द्विपदे । चतुःषपदे । वि । नाकम् । अख्यत् । सविता ।

वरेण्यः । अनु । प्रयानम् । उषसः । वि । राजति ॥ २ ॥

कविः मेधावी सविता विश्वा सर्वाणिरूपाणि आत्मनि प्रतिमुंचते बध्नातिधारयति किं च भद्रं कल्याणं गमनादिविषयं प्राप्तावीत् अनुजानाति कस्मै द्विपदे मनुष्याय चतुष्पदे ग-
वाश्वादिकाय किंच सविता सर्वस्यप्रेरकोदेवोवरण्योवरणीयः सन् व्यख्यत् ख्यापयति प्रका-
शयति किं नाकं नास्मिन्नकंदुःखमस्तीतिनाकः स्वर्गः यजमानार्थं स्वर्गप्रकाशयतीत्यर्थः स-
देवः उषसं प्रयाणमुदयमनु विराजति प्रकाशते सवितुरुदयात्पूर्वद्युषाउदेति ॥ २ ॥

अथतृतीया—

यस्यप्रयाणमन्वन्यइद्युर्देवादेवस्यमहिमानमोजसा ।

यःपार्थिवानिविममेसएतशोरजांसिदेवःसवितामहित्वना ॥ ३ ॥

यस्य । प्र॒याणम् । अनु । अ॒न्ये । इत् । य॒युः । दे॒वाः । दे॒वस्य ।

म॒हि॒मानम् । ओज॑सा । यः । पार्थि॑वानि । वि॒म॒मे । सः ।

एत॑शः । रजा॑ंसि । दे॒वः । स॒वि॒ता । म॒हि॒त्वा॒ना ॥ ३ ॥

अन्यइत् देवाअन्येप्यग्न्यादयोदेवाः देवस्यद्योतमानस्य सवितुः प्रयाणमनु ययुर्गच्छन्ति
ग्रामुवन्ति किं महिमानं महत्त्वं सवितुरुदयाभावेग्निहोत्रादिअनिष्पत्तेस्तेषांहविःस्तुत्याद्यभावात्
ओजसा बलेनच युक्ताभवन्ति यःसविता पार्थिवानिरजांसि पृथिव्यादिलोकान् महित्वना
स्वमहत्त्वेन विममे परिच्छिनन्ति सदेवः एतशः एतवर्णः शुभ्रः शोभमानःसन् राजतइतिशेषः
युवशाता कृणोतनेत्यादिवदेतशइत्यादिशकारोपजनञ्छान्दसः ॥ ३ ॥

अथचतुर्थी—

उतयांसिसवितस्त्रीणिरोचनोतसूर्यस्यरश्मिभिःसमुच्यसि ।

उतरात्रीमुभयतःपरीयसउतमित्रोभवसिदेवधर्मभिः ॥ ४ ॥

उत । या॒सि । स॒वि॒तरि॑ति । त्री॑णि । रो॒च॒ना । उत । सूर्य॑स्य ।

र॒श्मि॑भिः । सम् । उ॒च्य॑सि । उत । रात्री॑म् । उ॒भ॒यतः॑ । परि॑ ।

ई॒य॒से । उत । मि॒त्रः । भ॒व॒सि । दे॒व । धर्म॑भिः ॥ ४ ॥

हेसवितर्देव उतापिच त्रीणिरोचना रोचमानानद्युलोकान् यासि गच्छसि तिस्रोदिवःपृ-
थिवीरित्युक्तं उतापिच सूर्यस्यरश्मिभिः समुच्यसि संगच्छसि उचसमवायइत्यस्येदंरूपं उद-
यात्पूर्वभावीसविता उदयास्तमयवतीसूर्यइति उतापिच रात्रीभुमयतउभयपार्श्वे परीयसे परि-
गच्छसि उतापिच हेदेव सवितस्त्वं धर्मभिर्जगद्धारकैः कर्मभिः मित्रोभवसिमित्राख्योदेवो-
भवसि अथवा प्रकाशादिप्रदानेनसखाभवसि सर्वजगताम् ॥ ४ ॥

अथपञ्चमी—

उ॒तेशि॒षेप्र॒सव॒स्य॒त्वमे॒क॒इ॒दुत॒पू॒षाभ॑व॒सिदे॒व॒याम॑भिः ।

उ॒तेदं॑वि॒श्वंभु॒वनं॑वि॒राज॑सि॒श्या॒वाश्व॑स्ते॒सवि॒तःस्तो॑म॒मान॑शे ॥ ५ ॥ २४ ॥

उ॒त । ई॒शि॒षे । प्र॒स॒व॒स्य । त्वम् । ए॒कः । इ॒त् । उ॒त । पू॒षा । भ॒व॒सि॒ ।
दे॒व । या॒म॑भिः । उ॒त । इ॒दम् । वि॒श्वम् । भु॒वनम् । वि॒ । रा॒ज॒सि॒ ।
श्या॒वः॒अश्वः॑ । ते॒ । स॒वि॒त॒रि॒ति॒ । स्तो॑मम् । आ॒न॒शे ॥ ५ ॥ २४ ॥

हेसवितस्त्वं एकइत् एकएव प्रसवस्य सर्वकर्मानुज्ञाकरणस्य ईशिषे समर्थोभवसि ये लौकि-
कंगमनादिरूपं वैदिकमग्निहोत्रादिरूपंकर्म अनुतिष्ठन्ते तेषांसर्वेषां अनुज्ञातुमेकएवप्रभव-
सि उतापिच पूषा पोषकोभवसि हेदेव यामभिर्गमनैः उतापिचेदंविश्वंभुवनं भूतजातं विराज-
सि ईशिषेधारयितुं यस्मादेवंमहानुभावः तस्माद्धेसवितस्तेतुभ्यं श्यावाश्वऋषिः स्तोत्रमानशे
न्याप्नोति करोतीत्येवमात्मानं परोक्षतयानिर्दिशन्नाह ॥ ५ ॥

॥ इतिचतुर्थस्यचतुर्थेचतुर्विंशोवर्गः ॥ २४ ॥

तत्सवितुरितिनवर्चदशमंसूक्तं श्यावाश्वस्यार्थं अत्रेयमनुक्रमणिका—तत्सवितुर्नवगाय-
त्रमाद्यानुष्टुबिति । प्रथमानुष्टुप् शिष्टागायत्र्यः सावित्रंत्वित्युक्तत्वात्सावित्रं अग्निष्टोमेवैश्वदेवश-
स्त्रस्याद्यस्तृचः प्रतिपत् अद्यानोदेवेत्यनुचरः सूत्रितंच—तत्सवितुर्वृणीमहेद्यानोदेवसवितरिति
वैश्वदेवस्यप्रतिपदनुचराविति ।

तत्रप्रथमा—

तत्स॒वि॒तुर्वृ॒णीम॑हे॒व॒यं॒दे॒व॒स्य॒भो॒र्जन॑म् ।

श्रेष्ठं॑सर्व॒धात॑मं॒तुरं॑भग॒स्यधी॑महि ॥ १ ॥

तत् । स॒वि॒तुः । वृ॒णीम॒हे । व॒यम् । दे॒वस्य॑ । भो॒ज॒नम् । श्रेष्ठ॑म् ।
सर्व॑धा॒त॒मम् । तुर॑म् । भग॑स्य । धी॒म॒हि ॥ १ ॥

तत्प्राप्यत्वेनप्रसिद्धं भोजनं भोग्यंधनं वयंस्तोतारोवृणीमहे प्रार्थयामः कस्यधनं सवि-
तुः प्रेरकस्यदेवस्य स्वभूतं लब्ध्वाच श्रेष्ठं प्रशस्यं सर्वधातमं सर्वधातुतमं सर्वभोग्यप्रदमित्यर्थः
तुरं शत्रूणांहिसकं धनेनशत्रून्हन्तुंशक्यत्वात् तादृशंधनं भगस्य भजनीयस्य सवितुरनुग्रहात्
धीमहि धारयाम उपभोगंकरवामेत्यर्थः अथवा धनंवृणीमहे अर्थित्वाच्च लभेमहीति ॥ १ ॥

अथद्वितीया—

अस्य॑हिस्वयंशस्तरं॑सवि॒तुःकच्च॑नप्रि॒यम् । नमि॑नन्तिस्व॒राज्य॑म् ॥ २ ॥

अस्य॑ । हि । स्वयं॑शः॒स्तरम् । स॒वि॒तुः । कत् । च॒न ।
प्रि॒यम् । न । मि॒नन्ति॑ । स्व॒राज्य॑म् ॥ २ ॥

अस्य सवितुः स्वयशस्तरं स्वयमसाधारणं यशोयस्यातिशयेनभवतितत् तादृशं प्रियं
सर्वेषांप्रियभूतं स्वराज्यं स्वयमेवराजमानत्वमैश्वर्यं कच्चन केचिदपिअसुरादयोनमिनन्ति
नहंसन्ति ॥ २ ॥

अथतृतीया—

स॒हिर॒त्नानि॑दा॒शुषे॑सुवा॒तिस॒वि॒ताभगः॑ । तंभा॒गंचि॒त्रमी॑महे ॥ ३ ॥

सः । हि । रत्नानि॑ । दा॒शुषे॑ । सु॒वा॒ति । स॒वि॒ता । भगः॑ ।
तम् । भा॒गम् । चि॒त्रम् । ई॒म॒हे ॥ ३ ॥

सहि सखलु सविता भगोभजनीयोदेवोदाशुषे हविर्दानेमह्यं रत्नानि रमणीयानिधनानि सुवा-
ति प्रेरयतिप्रयच्छति तंदेवं भागं भजनीयं चित्रं चायनीयंधनं ईमहे याचामहे ॥ ३ ॥

अद्यानइतिचतुर्थीपंचमीभ्याममनोज्ञस्वमदर्शनेप्रत्यूचंजुहुयात् अद्यानोदेवसवितरितिद्वा-
भ्यामितिहिसूत्रितम् ।

अथचतुर्थी—

अ॒द्यानो॑दे॒वस॒वितः॑प्र॒जाव॑त्सा॒वीःसौ॒भ॒गम् । परा॑दु॒ष्प॒म्यंसु॒व ॥ ४ ॥

अ॒द्य । नः । दे॒व । स॒वि॒त॒रि॒ति । प्र॒जाऽव॑त् । सा॒वीः । सौ॒भ॒गम् ।
परा॑ । दुः॒स्व॒भ्यम् । सु॒व ॥ ४ ॥

हेसवितर्देव नोऽस्मभ्यमद्यास्मिन्यागदिने प्रजावत्पुत्राद्युपेतं सौभगं धनं सावीः प्रेरय दुः-
स्वभ्यं दुःस्वमंदुःस्वमवदुःस्वकरंदारिद्र्यं परासुव दूरेप्रेरय ॥ ४ ॥

अथपंचमी—

वि॒श्वानि॑दे॒वस॒वित॑र्दु॒रितानि॑परा॑सुव । य॒द्भ॒द्रं॒त॒न्न॒आ॒सु॒व ॥ ५ ॥ २५ ॥

वि॒श्वानि॑ । दे॒व । स॒वि॒तः । दुः॒ऽइ॒तानि॑ । परा॑ । सु॒व ।
यत् । भ॒द्रम् । तत् । नः । आ । सु॒व ॥ ५ ॥ २५ ॥

हेसवितर्देव त्वं विश्वानि दुरितानि परासुव यद्भद्रं प्रजापशुगृहादिकं तन्नोऽस्मभ्यमासुव
अस्मदभिमुखंप्रेरय प्रजावैभद्रं पशवोभद्रं गृहं भद्रमिति हि श्रुतिः ॥ ५ ॥

॥ इतिचतुर्थस्यचतुर्थेपंचविंशोवर्गः ॥ २५ ॥

अथषष्ठी—

अना॑गसो॒अ॒दि॒तये॑दे॒वस्य॑स॒वितुः॑स॒वे । वि॒श्वा॒वा॒मा॒नि॒धीम॑हि ॥ ६ ॥

अना॑गसः । अ॒दि॒तये॑ । दे॒वस्य॑ । स॒वि॒तुः । स॒वे । वि॒श्वा ।
वा॒मा॒नि । धी॒म॒हि ॥ ६ ॥

वयमनुष्ठातारः सवितुः प्रेरकस्य देवस्य सवे अनुज्ञायांसत्यां अदितये अखंडनीयायै
देव्यैभूम्यै अनागसः स्याम अनपराधिनोभवेम भूम्यांहिपापाः संभवन्ति अपगतेष्वागः सुविश्वा
सर्वाणि वामानि वननीयानि धनानि धीमहिधारयाम ॥ ६ ॥

चातुर्मास्येषु वैश्वदेवे पर्वणि सावित्रस्य द्वादशकपालस्या विश्वदेवमित्यनुवाक्या सूत्रितं च—
आविश्वदेवं सत्पतिं वाममद्य सवितरिति । प्रायणीय एषैव सवितुरनुवाक्या सूत्रितं च—आविश्वदेवं
सत्पतिं यद्माविश्वाजातानीति । देवसुवांहविष्वेषैव सवितुरनुवाक्या सूत्रितं च—आविश्वदेवं स-
तिं नमामि ये सवितुर्देव्यस्य तदिति ।

सैषासप्तमी—

आवि॒श्वदे॒वंस॒त्प॒ति॒सू॒क्तैर॒द्यावृ॑णीमहे । स॒त्यस॑वंसवि॒तार॑म् ॥ ७ ॥

आ । वि॒श्वदे॒वम् । स॒त्प॒ति॒म् । सु॒उ॒क्तैः । अ॒द्य । वृ॒णी॒म॒हे ।

स॒त्य॒स॒वम् । स॒वि॒तार॑म् ॥ ७ ॥

विश्वदेवं विश्वेदेवायस्यवशेभवन्ति तंतादृशं तंहिसर्वात्मत्वादिन्द्रंमित्रंवरुणमग्निमाहु रित्यादिश्रुतेरितरेषां तद्विभूतित्वात् सत्पतिं सतामनुष्ठातृणांपालकं सत्यसवं सत्यानुज्ञं सवितारंदेवं अद्यास्मिन्यागदिने सूक्तैरावृणीमहे संभजामहे ॥ ७ ॥

अथाष्टमी—

यइ॒मेउ॒भेअ॒ह॒नी॒पुर॑एत्यप्र॒युच्छ॑न् । स्वा॒धीर्दे॒वःस॑वि॒ता ॥ ८ ॥

यः । इ॒मे इति॑ । उ॒भे इति॑ । अ॒ह॒नी॒ इति॑ । पु॒रः । एति॑ ।

अप्र॒युच्छ॑न् । सु॒आ॒धीः । दे॒वः । स॒वि॒ता ॥ ८ ॥

यःसवितादेवः स्वाधीः शोभनाध्यानः सुकर्मावासन् इमे अहनी रात्र्यहनी तयोःपुरः पुरस्तादप्रयुच्छन् अप्रमाद्यन्नेति गच्छति तमावृणीमहइतिसंबन्धः ॥ ८ ॥

प्रायणीयेयइमाविश्वेति सवितुर्याज्यासूत्रितंच—यइमाविश्वाजातानि सुत्रामाणं पृथिवीद्यामनेहसमिति । अश्वमेधेश्वमुत्सृज्यानुसवनंसावित्रीष्टिःकार्यातस्यामेषामाध्यन्दिनसवनेनुवाक्या सूत्रितंच—यइमाविश्वाजातान्यादेवोयातुसवितासुरत्नइति ।

सैषानवमी—

यइ॒मावि॒श्वा॒जा॒तान्या॑श्चाव॒य॒ति॒श्लो॒केन॑ । प्र॒च॑सु॒वा॒तिस॑वि॒ता ॥ ९ ॥ २८ ॥

यः । इ॒मा । वि॒श्वा॒ । जा॒तानि॑ । आ॒श्र॒व॒य॒ति॑ । श्लो॒केन॑ ।

प्र । च॒ । सु॒वा॒ति॑ । स॒वि॒ता ॥ ९ ॥

योदेवइमा इमानि विश्वा सर्वाणि जातानि उत्पन्नान्प्राणिनः जंगमानित्यर्थः तान् श्लो-
केन यशसा आश्रावयति सर्वेप्यस्यस्तुतिं शृण्वन्तीत्यर्थः अथवा गर्जनशब्देन सर्वाणीमान्यु-
त्पन्नानि आश्रावयति वृष्ट्युन्मुखः सन् किंच सविता प्रसुवाति चपेरयति तंवृणीमह इत्यर्थः ॥ ९ ॥

॥ इतिचतुर्थस्यचतुर्थेषड्विंशोवर्गः ॥ २६ ॥

अच्छावदेतिदशर्चमेकादशंसूक्तं भौमस्यात्रैरार्षं अत्रेयमनुक्रमणिका—अच्छदशात्रिः
पार्जन्यमुपाद्यास्तिस्रोजगत्यः उपान्त्यानुष्टुबिति यत्पर्जन्येत्येषानवम्यनुष्टुप् विवृक्षानित्याद्या-
स्तिस्रोजगत्यः शिष्टाः षट्त्रिष्टुभः पर्जन्योदेवता बृहदृग्विधानेशौनकः अच्छावदेतिसूक्तंतुवृष्टि-
कामः प्रयोजयेत् ॥ निराहारः क्लिन्नवासा अचिरेण प्रवर्षति ॥ १ ॥ हुत्वायुतंवैतसीनां क्षीराक्तानां
हुताशने ॥ महद्वर्षमवामोतिसूक्तेनाच्छावदेनहि ॥ २ ॥ अनेन सूक्तेन प्रत्यृचंवादिश उपस्थेयाः
सूत्रितंच—संस्थितायां सर्वादिश उपतिष्ठेत अच्छावदतवसंगीर्भिराभिरिति च तसृभिः प्रत्यृचं
सूक्तेन वेति ।

तत्रप्रथमा—

अच्छावदतवसंगीर्भिराभिः स्तुहि पर्जन्यं नमसा विवास ।

कनिक्रददृषभोजीरदानूरेतोदधात्योषधीषु गर्भम् ॥ १ ॥

अच्छ । वद । तवसम् । गीःभिः । आभिः । स्तुहि । पर्जन्यम् ।

नमसा । आ । विवास । कनिक्रदत् । दृषभः । जीरदानुः ।

रेतः । दधाति । ओषधीषु । गर्भम् ॥ १ ॥

हेस्तोतस्तवसं बलवन्तं पर्जन्यं अच्छाभिप्राप्य वद प्रार्थय पर्जन्यशब्दोपास्केन बहु-
धानिरुक्तः पर्जन्यस्तुपेराद्यन्तविपरीतस्य तर्पयिताजन्यः परोजेतावाजरयितावापार्जयितावारसा-
नामिति आभिर्गीर्भिः स्तुतिवाग्भिः स्तुहि नमसान्नेन हविलक्षणेनाविवास सर्वतः परिचर यः
पर्जन्योवृषभोपां वषिता जीरदानुः क्षिप्रदानः कनिक्रदत् गर्जनशब्दं कुर्वन्नोषधीषु गर्भं गर्भ-
स्थानीयं रेतउदकं दधाति स्थापयति तं स्तुहि ॥ १ ॥

अथद्वितीया—

वि॒वृ॒क्षान्॑हन्त्यु॒तह॑न्ति॒रक्ष॑सो॒विश्वं॑वि॒भाय॑भु॒वंन॑म॒हाव॑धात् ।
उ॒ताना॑गा॒ईष॑ते॒वृष्ण॑या॒वतो॑यत्प॒र्जन्यः॑स्त॒नय॑न्हन्ति॒दुष्क॑तः ॥ २ ॥

वि । वृक्षान् । हन्ति । उ॒त । हन्ति । रक्षसः । विश्वम् । विभाय ।
भुवनम् । महावधात् । उ॒त । अना॑गाः । ईष॑ते । वृष्ण्यवतः ।
यत् । पर्जन्यः । स्तनयन् । हन्ति । दुःकृतः ॥ २ ॥

अयंमंत्रो निरुक्ते स्पष्टव्याख्यातत्वात्तदेवात्र लिख्यते पर्जन्यः विहन्ति वृक्षान्विहन्ति च रक्षांसि सर्वाणि चास्माद्भूतानि बिभ्यति महावधान्महान्नस्यवधोप्यनपराधोभीतः पलायते वर्षकर्मवतो यत्पर्जन्यस्तनयन्हन्ति दुष्कृतः पापकृत इति ॥ २ ॥

अथतृतीया—

र॒थीव॑क॒शया॑श्वा॒अभि॑क्षि॒पन्नावि॑दू॒तान्क॑णु॒तेव॑र्ष्या॒अहं॑ ।
दू॒रात्सि॑ह॒स्यस्त॑न॒थाउ॒दीर॑ते॒यत्प॑र्जन्यः॒कणु॑ते॒वर्ष्य॑न् नभः॑ ॥ ३ ॥

रथीव । कशया । अश्वान् । अभिक्षिपन् । आविः । दूतान् ।
कणुते । वर्ष्यान् । अहं । दूरात् । सिंहस्य । स्तनथाः । उ॒त् ।
ईर॑ते । यत् । पर्जन्यः । कणुते । वर्ष्यम् । नभः ॥ ३ ॥

रथीव रथस्वामीव सयथा कशयाश्वानाभि क्षिपन् दूतान्भटानाविष्करोति तद्वदसौ पर्जन्योपि कशयाश्वान्मेघान् अभिक्षिपन् अभिगेरयन् वर्ष्यान् वर्षकान्दूतान् दूतवद्वृष्टिप्रेरकान् मेघान् मरुतोवा आविष्कणुते प्रकटयति अह इति पूरणः एवं सति सिंहस्य सहतेर्हिंसतेर्वाशब्दकर्मणः सिंहशब्दः अवर्षणेनाभिभवितुः शब्दयितुर्वामेघस्य स्तनथाः गर्जनशब्दाः दूरादुदीरते उद्गच्छन्ति कदा यद्यदा पर्जन्यो न भोन्तरिक्षं वर्ष्यं वर्षोपेतं कणुते करोति तदा ॥ ३ ॥

प्रवातावान्तीति चतुर्थी पर्जन्यस्य चरोर्याज्या सूत्रितं च—प्रवातावान्तिपतयन्ति विद्युत इत्यङ्याधेयप्रभृतीनिति तत्पाठस्तु ।

अथचतुर्थी—

प्रवातावान्तिपतयन्तिविद्युतउदोषधीर्जिहतेपिन्वतेस्वः ।

इराविश्वस्मैभुवनायजायतेयत्पर्जन्यःपृथिवीरेतसावन्ति ॥ ४ ॥

प्र । वाताः । वान्ति । पतयन्ति । विद्युतः । उत् । ओषधीः ।

जिहते । पिन्वते । स्वः । रितिस्वः । इरा । विश्वस्मै । भुवनाय ।

जायते । यत् । पर्जन्यः । पृथिवीम् । रेतसा । अवन्ति ॥ ४ ॥

वाताःप्रवान्ति वातावृष्ट्यर्थपतयन्ति गच्छन्ति समन्तात्संचरन्ति विद्युतओषधीरोषधय-
उज्जिहते उद्गच्छन्ति प्रवर्धन्ते स्वरन्तरिक्षंपिन्वते क्षरति इराभूमिर्विश्वस्मैसर्वस्मै भुवनाय सर्व-
जगद्धिताय जायते समर्थाभवति कदैवमिति यद्यदापर्जन्योदेवः पृथिवीं रेतसोदकेनावतिरक्षति
अभिगच्छतिवा तदैवंभवति ॥ ४ ॥

अथपंचमी—

यस्यव्रतेपृथिवीनन्नमीतियस्यव्रतेशफवज्जर्भुरीति ।

यस्यव्रतओषधीर्विश्वरूपाःसनःपर्जन्यमहिशर्मयच्छ ॥ ५ ॥

यस्य । व्रते । पृथिवी । नन्नमीति । यस्य । व्रते । शफवत् ।

जर्भुरीति । यस्य । व्रते । ओषधीः । विश्वरूपाः । सः । नः ।

पर्जन्य । महि । शर्म । यच्छ ॥ ५ ॥ २७ ॥

यस्यपर्जन्यस्य व्रते कर्मणि पृथिवीनन्नमीति अत्यर्थेनमति सर्वेषामधोभवति यस्यव्रते
शफवत् पादोपेतंगवादिकं जर्भुरीति भ्रियते पूर्यते गच्छतीतिवा यस्यव्रते कर्मण्योषधीरोष-
धोविश्वरूपानानारूपाभवन्ति हेपर्जन्य समहांस्त्वं नोस्मभ्यं महिशर्म महत्सुखं यच्छ
प्रयच्छ ॥ ५ ॥

॥ इतिचतुर्थस्यचतुर्थेसप्तविंशोवर्गः ॥ २७ ॥

अथषष्ठी—

दिवोनोवृष्टिमरुतोररोध्वंप्रपिन्वतवृष्णोअश्वस्यधाराः ।

अर्वाङ्गितेनस्तनयित्नुनेह्यपोनिषिञ्चन्नसुरःपितानः ॥ ६ ॥

दिवः । नः । वृष्टिम् । मरुतः । ररीध्वम् । प्र । पिन्वत । वृष्णः ।
अश्वस्य । धाराः । अर्वाङ् । एतेन । स्तनयित्नुना । आ । इहि ।
अपः । निःसिञ्चन् । असुरः । पिता । नः ॥ ६ ॥

हेमरुतोयूयं दिवोन्तरिक्षसकाशात् नोस्मदर्थं वृष्टिं ररीध्वं दत्त वृष्णोवर्षकस्याश्वस्य
व्यापकस्यमेवस्य संबन्धिन्योधाराउदकधाराः प्रपिन्वत प्रक्षरत हेपर्जन्य त्वमेतेन स्तनयित्नु-
ना गर्जतामेघेन सहावागस्मदभिमुखमेहि आगच्छ किंकुर्वन् अपोभांसिनिषिञ्चन् सदेवोसुरः
उदकानांनिरसितापिसन् नोस्माकं पितापालकश्च ॥ ६ ॥

अथसप्तमी—

अभिक्रन्दस्तनयगर्भमाधाउदन्वतापरिदीयारथेन ।
दृतिंसुकर्षविषितन्यञ्चंसमाभवन्तूदतोनिपादाः ॥ ७ ॥
अभि । क्रन्द । स्तनय । गर्भम् । आ । धाः । उदन्वता ।
परिःदीय । रथेन । दृतिम् । सु । कर्ष । विःसितम् । न्यञ्चम् ।
समाः । भवन्तु । उदन्वतः । निःपादाः ॥ ७ ॥

अभिभूम्यभिमुखं क्रन्द शब्दय तदेवपुनरुच्यतेदाढ्याय स्तनय गर्ज गर्भं गर्भस्थानीय-
मुदकमोषधीष्वाधाः आधेहि तदर्थमुदन्वता उदकवतारथेन परिदीय परितोगच्छ दृतिं दृतिव-
दुदकधारकं मेघं विषितं सु सुष्ठु कर्ष आकर्षवृष्ट्यर्थं यद्वा विषितं विमुक्तबन्धनं एवंकर्षएवं
शेषेण तंबद्धं न्यञ्चं न्यक्अधोमुखं विरुत उदृतः ऊर्ध्वन्तः उन्नतप्रदेशाः निपादाः न्यग्भूत-
पादाः निरुष्टपादावा निम्नोन्नतप्रदेशाः समाएकस्थाभवन्तु उदकपूर्णाभवंत्वित्यर्थः ॥ ७ ॥

अथाष्टमी—

महान्तंकोशमुदचानिषिञ्चस्यन्दन्तांकुल्याविषिताःपुरस्तात् ।
घृतेनद्यावापृथिवीव्युन्धिसुप्रपाणंभवत्वद्भ्याभ्यः ॥ ८ ॥
महान्तम् । कोशम् । उत् । अच । नि । सिञ्च । स्यन्दन्ताम् ।
कुल्याः । विःसिताः । पुरस्तात् । घृतेन । द्यावापृथिवी इति । वि ।
उन्धि । सुःप्रपानम् । भवतु । अद्भ्याभ्यः ॥ ८ ॥

हेपर्जन्य त्वं महान्तं प्रवृद्धं कोशं कोशस्थानीयमेघं उत्कृष्टमुदच उद्गच्छ उद्गमयवा त-
थाकृत्वा निर्भिच नीचैःक्षारय कुल्यानद्योविषिताविष्कृताःसत्यः स्यन्दन्तां प्रवहन्तु पुरस्तात्पू-
र्वाभिमुखं प्रायेण नद्यः प्राच्यः स्यन्दन्ते घृतेनोदकेन द्यावापृथिवी दिवंचपृथिवीं च व्युन्धि क्ले-
दयात्यधिकं अघ्याभ्योगोभ्यः सुप्रपानं सुष्ठु प्रकर्षेण पातव्यमुदकं भवतु ॥ ८ ॥

अथनवमी-

यत्पर्जन्यकनिक्रदत्स्तनयन्हंसिदुष्कृतः ।

प्रतीदंविश्वंमोदतेयत्किंचपृथिव्यामधि ॥ ९ ॥

यत् । पर्जन्य । कनिक्रदत् । स्तनयन् । हंसि । दुःकृतः । प्रति ।

इदम् । विश्वम् । मोदते । यत् । किम् । च । पृथिव्याम् । अधि ॥ ९ ॥

हेपर्जन्य यद्यदा त्वं कनिक्रदत्यर्थंशब्दयन् स्तनयन् दुष्कृतः पापकृतोमेघान्हंसि वि-
दारयसि तदानीमिदं विश्वं जगत्प्रतिमोदते विश्वंविशेष्यते यत्किंच पृथिव्यामधिभूम्याम-
धिष्ठितं यच्चराचरात्मकं तदिदंविश्वं मोदते हृष्यति वृष्टेःसर्वजगत्प्रीतिकारणत्वंप्रसिद्धम् ॥ ९ ॥

अथदशमी-

अवर्षीर्वर्षमुदुषूगृभायाकर्धन्वान्यत्येतवाउ ।

अजीजनओषधीर्भोजनायकमुतप्रजाभ्योविदोमनीषाम् ॥ १० ॥ २८ ॥

अवर्षीः । वर्षम् । उत । ऊँ इति । सु । गृभाय । अकः । धन्वानि ।

अतिःएतवै । ऊँ इति । अजीजनः । ओषधीः । भोजनाय । कम् ।

उत । प्रजाभ्यः । अविदः । मनीषाम् ॥ १० ॥ २८ ॥

इयमतिवृष्टिविमोचनी हेपर्जन्यत्वमवर्षीर्वृष्टवानसि वर्षमुदुषूगृभाय उदुत्कृष्टं सु सुष्ठुगृभाय गृ-
हाण परिहरेत्यर्थः धन्वानि निरुदकप्रदेशानकःजलवतःकृतवानसि किमर्थं अत्येतवाउ अतिक्र-
म्यगन्तुं ओषधीरजीजनः उदपादयः किमर्थं भोजनाय धनाय भोगायवा कमित्ययंशिशिरंजी-
वनायकमितिवत्पादपूरणः उतापिच प्रजाभ्यःसकाशात् मनीषां स्तुतिमविदः प्राप्तवानसि ॥ १० ॥

॥ इतिचतुर्थस्यचतुर्थेष्टाविंशोवर्गः ॥ २८ ॥

बळित्थेति तृचात्मकं द्वादशं सूक्तं भौमस्यात्रेराषं पृथिवीदेवताकं आनुष्टुभं अनुक्रान्तं च—
बळित्थात्तृचं पार्थिवमानुष्टुभमिति सूक्तविनियोगोलैंगिकः आद्यादेवानां हविःपुपृथिव्या अनुवा-
क्या बळित्थापर्वतानां दृष्ट्वा चिद्यावनस्पतीनिति हि सूत्रितं । भूमिस्तोमेत्येषामरुत्वतीयशस्त्रे सूक्तमु-
खीया ।

सैषा प्रथमा—

बळित्थापर्वतानां खिद्रं विभर्षि पृथिवि ।

प्रयाभूमिं प्रवत्वति मद्वाजिनोषि महिनि ॥ १ ॥

बट् । इत्था । पर्वतानाम् । खिद्रम् । विभर्षि । पृथिवि । प्र । या ।

भूमिम् । प्रवत्वति । मद्वा । जिनोषि । महिनि ॥ १ ॥

द्विरूपापृथिवीचैषा प्रत्यक्षादेवतापि च । मध्यस्थानादेवतोक्ता सात्र संबोध्यवर्ण्यते ॥ हे पृ-
थिवि विप्रथनवति मध्यस्थानदेवतेत्वं इत्था इत्थं अत्र अमुत्रान्तरिक्षे वा बट् सत्यं पर्वतानां मे-
घानां वा खिद्रं खेदनं भेदनं विभर्षि धारयसि हेमहिनि महति हे प्रवत्वति प्रकर्षवति प्रवणोदकव-
तिवायात्वं भूमिं प्रत्यक्षां पृथिवीं मद्वा महत्वेन महतोदकेन वा प्रजिनोषि प्रकर्षेण प्रीणयसि ॥ १ ॥

अथ द्वितीया—

स्तोमांसस्त्वाविचारिणि प्रतिष्ठोभन्त्यक्तुभिः ।

प्रयावाजं न हेषन्तं पेरुमस्यस्यर्जुनि ॥ २ ॥

स्तोमांसः । त्वा । विचारिणि । प्रति । स्तोभन्ति । अक्तुभिः ।

प्र । या । वाजम् । न । हेषन्तम् । पेरुम् । अस्यसि । अर्जुनि ॥ २ ॥

हे विचारिणि विविधं चरणशीले पृथिविदेवि त्वां स्तोमांसः स्तोतारः अक्तुभिर्गमन-
शीलैः स्तोत्रैः प्रतिष्ठोभन्ति अभिष्टुवन्ति किंच यात्वं हेषन्तं शब्दयन्तं वाजं न अश्वमिव
उद्धृतं पेरुं पूरकं मेघं प्रास्यसि प्रक्षिपसि हे अर्जुनि शुभ्रवर्णे गमनशीले वा ॥ २ ॥

देवानां हविःपुष्ट्वा चिदिति पृथिव्या याज्या एषैव भूमिः स्तोमेनिष्केवल्ये सूक्तमुखीया सू-
त्रंतु पूर्वमेवोदाहृतं ।

सैषातृतीया—

दृ॒ह्णाचि॒द्याव॒न॒स्पती॑न्क्ष॒म॒यादर्ध॑र्ष्यो॒जसा ॥

यत्ते॒अ॒भ्रस्य॑वि॒द्युतो॑दि॒वोवर्ष॑न्ति॒वृष्ट॑यः ॥ ३ ॥ १९ ॥

दृ॒ह्णा । चि॒त् । या । व॒न॒स्पती॑न् । क्ष॒म॒या । दर्ध॑र्षि । ओज॑सा ।

यत् । ते । अ॒भ्रस्य॑ । वि॒द्युतः । दि॒वः । वर्ष॑न्ति । वृ॒ष्टयः ॥ ३ ॥ १९ ॥

हेपृथिवि यात्वं दृह्णाचिद् सुषांसुलुगितितृतीयाया आकारः दृढया क्षमया भूम्या सहव-
नस्पतीन् वृक्षान् ओजसा बलेन दर्धर्षि धारयसि अथवा दृह्णेतिविधेयविशेषणं वनस्पतीन्
दृह्णान्कृत्वा धारयसीत्यर्थः यत् अस्यास्ते तवसंबन्धिनोवृष्टयोवर्षकामेघाः विद्युतोविद्योतमा-
नात् अभ्रस्य पंचम्यर्थेषष्ठी अभ्रादपांहर्तुः दिवोन्तरिक्षादादित्याद्वावर्षन्ति अथवा यद्यस्यास्ते
तवाभ्रस्यमेघस्य वृष्टयः उदकसंघाताः विद्युतोविद्योतमानायादिवः सकाशाद्वर्षन्ति पतन्ति ॥ ३ ॥

॥ इतिचतुर्थस्यचतुर्थेएकोनत्रिंशोवर्गः ॥ २९ ॥

प्रसंम्राजइत्यष्टर्चत्रयोदशंसूक्तं आत्रेयं त्रैष्टुभं वारुणं अनुक्रम्यतेच—प्रसंम्राजेष्टौवारु-
णमिति । विनियोगोलैंगिकः ।

तत्रप्रथमा—

प्र॒स॒म्राजे॑बृ॒हद॑र्चा॒गभी॑रं॒ब्रह्म॑प्रि॒यंवरु॑णायश्रु॒ताय॑ ।

वि॒यो॒ज॒घान॑श॒मिते॒वच॑र्मो॒प॒स्तिरे॑पृ॒थि॒र्वीसूर्या॑य ॥ १ ॥

प्र । स॒म्राजे॑ । बृ॒हत् । अ॒र्च । ग॒भीर॑म् । ब्र॒ह्म । प्रि॒यम् । वरु॑णाय ।

श्रु॒ताय॑ । वि । यः । ज॒घान॑ । श॒मि॒ताइ॑व । च॒र्म ।

उ॒प॒स्तिरे॑ । पृ॒थि॒र्वीम् । सूर्या॑य ॥ १ ॥

अत्रिः स्वात्मानंसंबोध्य ब्रवीति हेअत्रे त्वं सम्राजे सम्यग्राजमानायईश्वराय श्रुताय
सर्वत्रश्रूयमाणाय वरुणाय उपद्रवस्यनिवारकाय जनानामावरकाय एतन्नामकायदेवाय
बृहत्प्रभूतं गभीरं दुरवगाहं बह्वर्थोपेतं प्रियं प्रियभूतं ब्रह्म स्तोत्ररूपंकर्म प्रार्चं प्रार्चय प्रो-
च्चारयेत्यर्थः योवरुणः शमितेवचर्म शमितापशुविशसनकर्ता यथोपस्तरणाय चर्म हन्ति

तद्वत्पृथिवीं विस्तीर्णमन्तरिक्षं तृतीयस्यांपृथिव्यामिति श्रुतेरन्तरिक्षस्यापि पृथिवीशब्दवाच्यत्वं
सूर्याय सूर्यस्य उपस्तिरे आस्तरणाय विजघान विस्तारयामास विसृतं हि व्यवहारयोग्यं
भवति तस्माद्व्यवहारायान्तरिक्षं विस्तारितवान् उरुंहिराजावरुणश्चकारेति हुंक्तम् ॥ १ ॥

अथद्वितीया—

वनेषु व्य॑न्तरि॑क्षंत॑तान॒वाज॒मर्व॑त्सुपय॑उ॒स्त्रिया॑सु ।
ह॒त्सु॒क्रतुं॑वरु॑णोअ॒प्स्व॑ग्नि॒दिवि॑सूर्य॑मदधा॒त्सोम॑मद्रौ ॥ २ ॥
वनेषु । वि । अन्तरिक्षम् । ततान् । वाजम् । अर्वत्सु । पयः ।
उस्त्रियासु । हत्सु । क्रतुम् । वरुणः । अप्सु । अग्निम् । दिवि ।
सूर्यम् । अदधात् । सोमम् । अद्रौ ॥ २ ॥

अयं वरुणो वनेषु वृक्षाग्रेषु अन्तरिक्षं विततान् विस्तारितवान् तथा वाजसनेयकं वनेषु हीदं
एषु वृक्षाग्रेष्वन्तरिक्षं विततं तस्मादाह वनेषु व्यन्तरिक्षंततानेति वाजं बलमर्वत्सु अश्वेषु ततान्
पयः क्षीरमुस्त्रियासु गोषु उस्त्रियेति गोनाम् उस्त्राविणोऽस्यां भोगा इति तद्भुत्पत्तिः हत्सु हृदयेषु क-
तुं कर्मसंकल्पं यद्धि मनसा ध्यायति तत्कर्मणा करोति अप्सूदकेषु अग्निं वैद्युतं और्वं वा सर्वत्र
विततानेति संबन्धः किंच दिवि द्युलोके सूर्यमदधात् स्थापितवान् सोमं चाद्रौ पर्वते अदधात् ॥ २ ॥

अथतृतीया—

नी॒चीन॑वारं॒वरु॑णः क॒वन्धं॑ प्र॒स॒स॒र्ज॒रोद॑सी अ॒न्तरि॑क्षम् ।
तेन॒विश्व॑स्य॒भुव॑नस्य॒राजा॒यव॑नवृ॒ष्टिर्व्यु॑नत्ति॒भूम॑ ॥ ३ ॥
नीचीन॑वारम् । वरुणः । कवन्धम् । प्र । स॒स॒र्ज॒ । रोद॑सी इति ।
अन्तरिक्षम् । तेन । विश्वस्य । भुवनस्य । राजा । यवम् । न ।
वृष्टिः । वि । उ॒न॒त्ति॒ । भूम॑ ॥ ३ ॥

नीचीनवारं अधोमुखं बिलं प्रससर्ज कृतवान् कं कवन्धं कवनमुदकं तद्धीयते अत्रेति-
कवन्धो मेघः तं तथा करोत् अथवा कवन्धमुदकं तदुदकं नीचीनवारं नीचीननिर्गमनबिलं चकार

मेघं विदार्योदकमधोमुखं चकारेत्यर्थः किंप्रतीतीत्युच्यते रोदसी द्यावापृथिव्यौ अन्तरिक्षं च प्रति लोकत्रयहितायेत्यर्थः तेनोदकेन विश्वस्य सर्वस्य भुवनस्य भूतजातस्य राजा स्वामी वरुणो भूमिं व्युनक्ति क्लेदयति वृष्टिः सेक्ता पुमान् यवं न यवमिव यवान्यथाप्ररोहाय सर्वत्र प्रसारयति तद्वत् भूमिं सर्वत्रोनत्ति अथवा वृष्टिर्वरुण इति संबन्धः वर्षकः पर्जन्य इत्यर्थः अस्मिन्पक्षे यवंपुरुष- इवेति पुरुषशब्दो ध्याहार्यः अत्र नीचीनवारं वरुणः कबन्धमित्यादि निरुक्तं द्रष्टव्यम् ॥ ३ ॥

अथ चतुर्थी—

उ॒नत्ति॒भूमिं॑ पृ॒थि॒वीमु॒त॒द्यां॑ य॒दा दुग्धं॑ वरु॒णो व॑ष्ट॒यादित् ।
सम॒भ्रेण॑ वस॒त॒पर्व॑तासस्तविषी॒यन्तः॑ श्रथ॒यन्त॑ वी॒राः ॥ ४ ॥

उ॒नत्ति । भू॒मिम् । पृ॒थि॒वीम् । उ॒त । द्याम् । य॒दा । दुग्धम् ।
वरु॑णः । व॑ष्टि । आत् । इत् । सम् । अ॒भ्रेण॑ । व॒स॒त॒ । पर्व॑तासः ।
तवि॒षी॒यन्तः॑ । श्र॒थ॒यन्त॑ । वी॒राः ॥ ४ ॥

वरुणो भूमिं पृथिवीं प्रथितमन्तरिक्षं अन्तरिक्षस्यापि पृथिवीशब्दवाच्यत्वं पूर्वमुक्तं उता-
पि च द्यां द्युलोकं उनत्ति क्लेदयति यदा यंदुग्धं उदकपूरणं वष्टि कामयते अथवा दुग्धमुदकं
तेन तत्कार्यमोषध्यादिकं लक्ष्यते ओषध्यादयः प्रवर्धन्तामिति यदा कामयते आदित् अनन्तरमे-
व संवसत समाच्छादयन्ति केपर्वतासः पर्ववन्तो द्रव्यः केन अभ्रेण मेघेन किंच विषीयन्तो बल-
मिच्छन्तो वीराविशेषेण वृष्टेः प्रेरयितारो मरुतः श्रथयन्त श्रथयन्ति मेघान् ॥ ४ ॥

अथ पंचमी—

इ॒मामू॒ष्वा॒सुर॑स्य॒ श्रु॒तस्य॑ म॒हीमा॒द्यां वरु॑णस्य प्रवो॒चम् ।
माने॑नेव तस्ति॒वाँ अ॒न्तरि॑क्षे वि॒यो म॒मे पृ॒थि॒वीं सूर्ये॑ण ॥ ५ ॥ ३० ॥
इ॒मां । ऊँ इति॑ । सु । आ॒सुर॑स्य । श्रु॒तस्य॑ । म॒हीम् । मा॒याम् ।
वरु॑णस्य । प्र । वो॒चम् । माने॑न इव । तस्ति॒वान् । अ॒न्तरि॑क्षे । वि ।
यः । म॒मे । पृ॒थि॒वीम् । सूर्ये॑ण ॥ ५ ॥ ३० ॥

आसुरस्य असुरसंबन्धिनः असुराणामस्यचवध्यघातकभावःसंबन्धः असुरहन्तुरित्यर्थः अथवा असुरोमेघः प्राणदानात्तत्संबन्धिनः श्रुतस्य विश्रुतस्य महीं महतीं इमां मायां प्रज्ञां प्रवोचं प्रब्रवीमि कैषामायेतिसोच्यते योवरुणोन्तरिक्षेतस्थिवान् तिष्ठन् मानेनेव दंडेनेव सूर्येण पृथिवीमन्तरिक्षं विममे परिच्छिनत्ति तस्यैषामाया ॥ ५ ॥

॥ इतिचतुर्थस्यचतुर्थेविंशोवर्गः ॥ ३० ॥

अथषष्ठी—

इमामूनुकवितमस्यमायांमहीदेवस्यनकिरादधर्ष ।

एकंयदुद्गानपृणन्त्येनीरासिश्चन्तीरवनयःसमुद्रम् ॥ ६ ॥

इमाम् । ऊँ इति । नु । कविद्वितमस्य । मायाम् । महीम् । देवस्य ।

नकिः । आ । दधर्ष । एकम् । यत् । उद्गा । न । पृणन्ति । एनीः ।

आसिश्चन्तीः । अवनयः । समुद्रम् ॥ ६ ॥

कवितमस्य प्रकृष्टप्रज्ञस्य देवस्य द्योतमानस्य स्तुत्यस्य वा वरुणस्येमांसर्वप्रसिद्धा मही महतीं मायां प्रज्ञां नकिनैवआदधर्ष नहिनस्तिकश्चिदपि ऊन्वितिपूरणौ यद्यस्मादेकं समुद्रं उद्गा उदकेन नपृणन्ति नपूरयन्ति काः एनीः अन्यः शुभ्राः गमनशीलावा आसिचन्ती उदकमासिचयन्त्यः अवनयोनयः बह्व्योनयः सर्वदोदकेनपूरयन्त्योपि नैकमपिसमुद्रंपूरयन्तीति इदंवरुणस्य महत्कर्मेति अत्रान्तरिक्षविस्तारादिसमुद्रापूरणपर्यन्तंकर्म परमेश्वरस्यैवोचितं नवरुणस्येतिनवाच्यं तस्यवरुणादिरूपावस्थानात् एषब्रह्मेत्यादिश्रुतिः ॥ ६ ॥

अथसप्तमी—

अर्यम्यैवरुणमित्र्यैवासखायंवासदुमिद्भातरंवा ।

वेशंवानित्यैवरुणारंणंवायत्सीमागंश्चक्रमाशिश्रथस्तत् ॥ ७ ॥

अर्यम्यम् । वरुणम् । मित्र्यम् । वा । सखायम् । वा । सदम् । इत् ।

भातरम् । वा । वेशम् । वा । नित्यम् । वरुणम् । अरणम् । वा ।

यत् । सीम् । आगः । चक्रम् । शिश्रथः । तत् ॥ ७ ॥

हेवरुणअर्यम्यं अर्यमैवार्यम्यः स्वार्थिकोयत् अर्तेरिदंरूपं प्रदातारमित्यर्थः अथवा इरणान्मननाच्चशास्तीतिअर्यमा गुरुः तंवा अथवा मित्र्यं त्रिमिदास्नेहनइत्यस्मात्स्वार्थिकोयत्

अनुक्तमित्यर्थः वाअथवा सखायं समानख्यानं सदमित् सर्वदैव भ्रातरंवा नित्यं निरन्तरं
वेशं निकटनिकेतनवर्तिनंवा अरणंवा अशब्दमित्यर्थः अथवा रणमदातारंवा नित्यंनिरन्तरं
एतान्प्रतियत्सीं यदेतदागोपराधं चकृम तच्छिश्नश्चोस्मत्तोविनाशय ॥ ७ ॥

अथाष्टमी—

कि॒त॒वा॒सो॒यद्रि॒रि॒पुर्न॒दी॒विय॒द्वा॒घा॒स॒त्यमु॒तय॑नवि॒द्म ।

सर्वा॑नावि॒ष्य॑शि॒थिरे॒वदे॒वाधा॑ति॒स्याम॑वरुण॒प्रिया॑सः ॥ ८ ॥ ३१ ॥

कि॒त॒वा॒सः । यत् । रि॒रि॒पुः । न । दी॒वि । यत् । वा । घ । स॒त्यम् ।

उ॒त । यत् । न । वि॒द्म । सर्वा॑ । ता । वि । स्य । शि॒थि॒राइ॑व ।

दे॒व । अ॒ध । ते । स्या॒म । व॒रु॒ण । प्रि॒या॒सः ॥ ८ ॥ ३१ ॥

कितवासः कितवाद्यूतकृतः किंतवास्ति सर्वं मयाजितमितिवदतीतिकितवः नदीवि नदे-
वने द्यूते यथायद्विरिपुः लेपयन्ति पापमारोपयन्ति यदस्मासु द्वेष्टारोमयि त्वमेतत्पापमकरोरि-
त्याक्षिपन्ति अत्र पुरस्तादुपचारोपिनकारउपमार्थीयः वा अथवा घेतिपूरणः यत्पापं सत्यं आ-
रोपमन्तरेणकृतवन्तःस्म उत अपिच यत्कृतं पापं नविद्म नजानीमः ता तानि सर्वा सर्वाणि
शिथिरेव शिथिलानीव शिथिलबन्धनानिफलानीव विष्य मोचय स्यतिरुपसृष्टोविमोचने हे-
देव अध अनन्तरं ते तव प्रियासः प्रियाः स्याम भवेम ॥ ८ ॥

॥ इतिचतुर्थस्यचतुर्थेऽकत्रिंशोवर्गः ॥ ३१ ॥

इन्द्राग्नीयमितिषल्लचंचतुर्दशंसूक्तं अत्रैरार्षमानुष्टुभमैन्द्राग्रं षष्ठीविराट्पूर्वा आद्यौदश-
कावष्टकास्त्रयइतिपरिभाषितत्वात् तथाचानुक्रान्तम्—इन्द्राग्नीषळैन्द्राग्रमानुष्टुभंविराट्पूर्वान्त-
मिति विनियोगोलैंगिकः ।

तत्रप्रथमा—

इन्द्रा॑ग्नी॒यम॑व॒थउ॒भावा॑जे॒षुम॑र्त्यम् ।

दृ॒ह्वाचि॒त्सप्र॑भे॒दति॑द्यु॒म्नावा॑णी॒रिव॑त्रि॒तः ॥ १ ॥

इन्द्रा॑ग्नी॒ इति॑ । यम् । अ॒व॒थः । उ॒भा । वा॒जे॒षु । म॑र्त्यम् । दृ॒ह्वा ।

चि॒त् । सः । प्र । भे॒दति॑ । द्यु॒म्ना । वा॒णीःइ॑व । त्रि॒तः ॥ १ ॥

हेइन्द्राग्नी उभा उभौ परस्परावियुक्तौ युवां यमर्त्यमवथः रक्षथः वाजेषु संग्रामेषु समर्त्योद्वह्नाचित् दृढान्यपिद्युम्ना द्योतमानानि धनानिशत्रुसंबन्धीनि प्रभेदति प्रकर्षेणभिनन्ति त्रितर्कषिर्वाणीरिव प्रतिवादिवाक्यानीव अथवा त्रिषुस्थानेषु वर्तमानोग्निः शत्रूणां वाक्यानीव ॥ १ ॥

अथद्वितीया—

यापृतनासुदुष्टरायावाजेषुश्रवाय्या ।

यापञ्चचर्षणीरभीन्द्राग्नीताह्वामहे ॥ २ ॥

या । पृतनासु । दुस्तरा । या । वाजेषु । श्रवाय्या । या । पञ्च ।

चर्षणीः । अभि । इन्द्राग्नी इति । ता । ह्वामहे ॥ २ ॥

या याविन्द्राग्नी पृतनासु संग्रामेषु दुष्टरा दुष्टरौ अनभिभाव्यौ या यौच वाजेषु संग्रामेषु अज्ञेषुवा श्रवाय्या श्रवाय्यौ स्तुत्यौ या यौ पञ्चचर्षणीः चर्षणयोमनुष्याः तानभिरक्षत-
इतिशेषः ता तौ महानुभावौह्वामहे स्तुमः ॥ २ ॥

अथतृतीया—

तयोरिदमवच्छवस्तिग्मादियुन्मघोनोः ।

प्रतिद्रुणागभस्त्योर्गवांवृत्रघ्नएषते ॥ ३ ॥

तयोः । इत् । अमवत् । शवः । तिग्मा । दियुत् । मघोनोः । प्रति ।

द्रुणा । गभस्त्योः । गवाम् । वृत्रघ्ने । आ । ईषते ॥ ३ ॥

अमवत् अभिभावुकं शवोबलं तयोरित् तयोरेव मघोनोर्मघवतोरचवतोर्धनवतोर्वा त-
योर्दियुत् वज्रं तिग्मा तीक्ष्णं वर्तते गभस्त्योर्हस्तयोः एवंभूतौदेवौ गवामुदकानां पणिभिरपह-
तानांवागवांलाभाय द्रुणा द्रुविकारेण गमनशीलेनवैकेनरथेन वृत्रघ्ने आवरकमेघहननाय
तथाविधंवृत्रासुरवधायवा प्रतिईषते प्रतिगच्छतः ॥ ३ ॥

अथचतुर्थी—

तावा॒मे॒षे॒र॒था॒ना॒मिन्द्रा॒ग्नी॒ह॒वाम॒हे ।

पती॑तुरस्य॒राध॑सोवि॒द्वांसा॒गिर्व॑णस्तमा ॥ ४ ॥

ता । वा॒म् । ए॒षे । र॒था॒नाम् । इन्द्रा॒ग्नी इति॑ । ह॒वा॒म॒हे । पती॑ इति॑ ।
तुरस्य॑ । राध॑सः । वि॒द्वांसा । गिर्व॑णःस्तमा ॥ ४ ॥

हेदेवौ ता तौ वक्ष्यमाणगुणौ वां युवां हवामहे स्तुमः किमर्थं रथानामेषेयुद्धे रथानांप्रेरणा-
य कीदृशौयुवां इन्द्राग्नीइंद्रमग्निंचपरस्परयुग्मभूतौ तुरस्य जंगमरूपस्य राधसोधनादिलक्षणस्य
धनस्य पती स्वामिनौ विद्वांसा सर्वज्ञौ गिर्वणस्तमा गीर्भिर्वननीयतमौ ईदृशौयुवां हवामहे॥४॥

अथपंचमी—

तावृ॒धन्ता॒वनु॒द्यून्म॒र्ताय॑दे॒वाव॒दभा॑ ।

अर्ह॑न्ताचि॒त्पुरो॒दधे॑शैवदे॒वाव॒र्वते ॥ ५ ॥

ता । वृ॒धन्तौ । अनु॑ । द्यून् । म॒र्ताय । दे॒वौ । अ॒दभा॑ । अर्ह॑न्ता ।
चि॒त् । पुरः । द॒धे । अंशा॑इव । दे॒वौ । अ॒र्वते ॥ ५ ॥

ता तौ अनुद्यून् प्रतिदिनं वृधन्तौ वर्धमानौ सर्वदाप्रवृद्धावित्यर्थः वर्धनेदृष्टान्तः मर्तेव म-
नुष्याविव तौयथाप्रतिदिनंवर्धते देवौ द्योतमानौ अदभा अहिंस्यौ अर्हन्ताचिद् प्रकर्षेणपूज्यौ
चिदितिपूजायां तादृशौमहानुभावौदेवावर्वतेश्वलाभाय पुरोदधे पुरस्कुर्वे अंशेव अंशोनामद्वाद-
शादित्यमभ्यवर्तीदेवः सभगस्याप्युपलक्षकः अंशाविव आदित्याविवदीप्तावित्यर्थः ॥ ५ ॥

अथषष्ठी—

ए॒वेन्द्रा॒ग्निभ्या॒महा॑वि॒हव्यं॑शू॒ष्यंघृ॒तंन॑पू॒तम॑द्रि॒भिः ।

तासूरिषु॒श्रवो॑बृ॒हद्र॒यिगु॑णत्सु॒दिधृ॑त॒मिषं॑गु॒णत्सु॒दिधृ॑तम् ॥ ६ ॥ ३२ ॥

ए॒व । इन्द्रा॒ग्निभ्या॑म् । अ॒हा॒वि । ह॒व्यम् । शू॒ष्यम् । घृ॒तम् ।

न । पू॒तम् । अ॒द्रि॒भिः । ता । सूरिषु॑ । श्रवः॑ । बृ॒हत् । र॒यिम् ।

गु॒णत्सु॑ । दि॒धृ॒तम् । इ॒षम् । गु॒णत्सु॑ । दि॒धृ॒तम् ॥ ६ ॥ ३२ ॥

एव एवं इदानीं क्रियमाणप्रकारेणस्तुतिसाहित्येनेत्यर्थः इन्द्राग्निभ्यां हव्यं हविः अहा-
वि परित्यक्तमासीत् कीदृशंतत् शूष्यं बलकरं किमिव अद्रिभिर्ग्रावभिः पूतमभिषुतं घृतं सो-
मरसमिव तद्यथायुवाभ्यांप्रदीयते तद्वच्चरुपुरोडाशादिकमपि ता तौदेवौ सूत्रिषु मेधाविष्वस्मासु
बृहत्प्रभूतं श्रवोन्नं यशोवा रयिधनंच दिधृतं धारयतं इषमन्नं गृणत्सु स्तुवत्सु दिधृतंपुनरुक्ति-
रादरार्था ॥ ६ ॥

॥ इतिचतुर्थस्यचतुर्थेद्वात्रिंशोवर्गः ॥ ३२ ॥

प्रवोमहइतिनवर्चंपंचदशंसूक्तं एवयामरुदाख्यस्यात्रेयस्यमुनेरार्षं मरुदेवताकमतिजगती-
छन्दस्कं तथाचानुक्रमणिका—प्रवोनवैवयामरुन्मारुतमतिजागतमिति। दशरात्रेषष्ठेहनिवृत्तीयस-
वनेच्छावाकशस्त्रे इदंसूक्तं सूत्रितंच—एवयामरुदुक्तोवृषाकपिनेति ।

तत्रप्रथमा—

प्रवोमहेमतयोयन्तुविष्णवेमरुत्वतेगिरिजाएवयामरुत् ।
प्रशर्धायप्रयज्यवेसुखादयेतवसेभन्ददिष्टयेधुनिव्रतायशवसे ॥ १ ॥
प्र । वः । महे । मतयः । यन्तु । विष्णवे । मरुत्वते । गिरिजाः ।
एवयामरुत् । प्र । शर्धाय । प्रयज्यवे । सुखादये । तवसे ।
भन्दत्इष्टये । धुनिव्रताय । शवसे ॥ १ ॥

प्रयन्तु प्रगच्छन्तु गिरिजाः वाचिनिष्पन्नामतयस्तुतयः कस्मै वस्तुभ्यं वचनव्यत्ययः
विष्णवेव्याप्तायेन्द्राय विष्णवेवा मरुत्वते मरुद्भिस्तद्वते कस्यस्तुतयइत्युच्यते एवयामरुत्
एतन्नामकस्यऋषेः षष्ठ्यालुक् अथवा यमृषिर्गिरिजाः स्तुतेर्जनयिताभवति उत्तरार्धेमरुत्स्तुतिः
किंच प्रयन्तुस्तुतयः कस्मै शर्धाय बलाय मारुताय इतरत्सर्वबलविशेषणं प्रयज्यवे प्रकर्षेणयष्ट-
व्याय सुखादयेशोभनाभरणाय स्वादिराभरणविशेषः हस्तेषुखादिश्चपत्सुखादयईतिचश्रुतेः तवसे
बलवते भन्ददिष्टये स्तुतिरूपाइष्टिर्यस्यतदभन्ददिष्टि तस्मै धुनिव्रताय मेघानांचालनं कर्मयस्य
तादृशाय शवसे गमनवते ॥ १ ॥

अथद्वितीया—

प्रयेजा॒नाम॒हिना॒येच॒नुस्व॒यंप्रवि॒द्वना॑ब्रुवत॑ए॒वयाम॑रुत् ।

क्रत्वा॒तद्दो॑मरुतो॒नाधृषे॒शवो॑दाना॒मह्ना॒तदेषा॒मधृ॑ष्टासो॒नाद्र॑यः ॥ २ ॥

प्र । ये । जा॒ताः । म॒हिना । ये । च । नु । स्व॒यम् । प्र । वि॒द्वना॑ ।

ब्रुवते॑ । ए॒वयाम॑रुत् । क्रत्वा॑ । तत् । वः । म॒रुतः । न । आ॒धृषे॑ ।

शवः॑ । दाना । म॒ह्ना । तत् । ए॒षाम् । अ॒धृष्टा॑सः । न । अ॒द्रयः॑ ॥ २ ॥

ये महिना महता विष्णुनेन्द्रेणवासह प्रजाताः प्रादुर्भूताः तान्ब्रुवते येच नु क्षिप्रं स्व-
यमेव विद्वना यज्ञगमनविषयज्ञानेनसहप्रजाताः प्रादुर्भूताः तान् मरुतःएवयामरुत् ब्रुवते स्तौति
प्रेत्ययमाख्यातेनवा संबन्धनीयः ब्रुवतइतिव्यत्ययेनबहुवचनं एकवचनेवाछान्दसःशः निघाता-
भावश्छान्दसः अथप्रत्यक्षवादः हेमरुतोवोयुष्माकं तत्प्रसिद्धं शवोबलं क्रत्वाचालनादिरूपेण
कर्मणायुक्तं नाधृषे कैश्चिदप्याधर्षणीयंनभवति अन्येषामसुरादीनां क्रत्वा कर्मणावानभिभा-
व्यंभवति कृत्यार्थेकेन किंचैषांवः तत्बलं दाना अभिमतदानेन मह्ना महत्त्वेनचोपेतं यूयं प्रब-
लाः अधृष्टासः अधर्षणीयाः तत्रदृष्टान्तः अद्रयो न तेयथाअधृष्याः तद्वद्युयमपि ॥ २ ॥

अथतृतीया—

प्रयेदि॒वोबृ॑हतःशृ॒ण्विरे॒गिरा॑सु॒शुक्लानः॑सु॒भ्व॑ए॒वयाम॑रुत् ।

नयेषा॒मिरी॑स॒धस्थे॒ईष्टे॒आँअ॒ग्रयो॒नस्ववि॑द्युतःप्रस्प॒न्द्रासो॒धुनी॑नाम् ॥ ३ ॥

प्र । ये । दि॒वः । बृ॒हतः । शृ॒ण्विरे । गि॒रा । सु॒शुक्लानः॑ । सु॒भ्वः ।

ए॒वयाम॑रुत् । न । येषा॑म् । इरी॑ । स॒धस्थे॑ । ईष्टे॑ । आ । अ॒ग्रयः॑ ।

न । स्व॒विद्युतः॑ । प्र । स्प॒न्द्रासः॑ । धुनी॑नाम् ॥ ३ ॥

येमरुतोबृहतोदिवोद्युलोकादागच्छन्तः प्रशृण्विरे शृण्वन्ति तान्मरुतोगिरा एवया-
मरुत्स्तुतवान् कीदृशास्ते शुशुक्लानोदीप्ताः सुभ्वः सुष्ठुभवन्तः येषांमरुतां सधस्थे सहस्थाने
स्वकीयेनिवासे तिष्ठतां इरी ईरिता प्रेरिता नेष्टे आनेशतेच चालयितुं आइतिचार्थे
अग्रयो न अग्रयइव स्वविद्युतःस्वयमेवविद्योतमानाः धुनीनां नदीनां स्पन्द्रासः वर्षणे-
नचालयितारश्च ॥ ३ ॥

अथचतुर्थी-

सचक्रमेमहतोनिरुरुक्रमःसमानस्मात्सदसएवयामरुत् ।
यदायुक्तत्मनास्वादधिष्णुभिर्विष्पर्धसोविमहसोजिगातिशेवृधोऽनृभिः॥४॥

सः । चक्रमे । महतः । निः । उरुरुक्रमः । समानस्मात् । सदसः ।
एवयामरुत् । यदा । अयुक्त । त्मना । स्वात् । अधि । स्नुभिः ।
विष्पर्धसः । विमहसः । जिगाति । शेवृधः । नृभिः ॥ ४ ॥

समरुद्रणोमहतः प्रवृद्धात् समानस्मात् सर्वेषांसाधारणात् सदसःस्थानादन्तरिक्षात् उरु-
क्रमोविस्तीर्णक्रमणःसन् निश्चक्रमे निरगच्छत् कदेत्युच्यते एवयामरुदृषिः यदा स्वात्स्वकीय-
स्थानात् अधीतिपंचम्यर्थानुवादी त्मना आत्मनैव स्नुभिर्गन्तृभिर्नृभिः स्वनेतृभिरश्वैरयुक्त यु-
क्तोभवदागमनप्रार्थनाय अथ बहुवदुच्यते तदानीं विस्पर्धसःविविधस्पर्धाः अहंपुरतोगच्छाम्यहं
पुरतोगच्छामीति तेषांस्पर्धा अथवा विगतस्पर्धान्तेषांसार्धस्पर्धकाःसन्ति विमहसोविशिष्टबलाः
शेवृधःशेवस्यसुखस्यवर्धयितारः जिगाति निर्गच्छन्ति व्यत्ययेनैकवचनम् ॥ ४ ॥

अथपंचमी-

स्वनोमवोमवात्रेजयवृषात्वेषोययिस्तविषएवयामरुत् । येनासह-
न्तःऋजतस्वरोचिषःस्थारश्मानोहिरण्ययाःस्वायुधासंइष्मिणः॥५॥३३॥

स्वनः । न । वः । अमववान् । रेजयत् । वृषा । त्वेषः । ययिः ।
तविषः । एवयामरुत् । येन । सहन्तः । ऋजत । स्वरोचिषः ।
स्थाःइरश्मानः । हिरण्ययाः । सुआयुधासः । इष्मिणः ॥ ५ ॥ ३३ ॥

हेमरुतोवोयुष्माकं स्वनोवेगजनितःशब्दोनरेजयत् नकंपयतु एवयामरुतंमां सुपांसुलुगि-
तिद्वितीयायालुक् स्वनोविशेष्यते अमवान् बलवान् वृषा वर्षितावृष्टेः त्वेषोदीप्तः रयिर्गन्ता त-
विषः प्रवृद्धः येनस्वनेनसहन्तः शत्रूनभिभवन्तोयूयं ऋजत प्रसाधयथ लडर्थेलोट् कीदृशायू-

यं स्वरोचिषः स्वायत्तरश्मयः स्थारश्मानः स्थिररश्मयोहिरण्ययाःहिरण्याभरणाः स्वायुधासः
स्वायत्तायुधाः इष्मिणोन्नवन्तोगमनवन्तोवा ॥ ५ ॥

॥ इतिचतुर्थस्यचतुर्थेवयस्त्रिंशोवर्गः ॥ ३३ ॥

अथषष्ठी—

अपारोवोमहिमावृद्धशवसस्त्वेषंशवोवत्वेष्वयामरुत् ।
स्थातारोहिप्रसितौसंदृशिस्थनतेनउरुष्यतानिदःशुशुक्कांसोनाग्रयः ॥ ६ ॥

अपारः । वः । महिमा । वृद्धशवसः । त्वेषम् । शवः । अवतु ।
एवयामरुत् । स्थातारः । हि । प्रसितौ । समदृशि । स्थन । ते ।
नः । उरुष्यत । निदः । शुशुक्कांसः । न । अग्रयः ॥ ६ ॥

हेमरुतोवोयुष्माकं महिमा अपारोनवधिकः हेवृद्धशवसः प्रवृद्धबलाः त्वेषं दीप्तं शवो-
युष्माकंबलमवतुरक्षतु एवयामरुतं मां द्वितीयैकवचनस्यलुक् यूयंप्रसितौ प्रबलबन्धने नियमन-
वतियज्ञे संदृशि संदर्शनेनिमित्ते स्थातारोहि स्थाननियमेनतिष्ठन्तोस्थन भवथखलु तेनोस्मा-
निदोनिन्दकाच्छत्रोःसकाशादुरुष्यतरक्षत अग्रयइवशुशुक्कांसोदीप्ताःयूयमिति ॥ ६ ॥

अथसप्तमी—

तेरुद्रासःसुमखाअग्रयोयथातुविद्युन्नाअवन्त्वेवयामरुत् ।
दीर्घपृथुपप्रथेसद्वपार्थिवंयेषामज्मेष्वामहःशार्धस्यद्भुतैनसाम् ॥ ७ ॥

ते । रुद्रासः । सुमखाः । अग्रयः । यथा । तुविद्युन्नाः । अवन्तु ।
एवयामरुत् । दीर्घम् । पृथु । पप्रथे । सद्म । पार्थिवम् । येषाम् ।
अज्मेषु । आ । महः । शार्धसि । अद्भुतः एनसाम् ॥ ७ ॥

तेमरुतोरुद्रासोरुद्रपुत्राः सुमखाः शोभनयज्ञाः अग्रयोयथाग्रयइव तुविद्युन्नाः प्रभूतदी-
प्तयः अथवाग्निसदृशाः तुविद्युन्नाः प्रभूतधनाः अवन्तु रक्षन्तु एवयामरुत् एतन्नामानमृषिमां

पार्थिवं पृथिव्यत्रान्तरिक्षं तत्संबन्धि दीर्घं आयतं पृथु विस्तीर्णं सद्य सदनं पप्रथे मरुद्भिः प्र-
थितमभूत् अद्भुतैः नसां अपापानां येषां अज्मेषु गमनेषु महोमहान्ति शर्धांसि च बलानि आग-
च्छन्तीति शेषः ॥ ७ ॥

अथाष्टमी—

अद्वेषो नो मरुतो गा तु मे त न श्रोता ह वं ज रितु रे व याम रूत् ।
विष्णोर्महः स मन्यवो यु यो त न स्म द्र थ्यो उ न दं स ना प द्वेषां सि स नु तः ॥ ८ ॥

अद्वेषः । नः । मरुतः । गा तुम् । आ । इत न । श्रोत । ह वम् ।
ज रितुः । ए व याम रूत् । विष्णोः । महः । स म न्य वः । यु यो त न ।
स्मत् । र थ्यः । न । दं स ना । अप । द्वेषां सि । स नु त रिति ॥ ८ ॥

हेमरुतः अद्वेषः अद्वेषसो यूयं नोस्माकं गातुं गमनस्वभावं स्तोत्रं प्रति आइत न आगच्छ-
त तदर्थं जरितुः स्तोतुरेव यामरुत् एव यामरुतो मम हवं श्रोत शृणुत विष्णोर्व्यापकस्येन्द्रस्य म-
होमहतो हेसमन्यवः समानयज्ञाः यूयं स्मत् अयं प्रशस्तनाम प्रशस्तारथ्योन रथिनो योद्धा-
रइव ते यथा शत्रून् पाकुर्वन्ति तद्वदस्माकं दंसना कर्मणा सनुतः अन्तर्हितनामैतत् अन्तर्हितानं
द्वेषांसि द्वेषून् अपयुयोत न दूरे वियोजयत पृथक्कुरुत ॥ ८ ॥

एषा अध्यायोपाकरणोत्सर्जनयोर्विनीयुक्ता ।

अथ नवमी—

गन्तानो यज्ञं यज्ञियाः सुशमि श्रोता ह वं म रक्ष ए व याम रूत् ।
ज्येष्ठा सो न पर्वता सो व्योम नि यूयं तस्य प्रचेत सः स्यात् दुर्धर्त
वो निदः ॥ ९ ॥ ३४ ॥

गन्त । नः । यज्ञम् । यज्ञियाः । सुशमि । श्रोत । ह वम् । अ रक्षः ।
ए व याम रूत् । ज्येष्ठासः । न । पर्वतासः । वि६ ओमनि । यूयम् ।
तस्य । प्र६ चेत् सः । स्यात् । दुः६ धर्तवः । निदः ॥ ९ ॥ ३४ ॥

हेयज्ञियाः मरुतयूयं नोस्माकंयज्ञं गन्त आगच्छत सुशमि शोभनकर्मयथाभवतित-
था सुकर्मत्वायेत्यर्थः तदर्थं नोहवं अस्मदीयमाह्वानं श्रोत शृणुत अरक्षः रक्षोवर्जितायूयं
लिंगवचनयोर्व्यत्ययः ज्येष्ठासोन ज्येष्ठाइव पर्वतासः विन्ध्यादयइव अतिप्रवृद्धाव्योमनिअन्त-
रिक्षेवर्तमानाः प्रचेतसः प्रवृद्धज्ञानाः यूयं तस्यनिदोनिन्दकस्य दुर्धर्तवोदुर्धराः स्यात भवत ॥९॥

॥ इतिचतुर्थस्यचतुर्थेचतुस्त्रिंशोवर्गः ॥३४॥

॥ इतिपंचमेमंडलेषष्ठोनुवाकः ॥ ६ ॥

॥ समाप्तंचात्रेयंपंचममंडलम् ॥ ५ ॥



भारद्वाजेषष्ठेमंडले षडनुवाकाः तत्र प्रथमेनुवाकेपंचदशसूक्तानि तत्रत्वंसग्नइतित्रयोद-
शर्चप्रथमंसूक्तं त्वंसग्नसप्तोनेतिबार्हस्पत्योभरद्वाजः षष्ठमंडलमपश्यदित्यनुक्रान्तत्वात् मंडलद्र-
ष्टासएवभरद्वाजऋषिः अनादेशपरिभाषयात्रिष्टुप् मंडलादिपरिभाषयाग्निर्देवता पशोर्हविष्यवदी-
यमानैमैत्रावरुणेनानुवचनीयमिदंमनोतासूक्तं सूत्रितंच—त्वंसग्नप्रथमइत्यन्वाहेति । प्रातरनुवाके
आग्नेयेकतौत्रैष्टुभेछन्दस्येतदादिसूक्तषट्द्वितीयवर्जं सूत्रितंच—त्वंसग्नप्रथमइतिषण्णाद्वितीयमु-
द्धरेदिति आद्योपाकरणेविनियुक्ता सूत्रंतुपूर्वमंत्रेउक्तम् ।

तत्रप्रथमा—

त्वंसग्नप्रथमोमनोतास्याधियोअभवोदस्महोता ।

त्वंसीं वृषन्नक्रुणोर्दुष्टरीतुसहोविश्वस्मैसहसेसहध्वै ॥ १ ॥

त्वम् । हि । अग्ने । प्रथमः । मनोता । अस्याः । धियः । अवः ।

दस्म । होता । त्वम् । सीम् । वृषन् । अक्रुणोः । दुष्टरीतु । सहः ।

विश्वस्मै । सहसे । सहध्वै ॥ १ ॥

हेअग्ने प्रथमोदेवानांमध्येप्रथमः प्रथमः प्रकृष्टतमः पूर्वभावीवात्वं मनोताहि देवानांमनो-
यत्रऊतंसंबद्धंभवतितादृशोभवसि हिशब्दोग्निःसर्वमनोता अग्नौमनोताःसंगच्छन्तेइत्यादिब्रा-
ह्मणप्रसिद्धिद्योतनार्थः हेदस्म दर्शनीय अस्याधियः अस्यकर्मणोहोता देवानामाह्वाता अभ-
वः भवसि हेवृषन् कामानांवर्षितः त्वंसीं सर्वतःदुष्टरीतु दुर्हित्स्यमर्हित्स्यं सहोबलं अक्रुणोः अ-
करोः किमर्थं विश्वस्मैसहसे सर्वस्यापिबलवतःशत्रोः सहध्वै अभिभवनाय ॥ १ ॥

अथद्वितीया—

अथाहोतान्यसीदोयजीयानिळस्पदइषयन्नीडयःसन् ।

तत्त्वानरःप्रथमंदेवयन्तोमहोरायेचितयन्तोअनुग्मन् ॥ २ ॥

अध । होता । नि । असीदः । यजीयान् । इळः । पदे । इषयन् ।
 ईड्यः । सन् । तम् । त्वा । नरः । प्रथमम् । देवयन्तः । महः । राये ।
 चितयन्तः । अनु । ग्मन् ॥ २ ॥

अध अधुना हेअग्रे यजीयान् अतिशयेनयष्टात्वं होता होमनिष्पादकः सन् इळः भू-
 म्याः वेदिलक्षणायाः पदे स्थाने न्यसीदोनिषण्णवानसि किंकुर्वन् इषयन् पशुपुरोडाशादिलक्ष-
 णमन्मिच्छन् ईड्यः स्तुत्यः सन् तं तादृशं त्वा त्वां प्रथमं इतरदेवताभ्यः पूर्वं देवयन्तो देवत्वा-
 मात्मनश्छन्तो नरो नेतारो मनुष्या ऋत्विग्यजमानाः महोमहते राये धनाय चितयन्तो जानन्तः स्तु-
 त्याज्ञापयन्तो वा अनुगमन् अन्वगच्छन् पूर्वम् ॥ २ ॥

अथ तृतीया—

वृतेव यन्तं बहुभिर्वसव्यैस्त्वे रयिं जागृवांसो अनुगमन् ।
 रुशन्तमग्निं दर्शतं बृहन्तं वपावन्तं विश्वहादीदिवांसम् ॥ ३ ॥

वृता इव । यन्तम् । बहुभिरभिः । वसव्यैः । त्वे इति । रयिम् ।
 जागृवांसः । अनु । ग्मन् । रुशन्तम् । अग्निम् । दर्शतम् ।
 बृहन्तम् । वपावन्तम् । विश्वहा । दीदिवांसम् ॥ ३ ॥

वृतेव मार्गेणेवेति संप्रत्यर्थे लोकद्वयमध्यगतेन मार्गेण बहुभिरनेकैर्वसव्यैः दसुभिः
 स्वार्थिकस्तद्धितप्रत्ययः यजमानानां निवासयोग्यैर्वासार्थं यन्तं गच्छन्तं त्वां अनुगमन् अनु-
 गच्छन्ति संभजन्ते यजमानाः कीदृशास्ते त्वे त्वयि देवे रयिं धनं जागृवांसः प्रयच्छन्त इत्यर्थः
 कीदृशं त्वामित्युच्यते रुशन्तं दीप्तवर्णं अग्निं अंगनादिगुणविशिष्टं दर्शतं दर्शनीयं बृहन्तं महा-
 न्तं वपावन्तं विश्वहा सर्वेषु कालेषु दीदिवांसं दीप्यमानं ॥ ३ ॥

अथ चतुर्थी—

पदे देवस्य नमसा व्यन्तः श्रवस्य वः श्रव आपन्नमृत्तम् ।
 नामानि चिदधिरेयज्ञियानि भद्रायान्तेरण यन्तु संदृष्टौ ॥ ४ ॥

प॒दम् । दे॒वस्य॑ । नम॑सा । व्यन्तः॑ । श्र॒व॒स्य॒वः । श्र॒वः । आ॒प॒न् ।
 अमृ॑क्तम् । नामा॑नि । चि॒त् । द॒धिरे॑ । य॒ज्ञिया॑नि । भ॒द्राया॑म् ।
 ते । र॒ण॒य॒न्त॒ । स॒मृ॒ष्ट॒ष्टौ ॥ ४ ॥

देवस्य द्योतमानस्याग्नेः पदं आहवनीयस्थानं नमसा हविषा स्तोत्रेणवा व्यन्तोगच्छन्तः
 श्रवस्यवोन्नमिच्छन्तः पूर्वेयजमानाः श्रवः सर्वत्रश्रूयमाणमन्नं अमृक्तं अन्यैरपरिबाध्यं आ-
 पन् आमुवन्ति हेअग्नेतेतव भद्रायां स्तुत्यायां सन्दृष्टौ निमित्तायां रणयन्त रमयन्तित्वां किंच
 यज्ञियानि यज्ञयोग्यानि नामानि नमनीयानि वैश्वानरोजातवेदाइत्यादीनि दधिरे धारयन्ति
 अथवानमनसाधनानिस्तोत्राणिदधिरे चिदितिपूरणः ॥ ४ ॥

अथपंचमी—

त्वा॑व॒र्ध॒न्ति॒क्षि॒त॒यः॑ पृ॒थि॒व्यान्त्वा॑रा॒य॒उ॒भया॑सो॒जना॑नाम् ।
 त्वं॒त्रा॒ता॒त॒रणे॑चे॒त्यो॑भूः पि॒तामा॒तास॑द॒मिन्मा॑नु॒षाणा॑म् ॥ ५ ॥ ३५ ॥

त्वाम् । व॒र्ध॒न्ति॒ । क्षि॒त॒यः॑ । पृ॒थि॒व्याम् । त्वाम् । रा॒यः ।
 उ॒भया॑सः । ज॒ना॑नाम् । त्वम् । त्रा॒ता । त॒रणे॑ । चे॒त्यः॑ । भूः । पि॒ता ।
 मा॒ता । स॒दम् । इत् । मा॒नु॒षाणा॑म् ॥ ५ ॥ ३५ ॥

हेअग्ने त्वां क्षितयोमनुष्याऋत्विजः पृथिव्यां वेदिलक्षणायां वर्धन्ति वर्धयन्ति उभ-
 यासोउभयविधानिपश्वपशुरूपाणि जनानां यजमानानांसंबन्धीनि रायोधनानि ऋत्विजोर्ध्वर्वा-
 दयः त्वांत्वामुद्दिश्यवर्धन्ति अथवा उभयविधानिधनानि गवादीनि जनानां जायमानानां पु-
 त्रादीनामर्थाय प्राप्तुंत्वावर्धन्ति हेतरणे दुःखात्तारकाग्ने त्वंचेत्योज्ञातव्यःस्तुत्यःसन् त्राता र-
 क्षिता भूर्भवसि किंच मानुषाणां मनुष्याणांस्तोतृणामस्माकं सदमित्सर्वदा पितामाताच माता
 पितृस्थानीयोभूर्भवसि ॥ ५ ॥

॥ इतिचतुर्थस्यचतुर्थेपचत्रिंशोवर्गः ॥ ३५ ॥

अथषष्ठी-

स॒प॒र्ये॒ण्यः॒ स॒प्रि॒यो॒वि॒क्ष्व॑ ।॒ ग्रि॒हो॑ता॒म॒न्द्रो॒निष॑सादा॒यजी॑यान् ।
तं॒त्वा॒व॒यं॒द॒म॒आ॒दी॒दि॒वांस॒मुप॑जु॒बाधो॒नम॑सा॒सदे॑म ॥ ६ ॥

स॒प॒र्ये॒ण्यः । सः । प्रि॒यः । वि॒क्षु । अ॒ग्निः । हो॒ता । म॒न्द्रः । नि ।
स॒सा॒द । यजी॑यान् । तम् । त्वा । व॒यम् । द॒मे । आ । दी॒दि॒वांसम् ।
उप॑ । जु॒बाधः । नम॑सा । स॒दे॒म ॥ ६ ॥

सोऽग्निः सपर्येण्यः पूज्यः प्रियः कामानांपूरकः विक्षुप्रजासु होता होमनिष्पादकः मन्द्रो-
मदनीयः यजीयानतिशयेनेतरदेवानां यष्टायजनीयोवा एवं महानुभावोऽग्निः निषसाद निषण्णो-
भूत् अथप्रत्यक्षकृतः तंत्वा तादृशंत्वां वयं यजमानादमेगृहे दीदिवांसं दीप्यमानं जुबाधः जा-
नुनीबाधयन्तः अवनतजानवः प्रणताः सन्तो नमसास्तोत्रेणोपासदेम आसादयेम अथवा उप-
सीदिषेत्येवमाशास्ते ॥ ६ ॥

अथसप्तमी-

तं॒त्वा॒व॒यं॒सु॒ध्यो॒ऽन॒व्यं॒म॒ग्ने॒सु॒म्रा॒यव॑ ई॒महे॑दे॒व॒यन्तः॑ ।
त्वं॒वि॒शो॒अ॒नयो॒दी॒द्यानो॒दिवो॒अ॒ग्ने॒बृ॒हता॑रो॒चने॑न ॥ ७ ॥

तम् । त्वा । व॒यम् । सु॒द्ध्यः । न॒व्यम् । अ॒ग्ने । सु॒म्रा॒यवः । ई॒महे॑ ।
दे॒व॒यन्तः । त्वम् । वि॒शः । अ॒न॒यः । दी॒द्यानः । दि॒वः । अ॒ग्ने ।
बृ॒हता॑ । रो॒चने॑न ॥ ७ ॥

हेअग्ने तं तादृशं महानुभावं नव्यं स्तुत्यं त्वा त्वां सुध्यः शोभनबुद्ध्यः सुम्रायवः सु-
खमिच्छन्तो देवयन्तो देवं त्वामिच्छन्तो वयं ईमहे याचामहे स्तुमइत्यर्थः हेअग्ने त्वं दीद्यानो दी-
प्यमानः सन् केन बृहता महता रोचनेन रोचमानेन तेजसा दीद्यानः विशः प्रजाः
स्तोतुनस्मान् दिवः स्वर्गं अनयः अगमयः रोचनेनादित्येन दिवं अगमय इति वासंबन्धः
आदित्यमार्गेणेत्यर्थः ॥ ७ ॥

अथाष्टमी—

वि॒शां॒क॒वि॒वि॒श॒प॒ति॒श॒श्व॒तीनां॑नि॒तो॒श॒नं॑वृ॒ष॒भं॑च॒र्ष॒णी॒नाम् ।

प्रे॒ती॒ष॒णि॒मि॒ष॒य॒न्तं॑पा॒व॒कं॑रा॒ज॒न्त॒म॒ग्नि॒य॒ज॒तं॑र॒यी॒णाम् ॥ ८ ॥

वि॒शाम् । क॒विम् । वि॒श॒प॒तिम् । श॒श्व॒तीनाम् । नि॒तो॒श॒नम् । वृ॒ष॒भम् ।

च॒र्ष॒णी॒नाम् । प्रे॒ति॒ऽइ॒ष॒णिम् । इ॒ष॒य॒न्तम् । पा॒व॒कम् । रा॒ज॒न्तम् ।

अ॒ग्निम् । य॒ज॒तम् । र॒यी॒णाम् ॥ ८ ॥

शश्वतीनां नित्यानां विशां ऋत्विग्यजमानलक्षणानां विशपतिं स्वामिनं कविं क्रान्तदर्शिनं नितोशनं शत्रूणांहिसकं वृषभं कामानां वर्षकं चर्षणीनां स्तोतृणां मनुष्याणां प्रेतीषणिं प्राप्तगमनं इषयन्तं अन्नं कुर्वन्तं पावकं शोधकं राजन्तं दीप्यमानं दीपयन्तं वा रयीणां लाभाय यजतं यष्टव्यं अग्निस्तुमइतिशेषः ॥ ८ ॥

अथनवमी—

सो॒अ॒ग्रे॒ई॒जेश॒श॒मे॒च॒म॒र्तो॒य॒स्त॒आ॒न॒द्स॒मि॒धा॒ह॒व्य॒दा॒तिम् ।

य॒आ॒हु॒तिं॑प॒रि॒वे॒दा॒न॒मो॒भि॒र्वि॒श्वे॒त्स॒वा॒मा॒द॒ध॒ते॒त्वो॒तः॑ ॥ ९ ॥

सः । अ॒ग्रे । ई॒जे । श॒श॒मे । च॒ । म॒र्तः । यः । ते॒ । आ॒न॒द् । स॒म॒ऽइ॒धा ।

ह॒व्य॒ऽदा॒तिम् । यः । आ॒हु॒तिम् । प॒रि॒ । वे॒द॒ । न॒मः॒ऽभिः॑ ।

वि॒श्वा॑ । इ॒त् । सः । वा॒मा । द॒ध॒ते॒ । त्वा॒ऽऊ॒तः॑ ॥ ९ ॥

हेअग्रे त्वां समर्तः सयजमानईजे यजते शशमेच स्तौति शशमानइतिस्तुति-कर्मसुपाठात् इदमपिस्तुतिकर्म योजमानस्तेतव समिधासह हव्यदातिं हविषांदानं आनद् करोति किंच योजमानोनमोभिःस्तुभिराहुतिमाज्यादिलक्षणां परिवेद परितोवेत्ति ददातीत्यर्थः सयजमानस्त्वोतः त्वयारक्षितः सन् विश्वेत् सर्वाणि वामा वमनीयानि धनानि दधतेधारयति ॥ ९ ॥

अथदशमी—

अस्माउतेमहिमहेविधेमनमोभिरग्रेसमिधोतहव्यैः ।

वेदीसूनोसहसोगीभिर्वकथैरातेभद्रायांसुमतौयतेम ॥ १० ॥

अस्मै । ऊँ इति । ते । महि । महे । विधेम । नमःऽभिः । अग्रे ।

समःऽइधा । उत । हव्यैः । वेदी । सूनो इति । सहसः । गीःऽभिः ।

उक्थैः । आ । ते । भद्रायां । सुमतौ । यतेम ॥ १० ॥

हेअग्रे महे महते अस्मै तेतुज्यं महि महत् अत्यधिकंविधेम परिचरेम कैरितिउच्यते
नमोभिःनमस्कारैः समिधावा उतापिच हव्यैर्हविर्भिः हेसहसःसूनो बलस्यपुत्र वेदी वेद्यां
गीर्भिः स्तोत्रैर्वकथैः शस्त्रैश्च विधेमेतिसंबन्धः किंच ते तव भद्रायां स्तुत्यायां सुमतौ शोभ-
नानुग्रहबुद्धौ आयतेम आगच्छेमभवेमेत्यर्थः ॥ १० ॥

अथैकादशी—

आयस्ततन्थरोदसीविभासाश्रवोभिश्चश्रवस्यस्तर्ुत्रः ।

बृहद्भिर्वाजैःस्थविरेभिरस्मेरेवद्भिरग्रेवितरंविभाहि ॥ ११ ॥

आ । यः । ततन्थ । रोदसी इति । वि । भासा । श्रवःऽभिः । च ।

श्रवस्यः । तर्ुत्रः । बृहत्ऽभिः । वाजैः । स्थविरेभिः । अस्मे इति ।

रेवत्ऽभिः । अग्रे । विष्टरम् । वि । भाहि ॥ ११ ॥

हेअग्रे यस्त्वं रोदसी द्यावापृथिव्यौ भासा दीप्त्या व्याततंथ व्यतनोः किंच
तर्ुत्रः तारकस्त्वं श्रवोभिः स्तुतिभिः श्रवस्यश्चभवसि हेतादशाग्रे बृहद्भिर्महद्भिर्वाजै-
रनैः स्थविरेभिः स्थविरेः स्थूलैः रेवद्भिःरयिमद्भिः अस्मदर्थं वितरं विशिष्टतरं विभाहि
विशेषेणदीप्यस्व ॥ ११ ॥

अथद्वादशी—

नृवद्सोसदमिद्धेद्यस्मेभूरितोकायतनयायपश्वः ।

पूर्वीरिषोबृहतीरारेअंघाअस्मेभद्रासौश्रवसानिसन्तु ॥ १२ ॥

नृवत् । वसो इति । सदम् । इत् । धेहि । अस्मे इति । भूरि ।

तोकाय । तनयाय । पश्वः । पूर्वीः । इषः । बृहतीः । आरेअंघाः ।

अस्मे इति । भद्रा । सौश्रवसानि । सन्तु ॥ १२ ॥

हेवसो वासक धनवन्वाग्ने नृवत् मनुष्यैरुपेतं धनं सदमित् सर्वदास्मेअस्मासु धेहि स्था-
पय किंच भूरि प्रभूतान् पश्वः पशूंश्च धेहि किमर्थं तोकायास्मत्पुत्राय तनयाय तत्पुत्राय किं-
च पूर्वीः पूरयिष्यः कामानांबह्व्योवा महसीर्महत्यः आरेअघाः आरे दूरे अघानि यासु ता-
स्तादृश्यइषः उक्तलक्षणान्यन्नानि भद्रा भद्राणि सौश्रवसानि सुश्रवस्त्वानि अस्मे अस्मासु स-
न्तुभवन्तु ॥ १२ ॥

पुरुष्यग्नेतित्रयोदशी उखासंभरणीयेष्टौ अग्नेःक्षत्रवतोनुवाक्या सूत्रितंच—पुरुष्यग्नेपु-
रुधात्वायासचित्रचित्रंचितयन्तमस्मेइति तत्पाठस्तु ।

अथत्रयोदशी—

पुरुष्यग्नेपुरुधात्वायावसूनिराजन्वसुततिअश्याम् ।

पुरुणिहित्वेपुरुवारसन्त्यग्नेवसुविधतेराजनित्वे ॥ १३ ॥ ३६ ।

पुरुणि । अग्ने । पुरुधा । त्वाइया । वसूनि । राजन् । वसुता । ते ।

अश्याम् । पुरुणि । हि । त्वे इति । पुरुवार । सन्ति । अग्ने ।

वसु । विधते । राजनि । त्वे इति ॥ १३ ॥ ३६ ॥

हेअग्ने राजन् ते तव पुरुणि बहूनि पुरुधा गवाश्वादिरूपेण बहुप्रकाराणि वसूनि धनानि वसुता वसुतायै वसुमत्त्वाय त्वायाहि त्वयाहेतुभूतेन अश्यां व्यामुयां भुंजीयवा अत्र भरतस्वामी वसुतेत्येतत्पदंसप्तम्यन्तंचकार भट्टभास्करमिश्रोपि एकपदसंबुध्यन्तंचकार हेपुरुवार बहुभिर्वरणीयाग्ने राजनि राजमाने त्वे त्वयि पुरुणि बहूनि वसु वसूनि विधते परिचरते मह्यं दातव्यानिसन्ति ॥ १३ ॥

॥ इतिचतुर्थस्यचतुर्थेष्टट्रिंशोवर्गः ॥ ३६ ॥

वेदार्थस्यप्रकाशेनतमोहार्दनिवारयन् ॥ पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसायणाचार्येणविरचितेमाधवीयेवेदार्थप्रकाशेऋक्संहिताभाष्येचतुर्थाष्टकेचतुर्थोऽध्यायःसमाप्तः ॥ ४ ॥



॥ श्रीगणेशायनमः ॥

यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरम् ॥ १ ॥

॥ अथ पञ्चमाध्याय आरभ्यते ॥

षष्ठमण्डलस्य षडनुवाकात्मकस्य प्रथमेनुवाके पञ्चदशसूक्तानि तत्र त्वं हीत्येकादशर्चं द्वितीयसूक्तम् भरद्वाजस्यार्षमाग्नेयम् अन्त्याष्टपञ्चाशदक्षराशक्करी आदितो दशानुष्टुभः अनुक्रम्यते हि— त्वं हेकादशानुष्टुभं शक्यं तमिति प्रातरनुवाके आग्नेयेऽक्तौ आनुष्टुभे छन्दसीदं सूक्तम् उत्तमावर्जं विनियुक्तम् सूत्र्यते हि— त्वं हि क्षैतवदग्नायो होताजनिष्टेति आश्विनशस्त्रे चैतच्छंसनीयं प्रातरनुवाकन्यायेनेत्यतिदिष्टत्वात् अङ्गिरसां द्विरात्रे द्वितीये हनीदमेव सूक्तमाज्यशस्त्रं सूत्रितं च— त्वं हि क्षैतवदिति चाज्यमिति ।

तत्र प्रथमा—

त्वं हि क्षैतवद्यशोग्रे मित्रो न पत्यसे ।

त्वं विचर्षणे श्रवो वसो पुष्टिं न पुष्यसि ॥ १ ॥

त्वम् । हि । क्षैतवत् । यशः । अग्ने । मित्रः । न । पत्यसे ।

त्वम् । विचर्षणे । श्रवः । वसो इति । पुष्टिम् । न । पुष्यसि ॥ १ ॥

हे अग्ने त्वं हि त्वं खलु क्षैतवदक्षितिः क्षयोपचयस्तत्संबन्धि क्षैतं शुष्कं काष्ठं तद्युक्तं यशो न हविल्लक्षणं पत्यसे अभिपतसि गच्छसि तत्र दृष्टान्तः मित्रो न अहरभिमानि देवो मित्रः स इव यद्वा यश इति गृहनाम क्षैतवत् क्षैतं निवासकं हविल्लक्षणमन्तद्युक्तं यजमानगृहं मित्रभूतः पुरुष इवाभिपतसि यद्वा पत्यतिरैश्वर्यकर्मा ईदृशमन्नं पत्यसे ईशिषे अतः कारणात् हे विश्वचर्षणे विशेषेण सर्वस्य द्रष्टुः वसो वासकाग्नेत्वं श्रवः श्रवणीयमन्नं यजमानगृहस्थं न अयं न शब्दश्चार्थे अन्नकार्यभूतां पुष्टिं च पुष्यसि वर्द्धयसि ॥ १ ॥

अथ द्वितीया—

त्वां हि ष्मा चर्षणयो यज्ञेभिर्गीभिरीळते ।

त्वां वाजीयात्यवृको रजस्तूर्विश्वचर्षणिः ॥ २ ॥

त्वाम् । हि । स्म । चर्षणयः । यज्ञेभिः । गीःभिः । ईळते ।

त्वाम् । वाजी । याति । अरुक् । रजःस्तू । विश्वचर्षणिः ॥ २ ॥

हेअग्ने त्वांहिस्म त्वामेवखलु चर्षणयोमनुष्यायज्ञेभिर्यज्ञसाधनैर्हविर्भिर्गीर्भिःस्तुतिभिरी-
ळतेस्तुवन्ति अपिच वाजी वाजोगमनं तद्वान्सूर्यस्त्वां याति गच्छति प्रविशतीत्यर्थः तथा
चश्रूयते—अग्निवावादित्यःसायंप्रविशतितस्मादग्निर्दूरान्नकंददृशेइति वाजिशब्दश्चसूर्यवाचकत्वे-
नक्वचिच्छूयते अग्निर्वायुःसूर्यः तेवैर्वाजिनइति वायुःसप्तिःआदित्योवाजीतिच कीदृशोवाजीअवृ-
कोहिंसकरहितः रजस्तू उदकमत्ररजउच्यते तस्यवृष्टिलक्षणस्यपेरयिता यद्वा रजसां लोकानां
तरिता गन्ता विश्वचर्षणिः सर्वस्यद्रष्टा ॥ २ ॥

अथतृतीया—

सजोषस्त्वादिवोनरोयज्ञस्यकेतुमिन्धते ।

यहस्यमानुषोजनःसुम्नायुर्जुह्वेअध्वरे ॥ ३ ॥

सजोषसः । त्वा । दिवः । नरः । यज्ञस्य । केतुम् । इन्धते ।

यत् । ह । स्यः । मानुषः । जनः । सुम्नायुः । जुह्वे । अध्वरे ॥ ३ ॥

हेअग्ने सजोषः सजोषसः सहप्रीयमाणादिवःस्तुतेर्नरोनेतारऋत्विजः यज्ञस्यकेतुं प्रदापकं
त्वा त्वां इन्धते समिद्धंकुर्वन्ति कदेतिचेदुच्यते यद्ध यदाखलु स्यः समानुषोमनोरपत्यभूतो ज-
नो जातोयजमानोहोतावा सुम्नायुः सुम्नसुखमात्मनइच्छन् अध्वरे हिंसाप्रत्यवायरहितेयज्ञे जुह्वे
त्वामाह्वयति तदेत्यर्थः ॥ ३ ॥

अथचतुर्थी—

ऋधद्यस्तेसुदानवेधियामर्तःशशमते ॥

ऊतीषबृहतोदिवोद्विषोअंहोनतरति ॥ ४ ॥

ऋधत् । यः । ते । सुदानवे । धिया । मर्तः । शशमते । ऊती ।

सः । बृहतः । दिवः । द्विषः । अंहः । न । तरति ॥ ४ ॥

ऋधत् सयजमानः ऋधुयात् हेअग्ने सुदानवे शोभनदानाय तुभ्यं षष्ठ्यर्थेचतुर्थी तवसं-
बन्धिन्या धिया कर्मणा योमर्तोमरणधर्मायजमानः शशमते शाम्यति यद्वा शमतिःस्तुतिकर्मा
त्वदर्थकर्मणायुक्तःसन् स्तौतिसयजमानः बृहतोमहतः दिवोदीप्तस्यतव संबन्धिन्या ऊती ऊत्या
रक्षया द्विषोद्वेष्टन् अंहोन आहननशीलंपापमिवतरत्यतिक्रामति ॥ ४ ॥

अथपञ्चमी-

समिधा॒यस्त॒आहु॑तिंनिशि॒तिम॒र्त्यो॒नश॑त् ।

व॒याव॑न्तंसपु॒ष्यति॒क्षय॑म॒ग्नेश॒तायु॑षम् ॥ ५ ॥ १ ॥

स॒म्ऽइ॒धा । यः । ते । आ॒हु॒तिम् । नि॒ऽशि॒तिम् । म॒र्त्यः । न॒श॒त् ।

व॒या॒व॒न्तम् । सः । पु॒ष्य॒ति । क्ष॒य॒म् । अ॒ग्ने । श॒त॒ऽआ॒यु॑षम् ॥ ५ ॥ १ ॥

हेअग्ने समिधासमिन्धनहेतुभूतेनेध्मेनसह ते त्वदीयां निशितिं निशितां तनूकृतां म-
ध्रसंस्कृतामाहुतिं योमर्त्योमनुष्यः नशत् व्याप्नुयात् नशतिर्व्याप्तिकर्मा समनुष्योयजमानः व-
यावन्तं वयाः शाखाः पुत्रपौत्रादिलक्षणास्तद्युक्तं शतायुषं बहुविधानं चिरकालजीवनंवा
क्षयंगृहं पुष्यति पोषयति वर्द्धयति तत्रचिरकालमवतिष्ठतइत्यर्थः ॥ ५ ॥

॥ इतिचतुर्थस्यपञ्चमेप्रथमोवर्गः ॥ १ ॥

अथषष्ठी-

त्वेष॒स्तै॒धूम॑ऋ॒ण्वति॑दिविष॒ञ्छु॒क्रआ॑ततः ।

सू॒रो॒नहि॑द्यु॒तात्वं॒रुपा॑पा॒वक॑रोच॒से ॥ ६ ॥

त्वेषः । ते । धूमः । ऋ॒ण्व॒ति । दि॒वि । सन् । शु॒क्रः । आ॒त॒तः ।

सू॒रः । न । हि । द्यु॒ता । त्वम् । रु॒पा । पा॒व॒क॒ । रोच॑से ॥ ६ ॥

हेअग्ने त्वेषःदीप्तस्य तेतव शुक्रः निर्मलः शुभ्रवर्णोवाधूमः दिव्यन्तरिक्षे आ-
ततोविस्तीर्णःसन् ऋण्वति मेघात्मनापरिणतोगच्छति अपिच हेपावक शोधकाग्ने सूरोन
सूर्यइव रुपाभिमुखीकरणसमर्थयास्तुत्या स्तूयमानस्त्वं द्युतादीभ्या रोचसेहि दीप्यसे-
खलु ॥ ६ ॥

अथसप्तमी—

अधाहि॒वि॒क्ष्वीड्यो॑सि॒प्रियो॑नो॒अति॑थिः ।

र॒ण्वःपु॒रीव॒जूर्यः॑सू॒नुर्न॒त्रय॑याय्यः ॥ ७ ॥

अ॒र्ध । हि । वि॒क्षु । ई॒ड्यः । अ॒सि । प्रि॒यः । नः । अति॑थिः ।

र॒ण्वः । पु॒रि॒इव॑ । जू॒र्यः । सू॒नुः । न । त्रय॑याय्यः ॥ ७ ॥

अधापिच विक्षु प्रजासु हेअग्ने त्वमीड्यः स्तुत्योसि भवसि हियस्मादर्थे यस्मादेवं तस्मान्मोस्माकमतिथिः लुप्तोपममेतत् अतिथिरिवप्रियोसि यद्वा हविर्वहनाय सततगामीभूत्वास्माकंप्रियोसि तथा पुरीव नगर्यां जूर्यः जीर्णोवृद्धोहितोपदेष्टा राजेव रण्वोरमणीयोगन्तव्योवा भवसि तथा सूनुर्न पुत्रइव त्रययाय्यः यजमानैस्त्रातव्यः पालयितव्योभवसि त्रायतेरेतद्रूपं यद्वैतत्सूनोर्विशेषणं विद्यातपःकर्मलक्षणं त्रयंयातीतित्रययाय्यः यातेरौणादिकआय्यप्रत्ययः स्पृहयाय्यइतियथा अथवा त्रययाय्योजन्मत्रयंप्राप्तः जन्मत्रयंस्मर्यते मातुरग्रेधिजननेद्वितीयमौजिवन्धनात् । तृतीयंयज्ञदीक्षायाइतिजन्मत्रयंस्मृतमिति ॥ तादृशःपुत्रइतिरण्वोरमणीयोसि ॥ ७ ॥

अथाष्टमी—

ऋत्वा॒हि॒द्रोणे॑अ॒ज्येसे॑ग्रे॒वाजी॑न॒कृत्व्यः॑ ।

परि॑ज्मेवस्व॒धाग॑यो॒त्योन॒ह्यार्यः॑शिशुः ॥ ८ ॥

ऋ॒त्वा । हि । द्रो॒णे । अ॒ज्यसे॑ । अ॒ग्ने । वा॒जी । न । कृ॒त्व्यः ।

परि॑ज्माइव । स्व॒धा । ग॒यः । अ॒त्यः । न । ह्य॒ार्यः । शि॒शुः ॥ ८ ॥

हेअग्ने ऋत्वा कर्मणामन्थनरूपेण द्रोणे द्रुमेकाष्ठे अरण्यांविद्यमानस्त्वं अज्यसेहि यज्यसेखलु तथा वाजीन वेजनवानश्वइव कृत्व्यः कृत्वीतिकर्मनाम हविर्वहनादीनांकर्मणांकर्ता सयथा पुरुषंवहति तद्वद्धविर्वहनमग्नेरश्वसादृश्यं तथा परिज्मेव परितः सर्वत्रगन्तावायुरिव दावानलादिरूपेणसर्वत्रगन्तात्वं स्वधा अन्ननामैतत् अन्नं गयः गृहं च भवसि उभयोर्दातित्यर्थः अपिच शिशुर्जातमात्रोबालोपि त्वमत्योन सततगामीजात्यश्वइव ह्यार्यः कुटिलमितस्ततो गन्तासि ह्यकौटिल्ये इत्यस्यैतद्रूपम् ॥ ८ ॥

कारीर्यामग्नेर्धामच्छदोवैकल्पिक्यनुवाक्यात्वंत्येति सूत्रितंच—त्वन्त्याचिदच्युताधामन्तेविश्वमिति ।

सैषानवमी-

त्वंत्याचिदच्युताग्नेपशुर्नयवसे ।

धामाहयत्तेअजरवनावृश्चन्तिशिकंसः ॥ ९ ॥

त्वम् । त्या । चित् । अच्युता । अग्ने । पशुः । न । यवसे ।

धाम । ह । यत् । ते । अजर । वना । वृश्चन्ति । शिकंसः ॥ ९ ॥

हेअग्ने त्वन्त्या तानिकाष्ठानि चिच्छब्दोपिशब्दसमानार्थोभिन्नक्रमः अच्युताअच्युतानि
 च्यावयितुमशक्यान्यपि अत्सीतिशेषः तत्रदृष्टान्तः यवसे घासेविसृष्टः पशुरिव सयथा सर्वभक्ष-
 यति तथा त्वं प्रौढकाष्ठादीनि क्षणमात्रेणदहसीत्यर्थः हेअजर जरारहिताग्ने यद्यस्य सुपांसुलु-
 गितिषष्ठ्याअलुक् शिकंसोदीप्तस्य ते तव धाम धामानि तेजांसि वना वननीयानिसंभजनीया-
 न्यरण्यानि वृश्चन्ति छिन्दन्ति तक्षन्ति सत्वमितिपूर्वत्रान्वयः हेत्येतत्पादपूरणम् ॥ ९ ॥

अथदशमी-

वेषिह्यध्वरीयतामग्नेहोतादमेविशाम् ॥

समृधोविशपतेऋणुजुषस्वहव्यमङ्गिरः ॥ १० ॥

वेषि । हि । अध्वरिः । यताम् । अग्ने । होता । दमे । विशाम् ।

समृद्धः । विशपते । ऋणु । जुषस्व । हव्यम् । अङ्गिरः ॥ १० ॥

देअग्ने अध्वरीयतां अध्वरंयज्ञमात्मनइच्छतां विशांयजमानानां दमे गृहे त्वंहोता देवाना-
 माह्वातासन् वेषिहि स्तुतिहवींषिवा यतःकामयसे अतःकारणात् विशपते विशांपालकाग्ने समृधः
 समृद्धान् अस्मान्यजमानान् ऋणु कुरु कृत्वाच हेअङ्गिरः अङ्गनादिगुणयुक्तः अङ्गाररूपवाग्ने
 हव्यं अस्मदीयंहविः जुषस्व सेवस्व ॥ १० ॥

अथैकादशी-

अच्छानोमित्रमहोदेवदेवानग्नेवोचःसुमतिरोदस्योः । वीहिस्वस्तिमुक्षि-
 तिदिवोनृन्दिषोअंहांसिदुरितातरेमतातरेमतवावसातरेम ॥ ११ ॥ २ ॥

अच्छे । नः । मित्र॒ऽम॒हः । दे॒व । दे॒वान् । अ॒ग्ने । वोचः । सु॒ष्ट॒म॒तिम् ।
 रोद॑स्योः । वी॒हि । स्व॒स्तिम् । सु॒ऽक्षि॒तिम् । दि॒वः । नृन् । द्वि॒षः ।
 अ॒हं॑सि । दुः॒ऽइ॒ता । त॒रे॒म् । ता । त॒रे॒म् । तव॑ । अव॑सा । त॒रे॒म् ॥ ११ ॥ २ ॥

हेमित्रमहः अनुकूलदीप्ते देवदानादिगुणयुक्ताग्ने रोदस्योः द्यावापृथिव्योर्वर्तमानस्त्वं देवा-
 न्यष्टव्यानिन्द्रादीनच्छाभिमुख्येन नोस्माकंसुमतिं स्तुतिं वोचः ब्रूहि दिवःस्तुतेर्नृनेतृनस्मान् सु-
 क्षितिं शोभननिवासयुक्तं स्वस्तिं अविनाशं वीहि गमय वेतिरत्रान्तर्भावितण्यर्थोद्दृष्टव्यः व-
 यंच द्विषोद्वेष्टन् शत्रूनंहांसिपापानि दुरिता तत्फलरूपाणि दुर्गमनानितरेम अतिक्रामेम तथा
 ता तानि व्यवहितानि जन्मान्तरकृतानिच पापादीनि तरेम उक्तएवार्थोदाढ्यायपुनरुच्यते हे-
 अग्ने तवावसा रक्षणेन द्वेष्टृप्रभृतीनत्यन्तंतरेम ॥ ११ ॥

॥ इतिचतुर्थस्यपञ्चमेद्वितीयोवर्गः ॥ २ ॥

अग्नेसक्षेपदित्यष्टर्चतृतीयंसूक्तं भरद्वाजस्यार्थं त्रैष्टुभमाग्नेयं अनुक्रान्तंच-अग्नेष्टौइति ।
 प्रातरनुवाकाश्विनशस्त्रयोरुक्तोविनियोगः ।

तत्रप्रथमा-

अ॒ग्ने॒स॒क्षे॒ष॒द॒त्त॒पा॒ऋ॒ते॒जा॒उ॒रु॒ज्यो॒ति॒र्न॒श॒ते॒दे॒व॒यु॒ष्टे॒ ।
 यं॒त्वं॒मि॒त्रे॒ण॒व॒रु॒णः॒स॒जो॒षा॒दे॒व॒पा॒सि॒त्य॒ज॒सा॒म॒र्त॒म॒हः॑ ॥ १ ॥

अ॒ग्ने । सः । क्षे॒ष॒त् । ऋ॒त॒ऽपाः । ऋ॒ते॒ऽजाः । उ॒रु । ज्यो॒तिः । न॒श॒ते॒ ।
 दे॒व॒ऽयुः । ते॒ । यम् । त्वम् । मि॒त्रे॒ण॑ । व॒रु॒णः । स॒ऽजो॒षाः । दे॒व ।
 पा॒सि । त्य॒ज॒सा । म॒र्त॒म् । अ॒हः॑ ॥ १ ॥

हेअग्ने सयजमानः क्षेपत् क्षयति निवसति चिरकालंजीवेदित्यर्थः कीदृशोयजमानः
 ऋतपाः ऋतस्ययज्ञस्य पालकः ऋतेजाः यज्ञनिमित्तंजातः उषिवाच तेत्वदियं देवयुर्देवानात्म-
 नइच्छन् सयजमानः उरुविस्तीर्णं ज्योतिःसूर्याख्यं नशते प्राप्नोति हेदेव द्योतमानाग्ने यं मर्तं
 मनुष्यंयजमानं मित्रेण वरुणः तृतीयार्थेप्रथमा वरुणेनच सजोषाः सहप्रीयमाणस्त्वं त्यजसा
 त्याजनसाधनेनायुधेनांहःअंहसःपापात् पासि रक्षसि सयजमानइतिपूर्ववत्संबन्धः ॥ १ ॥

अथद्वितीया—

ईजेयज्ञेभिःशशमेशमीभिर्ऋधद्वारायाम्रयेददाश ।

एवाचनतंयशसामजुष्टिर्नाहोमर्तनशतेनप्रदृप्तिः ॥ २ ॥

ईजे । यज्ञेभिः । शशमे । शमीभिः । ऋधतुवाराय । अग्रये ।

ददाश । एव । चन । तम् । यशसाम् । अजुष्टिः । न । अंहः ।

मर्तम् । नशते । न । प्रदृप्तिः ॥ २ ॥

योयजमानः ऋधद्वाराय ऋधत्तु सप्तद्वं वारं वरणीयं धनं यस्य तादृशायाग्रये ददृशे हवींषिददाति सयजमानः यज्ञेभिः सर्वैर्यज्ञैः ईजे इष्टवान्भवति तथाशमीभिः कर्मभिः कृच्छ्र-
चान्द्रायणादिभिः शशमे शान्तश्चभवति आग्नेयेनयोगेनसर्वफलंलभतइत्यर्थः अपिच तंयज-
मानं यशसां यशस्विनां पुत्राणां अजुष्टिप्राप्तिर्नैव नशते नैवप्राप्नोति पुत्रवान्भवत्येवेत्यर्थः
तथा मर्तं मनुष्यंतं अंहः पापं न नशते तथा प्रदृप्तिः अनर्थहेतुः प्रदर्पश्च तंनप्राप्नोति ॥ २ ॥

अथतृतीया—

सूरोनयस्यदृशतिरेपाभीमायदेतिशुचतस्तआधीः ।

हेषस्वतःशुरुधोनायमक्तोःकुत्राचिद्रण्वोवसतिर्वनेजाः ॥ ३ ॥

सूरः । न । यस्य । दृशतिः । अरेपाः । भीमा । यत् । एति ।

शुचतः । ते । आ । धीः । हेषस्वतः । शुरुधः । न । अयम् ।

अक्तोः । कुत्र । चित् । रण्वः । वसतिः । वनेजाः ॥ ३ ॥

सूरोन सूर्यस्येवयस्याग्नेः दृशतिः दर्शनं अरेपाः पापरहितं हेअग्ने यत् यस्य
ते तव शुचतोज्ज्वलतः धीः धारयित्रीज्वाला भीमा भयङ्करासती आसमन्तादेति गच्छति
योयमग्निः हेषस्वतः शब्दयुक्ताः शुरुधोन शुचः शोकस्यरोधयित्रीणाश्च अक्तोः अकु-
रितिरात्रिनाम तेनच तत्रसञ्चारीराक्षसादिर्लक्ष्यते राक्षसादेःस्वभूताददातीतिशेषः सोयंवसतिः
सर्वेषामावासभूतः वनेजाः अरण्येजायमानः कुत्राचित् कचिदेवस्थाने पर्वताग्रादौ रण्वो
रमणीयोभवति ॥ ३ ॥

अथचतुर्थी—

तिग्मं चिदेममहिवर्षो अस्य भसदश्वोनयमसान आसा ।

विजेहमानः परशुर्न जिह्वां द्रविर्न द्रावयति दारुधक्षत् ॥ ४ ॥

तिग्मम् । चित् । एम । महि । वर्षः । अस्य । भसत् । अश्वः । न ।

यमसानः । आसा । विजेहमानः । परशुः । न । जिह्वाम् । द्रविः ।

न । द्रवयति । दारु । धक्षत् ॥ ४ ॥

अस्याग्नेः एम गमनभूतो मार्गः तिग्मं तीक्ष्णं स्पष्टमशक्यत्वात् अस्य च वर्षोरूपं महि महत् प्रभूतं भसत् दीप्यते भसभर्त्सनदीप्त्योरिति धातुः कीदृशोऽग्निः अश्वोन अश्व इव आसा आस्येन यमसानः तृणादिकं नियच्छन् तथा परशुर्न यथा परशुः स्वकीयां धारां काष्ठे प्रक्षिपति तथा स्वकीयां जिह्वां ज्वालां विजेहमानः तरुगुल्मादौ प्रक्षिपन् तथा दारु काष्ठं धक्षत् दहन् द्रविर्न द्रविर्द्रावयिता स्वर्णकारः स यथा स्वर्णादिकं द्रावयति तथा सर्व्वे वनं द्रावयति मूर्त्तभूतं सर्व्वं भस्मसात्करोतीत्यर्थः ॥ ४ ॥

अथपंचमी—

स इदस्तेव प्रतिधादसिष्यञ्छिशीत तेजोयसोन धाराम् ।

चित्रध्वजतिररतिर्यो अक्तो वेर्न द्रुषद्वा रघुपत्मजं हाः ॥ ५ ॥ ३ ॥

सः । इत् । अस्ता इव । प्रति । धात् । असिष्यन् । शिशीत ।

तेजः । अयसः । न । धाराम् । चित्रध्वजतिः । अरतिः । यः ।

अक्तोः । वेः । न । द्रुषद्वा । रघुपत्मजं हाः ॥ ५ ॥ ३ ॥

स इत् सखल्वग्निः अस्तेव बाणादेः क्षेपेव प्रतिधात् स्वकीयज्वालां प्रतिधत्ते यथा धन्वी लक्ष्याभिमुख्येन बाणं सन्धत्ते तथा ज्वालां सन्धत्त इत्यर्थः प्रतिधाय च असिष्यन् ज्वालां प्रक्षेप्यन् तेजः स्वकीयं शिशीत निश्यति तीक्ष्णीकरोति अत्र दृष्टान्तः अयसोन धारां यथा अयोमयस्य परश्वादेर्धारां प्रक्षेपुकामस्तीक्ष्णीकरोति तद्वत् तीक्ष्णीकृत्य च चित्रध्वजतिः विचित्रगतिः अक्तो रात्रेः अरतिरभिगन्ता वेर्न पक्षीव द्रुषद्वा वृक्षेषु सीदन् रघुपत्मजं हाः लघुपतनसमर्थपादः एवंभूतः सन् योऽग्निर्वर्तते स इति पूर्व्वत्रान्वयः ॥ ५ ॥

॥ इति चतुर्थस्य पञ्चमे तृतीयो वर्गः ॥ ३ ॥

अथषष्ठी-

सईरेभोनप्रतिवस्तुस्त्राःशोचिषारारपीतिमित्रमहाः ।

नक्तंयईमरुषोयोदिवानृनमर्त्योअरुषोयोदिवानृन् ॥ ६ ॥

सः । ईम् । रेभः । न । प्रति । वस्ते । उस्त्राः । शोचिषा । ररपीति ।

मित्रमहाः । नक्तम् । यः । ईम् । अरुषः । यः । दिवा । नृन् ।

अमर्त्यः । अरुषः । यः । दिवा । नृन् ॥ ६ ॥

सई सोयमग्निः रेभोन स्तुत्यः सूर्यइव उस्त्राः दीप्ताः ज्वालाः प्रतिवस्ते आच्छादयति तथा मित्रमहाः सर्वेषामनुकूलप्रकाशःसन् शोचिषा तेजसा रारपीति भृशंशब्दंकरोति यईम-
यमग्निः नक्तं रात्रौ अरुषः आरोचमानःसन् दिवा अहनीव नृन् मनुष्यान् स्वस्वकार्येप्रेरयति पुनर्यच्छब्दःपूरकः तथाऽमर्त्योऽमरणधर्मा अरुषआरोचमानोरोषरहितोवा योऽग्निः दिवा द्यो-
तमानेनतेजसा नृन्नेतृन् आत्मीयात्रशमीन् प्रेरयति सइतिपूर्वत्रसंबन्धः यद्वा नक्तं रात्रौ योय-
मग्निररुषः आरोचमानः यश्चमरणरहितोग्निः सः दिवा अह्नि नृन्नेतृन् देवान् हविर्भिः संयोजयति योदिवानृनितिपुनरुक्तिरादरार्था ॥ ६ ॥

अथसप्तमी-

दिवोनयस्यविधतो नवीनोदृषारुक्षओषधीषुननोत् ।

घृणानयोध्रजसापत्मनायन्नारोदसीवसुनादंसुपत्नी ॥ ७ ॥

दिवः । न । यस्य । विधतः । नवीनोत् । दृषा । रुक्षः । ओषधीषु ।

नूनोत् । घृणा । न । यः । ध्रजसा । पत्मना । यन् । आ ।

रोदसी इति । वसुना । दम् । सुपत्नी इति सुपत्नी ॥ ७ ॥

दिवोन दीप्तस्यसूर्यस्येव विधतोविधातुः रश्मीकुर्वतोयस्याग्नेर्नवीनोत् भृशंशब्दोभूत् ए-
तदेवव्याचष्टे वृषा कामानांवर्षिता रुक्षः दीप्तः सोग्निरौषधीषु दह्यमानासु नूनोत् भृशंशब्दम-
करोत् यश्चघृणान सञ्चलनशीलेनदीप्तेनेव ध्रजसा गमनशीलेनतेजसा पत्मना इतस्ततउत्पत-
ता यन् गच्छन् वर्तते सोग्निः दं अस्मच्छत्रून्दमयन् सुपत्नी शोभनपतिके रोदसी द्यावापृ-
थिव्यौवसुना धनेन आपूरयति ॥ ७ ॥

अथाष्टमी—

धायोभिर्वायोयुज्येभिरर्केर्विद्युन्नदविद्योत्स्वेभिःशुष्मैः ।

शर्धोवायोमरुतांततक्षऋभुर्नत्वेपोरभसानोअद्यौत् ॥ ८ ॥ ४ ॥

धायः६भिः । वा । यः । युज्येभिः । अर्केः । वि६द्युत् । न ।

दवि६द्योत् । स्वेभिः । शुष्मैः । शर्धः । वा । यः । मरुताम् । ततक्ष ।

ऋभुः । न । त्वेषः । रभसानः । अद्यौत् ॥ ८ ॥ ४ ॥

योभिः धायोभिर्वा धारकैरश्वैरिव युज्येभिः युज्यैः स्वयमेवयुज्यमानैरर्केरर्चनीयैर्दीप्ति-
भिर्गच्छति सोमिः विद्युन्न विद्युदिव स्वेभिः स्वकीयैः शुष्मैः शोषकैस्तेजोभिर्दविद्योत् विद्यो-
तते यश्च मरुतां एतत्संज्ञकानां देवानां शर्द्धोवा बलमिव ततक्ष तनूकरोति सर्वतीक्ष्णीकरोतिशो-
षयतीतियावत् सोयं ऋभुर्न उरुभासमानःसूर्यइवत्वेपोदीप्तः रभसानोवेगंकुर्वन्अद्यौत् विद्योत-
ते प्रकाशते ॥ ८ ॥

॥ इतिचतुर्थस्यपञ्चमेचतुर्थोवर्गः ॥ ४ ॥

यथाहोतरित्यष्टचैवतुर्थसूक्तं भरद्वाजस्यार्षं त्रैष्टुभमाग्नेयं यथाहोतरित्यनुक्रान्तं—प्रात-
रनुषाकाश्विनशस्त्रयोरुक्तोविनियोगः ।

तत्रप्रथमा—

यथाहोतर्मनुषोदेवतातायज्ञेभिःसूनोसहसोयजांसि ।

एवानोअद्यसमनासमानानुशन्नग्रउशतोयक्षिदेवान् ॥ १ ॥

यथा । होतः । मनुषः । देव६ताता । यज्ञेभिः । सूनो इति । सहसः ।

यजांसि । एव । नः । अद्य । समना । समानान् । उशन् । अग्रे ।

उशतः । यक्षि । देवान् ॥ १ ॥

हेहोतः देवानामाह्वातः सहसःसूनो बलस्यपुत्राग्ने यथा येनप्रकारेण मनुषः मनोः प्र-
जापतेः यजमानस्य देवताता यज्ञनामैतत् देवतातौ यज्ञे यज्ञेभिर्यजमानसाधनैर्हविर्भिः यजा-
सि देवान्यजसि एव एवं हेअग्ने नोस्माकं अद्यास्मिन्यज्ञे समानान् त्वत्सदृशानिन्द्रादीनुशन्न-
कामयमानस्त्वं उशतः कामयमानान्यष्टव्यान्देवान् समना क्षिप्रं यक्षि यज यद्वा समानंमन्य-
न्तेस्मिन्देवानितिसमनोयज्ञस्तस्मिन्नितियोज्यम् ॥ १ ॥

अथद्वितीया—

सनोविभावांचक्षणिर्नवस्तोरग्निर्वन्दारुवेद्यश्चनोधात् ।

विश्वायुर्योअमृतोमर्त्येषूभूद्भूदतिथिर्जातवेदाः ॥ २ ॥

सः । नः । विभाऽवा । चक्षणिः । न । वस्तोः । अग्निः । वन्दारु ।

वेद्यः । चनः । धात् । विश्वऽआयुः । यः । अमृतः । मर्त्येषु ।

उषःऽभुत् । भूत् । अतिथिः । जातऽवेदाः ॥ २ ॥

वस्तोरहनि चक्षणिर्न प्रकाशकःसूर्यइव विभावा विशेषेणदीप्यमानः वेद्यः सर्वैर्ज्ञातव्यो-
लम्भनीयोवा सोग्निः नोस्मभ्यं वन्दारु वन्दनीयं स्तुत्यं चनः अन्नं धात् दधातु प्रयच्छत्वित्य-
र्थः विश्वायुः सर्वान्नः सर्वेषांजीवनहेतुर्वा अमृतोमरणरहितः अतिथिर्हविर्वहनाय सततगा-
मी जातवेदाः जातानांवेदिता जातधनोवा एवंभूतोयोग्निः मर्त्येषु मनुष्येषु यजमानेषुउषर्भूद्भू-
दुषःकालेअग्निहोमार्थंप्रबुद्धोभवति सइतिपूर्वत्रान्वयः ॥ २ ॥

अथतृतीया—

द्यावोनयस्यंपनयन्त्यभ्वंभासांसिवस्तेसूर्योनशुक्रः ॥

विद्यइनोत्यजरःपावकोश्रंस्यचिच्छिन्नथत्पूर्याणि ॥ ३ ॥

द्यावः । न । यस्यं । पनयन्ति । अभ्वम् । भासांसि । वस्ते । सूर्यः ।

न । शुक्रः । वि । यः । इनोति । अजरः । पावकः । अश्रंस्य ।

चित् । शिश्रथत् । पूर्याणि ॥ ३ ॥

नेतिसंप्रत्यर्थे उक्तंच अस्त्युपमार्थस्यसंप्रत्यर्थेप्रयोगइति द्यावः स्तोतारः सम्प्रतीदानीं
यस्याग्नेरभ्वमहत्कर्म पनयन्ति स्तुवन्ति सोग्निः सूर्योन सूर्यइव शुक्रः शुक्रवर्णःसन् भासांसि
तेजांसि वस्ते आच्छादयति यश्चाजरोजरारहितः पावकः सर्वस्यशोधकोग्निः विद्यनोति भासा
सर्वं व्याप्नोति सोयं अश्रंस्यचित् व्यापनशीलस्यापिराक्षसादेः पूर्याणि चिरन्तनानि पुराणि
शिश्रथत् हिनस्ति श्रथकथर्हिंसायांइतिधातुः ॥ ३ ॥

अथचतुर्थी—

वद्वाहिसूनोअस्यद्भसद्वाचकेअग्निर्जनुषाज्मान्नम् ।

सत्वंनऊर्जसनऊर्जधाराजैवजेरष्टकेक्षेप्यन्तः ॥ ४ ॥

व॒द्मा । हि । सु॒नो इति । अ॒सि । अ॒द्म॒सद्वा । च॒क्रे । अ॒ग्निः ।
 ज॒नुषा । अ॒ज्म । अ॒न्नम् । सः । त्वम् । नः । ऊ॒र्ज॒स॒ने । ऊ॒र्जम् ।
 धाः । रा॒जा॒इव । जेः । अ॒व॒के । क्षे॒षि । अ॒न्तरि॒ति ॥ ४ ॥

हेसूनो सहसस्पुत्र यद्वा षूमेरणे सर्वस्यमेरकाग्ने वद्मा वदनीयः स्तुत्योसिहि परःपादः
 परोक्षकृतः अद्म सद्वा अद्मस्वदनीयेषु हविषुसीदन् हविःस्वीकरणायोपविशन्नग्निः जनुषा
 जन्मना स्वभावतएव अज्म गृहनामैतत् गृहमन्नं च यजमानानां चक्रे करोति हेऊर्जसने ऊर्ज-
 स्यान्नस्यदातरग्ने नोस्मभ्यं सतादृशस्त्वं ऊर्जमन्नं धाः धेहि तथा राजेवजेः अस्मच्छत्रूनजय
 एतत्सर्वार्थमवृकेराक्षसादिभिर्बाधैर्वियुक्तेस्मदीयाभ्यगारेन्तर्मध्ये क्षेषि निवससि ॥ ४ ॥

अथपंचमी—

नि॒ति॒क्ति॒योवा॒र॒णम॒न्नम॒त्ति॒वा॒युर्न॒रा॒ष्ट्र्य॒त्यै॒त्य॒क्तून् ।
 तु॒र्याम॒यस्त॑आ॒दि॒शा॒मरा॑ती॒र॒त्यो॒न॒हुतः॒पत॑तः॒परि॑हुत् ॥ ५ ॥ ५ ॥
 नि॒ति॒क्ति । यः । वा॒र॒णम् । अ॒न्नम् । अ॒त्ति । वा॒युः । न । रा॒ष्ट्री ।
 अ॒ति । ए॒ति । अ॒क्तून् । तु॒र्याम॑ । यः । ते । आ॒दि॒शाम् । अ॒रा॒तीः ।
 अ॒त्यैः । न । हु॒तः । प॒त॒तः । प॒रि॒हुत् ॥ ५ ॥ ५ ॥

योग्निर्वारणं तमसांनिवारकं स्वकीयंतेजः नितिक्ति निश्चयतितीक्ष्णीकरोति तिजनिशा-
 नेइतिधातुः यश्चान्नं यष्टृभिर्दीयमानं हविर्लक्षणमत्ति भक्षयति तथाचश्रूयते अन्नादोवाणो
 न्नपतिःयदग्निरिति सोग्निः वायुर्न वायुरिवराष्ट्रीईश्वरनामैतत् राष्ट्रं राज्यं तद्वान्वायुर्यथा स्व-
 माहात्म्येनसर्वमीष्टे तद्वत्सर्वस्येश्वरइत्यर्थः तादृशःसन् अक्तून्वात्रीः अत्येति अतिक्रामति तद्व-
 तमन्धकारंतिरस्करोतीत्यर्थः वयंच त्वत्पसादात् तुर्याम तं हिंस्याम योजनः ते तुभ्यं आदि-
 शामादिश्यमानानां दीयमानानांहविषां अरातीः अरातिरदाता छान्दसोदीर्घः यद्वा अरातीर्ध-
 नस्यादातृन् ते त्वांपति आदिशामादेष्टृणामाचक्षाणानामस्माकं योजनोविरोधी तं हिंस्याम त्वंच
 अत्योन शीघ्रगामीजात्यश्वइव हुतोहिंसकान्पततःआभिमुख्येनगच्छतःशत्रून्परिहुत् परिगत्य
 हन्ताभव ह्रयतेर्हिंसार्थस्यैतद्रूपम् ॥ ५ ॥

॥ इतिचतुर्थस्यपञ्चमेपंचमोवर्गः ॥ ५ ॥

अथषष्ठी—

आसूर्यो॑न॒भानु॑मद्भि॒रर्के॑र॒ग्नेत॒तन्थ॒रोद॑सी॒विभा॒सा ।

चि॒त्रो॒नघ॑त्परि॒तमां॑स्य॒क्तःशो॒चिषा॑प॒त्मन्औ॒शिजो॑नदीयन् ॥ ६ ॥

आ । सूर्यः । न । भानुमत्क्षितिः । अर्केः । अग्ने । तन्थ ।

रोदसी इति । वि । भासा । चित्रः । नयत् । परि । तमांसि ।

अक्तः । शोचिषा । पत्मन् । औशिजः । न । दीयन् ॥ ६ ॥

हेअग्ने रोदसी द्यावापृथिव्यौ भासा दीप्त्या व्याततन्थ विशेषेणाच्छादयसि तत्रदृष्टान्तः
भानुमद्भिः प्रभावद्भिर्कर्केरर्चनीयैः किरणैः सूर्योन यथासूर्यः आतनोति तद्वत् परोर्द्धर्चः परो-
क्षकृतः पत्मन् पतत्यस्मिन्निति पत्ममार्गः तस्मिन्औशिजोन उशिजस्तोतारःस्तुत्यतयातत्संब-
न्धीऔशिजःसूर्यः सइव दीयन् गच्छन् शोचिषा तेजसा अक्तः संश्लिष्टःअतएव चित्रश्चाय-
नीयोग्निः तमांसि नैशान्यन्धकाराणि परिणयत् परिणयति परितोगमयति सर्वस्मादपिदिग्भा-
गान्निवर्तयतीत्यर्थः ॥ ६ ॥

अथसप्तमी—

त्वां॑हि॒म॒न्द्रत॑म॒मर्क॑शो॒कैर्वृ॑महे॒महि॑नः॒श्रोण्य॑ग्ने ।

इन्द्रं॑न॒त्वा॒शव॑सा॒देवता॑वा॒युं॒पृण॑न्ति॒राध॑सा॒नृत॑तमाः ॥ ७ ॥

त्वाम् । हि । मन्द्रतमम् । अर्कश्शोकैः । वृमहे । महि । नः ।

श्रोषि । अग्ने । इन्द्रम् । न । त्वा । शवसा । देवता । वायुम् ।

पृणन्ति । राधसा । नृततमाः ॥ ७ ॥

हेअग्ने मन्द्रतमं स्तुत्यतमं त्वां अर्कशोकैरर्चनीयैः पूजनीयैः शोकैर्दीप्तिभिर्युक्तं हि-
यस्माद्वृमहे वृणीमहे सम्भजामहे यद्वार्कशोकैः अर्चनीयैः प्रशस्यैः दीप्तिकरणैः स्तोत्रैः साधन-
भूतैस्त्वां संभजामहे तस्मान्महिमहत् नोस्मदीयंस्तोत्रं श्रोषि शृणुहेअग्ने नृतमाः स्तुतीनांनृत-
माःऋत्विजः शवसा बलेन वायुं गन्तारं अथवा वायुमिव शवसाबलेनयुक्तमिन्द्रं इन्द्रमिव
देवतात्मानंत्वां राधसा हविर्लक्षणेनधनेन पृणन्ति प्रीणयन्ति देवताशब्दात् द्वितीयायाःसुपांसु-
लुगितिलुक् ॥ ७ ॥

अथाष्टमी—

नूनोअग्नेवृकेभिःस्वस्तिवेषिरायःपृथिभिःपर्व्यंहः ।

तासूरिभ्योगृणतेरासिसुम्नमदैमशतहिमाःसुवीराः ॥ ८ ॥ ६ ॥

नु । नः । अग्ने । अवृकेभिः । स्वस्ति । वेषि । रायः । पृथिभिः ।

पर्वि । अंहः । ता । सूरिभ्यः । गृणते । रासि । सुम्नम् । मदैम ।

शतहिमाः । सुवीराः ॥ ८ ॥ ६ ॥

हेअग्ने नोस्मान्अवृकेभिः वृकास्तेनास्तद्रहितैः पृथिभिर्मार्गैः रायोधनानि नु क्षिपं स्व-
स्ति क्षेमेण वेषि गमयप्रापय अंहः अंहसः पापाव पर्वि उक्तलक्षणैर्मार्गैः पारयचास्मान् यानि
त्वया सूरिभ्यः स्तोत्रभ्योदेयानि सुम्नानि ता तानि सुम्नं सुम्नानि सुखानि गृणते स्तुवते मह्यं
रासि देहि वयंच शतहिमाः शतंहेमंतान् संवत्सरान् सुवीराः वीर्याजायन्तइतिवीराःपुत्रादयः
शोभनपुत्रादिसहिताः सन्तोमदेम हृष्याम ॥ ८ ॥

॥ इतिचतुर्थस्यपञ्चमेषष्ठोवर्गः ॥ ६ ॥

हुवेवइतिसप्तर्चपञ्चमसूक्तं भरद्वाजस्यार्षं त्रैष्टुभमाग्नेयं तथाचानुक्रम्यते—हुवेवःसप्तेति
प्रातरनुवाकाश्विनशस्त्रयोरुक्तोविनियोगः ।

तत्रप्रथमा—

हुवेवःसूनुंसहंसोयुवानमद्रोघवाचंमतिभिर्यविष्ठम् ।

यइन्वतिद्रविणानिप्रचेताविश्ववाराणिपुरुवारोअधुक् ॥ १ ॥

हुवे । वः । सूनुम् । सहंसः । युवानम् । अद्रोघवाचम् । मतिभिः ।

यविष्ठम् । यः । इन्वति । द्रविणानि । प्रचेताः । विश्ववाराणि ।

पुरुवारं । अधुक् ॥ १ ॥

हेअग्ने वः व्यत्ययेनबहुवचनं त्वां मतिभिर्मननीयैस्तोत्रैः हुवे आह्वयामि कीदृशं स-
हसोबलस्य सूनुं पुत्रं अग्निर्हिबलेनमध्यमानोजायते युवानं नित्यतरुणं फलस्यमिश्रयितारंवा
अद्रोघवाचं अद्रोघव्या प्रशस्ता स्तुतिरूपावाक् यस्मिन्प्रयुज्यते तादृशं यविष्ठं अतिशये-
नयुवानं प्रचेताः प्रकृष्टज्ञानाः पुरुवारः पुरुभिर्बहुभिर्वरणीयःसम्भजनीयः अधुक् अद्रोघा
यजमानानां एवंभूतोयोगिः विश्ववाराणि सर्वैर्वरणीयानि संभजनीयानि प्रशस्यानि द्रविणानि
धनानि इन्वति प्रेरयति स्तोत्रभ्योददातीतियावत् तं त्वां हुवेइतिपूर्वत्रसंबन्धः ॥ १ ॥

अथद्वितीया-

त्वेवसूनिपुर्वणीकहोतर्दोषावस्तोरैरिरेयज्ञियांसः ।

क्षामेवविश्वाभुवनानियस्मिन्संसौभंगानिदधिरेपावके ॥ २ ॥

त्वे इति । वसूनि । पुरुषअनीक । होतः । दोषा । वस्तौः । आ ।

ईरिरे । यज्ञियांसः । क्षामेव । विश्वा । भुवनानि । यस्मिन् ।

सम् । सौभंगानि । दधिरे । पावके ॥ २ ॥

हे पूर्वणीक बहुज्वालहोतर्देवानामाह्वातरग्ने त्वे त्वयि दोषा रात्रौ वस्तोरहनिच यज्ञि-
यासोयज्ञार्हायजमानाः वसूनि हविलक्षणानिधनानि एरिरे आभिमुख्येनप्रेरयन्ति प्रापयन्ति
जुह्वतीत्यर्थः विश्वा विश्वानि सर्वाणि भुवनानि भूतजातानि क्षामेव क्षमायां भूम्यामिव
यस्मिन्पावकेशोधकेग्नौ सौभंगानि धनानि सन्दधिरे देवाःसम्यङ्निहितवन्तः अग्नौ वामं वसु
संन्यदधतेतिब्राह्मणं तस्मिन्स्त्वयीतिपूर्वत्रयोज्यम् ॥ २ ॥

अथतृतीया-

त्वंविक्षुप्रदिवःसीदआसुक्रत्वारथीरभवोवार्याणाम् ।

अतइनोषिविधतेचिकित्वोव्यानुषग्जातवेदोवसूनि ॥ ३ ॥

त्वम् । विक्षु । प्रदिवः । सीदः । आसु । क्रत्वा । रथीः । अभवः ।

वार्याणाम् । अतः । इनोषि । विधते । चिकित्वः । वि । आनुषक् ।

जातवेदः । वसूनि ॥ ३ ॥

हेअग्ने त्वं प्रदिवः पुराणनामैतत् पुरातनकालीनासु विक्षु प्रजासु आसु परिदृश्यमानासुच
सीदः सीदसिविश्वान्तरात्मनावर्तसे तथाकृत्वा आत्मीयेनकर्मणा वार्याणां वरणीयानांधना-
नारथीरभवः रंहयितायजमानेभ्यः प्रापयिताभूः अतःकारणात् हेचिकित्वोविद्वन् जातवेदः
जातानांप्राणिनांवेदितरग्ने विधते परिचरतेयजमानाय वसूनि धनानि आनुषगनुषक्तंसततंय-
थाभवतितथा विइनोषि विविधंप्रेरयसि ॥ ३ ॥

प्रवर्येभिष्टवेयोनःसनुत्यइतिद्वचः सूत्रितंच—योनःसनुत्योअभिदासदग्नेभवानोअग्नेसुम-
नाउपेतौइतिद्वचाइति ।

तयोःप्रथमासूक्तेचतुर्थी—

यो॒नः॒ स॒नु॒त्यो॒ अ॒भि॒दा॒स॒द॒ग्ने॒ यो॒ अ॒न्त॒रो॒ मि॒त्र॒म॒हो॒ व॒नु॒ष्या॒त् ।
त॒म॒ज॒रे॒भि॒र्वृ॒ष॒भि॒स्त॒व॒स्वै॒स्त॒पा॒त॒पि॒ष्ट॒त॒प॒सा॒त॒प॒स्वान् ॥ ४ ॥

यः । नः । सनुत्यः । अ॒भि॒दा॒स॒त् । अ॒ग्ने॒ । यः । अ॒न्त॒रः ।
मि॒त्र॒म॒हः । व॒नु॒ष्या॒त् । तम् । अ॒ज॒रे॒भिः । वृ॒ष॒भिः । त॒व ।
स्वैः । त॒प । त॒पि॒ष्ट । त॒प॒सा । त॒प॒स्वान् ॥ ४ ॥

हेअग्ने यःशत्रुः सनुत्यः सनुतरित्यन्तर्हितनाम अन्तर्हितेदेशेवर्तमानःसन् नोस्मानभिदा-
सदुपक्षयतिबाधते यश्च अन्तरः आभ्यन्तरवर्तीसन् हे मित्रमहः अनुकूलदीप्ते मित्राणां मह-
यितर्वा अग्ने वनुष्यात् हिंस्यात् तमुभयविधं हेतपिष्टतृप्तमाग्ने तपसा तेजसा तपस्वान् तेज-
स्वी त्वं अजरेभिः जरारहितैर्वृषभिर्वर्षितृभिर्वृष्टिहेतुभूतैः तवस्वैः स्वभूतैःअसाधारणैस्तेजोभि-
स्तपदह ॥ ४ ॥

अथपंचमी—

य॒स्ते॒ य॒ज्ञे॒न॒ स॒मि॒धा॒ य॒ उ॒क्थै॒र्के॒भिः॒ सू॒नो॒ स॒ह॒सो॒ द॒दा॑श॒त् ।
स॒म॒र्त्येष्व॒मृत॒प्र॒चे॒ता॒ रा॒या॒द्यु॒म्ने॒न॒ श्र॒व॑सा॒ वि॒भा॑ति ॥ ५ ॥

यः । ते । य॒ज्ञे॒न॒ । स॒म॒इ॒धा । यः । उ॒क्थैः । अ॒र्के॒भिः । सू॒नो॒ इति॑ ।
स॒ह॒सः । द॒दा॑श॒त् । सः । म॒र्त्येषु॑ । अ॒मृत॒ । प्र॒चे॒ताः । रा॒या ।
द्यु॒म्ने॒न॒ । श्र॒व॑सा । वि । भा॒ति ॥ ५ ॥

हेसहसःसूनो बलस्यपुत्राग्ने ते त्वां योयजमानः यज्ञेन ददाशत्परिचरति यश्च समिधा स-
मिन्धनसाधनेनेध्मेन यश्च उक्थैःशस्त्रैः अर्केभिरर्चनीयैःस्तोत्रैश्चपरिचरति हेअमृत मरणधर्मर-
हिताग्ने सयजमानः मर्त्येषु मनुष्येषु प्रचेताः प्ररुष्टज्ञानःसन् राया धनेन द्युम्नेन द्योतमानेन
श्रवसा श्रवणीयेनानेन यशसावा विभाति विशेषेणप्रकाशते ॥ ५ ॥

अथषष्ठी—

सतत्कृ॑धी॒षित॑स्तू॒यम॒ग्नेस्पृ॑धो॒बाध॑स्व॒सह॑सा॒सह॑स्वान् ।

यच्छ॒स्यसे॒द्युभि॑र॒क्तोव॑चो॒भिस्त॑ज्जुष॒स्वज॑रितु॒र्घोषि॑मन्मं ॥ ६ ॥

सः । तत् । कृ॒धि । इ॒षितः । तू॒यम् । अ॒ग्ने । स्पृ॒धः । बा॒धस्व ।

सह॑सा । सह॑स्वान् । यत् । श॒स्यसे॑ । द्यु॒भिः । अ॒क्तः । वचः॑ऽभिः

तत् । जुष॒स्व । ज॒रितुः॑ । घो॒षि । मन्मं ॥ ६ ॥

हेअग्ने सत्त्वं इषितः प्रेषितः सन् तूयं क्षिप्रं तत् कृधिकुरु किंतदित्यत आह सहस्वान् बल-
वांस्त्वंस्पृधः स्पर्धमानान् सहसा बलेन परेषामभिभवसमर्थेन तेजसा वा बाधस्व विनाशय द्युभिः
द्योतमानैस्तेजोभिरक्तः संसिक्तः त्वं वचोभिः स्तुतिरूपैर्वाक्यैर्यच्छस्यसे यत् स्तूयसे त्वामुद्दिश्य यत्
स्तोत्रं स्तोतृभिः क्रियत इत्यर्थः तत् मन्म मननीयं घोषि घोषणीयं जरितुः स्तोत्रं जुषस्व सेवस्व ॥ ६ ॥

अग्नये कामाय पुरोडाशमष्टाकपालमित्यस्य अश्यामेत्येषायाज्या सूत्रितं च—अश्यामतं का-
ममग्ने तवोतीतिकामायेति ।

सैषासप्तमी—

अ॒श्याम॑तं॒काम॑म॒ग्नेत॑वो॒तीअ॒श्याम॑र॒यिर॑यिवः सु॒वीर॑म् ।

अ॒श्याम॑वा॒जम॑भिवा॒जय॑न्तो॒श्याम॑द्यु॒म्नम॑जरा॒जर॑न्ते ॥ ७ ॥ ७ ॥

अ॒श्याम॑ । तम् । का॒मम् । अ॒ग्ने । तव॑ । ऊ॒ती । अ॒श्याम॑ । र॒यिम् ।

र॒यि॒वः । सु॒वीर॑म् । अ॒श्याम॑ । वा॒जम् । अ॒भि । वा॒जय॑न्तः ।

अ॒श्याम॑ । द्यु॒म्नम् । अ॒जर॑ । अ॒जर॑म् । ते ॥ ७ ॥ ७ ॥

हेअग्ने ते तव संबन्धिन्यऊती ऊत्या रक्षया तं कामं अश्याम प्राप्नुयाम तमेव कामं वि-
वृणोति हेरयिवोधनवन्नग्ने सुवीरं शोभनपुत्रादियुक्तं रयिं धनं अश्याम प्राप्नुयाम तथा वाज-
यन्तः वाजमन्ममात्मन इच्छन्तो वयं वाजं त्वया दत्तमन्नं अभि आभिमुख्येनाश्याम प्राप्नुयाम
हेअजरजरारहिताग्ने ते त्वदीयमजरं जरारहितं द्युम्नं द्योतमानं यशश्च अश्याम प्राप्नुयाम ॥ ७ ॥

॥ इतिचतुर्थस्यपञ्चमेसप्तमोवर्गः ॥ ७ ॥

प्रनव्यसेतिसप्तर्वषष्ठं सूक्तं भरद्वाजस्यार्षं त्रैष्टुभमाग्नेयं प्रनव्यसेत्यनुकान्तम् । प्रातरनु-
षाकाश्विनशस्त्रयोरुकोविनियोगः ।

तत्रमथमा—

प्रनव्यसा सहसः सूनुमच्छायज्ञेन गातुमवच्छमानः ।

वृश्चद्वनं कृष्णयामं रुशान्तं वीती होतारं दिव्यं जिगाति ॥ १ ॥

प्र । नव्यसा । सहसः । सूनुम् । अच्छ । यज्ञेन । गातुम् । अवः ।

इच्छमानः । वृश्चत्स्वनम् । कृष्णयामम् । रुशान्तम् । वीती ।

होतारम् । दिव्यम् । जिगाति ॥ १ ॥

गातुमुपमन्तव्यं स्तोतव्यं वा सहसःसूनुं बलस्यपुत्रमग्निमवः अजं रक्षणं वा इच्छमानः
इच्छन् स्तोता नव्यसा नवतरेण यज्ञेन युक्तः सन् अच्छाभिमुख्येन प्रजिगाति प्रकर्षेण गच्छति
कीदृशमग्निं वृश्चद्वनं वृक्कणं छिन्नदग्ध्वनं येन तादृशं कृष्णयामं कृष्णवर्त्मानं रुशान्तं श्वेतव-
र्णं वीती वीत्या कान्तेन यज्ञेन होतारं यष्टारं दिव्यं दिविभवम् ॥ १ ॥

अथ द्वितीया—

सः श्वितानस्तन्यतूरोचनस्था अजरेभिर्नानदद्भिर्यविष्ठः ।

यः पावकः पुरुतमः पुरूणि पृथून्यग्निरनुयाति भवन् ॥ २ ॥

सः । श्वितानः । तन्यतुः । रोचनस्थाः । अजरेभिः । नानदद्भिः ।

यविष्ठः । यः । पावकः । पुरुतमः । पुरूणि । पृथूनि । अग्निः ।

अनुयाति । भवन् ॥ २ ॥

सोऽग्निः श्वितानः श्वेतमानः श्वेतवर्णो वर्तते तन्यतुः शब्दकारी रोचनस्थाः रोचन्ते स्मि-
न्ग्रहणक्षत्रादीनि इति रोचनमन्तरिक्षं तत्र स्थितः अजरेभिः जरारहितैर्नानदद्भिरत्यर्थं शब्दं कुर्व-
न्निर्मरुद्भिर्युक्तेरग्निभिर्वा यविष्ठो युवतमः यः पावकः शोधकोऽग्निः पुरुतमः अतिशयेन प्रभूतः
सन् पुरूणि बहूनि पृथूनि स्थूलानि काष्ठानि भवन् भक्षयन् अनुयाति अनुगच्छति स इत्थ-
मित्यवर्तते इति पूर्वत्र संबन्धः ॥ २ ॥

गार्हपत्यादीनां मिथः संसर्गे अग्नये विविचये इष्टिः कर्तव्या तत्र वितस्तेषां अनुवाक्या ।

सैषावृतीया—

वितेविष्वग्वातंजूतासोअग्नेभामासःशुचेशुचयश्चरन्ति ।

तुविम्रक्षासोदिव्यानवग्वावनावनन्तिधृषतारुजन्तः ॥ ३ ॥

वि । ते । विष्वक् । वातः । जूतासः । अग्ने । भामासः । शुचे । शुचयः ।

चरन्ति । तुविम्रक्षासः । दिव्याः । नवग्वाः । वना । वनन्ति ।

धृषता । रुजन्तः ॥ ३ ॥

हेशुचे शुद्धदीप्तवाग्ने ते त्वदीयाः वातजूतासोवातेनपेरिताः शुचयोनिर्मलाः भामासोदी-
प्तयः विष्वक् सर्वतोविचरन्तिविविधंगच्छन्ति तुविम्रक्षासः बहुकाष्ठानिस्पृशन्तः दिव्याः दि-
व्योत्तमानेभौभवाः नवग्वानूतनगमनास्तेरश्मयः वना वनानि वनन्ति सम्भजन्ते दहन्तीत्यर्थः
किंकुर्वन्तः धृषता धर्षकेण तेजसा रुजन्तः वनानि भञ्जयन्तः ॥ ३ ॥

अथचतुर्थी—

येतेशुक्रासःशुचयःशुचिष्मःक्षांवपन्तिविषितासोअश्वाः ।

अधभ्रमस्तुर्वियाविभातियातयमानोअधिसानुपृश्नेः ॥ ४ ॥

ये । ते । शुक्रासः । शुचयः । शुचिष्मः । क्षाम् । वपन्ति । विषितासः ।

अश्वाः । अध । भ्रमः । ते । तुर्विया । वि । भाति । यातयमानः ।

अधि । सानु । पृश्नेः ॥ ४ ॥

हेशुचिष्मः दीप्तिमन्त्रग्ने ते तव शुक्रासः शुद्धाः येशुचयोदीप्तयः क्षां पृथिवीं भूमिं वप-
न्ति मुण्डयन्ति केशस्थानीयानोषधिवनस्पतीन्दहन्तीत्यर्थः अग्निर्हृदातिरोमापृथिव्याहंतिनि-
गमान्तरम् । तेरश्मयः विषितासः विमुक्ताअश्वाइव इतस्तोगच्छन्तीतिशेषः अधास्मिन्काले
त्वदीयः भ्रमोभ्रमणशीलोज्वालासमूहः पृश्नेः नानारूपायाः भूमेः अधि उपरि सानुसमुच्छ्रितदे-
शं पर्वताग्रादिकं प्रतियातयमानः स्वकीयमग्रं व्यापारयन् तुर्विया उरु बहुलं विभाति विशेषे-
णप्रकाशते ॥ ४ ॥

अथपञ्चमी—

अधजिह्वापापतीतिप्रवृणो॑गोषुयु॒धोना॒शनिः॒सृजा॒ना ।
शूर॑स्येवप्रसि॒तिःक्षा॒तिर॒ग्नेर्दुर्व॑र्तु॒र्भीमो॑द॒यते॒वनानि॑ ॥ ५ ॥

अध । जिह्वा । पापतीति । प्र । वृणाः । गोषुद्युधः । न । अशनिः ।
सृजाना । शूरस्यइव । प्रसितिः । क्षातिः । अग्नेः । दुःवर्तुः ।
भीमः । दयते । वनानि ॥ ५ ॥

अथापिच वृणोवर्षितुरग्नेर्जिह्वा ज्वाला प्रपापतीति प्रकर्षेण पुनः पुनः पतति गच्छति तत्र दृष्टान्तः—
गोषुयुधोनाशनिःसृजाना असुरप्रहतासुगोषुयुध्यन्निन्द्रो गोषुयुत् तस्मात्सृज्यमाना अशनिर्वज्र-
इव तथाशूरस्येव शौर्योपेतस्य नरस्य प्रसितिः प्रबन्धनं यथान्यैः दुःसहमेव मग्नेः क्षातिर्ज्वाला सो-
दुमशक्येत्यर्थः क्षीयन्ते दहन्ते स्यामोषधिवनस्पतय इति क्षायतेः अधिकरणे किन् अपिच दुर्वर्तुर्दु-
र्वारः अन्यैर्वारयितुमशक्यो भीमो भयङ्करोग्निः वनानि दयते दहति दयति रत्र दहतिकर्मा ॥ ५ ॥

अथषष्ठी—

आ॒भा॒नुना॒पार्थि॒वानि॒ज्रया॑सि॒म॒हस्तो॒दस्य॑धृष॒तात॑तन्थ ।
सबा॑ध॒स्वाप॑भ॒यास॒होभिः॑स्पृ॒धोव॑नु॒ष्यन्व॑नु॒षोनि॒जूर्व॑ ॥ ६ ॥

आ । भानुना । पार्थिवानि । ज्रयांसि । महः । तोदस्य । धृषता ।
ततन्थ । सः । बाधस्व । अप । भया । सहःभिः । स्पृधः । वनुष्यन् ।
वनुषः । नि । जूर्व ॥ ६ ॥

हेअग्ने भानुना दीप्त्या पार्थिवानि पृथिव्यांभवानि ज्रयांसि ज्रयतिर्गतिकर्मा गन्तव्या-
निस्थानानि महः महतः तोदस्य प्रेरकस्य धृषता धर्षकेण रश्मिनासह आततन्थ आस्तृणा-
सि आच्छादयसि सत्वं भया भयकरणानि अपबाधस्व तथा सहोभिः अभिभवनसमर्थैर्बलै-
स्तेजोभिर्वा स्पृधः स्पर्धमानान् वनुष्यन् हिंसन् वनुषो हिंसकान् शत्रून् निजूर्व निजहि जूर्व-
तिर्हतिकर्मा ॥ ६ ॥

उखासम्भरणीयेष्ठावग्नेः क्षत्रवतः सचित्रेत्येषायाज्या सूत्रितंच—सचित्रचित्रंचितयन्तम-
स्मेअग्निरीशेवृहतः क्षत्रियस्येति ।

सैषासप्तमी—

सचित्रचित्रंचितयन्तमस्मेचित्रक्षत्रचित्रतमंवयोधाम् ।

चन्द्रंरयिंपुरुवीरंबृहन्तंचन्द्रंचन्द्राभिर्गृणतेयुवस्व ॥ ७ ॥ ८ ।

सः । चित्र । चित्रम् । चितयन्तम् । अस्मे इति । चित्रक्षत्र ।

चित्रतमम् । वयःधाम् । चन्द्रम् । रयिम् । पुरुक्षीरम् । बृहन्तम् ।

चन्द्र । चन्द्राभिः । गृणते । युवस्व ॥ ७ ॥ ८ ॥

हेचित्र चायनीय हेचित्रक्षत्र विचित्रबलचायनीयधनवा हेचन्द्र आह्लादकाग्ने सतादृ-
शस्त्वं चन्द्राभिः आह्लादयित्रीभिः स्तुतिभिः गृणते स्तुवते वचनव्यत्ययः स्तुवद्भ्यः अस्मे
अस्मभ्यं दातुं रयिं धनं युवस्व पृथक्कुरु कीदृशंरयिं चित्रं चायनीयं चितयन्तं ज्ञापयन्तं धने-
नहिपुरुषःप्रख्यायते चित्रतमं अतिशयेनाश्चर्यभूतं वयोधां वयसोन्नस्यधातारं प्रदातारं चन्द्रं
आह्लादकं पुरुवीरं पुरुभिर्बहुभिर्वीरैःपुत्रपौत्रादिभिर्युक्तं बृहन्तं महान्तं ईदृशंधनमस्मभ्यंप्रय-
च्छेत्यर्थः ॥ ७ ॥

॥ इतिचतुर्थस्यपञ्चमेऽष्टमोवर्गः ॥ ८ ॥

मूर्धानमिति सप्तर्चंसप्तमंसूक्तम् भरद्वाजस्यार्षं वैश्वानराग्निदेवताकं षष्ठीसप्तम्यौजगत्यौ
शिष्टाःपञ्चत्रिष्टुभः तथाचानुक्रान्तम्—मूर्धानंवैश्वानरीयंहिद्विजगत्यन्तमिति । गतःसूक्तविनियो-
गः विषुवत्याग्निमारुतेआद्यस्तृचोवैकल्पिकःस्तोत्रियः तथैवसूत्रितं—मूर्धानंदिवोअरतिंपृथिव्या-
मूर्धादिवोनाभिरग्निःपृथिव्याइतिवेति ।

तत्रप्रथमा—

मूर्धानंदिवोअरतिंपृथिव्यावैश्वानरमृतआजातमग्निम् ।

कविसम्राजमतिथिंजनानामासन्नापात्रंजनयन्तदेवाः ॥ १ ॥

मूर्धानम् । दिवः । अरतिम् । पृथिव्याः । वैश्वानरम् । ऋते ।

आ । जातम् । अग्निम् । कविम् । सम्राजम् । अतिथिम् ।

जनानाम् । आसन् । आ । पात्रम् । जनयन्त । देवाः ॥ १ ॥

मूर्धानं शिरोभूतं कस्य दिवोद्युलोक्य पृथिव्याः प्रथितायामूमेः अरतिं गन्तारं बन्धिनं
यद्वा गन्तव्यं स्वामिनं वैश्वानरं विश्वेषां नराणां संबन्धिनं ऋते ऋतमितिसत्यस्य यज्ञस्य बानाम
निमित्तसप्तम्येषा ऋतनिमित्तं आ आभिमुख्येन जातं सृष्ट्या दावुत्पन्नं कविं क्रान्तदर्शिनं
सम्राजं सम्यग्ग्राजमानं जनानां यजमानानामतिथिहविर्वहनाय सततं गन्तारं यद्वा अतिथिवत्-
ज्यं आसन् आसनि आस्ये द्वितीयार्थे सप्तमी आस्यभूत अग्निलक्षणे नास्येन हि देवा हवींषि भुञ्जते
पात्रं पातारं रक्षकं यद्वा आस्येन धारकमेव गुणविशिष्टं वैश्वानराग्निं देवाः स्तोतारऋत्विजः देवा-
एव वा आजनयन्त यज्ञाभिमुख्येनाजीजनन् अरण्योः सकाशात् उदपादयन् ॥ १ ॥

अथ द्वितीया—

नाभिं यज्ञानां सदनं रयीणां महामाहावमभिसंनवन्त ।

वैश्वानरं रथ्यमध्वराणां यज्ञस्य केतुं जनयन्त देवाः ॥ २ ॥

नाभिम् । यज्ञानाम् । सदनम् । रयीणाम् । महाम् । आहावम् ।

अभि । सम् । नवन्त । वैश्वानरम् । रथ्यम् । अध्वराणाम् । यज्ञस्य ।

केतुम् । जनयन्त । देवाः ॥ २ ॥

यज्ञानां ज्योतिष्टोमादियागानां नाभिं नहनं बन्धकं तथा रयीणांधनानां सदनं स्थान-
मेकनिलयं मह्यं महान्तमाहावं आहूयन्ते स्मिन्नाहुतय इत्याहावः तादृशं यद्वा वृष्ट्युदकधारणं
आहावं निपानस्थानीयमेवंभूतमग्निं अभि अभितः सन्नवन्तः स्तोतारः सम्पक्स्तुवन्ति तथा वै-
श्वानरं विश्वेषां नराणां संबन्धिनं अध्वराणां यज्ञानां रथ्यं रथिनं यथारथीस्वरथं नयति तद्वन्ने-
तारं ग्राहयितारं गमयितारं यज्ञस्य केतुं प्रज्ञापकं एवंविधमग्निं देवाः स्तोतारऋत्विजो देवा एव वा
जनयन्त जनयन्ति मन्थनेनोत्पादयन्ति ॥ २ ॥

अथ तृतीया—

त्वद्विप्रो जायते वाज्यं त्वद्वीरासो अभिमातिषाहः ।

वैश्वानरत्वमस्मासु धेहि वसूनि राजन्स्पृहया ध्याणि ॥ ३ ॥

त्वत् । विप्रः । जायते । वाजी । अग्ने । त्वत् । वीरासः ।

अभिमातिः सहः । वैश्वानर । त्वम् । अस्मासु । धेहि । वसूनि

राजन् । स्पृहया ध्याणि ॥ ३ ॥

हेअग्ने वाजी हविल्लक्षणान्नवान्पुरुषः त्वत् त्वत्तःसकाशात् विप्रोमेधावीजायते तुभ्यंह-
विदानेनमेधावीभवति तथा वीरासोवीराः त्वत् त्वत्तः अभिमातिषाहः अभिमातीनांशत्रूणांअ-
भिभवितारोजायन्ते यस्मादेवंतस्मात् हेवैश्वानर राजन् राजमानाग्ने त्वमस्मात् त्वद्भक्तेषु
स्पृहयाप्याणि स्पृहणीयानि वसूनि धनानि धेहि निधेहि ॥ ३ ॥

अथचतुर्थी—

त्वांविश्वेअमृतजायमानंशिशुंनदेवाअभिसंनवन्ते ।
तवक्रतुभिरमृतत्वमायन्वैश्वानरयत्पित्रोरदीदेः ॥ ४ ॥

त्वाम् । विश्वे । अमृत । जायमानम् । शिशुम् । न । देवाः । अभि ।
सम् । नवन्ते । तव । क्रतुः । अभिः । अमृतत्वम् । आयन् । वैश्वानर ।
यत् । पित्रोः । अदीदेः ॥ ४ ॥

हेअमृत मरणधर्मरहिताग्ने विश्वेसर्वेदेवाः स्तोतारः जायमानं अरण्योः सकाशादुत्पद्य-
मानं त्वां शिशुंन पुत्रमिव अभिसन्नवन्तेअभिसंस्तुवन्ति यद्वा दीव्यन्तिइतिदेवारश्मयः तेसर्वे
जायमानंत्वां अभिसन्नवन्ते अभि संगच्छन्ते यथापितरः पुत्रमभिगच्छन्ति अपिच हेवैश्वानराग्ने
यद्यदा पित्रोः पालयिन्त्योर्द्यावापृथिव्योर्मध्ये अदीदेः दीप्यसे तदानीं तव त्वदीयैः क्रतुभिः
कर्मभिः ज्योतिष्टोमादिभिर्यागैः अमृतत्वं देवत्वं आयन् यजमानाःप्राप्नुवन्ति ॥ ४ ॥

अथपञ्चमी—

वैश्वानरतवृतानिब्रतानिमहान्यग्नेनकिरादधर्ष ।
यज्जायमानःपित्रोरुपस्थेर्विन्दःकेतुंवयुनेष्वह्नाम् ॥ ५ ॥

वैश्वानर । तव । तानि । ब्रतानि । महानि । अग्ने । नकिः । आ ।
दधर्ष । यत् । जायमानः । पित्रोः । उपस्थे । अर्विन्दः । केतुम् ।
वयुनेषु । अह्नाम् ॥ ५ ॥

हेवैश्वानर विश्वेषांनराणांसंबन्धिनग्ने तव त्वदीयानि तानि प्रसिद्धानि ब्रतानि कर्माणि
महानि महान्ति नकिरादधर्ष नकश्चनान्योर्धर्षयति बाधते यद्यदा त्वं पित्रोर्द्यावापृथिव्योरुपस्थे

उपस्थानेन्तरिक्षे वयुनेषु गन्तव्येषु मार्गेषु जायमानः सन् अह्नां केतुं प्रज्ञापकं सूर्यं स्वभानुनावृतं
अविन्दः अलम्भयः तमोरूपमसुरं स्वतेजसानिवारयन् अस्थापयइत्यर्थः तदा तानि ब्रतानीति
पूर्वब्रान्वयः ॥ ५ ॥

अथ षष्ठी—

वैश्वानरस्य विमितानि चक्षसा सानूनि दिवो अमृतस्य केतुना ।
तस्येदु विश्वा भुवनाधि मूर्धनि वया इव रुरुहुः सप्त विस्रुहः ॥ ६ ॥

वैश्वानरस्य । विमितानि । चक्षसा । सानूनि । दिवः । अमृतस्य ।
केतुना । तस्य । इत् । ऊँम् इति । विश्वा । भुवना । अधि । मूर्धनि ।
वयाः इव । रुरुहुः । सप्त । विस्रुहः ॥ ६ ॥

वैश्वानरस्य विश्वनरहितस्याग्नेः चक्षसा तेजसा अमृतस्योदकस्य केतुना प्रज्ञापकेन
दिवोद्युलोकस्य सानूनि समुच्छ्रितस्थलानि नक्षत्ररूपाणि विमितानि निर्मितानि यद्वा दिवोन्त-
रिक्षस्य सानूनि समुच्छ्रितप्रदेशाः मेघात्मकाः विमितानि निर्मिताः धूमविकारत्वात्तेषां तस्येदु त-
स्यैव वैश्वानरस्य मूर्धनि मूर्धस्थानीये उपरिवर्तमाने धूमे मेघात्मना परिणते विश्वा विश्वानि
व्याप्तानि भुवना भुवनान्युदकानि अधिवसन्ति यद्वा वैश्वानरात्मकस्य परब्रह्मणो मूर्धनि उपरि-
प्रदेशे सर्वाणि भूतजातान्यधिवसन्ति तथा वयाः शाखा इव सप्त सर्पणशीलाः सप्त संख्यावा वि-
स्रुहो नद्यश्च गङ्गाद्या रुरुहुः रोहन्ति अस्मादेव वैश्वानरात्पादुर्भवन्ति आहुतिद्वारा सकलं जगत्
अग्नेः सकाशादुत्पद्यते इत्यर्थः ॥ ६ ॥

अथ सप्तमी—

वियोरजांस्यमिमीत सुक्रतुर्वैश्वानरो विदिवो रोचना कविः ।
परियो विश्वा भुवनानि पप्रथे दब्धो गोपा अमृतस्य रक्षिता ॥ ७ ॥ १ ॥

वि । यः । रजांसि । अमिमीत । सुक्रतुः । वैश्वानरः । वि ।
दिवः । रोचना । कविः । परि । यः । विश्वा । भुवनानि । पप्रथे ।
अदब्धः । गोपाः । अमृतस्य । रक्षिता ॥ ७ ॥ १ ॥

सुकृतुः सुकर्मा वैश्वानरः विश्वेषांनराणांहितोयोग्निः रजांस्युदकानि लोकावा व्य-
मिमीत निर्मितवान् तथा दिवोद्युलोकस्यसंबन्धीनि रोचना रोचमानानि दीप्यमानानि नक्षत्रा-
दीनि कविः क्रान्तदर्शीसन् योग्निर्यमिमीत यश्च विश्वा सर्वाणि भुवनानि भूतजातानि व्या-
प्तान्युदकानिवा परिपप्रथे परितोप्रथयत् सोयमदब्धः केनाप्यहिंसितः गोपाः सर्वस्यगोपायि-
तारक्षिता अमृतस्य अमरणहेतोरुदकस्यरक्षिता पालयितासन् वर्ततइतिशेषः ॥ ७ ॥

॥ इतिचतुर्थस्यपञ्चमेनवमोवर्गः ॥ ९ ॥

पृक्षस्येति सप्तर्चमष्टमंसूक्तं भरद्वाजस्यार्धं वैश्वानराग्निदेवताकं आद्याः षड्जगत्यः सप्तमीत्रि-
ष्टुप् तथाचानुक्रान्तम्—पृक्षस्यान्त्यात्रिष्टुबिति । चातुर्विंशिकेहन्याग्निमारुतेइदंसूक्तं वैश्वानरी-
यनिविद्धानं सूत्रितंच—पृक्षस्यवृष्णोवृष्णेशर्धायेति । आभिष्टुविकेपृष्ठ्याभिष्टुवषडहयोः पञ्चमे-
हनिइदमेवसूक्तंवैश्वानरनिविद्धानं सूत्रितंच—पृक्षस्यवृष्णोवृष्णेशर्धायनूचित्सहोजाइत्याग्नि-
मारुतमिति । विषुवत्याग्निमारुते आद्यौतृचौस्तोत्रियानुरूपौ सूत्रितंच—पृक्षस्यवृष्णोअरुष-
स्यनूसहइतिस्तोत्रियानुरूपाविति ।

तत्रप्रथमा—

पृक्षस्यवृष्णोअरुषस्यनूसहःप्रनुवौचंविदथाजातवेदसः ।

वैश्वानरायमतिर्नव्यसीशुचिःसोमइवपवतेचारुग्रये ॥ १ ॥

पृक्षस्य । वृष्णः । अरुषस्य । नु । सहः । प्र । नु । वोचम् ।

विदथा । जातवेदसः । वैश्वानराय । मतिः । नव्यसी । शुचिः ।

सोमःइव । पवते । चारुः । अग्रये ॥ १ ॥

पृक्षस्य संपृक्तस्य व्याप्तस्य यद्वा पृक्षंहविलक्षणमन्तद्वतः वृष्णः वर्षितुःअरुषस्य
आरोचमानस्य जातवेदसः जातानांवेदितुर्वैश्वानराग्नेः सहोबलं अभिभवनसमर्थं विदथा वि-
दथेयज्ञे नु क्षिप्रं प्रवोचं प्रब्रवीमि प्रकर्षेणस्तौमीत्यर्थः एकोनुशब्दःपूरकः नव्यसी नवतराशु-
चिर्निर्मला यद्वा स्तोतृणां शोधयित्री चारुः शोभना मतिर्मननीयास्तुतिश्च अस्मैवैश्वानराया-
ग्रये पवते मत्सकाशात्स्रवति स्वयमेवनिर्गच्छतीत्यर्थः सोमइव यथासोमोदशापवित्रात्स्रवति
तद्वत् ॥ १ ॥

अथद्वितीया—

सजायमानः परमेव्योमनिव्रतान्यग्निर्व्रतपा अरक्षत ॥

व्यन्तरिक्षममिमीत सुक्रतुर्वैश्वानरो महिना नाकं मस्पृशत् ॥ २ ॥

सः । जायमानः । परमे । वि॒ओमनि । व्रतानि । अग्निः ।

व्रत॒ऽपाः । अ॒रक्ष॒त । वि । अ॒न्तरि॑क्षम् । अ॒मिमी॑त् । सु॒क्रतुः॑ ।

वै॒श्वान॒रः । म॒हिना । नाकंम् । अ॒स्पृश॑त् ॥ २ ॥

सवैश्वानरोग्निः व्रतपाः व्रतस्यपालकः परमे उत्कृष्टे व्योमनि व्योम्याकाशे जायमानः सूर्यात्मना प्रादुर्भवन् व्रतानि कर्माणि लौकिकानि वैदिकानिच अरक्षत रक्षति अंतरिक्षं च व्यमिमीत एतदुपलक्षितान् त्रीँल्लोकान्निर्मितवान् तथा सुक्रतुः शोभनकर्मा वैश्वानरोग्निः महिना स्वमहिम्ना तेजसा नाकं द्युलोकं अस्पृशत् स्पृशतिस्म ॥ २ ॥

अथतृतीया—

व्यस्तभ्राद्रोदसीमित्रो अद्भुतोन्तर्वावदकृणोज्ज्योतिषा तमः ।

विचर्मणीवधिषणे अवर्तयद्वैश्वानरो विश्वं मधत्त वृष्णयम् ॥ ३ ॥

वि । अ॒स्त॒भ्रा॒त् । रो॒दसी॑ इति । मि॒त्रः । अ॒द्भुतः॑ । अ॒न्तः॒ऽवाव॑त् ।

अ॒कृ॒णो॒त् । ज्योति॑षा । तमः । वि । च॒र्मणी॑ इवेति च॒र्मणी॑ऽइव ।

धि॒षणे॑ इति । अ॒वर्त॑यत् । वै॒श्वान॒रः । वि॒श्वम् । अ॒धत्त॑ । वृ॒ष्णय॑म् ॥ ३ ॥

मित्रो मित्रभूतः सर्वेषां अद्भुतो महानाश्चर्यभूतो वा वैश्वानरोग्निः रोदसी द्यावापृथिव्यौ व्यस्तभ्रात् विशेषेण स्तम्भितवान् यथा अधो न पततः तथा स्वकीयदेशे स्थापितवानित्यर्थः तथा ज्योतिषा तेजसा तमः अंधकारं च अंतर्वावत् अन्तर्हितं तिरोहितमकृणोदकरोत् वावदिति वा-
तेर्गतिकर्मणो यद्भुगन्तस्य रूपं अपि च धिषणे धारयिष्यौ द्यावापृथिव्यौ चर्मणी इव यथा प-
शोर्विशसिता द्वे चर्मणी शोषणार्थं प्रसारयति तथा व्यावर्तयत् विवृते विस्तृते अकरोत् किंबहुना वै-
श्वानरो यमग्निः विश्वं सर्वं वृष्णयं वीर्यमधत्त धत्ते धारयति ॥ ३ ॥

अथचतुर्थी—

अ॒पामु॒प॒स्थे॑म॒हिषा॑अ॒गृ॒भ्णत॒विशो॒राजा॑नमु॒प॒त॒स्थुः॑ऋ॒ग्निय॑म् ।
आ॒दू॒तोअ॒ग्निम॑भरद्वि॒वस्व॑तो॒वैश्वान॑रमा॒त॒रिश्वा॑परा॒वतः॑ ॥ ४ ॥

अ॒पाम् । उ॒प॒स्थे॑ । म॒हिषाः । अ॒गृ॒भ्ण॒त॒ । वि॒शः । रा॒जा॑नम् ।
उ॒प॑ । त॒स्थुः । ऋ॒ग्निय॑म् । आ । दू॒तः । अ॒ग्निम् । अ॒भ॒र॒त् ।
वि॒वस्व॑तः । वै॒श्वान॑रम् । मा॒त॒रिश्वा॑ । पा॒रा॒वतः॑ ॥ ४ ॥

अपइत्यन्तरिक्षनाम अपामन्तरिक्षस्य उपस्थे उपस्थाने मध्ये महिषाः महन्नामैतत् महान्तोमरुतः अगृभ्णत अगृह्णन् इमं वैश्वानरं वैद्युतात्मनावर्तमानमजानन्नित्यर्थः गृहीत्वा च विशः प्रजाः राजानं स्वामिनं ऋग्नियमर्चनीयं उपतस्थुरस्तुवन् अपिचेमं वैश्वानरं अग्निं पुरा सूर्यसमीपे विद्यमानं दूतः वेगवान् देवानां दूतो वा मातरिश्वा वायुः परावतो दूरदेशात् विवस्वत-
आदित्यात् आभरत् इमं लोकं प्रत्याजहार ॥ ४ ॥

अथपञ्चमी—

यु॒गेयु॒गेवि॒द॒थ्यं॑गृ॒ण॒द्भ्यो॒ग्रेर॒यि॒य॒शसं॑धेहि॒नव्य॑सीम् ।
प॒व्येव॑रा॒ज॒न्न॒घशंस॑म॒जर॑नी॒चानि॑वृ॒क्ष्व॒नि॒न॒न॒तेज॑सा ॥ ५ ॥

यु॒गे॒यु॒गे । वि॒द॒थ्यं॑म् । गृ॒ण॒त् । भ्यः॑ । अ॒ग्रे । र॒यि॒म् । य॒शसं॑म् । धे॒हि॒ ।
न॒व्य॑सीम् । प॒व्या॒इव॑ । रा॒ज॒न् । अ॒घ॒शंस॑म् । अ॒ज॒र॒ । नी॒चा॒ ।
नि॒ । वृ॒क्ष्व॒ । व॒नि॒न॑म् । न॒ । तेज॑सा ॥ ५ ॥

हेअग्रे युगेयुगे कालेकाले विदथ्यं विदथोयज्ञः तदर्हं त्वामुद्दिश्य नव्यसीं नवतरांस्तुतिं गृणद्भ्यः उच्चारयितृभ्योऽस्मभ्यं रयिं धनं यशसं यशस्विनं पुत्रं च धेहि विधेहि कुरु किंच हेराजन् राजमान अजर जरारहिताग्रे पव्येव वज्रेणेव आत्मीयेन तेजसा वनिनं वृक्षमिव अवशंसं अघस्यानर्थस्य शंसितारं शत्रुं नीचा नीचीनः न्यग्भूतो यथाभवति तथा निवृक्ष निजहि ॥ ५ ॥

अथषष्ठी—

अ॒स्माकं॑ म॒ग्ने म॒घव॑त्सु धा॒र्याना॑मि॒क्षत्र॑म॒जरं॑ सु॒वीर्य॑म् ।
व॒यं ज॑येम श॒तिनं॑ स॒हस्रि॑णं वै॒श्वान॑र॒वाज॑म॒ग्ने तवो॒तिभिः॑ ॥ ६ ॥
अ॒स्माकं॑ । अ॒ग्ने । म॒घव॑त्सु । धा॒र्य । अना॑मि । क्ष॒त्रम् ।
अ॒जरं॑म् । सु॒वीर्य॑म् । व॒यम् । ज॒येम् । श॒तिनं॑म् । स॒हस्रि॑णम् ।
वै॒श्वान॑र । वा॒जम् । अ॒ग्ने । तव॑ । ऊ॒तिभिः॑ ॥ ६ ॥

हेअग्ने अस्माकं सप्तम्यर्थेषष्ठी अस्मासु मघवत्सु हविलक्षणेनधनेनयुक्तेषु क्षत्रं धनं धारय स्थापय कीदृशं अनामि अनमनीयमनपहार्यमजरंजरारहितमनश्वरं सुवीर्यं शोभनवो-
र्योपेतं किंच हेवैश्वानराग्ने तवोतिभिः त्वत्संबन्धिभीरक्षणैः वयं शतिनं शतसंख्यायुक्तं शत-
पुरुषयुक्तंवा तथा सहस्रिणं वाजमन्नं जयेम लभेमहि ॥ ६ ॥

अथसप्तमी—

अद॑ब्धेभि॒स्तव॑गो॒पाभि॑रिष्टे॒स्माकं॑ पा॒हि त्रि॑ष॒धस्थ॑सूरीन् ।
रक्षा॑चनोद॒दुषां॑ श॒र्धो अ॒ग्ने वै॒श्वान॑र॒प्रच॑तारीः स्तवा॑नः ॥ ७ ॥ १० ।
अद॑ब्धेभिः । तव॑ । गो॒पाभिः॑ । इ॒ष्टे । अ॒स्माकं॑ । पा॒हि ।
त्रि॒ष॒धस्थ॑ । सू॒रीन् । रक्षा॑ । च । नः॑ । द॒दुषां॑म् । श॒र्धः । अ॒ग्ने ।
वै॒श्वान॑र । प्र । च । ता॒रीः । स्तवा॑नः ॥ ७ ॥ १० ॥

हेइष्टे यष्टव्य एषणीयवा त्रिषधस्थ त्रिषुलोकेषुसहावस्थायिन् यद्वा आहवनीयादिषुत्रिष्वाय-
तनेषुयष्टव्यैर्देवैःसहावतिष्ठमानाग्ने अदब्धेभिः केनाप्यार्हिसितैः तवत्वदीयैर्गोपाभिःगोपकैः रक्ष-
कैस्तेजोभिः अस्माकं सूरीन् अस्मदीयान्स्तोतृन्पाहि रक्ष हेवैश्वानराग्ने ददुषां हवींषिदत्तव-
तां नोस्माकं शर्धोबलं रक्षच स्तवान् स्तूयमानस्त्वं प्रचतारीः प्रवर्धयच ॥ ७ ॥

॥ इतिचतुर्थस्यपञ्चमेदशमोवर्गः ॥ १० ॥

अहश्चेतिसप्तर्चनवमंसूक्तं भरद्वाजस्यार्षं वैश्वानराग्निदेवताकं अनुक्रान्तं च अहश्चेति ।
व्यूह्येदशरात्रेषष्ठेहनिआग्निमारुतशस्त्रेवैश्वानरनिविद्धानमिदं सूत्र्यतेहि—अहश्चकृष्णमध्वो
वोनामेति ।

तत्रप्रथमा—

अहंश्चकृष्णमहरर्जुनंचविवर्तेतेरजसीवेद्याभिः ।

वैश्वानरोजायमानोनराजावातिरज्ज्योतिषाग्निस्तमांसि ॥ १ ॥

अहः । च । कृष्णम् । अहः । अर्जुनम् । च । वि । वर्तेते इति ।

रजसी इति । वेद्याभिः । वैश्वानरः । जायमानः । न । राजा ।

अव । अतिरत् । ज्योतिषा । अग्निः । तमांसि ॥ १ ॥

आहरतिपुरुषोस्मिन्कर्माणीत्यहः कृष्णं कृष्णवर्णं एतत्सामानाधिकरण्यादहःशब्दोरात्रिव-
चनः तमसाकृष्णवर्णारात्रिश्च अर्जुनंच सौरेणतेजसा शुक्लवर्णमहोदिवसश्चरजसी स्वस्वभासा
सर्वजगद्रंजयन्तौ वेद्याभिः वेदितव्याभिः अनुकूलतयाज्ञातव्याभिः स्वप्रवृत्तिभिःविवर्तेते विवि-
धंपर्यावर्तेते यद्वा रजसी द्यावापृथिव्यौ उपलक्षणमेतत् लोकत्रयं प्रत्यावर्तेते एतच्चवैश्वानराग्ने-
राज्ञयेतिशेषः सहिदेवतात्वेनात्रप्रतिपाद्यः सचवैश्वानरोग्निः जायमानोनराजा प्रादुर्भवन् प्रवर्धमा-
नोराजेव ज्योतिषा तेजसा तमांसि अवातिरत् अवतिरतिर्वधकर्मा अवतिरति विनाशयति॥१॥

अथद्वितीया—

नाहंतन्तुंनविजानाम्योतुंनयंवयन्तिसमरेतमानाः ।

कस्यस्वित्पुत्रइहवक्त्वानिपरोवदात्यवरेणपित्रा ॥ २ ॥

न । अहम् । तन्तुम् । न । वि । जानामि । ओतुम् । न । यम् ।

वयन्ति । समः अरे । अतमानाः । कस्य । स्वि । पुत्रः । इह ।

वक्त्वानि । परः । वदति । अवरेण । पित्रा ॥ २ ॥

वैश्वानरस्यमहत्त्वमाख्यास्यन् ऋषिस्तदर्थंयज्ञं वस्वात्मकतयारूपयन् तस्यदुर्ज्ञानत्वमन-
याप्रतिपादयतीति यज्ञवादिनोमन्यन्ते तन्तुं तन्तवः पटस्य प्रागायतानि सूत्राणि तानिच यज्ञा-
त्मकस्यवस्त्रस्य गायत्र्यादीनिछन्दांसि स्तुतशस्त्राणिच तान्यहं नविजानामि तथा ओतुं ओ-
तवस्तिरश्चीनानिसूत्राणि तानिचात्रयजूंषि आध्वर्यवाणिकर्माणिच तान्यहं नविजानामि अ-
पिच एतदुभयसाध्यंतंपटं यज्ञलक्षणं नविजानामि यंपटंयज्ञलक्षणंसमरे संगमनेदेवयजने अत-
मानाः सततंचेष्टमानाःकृत्विजः वयन्ति तंतूनोतूंश्चसंतन्वन्ति वस्त्ररूपेणनिष्पादयन्तीत्यर्थः इहा-

स्मिन्लोके कस्यस्वित् स्वदितिवितर्के कस्यखलु पुत्रोमनुष्यः वक्त्वानि वक्तव्यानि तानि इमानि परः परस्तादमुष्मिन्लोके वर्तमानोयः सूर्यः तस्य पित्रा अवरेण अवस्तादस्मिन्लोके वर्तमानेन वैश्वानराग्निना अनुशिष्टः सन् वदाति वदेत् न कश्चिदपि प्रवदितुं शक्नोतीत्यर्थः एतच्च संप्रदायविद्भिरुक्तं वैश्वानरस्य पुत्रोऽसौ परस्तादिवियः स्थितः । छन्दांस्यध्वरवस्त्रस्य स्तुतशस्त्राणितन्तवः ॥ यजुषि चेष्टाश्चोतुः स्याद्वस्त्रं वातव्यमध्वरः । परः परस्थितः सूर्यः पिताग्निः पार्थिवो मतइति ॥ रूपकतया जगत्सृष्टेर्दुर्ज्ञानत्वमनया प्रतिपादयतीत्यात्मविदो मन्यन्ते तन्तुं तन्तून् तन्तुस्थानानि सूक्ष्माणि वियदादीन्यपञ्चीकृतानि भूतानि न विजानामि ओतुं ओतून् पञ्चीकृतानि स्थूलानि ओतुस्थानीयान्यपि वियदादीनि न विजानामि न च तत्कार्यं पटस्थानीयं प्रपञ्चं विजानामि यं प्रपञ्चं समरे तन्तूनामोतूनां संगमने अतमानाः सततं चेष्टमानाः संसारिणः वयन्ति उत्पादयन्ति तेषां भोगार्थमीश्वरः सृजतीति कर्तृत्वमुपचर्यते इहास्मिन् विषये परः परस्ताद्बुद्धेरविषये वर्तमानानि वक्त्वानि वक्तव्यानि इमानि अवरेण अर्वाचीनेन सृष्ट्युत्तरकालमुत्पन्नेन पित्रा स्वजनकेन अनुशिष्टः सन् कस्य खलु पुत्रः वदाति वदेत् स्वोत्पत्तेः प्राचीनवृत्तान्तं अजानानः कश्चिदपि न वदेदित्यर्थः ॥ २ ॥

अथ तृतीया—

स इत्तन्तुं स विजानात्योतुं स वक्त्वान्युत्थाददाति ।

य ई चिकेत दमृतस्य गोपा अवश्चरन् परो अन्येन पश्यन् ॥ ३ ॥

सः । इत् । तन्तुम् । सः । वि । जानाति । ओतुम् । सः । वक्त्वानि ।

ऋतुः । उत्था । वदाति । यः । ईम् । चिकेतत् । अमृतस्य । गोपाः ।

अवः । चरन् । परः । अन्येन । पश्यन् ॥ ३ ॥

यद्यप्युक्तप्रकारेण दुर्ज्ञानानि तथाप्येतानि वैश्वानरोऽग्निर्जानाति वदति चेत्यनया प्रतिपादयति स इत् स एव वैश्वानरोऽग्निः तन्तुं तन्तुस्थानीयानि गायत्र्यादीनि छन्दांसि स्तुतशस्त्राणि विजानाति तथा स एव ओतुं ओतुस्थानीयानि यजुष्याध्वर्यवाणि च कर्माणि विजानाति ऋतुः काले काले तत्तदनुष्ठानसमये वक्त्वानि वक्तव्यानि च तानि वदाति वदति वदेत् योयं वैश्वानरः अमृतस्य गोपाः उदकस्य गोपायितारक्षिता अवः अवस्ताद्भूलोके चरन् पार्थिवाग्निरूपेण संचरन् परः परस्तादिवि अन्येन सूर्यात्मना पश्यन् सर्वजगत्प्रकाशयन् ई इमानि परिदृश्यमानानि सर्वाणि भूतानि चिकेतव जानाति स एवेति पूर्ववत् संबन्धः यद्वा स इत् स एव तन्तुं तन्तुस्थानीयानि सूक्ष्म-

भूतानि विजानाति नान्यः कश्चित् तथाओतुं ओतुस्थानीयानि स्थूलभूतानि च स एव विजानाति
 स एव वक्तव्यानि वक्तव्यान्युपदेष्टव्यानि इमानि ऋतुथा कालेकाले यदायदा विद्यासंप्रदायोच्छेदः
 तदा तदा वदाति वदेत् कोसौ यो विजानीयात् वदेच्चेत्यत आह यो वैश्वानरः विश्वनरात्मकः परमा-
 त्मा अमृतस्य अमृतत्वस्य विमोक्षणस्य गोपाः रक्षिता अवः अवस्तात् संसारदशायां चरन्
 अन्तःकरणोपेतो जीवात्मभावेन संचरन् परः परस्तादविद्यायाः ऊर्ध्वं वर्तमानेनान्येन उक्तविलक्षणेन
 निरुपाधिकेन सच्चिदादिलक्षणेन रूपेण पश्यन् सर्वजगत्प्रकाशयन् ईं इमानि चिकेत जानाति
 तथाच परमात्मानं प्रकृत्य श्रूयते—तमेव भान्तमनुभातिसर्वतस्य भासा सर्वमिदं विभांतीति ॥ ३ ॥

अथचतुर्थी—

अयं होता प्रथमः पश्यते ममिदं ज्योतिरमृतं मर्त्येषु ।

अयं स जज्ञे ध्रुव आनिषत्तो मर्त्यस्तन्वा इव वर्धमानः ॥ ४ ॥

अयम् । होता । प्रथमः । पश्यत । इमम् । इदम् । ज्योतिः ।

अमृतम् । मर्त्येषु । अयम् । सः । जज्ञे । ध्रुवः । आ । निःसत्तः ।

अमर्त्यः । तन्वा । वर्धमानः ॥ ४ ॥

अयं वैश्वानरोऽग्निः प्रथम आद्यो होता मानुषो हि होता द्वितीयः हेमनुष्याः तं इमं पश्यत भ-
 जतेत्यर्थः मर्त्येषु मरणस्वभावेषु शरीरेषु अमृतं मरणरहितं इदं वैश्वानराख्यं ज्योतिः जाठररू-
 पेण वर्तत इत्यर्थः अपिच सोयमग्निः ध्रुवो निश्चलः आसमन्तान्निषत्तो निषण्णः सर्वव्यापी अतए-
 वामर्त्यः मरणरहितोऽपि तन्वा शरीरेण संबन्धात् जज्ञे जायते वर्धमानश्च भवतीत्युपचर्यते ॥ ४ ॥

अथपञ्चमी—

ध्रुवं ज्योतिर्निहितं दृशयेकं मनोजविष्ठं पतयत्स्वन्तः ।

विश्वे देवाः समनसः सक्रेता एकं क्रतुं मभिवियन्ति साधु ॥ ५ ॥

ध्रुवम् । ज्योतिः । निःहितम् । दृशये । कम् । मनः । जविष्ठम् ।

पतयत्सु । अन्तरिति । विश्वे । देवाः । सः समनसः । सक्रेताः ।

एकम् । क्रतुम् । अभि । वि । यन्ति । साधु ॥ ५ ॥

ध्रुवं निश्चलं मनः मनसः तस्मादपि जविष्ठं अतिशयेनवेगवत् ईदृशं वैश्वानराख्यं ज्योतिः पतयत्सु गच्छत्सु जंगमेषु प्राणिषु अन्तर्मध्ये निहितं प्रजापतिना स्थापितं किमर्थं दृशये कंदर्शनार्थं किंच विश्वे सर्वे देवाश्च समनसः समानमनस्काः सकेताः समानप्रज्ञाश्च सन्तः एकं मुख्यं गन्तारं वा क्रतुं कर्मणां कर्तारं वैश्वानरं साधु सम्यक् अभिवियन्ति आभिमुख्येन विविधं प्राप्नुवन्ति सेवन्त इत्यर्थः यद्वा पतयत्सु गच्छत्सु प्राणिष्वन्तर्मध्ये हृदये मनोजविष्ठं मनसोप्यतिशयेन वेगयुक्तं ध्रुवं निश्चलं निर्विकल्पं तथा च वाजसनेयकं—अनेजदेकं मनोजवीय इति । ज्योतिः ब्रह्मचैतन्यं निहितं न केनचित् स्थापितं यो वेद निहितं गुहायां परमेव्योमर्न्नि ति हि श्रूयते । किमर्थं दृशये दर्शनार्थं ज्ञानेन हि सर्वं जानन्ति अपि च दीव्यन्तीति देवा इन्द्रियाणि विश्वे सर्वे देवाः सर्वाणीन्द्रियाणि चक्षुराद्याः समनसः मनसा सह वर्तमानाः सकेताः सतेजस्काः सन्तः एकमद्वितीयं क्रतुं सृष्ट्यादीनां कर्मणां कर्तारं विश्वनरात्मकं परमात्मानं अभिलक्ष्य साधु सम्यक् वियन्ति विविधं गच्छन्ति देवा एव वा इमं अभिवियन्ति आभिमुख्येन विविधमुपयन्ति उपासत इत्यर्थः तथा च श्रूयते—तद्देवा ज्योतिषां ज्योतिरायुर्होपासते मृते मिति ॥ ५ ॥

अथ षष्ठी—

विमे कर्णा पतयतो विचक्षुर्वी३ दं ज्योतिर्हृदय आहितं यत् ।

विमे मनश्चरति दूर आधीः किं स्विद्वक्ष्यामि किमु नू मनिष्ये ॥ ६ ॥

वि । मे । कर्णा । पतयतः । वि । चक्षुः । वि । इदम् । ज्योतिः ।

हृदये । आहितम् । यत् । वि । मे । मनः । चरति । दूरेऽ आधीः ।

किम् । स्वि । वक्ष्यामि । किम् । ऊँ इति । नु । मनिष्ये ॥ ६ ॥

वैश्वानरं श्रोतुकामस्य मे मम कर्णा कर्णौ विपतयतः विविधं गच्छतः श्रोतव्यानां तदीयगुणानां बहुत्वात् तथा वैश्वानरं दिदृक्षमाणस्य मम चक्षुरिन्द्रियं विपतयति विविधं गच्छति द्रष्टव्यानां तदीयरूपाणां बहुत्वात् तथा ज्योतिः प्रकाशकं हृदये हृदयपुण्डरीके आहितं निहितं यदुच्चाख्यं तत्त्वं इदमपि विपतयति विविधं गच्छति वैश्वानरात्मानं ज्ञातुं अपि च दूरे आधीः दूरे विप्रकृष्टे विषये आधीराध्यानं यस्य तादृशं छान्दसो लिङ्गव्यत्ययः मे मदीयं मनश्च विचरति विविधं प्रवर्तते एवमहमहमिकया सर्वेष्विन्द्रियेषु प्रवृत्तेषु किं स्विदहं वैश्वानरस्य रूपमिति वक्ष्यामि । किमु नु किमु खलु सम्प्रति मनिष्ये मनसा प्रपत्स्ये वैश्वानरस्य गुणानामनन्तत्वात् मन्दप्रज्ञेन मया ज्ञातुं न शक्यत इत्यर्थः ॥ ६ ॥

अथसप्तमी—

विश्वेदेवाअनमस्यन्भियानास्त्वामग्नेतमसितस्थिवांसम् ।

वैश्वानरोवतूतयेनोमर्त्योवतूतयेनः ॥ ७ ॥ ११ ॥

विश्वे । देवाः । अनमस्यन् । भियानाः । त्वाम् । अग्ने । तमसि ।

तस्थिवांसम् । वैश्वानरः । अवतु । ऊतये । नः । अमर्त्यः ।

अवतु । ऊतये । नः ॥ ७ ॥ ११ ॥

हेवैश्वानर तमस्यन्धकारे तस्थिवांसं स्थितवन्तत्वां विश्वे सर्वदेवाः अनमस्यन् नम-
स्कुर्वन्ति कुतोहेतोः भियानाः अन्धकाराद्धीताः तादृशोऽमर्त्योमरणरहितोवैश्वानरोग्निः
नोस्मान् ऊतयेऊत्या रक्षणेनावतु रक्षतु पुनरुक्तिरादरार्था ॥ ७ ॥

॥ इतिचतुर्थस्यपञ्चमेएकादशोवर्गः ॥ ११ ॥

पुरोवद्वतिसप्तर्चदशमंसूक्तं भरद्वाजस्यार्पमाग्नेयं सप्तमीर्विंशिकाद्विपदाविराट् शिष्टास्त्रिष्टुभः
तथाचानुक्रान्तं—पुरोवोद्विपदान्तं । प्रातरनुवाकेआग्नेयेऋतौ त्रैष्टुभेछन्दसीदमादीनिचत्वारिसु-
क्तानि सूत्रितंच—पुरोवोमन्द्रमितिचत्वारितंसुप्रतीकमितिषल्लिति ।

तत्रप्रथमा—

पुरोवोमन्द्रं दिव्यं सुवृत्तिं प्रयति यज्ञे अग्निमध्वरे दधिध्वम् ।

पुर उक्थेभिः सहिनो विभावास्वध्वरा करति जातवैदाः ॥ १ ॥

पुरः । वः । मन्द्रम् । दिव्यम् । सुवृत्तिम् । प्रयति । यज्ञे ।

अग्निम् । अध्वरे । दधिध्वम् । पुरः । उक्थेभिः । सः । हि । नः ।

विभावा । सुअध्वरा । करति । जातवैदाः ॥ १ ॥

हेऋत्विग्यजमानावोयूयं मन्द्रं मोदनं स्तुत्यं वा दिव्यं दिविभवं सुवृत्तिं सुष्टु दोषैर्वर्जितं
सुखेनावर्जनीयं वा एवंगुणमग्निं प्रयति प्रगच्छति प्रवर्तमानेध्वरे रक्षःप्रभृतिभिरहिंस्ये हिंसाप्र-
त्यवायरहितेवास्मिन्यज्ञे पुरोदधिध्वं पुरस्तादाहवनीयरूपेणधारयत यद्वा पुरोधसंकुरुत उ-

कथेभिः स्तुतश्चैश्च पुरोदधिध्वं विभावा विशेषेणदीप्यमानः जातवेदाः जातानांवेदितासो-
ग्निः हियस्मात् नोस्मान् स्वध्वरा शोभनयागान् करति करोति तस्मात्पुरोदधिध्वमि-
त्यन्वयः ॥ १ ॥

अथद्वितीया—

तमुद्युमःपुर्वणीकहोतरग्रेअग्निभिर्मनुषइधानः ।
स्तोमंयमस्मैममतेवशूषंघृतंनशुचिमतर्यःपवन्ते ॥ २ ॥

तम् । ऊँ इति । द्यु॒मः । पुरु॒ऽअ॒नी॒क । हो॒तः । अ॒ग्नै । अ॒ग्नि॒ऽभिः ।
मनु॒षः । इ॒धा॒नः । स्तोम॑म् । यम् । अ॒स्मै । म॒मता॑ऽइव । शू॒षम् ।
घृ॒तम् । न । शु॒चि । म॒तर्यः । प॒वन्ते ॥ २ ॥

हेद्युमः दीप्तिमन् पुर्वणीक बहुज्वाल होतर्देवानामाह्वातरग्रे अग्निभिस्तवावयवभूतैरन्यैर-
ग्निभिःसार्धं इधानः समिध्यमानः दीप्तः सन् मनुषः मनुष्यस्यस्तोतुः तम् तंस्तोमं शृण्वतिशेषः
उइतिपादपूरणं यंस्तोमंस्तोत्रं शूषं सुखकरं घृतं न पवित्राभ्यामुत्पूतं घृतमिव शुचि शुद्धं अस्मा-
अग्नये मतयोमन्तारःस्तोतारः ममतेव ममतानामब्रह्मवादिनीदीर्घतमसोमाता सेव पवन्ते पुनन्ति
संस्कुर्वन्ति दोषवर्जितमुच्चारयन्तीत्यर्थः तंस्तोममित्यन्वयः ॥ २ ॥

अथतृतीया—

पीपायसःश्रवसांमर्त्येषुयोअग्रयेददाशविप्रउक्थैः ।
चित्राभिस्तमूतिभिश्चित्रशोचिर्ब्रजस्यसातागोमंतोदधाति ॥ ३ ॥
पीपाय॑ । सः । श्रव॑सा । मर्त्ये॑षु । यः । अ॒ग्रये॑ । द॒दाश॑ । वि॒प्रः ।
उ॒क्थैः । चि॒त्राभिः । तम् । ऊ॒ति॒ऽभिः । चि॒त्र॒ऽशोचिः । ब्र॒जस्य॑ ।
सा॒ता । गो॒ऽमंतः॑ द॒धाति॑ ॥ ३ ॥

सयजमानः मर्त्येषुमनुष्येषु श्रवसाज्जेन पीपाय वर्धति विमोमेधावी योयजमानः उक्थैः
स्तुतिभिःसार्धं हवींषि ददाश प्रयच्छति तंयजमानं चित्रशोचिर्विचित्रदीप्तिरग्निः चित्राभिरा-
श्रय्यभूताभिःऊतिभीरक्षाभिर्गोमतोगोभिर्युक्तस्यब्रजस्य गोष्ठस्य साता सातौ संभजने दधाति
धारयति ॥ ३ ॥

अथचतुर्थी—

आयःपप्रौजायमानउर्वीदूरेदृशाभासाकृष्णाध्वा ।

अधबहुचित्तमऊर्म्यायास्तिरःशोचिषाददृशेपावकः ॥ ४ ॥

आ । यः । पप्रौ । जायमानः । उर्वी इति । दूरेदृशा । भासा ।

कृष्णाध्वा । अध । बहु । चित् । तमः । ऊर्म्यायाः । तिरः ।

शोचिषा । ददृशे । पावकः ॥ ४ ॥

कृष्णाध्वा कृष्णवर्त्मायोग्निः जायमानः प्रादुर्भवन् उर्वीविस्तीर्णे द्यावापृथिव्यौ दूरे-
दृशा दूरेदृश्यमानया भासा दीप्त्या आपप्रौ आपूरयति सपावकोग्निरधानन्तरं ऊर्म्यायाः रा-
त्रिनामैतत् रात्रेःसंबन्धि बहुचित् बहुपितमः अन्धकारं शोचिषा दीप्त्या तिरस्कुर्वन् ददृशे
दृश्यते ॥ ४ ॥

अथपंचमी—

नूनश्चित्रंपुरुवाजाभिरूतीअग्नेरयिमघवभ्यश्चधेहि ।

येराधसाश्रवसाचात्यन्यान्सुवीर्येभिश्चाभिसन्तिजनान् ॥ ५ ॥

नु । नः । चित्रम् । पुरुवाजाभिः । ऊती । अग्ने । रयिम् ।

मघवत्भ्यः । च । धेहि । ये । राधसा । श्रवसा । च । अति ।

अन्यान् । सुवीर्येभिः । च । अभि । सन्ति । जनान् ॥ ५ ॥

हेअग्ने मघवद्योहविलक्षणधनयुक्तेभ्योनोस्मभ्यं पुरुवाजाभिर्वह्नैः ऊती ऊतिभीर-
क्षणैः सह चित्रं चायनीयंरयिं धनं नु क्षिप्रं धेहि देहि प्रयच्छ चशब्दोवक्ष्यमाणेनसमुच्चया-
र्थः ये राधसाधनेन श्रवसानेनच सुवीर्येभिः शोभनैर्वीर्यैश्च अन्यान् जनान् मनुष्यान्ति अ-
तिशयेनाभिसन्ति अभिभवन्ति तादृशान्पुत्रांश्चास्मभ्यंदेहीत्यर्थः ॥ ५ ॥

अथषष्ठी—

इमंयज्ञंचनोधाअग्रउशन्यन्त'आसानोजुहुतेहविष्मान् ।

भरद्वाजेषुदधिपेसुवृक्तिमवीर्वाजस्यगध्यस्यसातौ ॥ ६ ॥

इ॒मम् । य॒ज्ञम् । च॒नः । धाः । अ॒ग्ने । उ॒शन् । यम् । ते । आ॒सा॒नः ।
 जु॒हुते । ह॒विष्मा॑न् । भ॒रत्॒ष्वाजे॑षु । द॒धिषे॑ । सु॒ष्टु॒क्तिम् ।
 अ॒वीः । वा॒जस्य॑ । ग॒ध्यस्य॑ । सा॒तौ ॥ ६ ॥

हेअग्ने उशन् कामयमानस्त्वं इमं पुरोवर्तियज्ञं यागसाधनं नोहविलक्षणमन्नं धाः धेहि
 स्वात्मनिधारय यंच पुरोडाशादिकं आसानः आसीनः उपविशन् हविष्मान् हविर्युक्तोयजमा-
 नस्तेतुभ्यं त्वदर्थं जुहुते जुहोति तमिममित्यन्वयः अपिच भरद्वाजेष्वृषिषु सुवृक्तिं सुष्टुदोषैर्व-
 र्जितांस्तुतिं दधिषे धारय गध्यस्य गध्यतिर्मिश्रीभावकर्मा मिश्रणीयस्य प्राप्यस्य वाजस्या-
 नस्य सातौ संभजनेनिमित्तभूते अवीस्तानृषीन्नक्षच ॥ ६ ॥

अथसप्तमी—

वि॒द्वेषां॑सीनु॒हिव॒र्धये॒ळांम॒देम॒श॒तहि॒माःसु॒वीराः॑ ॥ ७ ॥ १२ ॥
 वि । द्वेषांसि । इ॒नुहि॑ । व॒र्धय॑ । इ॒ळांम् । म॒देम॑ । श॒तहि॒माः ।
 सु॒वीराः॑ ॥ ७ ॥ १२ ॥

हेअग्ने द्वेषांसि द्वेष्टुन्शत्रून् विइनुहि विविधंगमय इळामन्नंचास्मदीयंवर्धय वयंच सु-
 वीराः शोभनैःवीरैःपुत्रपौत्रादिभिरुपेताःसन्तः शतहिमाः शतंहेमंतानसंवत्सरान् मदेम मोदेम तृ-
 णाभूयास्म ॥ ७ ॥

॥ इतिचतुर्थस्यपञ्चमेद्वादशोवर्गः ॥ १२ ॥

यजस्वहोतरितिषल्लचमेकादशंसूक्तं भरद्वाजस्यार्षं त्रैष्टुभमाग्नेयं अनुक्रम्यतेच—यजस्वषळिति
 प्रातरनुवाकाश्विनशस्त्रयोरुक्तोविनियोगः ।

तत्रप्रथमा—

यज॑स्व॒होत॑रिषि॒तोय॒जीया॒नग्ने॒बाधो॑म॒रुता॑नप्रयु॒क्तिः ।
 आ॒नोमि॒त्रावरु॑णा॒नास॑त्या॒द्यावा॑हो॒त्राय॑पृथि॒वीव॑वृ॒त्याः ॥ १ ॥
 यज॑स्व । हो॒तः । इ॒षितः॑ । य॒जीया॑न् । अ॒ग्ने । बा॒धः । म॒रुता॑म् ।
 न । प्र॒यु॒क्तिः । आ । नः । मि॒त्रावरु॑णा । ना॒स॒त्या । द्यावा॑ ।
 हो॒त्राय॑ । पृथि॒वी इति॑ । व॒वृ॒त्याः ॥ १ ॥

हेहोतर्देवानामाह्वातरग्ने यजीयान् यष्टुतमत्स्वं इषितः प्रेषितः अस्माभिःप्रार्थितःसन् ने-
तिसंप्रत्यर्थे संप्रतिप्रयुक्ति प्रयुक्तौ प्रयुज्यमानेयज्ञे मरुतां देवानां बाधः शत्रूणां बाधकंगणं य-
यस्व यद्वैतद्वाक्यद्वयं हेहोतरग्ने यजस्व देवानित्येकंवाक्यं प्रयुज्यतइतिप्रयुक्ति बलं मरुतांनप्रयु-
क्ति मरुतांबलमिव अस्मच्छत्रूनबाधोबाधस्वेतिद्वितीयंवाक्यं अपिच मित्रावरुणा अहरभिमा-
नीदेवोमित्रः वरुणोरात्र्यभिमानी तौच नासत्या सत्यस्यनेतारौ सत्यस्वभावावेववा नासिका-
प्रभवौवा अश्विनौ द्यावापृथिवीदिवंचपृथिवींच एतांश्चदेवान् होत्राय अस्मद्यज्ञाय तदर्थं
आववृत्त्याः आवर्तय आवहेत्यर्थः ॥ १ ॥

अथद्वितीया—

त्वंहोतामन्द्रतमोनोअधुगन्तर्देवोविदथामर्त्येषु ।

पावकयाजुह्वावह्निरासाग्नेयजस्वतन्वंतवस्वाम् ॥ २ ॥

त्वम् । होता । मन्द्रतमः । नः । अधुक् । अन्तः । देवः । विदथा ।
मर्त्येषु । पावकया । जुह्वा । वह्निः । आसा । अग्ने । यजस्व । तन्वम् ।
तव । स्वाम् ॥ २ ॥

हेअग्ने त्वं मर्त्येषु मनुष्येषु अन्तर्मध्ये वर्तमाने विदथा विदथेयज्ञे होता देवानामाह्वा-
ता भवसि कीदृशस्त्वं मन्द्रतमःस्तुत्यतमः नोस्माकमधुक्अद्रोग्धा अस्मदर्थद्रोहरहितोवा सर्व-
दामित्रभूतइत्यर्थः देवोदानादिगुणयुक्तः अपिच हेअग्ने जिह्वा हूयन्तेस्यामाहुतयइति जुहूर्वा-
ला तथा पावकयाशोधयित्र्या आसा आस्येन देवानामास्यभूतया वह्निर्हविषां वोढात्वं तव
स्वां स्वभूतां स्विष्टरुदाख्यां तन्वं तनूं यजस्व ॥ २ ॥

अथतृतीया—

धन्याचिद्वित्वेधिषणावष्टिप्रदेवाजन्मगृणतेयजध्वै ।

वेपिष्ठोअङ्गिरसायद्विप्रोमधुच्छन्दोभनन्तिरेभइष्टौ ॥ ३ ॥

धन्या । चित् । हि । त्वे इति । धिषणा । वष्टि । प्र । देवान् ।
जन्म । गृणते । यजध्वै । वेपिष्ठः । अङ्गिरसाम् । यत् । ह ।
विप्रः । मधु । छन्दः । भनन्ति । रेभः । इष्टौ ॥ ३ ॥

धन्या धनमिच्छन्ती धनहेतुभूताधिषणास्तुतिः हेअग्ने तेत्वां वष्टि कामयते चिद्धीत्येतत्पा-
दपूरणं किमर्थं देवान्यष्टव्यानिन्द्रादीन् प्रयजध्वै प्रकर्षेणयष्टुं त्वदीयंजन्मपादुर्भावं गृणते स्तु-
वतेयजमानाय ईदृग्भूतयजमानार्थं यद्ध यदाखलु अङ्गिरसामृषीणांमध्ये वेपिष्ठः अतिशयेन
स्तुतेःप्रेरयिता विप्रोमेधावी रेभः स्तोताभरद्वाजः इष्टौ यज्ञे मधु मधुवन्मदकरं छन्दः स्तोत्रं भ-
नति उच्चारयति तदाधिषणावष्टीत्यन्वयः ॥ ३ ॥

अथचतुर्थी—

अदिद्युतस्वपाकोविभावाग्नेयजस्वरोदसीउरूची ॥
आयुंनयंनमसारातहव्याअञ्जन्तिसुप्रयसंपञ्चजनाः ॥ ४ ॥

अदिद्युतत् । सु । अपाकः । वि॒भावां । अग्ने । यजस्व । रोदसी
इति । उ॒रू॒ची इति । आ॒युम् । न । यम् । नमसा । रा॒तह॒व्याः ।
अ॒ञ्जन्ति । सु॒प्र॒यसम् । पञ्च । जनाः ॥ ४ ॥

अयमग्निः सुअदिद्युतत् सुष्टुद्योतते दीप्यते कथंभूतः अपाकः पाकःपक्तव्यप्रज्ञोमूर्खः त-
द्विलक्षणोऽपाकः विभावा दीप्तिमान् शेषः प्रत्यक्षकृतः हेअग्ने सत्त्वं उरूची उरुविस्तीर्णअञ्च-
त्यौ विस्तृते रोदसी द्यावापृथिव्यौ यजस्व हविषापूजय आयुंन मनुष्यमतिथिमिव यं पञ्च-
जनाःमनुष्याः ऋत्विग्यजमानलक्षणाः रातहव्याः दत्तहविष्काःसन्तःसुप्रयसं शोभनहविलक्षणं
यमग्निं नमसान्नेनहविलक्षणेन अञ्जन्ति सिञ्चन्तिर्तर्पयन्ति सत्त्वं यजस्वेत्यन्वयः ॥ ४ ॥

अथपञ्चमी—

वृजेहयन्नमसावृर्हिर्ग्रावयामिसुगृधृतवतीसुवृक्तिः ।
अम्यंक्षिसद्वसदनेपृथिव्याअश्रायियज्ञःसूर्येनचक्षुः ॥ ५ ॥

वृ॒जे । ह॒ । यत् । नमसा । वृ॒र्हिः । अ॒ग्नौ । अ॒यामि । सुक् ।
घृ॒तव॒ती । सु॒वृ॒क्तिः । अ॒म्यं॒क्षि । स॒द्व । स॒दने । पृ॒थि॒व्याः ।
अ॒श्रा॒यि । य॒ज्ञः । सूर्ये । न । चक्षुः ॥ ५ ॥

यद्ध यदाखलु नमसा हविषासह अग्नौ अग्निसमीपे बर्हिर्वृजे वृजिच्छेदनार्थः छिद्यते
आह्रियतइत्यर्थः सुवृक्तिः सुष्ठुदोषैर्वर्जिता घृतवती घृतपूर्णासुक् अयामि नियम्यते बर्हिष्यासा-
द्यते तथा पृथिव्याभूमेः सद्ने स्थाने सद्महविरासादनार्थावेदिः अम्यक्षि म्यक्षतिर्गतिकर्मा
गम्यते परिगृह्यते तदानींयज्ञः अश्रायि यजमानेआश्रितोभवति तत्रदृष्टान्तः—सूर्येनचक्षुः यथा
सूर्येसर्वस्यपेरकेआदित्येप्रकाशकंतेजःसमवैतितद्वत् ॥ ५ ॥

अथषष्ठी—

दशस्यानःपुर्वणीकहोतर्देवेभिरग्नेअग्निभिरिधानः ।

रायःसूनोसहसोवावसानाअतिस्रसेमवृजनंनांहः ॥ ६ ॥ १३ ॥

दशस्य । नः । पुरुऽअनीक । होतः । देवेभिः । अग्ने । अग्निभिः ।
इधानः । रायः । सूनो इति । सहसः । ववसानाः । अति । स्रसेम ।
वृजनम् । न । अंहः ॥ ६ ॥ १३ ॥

हेपुर्वणीक बहुज्वाल होतर्देवानामाह्वातरग्ने देवेभिर्देवैर्द्योतमानैः अन्यैरग्निभिःत्वद्विभू-
तिभूतैःसार्धं इधानः इध्यमानोदीप्यमानःसन् नोस्मभ्यं रायोधनानि दशस्य प्रयच्छ हेसहसः
सूनो बलस्यपुत्राग्ने वावसानाः हविषात्वामाच्छादयन्तोवयं वृजनंन शत्रुमिव अंहः पापं अ-
तिस्रसेम अतिगच्छेम अतिकामेमेत्यर्थः ॥ ६ ॥

॥ इतिचतुर्थस्यपञ्चमेत्रयोदशोवर्गः ॥ १३ ॥

मध्येहोतेतिषल्लचंद्रादशंसूक्तं भरद्वाजस्यार्षं त्रैष्टुभमाग्नेयं मध्यइत्यनुक्रान्तं प्रातरनुवा-
काश्विनशस्त्रयोरुक्तोविनियोगः ।

तत्रप्रथमा—

मध्येहोतादुरोणेबर्हिषोराळग्निस्तोदस्यरोदसीयजंध्यै ।

अयंससूनुःसहसक्रतावादूरात्सूर्यो नशोचिषाततान ॥ १ ॥

मध्ये । होता । दुरोणे । बर्हिषः । राट् । अग्निः । तोदस्य ।

रोदसी इति । यजंध्यै । अयम् । सः । सूनुः । सहसः । क्रतुऽवा ।

दूरात् । सूर्यः । न । शोचिषा । ततान् ॥ १ ॥

होता देवानामाह्वाता बर्हिषोयज्ञस्य राट् राजाग्निः तोदस्य तुद्यतेतपसापीडयतेइतितोदो-
यजमानः तस्यदुरोणेगृहे मध्येनिषीदतीतिशेषः किमर्थं रोदसी द्यावापृथिव्यौ यजध्वै यष्टुं
सतादृशोयं सहसःसूनुः सहसस्पुत्रः ऋतावा सत्यवान् यज्ञवान्वाग्निः सूर्यो न सूर्य इव दूरात्
दूरतएव शोचिषा तेजसा ततान आतनोति विस्तारयति दूरदेशेवर्तमानोपि सूर्य इव सर्वजग-
न्दासयतीत्यर्थः ॥ १ ॥

अथद्वितीया—

आयस्मिन्त्वेस्वपाकेयजत्रयक्षद्राजन्त्सर्वतातेवनुद्यौः ।

त्रिषधस्थस्ततरुषोनजंहोहव्यामघानिमानुषायजध्वै ॥ २ ॥

आ । यस्मिन् । त्वे इति । सु । अपाके । यजत्र । यक्षत् । राजन् ।

सर्वताता इव । नु । द्यौः । त्रिषधस्थः । ततरुषः । न । जंहः ।

हव्या । मघानि । मानुषा । यजध्वै ॥ २ ॥

द्यौःस्तोता सर्वतातेव इवशब्दःपूरकः यज्ञनामैतत् सर्वतातौ सर्वैस्तायमानेयज्ञे यद्वा सर्व-
शब्दात्स्वार्थिकस्तातिलुप्त्ययः सर्वस्तोता हेयजत्र यष्टव्य राजन् राजमानाग्ने अपाके प्राज्ञे त्वे
यस्मिन्स्वेत्वयि सु अत्यन्तं नु क्षिप्रं आयक्षत् आयजति हवींषिजुहोति त्रिषधस्थः त्रिषुलोके-
षुसहस्थितः यद्वा गार्हपत्यादिरूपेणत्रिधावस्थितः तादृशस्त्वं तरुषोन तरितासूर्य इव जंहः शीघ्रं-
गन्ताभव जंहइतिहन्तेर्गतिकर्मणोरूपं यद्वा तृप्पवनतरणयोरित्यस्मात्कसौरूपंततर्वानिति तस्य
षष्ठ्यारूपमेतत् ततरुषइति तरितुःसूर्यस्येवजंहोवेगस्तवभवत्वित्यर्थः किमर्थं मघानि मंहनीयानि
प्रशस्यानि मानुषा मनुष्याणांसंबंधीनि हव्या हव्यानि हवींषि यजध्वै यष्टुं देवेभ्योदातुम् ॥२॥

अथतृतीया—

तेजिष्ठा यस्थारतिर्वनेराट् तोदो अध्वन्नृधसानो अद्यौत् ।

अद्रोघो न द्रविता चेतति त्मन्मर्त्यो वर्त्रो षधीषु ॥ ३ ॥

तेजिष्ठा । यस्य । अरतिः । वनेऽराट् । तोदः । अध्वन् । न ।

रुधसानः । अद्यौत् । अद्रोघः । न । द्रविता । चेतति । त्मन् ।

अमर्त्यः । अवर्त्रः । ओषधीषु ॥ ३ ॥

यस्याग्नेः अरतिर्गन्त्रीज्वाला तेजिष्ठा अतिशयेन तेजस्विनी सती वनेराट् दावरूपेण अ-
रण्ये राजमाना वर्तते वृधसानो वर्धमानः सोमिः तोदो अध्वंनं तोदः सर्वस्य प्रेरकः सूर्यः स इव
अध्वनि स्वमार्गेन्तरिक्षे अद्यौत् द्योतते प्रकाशते अपिच अद्रोघेन अद्रोग्धव्यो यद्वा
प्राणरूपेण सर्वेषामद्रोग्धावायुरिव तादृशः अमर्त्यो मरणरहितः सोमिः ओषधीषु ओषः पाकः
एषुधीयते इत्योषधयो वनानि तेषु द्रविता शीघ्रगामी सन् अवर्त्रः केनाप्यवारणीयश्च भवन् तमन्
आत्मना स्वप्रकाशेनैव चेतति चेतयति सर्वजगत् ज्ञापयति ॥ ३ ॥

अथ चतुर्थी—

सास्माकेभिर॒एतरी॒नशू॒षैर॒ग्निः॒ष्ट्वे॒दम॒आजा॒तवे॒दाः ।

द्व॒न्नो॒वन्व॒न्क्र॒त्वा ना॒र्वा॒स्रः॒पिते॒व जा॒रया॒यि॒यज्ञैः ॥ ४ ॥

सः । अ॒स्माके॒भिः । ए॒तरि॑ । न । शू॒षैः । अ॒ग्निः । स्त॒वे । दमे॑ । आ ।

जा॒तवे॒दाः । द्रु॒अ॒न्नः । व॒न्वन् । क्र॒त्वा । न । अ॒र्वा । उ॒स्रः ।

पि॒ता इ॒व । जा॒रया॒यि । य॒ज्ञैः ॥ ४ ॥

जातवेदाः जातधनो जातप्रज्ञो वा सोमिः अस्माकेभिरस्मदीयैः स्तोत्रभिः एतरीन एतरि
गन्तरि याचमाने पुरुषे विद्यमानानि स्तोत्राणि यथात्यन्तं सुखकराणि तथा शूषैः सुखकरैः स्तोत्रैः
दमेस्मदीये यज्ञगृहे आ आभिमुख्येन स्तवे स्तूयते अपिच द्वन्नः द्रुः द्रुमः स एव अन्नं यस्य स-
तथोक्तः अतएव वन्वन् वनानि संभजन् क्रत्वा न क्रतुना आत्मीयेन कर्मणा च अर्वा गन्ता भ-
वति तत्र दृष्टान्तः—उस्रः पितेव पितापालयिता वत्सानां जनको वा उस्रो वृषभ इव स यथा मैथुना-
र्थं शीघ्रं गच्छति तद्वत् यज्ञैर्यज्ञवद्भिर्यजमानैश्च जारयायि स्तूयते जरतेः स्तुतिकर्मण एतद्रूपम् ॥ ४ ॥

अथ पञ्चमी—

अध॑स्मास्य॒पन॒यन्ति॒भासो॒वृथा॒यत्तक्ष॑दनु॒याति॑ पृ॒थ्वीम् ।

स॒द्यो॒यः॒स्प॒न्द्रो वि॒षितो॒धवी॒यानृ॒णो न॒तायु॒रति॒धन्वा॑राट् ॥ ५ ॥

अध॑ । स्म । अ॒स्य । प॒न॒यन्ति॑ । भासः॑ । वृथा॑ । यत् । तक्ष॑त् ।

अ॒नु॒याति॑ । पृ॒थ्वीम् । स॒द्यः । यः । स्प॒न्द्रः । वि॒सितः॑ । धवी॒यान् ।

ऋ॒णः । न । ता॒युः । अति॑ । धन्व॑ । रा॒ट् ॥ ५ ॥

अधास्मिन् लोके स्मेतिपूरकः अस्याग्नेर्भासोरश्मीन् पनयन्ति स्तोतारःस्तुवन्ति यद्यदा
वृथा अनायासेन तक्षत् तक्षन् तनूकुर्वन् वनानि सम्यक्दहनं पृथ्वीं विस्तीर्णामरण्यभुव-
मनुयात्यनुगच्छति तदानींपनयन्तीत्यन्वयः योग्निः स्पन्द्रः स्पन्दनवान् विषितोविमुक्तःप्रति-
बन्धरहितः अतएव सद्यः शीघ्रंधवीयान् गन्तुमोभवति कइव ऋणोनतायुः ऋणोतिर्गतिक-
र्मा तायुरितिस्तेननाम यथास्तेनःशीघ्रंगन्ताभवति तद्वत् सोयमग्निःधन्वमरुभूमिमतिक्रम्य राट्
राजते यद्वा धन्वन्त्यस्मादापइतिधन्वान्तरिक्षं अतिशयेनान्तरिक्षमाक्रम्यराजते ॥ ५ ॥

अथषष्ठी-

सत्वंनोअर्वन्निदायाविश्वेभिरग्नेअग्निभिरिधानः ॥

वेषिरायोवियासिदुच्छुनामदेमशतहिमाःसुवीराः ॥ ६ ॥ १४ ।

सः । त्वम् । नः । अर्वन् । निदायाः । विश्वेभिः । अग्ने । अग्निभिः ।

इधानः । वेषि । रायः । वि । यासि । दुच्छुनाः । मदेम ।

शतहिमाः । सुवीराः ॥ ६ ॥ १४ ॥

हेअर्वन् गन्तरग्ने सतादृशस्त्वं निदायाः निन्दित्र्याः प्रजायाः निन्दायाएववापाहीतिशेषः कथं-
भूतः सन् विश्वेभिः सैर्वरग्निभिः त्वच्छाखाभूतैः इधानः इध्यमानःसन् रायोधनानिच अस्मा-
न्वेषि गमय यद्वा हविल्क्षणाणि धनानि वेषि कामयसे दुच्छुनाः दुःखकारिणीः शत्रुसेनाः
वियासिच विविधंगमयसिच वयंच सुवीराः शोभनपुत्रपौत्राःसन्तः शतहिमाः शतसंवत्सरान् म-
देम मोदेम ॥६॥ ॥ इतिचतुर्थस्यपञ्चमेचतुर्दशोवर्गः ॥ १४ ॥

त्वद्विश्वेतिषल्लुचंत्रयोदशंसूक्तं भरद्वाजस्यार्षि त्रैष्टुभमाग्नेयं त्वद्विश्वेत्यनुक्रान्तं प्रातरनु-
वाकाश्विनशस्त्रयोरुक्तोविनियोगः ।

तत्रप्रथमा-

त्वद्विश्वासुभगसौभगान्यग्नेविर्यन्तिवनिनोनव्याः ।

श्रुष्टीरयिर्वाजोवृत्रतूर्यैर्दिवोवृष्टिरीड्योरीतिरपाम् ॥ १ ॥

त्वत् । विश्वा । सुभग । सौभगानि । अग्ने । वि । यन्ति । वनिनः ।

न । व्याः । श्रुष्टी । रयिः । वाजः । वृत्रतूर्यै । दिवः । वृष्टिः ।

ईड्यः । रीतिः । अपाम् ॥ १ ॥

हेसुभग शोभनधनाग्ने विश्वा विश्वानिसर्वाणि सौभगानि धनानि त्वत् त्वत्तः वियन्ति
विविधंनिर्गच्छन्ति हिरण्यमूलत्वात्सर्वेषांधनानां हिरण्यं चाग्नेः सकाशादुत्पन्नं तस्यरेतः परापतव
तद्धिरण्यमभवदिति श्रुतेः । निर्गमनेदृष्टान्तः—वनिनोनवयाः यथा वृक्षादशाखाविविधंनिर्गच्छन्ति
तद्वत् तथा रयिः पशुसंघश्च त्वत्सकाशादेव श्रुष्टीक्षिप्रं व्येति निर्गच्छति पशवो वै रयिः पशूने-
वावरुन्धेति तैत्तिरीयकम् । वृत्रतूर्ये वृत्राणां शत्रूणां हिंसके संग्रामे शत्रून् जेतुं वाजो बलं च त्वत्तो व्ये-
ति दिवोन्तरिक्षाद्यावृष्टिः सापि त्वत्तएव व्येति अग्नौ प्रास्ताहुतिः सम्यगादित्यमुपतिष्ठते । आदि-
त्याज्जायते वृष्टिर्वृष्टेरन्नंततः प्रजा इति स्मरणात् ॥ अतस्त्वमीड्यः सर्वैः स्तुत्यः स न अपामुदकानां
रीतिर्गमयिता भवसि ॥ १ ॥

अथ द्वितीया—

त्वं भगो न आहिरत्नमिषे परिज्मेव क्षयसि दस्मवर्चाः ।
अग्ने मित्रो न बृहत् ऋतस्यसि क्षत्ता वामस्य देव भूरैः ॥ २ ॥
त्वम् । भगः । नः । आ । हि । रत्नम् । इषे । परिज्मा इव ।
क्षयसि । दस्मवर्चाः । अग्ने । मित्रः । न । बृहत्तः । ऋतस्य ।
असि । क्षत्ता । वामस्य । देव । भूरैः ॥ २ ॥

हे अग्ने भगो भजनीयस्त्वं नोऽस्मभ्यं रत्नं रमणीयं धनं आइषे आगमय प्रयच्छ इण्गता-
वित्यस्यैतद्रूपं हीति पूरकः दस्मवर्चाः दर्शनीयदीप्तिस्त्वं परिज्मेव परितो गन्ता वायुरिव क्षयसि
सर्वत्र निवससि यद्वा क्षयतिरैश्वर्यं कर्मा सर्वस्येशिषे हे अग्ने मित्रो न प्रमीतेस्त्रायको देव इव बृहतो-
महत्तः ऋतस्योदकस्य यज्ञस्य वा क्षत्तासि क्षदतिरत्र दानकर्मा दाता भवसि तथा हे देव द्योतमा-
नाग्ने भूरैर्बहुलस्य वामस्य वननीयस्य धनस्य च दाता भवसीत्यनुषङ्गः ॥ २ ॥

अथ तृतीया—

स सत्पतिः शवं साहन्ति वृत्रमग्ने विप्रो विपुणेर्भर्ति वाजम् ।
यं त्वं प्रचेत ऋतजातराया स जोषानम्रापां हि नोषि ॥ ३ ॥

सः । सत्पतिः । शवसा । हन्ति । वृत्रम् । अग्ने । विप्रः । वि । पणेः ।
 भूर्ति । वाजम् । यम् । त्वम् । प्रचेतः । ऋतजात् । राया ।
 सहजोषाः । नम्रा । अपाम् । हिनोषि ॥ ३ ॥

हेअग्ने सत्पतिः सतांपालयिता सपुरुषः वृत्रमावरकंशत्रुं शवसा बलेन हन्ति सचवि-
 प्रोमेधावीसन् पणेर्वणिजः एतन्नाम्नोसुरस्य वाजमन्नं बलंवा विभर्ति वियुज्यहरति ह्यग्रहो-
 र्भइतिभत्वं हेप्रचेतः प्रकृष्टज्ञान ऋतजात ऋतमितियज्ञनाम तदर्थंजाताग्ने अपांनत्रा नपात-
 यित्रा पुत्रेण मध्यमस्थानेन वैद्युताग्निना सजोषाः संगतस्त्वं यंपुरुषं राया चतुर्थ्यर्थेतृतीया
 धनार्थं हिनोषि प्रेरयसि सहन्तीत्यन्वयः ॥ ३ ॥

अथचतुर्थी—

यस्तेसूनोसहसोगीर्भिरुक्थैर्यज्ञैर्मर्तोनिशितिर्वेद्यानट् ।
 विश्वंसदेवप्रतिवारमग्नेधत्तेधान्यं१पत्यतेवसव्यैः ॥ ४ ॥

यः । ते । सूनो इति । सहसः । गीःभिः । उक्थैः । यज्ञैः । मर्तः ।
 निशितिम् । वेद्या । आनट् । विश्वम् । सः । देव । प्रति । वा । अरम् ।
 अग्ने । धत्ते । धान्यम् । पत्यते । वसव्यैः ॥ ४ ॥

हेसहसःसूनो बलस्यपुत्राग्ने ते तव निशितिं तैक्षण्यं योमर्तोमनुष्योयजमानः गीर्भिः स्तु-
 तिभिः उक्थैः शस्त्रैः यज्ञैर्यजनसाधनैः हविर्भिश्च वेद्या वेद्यायां यज्ञभूमौ आनट् प्रापयति
 समर्तः हेदेव द्योतमानाग्ने विश्वं सर्वं अरं पर्याप्तं वाशब्दश्चार्थे धान्यंच प्रतिधत्ते प्रतिधारय-
 ति वसव्यैर्वसुभिश्चपत्यते संगच्छते ॥ ४ ॥

अथपंचमी—

तानृभ्यआसौश्रवसासुवीराग्नेसूनोसहसःपुण्यसेधाः ।
 कृणोषियच्छवसाभूरिपश्वोवयोवृकायारयेजसुरये ॥ ५ ॥

ता । नृभ्यः । आ । सौश्रवसा । सुवीरा । अग्ने । सूनो इति ।
 सहसः । पुण्यसे । धाः । कृणोषि । यत् । शवसा । भूरि । पश्वः ।
 वयः । वृकाय । अरये । जसुरये ॥ ५ ॥

हेसहसःसूनो सहसस्पुत्राग्ने सुवीराः शोभनैःपुत्रैरुपेतानि सौश्रवसा सुश्रवांसि शोभ-
नान्यन्नानि ता तानि नृभ्यः शत्रुजनेभ्यः आहत्य धाः अस्मासुधेहि किमर्थं पुण्यसे पोषार्थं
यद्वा नृभ्यः स्तुतीनानेतृभ्योस्मभ्यं आधेहि आभिमुख्येनप्रयच्छ शवसा बलेनयुक्तस्त्वं भूरि
बहुलं पश्वः पशोःसंबन्धिदध्यादिलक्षणं यद्वयोनं वृकाय आदात्रे जसुरये उपक्षपयित्रे कृ-
णोषि तदन्नमाहत्यप्रयच्छेत्यर्थः ॥ ५ ॥

अथषष्ठी—

वद्मासूनोसहसोनोविहायाअग्नेतोक्तनयंवाजिनोदाः ।

विश्वाभिर्गीभिर्भिरभिपूर्तिमश्यामदेमशतहिमाःसुवीराः ॥ ६ ॥ १५ ॥

वद्मा । सूनो इति । सहसः । नः । विहायाः । अग्ने । तोकम् ।

तनयम् । वाजि । नः । दाः । विश्वाभिः । गीः । भिः । अभि । पूर्तिम् ।

अश्याम् । मदेम । शतहिमाः । सुवीराः ॥ ६ ॥ १५ ॥

हेसहसःसूनोग्ने विहायाः महन्नामैतव महान्स्त्वं नोस्माकं वद्मा वदिता हितोपदेष्टाभव
अपिच तोकं पुत्रं तनयं तत्पुत्रंच वाजि अन्नयुक्तं नोस्मभ्यं दाः देहि अहंस्तोता विश्वाभिः
सर्वाभिर्गीभिस्त्वद्विषयाभिः स्तुतिभिः पूर्तिं कामानांपूर्तिं अभ्यश्यां अभिप्रामुयां अन्यद्वत्तम् ॥ ६ ॥

॥ इतिचतुर्थस्यपञ्चमेपञ्चदशोवर्गः ॥ १५ ॥

अग्रायइतिषल्लचंचतुर्दशंसूक्तं भरद्वाजस्यार्षमाग्नेयं षष्ठीशक्करी शिष्टाःपञ्चानुष्टुभः तथा-
चानुक्रान्तं—अग्रायआनुष्टुभंशक्यंतमिति । प्रातरनुवाके आग्नेयेकतौ आश्विनशस्त्रेचेदंसूक्तं सू-
त्रितंच—अग्रायोहोताजनिष्टेति । अत्रेश्वतुर्वीराख्ये चतुरात्रेऽहीनेतृतीयेहनीदंसूक्तं आज्यशस्त्रं
सूत्रितंच—अग्रायोमर्त्योदुवइतितृतीयइति ।

तत्रप्रथमा—

अग्रायोमर्त्योदुवोधियंजुजोषधीतिभिः ।

भसन्नुषप्रपूर्वइषंवुरितावसे ॥ १ ॥

अग्रा । यः । मर्त्यः । दुवः । धियम् । जुजोष । धीतिभिः ।

भसत् । नु । सः । प्र । पूर्वः । इषम् । वुरित् । अवसे ॥ १ ॥

योमर्त्योमनुष्यः अग्रा अग्नौ अग्निविषयं दुवः परिचरणं धियंकर्मच यज्ञादिलक्षणं धी-
तिभिः स्तुतिभिःसार्धं जुजोष सेवतेआचरति समर्त्यः पूर्यः पूर्वेषामुख्यः सन् नु क्षिपं मभसत्
मभासेत् प्रकृष्टप्रकाशवानभवेत् अवसे पुत्रादीनारक्षणार्थं इषमन्नं च वुरीत् वृणीत् संभजेत् श-
त्रुसकाशालभेतेत्यर्थः ॥ १ ॥

अथद्वितीया—

अ॒ग्निरि॒द्विप्र॑चे॒ताअ॒ग्निर्वे॒धस्त॑म॒ऋषिः॑ ।

अ॒ग्नि॒होता॑रमी॒ळते॒ यज्ञे॑षु मनु॒षोवि॑शः ॥ २ ॥

अ॒ग्निः । इत् । हि । प्र॒चे॒ताः । अ॒ग्निः । वे॒धःस्त॑मः । ऋ॒षिः ।

अ॒ग्निम् । हो॒ता॒रम् । ई॒ळ॒ते । य॒ज्ञे॒षु । मनु॑षः । वि॒शः ॥ २ ॥

अग्निरित् अग्निरिव प्रचेताः प्रकृष्टज्ञानवान् नान्यः कश्चित् हियस्मादेवं तस्मात् वेधस्त-
मोविधावृतमोतिशयेन हविर्वहनादीनां कर्मणां कर्ता ऋषिः सर्वस्य दृष्टा च भवति मनुषोमनुष्यस्य
यजमानस्य विशः प्रजाकृत्विग्लक्षणाहोतारं देवानामाह्वातारं तादृशमग्निं यज्ञेषु यागेषु ईळते
स्तुवन्ति ॥ २ ॥

अथतृतीया—

नाना॒ह्य॒ग्नेव॑से॒स्पर्ध॑न्ते॒ रायो॑ अ॒र्यः ।

तूर्व॑न्तो॒ दस्यु॑मा॒यवो॑ व्र॒तैः सी॒क्षन्तो॑ अ॒व्रत॑म् ॥ ३ ॥

नाना॑ । हि । अ॒ग्ने । अ॒व॒से । स्पर्ध॑न्ते । रा॒यः । अ॒र्यः । तूर्व॑न्तः ।

दस्यु॑म् । आ॒यवः॑ । व्र॒तैः । सी॒क्षन्तः॑ । अ॒व्रत॑म् ॥ ३ ॥

हेअग्ने अर्यः अरेः शत्रोः रायोधनानि अवसे त्वत् स्तोतृणारक्षणार्थं नाना शत्रुसका-
शात्पृथक्भूताः स्पर्धन्ते अहमेवपालयान्यहमेवपालयानीति स्पर्धां कुर्वन्ति आयवोमनुष्यास्ते
चस्तोतारः दस्युमुपक्षपयितारं शत्रुं तूर्वन्तोर्हिसन्तः व्रतैस्त्वद्देवत्यैर्यागैः अव्रतं व्रतविरोधिनं च पुरुषं
सीक्षन्तः सोढुमभिभवितुमिच्छन्तोभवन्ति ॥ ३ ॥

अथचतुर्थी-

अ॒ग्नि॒र॒प्सामृ॒तीष॒हं॒वीरं॒ददा॒ति॒सत्प॑तिम् ।

यस्य॒त्रस॑न्ति॒शव॑सः॒सञ्चक्षि॑शत्र॒वोभिया॑ ॥ ४ ॥

अ॒ग्निः । अ॒प्साम् । ऋ॒ति॒ऽसह॑म् । वी॒रम् । द॒दा॒ति॒ । सत्प॑तिम् ।

यस्य॑ । त्रस॑न्ति । शव॑सः । स॒म॒ऽचक्षि॑ । शत्र॒वः । भि॒या ॥ ४ ॥

अयमग्निः वीरं पुत्रं ददाति स्तोतृभ्यः प्रयच्छति कीदृशं पुत्रं अप्सां अपामाप्तव्यानां कर्मणां सनितारं संभक्तारं ऋतीषहं ऋतीनां अरातीनां सोढारं अभिभवितारं सत्पतिं सतां कर्मणां पालयितारं यस्य वीरस्य संचक्षि संदर्शने सति शवसो बलात् भियाभीत्या शत्रवस्त्रसन्ति उद्भिज्जन्ते तं वीरमित्यन्वयः ॥ ४ ॥

अथपंचमी-

अ॒ग्निर्हि॒वि॒द्यना॑नि॒दो॒दे॒वो॒मर्त॑मु॒रुष्य॑ति ।

स॒हा॒वा॒यस्या॑वृ॒तोर॒यि॒र्वा॒जेष्व॑वृ॒तः ॥ ५ ॥

अ॒ग्निः । हि । वि॒द्यना॑ । नि॒दः । दे॒वः । म॒र्तः । उ॒रुष्य॑ति । स॒ह॒ऽवा॑ ।

यस्य॑ । अ॒वृ॒तः । र॒यिः । वा॒जेषु॑ । अ॒वृ॒तः ॥ ५ ॥

सहावा सहो बलं तद्वान् देवो दानादिगुणयुक्तोऽग्निः विद्यना ज्ञानेन युक्तः सन् तं मर्तं मनुष्यं यजमानं निदो निन्दकात् उरुष्यति रक्षति हीति पूरकः यस्य मर्तस्य रयिः हविर्लक्षणं धनं अवृतः रक्षः प्रभृतिभिरनाच्छादितं वाजेषु यज्ञेषु अवृतः अन्यैर्यजमानैरसंभक्तं तं हविष्मन्तं यजमानं उरुष्यतीत्यन्वयः ॥ ५ ॥

अथषष्ठी-

अ॒च्छा॑नो॒मित्र॑म॒हो॒दे॒वदे॒वान॒ग्ने॒वोचः॑सु॒म॒ति॒रोद॑स्योः । वी॒हि॒स्त्व॒स्ति॒सु॒क्षि॒ति॒दि॒वो॒नृ॒न्दि॒षो॒अं॒हां॑सि॒दु॒रि॒ता॒ते॒र॒म॒ता॒त॒रे॒म॒त॒वा॒व॑सा॒तरे॑म ॥ ६ ॥ १६ ॥

अ॒च्छ । नः । मि॒त्रऽम॒हः । दे॒व । दे॒वान् । अ॒ग्ने॒ । वोचः॑ । सु॒ऽम॒तिम् ।

रोद॑स्योः । वी॒हि॒ । स्त्व॒स्तिम् । सु॒क्षि॒तिम् । दि॒वः । नृ॒न् । द्वि॒षः ।

अं॒हां॑सि । दुः॒ऽइ॒ता॑ । त॒रे॒म् । ता॒ । त॒रे॒म् । त॒व॑ । अ॒व॑सा॒त॒रे॒म् ॥ ६ ॥ १६ ॥

व्याख्यातेयं अक्षरार्थस्तु अनुकूलदीप्ते दानादिगुणयुक्ताग्ने द्यावापृथिव्योरभिगतुरुचं
अस्मदीयांसुष्टुतिं यष्टव्यान्देवान्प्रति वोचः प्रब्रूहि स्तुतेर्नेतृनस्मांश्च सुनिवासं अविनाशंगमय
वयंच त्वत्प्रसादात्तद्वेष्टून् पापानि तत्फलानि दुर्गमनानिचातिक्रामेम व्यवहितानि जन्मान्तरकृ-
तानिच तान्यतिक्रामेम त्वदीयेनरक्षणेन अत्यन्तमतिक्रामेमेति ॥ ६ ॥

॥ इतिचतुर्थस्यपंचमेषोऽशोवर्गः ॥ १६ ॥

इममूषुवइत्येकोनविंशत्यृचंपञ्चदशंसूक्तं आंगिरसस्यवीतहव्यस्यभरद्वाजस्यवार्षि आग्ने-
यं आदौनवजगत्यः तृतीयाषष्ठ्यौतुशक्रयतिशक्रयौ पञ्चदशीशक्करी सप्तदश्यनुष्टुप् अष्टादशी-
बृहती दशम्याद्याःपञ्च षोळश्येकोनविंशीचेतिसप्तत्रिष्टुभः तथाचानुक्रान्तं—इममूष्वेकोनावी-
तहव्यऋषिर्वा जागतंप्राग्दशम्याः तृतीयापञ्चदश्यौशक्रयौषष्ठ्यतिशक्रयनुष्टुबृहत्याउपान्त्येइति
प्रातरनुवाकेआग्नेयेऋतौआश्विनशस्त्रेचआदितोनवर्चः सूत्रितंच—इममूषुवोअतिथिमुषर्बुधमिति ।
दशरात्रेपञ्चमेहनिनवर्चमाज्यशस्त्रंच सूत्रितंच—इममूषुवोअतिथिमुषर्बुधमिति नवाज्यमिति ।

तत्रप्रथमा—

इममूषुवोअतिथिमुषर्बुधंविश्वासांविशांपतिमृञ्जसेगिरा ।

वेतीहिबोजनुषाकच्चिदाशुचिज्योक्चिदत्तिगर्भोयदच्युतम् ॥ १ ॥

इमम् । ऊँ इति । सु । वः । अतिथिम् । उषःऽबुधम् । विश्वांसाम् ।

विशाम् । पतिम् । ऋञ्जसे । गिरा । वेति । इत् । दिवः । जनुषा । कत् ।

चित् । आ । शुचिः । ज्योक् । चित् । अत्ति । गर्भः । यत् । अच्युतम् ॥ १ ॥

हेवीतहव्यऋषे भरद्वाजवा वः त्वं विभक्तिवचनयोर्व्यत्ययः इममु इममेवाग्निं गिरा स्तुत्या
मुक्त्रंजसे सुष्टुप्रसाधय क्रंजतिःप्रसाधनकर्मेतिर्यास्कः । कीदृशमतिथिं सततंगन्तारं यद्वा अ-
तिथिवत्पूज्यं उषर्बुधं उषसिप्रबुद्धं विश्वासां सर्वासां विशां प्रजानां पतिं पालयितारं जनुषा
जन्मना स्वतएवशुचिः शुद्धोनिर्मलोवाग्निः कच्चित् कदाचित् कस्मिंश्चित् यागकाले दिवो-
द्युलोकात् आवेति आगच्छति तदानींप्रसाधयेत्यन्वयः एवंप्रसाधितोग्निः गर्भः अरण्योर्मध्ये
गर्भवद्वर्तमानः यद्वा द्यावापृथिव्योर्गर्भभूतःसन् यद्धविः अच्युतं च्युतिरहितं नित्यं अग्निहो-
त्रादिसाधनभूतं पयःप्रभृतिकं तत्तज्योक्चित् चिरकालं अत्तिं भक्षयति ॥ १ ॥

अथद्वितीया—

मि॒त्रं न॒यं सु॒धितं भृ॒गवो द॒धुर्व॒नस्प॒ता वी॒ड्यं मु॒र्ध्वशो॒चिष॒म् ।
स॒त्त्वं सु॒प्री॒तो वी॒तह॑व्ये अ॒द्भुत॒प्रश॑स्तिभिर्म॒हय॑से दि॒वे दि॒वे ॥ २ ॥

मि॒त्रम् । न । यम् । सु॒धित॒म् । भृ॒गवः । द॒धुः । व॒नस्प॒तौ । ई॒ड्यम् ।
ऊ॒र्ध्वशो॒चिष॒म् । सः । त्वम् । सु॒प्री॒तः । वी॒तह॑व्ये । अ॒द्भुत॒ ।
प्र॒शस्ति॑भिः । म॒हय॑से । दि॒वे दि॒वे ॥ २ ॥

वनस्पतावरण्यां सुधितं सुष्ठुनिहितं ईड्यं स्तुत्यं ऊर्ध्वशोचिषं उच्छ्रिततेजस्कं यमग्नित्वां
मित्रं नमित्रमिव सखिभूतमिव भृगवोमहर्षयः दधुरादधुः गृहेस्थापितवन्तः हेअद्भुत महन्ने
सतादृशस्त्वं वीतहव्ये एतत्संज्ञेकषौ सुप्रीतः सुष्ठुप्रीयमाणोभव यतः दिवेदिवे प्रतिदिनं प्रश-
स्तिभिः प्रकृष्टैः स्तोत्रैः महयसे पूज्यसे भरद्वाजऋषिश्चेत् वीतहव्येदत्तहविष्के भरद्वाजइतियो-
जनीयम् ॥ २ ॥

अथतृतीया—

स॒त्त्वं द॒क्ष॑स्यावृ॒को वृ॒धो भू॒र्यः पर॑स्यान्त॒रस्य॑ तरु॒षः । रा॒यः सू॒नो स॒हसो॑
म॒र्त्येषु॑ वा छ॒र्दि र्य॑च्छ॒ वी॒तह॑व्याय स॒प्रथो॑ भ॒रद्वा॑जाय स॒प्रथः॑ ॥ ३ ॥

सः । त्वम् । द॒क्ष॑स्य । अ॒वृ॒कः । वृ॒धः । भूः । अ॒र्यः । पर॑स्य ।
अ॒न्त॒रस्य॑ । तरु॒षः । रा॒यः । सू॒नो इति॑ । स॒हसः॑ । म॒र्त्येषु॑ । आ ।
छ॒र्दिः । य॒च्छ । वी॒तह॑व्याय । स॒प्रथः॑ । भ॒रद्वा॑जाय । स॒प्रथः॑ ॥ ३ ॥

हेअग्ने सतादृशः अवृकोबाधकरहितस्त्वं दक्षस्यानुष्ठानसमर्थस्य वृधोवर्धयिता भूः भवसि
तथा परस्य विप्रकृष्टस्य अर्यः अरेः शत्रोः अन्तरस्यान्तिकतरस्य सन्निकृष्टस्य शत्रोः तरुषः
तरिताभवसि अतःकारणात् हेसहसःसूनो सप्रथः सर्वतःपृथुस्त्वं मर्त्येषु मनुष्येषुमध्ये भरद्वा-
जायसंभृतहविर्लक्षणान्नाय वीतहव्याय वीतं गमितं हव्यं हविर्येन तादृशाय भरद्वाजायेति वायो-
ज्यं रायोधनानि छर्दिर्गृहमायच्छ प्रयच्छ सप्रथइति पुनरुक्तिरादरार्था ॥ ३ ॥

अथचतुर्थी—

द्युता॒न॒वो॒अति॑थि॒स्वर्ण॑र॒म॒ग्नि॑होता॒रं॒मनु॑षः॒स्वध्व॑रम् ।
विप्रं॒नद्यु॑क्ष॒वच॑सं॒सुवृ॑क्तिभिर्ह॒व्य॑वाहं॒मर॑ति॒देव॑मृ॒जसे ॥ ४ ॥
द्युता॒नम् । वः । अति॑थिम् । स्वः॑ऽनरम् । अ॒ग्निम् । होता॑रम् ।
मनु॑षः । सु॒ऽअ॒ध्व॒रम् । विप्र॑म् । न । द्यु॒क्ष॑ऽवच॑सम् । सु॒वृ॒क्तिः॑भिः ।
ह॒व्य॑ऽवाह॑म् । अ॒रति॑म् । दे॒वम् । ऋ॒ज॒से ॥ ४ ॥

हेवीतहव्य त्वं सुवृक्तिभिः शोभनाभिःस्तुतिभिः हव्यवाहं हविषां वोढारं देवमग्निं क्रजसे प्रसाधय कीदृशं द्युतानं दीप्यमानं वोयुष्माकं अतिथिमतिथिवत्पूज्यं स्वर्णरं स्वर्गस्यनेतारं मनुषोमनोःप्रजापतेर्यज्ञे होतां देवानामाह्वितारं स्वध्वरं शोभनयज्ञं विप्रं मेधाविनं विपश्चितमिव द्युक्षवचसं दीप्तेर्निवासभूतं द्युक्षं तादृशवाक्योपेतं अरतिमर्थं स्वामिनं ॥ ४ ॥

अथपञ्चमी—

पा॒व॒क॒या॒यश्चि॑तय॒न्त्या॒रू॒पा॒क्षाम॑न्तु॒रु॒च॒उ॒ष॒सो॒न॒भा॒नुना॑ ।
तूर्व॑न्न॒याम॑न्ते॒तश॑स्य॒नूर॑ण॒आ॒घो॒घृ॒णे॒न॒त॒तृषा॑णो॒अ॒जरः॑ ॥ ५ ॥ १७ ॥
पा॒व॒क॒या । यः । चि॒तय॑न्त्या । रू॒पा । क्षाम॑न् । रु॒चे । उ॒ष॒सः ।
न । भा॒नुना॑ । तूर्व॑न् । न । याम॑न् । ए॒त॒श॒स्य । नु । रणे॑ । आ । यः ।
घृ॒णे । न । त॒तृषा॑णः । अ॒जरः॑ ॥ ५ ॥ १७ ॥

योग्निः पावकया शोधयित्वा चितयन्त्या चेतयन्त्या प्रज्ञापयन्त्या रूपा दीप्या क्षामन् भूम्यां रुरुचे दीप्यते उषसोनभानुना यथाउषसः प्रकाशेन भासन्तेतद्वत् अपिच यामन् यामनि सङ्ग्रामे तूर्वन्न शत्रून् हिंसनपुरुषद्वय एतशस्य एतत्संज्ञकस्य ऋषेरणे सूर्येण सहसंग्रामे सहायार्थं योग्निर्नुक्षिप्रं आघृणे आदीप्यते प्रैतशंसूर्येणस्पृधानमितिनिगमान्तरं । नूनं सर्वेदेवास्तस्य साहाय्यमकार्षुः यश्च ततृषाणस्तृषितः प्रभावेन सर्वभक्षणशीलः अजरः जरारहितश्च भवति तं देवमृजस इति पूर्वस्यामृचिसंबन्धः ॥ ५ ॥

॥ इतिचतुर्थस्यपञ्चमेसप्तदशोवर्गः ॥ १७ ॥

अथषष्ठी—

अग्निमग्निवःसमिधादुवस्यतप्रियंप्रियंवोअतिथिगृणीषणि ।

उपवोगीर्भिरमृतंविवासतदेवोदेवेषुवनंतेहिवार्यंदेवोदेवेषुवनंतेहिनोदुवः॥६

अग्निम्ऽअग्निम् । वः । सम्ऽइधा । दुवस्यत । प्रियम्ऽप्रियम् । वः ।

अतिथिम् । गृणीषणि । उप । वः । गीऽभिः । अमृतम् । विवासत । देवः ।

देवेषु । वनंते । हि । वार्यम् । देवः । देवेषु । वनंते । हि । नः । दुवः ॥ ६ ॥

हेऽस्मदीयाःस्तोतारोवोयूयं प्रियंप्रियंअत्यंतंप्रियं वोयुष्माकमतिथिं अतिथिवत्पूज्यं गृणीषणि शब्दनीयं स्तुत्यं अग्निमग्निं अग्निमेव नान्यदेवमित्यर्थः समिधा समिन्धनेन समिद्धिर्वा दुवस्यत परिचरत यद्वा गृणीषणीतिसप्तम्यन्तं गृणीषणि स्तोत्रे विषयतयावर्तमानं अपिच वोयूयं अमृतममरणं अग्निं गीर्भिःस्तुतिभिः उपेत्य विवासत परिचरत हियस्मात् देवेषुमध्ये देवोदानादिगुणयुक्तोग्निः वार्यं वरणीयं समिदादिकं वनते संभजते हियस्माच्च देवेषुमध्ये देवोग्निः नोस्माकं दुवः परिचरणं वनते संभजते तस्मादुवस्यतेत्यन्वयः ॥ ६ ॥

दशमेहन्याग्निमारुतेसमिद्धमितिचोजातवेदस्यनिविद्धानार्थः सूत्रितंच—समिद्धमग्निं-समिधागिरागृणइतिचश्चेति ।

तत्रप्रथमासूक्तेसप्तमी—

समिद्धमग्निंसमिधागिरागृणेशुचिंपावकंपुरोअध्वरेध्रुवम् ।

विप्रंहोतारंपुरुवारंमद्रुहंकविंसुम्रैरीमहेजातवेदसम् ॥ ७ ॥

सम्ऽइद्धम् । अग्निम् । सम्ऽइधा । गिरा । गृणे । शुचिम् । पावकम् ।

पुरः । अध्वरे । ध्रुवम् । विप्रम् । होतारम् । पुरुवारम् । अद्रुहम् ।

कविम् । सुम्रैः । ईमहे । जातवेदसम् ॥ ७ ॥

समिद्धं सम्यग्दीप्तमग्निं समिधा समिन्धनहेतुभूतया गिरा स्तुत्या गृणे स्तौमि यद्वा समिधा समिद्धिर्दारुभिः समिद्धं सम्यगिद्धं अपिच शुचिं स्वयंशुद्धं पावकं सर्वेषांशोधकं ध्रुवं निश्चलं तमग्निं अध्वरे यज्ञे पुरस्करोमीतिशेषः तथाविप्रं मेधाविनं होतारं देवानामाह्वतारं पुरुवारं बहुभिर्वरणीयं अद्रुहं अद्रोग्धारं सर्वेषामनुकूलं कविं क्रान्तदर्शिनं जातवेदसं जातानां

वेदितारमग्निं सुमैः सुखकरैःस्तोत्रैः ईमहे संभजामहे यद्वा द्वितीयार्थे तृतीया सुम्रानि धनानि
ईमहे याचामहे ॥ ७ ॥

अथाष्टमी—

त्वांदूतमग्ने अमृतं युगे युगे हव्यवाहं दधिरे पायुमीड्यम् ।

देवासंश्च मर्तासंश्च जागृविं विभुं विश्पतिं नमसा निषेदिरे ॥ ८ ॥

त्वाम् । दूतम् । अग्ने । अमृतम् । युगेऽयुगे । हव्यवाहम् । दधिरे ।

पायुम् । ईड्यम् । देवासः । च । मर्तासः । च । जागृविम् । विश्पतिम् ।

विश्वपतिम् । नमसा । नि । सेदिरे ॥ ८ ॥

हेअग्ने त्वां देवासो देवाश्च मर्तासो मनुष्याश्च दूतं दधिरे विदधिरे कृतवन्तः कीदृशं त्वां
अमृतममरणं युगे युगे काले काले तत्तद्यागानुष्ठानसमये हव्यवाहं हव्यानां हविषां वोढारं पायुं
पालयितारमीड्यंस्तुत्यं अपिच ते उभयविधाः जागृविं जागरणशीलं विभुं व्याप्तं विश्वपतिं
विशांप्रजानां पालयितारं तमग्निं नमसानमस्कारेण हविलक्षणाग्नेन वा निषेदिरे उपसेदिरे ॥ ८ ॥

अथ नवमी—

विभूषं नम्र उभयाँ अनुव्रता दूतो देवानां रजसी समीयसे ।

यत्ते धीतिं सुमतिमावृणीमहे धस्मानस्त्रिवरूथः शिवो भव ॥ ९ ॥

विभूषन् । अग्ने । उभयान् । अनु । व्रता । दूतः । देवानाम् ।

रजसी इति । सम् । ईयसे । यत् । ते । धीतिम् । सुमतिम् ।

आवृणीमहे । अध । स्म । नः । त्रिवरूथः । शिवः । भव ॥ ९ ॥

हेअग्ने उभयानुभयविधान् देवान् मनुष्यांश्च विभूषन् विशेषेण भूषयन् अलंकुर्वन् त्वां
अनुव्रता व्रतान्यनुव्रतेषु कर्मसु यागेषु देवानां दूतः सन् रजसी द्यावापृथिव्यौ समीयसे संचरसि
देवानानेतुं द्युलोकं गच्छसि हवींषि च नेतुमिदं लोकं किंच यद्यस्मात्ते तुभ्यं त्वदर्थं धीतिं कर्म सुमतिं
शोभनांस्तुतिं च आवृणीमहे वयं संभजामहे अध अतः कारणात् त्रिवरूथस्त्रिस्थानस्त्वं नोस्मा-
कं शिवः सुखकरो भव स्मेत्येतत्पादपूरणम् ॥ ९ ॥

प्रातरनुवाकाश्विनशस्त्रयोराग्नेयेऋतौत्रैष्टुभेछन्दसि तंसुप्रतीकमित्याद्याः षळ्ळुचः सूत्रितंच-
तंसुप्रतीकमितिषल्लिति ।

तत्रप्रथमासूक्तेदशमी-

तंसुप्रतीकंसुदृशंस्वश्चमविद्वांसोविदुष्टरंसपेम ।

सयक्षद्विश्वावयुनानिविद्वान्प्रहव्यमग्निरमृतेषुवोचत् ॥ १० ॥ १८ ॥

तम् । सुदृप्रतीकम् । सुदृदृशम् । सुदृअश्चम् । अविद्वांसः । विदुःदृतरम् ।

सपेम । सः । यक्षत् । विश्वा । वयुनानि । विद्वान् । प्र । हव्यम् ।

अग्निः । अमृतेषु । वोचत् ॥ १० ॥ १८ ॥

अविद्वांसोवैदुष्यरहिताल्पमतयोवयं विदुष्टरं विद्वत्तरं सर्वज्ञतमग्निं सपेम परिचरेम की-
दृशं सुप्रतीकं शोभनांगं सुदृशं शोभनद्रष्टारं स्वंचं सुष्टुअश्चन्तं गच्छन्तं किंच सतादृशोऽग्निः य-
क्षत् देवान्यजतु विश्वा सर्वाणि वयुनानि ज्ञाननामैतत् इहतुज्ञातव्येवर्तते ज्ञातव्यान्यर्थजातानि
विद्वान् जानन्नग्निः अमृतेषु मरणरहितेषुदेवेषु हव्यमस्मदीयं हविः प्रवोचत् प्रब्रवीतु युष्मदर्थं
हविःकल्पितं तदर्थंयूयमागच्छतेत्येवंकथयतु ॥ १० ॥

॥ इतिचतुर्थस्यपञ्चमेऽष्टादशोवर्गः ॥ १८ ॥

अथैकादशी-

तमग्नेपास्युततंपिपर्षियस्तुआनद्वक्वयेशूरधीतिम् ।

यज्ञस्यवानिर्शितिर्वोदितिवातमित्पृणक्षिशवंसोतराया ॥ ११ ॥

तम् । अग्ने । पासि । उत । तम् । पिपर्षि । यः । ते । आनद्वक् । कवये ।

शूर । धीतिम् । यज्ञस्य । वा । निःशितिम् । वा । उत्तुइतिम् । वा ।

तम् । इत् । पृणक्षि । शवंसा । उत । राया ॥ ११ ॥

हेअग्ने तंपुरुषं पासि रक्षसि उतापिच तंपिपर्षि कामैःपूरयसि यःपुरुषः हेशूर शौर्यव-
न्अग्ने कवये क्रान्तदर्शनाय ते तुभ्यं त्वदर्थं धीतिकर्म स्तुतिंवा आनद्व प्राप्नोति यद्वा क्रियाग्र-
हणंकर्तव्यमिति कर्मणःसंप्रदानत्वाच्चतुर्थी कर्तित्वांधीतिंआनद्व प्रापयतितंपासीत्यन्वयः अपिच

यज्ञस्य यागस्य वा तत्साधनभूतस्यहविषोवा निशितिं वा निशितिःसंस्कारःतंवाउदितिं उद्ग-
मनंवा आनद् प्रापयति तमित् तमेव शवसा बलेन पृणक्षि पूरयसि उतापिच राया धनेन पू-
रयसि ॥ ११ ॥

अथद्वादशी—

त्वमग्नेवनुष्यतोनिपाहित्वमुनःसहसावन्नवद्यात् ।

संत्वाध्वस्मन्वदभ्येतुपाथःसंरयिःस्पृहयाद्यःसहस्री ॥ १२ ॥

त्वम् । अग्ने । वनुष्यतः । नि । पाहि । त्वम् । ऊँ इति । नः ।

सहसावन् । अवद्यात् । सम् । त्वा । ध्वस्मन्वत् । अभि ।

एतु । पाथः । सम् । रयिः । स्पृहयाद्यः । सहस्री ॥ १२ ॥

हेअग्ने त्वं वनुष्यतोहिंसकाच्छत्रोः निपाहि नितरामस्मान्नक्ष हेसहसावन्बलवन्नग्ने त्व-
मु त्वमेव नोस्मानवद्यात् पायात् निपाहि त्वात्वां ध्वस्मन्वत् ध्वंसनवत् ध्वस्तदोषं पाथोहविलं-
क्षणं अस्माभिर्दत्तमन्नं समभ्येतु सम्यगभिगच्छतु स्पृहयाद्यः स्पृहणीयः सहस्री सहस्रसं-
ख्यायुक्तः रयिः त्वयादत्तंधनं सम्यगभिगच्छतु ॥ १२ ॥

व्यूह्नेदशरात्रेपंचमेहन्याग्निमारुतेअग्निर्होतेतितृचोजातवेदसनिविद्धानीयः सूत्रितंच—अ-
ग्निर्होतागृहपतिःसराजेतितिस्रइति । पत्नीसंयाजेषुग्रहपतेराद्यानुवाक्या सूत्रितंच—अग्निर्होतागृ-
हपतिःसराजाहव्यवाळग्निरजरःपितानइतिपत्नीसंयाजाइति । आश्विनशस्त्रस्यैवप्रतिपत् सूत्रि-
तंच—अग्निर्होतागृहपतिःसराजेति । प्रतिपदेकपातिनीपच्छइति ।

सैषासूक्तेत्रयोदशी—

अग्निर्होतागृहपतिःसराजाविश्वावेदजनिमाजातवेदाः ।

देवानामुतयोमर्त्यानांयजिष्ठःसप्रयजतामृतावा ॥ १३ ॥

अग्निः । होता । गृहपतिः । सः । राजा । विश्वा । वेद ।

जनिम । जातवैदाः । देवानाम् । उत । यः । मर्त्यानाम् ।

यजिष्ठः । सः । प्र । यजताम् । ऋतवा ॥ १३ ॥

होता देवानामाह्वाता राजा राजमानः सोमिः गृहपतिः गृहाणांपतिरधिपतिर्भवति तथा विश्वा विश्वानिसर्वाणि जनिम जन्मानि जन्मवन्ति भूतजातानि जातवेदाः जातप्रज्ञः सन् वेद वेत्तिजानाति योमिः देवानामिन्द्रादीनां उतापिच मर्त्यानां मनुष्याणांचमध्ये यजिष्ठः अतिशयेन यष्टाभवति क्रतावा क्रतंसत्यं यज्ञोवातद्वान्सोमिः प्रयजतां प्रकर्षेण देवान्यजतु ॥ १३ ॥

अग्नेयदद्येति दर्शपूर्णमासयोः स्विष्टकृतो याज्या सूत्रितंच—अग्नेयदद्य विशो अध्वरस्य होत- रित्यनवानं यजतीति ।

सैषा सूक्ते चतुर्दशी—

अग्नेयदद्यविशो अध्वरस्य होतः पावकशोचे वेष्टुं हियज्वा ।

क्रताय जासिमहिनावियद्भूहव्यावहयविष्टया ते अद्य ॥ १४ ॥

अग्ने । यत् । अद्य । विशः । अध्वरस्य । होतरिति । पावकश्शोचे । वेः । त्वम् । हि । यज्वा । क्रता । यजासि । महिना । वि ।

यत् । भूः । हव्या । वह । यविष्ट । या । ते । अद्य ॥ १४ ॥

हे अध्वरस्य होतः यज्ञस्य निष्पादक पावकशोचे शोधकदीप्ते एवं भूतहे अग्ने अद्यास्मिन्काले विशो मनुष्यस्य यजमानस्य यत्कर्तव्यं तत् वेः कामयस्व हियस्मात् त्वं यज्वा देवानां यष्टाभवसि तस्मात् त्वं क्रता क्रते यज्ञे यजासि देवान्यज अपिच महिना महिम्ना स्वमाहात्म्येन यद्यस्मात् विभूः विभवसि व्याप्नोभवसि अतः कारणात् हेयविष्ट युवतमाग्ने ते तुभ्यं त्वदर्थं अद्येदानीं या यानि हव्यानि जुहुमः तानि हव्या हव्यानि हवींषि वह स्वकीयांस्विष्टकृदाख्यात- नुं प्रापय ॥ १४ ॥

अथ पंचदशी—

अभिप्रयांसि सुधितानि हि रूयोनित्वादधीतरोदसी यजध्वै ।

अवानो मघवन्वाजं सातावग्ने विश्वानि दुरितातरे मतातरे मतवाव सातरेम ॥ १५ ॥ १९ ॥

अभि । प्रयांसि । सुधितानि । हि । रूयः । नि । त्वा । दधीत ।

रोदसी इति । यजध्वै । अव । नः । मघवन् । वाजंसातौ । अग्ने ।

विश्वानि । दुःइता । तरेम । ता । तरेम । तव । अवसा । तरेम ॥ १५ ॥ १९ ॥

हेअग्ने सुधितानि सुनिहितानि वेद्यामासादितानि प्रयांस्यन्नानि हविर्लक्षणान्यभिरव्यः
अभिपश्यसि हिपूरकः तादृशंत्वां रोदसी द्यावापृथिव्यौ एतदुपलक्षितान्सर्वान्देवान् यजध्वै य-
ष्टुनिदधीत अयंयजमानोनिहितवान् हेमघवन्नग्ने नोस्मान्वाजसातौ संग्रामे अन्नस्यसंभजनेवा
निमित्तभूते अव रक्ष वयंच विश्वानि सर्वाणि दुरिता दुरितानि दुःखानि तरेमातिक्रमेम
अन्यद्गतम् ॥ १५ ॥

॥ इतिचतुर्थस्यपञ्चमेएकोनविंशोवर्गः ॥ १९ ॥

अग्निप्रणयनेअग्नेविश्वेभिरित्येषानुवक्तव्या सूत्रितंच—अग्नेविश्वेभिःस्वनीकदेवैरित्यर्ध-
र्चआरमेदिति । सैषासूक्तेषोडशी—

अग्नेविश्वेभिःस्वनीकदेवैरूर्णावन्तंप्रथमःसीद्योनिम् ।

कुलायिनंघृतवन्तंसवित्रेयज्ञंनययजमानायसाधु ॥ १६ ॥

अग्ने । विश्वेभिः । सुअनीक । देवैः । ऊर्णावन्तम् । प्रथमः ।

सीद । योनिम् । कुलायिनम् । घृतवन्तम् । सवित्रे । यज्ञम् ।

नय । यजमानाय । साधु ॥ १६ ॥

हेस्वनीक सुज्वालाग्ने विश्वेभिः विश्वैःसर्वैर्देवैःसह ऊर्णावन्तं ऊर्णास्तुकावन्तं योनिं
उत्तरवेदिलक्षणंस्थानं प्रथमः सर्वेषुदेवेषुमुख्यस्त्वं सीद उपविश कीदृशंयोनिं कुलायिनं कुला-
योनीडं तत्सदृशं गुग्गुत्वादिसंभरणोपतं तथाचश्रूयते—कुलायमिवह्येतद्यज्ञेक्रियतेयत्पैतुदारवाः
परिधयोगुग्गुलूर्णास्तुकाःसुगन्धितेजनानीति । घृतवन्तं व्याघारणाज्ययुक्तं एवमुत्तरवेद्यानिषण्ण-
स्त्वं सवित्रे हविषांप्रेरयित्रेयजमानाय षष्ठ्यर्थंचतुर्थ्येषा ईदृशस्ययजमानस्य यज्ञं साधु आ-
र्जवेननय देवान्प्रापय ॥ १६ ॥

अथसप्तदशी—

इममुत्त्यमथर्वदग्निमन्थन्तिवेधसः ।

यमङ्कयन्तमानंयन्नमूर्श्याव्याभ्यः ॥ १७ ॥

इमम् । ऊँ इति । त्यम् । अथर्ववत् । अग्निम् । मन्थन्ति । वेधसः ।

यम् । अङ्कयन्तम् । आ । अनयन् । अमूर्म् । श्याव्याभ्यः ॥ १७ ॥

वेधसःकर्मणांविधातारकृत्विजः इमंदृश्यमानं त्यं तंपूर्वोक्तगुणमग्निं अथर्ववत् यथाअथ-
वाख्यऋषिःपुराअमन्धात् तथामन्थन्ति मध्नन्ति अरण्योःसकाशातजनयन्ति अंकूयन्तं कुत्सित-
मंचनंगमनंअंकु तदात्मनइच्छन्तं देवेभ्योनिर्गत्य इतस्ततःपलायमानं अमूरं अमूढं यमग्निं श्या-
व्याक्यः श्यावीतिरात्रिनाम तत्रभवास्तमसःसंहतयःश्याव्याः ताक्यःसकाशादानयन् आगमयन्
तमंथन्तीत्यन्वयः ॥ १७ ॥

अथाष्टादशी—

जनिष्वादेववीतयेसर्वतातास्वस्तये ।

आदेवान्वक्ष्यमृतां ऋतावृधो यज्ञं देवेषु पिस्पृशः ॥ १८ ॥

जनिष्वा । देवऽवीतये । सर्वऽताता । स्वस्तये । आ । देवान् ।

वक्षि । अमृतान् । ऋतवृधः । यज्ञम् । देवेषु । पिस्पृशः ॥ १८ ॥

हेअग्ने सर्वताता सर्वैस्तायमानेयज्ञे मथ्यमानस्त्वं जनिष्वा प्रादुर्भव किमर्थं देववीतये
देवकामाययजमानाय षष्ठ्यर्थेचतुर्थ्येषा ईदृशस्ययजमानस्य स्वस्तये अविनाशार्थं जनित्वा
च अमृतान् मरणरहितान् ऋतावृधो यज्ञस्यवर्धयितृन् देवानावक्षि आवह तदनन्तरं तेषु देवेषु
अस्मदीयं यज्ञं पिस्पृशः स्पर्शय प्रापयेत्यर्थः ॥ १८ ॥

अथैकोनविंशी—

वयमुत्वागृहपतेजनानामग्ने अकर्मसमिधा बृहन्तम् ।

अस्थूरिनो गार्हपत्यानि सन्तु तिग्मेन नस्तेजसा संशिशधि ॥ १९ ॥ २० ॥

वयम् । ऊँ इति । त्वा । गृहपते । जनानाम् । अग्ने ।

अकर्म । समुद्दिधा । बृहन्तम् । अस्थूरि । नः । गार्हपत्यानि ।

सन्तु । तिग्मेन । नः । तेजसा । सम् । शिशधि ॥ १९ ॥ २० ॥

हेगृहपते यज्ञानांपालकाग्ने जनानां प्राणिनांमध्ये वयमु वयमेव त्वा त्वांसमिधा समिन्धनेन
बृहन्तं महान्तं अकर्म कृतवन्तःस्मः अतः कारणात् नोस्माकं गार्हपत्यानिगृहपतित्वानि अस्थू-
रि अस्थूरिणि एकाश्वयुक्तःशकटःस्थूरिरित्युच्यते तद्विपरीतो बहुभिरश्वैरुपेतःशकटोऽ-

स्थूरिः तेनचसंपूर्णतालक्ष्यते अस्थूरीणि पुत्रपशुधनादिभिःसंपूर्णानिभवन्तु अपिच नोस्मान्
तिग्मेन तीक्ष्णेनतेजसा संशिशोधि सम्यङ्निश्च सम्यक्तीक्ष्णीकुरु संयोजयेत्यर्थः ॥ १९ ॥

॥ इतिचतुर्थस्यपञ्चमेविंशोवर्गः ॥ २० ॥

॥ इतिषष्ठेमण्डलेप्रथमोनुवाकः ॥ १ ॥

द्वितीयेनुवाके अष्टसूक्तानि तत्रत्वमग्नेयज्ञानामितिअष्टाचत्वारिंशद्वचंप्रथमंसूक्तं भरद्वा-
जस्यार्षमाग्नेयं आद्याषष्ठीचवर्धमानागायत्रीषट्सप्तकाष्टकाःसावर्धमानेत्युक्तलक्षणोपेतत्वात्
सप्तविंशनुष्टुप् आतेअग्नेअग्निदेवासइत्येतेऋचावनुष्टुभौ तयोःपूर्वावीतीयोदेवमितित्रिष्टुप् शिष्टा-
द्वाचत्वारिंशद्वचोगायत्र्यः तथाचानुक्रम्यते—त्वमग्नेष्टाचत्वारिंशद्वायत्रं वर्धमानाद्याषष्ठीचसप्त-
विंशनुष्टुप्त्रिष्टुप्पूर्वेचात्येइति प्रातरनुवाकाश्विनशस्त्रयोराग्नेयेऋतौगायत्रेछन्दसीदंसूक्तमुच्यते
तत्रान्यास्तिस्रऋचउद्धर्तव्याः सूत्र्यतेहि—त्वमग्नेयज्ञानामितिस्तिस्रस्तत्तमामुद्धरेदिति । विश्वजि-
तिआग्निमारुते बृहत्सामयद्यग्निष्टोमसामस्यात् तदानीं आद्याःषड्भ्यस्तोत्रियानुरूपार्थाः सूत्रितं
हि—त्वमग्नेयज्ञानामितिस्तोत्रियानुरूपाविति ।

तत्रप्रथमा—

त्वमग्नेयज्ञानांहोताविश्वेषांहितः । देवेभिर्मानुषेजने ॥ १ ॥

त्वम् । अग्ने । यज्ञानाम् । होता । विश्वेषाम् । हितः ।

देवेभिः । मानुषे । जने ॥ १ ॥

हेअग्ने त्वं विश्वेषां सर्वेषां सप्तसंस्थारूपेणभिन्नानांयज्ञानांहोता होमनिष्पादकोसि यद्वा
यज्ञानांसंबन्धीदेवानामाह्वाताभवसि कुतइत्यतआह यस्मात्त्वं मानुषे मनोःसंबन्धिनिमनुष्ये
जने यजमाने देवेभिर्देवैः हितः होतृत्वेननिहितोसि तस्मादित्यर्थः ॥ १ ॥

अथद्वितीया—

सनोमन्द्राभिरध्वरेजिह्वाभिर्यजामहः । आदेवान्वक्षियक्षिच ॥ २ ॥

सः । नः । मन्द्राभिः । अध्वरे । जिह्वाभिः । यज । महः ।

आ । देवान् । वक्षि । यक्षि । च ॥ २ ॥

हेअग्ने सत्वं नोस्माकमध्वरेयज्ञे मन्द्राभिर्मदकरीभिः स्तुत्याभिर्वा जिह्वाभिः ज्वालाभिः महो-
महतोदेवान्यज हविर्भिस्तर्पय कथंतदिति उच्यते देवान्यष्टव्यानिन्द्रादीन् आवक्षि आवह
ततोयक्षिच यजच हवींषितेभ्योदेहीत्यर्थः ॥ २ ॥

पाथिकृत्यामग्नेः पथिकृतोनुवाक्या वेत्थेत्येषा सूत्रितंच—वेत्थाहिवेधोअध्वनआदेवानामपि
पन्थामगन्मेति ।

सैषातृतीया—

वेत्थाहिवेधोअध्वनःपथश्चदेवाअंसा । अग्नेयज्ञेषुसुक्रतो ॥३॥

वेत्थ । हि । वेधः । अध्वनः । पथः । च । देव । अंसा ।

अग्ने । यज्ञेषु । सुक्रतो इति सुक्रतो ॥ ३ ॥

हेवेधः विधातः सुक्रतो शोभनकर्मन् देव दानादिगुणयुक्ताग्ने त्वं यज्ञेषु दर्शपूर्णमासादिया-
गेषु अध्वनोमहामार्गान् पथश्चक्षुद्रमार्गांश्च अंसा जवेन वेत्थ जानासि हियस्मादेवं तस्मात्
कारणात् यज्ञमार्गाद्भ्रष्टंयजमानं पुनस्तंमार्गंप्रापयेत्यर्थः ॥ ३ ॥

अथचतुर्थी—

त्वामीळेअधद्विताभरतोवाजिभिःशुनम् । ईजेयज्ञेषुयज्ञियम्॥४॥

त्वाम् । ईळे । अध । द्विता । भरतः । वाजिभिः । शुनम् ।

ईजे । यज्ञेषु । यज्ञियम् ॥ ४ ॥

हेअग्ने त्वांभरतः दौष्पतिः एतत्संज्ञोराजा वाजिभिः वाजोहविलक्षणमन्नंतद्वद्भिर्कृत्वि-
ग्भिःसह द्विता द्विविधं इष्टप्राप्त्यनिष्टपरिहाररूपेणद्विधाभिन्नं शुनं सुखमुद्दिश्य ईळे स्तुतवा-
न् स्तुत्वाच यज्ञियं यज्ञार्हं त्वां यज्ञेषु तृतीयार्थेसप्तमी यज्ञैः ईजे इष्टवान् तस्मैत्वमुभयविधंसु-
खंपादाइत्यर्थः ॥ ४ ॥

अथपञ्चमी—

त्वमिमावार्यापुरुदिवोदासायसुन्वते । भरद्वाजायदाशुषे॥५॥२१॥

त्वम् । इ॒मा । वा॒र्या । पु॒रु । दि॒वः॒दा॒साय । सु॒न्व॒ते ।
भ॒रत॒स्वा॒जाय । दा॒शु॒षे ॥ ५ ॥ २१ ॥

हेअग्ने त्वं इमा इमानि दृश्यमानानि पुरु पुरुणि बहूनि वार्या वार्याणिवरणीयानिसं-
भजनीयानिधनानि दिवोदासाय सुन्वते लुप्तोपममेतत्तथासोमाभिषवंकुर्वतेदिवोदासाख्यायराज्ञे
मादाः तथा दाशुषे हवींषिदत्तवतेभरद्वाजायऋषये देहीतिशेषः ॥ ५ ॥

॥ इतिचतुर्थस्यपञ्चमेएकविंशोवर्गः ॥ २१ ॥

अथषष्ठी—

त्वं॒दू॒तोअ॒मर्त्य॒आ॒व॒हा॒दै॒व्यं॒जन॑म् । शृ॒ण्व॒न्वि॒प्र॒स्य॒सु॒ष्टु॒तिम् ॥ ६ ॥
त्वम् । दू॒तः । अ॒मर्त्यः । आ । व॒ह । दै॒व्यम् । ज॒नम् ।
शृ॒ण्वन् । वि॒प्र॒स्य । सु॒ष्टु॒तिम् ॥ ६ ॥

अमर्त्योमरणधर्मस्त्वं दूतोभूत्वा दैव्यं देवसंबन्धिनंजनमावह अस्मद्यज्ञे आनय किंकुर्वन्
विप्रस्य मेधाविनोभरद्वाजस्य सुष्टुतिं शोभनांस्तुतिंशृण्वन् ॥ ६ ॥

अथसप्तमी—

त्वा॒म॒ग्नेस्वा॒ध्यो॒ऽम॒र्ता॒सो॒दे॒व॒वी॒तये॑ । य॒ज्ञे॒षु॒दे॒व॒मी॒ळ॒ते ॥ ७ ॥
त्वाम् । अ॒ग्ने । सु॒ष्टु॒आ॒ध्यः । म॒र्ता॒सः । दे॒व॒वी॒तये॑ ।
य॒ज्ञे॒षु । दे॒वम् । ई॒ळ॒ते ॥ ७ ॥

हेअग्ने देवं द्योतमानं त्वां स्वाध्यः शोभनाध्यानाः मर्तासोमनुष्याः देववीतये देवानांत-
र्पणार्थं यज्ञेषु ईळते स्तुवंति याचन्तेवा ॥ ७ ॥

अथाष्टमी—

तव॒प्र॒य॒क्षि॒सं॒दृ॒शं॒मु॒त॒क्तुं॑सु॒दान॑वः । वि॒श्वे॑जु॒षन्त॑का॒मिनः॑ ॥ ८ ॥
तव॑ । प्र । य॒क्षि । स॒म॒दृ॒शम् । उ॒त । क्तुं॑म् । सु॒दान॑वः ।
वि॒श्वे॑ । जु॒षन्त॑ । का॒मिनः॑ ॥ ८ ॥

हेअग्ने तव संदृशं सम्यक्दर्शनीयं यद्वा सम्यग्द्रष्टारं सर्वस्यभासकं तेजः प्रयक्षि प्रयक्षे प्र-
कर्षेण पूजयामि उतापि च सुदानवः सुदानोः शोभनदानस्य तव क्रतुं कर्म प्रज्ञानं वा पूजयामि न
केवलमहमेव किंतु अन्ये विश्वे सर्वेऽपि यजमानाः कामिनः त्वदनुग्रहात्तैस्तैः कामैरुपेताः सन्तः जु-
षन्त त्वदीयं संदृशं क्रतुं च सेवन्ते ॥ ८ ॥

अथ नवमी—

त्वं होता मनुर्हितो वह्निरासा विदुष्टरः । अग्ने यक्षि दिवो विशः ॥ ९ ॥

त्वम् । होता । मनुः हितः । वह्निः । आसा । विदुः ष्टरः ।

अग्ने । यक्षि । दिवः । विशः ॥ ९ ॥

हेअग्ने त्वं होता होतृत्वेन मनुर्हितः मनुना आहितोऽसि आसा आस्येन आस्यभूतया ज्वा-
लया वह्निर्हविषां वोढा विदुष्टरः अतिशयेन विद्वान् अतः कारणात् त्वं दिवः द्युलोकसंबन्धिनीः
विशः दैवीः प्रजाः यक्षि यज ॥ ९ ॥

दर्शपूर्णमासयोः सामिधेनीषु अग्न आयाहीत्याद्यास्ति सः सूत्रितं च—अग्न आयाहि वीतये-
गृणान ईळेन्योनमस्यस्तिर इति । गार्हपत्याहवनीययोर्मिथः संसर्गे अग्नये वीतयेष्ठाकपालः पुरो-
डाशः तस्य अग्न आयाहीत्येषानुवाक्या सूत्रितं च—अग्न आयाहि वीतयेयो आग्निं देव वीतय इति ।

सैषा सूक्ते दशमी—

अग्न आयाहि वीतये गृणानो हव्यदातये । निहोता सत्सि बर्हिषि ॥ १० ॥ २२

अग्ने । आ । याहि । वीतये । गृणानः । हव्यदातये । नि ।

होता । सत्सि । बर्हिषि ॥ १० ॥ २२ ॥

हेअग्ने त्वमायाहि आगच्छ किमर्थं वीतये हविषां भक्षणार्थं किंच हव्यदातये हव्यानि
हवींषि देवेभ्यो दातुं गृणानः स्तूयमानस्त्वं बर्हिषि आस्तीर्णे दर्भे होता सन् निषत्सि निषीद उप-
विश ॥ १० ॥

॥ इति चतुर्थस्य पञ्चमे द्वाविंशो वर्गः ॥ २२ ॥

अथैकादशी—

तं त्वांसमिद्भिर्गद्भिरो घृतेन वर्धयामसि । बृहच्छो चाय विष्टय ॥ ११ ॥

तम् । त्वा । समितृऽभिः । अङ्गिरः । घृतेन । वर्धयामसि ।
बृहत् । शोच । यविष्ठय ॥ ११ ॥

हेअङ्गिरः अङ्गनादिगुणयुक्त अङ्गाररूपवा अङ्गिरसःपुत्रवाग्ने तं पूर्वोक्तगुणं त्वा त्वां
समिद्धिः समिन्धनहेतुभिर्दारुभिः घृतेनाज्येनच वर्धयामसि वर्धयामः अतोहेयविष्ठय युवतमाग्ने
बृहत् महत् अत्यन्तं शोच दीप्यस्व ॥ ११ ॥

अथद्वादशी—

सनः पृथुश्रवाय्यमच्छादेवविवाससि । बृहदग्नेसुवीर्यम् ॥ १२ ॥

सः । नः । पृथु । श्रवाय्यम् । अच्छ । देव । विवाससि ।

बृहत् । अग्ने । सुवीर्यम् ॥ १२ ॥

हेदेव द्योतमानाग्ने सपूर्वोक्तगुणस्त्वं पृथु विस्तीर्णं श्रवाय्यं श्रवणीयं प्रशस्यं बृहन्मह-
त् सुवीर्यं शोभनवीर्योपेतं धनं नोस्मानच्छविवाससि अभिगमय अत्रवाजसनेयकं—अच्छादे-
वविवाससीति तन्नोगमयेत्येवैतदाहेति ॥ १२ ॥

अग्निमन्थनेत्वामग्नेपुष्करादधीत्याद्यास्तिस्रः कचो नूच्याः सूत्रितंच—त्वामग्नेपुष्करादधी-
तितिसृणामर्धर्चं शिष्टारमेदिति ।

तत्रप्रथमासूक्तेत्रयोदशी—

त्वामग्नेपुष्करादध्यथर्वा निरमन्थत । मूर्ध्नो विश्वस्य वाघतः ॥ १३ ॥

त्वाम् । अग्ने । पुष्करात् । अधि । अथर्वा । निः । अमन्थत ।

मूर्ध्नः । विश्वस्य । वाघतः ॥ १३ ॥

हेअग्ने अथर्वा एतत्संज्ञकविः त्वां पुष्करादधि पुष्करपर्णेनिरमन्थत अरण्योः
सकाशादजनयत् कीदृशात् पुष्करात् मूर्ध्नः मूर्ध्वद्धारकात् विश्वस्य सर्वस्य जगतः वाघतोवाह-
कात् पुष्करपर्णे हि प्रजापतिः भूमिमप्रथयत् तत्पुष्करपर्णे प्रथयदिति श्रुतेः । भूमिश्च सर्वजगत आधा-
रभूतेति पुष्करपर्णस्य सर्वजगद्धारकत्वं अत्र पुष्करशब्देन पुष्करपर्णमभिधीयते इत्येतच्च तै-
त्तिरीयके विस्पष्टमात्रातं—त्वामग्नेपुष्करादधीत्याह पुष्करपर्णे ह्येनमुपश्रुतमविन्ददिति ॥ १३ ॥

अथचतुर्दशी—

तमुत्वाद्ध्यङ्कषिःपुत्रईधेअथर्वणः । वृत्रहणंपुरंदरम् ॥ १४ ॥

तम् । ऊँ इति । त्वा । दध्यङ् । ऋषिः । पुत्रः । ईधे । अथर्वणः ।

वृत्रहणम् । पुरम्हरम् ॥ १४ ॥

हेअग्ने यउक्तगुणः तमु तमेव त्वामथर्वणःपुत्रोदध्यङ्एतत्संज्ञऋषिः ईधेदीपितवान् कीदृ-
शं वृत्रहणं आवरकाणांशत्रूणांहन्तारं पुरंदरं असुरपुराणांदारयितारम् ॥ १४ ॥

अथपञ्चदशी—

तमुत्वापाथ्योवृषासमीधेदस्युहन्तमम् । धनंजयंरणेरणे ॥ १५ ॥ २३ ॥

तम् । ऊँ इति । त्वा । पाथ्यः । वृषा । सम् । ईधे । दस्युहन्तमम् ।

धनम्हरजयम् । रणेहरणे ॥ १५ ॥ २३ ॥

पाथ्योवृषानामकश्चिदृषिः तमु तमेव त्वा त्वां हेअग्ने समीधे समैध समदीपयत कीदृशं
दस्युहन्तमं अतिशयेन दस्यूनां उपक्षपयितृणां शत्रूणां हन्तारं रणेरणे युद्धेयुद्धेधनंजयं धना-
नांजितारम् ॥ १५ ॥

॥ इतिचतुर्थस्यपञ्चमेत्रयोर्विशोवर्गः ॥ २३ ॥

उक्थ्येऋतौ तृतीयसवने मैत्रावरुणस्य एहूष्वित्यादिकौतृचौस्तोत्रयानुरूपौ आभि-
प्लविकेषुउक्थ्येषुतु एतौवैकल्पिकौस्तोत्रयानुरूपौ आभिप्लविकेषुउक्थ्येषु सूत्रितंच-ए-
हूषुब्रवाणितआग्निरगामिभारतइति पौनराधेयिकयामिष्टौ उत्तराज्यभागस्य एहूष्वित्य-
नुवाक्या सूत्रितंच-एहूषुब्रवाणितइत्याग्नेयावाज्यभागाविति ।

सैषासूक्तेषोडशी—

एहूषुब्रवाणितेग्रंइत्थेतंरागिरः ॥ एभिर्विर्धासइन्दुभिः ॥ १६ ॥

आ । इहि । ऊँ इति । सु । ब्रवाणि । ते । अग्ने । इत्था । इतराः ।

गिरः । एभिः । विर्धासे । इन्दुभिः ॥ १६ ॥

हेअग्ने एहि आगच्छ ते तुभ्यं त्वदर्थं गिरःस्तुतीः इत्था इत्थमेनेनप्रकारेण सु सुष्ठु ब्र-
वाणीत्याशास्यते ताःस्तुतीः शृण्वित्यर्थः उइत्येतत्पूरकं इतराः असुरैः कृताःस्तुतीः शृण्वि-

तिशेषः तथा चब्राह्मणं—अग्निरित्येतरागिरइत्यसुर्याहवाइतरागिरइति । अपिचआगतस्त्वं ए-
भिरेतैः इन्दुभिः सोमैः वर्धसे वर्धस्व ॥ १६ ॥

अथसप्तदशी—

यत्रक्चतेमनोदक्षंदधसउत्तरम् । तत्रासदःकृणवसे ॥ १७ ॥

यत्र । कं । च । ते । मनः । दक्षम् । दधसे । उत्तरम् । तत्र ।
सदः । कृणवसे ॥ १७ ॥

हेअग्ने ते तव मनः अनुग्रहात्मकमन्तःकरणं यत्र यस्मिन्देशे क्वच कस्मिंश्चिज्यजमानेव-
र्तते तत्र तस्मिन्यजमाने उत्तरमुद्धततरं श्रेष्ठं दक्षं बलं बलकरमन्नंवा दधसे धारयसि तथा
सदः स्थानंच कृणवसे तस्मिन्यजमानेकरोषि ॥ १७ ॥

अथाष्टादशी—

नहितेपूर्तमक्षिपद्भुवन्नेमानांवसो । अथादुवोवनवसे ॥ १८ ॥

नहि । ते । पूर्तम् । अक्षिपत् । भुवत् । नेमानाम् । वसो इति ।
अथ । दुवः । वनवसे ॥ १८ ॥

हेअग्ने तेत्वदीयं पूर्तं पूरकं तेजः अक्षिपत् अक्ष्णोःपातकं विनाशकं नहिभुवत् नभवतु
सर्वदास्माकं दर्शनसामर्थ्यंकरोतु हेनेमानांवसो नेमशब्दःअल्पवाची मनुष्याणामध्येकतिपयानां
यजमानानांवासक अथ अतःकारणात् दुवः अस्माभिर्यजमानैःकृतंपरिचरणं वनवसे सं-
भजस्व ॥ १८ ॥

अथैकोनविंशी—

आग्निरंगामिभारंतोवृत्रहापुरुचेतनः । दिवोदासस्यसत्पतिः ॥ १९ ॥

आ । अग्निः । अगामि । भारंतः । वृत्रहा । पुरुचेतनः ।
दिवः । दासस्य । सत्पतिः ॥ १९ ॥

अयमग्निः आ अगामि अस्माभिःस्तुतिभिरभ्यगम्यत कीदृशःभारतः हविषांभर्ता दि-
वोदासस्य एतत्संज्ञस्यराज्ञः वृत्रहा वृत्राणांशत्रूणांहन्ता पुरुचेतनः पुरूणांबहुनांचेतयिताज्ञाता
सर्वज्ञइत्यर्थः सत्पतिः सतांयजमानानांपालयिता ॥ १९ ॥

अथविंशी—

सहिविश्वातिपार्थिवारयिंदाशन्महित्वना ।

वन्वन्नवातोअस्तृतः ॥ २० ॥ २४ ॥

सः । हि । विश्वा । अति । पार्थिवा । रयिम् । दाशत् । महि॒ऽत्व॒ना ।

व॒न्वन् । अवा॑तः । अस्तृ॑तः ॥ २० ॥ २४ ॥

सहि सखत्वग्निः विश्वा विश्वानिसर्वाणि पार्थिवा पृथिव्यांभवानिभूतजातानि महि-
त्वना महत्त्वेनस्वमहिम्ना अतिक्रामन् रयिं धनं दाशत् अस्मभ्यंददातु यद्वा विश्वं सर्वं पार्थिवं
पृथिव्यां विद्यमानंधनं अतिशयेन दाशद्दातु कीदृशोग्निः महित्वना महत्त्वेनतेजसा वन्वन्
काष्ठानिशत्रून्वाहिंसन् अवातः अन्यैःशत्रुभिरप्रतिगतः अस्तृतः केनाप्यहिंसितः ॥ २० ॥

॥ इतिचतुर्थस्यपञ्चमेचतुर्विंशोवर्गः ॥ २४ ॥

अथैकविंशी—

सप्र॑त्नव॒न्नवी॑य॒साग्ने॑द्यु॒म्नेन॑सं॒यता॑ । बृ॒हत्त॑तन्थभा॒नुना॑ ॥ २१ ॥

सः । प्र॒त्न॒ऽवत् । नवी॑यसा । अग्ने॑ । द्यु॒म्नेन॑ । स॒म्॒ऽयता॑ । बृ॒हत् ।

त॒त॒न्थ॒ । भा॒नुना॑ ॥ २१ ॥

हेअग्ने यःपूर्वोक्तगुणविशिष्टः सतादृशस्त्वं प्रत्नवत् प्रत्नेनपुराणेन नवीयसा नवतरेण द्युम्ने-
नद्योतमानेन संयता संगच्छता सम्यग्व्यामुवता भानुना तेजसा बृहन्महदन्तरिक्षं ततन्थ विस्ता-
रयसि ॥ २१ ॥

अथद्वाविंशी—

प्रवः॑सखायोअ॒ग्नये॒स्तोमं॑य॒ज्ञंच॑ष्ट॒ष्णुया॑ । अ॒र्च॒गाय॑चवे॒धसे॑ ॥ २२ ॥

प्र । वः । सखायः । अग्नये । स्तोमम् । यज्ञम् । च । धृष्णुः ।
अर्च । गाय । च । वेधसे ॥ २२ ॥

हेसखायः समानख्यानाः ऋत्विजः वोयूयं धृष्णुया शत्रूणांधर्षकाय वेधसे विधात्रे अ-
ग्नये स्तोमं स्तोत्रं गाय गायत तथा यज्ञं यजनसाधनं हविश्च पार्चं प्रयच्छ ॥ २२ ॥

अथत्रयोविंशी-

सहियोमानुषायुगासीदद्भोताकविक्रतुः ।
दूतश्चहव्यवाहनः ॥ २३ ॥

सः । हि । यः । मानुषा । युगा । सीदत् । होता । कविक्रतुः ।
दूतः । च । हव्यवाहनः ॥ २३ ॥

सहि सखत्वग्निः सीदत् सीदतु अस्मदीयेयज्ञे बर्हिष्युपविशतु योमिः होता देवानामाह्वाता
कविक्रतुः क्रान्तप्रज्ञः मानुषायुगा मानुषाणियुगानिमनुष्यसंबन्धिनोयज्ञार्हान्कालविशेषान् ये-
षुयागाअनुष्ठीयन्ते अत्यन्तसंयोगेद्वितीया एतावन्तकालं देवानांदूतः सहव्यवाहनोहविषांवो-
ढाचभवति ॥ २३ ॥

अथचतुर्विंशी-

ताराजानाशुचिब्रतादित्यान्मारुतंगुणम् ।
वसोयक्षीहरोदसी ॥ २४ ॥

ता । राजाना । शुचिब्रता । आदित्यान् । मारुतम् । गुणम् ।
वसो इति । यक्षि । इह । रोदसी इति ॥ २४ ॥

ता तौ प्रसिद्धौ राजाना राजमानौ शुचिब्रता शुचिकर्माणौ मित्रावरुणौ आदित्यानदि-
तेःपुत्रान् धात्रादीन् मारुतंगुणं मरुतांसंधंच रोदसी द्यावापृथिव्यौच एतान्देवान् हेवसो वा-
सकामे इहास्मिन् यज्ञे यक्षि यज ॥ २४ ॥

अथपञ्चविंशी-

वस्वतिअग्नेसंदृष्टिरिषयतेमर्त्याधि । ऊर्जोनपाद्मृतस्य ॥ २५ ॥ २५ ॥

वस्वी । ते । अग्ने । समृद्धिः । इषयते । मर्त्याय । ऊर्जः ।
नपात् । अमृतस्य ॥ २५ ॥ २५ ॥

हेऊर्जोनपात् बलस्यपुत्राग्ने अमृतस्य मरणरहितस्य ते तव संदृष्टिः दीप्तिः वस्वीवासयित्री
प्रशस्येत्यर्थः सा मर्त्याय मनुष्याय यजमानाय इषयते इषमन्नमिच्छति ददातीत्यर्थः ॥ २५ ॥

॥ इतिचतुर्थस्यपञ्चमेपञ्चाविंशोवर्गः ॥ २५ ॥

अथषाड्विंशी—

कृत्वादाअस्तुश्रेष्ठोद्यत्वावन्वन्तसुरेकणाः । मर्तआनाशसुवृक्तिम् ॥ २६ ॥

कृत्वा । दाः । अस्तु । श्रेष्ठः । अद्य । त्वा । वन्वन् । सुदरेकणाः ।
मर्तः । आनाश । सुवृक्तिम् ॥ २६ ॥

हेअग्ने अद्येदानीं कृत्वा कर्मणा परिचरणात्मना त्वा त्वां वन्वन् संभजन् दाः हविषि
दातायजमानः श्रेष्ठोतिशयेनप्रशस्योस्तु सुरेकणाः शोभनधनश्चास्तु तथा समर्तोमनुष्यः सुवृ-
क्तिं त्वद्विषयां सुवृक्तिं च आनाश व्यामोतु तव सर्वदास्तोताभवत्वित्यर्थः ॥ २६ ॥

अथसप्तविंशी—

तेतेअग्नेत्वोताइषयन्तोविश्वमायुः ।
तरन्तोअर्योअरातीवन्वन्तोअर्योअरातीः ॥ २७ ॥

ते । ते । अग्ने । त्वाऽऊताः । इषयन्तः । विश्वम् । आयुः । तरन्तः ।
अर्यः । अरातीः । वन्वन्तः । अर्यः । अरातीः ॥ २७ ॥

हेअग्ने ते त्वदीयाः ये त्वांस्तुवन्ति ते स्तोतारः त्वोतास्त्वयाऊतारक्षिताः अतएव
इषयन्तः इषमात्मनइच्छन्तःसन्तः विश्वं सर्वं आयुरन्नं लभन्तइतिशेषः आयुरेववाशतव-
र्षलक्षणमिषयन्तः इच्छन्तः प्राप्नुवन्तीतिशेषः तथाअर्यः अरातीरभिगन्त्रीःअरातीः काश्चि-
च्छत्रुसेनाः तरन्तः अतिक्रामन्तः अर्योभिगन्त्रीः अरातीः काश्चनशत्रुसेनाः वन्वन्तोहिंसन्तश्च
भवन्तीतिशेषः ॥ २७ ॥

अथाष्टाविंशी-

अग्निस्तिग्मेन शोचिषायासद्विश्वन्यत्रिणम् ।

अग्निर्नोवनतेरयिम् ॥ २८ ॥

अग्निः । तिग्मेन । शोचिषा । यासत् । विश्वम् । नि । अत्रिणम् ।

अग्निः । नः । वनते । रयिम् ॥ २८ ॥

अयमग्निः तिग्मेन तीक्ष्णेन शोचिषा तेजसा विश्वं सर्वं अत्रिणमतारं राक्षसादिकं
नियासन्निहन्तु अपिच नोस्मभ्यमग्निः रयिं धनं वनते ददातु ॥ २८ ॥

अथैकोनविंशी-

सृवीरंरुधिमाभरुजातवेदोविचर्षणे । जृहिरक्षांसिसुक्रतो ॥ २९ ॥

सु॒हवीर॑म् । र॒यिम् । आ । भ॒र । जा॑त॒हवे॑दः । वि॒हच॑र्षणे । ज॒हि ।

रक्षांसि । सुक्रतो इति सुहक्रतो ॥ २९ ॥

हेजातवेदः जातप्रज्ञान जातधनवा विचर्षणे विशेषेणद्रष्टरमे सुवीरं शोभनैःवीरैः
पुत्रपौत्रादिभिरुपेतं रयिं धनं आभर आहर तथा हेसुक्रतो सुकर्मन्त्रमे रक्षांसिच जहि
विनाशय ॥ २९ ॥

अथत्रिंशी-

त्वंनःपा॒ह्यंहसो॒जात॑वेदोअघाय॒तः । रक्षा॑णोब्रह्मणस्कवे ॥ ३०॥२६॥

त्वम् । नः । पा॒हि । अंह॑सः । जात॑ह्वेदः । अ॒ष॒ष्ट॒य॒तः । रक्ष॑ ।

नः । ब्रह्मणः । कवे ॥ ३० ॥ २६ ॥

हेजातवेदस्त्वन्नोस्मान् अंहसः पापात् पाहि रक्ष तथा हेब्रह्मणस्क्वे स्तुतिरूपस्यमंत्र-
स्यकवे कावयितः शब्दयितरग्ने अग्निर्हिशब्दमुत्पादयति तथाच स्मर्यते—मनःकायाग्निमाहन्ति-
सप्रेरयतिमारुतं । मारुतस्तूरसिचरन्मन्द्रंजनयतिस्वरमिति । तादृशाग्ने अघायतः अघमनर्थं
अस्माकमिच्छतः शत्रोश्च नोस्मान्नक्ष ॥ ३० ॥

॥ इतिचतुर्थस्यपञ्चमेषाङ्गिंशोवर्गः ॥ २६ ॥

अथैकविंशी—

यो नो अग्ने दुरेव आमर्तो वधाय दाशति । तस्मान्नः पाह्यंहसः ॥ ३१ ॥

यः । नः । अग्ने । दुःएवः । आ । मर्तः । वधाय । दाशति ।
तस्मात् । नः । पाहि । अंहसः ॥ ३१ ॥

हे अग्ने दुरेवो दुष्टाभिप्रायो यो मर्तो मनुष्यः वधाय स्वस्यायुधाय नोस्मान् आदाशति अभिप्रयच्छति आयुधेनास्मान् हन्तीत्यर्थः तस्मान्मनुष्यात् अंहसः पापाच्च नोस्मान्पाहिरक्षाः ॥ ३१ ॥

अथद्वाविंशी—

त्वं तं देव जिह्वया परिबाधस्व दुष्कृतम् । मर्तो यो नो जिघांसति ॥ ३२ ॥

त्वम् । तम् । देव । जिह्वया । परि । बाधस्व । दुःकृतम् ।
मर्तः । यः । नः । जिघांसति ॥ ३२ ॥

हे देव द्योतमानाग्ने त्वं तं वक्ष्यमाणं दुष्कृतं दुष्कर्मकारिणं मनुष्यं जिह्वया ज्वाल्या परिबाधस्व सर्वतो जहि यो मर्तो मनुष्यः नोस्मान् जिघांसति हन्तुमिच्छति ॥ ३२ ॥

अथ त्रयस्त्रिंशी—

भरद्वाजाय सप्रथः शर्मयच्छ सहन्त्य । अग्ने वरेण्यं वसु ॥ ३३ ॥

भरतृवाजाय । सप्रथः । शर्म । यच्छ । सहन्त्य ।
अग्ने । वरेण्यम् । वसु ॥ ३३ ॥

हे सहन्त्य शत्रूणामभिभवितरग्ने भरद्वाजाय महामृषये सप्रथः सर्वतः पृथुविस्तीर्णं शर्म सुखं गृहं वा यच्छ देहि तथा वरेण्यं वरणीयं वसु धनं च देहि ॥ ३३ ॥

पौर्णमास्यामाग्नेयाज्यभागस्यानुवाक्या अग्निर्वृत्राणीत्येषा सूत्रितंच—अग्निर्वृत्राणि जघनदिति पूर्वस्याज्यभागस्यानुवाक्ये इति । इष्टिपशुसोमेषु च यत्र वृधन्वन्तौ पुष्टिमन्तावित्यादि-विशेषविधिर्न दृश्यते तत्र सर्वत्र एषैव प्रथमाज्यभागानुवाक्या उपसद्याग्नेयस्यैषानुवाक्या सायंकालीनस्य तु एषैव याज्या सूत्रितंच—अग्निर्वृत्राणि जघनद्यउग्रइव शर्यहेति विपर्यासो याज्यानुवाक्यानामिति ।

सैषाचतुर्विंशी-

अग्निर्वृत्राणि जङ्घनद्रविणस्युर्विपन्यया । समिद्धः शुक्रआहुतः ॥ ३४ ॥

अग्निः । वृत्राणि । जङ्घनत् । द्रविणस्युः । विपन्यया ।

समिद्धः । शुक्रः । आहुतः ॥ ३४ ॥

विपन्यया स्तुत्या स्तूयमानः द्रविणस्युर्द्रविणंधनंस्तोतृणांइच्छन् यद्वा हविर्लक्षणं धनमात्मनइच्छन् अग्निर्वृत्राण्यावरकाणि रक्षःप्रभृतीनि तमांसिवाजंघनत् भृशंहन्तु कीदृशोग्निः समिद्धः सम्यग्दीप्तः अतएव शुक्रः शुक्लवर्णः आहुतः हविर्भिरभिहुतः ॥ ३४ ॥

अथपञ्चविंशी-

गर्भमातुः पितुष्पिताविदिद्युतानो अक्षरे ।

सीदन् नृतस्य योनिमा ॥ ३५ ॥ २७ ॥

गर्भे । मातुः । पितुः । पिता । विदिद्युतानः । अक्षरे । सीदन् ।

नृतस्य । योनिम् । आ ॥ ३५ ॥ २७ ॥

अत्रमातृपितृशब्दाभ्यां भूयौश्चाभिधीयेते द्यौः पिता पृथिवीमातेति श्रुतेः मातुर्भूम्याः गर्भे गर्भस्थाने मध्ये अक्षरेक्षरणरहिते वेद्याख्येस्थाने विदिद्युतानः विशेषेण दीप्यमानः पितुः पिताद्युलोकस्य पालयिता हविषांप्रदानेन एवंभूतोग्निः ऋतस्य यज्ञस्य योनिं उत्तरवेद्याख्यधिष्ठयं सप्तम्यर्थे द्वितीया आसीदन् उत्तरवेद्यामुपविशन् अग्निर्वृत्राणि जंघनदित्यन्वयः ॥ ३५ ॥

॥ इतिचतुर्थस्यपञ्चमेसप्तविंशोवर्गः ॥ २७ ॥

अथषट्त्रिंशी-

ब्रह्मप्रजावदाभरजातवेदो विचर्षणे । अग्ने यद्दीदयद्दिवि ॥ ३६ ॥

ब्रह्म । प्रजावत् । आ । भर । जातवेदः । विचर्षणे ।

अग्ने । यत् । दीदयत् । दिवि ॥ ३६ ॥

हेजातवेदःजातानांवेदितः विचर्षणे विशेषेणद्रष्टरग्ने प्रजावत् पुत्रपौत्रसहितं ब्रह्मान्नमाभर
आहर यद्वह्म दिविद्युलोके दीदयद्दीप्यते देवेषु मध्ये यत्प्रशस्तमन्नं राजते तदाहरेत्यर्थः ॥ ३६ ॥

अथ सप्तत्रिंशी—

उप॑त्वा॒रुण॑वसं॒दृशं॑ प्र॒यस्व॑न्तः सह॒स्कृत॑ । अ॒ग्ने॑ स॒सृज्महे॑ गिरः ॥ ३७ ॥

उप॑ । त्वा॒ । रु॒ण॑वऽस॒न्दृश॑म् । प्र॒यस्व॑न्तः । स॒हः॑ऽकृ॒त॒ ।

अ॒ग्ने॑ । स॒सृज्महे॑ । गिरः ॥ ३७ ॥

हेसहस्कृत सहसा बलेनोत्पन्नाग्ने प्रयस्वन्तः हविर्लक्षणान्नवन्तो वयं रुणवसन्दृशं
रमणीयसंशर्शनस्तोतव्यसंदर्शनं वा त्वा त्वां उप प्रति गिरः स्तुतीः ससृज्महे विसृजामः उच्चा-
रयाम इत्यर्थः ॥ ३७ ॥

अथाष्टत्रिंशी—

उप॑च्छा॒यामि॑व घृ॒णे॒रग॑न्म॒शर्म॑ते व॒यम् । अ॒ग्ने॒हिर॑ण्यस॒न्दृशः॑ ॥ ३८ ॥

उप॑ । छा॒याम्॑ऽइ॒व । घृ॒णेः॑ । अ॒गन्म॑ । श॒र्म । ते॒ । व॒यम् ।

अ॒ग्ने॑ । हि॒रण्य॑ऽस॒न्दृशः॑ ॥ ३८ ॥

हेअग्ने हिरण्यसन्दृशः हितरमणीयतेजसः हिरण्यवत् रोचमानतेजसो वा घृणेर्दीप्तस्य ते त-
व शर्म शरणं आश्रयणं उपागन्म उपगच्छाम तत्र दृष्टान्तः छायामिव यथा घर्मार्ताः संतप्ताः
छायामुपगच्छन्ति तद्वत् ॥ ३८ ॥

उपसदिपातः कालस्याग्नेयस्य यउग्र इवेति याज्या सायंकालीनस्य त्वेषैवानुवाक्या सूत्रितं
च—अग्निर्वृत्राणि जघनद्यउग्र इव शर्यहेति ।

सैषात्रैकोनचत्वारिंशी—

यउ॒ग्रइ॑व श॒र्य॒हा॒ति॒ग्मशृ॑ङ्गो न वंस॑गः । अ॒ग्ने॒पुरो॑रु॒रोजि॑थ ॥ ३९ ॥

यः । उ॒ग्रः॑ऽइ॒व । श॒र्य॒हा॒ । ति॒ग्म॑ऽशृ॒ङ्गः॑ । न । वंस॑गः ।

अ॒ग्ने॑ । पु॒रः॑ । रु॒रोजि॑थ ॥ ३९ ॥

योग्निः उग्रइव उद्गीर्णबलोधन्वीव शर्यहा शर्यैर्बाणैः शत्रूणांहन्ता तिग्मशृंगोनवंसगः ती-
क्ष्णशृंगोवननीयगतिर्वृषभइव हेअग्ने सत्वं पुरः आसुरीस्तिस्रःपुरीः रुरोजिथ भग्नवानसि रु-
द्रोवाएषयदग्निरिति श्रुतेः । रुद्रकृतमपित्रिपुरदहनं अग्निकृतमेवेत्यग्निःस्तूयते यद्वा त्रिपुरदहनसाध-
नभूतेबाणे अग्नेरनीकत्वेनावस्थानात् अग्निःपुराणिभग्नवानित्युच्यते देवासुरावाएषुलोकेषुसम-
यतंतैत्यादिकंब्राह्मणमनुसन्धेयं ॥ ३९ ॥

अग्निमन्थनेजायमानेग्नौआयंहस्तइत्येषानुवाक्या सूत्रितंच—आयंहस्तेनखादिनमित्यर्थ-
चआरमेदिति ।

अथचत्वारिंशी—

आयंहस्तेनखादिनंशिशुंजातंनविभ्रंतिविशामग्निस्वध्वरम् ॥ ४० ॥ २८

आ । यम् । हस्ते । न । खादिनम् । शिशुम् । जातम् । न ।

विभ्रंति । विशाम् । अग्निम् । सुध्वरम् ॥ ४० ॥ २८ ॥

मन्थनोत्पन्नंयमग्निं शिशुंजातं जातंपुत्रमिव हस्तेआ विभ्रति हस्तेष्वग्निमुखंधारय-
न्त्यध्वर्यवः पूर्वोऽनशब्दःपुरस्तादुपचारोप्युपमार्थीयः खादिनं भक्षकंव्याघ्रादिमिव यथा तंवि-
भ्रतःपुरुषाअवहिताः तथाभूताइत्यर्थः यद्वा नेतिसंप्रत्यर्थे संप्रतीदानीं खादिनं हविषांभक्ष-
कं यमग्निंहस्तेधारयन्ति विशां जनानां स्वध्वरं शोभनयागस्यनिष्पादकं तमग्निं हेऋत्विज-
परिचरतेतिशेषः ॥ ४० ॥

॥ इतिचतुर्थस्यपञ्चमेष्टाविंशोवर्गः ॥ २८ ॥

अग्निमन्थनेजातस्याग्नेआहवनीयेप्रहरणसमयेप्रदेवंदेववीतयइतिद्वचोनुवक्तव्यः सूत्रितं
च—प्रदेवंदेववीतयइतिद्वेअग्निनाग्निःसमिध्यतइति ।

तत्रप्रथमासूक्तेएकचत्वारिंशी—

प्रदेवंदेववीतयेभरंतावसुवित्तमम् । आस्वेयोनौनिषीदतु ॥ ४१ ॥

प्र । देवम् । देववीतये । भरंत । वसुवित्तमम् । आ ।

स्वे । योनौ । नि । णीदतु ॥ ४१ ॥

हेअध्वर्यवः देवं द्योतमानं वसुवित्तमं वसूनां धनानां वेदयितारं लंभयितारमग्निं प्रभरत
प्रहरत आहवनीयेग्नौ प्रक्षिपत किमर्थं देववीतये देवानां भक्षणार्थं तथाच ब्राह्मणं—प्रदेवं देववी-
तये भरता वसुवित्तममिति प्रह्रियमाणायाभिरूपाय यज्ञेभिरूपंतत्समृद्धमास्वेयोनौ निषीदत्वित्येष-
हवा अस्य स्वोयोनिर्यदग्निरग्नेरिति । सचाग्निः स्वेयोनौ कारणे स्थाने आहवनीये आनिसीदतु
अभिनिषण्णो भवतु ब्राह्मणं च भवति—एषवा अस्य स्वोयोनिर्यदग्निरग्नेरिति ॥ ४१ ॥

अथ द्विचत्वारिंशी—

आजातं जातवेदसि प्रियं शिशितातिथिम् । स्योन आगृहपतिम् ॥ ४२ ॥

आ । जातम् । जातवेदसि । प्रियम् । शिशितातिथिम् ।

स्योने । आ । गृहपतिम् ॥ ४२ ॥

हेअध्वर्यवः जातं प्रादुर्भूतमतिथिं लुप्तोपमेतत् अतिथिमिव प्रियं अतएव गृहपतिं गृहा-
णां स्वामिनमग्निं जातवेदसि जातपज्ञे स्योने सुखकरे आहवनीयेग्नौ आशिशीत अन्तर्णीतण्य-
र्थस्य शीङ् एतद्रूपं शाययत स्थापयत यद्वा श्यैङ्गतावित्यस्य छान्दसरूपं गमयत प्रापयतेत्यर्थः
शोतनूकरणे इत्यस्य वारूपं श्यत तीक्ष्णो कुरुत संस्कुरुत प्रहरतेतियावत् द्वितीय आकारः पूरकः
जातइतरो जातवेदाइतरइत्यादिकं ब्राह्मणमत्रानुसन्धेयम् ॥ ४२ ॥

अथ त्रिचत्वारिंशी—

अग्ने युक्ष्वाहियेतवाश्वासो देवसाधवः । अरं वहन्ति मन्यवे ॥ ४३ ॥

अग्ने । युक्ष्व । हि । ये । तव । अश्वासः । देव । साधवः ।

अरम् । वहन्ति । मन्यवे ॥ ४३ ॥

हे देव द्योतमानाग्ने तान् श्वान् युक्ष्व आत्मीये रथे योजय ये तव त्वदीयाः साधवः सा-
धकाः सुशीलावा अश्वासोश्वाः अरं अलं पर्याप्तं वहन्ति किमर्थं मन्यवे मन्यते यष्टव्यत्वेन दे-
वानत्रेति मन्युर्यागस्तदर्थं तान् श्वान् रथे युक्ष्वेत्यर्थः हि खलु ॥ ४३ ॥

अथचतुश्चत्वारिंशी-

अच्छानोया॒स्याव॑हा॒भिप्रया॑सि॒वीतये॑ । आ॒देवान्त्सोम॑पीतये ॥ ४४ ॥

अच्छ । नः । या॒हि । आ । व॒ह । अ॒भि । प्रया॑सि ।

वी॒तये॑ । आ । दे॒वान् । सोम॑पीतये ॥ ४४ ॥

हेअग्रे नोस्मान् अच्छाभिमुख्येनायाहि आगच्छ तथा प्रयांसि हविलक्षणान्यन्नान्यभिलक्ष्य देवानावह किमर्थं वीतये तेषांहविषांस्वादनार्थं तथा सोमपीतये सोमपानार्थं च तान्देवानावह ॥ ४४ ॥

अथपञ्चचत्वारिंशी-

उद॑ग्रेभा॒रत॒द्युम॑दज॒स्त्रेण॒दवि॑द्युतत् । शो॒चा॒विभा॑स्य॒जर ॥ ४५ ॥ २९ ॥

उत् । अ॒ग्रे । भा॒रत॒ । द्यु॒मत् । अज॑स्त्रेण । दवि॑द्युतत् ।

शो॒च । वि । भा॒हि । अ॒जर ॥ ४५ ॥ २९ ॥

हेभारत हविषांभर्तॄरग्रे उच्छोच उद्गततरंदीप्यस्व तदेवविवृणोति हेअजर जरारहिताग्रे दविद्युतत् भृशंघोतमानस्त्वं द्युमत् द्युमतादीप्तिमता सुपांसुलुगितितृतीयायालुक् अजस्त्रेणाविच्छेदेनतेजसा विभाहि विशेषेणप्रकाशयस्व यद्वा भातिरत्रांतर्णीतण्यर्थः त्वं प्रथममुदीप्यस्व पश्चादात्मीयेनतेजसा सर्वजगत्प्रकाशयेतियोजनीयम् ॥ ४५ ॥

॥ इतिचतुर्थस्यपञ्चमेएकोनत्रिंशोवर्गः ॥ २९ ॥

अथषट्चत्वारिंशी-

वी॒तीयो॑दे॒वंम॑र्तो॒दुव॑स्येद॒ग्निमी॑ळीता॒ध्वरे॑ह॒विष्मा॑न् ।

होता॑रं॒सत्य॑यज॒रोद॑स्यो॒रुत्ता॑न॒हस्तो॑न॒मसा॑वि॒वासे॑त् ॥ ४६ ॥

वी॒ती । यः । दे॒वम् । म॑र्तः । दु॒व॒स्येत् । अ॒ग्निम् । ई॒ळी॒त् । अ॒ध्व॒रे ।

ह॒विष्मा॑न् । हो॒ता॒रम् । स॒त्य॒य॒ज॒म् । रो॒द॒स्योः । उ॒त्ता॒न॒ह॒स्तः ।

न॒म॒सा । आ । वि॒वा॒से॒त् ॥ ४६ ॥

योमर्तोमनुष्योहविष्मान् हविर्भिर्युक्तोयजमानोवीती वीत्याकान्तेन हविलक्षणेनाच्चेन
यंकंचनदेवं दुवस्येत् परिचरेत्तस्मिन्ध्वरे यज्ञे अग्निमीळीत स्तुवीत सर्वेषुयागेष्वग्निः पूज्यत-
इत्यर्थः कीदृशमग्निं रोदस्योर्द्यावापृथिव्योर्लोकद्वये वर्तमानानांहोतारमाह्वातारं सत्ययजं सत्ये-
न अवितथेनहविषा यष्टारं किंचायंयजमानः ईदृशमग्निं उत्तानहस्तः कृतांजलिपुटः सन् नम-
सा नमस्कारेण हविषावा आविवासेत् परिचरेत् ॥ ४६ ॥

अथसप्तचत्वारिंशी-

आतेअग्रऋचाहविर्हृदातष्टंभरामसि ।

तेतेभवन्तूक्षणऋषभासोवशाउत ॥ ४७ ॥

आ । ते । अग्रे । ऋचा । हविः । हृदा । तष्टम् । भरामसि ।

ते । ते । भवन्तु । उक्षणः । ऋषभासः । वशाः । उत ॥ ४७ ॥

अनयाध्ययनंप्रशस्यतइत्याश्वलायनोमन्यते हेअग्रे तेतुह्यंहृदा हृदयेन तष्टं संस्कृतं ऋ-
चा ऋग्रूपेणवर्तमानं हविः ऋचमेवहविःकृत्वा आभरामसि आहरामः तेइतितच्छब्देन प्रकृतमृ-
ग्रूपंहविःपरामृश्यते प्रतिनिर्दिश्यमानापेक्षयापुंस्त्वबहुत्वे ऋग्रूपंतद्धविः ते तुह्यं उक्षणः उक्षाणः
सेचनसमर्थाः ऋषभासः ऋषभाः उतापिच वशाश्चभवन्तु ऋषभवशारूपेणपरिणतंसत् त्वद्भ-
क्षणाय भवत्वितिशेषः ॥ ४७ ॥

अथाष्टाचत्वारिंशी-

अग्निदेवासोअग्रियमिन्धतेवृत्रहन्तमम् ।

येनावसून्याभृतातृह्वारक्षांसिवाजिनां ॥ ४८ ॥ ३० ॥

अग्निम् । देवासः । अग्रियम् । इन्धते । वृत्रहन्तमम् । येन ।

वसूनि । आभृता । तृह्वा । रक्षांसि । वाजिनां ॥ ४८ ॥ ३० ॥

अग्रियं मुख्यं वृत्रहन्तमं अतिशयेनवृत्रस्यहन्तारं इममग्निं देवासोदेवाः इन्धते दीपय-
न्ति येनाग्निना वसूनि असुरैरपहतानिधनानि हविलक्षणान्यन्नानिवा आभृताअसुरसकाशा-

यजमानाद्वा आहतानि येनच वाजिना बलवताग्निना रक्षांसि यज्ञविरोधीनि वृह्णा वृढानि
हिंसितानि तमग्निमिन्धतइत्यन्वयः ॥ ४८ ॥

॥ इतिचतुर्थस्यपञ्चमेत्रिंशोवर्गः ॥ ३० ॥

वेदार्थस्यप्रकाशेनतमोहार्दनिवारयन् ।

पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसाय-
णाचार्येणविरचितेमाधवीयेवेदार्थप्रकाशेऋक्संहिताभाष्येचतुर्थाष्टकेपञ्चमोऽध्यायःसमाप्तः ॥५॥



॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥
चतुर्थाष्टके षष्ठोऽध्याय आरभ्यते षष्ठे मंडले द्वितीयेऽनुवाके प्रथमं सूक्तं व्याख्यातं तत्र पिबासोममिति पंच-
दशर्चं द्वितीयं सूक्तं भरद्वाजस्यार्षं त्रैष्टुभैर्मन्द्रमंत्या द्विपदा त्रिष्टुप् तथा चानुक्रान्तं—पिबपंचो नैन्द्रं
त्रैष्टुभं द्विपदान्तमिति । अभिजिति मरुत्वतीयशस्त्रे एतन्निविद्धानं सूत्रितं च—पिबासोमंतमुष्टुही-
ति मध्यं दिन इति । समूह्ये दशरात्रे षष्ठे हनि मरुत्वतीयशस्त्रे एतत्सूक्तं सूत्रितं च—पिबासोममभितम-
स्यद्यावापृथिवी इति । सूर्यस्तु न्नाम्येकाहे मरुत्वतीये एतत्सूक्तं निविद्धानं सूत्र्यते हि—सूर्यस्तु ता-
यशस्कामः पिबासोममभीति । महाव्रतेऽपि मरुत्वतीये एतत्सूक्तं तथैव पंचमारण्यके सूत्रितं च—पि-
बासोममभियमुग्रतर्दः कया शुभासवयसः सनीळा इति माध्यन्दिनसवने आद्यास्तिस्त्रोहोतृमैत्राव-
रुणब्राह्मणाच्छंसिनां प्रस्थितयाज्याः सूत्रितं च—पिबासोममभियमुग्रतर्द इति । तिस्रोर्वाङ्गिहिसो-
मकामंत्वाहुरिति ।

तत्र प्रथमा—

ॐ पिबासोममभियमुग्रतर्द ऊर्वगव्यमहि गृणान इन्द्र ।
वियोधृष्णो वधिषो वज्रहस्त विश्वा वृत्रममित्रिया शवोभिः ॥ १ ॥

पिब । सोमम् । अ॒भि । यम् । उ॒ग्र । तर्दः । ऊ॒र्वम् । ग॒व्यम् ।
महि । गृ॒णा॒नः । इ॒न्द्र । वि । यः । धृ॒ष्णो इति । वधिषः ।
व॒ज्र॒ह॒स्त । वि॒श्वा । वृ॒त्रम् । अ॒मि॒त्रिया । शवः॑भिः ॥ १ ॥

हे उग्र उदूर्णबलेन्द्र गृणानः अंगिरोभिः स्तूयमानस्त्वं यंसोममभि उद्दिश्य पातुमित्यर्थः
महि महत् गव्यं गोसंबन्धि ऊर्वं पणिभिराहतं समूहं तर्दः प्रकाशितवानसि तृदिर्हिसाकर्मा अ-
त्र प्रकाशनार्थः तंसोमं पिब पानंकुरु हे धृष्णो शत्रूणां धर्षक वज्रहस्त वज्रपाणे हे इन्द्र यस्त्वं शवो-
भिर्बलैः सहितः सन् विश्वा विश्वं वृत्रं आवरकं अमित्रिया अमित्रियं शत्रुं अमित्रशब्दाद्विती-
यैकवचनस्येयादेशः विवधिषः व्यवधीः सत्त्वं सोमं पिबेति संबन्धः ॥ १ ॥

अथद्वितीया-

सईपाहियऋजीषीतरुत्रोयःशिप्रवान्वृषभोयोमतीनाम् ।
योगोत्रभिद्वञ्जभृद्योहरिष्ठाःसइन्द्रचित्राँअभितृन्धिवाजान् ॥ २ ॥

सः । ईम् । पाहि । यः । ऋजीषी । तरुत्रः । यः । शिप्रवान् ।
वृषभः । यः । मतीनाम् । यः । गोत्रभित् । वज्रभृत् । यः ।
अरिस्थाः । सः । इन्द्र । चित्रान् । अभि । तृन्धि । वाजान् ॥ २ ॥

हेइन्द्र ऋजीषी ऋजीषशब्देनगतरसःसोमोभिधीयते तद्वान् यस्त्वं तरुत्रः शत्रूणांतार-
कोसि यस्त्वं शिप्रवान् शोभनहनुरसि यस्त्वं मतीनां स्तोतृणां मन्यतेःस्तुतिकर्मणःकर्तरिक्कि-
च् वृषभः कामानांवर्षितासि सत्वं ई एनं सोमं पाहि पिब हेइन्द्र यस्त्वं वज्रभृत् वज्रधरोय-
स्त्वंगोत्रभित्गोत्राणांपर्वतानामेघानांवाभेत्तासि यस्त्वं हरिष्ठाः हर्योःस्थातासि हेइन्द्र सत्वं
चित्रान् विचित्रान् वाजानन्त्रानि अभितृन्धि अस्मभ्यंप्रकाशय ॥ २ ॥

अथतृतीया-

एवापाहिप्रत्नथामन्दतुत्वाश्रुधिब्रह्मवावृधस्वोतगीर्भिः ।
आविःसूर्यंऋणुहिपीपिहीषोजहिशत्रूँरभिगाइन्द्रतृन्धि ॥ ३ ॥

एव । पाहि । प्रत्नस्था । मन्दतु । त्वा । श्रुधि । ब्रह्म ।
ववृधस्व । उत । गीःभिः । आविः । सूर्यम् । ऋणुहि । पीपिहि ।
इषः । जहि । शत्रून् । अभि । गाः । इन्द्र । तृन्धि ॥ ३ ॥

हेइन्द्रत्वं प्रत्नथा प्रत्नान्पुराणान्सोमान् यथाअपिबः तथा एवएवमिममस्मदीयंसोमं पाहि
पिब सच्च सोमस्त्वयापीतःसन् त्वा त्वां मन्दतु मदयतु ब्रह्म अस्माभिःकृतं स्तोत्रं श्रुधि शृणु
उतापिच गीर्भिः स्तुतिरूपाभिर्वाग्भिर्ववृधस्व त्वंवर्धस्व अपिच सूर्यं सर्वस्यपेरकं देवं आवि-
ष्कृणुहि आविष्कुरु वयंसूर्ययथापश्येम तथाकुर्वित्यर्थः इषः अन्नानिच पीपिहि अस्मभ्यंप्या-
यय शत्रूनस्मत्सपत्नान् जहि नाशय हेइन्द्र त्वंपणिभिरपहतागाः अभितृन्धि प्रकाशय ॥ ३ ॥

अथचतुर्थी—

तेत्वा॒मदा॑बृ॒हदिन्द्र॑स्वधाव॒इमेपी॒ताउ॑क्षयन्तद्यु॒मन्त॑म् ।
म॒हाम॑नू॒नत॒वसं॑विभू॒तिमत्स॒रासो॑जर्ह॒षन्त॑प्र॒साह॑म् ॥ ४ ॥

ते । त्वा । मदाः । बृहत् । इन्द्र । स्वधावः । इमे । पीताः ।
उक्षयन्त । द्युमन्तम् । महाम् । अनूनम् । तवसम् । विभूतिम् ।
मत्सरासः । जर्हषन्त । प्रसहम् ॥ ४ ॥

हेस्वधावः अन्नवन्निन्द्र मदाः मदकराः तइमेपीताः सोमाः द्युमन्तं दीप्तिमन्तं त्वा त्वा बृ-
हदत्यन्तं उक्षयन्त संचयन्तु अपिच हेइन्द्र त्वां मत्सरासो मदकराः सोमाः जर्हषन्त भृशं हर्षय-
न्तु कीदृशं महान् महान्तं प्रभूतं अनूनं सर्वगुणैर्न्यूनतारहितं संपूर्णमित्यर्थः तवसं प्रवृद्धं विभू-
तिं विभवन्तं प्रसाहं शत्रूणामभिभवितारं ॥ ४ ॥

अथपञ्चमी—

येभिः॒सूर्य॑मु॒षसं॑म॒न्दसा॒नोवा॑स॒योप॑दृ॒ह्णानि॑द॒र्द्रत् ।
म॒हाम॑द्रि॒परि॑गा॒इन्द्र॑सन्त॒नुत्था॑अच्यु॒तंसद॑सः॒परि॑स्वात् ॥ ५ ॥ १ ॥

येभिः । सूर्यम् । उषसम् । मन्दसानः । अवासयः । अप ।
दृह्णानि । दर्द्रत् । महाम् । अद्रिम् । परि । गाः । इन्द्र । सन्तम् ।
नुत्थाः । अच्युतम् । सदसः । परि । स्वात् ॥ ५ ॥ १ ॥

हेइन्द्र येभिः यैः सोमैः मन्दसानोमोदमानस्त्वं सूर्यं सर्वस्यप्रेरकं देवं उषसमुषोदेवतांच
अवासयः स्वस्थानेन्यवासयः अथवा सूर्योषसौ यथा तमांसि विवासयतस्तथा कार्षीः किंकुर्वन्
दृह्णानि दृढानि तमांसि अपदर्द्रदपदारयन् किंच हेइन्द्र त्वं पणिभिरपहतागाः परिसंतं परितो-
विद्यमानं महान् महान्तं अद्रिं पर्वतं नुत्थाः अनुदः कीदृशं स्वात् स्वकीयात् सदसः स्थानात्
परि परितः अच्युतं अविचालितं विनाशरहितं स्थिरमित्यर्थः ॥ ५ ॥

॥ इतिचतुर्थस्यषष्ठेप्रथमोवर्गः ॥ १ ॥

अथषष्ठी-

तव॒क्त्वा॒तव॒तद्दं॒सना॑भि॒रामा॑सु॒प॒क्वंश॑च्या॒निदी॑धः ।

औ॒र्णो॒र्दुर॑उ॒स्रि॒याभ्यो॒वि॒दृ॒हो॒दु॒र्वा॒द्वाअ॑सृ॒जोअ॑ङ्गि॒र॒स्वान् ॥६॥

तवं । कृत्वा । तव । तत् । दंसनाभिः । आमासु । पक्वम् । शच्याम् ।

नि । दी॒ध॒रि॒ति॒दी॒धः । औ॒र्णोः । दुरः । उ॒स्त्रि॒या॒भ्यः । वि । दृ॒ढ्वा ।

उत् । ऊर्वात् । गाः । असृजः । अङ्गिरस्यान् ॥ ६ ॥

हेइन्द्र तवकृत्वा त्वदीययाप्रज्ञया तवदंसनाभिः त्वदीयैःकर्मभिः शच्या सामर्थ्येन आ
मासु अपक्वासुगोषु पक्वं परिणतं तत्प्रसिद्धंपयः निदीधः नितरांधारयसिअपिच हेइन्द्र त्वं उ
स्त्रियाभ्योगोभ्यः गानिर्गमयितुमित्यर्थः दृह्ला दृढानि बलेनपाषाणादिभिर्दृढीकृतानीत्यर्थः दुरे
द्वाराणि व्यौर्णोः उद्धाटितवानसि अंगिरस्वान्अंगिरोभिर्युक्तस्त्वं ऊर्वाव समूहाव गोष्ठादित्य
र्थः गाः उदसृजः उदगमयः ॥ ६ ॥

अथसप्तमी-

प॒प्रा॒थ॒क्षां॒महि॒दं॒सो॒व्यु॒१॒र्वी॒मु॒प॒द्या॒मृ॒ष्वो॒बृ॒ह॒दि॒न्द्र॒स्त॒भा॒यः ।

अधारयो॒रोद॑सी॒देव॑पु॒त्रेप्र॒त्नेमा॒तरा॑य॒ह्वीकृत॑स्य ॥ ७ ॥

पु॒प्रार्थ॑ । क्षा॒म् । महि॑ । दं॒सः । वि॒ । उ॒र्वाम् । उप॑ । द्या॒म् । ऋ॒ष्वः ।

बृहत् । इन्द्र । स्तभायः । आधारयः । रोदसी इति । देवपुत्रे

इति देवपुत्रे । पुत्रे इति । मातरा । यही इति । कृतस्य ॥ ७

हेइन्द्र त्वं महि महता दंसः दंससा कर्मणा उर्वी विस्तोर्णा क्षां भूमिं विपप्रार्थविशेषे
पुरितवानसि प्रापूरणे इति धातुः हेइन्द्र ऋध्वोमहांस्त्वं बृहत् बृहतीं यां दिवं उपस्तभायः उपस-
भ्रासि निरालंबं वितिष्ठन्तोद्यौः यथानपतति इन्द्रस्तथाकरोतीत्यर्थः अपिच त्वं रोदसी ह-
वापृथिव्यौ आधारयः पोषणैर्धारयसि कीदृश्यौ देवपुत्रे देवाः पुत्राययोस्ते प्रत्ने पुराणे मात-
मातरौ निर्माण्यौ क्रतस्योदकस्य यज्ञस्य वा यह्नो यह्न्यौ महत्यौ यद्वा विश्वस्य मातरौ क्रत-
ब्रह्मणः यह्नो पुत्र्यौ यह्निरित्यपत्यनामैतत् ॥ ७ ॥

अथाष्टमी—

अधत्वाविश्वेपुरइन्द्रदेवाएकंतवसंदधिरेभराय ।

अदेवोयदभ्यौहिष्टदेवान्स्वर्षातावृणतइन्द्रमत्रं ॥ ८ ॥

अधं । त्वा । विश्वे । पुरः । इन्द्र । देवाः । एकम् । तवसम् ।

दधिरे । भराय । अदेवः । यत् । अ॒भि । औहिष्ट । देवान् ।

स्वर्षाता । वृणते । इन्द्रम् । अत्रं ॥ ८ ॥

अधाधुनास्मिन्काले विश्वेदेवाः सर्वेवह्न्यादयः हेइन्द्र एकं मुख्यं तवसं प्रवृद्धं बलवन्तं त्वा त्वां भराय संग्रामाय पुरोदधिरे पुरस्ताच्चकिरे यद्यदा अदेवोवृत्रासुरः देवान् अभ्यौहिष्ट संग्रामार्थं अभिगतवान् ओहतिर्गतिकर्मा किंच अत्रास्मिन्काले स्वर्षाता स्वर्षातौ संग्रामेदेवामरु-
तइतिशेषः इन्द्रं वृणते संभजन्ते स्म मरुतोहीन्द्रं देवेषुपलायितेषुसमभजनित्यर्थः अधुना पुरो-
दधिरेइतिसंबन्धः ॥ ८ ॥

अथनवमी—

अधद्यौश्चित्तेअपसानुवज्राद्वितानंमद्भियसास्वस्यमन्योः ।

अहिंयदिन्द्रोअभ्योहसानंनिचिद्विश्वायुःशयथेजघानं ॥ ९ ॥

अधं । द्यौः । चित् । ते । अप । सा । नु । वज्रात् । द्विता ।

अ॒न॒म॒त् । भि॒यसा॑ । स्व॒स्य । म॒न्योः । अहि॑म् । यत् । इन्द्रः । अ॒भि ।

ओह॑सानम् । नि । चित् । विश्वः । आयुः । शयथे । जघानं ॥ ९ ॥

साप्रसिद्धा देवानामाश्रयत्वेन द्यौश्चित् द्युलोकोपि हेइन्द्र अधाधुनास्मिन्काले द्विता द्विधा द्विपकारात् तेत्वदीयाद्वज्रात् स्वस्यात्मीयात् मन्योः क्रोधाच्च भियसा भयेन अपानमत् अपन-
नाम नुइतिपूरणः विश्वयुर्वह्नइन्द्रः यद्यदा अभ्योहसानमभिगच्छन्तं अहिं वृत्रं शयथे शय-
ननिमित्ते मरणायेत्यर्थः जघान न्यवधीत् चिदितिपूरणः यदा वृत्रंजघान अस्मिन्कालेद्यौर्नना-
मेतिसंबन्धः ॥ ९ ॥

अथदशमी-

अध॒त्वष्टा॑तेम॒हउ॒ग्रव॒ज्रंस॒हस्रं॑भृ॒ष्टिव॒वृत॑च्छ॒ताश्रि॑म् ।

निका॑मम॒रम॑णसं॒येन॒नव॑न्तम॒हिंसं॑पिण॒गृजी॑षिन् ॥ १० ॥ २ ॥

अध॑ । त्वष्टा॑ । ते । म॒हः । उ॒ग्र । व॒ज्रम् । स॒हस्रं॑भृ॒ष्टिम् । व॒वृत॑त् ।

श॒तः॑अ॒श्रिम् । नि॒ःका॑मम् । अ॒र॒म॒न॒सम् । येन॑ । नव॑न्तम् ।

अ॒हिम् । स॒म् । पि॒ण॒क् । ऋ॒जी॒षिन् ॥ १० ॥ २ ॥

अधाधुना हेउग्र उदूर्णबलेन्द्र महोमहतस्तव त्वष्टा देवशिल्पी वज्रं ववृतत् न्यवर्तयत्
निष्पन्नंरुतवान् कीदृशं सहस्रभृष्टिं सहस्रधारं शताश्रिं शतपर्वाणं हेऋजीषिन् गतरससोमव-
न्निन्द्र येनवज्रेण निकांमं नियतःकामोयस्यतं अरमनसं शत्रूणामरमभिगन्तुमनोयस्यतं नवन्तं
शब्दायमानं अहिं वृत्रमसुरं संपिणक् संपिष्टवानसि तंवज्रंरुतवानित्यर्थः ॥ १० ॥

॥ इतिचतुर्थस्यषष्ठेद्वितीयोवर्गः ॥ २ ॥

अथैकादशी-

वर्धा॑न्यंवि॒श्वेम॒रुतः॑स॒जोषाः॑पच॑च्छ॒तम॑हि॒षाँइन्द्र॑तु॒भ्यम् ।

पू॒षाविष्णु॑स्त्रीणि॒सरांसि॑धावन्वृ॒त्रह॑णंम॒दिर॑मं॒शुम॑स्मै ॥ ११ ॥

वर्धा॑न् । यम् । वि॒श्वे । म॒रुतः॑ । स॒जोषाः॑ । पच॑त् । श॒तम् ।

म॒हि॒षान् । इन्द्र॑ । तु॒भ्यम् । पू॒षा । विष्णुः॑ । त्रीणि॑ । सरांसि॑ ।

धा॒वन् । वृ॒त्र॒ह॒नम् । म॒दि॒रम् । अं॒शुम् । अ॒स्मै ॥ ११ ॥

सजोषाः सहप्रीयमाणाः विश्वे मरुतः सर्वदेवाः हेइन्द्र यन्त्वां वर्धान् स्तोत्रैर्वर्धयन्ति हे-
इन्द्र तस्मैतुभ्यं पूषा एतन्नामकोदेवः विष्णुरेतन्नामकश्च शतं शतसंख्याकान् महिषान् पुंशू-
न् पचत् पचेत् अपिच अस्मै तुभ्यं सरांसि द्रोणकलशपूतभृदाहवनीयाख्यानित्रीणिपात्राणिपू-
रयितुं अंशुं सोमं धावन्गच्छन्भवति पूषाविष्णुश्च सोमैः पात्राणि पूर्यतइत्यर्थः कीदृशं सोमं
मदिरं मदकरं वृत्रहणं वृत्राणांशत्रूणांहन्तारं अत्र वृत्रहन्शब्देन सोमोभिधीयते पोतेहिसतिसोमे
वृत्राणिहन्तुमिन्द्रःसमर्थोभवतीतियावत् ॥ ११ ॥

अथद्वादशी—

आक्षोदोमहि॒वृतं॑न॒दीनां॑परि॒ष्ठितम॑सृज॒मूर्मिम॑पाम् ।

तासा॒मनु॑प्रव॒तइन्द्र॑पन्थां॒प्रार्दयो॑नीचीर॒पसः॑समुद्रम् ॥ १२ ॥

आ । क्षोदः । महि । वृतम् । नदीनाम् । परि॑स्थितम् । अ॒सृजः ।

ऊ॒र्मिम् । अ॒पाम् । तासा॑म् । अनु॑ । प्र॒वतः । इन्द्र॑ । पन्था॑म् ।

प्र । आ॒र्दयः । नीचीः । अ॒पसः । स॒मुद्रम् ॥ १२ ॥

हेइन्द्र त्वं महि महत् वृतं वृत्रेण परिवृतमाच्छादितं परिष्ठितं परितःस्थितं नदीनां सिन्धूनां संबन्धि क्षोदः उदकं आअसृजः आसमन्तात्सृष्टवानसि येननद्यःपूर्णाःप्रवहेयुःतदित्यर्थः अपा-
मुदकानामूर्मिं समूहं सृष्टवानसि पुनर्वचनमादरार्थं हेइन्द्र तासानदीनां संबन्धिनः पन्थां पथो-
मार्गान्प्रवतःप्रवणानन्वकाशीरितिशेषः अन्वित्युपसर्गयोग्यक्रियाध्याहारः किंच नीचीः प्रवणा-
भिमुखीर्वेगयुक्ताइत्यर्थः अपसोपउदकानिअपसइत्यपएवार्थेवर्तते समुद्रमुदधिं प्रार्दयः प्रागम-
यः अत्रार्दयतिर्नयनकर्मा ॥ १२ ॥

अथत्रयोदशी—

ए॒वा॒तावि॒श्वाच॑कृ॒वांस॑मिन्द्रं॒महामु॑ग्रम॒जुर्य॑स॒होदाम् ।

सु॒वीरं॑त्वास्वायु॒धंसु॒वज्र॑मा॒ब्रह्म॑न॒व्यम॑व॒सेव॑वृ॒त्यात् ॥ १३ ॥

ए॒व । ता । वि॒श्वा । च॒कृ॒ऽवा॒सम् । इन्द्रं॑म् । म॒हाम् । उ॒ग्रम् ।

अ॒जुर्य॑म् । स॒हः॒ऽदाम् । सु॒वीरं॑म् । त्वा॒ । सु॒ऽआ॒यु॒धम् । सु॒ऽवज्रं॑म् ।

आ । ब्रह्म॑ । न॒व्यम् । अ॒वसे॑ । व॒वृ॒त्यात् ॥ १३ ॥

हेइन्द्र त्वा त्वां नव्यं नूतनमन्यैरकृतपूर्वं ब्रह्म अस्माभिःकृतंस्तोत्रं अवसेअस्माकंरक्षणाय
आववृत्यात् आवर्तयतु कीदृशंत्वां एव एवमुक्तप्रकारेण ता तानिप्रसिद्धानि विश्वा विश्वा-
निसर्वाणिकर्माणि चकृवांसं कृतवन्तमिन्द्रमीश्वरं महं महान्तं उग्रमोजस्विनं अजुर्यमजरं
सहोदां सहसोबलस्यदातारं सुवीरं शोभनवीरामरुतोयस्यतं स्वायुधंशोभनायुधं सुवज्रं शो-
भनवज्रोपेतं ॥ १३ ॥

अथचतुर्दशी—

सनोवाजायश्रवसइषेचरायेधेहियुमतइन्द्रविप्रान् ।

भरद्वाजेनृवतइन्द्रसूरीन्द्रिविचस्मैधिपार्येनइन्द्र ॥ १४ ॥

सः । नः । वाजाय । श्रवसे । इषे । च । राये । धेहि । युमतः ।

इन्द्र । विप्रान् । भरद्वाजे । नृवतः । इन्द्र । सूरीन् । दिवि ।

च । स्म । एधि । पार्ये । नः । इन्द्र ॥ १४ ॥

हेइन्द्र सत्त्वं युमतोदीप्तिमतः विप्रान्मेधाविनोस्मान् वाजाय बलाय श्रवसे यशसे इषे चान्नायच राये धनाय धेहिधारय अपिच हेइन्द्र भरद्वाजेमयि नृवतोमनुष्यवतः परिचारकयुक्तानित्यर्थः सूरीन् तवस्तोतुन् पुत्रपौत्रान्कुर्वितिशेषः हेइन्द्र त्वं पार्ये पारणीये आगामिनिच दिविदिवसे एधिस्म नोस्माकंरक्षिताखलुभवेत्यर्थः ॥ १४ ॥

षष्ठेहनितृतीयसवनेब्राह्मणाच्छंसिशस्त्रे अनुरूपतृचस्य अयावाजमितितृतीया सूत्रितं च—अयावाजंदेवहितंसनेमेतिस्तोत्रियानुरूपाविति ।

सैषापंचदशी—

अयावाजंदेवहितंसनेममदेमशतहिमाःसुवीराः ॥ १५ ॥ ३ ॥

अया । वाजम् । देवहितम् । सनेम । मदेम् । शतहिमाः ।

सुवीराः ॥ १५ ॥ ३ ॥

अया अनयास्तुत्या देवहितं देवेनद्योतमानेनेन्द्रेणदत्तं वाजमन्नं सनेम वयंसंभजेम अपिच सुवीराःशोभनपुत्रोपेतावयं शतहिमाः शतसंवत्सरान् मदेम हृष्याम ॥ १५ ॥

॥ इतिचतुर्थस्यषष्ठेतृतीयोवर्गः ॥ ३ ॥

तमुष्टुहीति पंचदशर्चंतृतीयंसूक्तं भरद्वाजस्यार्षं त्रैष्टुभमैन्द्रं तथाचानुक्रम्यते—तमुष्टुहीति अभिजितिनिष्केवल्येएतन्निविद्धानं सूत्रितंच—तमुष्टुहीतिमध्यन्दिनइति । इन्द्राग्नेयोःकुलायनाग्नेकोहेपि निष्केवल्येएतन्निविद्धानं सूत्रितंच—तिष्ठाहरीतमुष्टुहीतिमध्यंदिनइति । महाव्रतेपि निष्केवल्ये तथैवपंचमारण्यकेसूत्रितं—तमुष्टुहियोअभिभूत्योजाःसुतइत्वंनिमिश्लइन्द्रसोमइति त्रीणीति ।

तत्रप्रथमा—

तमुष्टुहियोअभिभूत्योजावन्वन्नवातःपुरुहूतइन्द्रः ।

अषाह्णमुग्रंसहमानमाभिर्गीर्भिर्वर्धवृषभंचर्षणीनाम् ॥ १ ॥

तम् । ऊँ इति । स्तुहि । यः । अभिभूतिःओजाः । वन्वन् । अवातः ।

पुरुहूतः । इन्द्रः । अषाह्णम् । उग्रम् । सहमानम् । आभिः ।

गीःभिः । वर्ध । वृषभम् । चर्षणीनाम् ॥ १ ॥

अभिभूत्योजाः अभिभावुकतेजाः वन्वन् शत्रून् हिंसन् अवातः शत्रुभिराहिंसितः वनोते-
निष्ठान्तस्य नञ्पूर्वस्य रूपं यद्वा वातेर्वातं अनभिगतः पुरुहूतः बहुभिराहूतः यइन्द्रोस्तीतिशेषः
हेभरद्वाज तमुष्टुहि तमेवेन्द्रंस्तुहि अपिच आभिर्वक्ष्यमाणाभिर्गीर्भिः स्तुतिरूपाभिर्वाग्भिः
तमिन्द्रं वर्ध वर्धय कीदृशं अषाह्णमनभिभूतं उग्रमुदूर्णमोजस्विनंवा सहमानं शत्रून्भि-
भवन्तं चर्षणीनां प्रजानांसंबन्धिनं वृषभं वर्षितारं ॥ १ ॥

अथद्वितीया—

सयुध्मःसत्वाखजकृत्समद्वातुविम्रक्षोनदनुमौक्कजीषी ।

बृहद्रेणुश्च्यवनोमानुषीणामेकःकृष्टीनामभवत्सहावा ॥ २ ॥

सः । युध्मः । सत्वा । खजकृत् । समत्स्वा । तुविम्रक्षः ।

नदनुमान् । कृजीषी । बृहद्रेणुः । च्यवनः । मानुषीणाम् ।

एकः । कृष्टीनाम् । अभवत् । सहस्वा ॥ २ ॥

बृहद्रेणुः बृहतोमहतोरेणोःपांसोरुत्थापकःसंग्रामेष्वितियावत् एकोमुख्यः सहावा बलवान्
सइन्द्रः मानुषीणां मनोःसंबन्धिनीनां कृष्टीनां प्रजानांयजमानानां च्यवनः अभिगन्ता अभव-
त् आसीत् कीदृशः युध्मोयोद्धा सत्त्वादाता सनोतेर्भेदनार्थस्येदंरूपं खजकृत् खजानांसंग्रामा-
णांकर्ता खजइतिसंग्रामनामैतत् समद्वा यजमानैःसहमदःसमत्तद्वान् तुविम्रक्षः मृक्षतिःसंस्नेह-
कर्मा तुवीनां बहूनां वर्षणेन संस्नेहनकर्ता नदनुमान् शब्दवान् कृजीषी कृजीषशब्देनसवनद्व-
याभिषुतः पुनस्तृतीयसवनेप्यभिषुतः सोमउच्यते तद्वत् ॥ २ ॥

अथतृतीया—

त्वं ह नु त्यददमायो दस्यूरेकः कृष्टीरवनो रार्याय ।

अस्ति स्विन्नु वीर्यं तत्त इन्द्र नस्विदस्ति तद्वत्तुथा विवोचः ॥ ३ ॥

त्वम् । ह । नु । त्यत् । अदमयः । दस्यून् । एकः । कृष्टीः । अवनोः ।

आर्याय । अस्ति । स्विन् । नु । वीर्यम् । तत् । ते । इन्द्र । न ।

स्विन् । अस्ति । तत् । ऋतुः । वि । वोचः ॥ ३ ॥

हेइन्द्र त्यत् सः सत्त्वं त्यदितितच्छब्दपर्यायोत्रलिंगव्यत्ययः दस्यून् कर्महीनान्जना-
न् नु क्षिप्रं अदमयः दान्तानकरोः हशब्दः पूरणार्थः अपिच एकोमुख्यः त्वंकृष्टाः पुत्रदासादीन्
आर्याय कर्मकृतेजनाय अवनोरददाः एवंस्तुवन्नप्यृषिरिन्द्रं यदानाद्राक्षीत् तदा तस्य वीर्यस-
द्भावे विचिकित्समानः परार्धर्चमाह हेइन्द्रते तव यत्पूर्वमुक्तं तद्वीर्यं सामर्थ्यं स्विन्वस्ति किंस्वि-
द्भवति किंस्विन्वितिविचिकित्सायां नस्विदस्ति यद्वा नास्ति तद्वत्तं ऋतुथा कालेकाले विवोच
विशेषेण ब्रूहि ॥ ३ ॥

अथचतुर्थी—

सदिद्धितैतु विजातस्य मन्ये सहः सहिष्ठ तुरतस्तुरस्य ।

उग्रमुग्रस्य तव सस्तवीयोरधस्य रधतुरो बभूव ॥ ४ ॥

सत् । इत् । हि । ते । तुविज्जातस्य । मन्ये । सहः । सहिष्ठ ।

तुरतः । तुरस्य । उग्रम् । उग्रस्य । तवसः । तवीयः । अरधस्य ।

रधस्तुरः । बभूव ॥ ४ ॥

पूर्वमंत्रे इन्द्रस्य बलसदसद्भावं सन्दिह्यान्वाबलमस्त्येवेत्यवधारयन्नाह हियस्माद-
यस्मात्कारणात् हेसहिष्ठ बलवत्तमेन्द्र तुविजातस्य बहुयज्ञेषु प्रादुर्भूतस्य तुरतः अस्माहिंस-
तुरस्य शत्रूणां हिंसितुः बलवतो वा ते तव सहो बलं सदिह्य विद्यमानमेवाहं मन्ये उग्रस्य ओजस्वि-
तवसः प्रवृद्धस्य अरधस्य शत्रुभिर्वशीकर्तुं मशक्यस्य रधेर्वशीकरणार्थस्य रूपं रधतुरः वशी-
रणीयानां सप्तानां हिंसकस्य तव बलं बभूव भवत्येव कीदृशं उग्रं उदूर्णं तवीयः प्रवृद्ध-
यतस्त्वं वृत्रादीन् शत्रून् हंसि अतस्ते बलं विद्यत एवेत्यर्थः ॥ ४ ॥

अथपञ्चमी—

तन्नः प्रत्नं सख्यमस्तु युष्मे इत्था वदद्भिर्वलमङ्गिरोभिः ।

हन्नच्युतच्युदस्मेषयन्तमृणोः पुरोविदुरो अस्य विश्वाः ॥ ५ ॥ ४ ॥

तत् । नः । प्रत्नम् । सख्यम् । अस्तु । युष्मे इति । इत्था । वदद्भिः ।

वलम् । अङ्गिरः । हन् । अच्युतच्युत् । दस्म । इषयन्तम् ।

ऋणोः । पुरः । वि । दुरः । अस्य । विश्वाः ॥ ५ ॥ ४ ॥

प्रत्नं पुराणं चिरकालानुवर्तीत्यर्थः तत्प्रसिद्धं नोस्मदीयं सख्यं स्तुत्यस्तोतृलक्षणं सखित्वं हेइन्द्र युष्मे युष्मास्वस्तु पूजार्थं बहुवचनं हेअच्युतच्युत् अच्युतानां अविचलितानां च्यावक हेदस्म दर्शनीयेन्द्रत्वं इषयन्तं आयुधानिप्रेरयन्तं बलमेतन्नामानमसुरं इत्था सत्यमेव वदद्भि-
स्त्वास्तुवद्भिरङ्गिरोभिः सह हन् हतवानसि अपिच अस्यबलस्य पुरः नगराणि व्यृणोः व्यग-
मयः वियुक्तान्यकार्षीरित्यर्थः विश्वाः सर्वाः दुरः पुरीणां द्वारश्च व्यृणोः ॥ ५ ॥

॥ इतिचतुर्थस्यषष्ठेचतुर्थोवर्गः ॥ ४ ॥

अथषष्ठी—

सहिधीभिर्हव्यो अस्त्युग्रईशानकृन्महतिवृत्रतूर्ये ।

सतोकसातातनये सवज्जीवितन्तसाय्यो अभवत्समत्सु ॥ ६ ॥

सः । हि । धीभिः । हव्यः । अस्ति । उग्रः । ईशानकृत् । महति ।

वृत्रतूर्ये । सः । तोकसाता । तनये । सः । वज्जी । वितन्तसाय्यः ।

अभवत् । समत्सु ॥ ६ ॥

उग्रः ओजस्वी ईशानकृत् स्तोतृनीशानान्समर्थान्करोतीतीशानकृत् सइन्द्रः महति प्र-
भूते वृत्रतूर्ये संग्रामे वृत्रतूर्यइतिसंग्रामनामैतत् धीभिः स्तोतृभिः स्तुतिभिर्वा हव्योजयार्थिभि-
राह्वातव्यः अस्ति भवति हिशब्दः पादपूरणः तोकसाता तोकस्यपुत्रस्यसातौलाभेनिमित्ते तनये
पुत्रे निमित्तेसति सइन्द्रआह्वातव्योस्ति वज्जी वज्रवान् सइन्द्रः समत्सु संग्रामेषु वितन्तसाय्यः
वैशेषेणविस्तार्यः स्तोत्रैर्वन्दनीयोभवत् भवति यदा तन्तसाय्यः शत्रूणांहिसकः तन्तसइतिधातु-
साकर्मा तस्यकर्तरिरूपम् ॥ ६ ॥

अथसप्तमी—

समज्मनाजनिममानुषाणाममर्त्येननाम्नातिप्रसर्त्से ।

सद्युम्नेनसशवंसोतरायासवीर्येणनृतमःसमोकाः ॥ ७ ॥

सः । मज्मना । जनिम । मानुषाणाम् । अमर्त्येन । नाम्ना । अति ।

प्र । सर्त्से । सः । द्युम्नेन । सः । शवंसा । उत । राया । सः । वीर्येण ।

नृतमः । समोकाः ॥ ७ ॥

सइन्द्रः अमर्त्येन विनाशरहितेन नाम्ना शत्रूणां नमयित्रा मज्मना बलेन मज्मनेति बल-
नामैतत् मानुषाणां मनुष्याणां जनिम जन्मसंघमित्यर्थः अतिप्रसर्त्से अतिप्रपेदे सइन्द्रः द्युम्नेन
यशसा समोकाः समानस्थानो भवति किंच सइन्द्रः शवसा बलेन समोका भवति उतापि च नृत-
मो नैतृतमः सइन्द्रः राया धनेन वीर्येण सामर्थ्येन च समोका भवति ॥ ७ ॥

अथाष्टमी—

सयोनमुहेनमिथूजनोभूत्सुमन्तुनामाचुमुरिंधुनिंच ।

वृणक्पिप्रुंशम्बरंशुष्णमिन्द्रःपुरांच्यौत्तायशयथायनूचित् ॥ ८ ॥

सः । यः । न । मुहे । न । मिथु । जनः । भूत् । सुमन्तुनामा ।

चुमुरिम् । धुनिम् । च । वृणक् । पिप्रुम् । शम्बरम् । शुष्णम् ।

इन्द्रः । पुराम् । च्यौत्ताय । शयथाय । नु । चित् ॥ ८ ॥

यइन्द्रः न मुहे संग्रामे कदापि न मुह्यति यश्च मिथु मिथ्यावृथा जनोजनयितानभून्नभव-
ति किंतु सुमन्तुनामा प्रज्ञाननामा प्रख्यातनामेत्यर्थः सइन्द्रः पुरां शत्रुसंबन्धिनीनां पुरीणां च्यौ-
त्ताय च्यवनाय नाशाय शयथाय शत्रूणां मरणाय च नूचित् शीघ्रमेव कर्म कुरुत इति शेषः त-
था चुमुरिंधुनिंच एतन्नामकावसुरौ वृणगवृणक् हिंसितवानसि वृणक्तिर्हि साकर्मा अपि च पि-
प्रुं शंबरं शुष्णं एतन्नामकान्त्रीनसुरान् हिंसितवानसि ॥ ८ ॥

अथनवमी—

उदावतात्वक्षसापन्यसाचवृत्रहत्यायरथमिन्द्रतिष्ठ ।

धिष्ववन्नहंसनआदक्षिणत्राभिप्रमन्दपुरुदत्रमायाः ॥ ९ ॥

उ॒त्त॑ऽअ॒व॒ता । त्वक्ष॑सा । प॒न्य॑सा । च । वृ॒त्र॑ऽह॒त्याय॑ । रथ॑म् ।
इ॒न्द्र । ति॒ष्ठ । धि॒ष्व । वज्र॑म् । ह॒स्तै । आ । दक्षि॑ण॒ऽत्रा । अ॒भि ।
प्र । म॒न्द । पु॒रु॑ऽद॒त्र । मा॒याः ॥ ९ ॥

हेइन्द्र उदवतोद्गच्छता अवतिरत्रगतिकर्मा त्वक्षसा शत्रूणांतनूकर्त्रा पन्यसा स्तुत्यतरे-
णबलेनयुक्तस्त्वं वृत्रहत्याय शत्रुहननाय स्वकीयंरथंच तिष्ठ आरोह तथा दक्षिणत्रा दक्षि-
णहस्तेषाणौ वज्रं स्वकीयमायुधं आधिष्व आधत्स्व तदनंतरं हेपुरुदत्र बहुधनेन्द्र त्वं आसुरी-
र्मायाः अभि अभिगम्य प्रमन्द प्रकर्षेण जहि अत्रमन्दतिर्वधकर्मा ॥ ९ ॥

अथदशमी—

अ॒ग्नि॒र्न॒शु॒ष्कं॒वन॑मिन्द्रहेतीरक्षोनिधक्ष्यशनिर्नभीमा ।
ग॒म्भी॒रय॑ः॒ऋ॒ष्वया॑यो॒रुरो॒जाध्वा॑नयदु॒रिता॑द॒म्भय॑च्च ॥ १० ॥ ५ ॥
अ॒ग्निः । न । शु॒ष्कं॒म् । वन॑म् । इ॒न्द्र । हे॒तिः । रक्षः॑ । नि । ध॒क्षि ।
अ॒शनिः॑ । न । भी॒मा । ग॒म्भी॒रया॑ । ऋ॒ष्वया॑ । यः । रु॒रोज॑ ।
अ॒ध्व॒नय॑त् । दुः॒ऽइ॒ता । दं॒भय॑त् । च ॥ १० ॥ ५ ॥

अग्निर्न अग्निरिव नशब्दउपमार्थीयः यथाअग्निःशुष्कंनोरसंवनंवृक्षसमूहंदहति हेइन्द्र हे-
तिस्त्वदीयंवज्रं तद्वच्छत्रूनाशयति तदेवाह अशनिर्नभीमा यथाअशनिर्भीमाभवति तद्वद्भयं-
करस्त्वं रक्षोराक्षसं निधक्षि वज्रेण नितरांदह यइन्द्रः गंभीरया शत्रुभिरधर्षणीयया ऋष्वया
महत्या ऋष्वइतिमहन्नामैतत् हेत्या रुरोज शत्रून्बभञ्ज अध्वनयत् युद्धेगर्जनलक्षणंशब्दंकरोति
तथाच दुरिता दुरितानि दंभयच्चभिनत्तिच सत्वंरक्षोनिधक्षीतिपूर्वेणान्वयः ॥ १० ॥

॥ इतिचतुर्थस्यषष्ठेपंचमोवर्गः ॥ ५ ॥

अथैकादशी—

आ॒स॒हस्रं॑प॒थिभि॑रिन्द्रायातुविद्युम्रतुविवाजैभिर्वाक् ।
या॒हि॒मू॒नो॒स॒हसो॑यस्य॒नूचि॑ददे॒वई॒शै॒पुरु॑हूतयोतोः ॥ ११ ॥

आ । सहस्रम् । पथिभिः । इन्द्र । राया । तुविद्युम्न ।
 तुविवाजेभिः । अर्वाक् । याहि । सूनो इति । सहस्रः । यस्य ।
 नु । चित् । अदेवः । ईशे । पुरुहूत । योतोः ॥ ११ ॥

हेतुविद्युम्न बहुधन हेसहस्रःसूनो बलस्यपुत्रेन्द्र ओजसोजातमुतमन्यर्णमितिनिगमान्तरे
 बलपुत्रत्वंपसिद्धं राया धनेन युक्तस्त्वं सहस्रं सहस्रेण बहुभिरित्यर्थः तुविवाजेभिः बहुबलैः
 पथिभिः पतन्ति गच्छन्त्यमीभिरितिपंधानोवाहाः तैअर्वाक् मदभिमुखःसन् आयास्यागच्छ हे-
 पुरुहूत बहुभिराहूतेन्द्र यस्यतव योतोः बलादिभिःपृथक्कर्तुं अदेवः कश्चिदसुरः नूचिदीशे नेष्टे
 अत्रनूचिदितिनिषेधार्थेवर्तते ॥ ११ ॥

अथद्वादशी-

प्रतुविद्युम्नस्यस्थविरस्यघृष्वेर्दिवोररप्शेमहिमापृथिव्याः ।
 नास्यशत्रुर्नप्रतिमानमस्तिनप्रतिष्ठिःपुरुमायस्यसह्योः ॥ १२ ॥
 प्र । तुविद्युम्नस्य । स्थविरस्य । घृष्वेः । दिवः । ररप्शे । महिमा ।
 पृथिव्याः । न । अस्य । शत्रुः । न । प्रतिमानम् । अस्ति । न ।
 प्रतिस्थिः । पुरुमायस्य । सह्योः ॥ १२ ॥

तुविद्युम्नस्य बहुयशसोबहुधनस्यवा स्थविरस्य प्रवृद्धस्य घृष्वेः शत्रूणांघर्षकस्येन्द्रस्य
 महिमामहत्त्वं दिवोद्युलोकात् पृथिव्याः भूमेश्च प्ररप्शे प्ररिरिचे विरप्शीतिमहन्नामसुपाठात्
 नाम्नांचप्रायेणधातुजत्वात्प्रशतिरत्रातिशयवाची पुरुमायस्य बहुपज्ञस्य सह्योः शत्रूणामभिभ-
 वितुरस्येन्द्रस्य शत्रुःशातयितानास्ति प्रतिमानं प्रतिनिधिर्नास्ति अस्यप्रतिष्ठिःप्रतिष्ठा आश्रयो-
 नास्ति सएव सर्वस्यप्रतिष्ठेत्यर्थः ॥ १२ ॥

अथत्रयोदशी-

प्रतत्तेअद्याकरणंकृतंभूत्कुत्संयदायुर्मतिथिग्वमस्मै ।
 पुरुसहस्रानिशिशामुभिक्षामुत्तूर्वयाणंघृपतानिनेथ ॥ १३ ॥

प्र । तत् । ते । अ॒द्य । कर॑णम् । क॒तम् । भू॒त् । कु॒त्सम् । यत् ।
आ॒युम् । अ॒ति॒थि॒ऽग्वम् । अ॒स्मै । पु॒रु । स॒हस्रा॑ । नि । शि॒शाः ।
अ॒भि । क्षाम् । उ॒त् । तूर्व॑याणम् । धृ॒ष॒ता । नि॒ने॒थ ॥ १३ ॥

अघेदानीमपि हेइन्द्र ते त्वया कृतंकरणं तत्कर्म प्रभूत् प्रभवति प्रकाशते किंतदिति उच्यते कुत्सं शुष्णाद्राक्षसादेतन्नामानमृषिंच आयुं शत्रुभ्यः सकाशादेतत्संज्ञकं पौरुषवसं अतिथिग्वं अतिथीनामभिगन्तारं दिवोदासंच शंबराररक्षितेति यत्करणं तत्प्रभवतीति पूर्वणसंबन्धः ररक्षितेति द्वितीयाश्रुतेरुचितक्रियाध्याहारः अपिचास्मै अनंतरोक्तायातिथिग्वाय पुरु पुरुणि बहूनि सहस्रासहस्राणि शंबरस्य धनानि निशिशाः अददाः इन्द्रः शंबरंहत्वा तस्य धनानि दिवोदासाय ददावित्यर्थः तथा हेइन्द्र धृषता धर्षणेन त्वदीयेन वज्रेण शंबरं हत्वा क्षां पृथिवीं अभि अभिलक्ष्य पृथिव्यां वर्तमानं तूर्वयाणं त्वरितगमनं दिवोदासं उन्निनेथ आपद्भ्यः उदगमयः ॥ १३ ॥

अनुक्तीनाम्येकाहेमरुत्वतीयशस्त्रे अनुत्वाहिघ्न इति सूक्तमुखीया सूत्रितंच—अनुत्वाहिघ्ने-अधदेवदेवा अनुतेदायिमहइन्द्रियायेति ।

सैषासूक्तेचतुर्दशी—

अनु॒त्वाहि॒घ्ने॒अध॑दे॒वदे॒वाम॑द॒न्वि॒श्वे॒क॒वित॑मं क॒वीना॑म् ।
करो॒य॒त्र॒वरि॑वो॒बाधि॑ताय॒दिवे॑जना॒य॒त॒न्वे॒गृणा॑नः ॥ १४ ॥
अनु॑ । त्वा॒ । अ॒हि॒घ्ने॒ । अध॑ । दे॒व । दे॒वाः । म॒द॒न् । वि॒श्वे॒ ।
क॒वि॒त॑मम् । क॒वी॒ना॑म् । करः॑ । य॒त्र । वरि॑वः । बा॒धि॒ता॒य॒ ।
दि॒वे । जना॑य । त॒न्वे॒ । गृ॒णा॑नः ॥ १४ ॥

हेदेव द्योतमानेन्द्र त्वा त्वां अधास्मिन्काले विश्वे सर्वदेवाः स्तोतारः अहिघ्ने मेघहननाय वृष्टिप्रदानायेत्यर्थः अनुमदन्ननुमदन्ति अनुस्तुवन्ति कीदृशं त्वां कवीनां मेधाविनां मध्ये कवितमं अत्यंतं कविं यत्र यस्मिन्काले गृणानः स्तोतृभिः स्तूयमानः त्वं बाधिताय दारिद्र्यादिभिः पीडिताय दिवे स्तोत्रेजनाय तन्वे स्तोतृणां तनयाय च वरिवोधनं करः अकरोः अददाः अथवा हेदेवेन्द्र अथास्मिन्काले विश्वे सर्वदेवाः सुराः अहिर्वृत्रएवोच्यते तस्य हननाय कवीनां कवितमं त्वां अनुमदन्ति यत्र यस्मिन् स्तोत्रे सति बाधिताया सुरैः पीडिताय दिवे द्युलोकनिवासाय जनाय तन्वे शोभायै वृत्रहननेन तव शोभार्थं वरिवध्नकर्त्तव्यं ॥ १४ ॥

अथपंचदशी-

अनुद्यावापृथिवीतत्तुओजोमर्त्याजिहतइन्द्रदेवाः ।

कृष्वाकृत्तोअकृतंयत्तेअस्त्युक्थंनवीयोजनयस्वयज्ञैः ॥ १५ ॥ ६ ॥

अनु । द्यावापृथिवी इति । तत् । ते । ओजः । अमर्त्याः । जिहते ।

इन्द्र । देवाः । कृष्व । कृत्तो इति । अकृतम् । यत् । ते । अस्ति ।

उक्थम् । नवीयः । जनयस्व । यज्ञैः ॥ १५ ॥ ६ ॥

हेइन्द्र ते त्वदीयं तत्पसिद्धमोजोबलं द्यावापृथिवी अनुजिहते अनुजिहाते अमर्त्याअमरणधर्माणोदेवास्त्वदीयंबलं अनुजिहाते अनुगच्छन्ति हेकृत्तो बहूनांकर्मणांकर्तः तेत्वदीयं अकृतं यत्कर्मास्ति तत्कृष्व कुरुष्व तदनन्तरं यज्ञैर्यज्ञेषु नवीयोनवतरं उक्थं स्तोत्रं जनयस्व ॥ १५ ॥

॥ इतिचतुर्थस्यषष्ठेषष्ठोवर्गः ॥ ६ ॥

महाँइन्द्रइतित्रयोदशर्चचतुर्थसूक्तं भरद्वाजस्यार्षं त्रैष्टुभैमन्द्रं अनुक्रान्तंच महान्सप्तोनेति माध्यंदिनसवनेसोमातिरेकेएकंशस्त्रंभवति तत्रेदंसूक्तं सूत्रितंच—महाँइन्द्रोनृवद्विष्णोर्नुकमिति स-मूह्नेद्वितीयेछन्दोमेमरुत्वतीयशस्त्रेएतत्सूक्तं सूत्रितंच महाँइन्द्रोनृवदितिमरुत्वतीयमिति ।

तत्रप्रथमा—

महाँइन्द्रोनृवदाचर्षणिप्राउतद्विबर्हीअमिनःसहोभिः ।

अस्मद्यग्वावृधेवीर्यायोरुःपृथुःसुकृतःकर्तृभिर्भूत् ॥ १ ॥

महान् । इन्द्रः । नृवत् । आ । चर्षणिः प्राः । उत । द्विबर्हीः ।

अमिनः । सहःभिः । अस्मद्यक् । वृधे । वीर्याय । उरुः । पृथुः ।

सुकृतः । कर्तृभिः । भूत् ॥ १ ॥

नृवत् यथा नेताराजाभूत्यादीनांकामानांपूरयितातद्वत् चर्षणिप्राः चर्षणीनां स्तोतृजना-नांकामानांपूरकः महान् प्रभूतइन्द्रआगच्छतु आइत्युपसर्गदर्शनाद्गच्छत्वित्याख्यातस्याध्याहारः उतापिच द्विबर्हीः द्वयोर्लोकयोःपरिवृढः सहोभिः शत्रुबलैः अमिनः अहिंसनीयइन्द्रः अस्म-द्यक् अस्मदभिमुखंयथाभवतितथा वीर्याय वीरकर्मकरणाय वृधे वर्धते उरुः शरीरेणविस्ती-र्णः पृथुगुणैः प्रथितः कर्तृभिर्यजमानैः सुकृतोभूत् सुष्ठुपरिचरितोभवति ॥ १ ॥

अथद्वितीया—

इन्द्रमेवधिषणासातयेधादृहन्तमृष्वमजरंयुवानम् ।
अषाह्णेनशवसाशूशुवांसंसद्यश्चिद्योवावृधेअसामि ॥ २ ॥

इन्द्रम् । एव । धिषणा । सातये । धात् । बृहन्तम् । ऋष्वम् ।
अजरम् । युवानम् । अषाह्णेन । शवसा । शूशुवांसम् । सद्यः ।
चित् । यः । वृधे । असामि ॥ २ ॥

धिषणा अस्मदीयास्तुतिः सातये दानाय इन्द्रमेवधात् धारयति कीदृशं बृहन्तं महान्तं
ऋष्वं गन्तारं अजरं जरारहितं युवानं नित्यतरुणं अषाह्णेन शत्रुभिरनभिभूतेन शवसा व-
लेन शूशुवांसं प्रवृद्धं श्वयतेरिदंरूपं यइन्द्रः सद्यश्चित् सद्यएवजातमात्रःसन् असामि अनल्पं
अधिकंयथाभवतितथा वृधे वर्धते ॥ २ ॥

अथतृतीया—

पृथूकरस्त्राबहुलागभस्तीअस्मद्यक्कसंमिमीहिश्रवांसि ।
यूथेवपश्वःपशुपादमूनाअस्माँइन्द्राभ्याववृत्स्वाजौ ॥ ३ ॥

पृथू इति । करस्त्रा । बहुला । गभस्ती इति । अस्मद्यक् । सम् ।
मिमीहि । श्रवांसि । यूथाइव । पश्वः । पशुपाः । दमूनाः ।
अस्मान् । इन्द्र । अभि । आ । वृत्स्व । आजौ ॥ ३ ॥

हेइन्द्र त्वं पृथूविस्तीर्णौ करस्त्रा कर्मणांकर्तारौ बहुला बहुप्रदौ गभस्ती त्वदीयौबाहू
श्रवांस्यन्त्रानि दातुमितिशेषः अस्मद्यक् अस्मदभिमुखं संमिमीहि कुरु किंच हेइन्द्र दमूनाः
दान्तमनास्त्वं आजौ संग्रामे अस्मानभ्याववृत्स्व अभ्यावर्तस्व तत्रदृष्टान्तः—पशुपाःपशूनांपाल-
कः पश्वः पशूनांयूथेव यूथानियथावर्तयतितद्वत् ॥ ३ ॥

अथचतुर्थी—

तंवइन्द्रंचतिनमस्यशाकैरिहनूनंवाजयन्तोद्वेम ।
यथाचित्पूर्वजरितारआसुरनेद्याअनवद्याअरिष्टाः ॥ ४ ॥

तम् । वः । इन्द्रम् । च॒ति॒नम् । अ॒स्य । श॒कैः । इ॒ह । नू॒नम् ।
वा॒ज॒य॒न्तः । हु॒वे॒म् । य॒था । चि॒त् । पू॒र्वे । ज॒रि॒तारः । आ॒सुः ।
अ॒ने॒द्याः । अ॒न॒व॒द्याः । अ॒रि॒ष्टाः ॥ ४ ॥

नूनमद्य इहास्मिन्यज्ञे वाजयन्तः अन्नमिच्छन्तोवयं स्तोतारः शकैः शकैः समर्थैः अस्य तवसहायैर्मरुद्भिः सहितं चतिनं शत्रूणां चातकं नाशकमित्यर्थः हेइन्द्र परमेश्वरं तं वः प्रसिद्धं वां हुवेम स्तुमः यथाचिद्यथैव पूर्वे पुरातनाः जरितारः स्तोतारः अनेद्याः अनिद्याः अनवद्याः पापरहिताः अरिष्टाः अहिंसिताश्च आसुः बभूवुः हेइन्द्र त्वत्पसादाद्वयमपि तथैव भवेमेत्यर्थः ॥ ४ ॥

अथपञ्चमी—

धृ॒त॒व्र॒तो॒ध॒न॒दाः सोम॑वृ॒द्धः स॒हि॒वा॒म॒स्य॒व॒सु॑नः पुरु॒क्षुः ।
सं॒ज॒ग्मि॒रे॒प॒थ्या॒ रा॒यो अ॒स्मि॒न्त्स॒मु॒द्रे॒न॒सि॒न्ध॑वो॒याद॑मानाः ॥ ५ ॥ ७ ॥
धृ॒त॒व्र॒तः । ध॒न॒दाः । सोम॑वृ॒द्धः । सः । हि । वा॒म॒स्य॒ । व॒सु॑नः ।
पु॒रु॒क्षुः । स॒म् । ज॒ग्मि॒रे । प॒थ्याः । रा॒यः । अ॒स्मि॒न् । स॒मु॒द्रे ।
न । सि॒न्ध॑वः । याद॑मानाः ॥ ५ ॥ ७ ॥

सहि सखत्विन्द्रः धृतव्रतो धनकर्मा धनदाः स एव धनपदः कीदृशस्य धनस्येत्याकांक्षायां उपसर्जनीभूतस्यापि धनस्य विशेषणे वामस्य वसुन इति वामस्य वननीयस्य वसुनः श्रेष्ठस्य यद्वा वसुनो धनस्य स्वामीति शेषः सोमवृद्धः स एव सोमे प्रवृद्धः पुरुक्षुः बह्वन्नः स एव अस्मिन्निन्द्र एव पथ्याः स्तोतृणां हितानि रायो धनानि संजग्मिरे संगच्छन्ते तत्र दृष्टान्तः—सिन्धवो नद्यः समुद्रेन यथा समुद्रे यादमाना अभिगच्छन्तः तद्वत् ॥ ५ ॥

॥ इति चतुर्थस्य षष्ठे सप्तमो वर्गः ॥ ७ ॥

अथ षष्ठी—

श॒वि॒ष्टं॒न॒आ॒भ॒र॒शूर॑श॒व॒ओजि॑ष्ठ॒मोजो॑अ॒भि॒भू॒त॒मु॒ग्रम् ।
वि॒श्वाद्यु॑म्ना॒वृ॒ण्य॒मा॒नु॒षा॒णाम॒स्मभ्य॑दा॒हरि॑वो॒माद॑य॒ध्यै ॥ ६ ॥
श॒वि॒ष्टम् । नः । आ । भ॒र॒ । शूर॒ । श॒वः । ओजि॑ष्ठम् । ओजः ।
अ॒भि॒भू॒ते । उ॒ग्रम् । वि॒श्वा । यु॒म्ना । वृ॒ण्य॒ । मा॒नु॒षा॒णाम् ।
अ॒स्मभ्य॑म् । दाः । हरि॑वः । मा॒द॒य॒ध्यै ॥ ६ ॥

हेशूर विक्रान्तेन्द्र शविष्ठं बलवत्तमं शबोबलं नोस्मभ्यं आभराहर हेअभिभूते शत्रूणा-
मभिभावुकेन्द्र उग्रमप्रसह्यं ओजिष्ठमोजस्वितमं ओजोदीप्तिमस्मभ्यंआभर विश्वा विश्वानि
सर्वाणि वृष्ट्या वृष्ट्यानि सेचनसमर्थानि द्युम्ना द्युम्नानिद्योतमानानि यानिधनानि मानुषाणां
मनुष्याणां भोग्यतयाकल्पितानि हेहरिवः हरिवन्निन्द्र तानिधनानि मादयध्वै अस्मान्मादितुं
अस्मभ्यंदाः प्रयच्छ ॥ ६ ॥

अथसप्तमी—

यस्तेमदःपृतनाषाळमृधइन्द्रतंनआभरशूशुवांसम् ।
येनतोकस्यतनयस्यसातौमंसीमहिजिगीवांसस्त्वोताः ॥ ७ ॥
यः । ते । मदः । पृतनाषाट् अमृधः । इन्द्र । तम् । नः । आ ।
भर । शूशुवांसम् । येन । तोकस्य । तनयस्य । सातौ । मंसीमहि ।
जिगीवांसः । त्वाऽऊताः ॥ ७ ॥

पृतनाषाट् शत्रुसेनानामभिभविता अमृधः अहिंसितः योमदोहर्षः हेइन्द्र ते त्वयादेयः
शूशुवांसं प्रवृद्धं तं मदं नोस्मभ्यमाभराहर त्वोतास्त्वयारक्षिताः जिगीवांसोजितवन्तोवयं तोक-
स्य पुत्रस्य तनयस्य तत्पुत्रस्यच सातौ लाभेनिमित्तभूतेसति येनहर्षेण मंसीमहि त्वांस्तुवीमहि
तमाभरेतिपूर्वेणान्वयः ॥ ७ ॥

अथाष्टमी—

आनोभरवृषणंशुष्ममिन्द्रधनस्पृतंशूशुवांसंसुदक्षम् ।
येनवंसामपृतनासुशत्रून्तवोतिभिरुतजामीन् ॥ ८ ॥
आ । नः । भर । वृषणम् । शुष्मम् । इन्द्र । धनस्पृतम् ।
शूशुवांसम् । सुदक्षम् । येन । वंसाम । पृतनासु । शत्रून् ।
तव । ऊतिऽभिः । उत । जामीन् । अजामीन् ॥ ८ ॥

हेइन्द्र त्वं वृषणं वर्षितारं शुष्मं सेनालक्षणंबलं नोस्मभ्यं आभराहर कीदृशं धनस्पृतं
धनस्यपालकं शूशुवांसं प्रवृद्धं सुदक्षं शोभनबलं हेइन्द्र तवोतिभिः त्वदीयाभीरक्षाभिः पृत-
नासु संग्रामेषु पृतनाइतिसंग्रामनाम येनबलेन शत्रून्वंसाम हनाम उतेत्यवभिन्नक्रमः जामीन्
बन्धून् उतापिच अजामीन् शत्रून्श्च येनशुष्मेण वंसाम तंशुष्ममाभरेतिपूर्वेणसंबन्धः ॥ ८ ॥

अथनवमी-

आ॒ते॒शु॒ष्मो॑वृ॒षभ॑ए॒तुप॒श्चादो॒त्तरा॑द॒धरा॑दा॒पुरस्ता॑त् ।

आ॒वि॒श्वतो॑अ॒भिस॑मे॒त्वर्वा॑ङिन्द्र॒द्युम्नं॑स्व॒र्वद्वे॒द्यस्मे ॥ ९ ॥

आ । ते । शुष्मः । वृषभः । एतु । पश्चात् । आ । उत्तरात् ।

अ॒धरा॑त् । आ । पुरस्तात् । आ । विश्वतः । अभि । सम् । एतु ।

अ॒र्वाङ् । इन्द्र । द्युम्नम् । स्वः॒ऽवत् । धेहि॑ । अ॒स्मे इति॑ ॥ ९ ॥

हेइन्द्र वृषभः वर्षिता ते त्वदीयं शुष्मोबलं अर्वाङ्स्मदभिमुखः सन् पश्चात् पश्चिमभागात् एतु आगच्छतु उत्तरादुत्तरभागादागच्छतु अधरा दक्षिणाच्च एतु पुरस्तात् पूर्वभागाच्च गच्छतु विश्वतः सर्वस्माद्दिग्भागात् अभि अस्मानभिलक्ष्य आसमेतु सम्यगागच्छतु हेइन्द्र त्वं स्वर्वत् सुखयुक्तं द्युम्नं धनं अस्मे अस्मभ्यं धेहि प्रयच्छ ॥ ९ ॥

अथदशमी-

नृ॒वत्त॑इन्द्र॒नृत॑मा॒भिरू॒तीव॑ंसी॒महि॒वामं॑श्रोम॒तेभिः॑ ।

ई॒क्षे॒हिव॑स्व॒उभय॑स्य॒राज॒न्धार॑त्नं॒महि॑स्थूरं॒बृह॑न्तं॒म् ॥ १० ॥

नृ॒ऽवत् । ते । इन्द्र । नृ॒त॑मा॒भिः । ऊ॒ती । व॒ंसी॒महि॑ । वा॒मम् ।

श्रो॒म॒तेभिः॑ । ई॒क्षे॑ । हि । व॒स्वः । उ॒भय॑स्य । रा॒ज॒न् । धाः ।

र॒त्नम् । म॒हि॑ । स्थू॒रम् । बृ॒ह॒न्तं॒म् ॥ १० ॥

नृवत् मनुष्यैः परिचारकजनैर्युक्तं श्रोमतेभिः श्रोतव्यैर्यशोभिः सहितं वामं व-
मनीयं धनं हेइन्द्र ते त्वत्तः नृतमाभिः नेतृतमाभिः ऊतीऊतिभीरक्षाभिः वंसीमहि वयंसं-
भजेमहि हियस्मात्कारणात् हेराजन् राजमानेन्द्र त्वं उभयस्य पार्थिवस्य दिव्यस्य च वस्वो-
धनस्य ईक्षे ईशिषे तस्मात्कारणात् महि महान्तं स्थूरं विपुलं बृहन्तं गुणैः परिवृढं रत्नं रमणी-
यं धनं अत्ररत्नशब्दः पुल्लिङ्गः धाः धेहि ॥ १० ॥

अथैकादशी-

म॒रु॒त्वे॒न्तं॑वृ॒षभं॑वा॒वृ॒धान॑म॒कंवा॑रि॒द्विव्यं॑शा॒समि॑न्द्रं॒म् ।

वि॒श्वा॒सा॒ह॒मव॑से॒नूत॑ना॒यो॒ग्रं॒सहो॑दा॒मि॒हतं॑हु॒वेम ॥ ११ ॥

मरुत्वंतम् । वृषभम् । ववृधानम् । अकवऽअरिम् । दिव्यम् ।
शासम् । इन्द्रम् । विश्वऽसहम् । अवसे । नूतनाय । उग्रम् ।
सहऽदाम् । इह । तम् । हुवेम् ॥ ११ ॥

इहास्मिन्यज्ञे नूतनाय अभिनवाय अवसे रक्षणाय तं प्रसिद्धं इन्द्रं हुवेम स्तुमः आह्व-
यामोवा कीदृशं मरुत्वंतं मरुद्भिर्युक्तं वृषभं कामानां वर्षितारं ववृधानं प्रवृद्धं अकवारिं अकु-
त्सितशत्रुं दिव्यं द्योतमानं शासं शासितारं विश्वसहं विश्वस्यलोकस्याभिभवितारं उग्रमो-
जस्विनं सहोदां बलप्रदं ॥ ११ ॥

अथद्वादशी-

जनं वज्रिन्महिचिन्मन्यमानमेभ्यो नृभ्योरन्धया येष्वस्मि ।
अधाहित्वा पृथिव्यां शूरसातौ हवामहे तनये गोष्वप्सु ॥ १२ ॥
जनम् । वज्रिन् । महि । चित् । मन्यमानम् । एभ्यः । नृभ्यः ।
रन्धय । येषु । अस्मि । अध । हि । त्वा । पृथिव्याम् । शूरऽसातौ ।
हवामहे । तनये । गोषु । अप्सु ॥ १२ ॥

येषु येषां नृणां मध्ये अहमस्मि एको भवामि हे वज्रिन् वज्रवन्निन्द्र त्वं एभ्यो नृभ्यो मनु-
ष्येभ्यः महि महदत्यन्तमात्मानं मन्यमानं जनं बहुमन्यमानमित्यर्थः रन्धय वशीकुरु चिदिति
पादपूरणः अधाधुना पृथिव्यां भूम्यां शूरसातौ युद्धे प्रवृत्ते सति तनये पुत्रे निमित्ते च गोषु प-
शुषु अप्सु उदकेषु च निमित्तेषु हे इन्द्र त्वा द्युलोके स्थितं त्वां हवामहे वयमाह्वयामः ॥ १२ ॥

अथत्रयोदशी-

वयन्तं एभिः पुरुहूतसख्यैः शत्रोः शत्रोरुत्तर इत्स्याम ।
घ्नन्तो वृत्राण्युभयानि शूररायामदेम बृहता त्वोताः ॥ १३ ॥ ८ ॥
वयम् । ते । एभिः । पुरुहूत । सख्यैः । शत्रोः । शत्रोः । उत्तरे ।
इत् । स्याम । घ्नन्तः । वृत्राणि । उभयानि । शूर । राया । मदेम् ।
बृहता । त्वाऽऊताः ॥ १३ ॥ ८ ॥

हेपुरुहूत बहुभिराहूतेन्द्र एभिः सिद्धैः सख्यैः स्तोत्रलक्षणैः सखिकर्मभिः ते त्वया सहव-
यं उभयानि जामिरूपाण्यजामिरूपाणि वृत्राण्यमित्राणि घ्नन्तः हिसन्तः शत्रोः शत्रोः सर्वस्मा-
च्छत्रोत्तरइत्स्याम अधिकाएव भवेम हेशूर विक्रान्तेन्द्र त्वोताः वयं त्वयारक्षिताः सन्तः बृहता
महता राया धनेन मदेम हृष्याम ॥ १३ ॥

॥ इति चतुर्थस्य षष्ठेऽष्टमो वर्गः ॥ ८ ॥

द्यौर्नयइन्द्रेति त्रयोदशर्चपंचमं सूक्तं भरद्वाजस्यार्षमैन्द्रं त्रैष्टुभं विपिप्रोरित्येषा सप्तमी दशा-
क्षरचतुष्टययुक्ता विराट् अनुक्रम्यते च—द्यौर्नयिपिप्रोर्विराडिति पृष्ठचषडहस्य षष्ठे हनि तृतीयसवने
उक्थ्य स्तोत्राणि यदि द्विपदा सुस्तुवीरन् यदि वाग्निष्ठो मसंस्थः स्यात् तदानीं माध्यंदिनसवने अ-
च्छावाकः स्वशस्त्रे आरंभणीयाभ्य ऊर्ध्वमेतत् सूक्तं शंसेत् सूत्रितं च—द्यौर्नयइन्द्रेत्यच्छावाक इति
इदमेव सूक्तमिन्द्राविष्णोरुक्कान्तिनाम्न्येकाहे निष्केवत्यनिविद्धानं द्यौर्नयइन्द्रेति माध्यंदिन इति ।

तत्र प्रथमा—

द्यौर्नयइन्द्राभिभूमार्यस्तस्थौरयिः शवंसापृत्सु जनान् ।
तनः सहस्रं भरमुर्वरासां दुद्धिसूनो सहसो वृत्रतुरम् ॥ १ ॥

द्यौः । न । यः । इन्द्र । अभि । भूम । अर्यः । तस्थौ । रयिः । शवंसा ।
पृत्सु । जनान् । तम् । नः । सहस्रं भरम् । उर्वरासाम् । दुद्धि ।
सूनो इति । सहस्रः । वृत्रतुरम् ॥ १ ॥

योरयिः पुत्ररूपं धनं शवसा बलेन पृत्सु संध्रामेषु अर्यः अरीन् शत्रून् जनान् अभितस्थौ
आक्रामेत् तत्र दृष्टान्तः—द्यौर्नयोत्तमानः सूर्यो यथा भूमं भूतानि आक्रामति तद्वत् हे सहस्रः सूनो
बलस्य पुत्रेन्द्र त्वं तं पुत्रं नोऽस्मभ्यं दुद्धिं देहि कीदृशं सहस्रभरं सहस्रस्य धनस्य भर्तारं उर्वरासां
सस्याढ्यानां भूमीनां सवितारं संभक्तारं वृत्रतुरं वृत्राणां शत्रूणां तरितारं तुर्वितारं वा ॥ १ ॥

अथ द्वितीया—

दिवोननुभ्यमान्विन्द्रसत्रासुर्यदेवेभिर्धायि विश्वम् ।
अहिं यद्दुत्रमपो वृत्रिवांसं हन्तृ जीविन्विष्णुना स चानः ॥ २ ॥

दिवः । न । तुभ्यम् । अनु । इन्द्र । सत्रा । असुर्यम् । देवेभिः ।
 धायि । विश्वम् । अहिम् । यत् । वृत्रम् । अपः । वृत्रिश्वांसम् ।
 हन् । ऋजीषिन् । विष्णुना । सचानः ॥ २ ॥

दिवोन सूर्यायेव हेइन्द्र तुभ्यं सत्रासत्यमेव विश्वं व्याप्तं असुर्यमसुरत्वं बलं देवेभिः
 देवैःस्तोतृभिः अनुधायि व्यधायि अकारि स्तोत्रैःस्तूयमानोदवताबलवतीभवतीत्यर्थः हेऋजी-
 षिन् विगतरससोमेन्द्र विष्णुनासचानः संगच्छमानस्त्वं षचसमवायेइतिधातोरूपं यद्येनासुर्येण
 अपः उदकानि वृत्रिवांसं परिवृण्वन्तं अहिमागत्यहन्तारं वृत्रमसुरं हन् अहन् अवधीः तद्वलं
 व्यधायीतिपूर्वेणसंबन्धः ॥ २ ॥

अथतृतीया—

तूर्वन्ओजीयान्तवसस्तवीयान्कृतब्रह्मेन्द्रोवृद्धमहाः ।
 राजाभवन्मधुनःसोम्यस्यविश्वासांयत्पुरांदर्तुमावत् ॥ ३ ॥

तूर्वन् । ओजीयान् । तवसः । तवीयान् । कृतब्रह्मा । इन्द्रः ।
 वृद्धमहाः । राजा । अभवत् । मधुनः । सोम्यस्य । विश्वांसाम् ।
 यत् । पुराम् । दर्तुम् । आवत् ॥ ३ ॥

यद्यदा इन्द्रोविश्वासांसर्वासां पुरां असुरपुरीणां दर्तुं दारकंवज्रं आवत् प्रापत् तदा
 सोम्यस्य सोममयस्य मधुनः मधुररसस्य राजाभवत् स्वाम्यासीत् कीदृशः तूर्वन् हिंसकान्हिं-
 सन् ओजीयान् अतिशयेनओजस्वी तवसोबलवतः तवीयान् बलवत्तरः कृतब्रह्मा कृतब्रह्म
 स्तोत्रंयस्मैस्तोतृभिः सः अथवा कृतंदत्तंब्रह्मानंयेनस्तोतृभ्यःसः वृद्धमहाः वृद्धतेजाः एवंभूतइं-
 द्रोराजाभवदिति ॥ ३ ॥

अथचतुर्थी—

शतैरपद्रन्पणयइन्द्रात्रदशोणयेकवयेर्कसातौ ।
 वधैःशुष्णस्याशुषस्यमायाःपित्वोनारिरेचीत्किंचनप्र ॥ ४ ॥

शतैः । अपद्रन् । पणयः । इन्द्र । अत्र । दशोऽओणये । कवये ।
 अर्कः सातौ । वधैः । शुष्णस्य । अशुषस्य । मायाः । पित्वः । न ।
 अरिरेचीत् । किम् । चन । प्र ॥ ४ ॥

अत्रास्मिन्नर्कसातौ अर्कोऽनंप्राप्यतेऽस्मिन्नित्यर्कसातिः युद्धं तस्मिन् दशोणये बहुहवि-
 ष्के कवये मेधाविनः पंचम्यर्थेचतुर्थी हेइन्द्र त्वत्सहायात्कुत्सात् बिभ्यतः पणयएतन्नामकासु-
 राः शतैः शतसंख्याकैर्बलैः सार्धमपद्रन्नपाद्रवन् अपलायन्त अपिचेन्द्रः अशुषस्याशुष्कस्य सं-
 पूर्णबलस्येत्यर्थः शुष्णस्यैतन्नामकासुरस्य शत्रोर्मायाः कपटान्वधैर्हननसाधनैरायुधैः नप्रारिरे-
 चीत् प्ररिक्तानतिरिक्तानाकरोत् पित्वोन्नस्य पितुरित्यन्ननामैतत् किंच नकिंचिदपि नप्रारिरे-
 चीत् तदीयमन्नं सर्वमप्यपाहारयत् ॥ ४ ॥

अथपंचमी—

महोद्गुहोअपविश्वायुं धायिवज्रस्य यत्पतनेपादिशुष्णः ।
 उरुषसरथं सारथये करिन्द्रः कुत्सायसूर्यस्य सातौ ॥ ५ ॥ ९ ॥

महः । द्रुहः । अप । विश्वः आयु । धायि । वज्रस्य । यत् ।
 पतने । पादि । शुष्णः । उरु । सः । सः इत्यर्थम् । सारथये । कः । इन्द्रः ।
 कुत्साय । सूर्यस्य । सातौ ॥ ५ ॥ ९ ॥

यद्यदा शुष्णोसुरः वज्रस्यपतने पाते पादि अगच्छत् अग्नियतेत्यर्थः तदा महोद्गुहः
 द्रुहोद्गुहः शुष्णस्य संबन्धि विश्वायु सर्वगतंबलमितिशेषः अपधायि अपहितमकारि तिर-
 स्कृतमित्यर्थः सइन्द्रः सारथये सारथिभूतायकुत्साय सरथं समानरथं सूर्यस्यसातौ भजने
 निमित्तभूते उरुविस्तीर्णयथाभवतितथा कः अकरोत् तथाचोक्तं—कुत्सायेन्द्रोसुरंशुष्णंजिघांसुः
 कुत्समात्मनः । सारथिकल्पयित्वास्यशत्रुशुष्णमहंस्ततः ॥ कुत्सस्यरक्षांबहुलांचकारेत्यनयो-
 च्यतेइति ॥ ५ ॥

॥ इचितुर्थस्यषष्ठेनवमोवर्गः ॥ ९ ॥

अथषष्ठी—

प्रश्येनोनमदिरमंशुमस्मैशिरोदासस्य नमुचेर्मथायन् ।
 प्रावन्नमींसाप्यंससन्तं पृणग्रायासमिषासंस्वस्ति ॥ ६ ॥

प्र । श्येनः । न । म॒दि॒रम् । अ॒ंशुम् । अ॒स्मै । शि॒रः । दा॒सस्य॑ । नमु॑चेः ।
म॒था॒यन् । प्र । आ॒वत् । नमी॑म् । सा॒प्यम् । स॒सन्त॑म् । पृ॒णक् ।
रा॒या । सम् । इ॒षा । सम् । स्व॒स्ति ॥ ६ ॥

श्येनः सुपर्णश्चनेत्ययंशब्दः समुच्चये वर्तते अस्माइन्द्राय मदिरं मदकरं अंशुं सोमं प्रेति
आइत्यस्यार्थे वर्तते आहरत् उपसर्गदर्शनाच्चाख्यातमध्याह्नियते किंचायमिन्द्रोऽपि दासस्य प्रा-
णिनामुपक्षपयितुर्नमुचेरेतन्नामासुरस्य शिरःशीर्षं मथायन् मंथनं कुर्वन् साप्यं सपस्यपुत्रं सस-
न्तं स्वपन्तं नमीं एतत्संज्ञकमृषिं प्रावत् प्रारक्षत् स्वस्त्यविनाशेन राया पश्वादिधनेन इषान्नेन
च तमृषिं संपृणक् समयोजयत् ॥ ६ ॥

अथसप्तमी-

वि॒पिप्रो॒रहि॑मायस्य दृ॒ह्लाः पु॒रोव॒ज्जि॒ञ्छव॑सा॒नद॑र्दः ।
सु॒दा॒मन्त॑द्रे॒कणो॑ अ॒प्रमृ॑ष्यमृ॒जि॒श्वने॑ दा॒त्रं दा॒शुषे॑ दाः ॥ ७ ॥
वि । पिप्रोः । अहि॑मायस्य । दृ॒ह्लाः । पु॒रः । व॒ज्जिन् । शव॑सा ।
न । द॒र्दरि॑ति॒दर्दः । सु॒दाम॑न् । तत् । रे॒कणः । अ॒प्रमृ॑ष्यम् ।
ऋ॒जि॒श्वने॑ । दा॒त्रम् । दा॒शुषे॑ । दाः ॥ ७ ॥

हेवज्जिन् वज्रवज्जिन्द्र त्वं अहिमायस्य अहंज्योमायायस्य पिप्रोरेतन्नामोसुरस्यसंब-
न्धिनीः दृह्लाः दृढानि पुरः प्राकारादीनि दुर्गाणि शवसा बलेन विदर्दः विदारितवानसि नेतिपा-
दपूरणः त्वंपिप्रोर्नृमणः प्रारुजः पुरः । शतं पूर्भिरायसीभिर्निपाहीति दर्शनात् । अपिच हेसुदामन्
शोभनदानेन्द्र त्वं दात्रं हविर्लक्षणं धनं दाशुषे दत्तवते ऋजिश्वने एतन्नामकायराजर्षये अ-
प्रमृष्यं केनाप्यबाध्यं तत्तस्य स्वभूतं रेकणोधनं दाः अदाः दत्तवानसि ॥ ७ ॥

अथाष्टमी-

स॒वे॒त॒सु॒द॒श॒मा॒यं द॒शो॒णिं तू॒तु॒जि॒मि॒न्द्रः स्व॒भि॒ष्टि॒सु॒म्नः ।
आ॒तु॒ग्रं श॒श्वदि॒भं द्यो॒त॒ना॒यमा॒तु॒र्न॒सी॒मु॒प॒सृ॒जा॒इ॒य॒ध्यै ॥ ८ ॥

सः । वेतसुम् । दशमायम् । दशओणिम् । तूतुजिम् । इन्द्रः ।
 स्वभिष्टिसुम्नः । आ । तुग्रम् । शश्वत् । इभम् । द्योतनाय ।
 मातुः । न । सीम् । उप । सृज । इयध्यै ॥ ८ ॥

स्वभिष्टिसुम्नः सुष्टुअभ्येषणीयान्यभिगम्यानि सुन्नानि सुखानियेन देयानि स इन्द्रः दशमायं
 बहुवचनं वेतसुं वेतसुनामकमसुरं दशोणिं एतन्नामकं च तूतुजिं तूतुजिनामकं च आ अपि च तुग्रं तु-
 ग्रनामकमसुरं तथा इभमेतन्नामकमसुरं च इयध्यै एतुं द्योतनाय एतत्संज्ञायराज्ञे शश्वदुपसृजउपा-
 सृजत् वशीचकार तत्रदृष्टान्तः— मातुर्न मातुर्जनन्या इव पुत्रं यथामात्रेपुत्रावशीभवन्ति तद्वद्वशं च-
 कारेत्यर्थः सीमिति पादपूरणः ॥ ८ ॥

अथनवमी—

सईस्पृधोवनतेअप्रतीतोविभ्रद्वज्रवृत्रहणंगभस्तौ ।
 तिष्ठद्धरीअध्यस्तेवगर्तेवचोयुजावहतइन्द्रमृष्वम् ॥ ९ ॥
 सः । ईम् । स्पृधः । वनते । अप्रतिइतः । विभ्रत् । वज्रम् ।
 वृत्रहणम् । गभस्तौ । तिष्ठत् । हरी इति । अधि । अस्ताइव ।
 गर्ते । वचः । युजा । वहतः । इन्द्रम् । ऋष्वम् ॥ ९ ॥

गभस्तौ हस्ते वृत्रहणं वृत्राणां शत्रूणां हन्तारं वज्रं स्वकीयमायुधं विभ्रद्धारयन् अप्रतीतः
 शत्रुभिरप्रतिगतः स इन्द्रः स्पृधः स्पर्धमानान् ईं इमान् वृत्रप्रभृतीन् शत्रून् वनते हन्ति हरी स्व-
 कीयावश्वौ अधितिष्ठत् आरोहति तत्रदृष्टान्तः— अस्तेव गर्ते यथाक्षेप्ताशूरः रथे अधितिष्ठत् तद्वत्
 तथावचोयुजा वचोमात्रेण युज्यमानौ यद्वा स्तोतृणां स्तुतिभिः युज्यमानौ तौ हरी च ऋष्वं महा-
 न्तं इन्द्रं वहतः ॥ ९ ॥

अथदशमी—

सनेमतेवसानव्यइन्द्रप्रपूर्वःस्तवन्तएनायज्ञैः ।
 ससयत्पुरःशर्मशारदीर्दर्धन्दासीःपुरुकुत्सायशिक्षन् ॥ १० ॥
 सनेम । ते । अवसा । नव्यः । इन्द्र । प्र । पूर्वः । स्तवन्ते ।
 एना । यज्ञैः । सप्त । यत् । पुरः । शर्म । शारदीः । दर्त् । हन् ।
 दासीः । पुरुकुत्साय । शिक्षन् ॥ १० ॥

हेइन्द्र ते त्वदीयेन अवसा रक्षणेन नव्योनवीयोनवतरं त्वयादीयमानंधनं सनेम वयंस्तोतारो-
भजेमहि पूरवोमनुष्याः स्तोतारः एना अनेनस्तोत्रेण युक्तैर्यज्ञैः प्रस्तवन्ते त्वांस्तुवन्ति यद्यस्मा-
त्कारणात् दासीः कर्मणामुपक्षपयित्रीः शत्रुप्रजाः हन् घ्नन् हिंसन् पुरुकुत्साय एतन्नामकायराज्ञे
शिक्षन् धनानिप्रयच्छन् हेइन्द्र त्वं शारदीः शरन्नाम्नोसुरस्यसंबन्धिनीः सप्त सप्तसंख्याकाः पुरः
पुरी शर्म शर्मणावज्जेण दत्तं विदारितवानसि तस्मात्कारणात्त्वांस्तोतारः स्तुवन्तीत्यर्थः ॥ १० ॥

अथैकादशी-

त्वंवृधइन्द्रपूर्व्योभूर्वरिवस्यन्नुशनैकाव्याय ।

परांनववास्त्वमनुदेयमहेपित्रेददाथस्वनपातम् ॥ ११ ॥

त्वम् । वृधः । इन्द्र । पूर्व्यः । भूः । वरिवस्यन् । उशनै । काव्याय ।

परा । नववास्त्वम् । अनुदेयम् । महे । पित्रे । ददाथ । स्वम् ।

नपातम् ॥ ११ ॥

हेइन्द्र पूर्व्यः पुरातनस्त्वं काव्याय कविपुत्राय उशने उशनसे भार्गवाय वरिवस्यन् धन-
मिच्छन् वृधोभूः स्तोतृणां वर्धकोभवसि अनुदेयमनुदातव्यंधनं नववास्त्वं एतन्नामकं असुरं प-
राहत्य स्वंस्वकीयमौशनसं नपातं युद्धेशत्रुभिर्गृहीतंपुत्रं महे महते पित्रे पालयितव्यायोशनसे
पराददाथ तस्यशत्रुं हत्वा प्रकर्षेण दत्तवानसि ॥ ११ ॥

अथद्वादशी-

त्वंधुनिरिन्द्रधुनिमतीऋणोरपःसीरानस्रवन्तीः ।

प्रयत्समुद्रमतिशूरपर्षिपारयातुर्वशंयदुंस्वस्ति ॥ १२ ॥

त्वम् । धुनिः । इन्द्र । धुनिमतीः । ऋणोः । अपः । सीराः ।

न । स्रवन्तीः । प्र । यत् । समुद्रम् । अति । शूर । पर्षि । पारय ।

तुर्वशम् । यदुम् । स्वस्ति ॥ १२ ॥

हेइन्द्र धुनिः शत्रूणां कंपयितात्वं धुनिमतीः धुनिर्नामासुरोयासुनिरोधकतयाविद्यते ताः
अपः उदकानि सीरान नदीरिव स्रवन्तीः प्रवहन्तीः ऋणोः अगमयः धुनिं हत्वा तेन निरोधिता-
न्युदकानि प्रवाहयतीत्यर्थः हे शूर वीरेन्द्र यद्यदा समुद्रमति अतिक्रम्य पर्षि प्रतीर्णोभवसि तदा
समुद्रपारेतिष्ठन्तौ तुर्वशंयदुं च पारय पारयः समुद्रमतारयः ॥ १२ ॥

अथत्रयोदशी—

तवह॒त्यदिन्द्र॒विश्व॑मा॒जौस॒स्तो॒धुनी॒चुमु॒रीया॒हसि॒ष्वप् ।
दी॒दय॒दितु॒भ्यंसो॒मेभिः॒सुन्व॒न्दभी॒तिरि॒ध्मभृ॑तिः॒प॒क्थ्य॑र्केः ॥ १३ ॥ १० ॥

तव । ह । त्यत् । इन्द्र । विश्वम् । आजौ । सस्तः ।

धुनी चुमुरीइति । या । ह । सिष्वप् । दीदयत् । इत् । तुभ्यम् ।
सोमेभिः । सुन्वन् । दभीतिः । इध्मभृतिः । पक्थी । अर्केः ॥ १३ ॥ १० ॥

हेइन्द्र आजौ संग्रामे तवह तवैव विश्वं व्याप्तं त्यत्तादृशंकर्म भवति कीदृशमिति तदुच्यते या यौ धुनीचुमुरी धुनिश्चुमुरिश्चेत्येतन्नामकावसुरौ सिष्वप् अस्वापयः तावसुरौ सस्तः संग्रामेसुप्तवन्तौ मृतावित्यर्थः भूतार्थेव्यत्ययेनलट् द्वितीयोहशब्दःपादपूरणः तदनन्तरं हेइन्द्र तुभ्यंत्वदर्थसुन्वन् सोमानभिषुण्वन् पक्थी पक्थवान् हवींषिपक्त्वान् इध्मभृतिः इध्मानांभर्ता हर्तावा दभीतिर्नामराजर्षिः सोमेभिः सोमैःअर्केर्हविलक्षणैरनैः दीदयदित दीप्यतएव धुनिं चुमुरिं तस्मै जंघथेत्यर्थः त्वंनिदस्युंचुमुरिंधुनिंचेतिदर्शनात् ॥ १३ ॥

॥ इतिचतुर्थस्यषष्ठेदशमोवर्गः ॥ १० ॥

इमाउत्वेतिद्वादशचर्षष्ठसूक्तं भरद्वाजस्यार्षं त्रैष्टुभमैन्द्रं नवमीएकादशीचवैश्वदेव्यौ तथाचानुक्रम्यते—इमाउद्वादशनवम्येकादशयौवैश्वदेव्याविति । उपहव्यनाध्येकाहे इदंसूक्तं मरुत्वतीयनिविद्धानं सूत्रितंच—इमाउत्वायएकइदितिमध्यंदिनइति इन्द्राविष्णोरुक्कान्तिनाध्येकाहेपीदंमरुत्वतीयनिविद्धानं सूत्रितंच—इमाउत्वाद्यौर्नयइन्द्रेतिमध्यंदिनइति । तृतीयेछन्दोमेपिमरुत्वतीयेइदंसूक्तं सूत्रितंच—प्रमन्दिनइमाउत्वेतिमरुत्वतीयमिति ।

तत्रप्रथमा—

इ॒माउ॒त्वापु॒रु॒तम॑स्यका॒रोर्ह॒व्यं॒वीर॒हव्या॑हवन्ते ।

धि॒योर्॒थेष्ठा॑म॒जरं॑नवी॒योर्॒यिर्वि॑भूतिरी॒यते॒वच॒स्या ॥ १ ॥

इ॒माः । ऊँ इति । त्वा । पुरु॒तम॑स्य । का॒रोः । ह॒व्यम् । वी॒र ।

ह॒व्याः । ह॒वन्ते । धि॒यः । र॒थे॒स्थाम् । अ॒जरं॑ । नवी॒यः ।

र॒यिः । वि॒भूतिः । ई॒यते । व॒च॒स्या ॥ १ ॥

पुरुषस्य बहुलकामकांक्षतः तमुअभिकांक्षायामितिधातुः कारोः स्तोतुर्भरद्वाजस्यसं-
बन्धिन्यः हव्याः स्तुत्याः प्रशस्याः इमाधियः स्तुतयः हेवीर शूरेन्द्र हव्यं त्वा त्वां हवन्ते ह्व-
यन्ति कीदृशं रथेस्थां रथेस्थितं अजरं जरारहितं नवीयोनवीयांसं नवतरं उदितिपूरणः अपिच
वचस्या स्तुत्या श्रेष्ठाविभूतिः जगतोविभवहेतुः रयिर्हविलक्षणधनं ईयते त्वामभिगच्छति ॥ १ ॥

अथद्वितीया—

तमुस्तुषइन्द्रंयोविदानोगिर्वाहसंगीर्भिर्यज्ञवृद्धम् ।

यस्यदिवमतिमह्नापृथिव्याःपुरुमायस्यरिरिचेमहित्वम् ॥ २ ॥

तम् । ऊँ इति । स्तुषे । इन्द्रम् । यः । विदानः । गिर्वाहसम् ।

गीःभिः । यज्ञवृद्धम् । यस्य । दिवम् । अति । मह्ना । पृथिव्याः ।

पुरुमायस्य । रिरिचे । महित्वम् ॥ २ ॥

यइन्द्रः विदानः सर्वविद्वान् सर्वज्ञायमानोवा गिर्वाहसं गोर्भिर्वहनीयं यज्ञवृद्धं यज्ञैः
प्रवृद्धं तमु तमेवेन्द्रं स्तुषे स्तुवे पुरुमायस्य बहुपज्ञस्य बहुवचनस्यवा यस्येन्द्रस्य महित्वं मा-
हात्म्यं दिवं दिवोद्युलोकात् पंचम्यर्थेद्वितीया पृथिव्याः भूलोकात् मह्ना महिम्ना अतिरिरिचे
अतिरिच्यते तंस्तुवइतिसंबन्धः ॥ २ ॥

अथतृतीया—

सइत्तमोवयुनंततन्वत्सूर्येणवयुनवच्चकार ।

कदातेमर्ताअमृतस्यधामेयक्षन्तोनामिनन्तिस्वधावः ॥ ३ ॥

सः । इत् । तमः । अवयुनम् । तन्वत् । सूर्येण । वयुनवत् ।

चकार । कदा । ते । मर्ताः । अमृतस्य । धाम । इयक्षन्तः ।

न । मिनन्ति । स्वधावः ॥ ३ ॥

सइत् सएवेन्द्रः अवयुनं अप्रज्ञानं प्रज्ञाननाशनमित्यर्थः ततन्वत् वृत्रेणविस्तीर्यमाणंतमो-
न्धकारं दिविसूर्येण दिव्यारोपितेनदेवेन वयुनवत् प्रकाशवत् चकार कृतवान् परोर्धर्चःप्रत्यक्ष-
कृतः हेस्वधावः बलवन्निन्द्र मर्ताः मनुष्याः अमृतस्य नित्यस्य तेत्वदीयंधामस्वर्गाख्यंस्थानं त-

त्रस्थान्देवानित्यर्थः इयक्षंतः यष्टुमिच्छन्तः कदा कदाचित् सर्वदेत्यर्थः नमिनन्ति किमपिपा-
णिजातं न हिंसन्ति ॥ ३ ॥

अथचतुर्थी—

यस्ताचकारसकुहस्विदिन्द्रः कमाजनं चरति कासु विक्षु ।

कस्तेयज्ञो मनसे शं वराय को अर्क इन्द्र कतमः स होता ॥ ४ ॥

यः । ता । चकार । सः । कुह । स्वि । इन्द्रः । कम् । आ ।

जनम् । चरति । कासु । विक्षु । कः । ते । यज्ञः । मनसे । शम् ।

वराय । कः । अर्कः । इन्द्र । कतमः । सः । होता ॥ ४ ॥

यइन्द्रः ता तान्युक्तप्रसिद्धानि वृत्रवधादीनिकर्माणि चकार अकरोत् सइन्द्रोद्यकुहस्वित्
क्स्विद्वर्तते कंजनं कमपिदेशमाचरति कासु विक्षु प्रजासु वर्तते इतीन्द्रस्य विभूतिमहत्त्वान्ननिश्चे-
तुंशक्यं अथप्रत्यक्षस्तुतिः हेइन्द्र कः कीदृशोयज्ञः ते तव मनसे चेतसे शं सुखकरोभवति वराय
तववरणाय कः कीदृशोर्कोमंत्रः समर्थोभवति होता आह्वाता तववरणाय यःसमर्थोभवति स-
होता कतमश्च भवति ॥ ४ ॥

अथपंचमी—

इदाहितेवेविषतः पुराजाः प्रत्नासं आसुः पुरुःकृतसखायः ।

येमध्यमासं उत नूतनास उतावमस्यं पुरुहूतबोधि ॥ ५ ॥ ११ ॥

इदा । हि । ते । वेविषतः । पुराजाः । प्रत्नासः । आसुः ।

पुरुःकृत् । सखायः । ये । मध्यमासः । उत । नूतनासः ।

उत । अवमस्यं । पुरुहूत् । बोधि ॥ ५ ॥ ११ ॥

पुराजाः पूर्वस्मिन्कालेजाताः प्रत्नासः पुराणाः अंगिरःप्रभृतयः इदाहि इदानीमिव हिश-
वउपमार्थेवर्तते वेविषतः कर्माणिप्राप्नुवन्तः हेपुरुकृत बहूनां कर्मणां कर्तरिन्द्र ते तव सखायः
स्तोतारः आसुः बभूवुः येमध्यमासोमध्यमकालजाः उतापिच येनूतनासोद्यतनाः यतस्तेपिसर्वे
तेस्तोतारोबभूवुः अतःकारणात् उतापिच अवमस्यार्वाचीनस्य ममापिस्तोत्रं हेपुरुहूत बहुभिरा-
हूतेन्द्र त्वंबोधि बुध्यस्व ॥ ५ ॥

॥ इतिचतुर्थस्यषष्ठेएकादशोवर्गः ॥ ११ ॥

अथषष्ठी—

तंपृच्छन्तोवरासःपराणिप्रत्नातंइन्द्रश्रुत्यानुयेमुः ।
 अर्चामसिवीरब्रह्मवाहोयादेवविद्वतात्त्वामहान्तम् ॥ ६ ॥
 तम् । पृच्छन्तः । अवरासः । पराणि । प्रत्ना । ते । इन्द्र । श्रुत्या ।
 अनु । येमुः । अर्चामसि । वीर । ब्रह्मवाहः । यात् । एव ।
 विद्वत् । तात् । त्वा । महान्तम् ॥ ६ ॥

हेवीर शूर ब्रह्मवाहः ब्रह्मभिर्मन्त्रैर्वहनीयेन्द्र अवरासोर्वाचीनामनुष्याः तंउक्तगुणोपेतं त्वां
 पृच्छन्तोर्वन्तः पृच्छतिरर्चतिकर्मा पराणि प्रकृष्टानि प्रत्ना प्रत्नानि पुराणानि श्रुत्या श्रुत्यानिश्रो-
 तव्यानि ते त्वदीयानिकर्माणि अनुयेमुः अनुयमनंनिबन्धनंस्तुतिरूपाभिर्वाग्भिर्निबन्धुः तथा
 वयमपि महान्तं प्रभूतं त्वा त्वां अर्चामसि अर्चामःस्तुमः यादेव यान्येवकर्माणि विद्वजानी-
 मःतव तैःकर्मभिः स्तुमइतिसंबन्धः ॥ ६ ॥

अथसप्तमी—

अभित्वापाजोरक्षसोवितस्थेमहिजज्ञानमभितत्सुतिष्ठ ।
 तवप्रत्नेनयुज्येनसख्यावज्रेणधृष्णोअपतानुदस्व ॥ ७ ॥
 अभि । त्वा । पाजः । रक्षसः । वि । तस्थे । महि । जज्ञानम् ।
 अभि । तत् । सु । तिष्ठ । तव । प्रत्नेन । युज्येन । सख्या । वज्रेण ।
 धृष्णो इति । अप । ता । नुदस्व ॥ ७ ॥

रक्षसोरक्षसांसंबन्धिपाजः सेनालक्षणंबलं हेइन्द्र त्वाअभि त्वांअभिमुखं वितस्थे प्रति-
 ष्ठते तथात्वमपि महि महत् जज्ञानं प्रादुर्भवत् तद्वलं अभि अभिमुखःसन् सु सुष्ठु तिष्ठ स्थि-
 रोभव स्थित्वाच हेधृष्णो शत्रूणांधर्षकेन्द्र तव त्वदीयेनवज्रेण ता तद्वलं अपनुदस्व अपगतं
 मेरय छिन्धीत्यर्थः कीदृशेनप्रत्नेन पुराणेन युज्येन योज्येन सख्या नित्यसहायेन ॥ ७ ॥

अथाष्टमी—

सतुश्रुधीन्द्रनूतनस्यब्रह्मण्यतोवीरकारुधायः ।
 त्वंद्याऽपिःप्रुदिविपितृणांशश्वद्वभूथसुहवइष्टौ ॥ ८ ॥

सः । तु । श्रुधि । इन्द्र । नूतनस्य । ब्रह्मण्यतः । वीर । कारुधायः ।
त्वम् । हि । आपिः । प्रदिवि । पितॄणाम् । शश्वत् । बभूथ ।

सुहवः । आइष्टौ ॥ ८ ॥

हेकारुधायः कारुणांस्तोतॄणांधारकः हेवीरेन्द्र सः प्रसिद्धस्त्वं नूतनस्येदानीं तनस्य
ब्रह्मण्यतः ब्रह्मस्तोत्रं कर्तुमिच्छतो मम स्तोत्रं नु क्षिप्रं श्रुधि शृणु हियस्मात्कारणात् हेइन्द्र त्वं
आइष्टौ आयजने अभिकामने वासति सुहवः शोभनाह्वानः सन् प्रदिवि पूर्वस्मिन्काले
पितॄणां अंगिरसां आपिर्बन्धुः शश्वच्चिरकालं बभूथाभूः तस्मात्कारणात् मदीयं स्तोत्रं
श्रुधीतिसंबन्धः ॥ ८ ॥

अथनवमी—

प्रोतये वरुणं मित्रमिन्द्रं मरुतः कृष्वावसे नो अद्य ।

प्रपूषणं विष्णुं मग्निं पुरंन्धिं सवितारं ओषधीः पर्वतांश्च ॥ ९ ॥

प्र । ऊतये । वरुणम् । मित्रम् । इन्द्रम् । मरुतः । कृष्व । अवसे ।

नः । अद्य । प्र । पूषणम् । विष्णुम् । अग्निम् । पुरंन्धिम् ।

सवितारम् । ओषधीः । पर्वतान् । च ॥ ९ ॥

अस्यामृचिविश्वेदेवाः स्तूयन्ते हेभरद्वाज अद्येदानीं वरुणं रान्यभिमानिनं च मित्रमहर-
भिमानिनं च इन्द्रं च प्रसिद्धं मरुतो मरुद्गणांश्च नोस्माकं ऊतये तर्पणाय अवसे रक्षणाय च
प्रकृष्वाभिमुखीकुरुष्व किंच पूषणं एतत्संज्ञकं च विष्णुं सर्वव्यापिनं देवं च पुरंन्धिं पुरुधियं पुरु-
कर्माणं अग्निं च सवितारं सर्वस्य प्रेरकं देवं ओषधीः ओषध्यभिमानिनो देवान् पर्वतांश्चादी-
न् इत्येतान् देवान् अस्माकं तर्पणाय रक्षणाय च प्रकृष्व स्तुत्याभिमुखीकुरु ॥ ९ ॥

अथदशमी—

इमं उवापुरुशाकप्रयज्यो जरितारो अभ्यर्चन्त्यर्केः ।

श्रुधीहवमाहुवतो हुवानोनत्वावाँ अन्यो अमृतत्वदंस्ति ॥ १० ॥

इमे । ऊँ इति । त्वा । पुरु॒ऽशा॒क । प्र॒य॒ज्यो इति प्र॒य॒ज्यो ।
ज॒रि॒तारः । अ॒भि । अ॒र्च॒न्ति । अ॒र्कैः । श्रु॒धि । ह॒वम् । आ । हु॒वतः ।
हु॒वानः । न । त्वा॒ऽवा॒न् । अ॒न्यः । अ॒मृत॒ । त्वत् । अ॒स्ति ॥ १० ॥

हेपुरुशाक बहुशक्ते हेप्रयज्यो प्रकृष्टेनयजनीयेन्द्र त्वा त्वां इमे जरितारः स्तोतारः अर्कैरर्चनीयैः स्तोत्रैः अभ्यर्चन्ति अभिष्टुवन्ति तथा हेअमृत अमरणशीलेन्द्र हुवानः स्तूयमानस्त्वं आहुवतोभिष्टुवतोमम हवं स्तोत्रं श्रुधि शृणु किंच त्वावान् त्वत्सदृशोदेवः त्वदन्यो नास्ति ॥ १० ॥

अथैकादशी—

नू॒म॒आ॒वा॒च॒मु॒प॒या॒हि॒वि॒द्वान्॒वि॒श्वे॒भिः॒सू॒नो॒स॒ह॒सो॒य॒ज॒त्रैः ।
ये॒अ॒ग्नि॒जि॒ह्वा॒क॒त॒सा॒प॒आ॒सु॒र्ये॒म॒नु॒च॒क्रु॒रु॒प॒रं॒द॒सा॒य ॥ ११ ॥
नु । मे । आ । वा॒चम् । उ॒प॒ । या॒हि । वि॒द्वान् । वि॒श्वे॒भिः । सू॒नो
इति । स॒ह॒सः । य॒ज॒त्रैः । ये । अ॒ग्नि॒जि॒ह्वाः । क॒त॒सा॒पः ।
आ॒सुः । ये । म॒नु॒म् । च॒क्रुः । उ॒प॒रम् । द॒सा॒य ॥ ११ ॥

इयंचवैश्वदेवीत्युक्तं हेसहसःसूनो बलस्यपुत्रेन्द्र विद्वान् सर्वज्ञस्त्वं यजत्रैर्यजनीयैर्विश्वेभिःसर्वैःदेवैःसह नु क्षिप्रं मे मदीयाः वाचः स्तुतिरूपाणिवचांसि उप अभिआयाहि आगच्छ एवंभूतमिन्द्रंप्रार्थयते ऐन्द्रत्वात्सूक्तस्य येदेवाः अग्निजिह्वाः अग्निजिह्वास्थानीयोपेषां ते कृतसापः कृतंयज्ञंस्पृशन्तःआसुर्भवन्ति येच देवाः दसायशत्रूणामुपक्षेपणाय मनुं राजर्षि उपरं दस्यूनामुपरिभवं चक्रुः कृतवन्तः तैः सहागच्छेतिपूर्वेणसंबन्धः ॥ ११ ॥

अथद्वादशी—

स॒नो॒बो॒धि॒पु॒र॒ए॒ता॒सु॒गे॒षू॒त॒दु॒र्गेषु॒प॒थि॒कृ॒द्वि॒दा॒नः ।
ये॒अ॒श्र॒मा॒स॒उ॒र॒वो॒व॒हि॒ष्ठा॒स्ते॒भिर्न॒इ॒न्द्रा॒भि॒व॒क्षि॒वा॒ज॒म् ॥ १२ ॥ १२ ॥
सः । नः । बो॒धि । पु॒रः॒ए॒ता । सु॒गे॒षु । उ॒त । दुः॒गे॒षु । प॒थि॒कृ॒त् ।
वि॒दा॒नः । ये । अ॒श्र॒मा॒सः । उ॒र॒वः । व॒हि॒ष्ठाः । ते॒भिः । नः । इ॒न्द्र ।
अ॒भि । व॒क्षि । वा॒ज॒म् ॥ १२ ॥ १२ ॥

हेइन्द्र पथिरुद्धर्मनां कर्ता विदानः सर्वविद्वान् सत्त्वं सुगेषु सुखेन गन्तव्येषु उतापि च दुर्गेषु दुःखेन गन्तव्येषु च मार्गेषु नोस्माकं पुरेता पुरोगन्ता बोधि भव बोधीति भवते लोष्म-
ध्यमपुरुषैकवचनस्य छान्दसं रूपं अश्रमासः श्रमरहिताः उरवो महान्तः वहिष्ठाः वोढूतमाः सव
ये अश्वाः सन्ति हेइन्द्र तेभिः तैरश्वैः नोस्मभ्यं वाजमन्त्रं अभिवक्षि अभिवह ॥ १२ ॥

॥ इति चतुर्थस्य षष्ठे द्वादशो वर्गः ॥ १२ ॥

यएकइदित्येकादशर्चसप्तमंसूक्तं भरद्वाजस्यार्षं त्रैष्टुभमैन्द्रं तथा चानुक्रान्तं—यएकइदेका-
दशेति आभिष्विके प्रथमे हनिदशरात्रस्य प्रथमे हनि च माध्यंदिनसवने ब्राह्मणाच्छंसि शस्त्रे
अहीनसूक्तस्य स्थाने त्रीणि संपातसूक्तानि तेष्विदं द्वितीयंसूक्तं सूत्रितंच—यएकइद्यस्ति गमशृंग-
इति उपहव्यनाम्न्येकाहेपीदं निष्केवल्यनिविद्धानं सूत्रितंच—यएकइदिति मध्यंदिन इति ।

तत्र प्रथमा—

यएकइद्धव्यश्चर्षणीनामिन्द्रं तं गीर्भिर्भ्यर्च आभिः ।

यः पत्यते वृषभो वृष्ण्यावान् सत्यः सत्वा पुरुमायः सहस्वान् ॥ १ ॥

यः । एकः । इत् । हव्यः । चर्षणीनाम् । इन्द्रम् । तम् । गीः । भिः ।

अभि । अर्चै । आभिः । यः । पत्यते । वृषभः । वृष्ण्यावान् ।

सत्यः । सत्वा । पुरुमायः । सहस्वान् ॥ १ ॥

यइन्द्रश्चर्षणीनां प्रजानां आपत्सु एकइत् एकएव हव्यो ह्वातव्यः आभिर्गीर्भिः स्तुतिरू-
पाभिर्वाग्भिः तमिन्द्रं अभ्यर्चै अभिष्टौमि यइन्द्रः पत्यते स्तोतृनभिगच्छति यद्वा पत्यते लोकाना-
मीष्टे कीदृशः वृषभः कामानां वर्षिता वृष्ण्यावान् बलवान् सत्यः अविसंवादी सत्वा शत्रूणां
सादयिता कामानां दाता वा सदेर्वासनो तेर्वेदं रूपं पुरुमायो बहुप्रज्ञः सहस्वानभिभवनवान् तमि-
न्द्रमभिष्टौमीतिसंबन्धः ॥ १ ॥

अथ द्वितीया—

तमुनः पूर्वे पितरो न वग्वाः सप्तविप्रांसो अभिवाजयन्तः ।

नक्षद्वा भंतं तुरिपर्वतेष्ठा मद्रौघवाचं मतिभिः शविष्ठम् ॥ २ ॥

तम् । ऊँ इति । नः । पूर्वे । पितरः । नवङ्गवाः । सप्त । विप्रांसः ।
अभि । वाजयन्तः । नक्षतूदाभम् । ततुरिम् । पर्वतेऽस्थाम् ।
अद्रोघवाचम् । मतिभिः । शविष्ठम् ॥ २ ॥

पूर्वेपत्नाः नवङ्गवाः नवभिर्मासैः सप्तमनुष्ठितवन्तः सप्तसप्तसंख्याकाः विप्रांसः विप्रामे-
धाविनः वाजयन्तः वाजमन्त्रं हविलक्षणमिन्द्रस्य कुर्वन्तः इन्द्रं वा वाजिनं बलिनं कुर्वन्तः तत्करो-
तीति णिच् एवंभूतानोस्माकं पितरों गिरसः तमु तमेवेन्द्रं मतिभिः स्तुतिभिरभितुष्टुवुरिति शेषः
कीदृशं नक्षदाभं नक्षतिर्गतिकर्मा अभिगच्छतां शत्रूणां दंभितारं हिंसितारं ततुरिं तरितारं प-
र्वतेष्ठां पर्वतेष्ववस्थितं अद्रोघवाचं अद्रोघव्या अनतिक्रमणीया वागाज्ञारूपायस्य तं शविष्ठं ब-
लवत्तमं ॥ २ ॥

अथ तृतीया—

तमीमह इन्द्रं मस्य रायः पुरुवीरस्य नृवतः पुरुक्षोः ।
यो अस्कृधो युरजरः स्वर्वान्तमाभर हरिवो मादय ध्यै ॥ ३ ॥
तम् । ईमहे । इन्द्रम् । अस्य । रायः । पुरुक्षीरस्य । नृवतः ।
पुरुक्षोः । यः । अस्कृधोयुः । अजरः । स्वः । इवान् । तम् । आ ।
भर । हरिः । इवः । मादय ध्यै ॥ ३ ॥

पुरुवीरस्य बहुपुत्रपौत्रयुक्तस्य नृवतः परिचारकजनसहितस्य पुरुक्षोर्बह्वन्स्य बहुपशो-
र्मा अस्य रायः इदं धनं द्वितीयार्थे षष्ठी तमिन्द्रं ईमहे माचामहे योरयिः अस्कृधोयुः अवि-
च्छिन्नः अजरो जराहानिरहितः स्वर्वान् सुखयुक्तः हे हरिवः हरिवन् स्वकीयाश्वोपेतेन्द्र त्वं तं
रायि मादय ध्यै अस्मान्मादयितुं आभराहर ॥ ३ ॥

अथ चतुर्थी—

तन्नो विवोचो यदि ते पुरा चिज्जरितारं आनशुः सुम्नमिन्द्र ।
कस्ते भागः किं वयो दुध्रिद्वः पुरुहूत पुरुवसो सुरघ्नः ॥ ४ ॥
तत् । नः । वि । वोचः । यदि । ते । पुरा । चित् । जरितारः ।
आनशुः । सुम्नम् । इन्द्र । कः । ते । भागः । किम् । वयः ।
दुध्रि । रिद्वः । पुरुहूत । पुरुवसो इति पुरुवसो । असुरघ्नः ॥ ४ ॥

हेइन्द्र यदि यत् ते तव पुराचित् पूर्वस्मिन्काले जरितारः स्तोतारः सुम्रं सुखं आनशः प्रापुः तत् तत्सुखं नोस्माकं विवोचः विब्रूहि हेदुध दुर्धर हेखिद्वः शत्रूणां खेदयितः हेपुरुहूत हे-
पुरुवसोइन्द्र असुरघ्न असुराणां हन्तुस्ते तव यज्ञेषु को भागः कृतः वयः हविर्लक्षणमन्नं किंकृषं य-
दि केचिच्चिरंतनाः पूर्वकालेपि त्वत्तः सकाशात् सुखं लेभिरे तर्ह्यहमपि तत्सुखं लप्स्ये इति विचार्य
सुखप्राप्तिविलंबो ममासौ ढव्यो भवेदित्यर्थः ॥ ४ ॥

अथ पञ्चमी—

तं पृच्छन्ती वज्रं हस्तं रथेष्ठा मिन्द्रं वेपी वक्करी यस्य नूगीः ।

तु विग्राभं तु विकूर्मि रभोदां गा तु मिषे नक्षते तु म्रमच्छ ॥ ५ ॥ १३ ॥

तम् । पृच्छन्ती । वज्रं हस्तम् । रथे स्थाम् । इन्द्रम् । वेपी ।

वक्करी । यस्य । नु । गीः । तु विग्राभम् । तु विकूर्मिम् । रभः दाम् ।

गा तुम् । इषे । नक्षते । तु म्रम् । अच्छ ॥ ५ ॥ १३ ॥

पूर्वयोपालब्धइन्द्र ऋषये कामान्प्रायच्छत् ततः सकामपूर्णऋषिराह वज्रहस्तं वज्रपाणिं
रथेष्ठां रथे स्थितं तमिन्द्रं पृच्छन्ती अर्चयन्ती पृच्छति रचतिकर्मा वेपी वेपोयागादिलक्षणं कर्म
तद्वती वक्करी गुणानां वक्त्री गीः ईदृशी स्तुतिर्यस्य यजमानस्य भवति कीदृशमिन्द्रं पृच्छन्ती तु वि-
ग्राभं तुवीनां बहूनां ग्रहीतारं तु विकूर्मिं बहुकर्माणं रभोदां रभसो बलस्य दातारं नु इति पूरणः स-
यजमानः गातुं सुखं इषे गच्छति किंच तुम्रं म्लापयितारं शत्रुं अच्छाभिमुखं नक्षते गच्छति ॥ ५ ॥

॥ इति चतुर्थस्य षष्ठे त्रयोदशो वर्गः ॥ १३ ॥

अथ षष्ठी—

अया हृत्य मायया वा वृधानं मनोजुवां स्वतवः पर्वतेन ।

अच्युता चिद्वीळिता स्रोजो रुजो विदृह्वा धृषता विरप्शिन् ॥ ६ ॥

अया । ह । त्यम् । मायया । वृधानम् । मनः जुवा । स्वतवः ।

पर्वतेन । अच्युता । चित् । वीळिता । सुओजः । रुजः । वि ।

दृह्वा । धृषता । विरप्शिन् ॥ ६ ॥

हेस्वतवसः स्वभूतबलेन्द्र त्वंमनोजुवा मनोवद्गच्छता अया अनेनपर्वतेन बहुपर्वणा स्व-
कीयेनायुधेन वज्रेणशतपर्वणेतिदर्शनात् माययाववृधानं वर्धमानं त्वं तं प्रसिद्धं वृत्रं
व्यरुजः विशेषेणभांक्षीः तथा हे स्वोजः शोभनतेजः हेविरप्तिशन् हेमहन् इन्द्र त्वं अच्युता
अच्युतानि चिद्धि नाशरहितान्यपि वीळिता वीळितानि अशिथिलीकृतानि दृह्णा दृढानि पु-
राणि धृषता धर्षकेणवज्रेण व्यरुजोभग्नवानसि ॥ ६ ॥

अथसप्तमी-

तं वोधि॒यानव्य॑स्या॒शवि॑ष्ठं प्र॒त्नं प्र॒त्नवत्प॑रितं स॒यध्यै॑ ।
स नो॑वक्षदनिमा॒नः सु॒वह्नेन्द्रो॒ विश्वा॒न्यति॑ दुर्गहा॒णि ॥ ७ ॥

तम् । वः । धिया । नव्यस्या । शविष्ठम् । प्रत्नम् । प्रत्नवत् ।
परि॒हृतं॑ स॒यध्यै॑ । सः । नः । वक्षत् । अ॒नि॒हमा॒नः । सु॒वह्ना । इन्द्रः ।
विश्वा॑नि । अति॑ । दुः॒हहा॑नि ॥ ७ ॥

नव्यस्या नवतरया धिया स्तुत्या शविष्ठं बलवत्तमं प्रत्नं पुराणं हेइन्द्र तंस्त्वां प्रत्नवत्
चिरंतनाऋषयइव परितंसयध्यै परितोविस्तारयितुं अहंप्रवृत्तोस्मीतिशेषः अनिमानः अपरिमा-
णः सुवह्ना शोभनवहनः सइन्द्रः विश्वानि समस्तानि दुर्गहाणि दुर्गाणि नोस्मभ्यं अतिवक्षद-
तिवहतु ॥ ७ ॥

अथाष्टमी-

आजना॑य॒द्रुह॑णे॒ पार्थि॑वानि दि॒व्यानि॑ दी॒पयो॑न्तरि॒क्षा ।
तपा॑वृषन्वि॒श्वतः॑ शोचिषा॒ तान्ब्र॑ह्म॒द्विषे॑ शोचय॒क्षाम॑पश्च' ॥ ८ ॥

आ । जनाय । रुहणे । पार्थिवानि । दिव्यानि । दीपयः ।
अ॒न्तरि॑क्षा । तप । वृषन् । वि॒श्वतः॑ । शोचिषा । तान् ।
ब्र॒ह्म॒द्विषे॑ । शोचय । क्षाम् । अ॒पः । च ॥ ८ ॥

हेइन्द्र त्वं रुहणे साधुजनानांद्रोग्धुर्जनायजनस्यराक्षसादेः षष्ठ्यर्थेचतुर्थी पार्थिवानि
पृथिव्यांभवानि दिव्यानि दिविभवानि अन्तरिक्षा अन्तरिक्षेभवानि च स्थानानि आदीपयः

आसमंतात्तापय हेवृषन् कामानां वार्षितरिन्द्र त्वं विश्वतः सर्वतो विद्यमानान् तान् राक्षसादीन्
शोचिषा त्वदीयया दीपया तप दह किंच ब्रह्मद्विषे ब्राह्मणद्वेष्ट्रे राक्षसादये ब्रह्मद्विषंदग्धुमित्य-
र्थः क्षां पृथिवीं अपश्चान्तरिक्षं शोचय दीपय आपइत्यन्तरिक्षनामैतत् ॥ ८ ॥

अथनवमी—

भुवोजनस्य दिव्यस्य राजा पार्थिवस्य जगत्स्त्वेष संदृक् ।

धिष्व वज्रं दक्षिणे हस्ते विश्वा अजुर्यदयसे विमायाः ॥ ९ ॥

भुवः । जनस्य । दिव्यस्य । राजा । पार्थिवस्य । जगत् ।

त्वेष संदृक् । धिष्व । वज्रम् । दक्षिणे । इन्द्र । हस्ते । विश्वाः ।

अजुर्य । दयसे । वि । मायाः ॥ ९ ॥

हेत्वेष संदृक् दीप्तदर्शनेन्द्र दिव्यस्य दिविभवस्य जनस्य राजा ईश्वरो भुवो भवसि जग-
तो जंगमस्य पार्थिवस्य च राजा भवसि दक्षिणे हस्ते वज्रं धिष्व निधेहि तेन वज्रेण विश्वाः
सर्वा आसुरीर्मायाः विदयसे विबाधसे दयदानगतिर्हि सारक्षणेष्विति धातुः हेइन्द्र अजुर्य जर-
यितुमशक्येन्द्र त्वमिति ॥ ९ ॥

अथ दशमी—

आसंयतमिन्द्रणः स्वस्तिं शत्रुतूर्याय बृहतीममृधाम् ।

यया दासान्यार्याणि वृत्राकरो वज्रिन् सुतुका नाहुषाणि ॥ १० ॥

आ । सम्ययतम् । इन्द्र । नः । स्वस्तिम् । शत्रुतूर्याय ।

बृहतीम् । अमृधाम् । यया । दासानि । आर्याणि । वृत्रा ।

करः । वज्रिन् । सुतुका । नाहुषाणि ॥ १० ॥

हेइन्द्र शत्रुतूर्याय शत्रूणां तारणाय बृहतीं महतीं असृधां अहिंसितां संयतं संयतीं
संगच्छमानां स्वस्तिं क्षेमलक्षणां संपदं हेइन्द्र नोस्मक्यमाभर हेवज्रिन् वज्रवज्रिन् यया स्व-
स्या दासानि कर्महीनानि मनुष्यजातानि आर्याणि कर्मयुक्तानि करः अकरोः नाहुषाणि म-
नुष्यसंबन्धीनि नहुषा इति मनुष्यनामैतत् वृत्रा वृत्राणि शत्रून् सुतुका सुतुकानि शोभनहिंसो-
पेतान्यकरोः ॥ १० ॥

अथैकादशी—

सनो॑नियु॒द्धिः॑पुरु॒हूतवे॒धोवि॒श्ववा॑राभि॒राग॑हिप्रयज्यो ।

नया॑अदे॒वोवर॑ते॒नदे॒वआ॑भिर्याहि॒तूय॒माम॑म॒द्यद्रिक् ॥ ११ ॥ ५४ ॥

सः । नः । नियुत्द्धिः । पुरुहूत । वेधः । विश्ववाराभिः ।

आ । गहि । प्रयज्यो इति प्रयज्यो । न । याः । अदेवः । वरते ।

न । देवः । आ । आभिः । याहि । तूयम् । आ । मद्यद्रिक् ॥ ११ ॥ ५४ ॥

हेपुरुहूत हेवेधोविधातः हेप्रयज्यो प्रकृष्टेनयजनीयेन्द्र सत्वं विश्ववाराभिः विश्वैर्वरणीयाभिः संभजनीयाभिः नियुद्धिरश्वैर्नोस्मानागत्यागच्छ अदेवोसुरः यानियुतःयानश्चान्नवरते नवारयति देवश्च नवरते आभिर्नियुद्धिः तूयमाक्षिप्रमेव मद्यद्रिक् मदभिमुखःसन् आयात्यागच्छ अद्यागमस्यद्विर्वचनंछान्दसं ॥ ११ ॥

॥ इतिचतुर्थस्यषष्ठेचतुर्दशोवर्गः ॥ १४ ॥

सुतइदितिदशर्चमष्टमंसूक्तं भरद्वाजस्यार्षं त्रैष्टुभमैन्द्रं सुतइदशेत्यनुक्रान्तं विषुवतिनिष्केवत्येइदंसूक्तं सूत्रितंच—सुतइत्त्वमेषप्रपूर्वीरिति । महाव्रतेपिनिष्केवत्येइदमादीनित्रीणिसूक्तानि तथैवपंचमारण्यकेसूत्रितं—सुतइत्त्वंनिमिश्लइन्द्रसोमइतित्रीणीति ।

तत्रपथमा—

सु॒तइ॒त्त्वंनि॒मि॒श्लइ॒न्द्र॒सोमे॒स्तोमे॒ब्रह्म॑णि॒शस्य॑मान॒उक्थे॑ ।

यद्वा॑यु॒क्ताभ्या॑म॒घव॑न्हरि॒भ्यांवि॒भ्रद्व॑ज्रं॒बाहो॑रि॒न्द्रया॑सि ॥ १ ॥

सुते । इत् । त्वम् । निमिश्लः । इन्द्र । सोमे । स्तोमे । ब्रह्मणि ।

शस्यमाने । उक्थे । यत् । वा । युक्ताभ्याम् । मघवन् ।

हरिभ्याम् । विभ्रत् । वज्रम् । बाहोः । इन्द्र । यासि ॥ १ ॥

सोमेसुतेइव अभिषुतएव सति ब्रह्मणि बृहति महति स्तोमे स्तोत्रे उच्चार्यमाणेसति उक्थेशस्त्रे शस्यमानेसति हेइन्द्र त्वं निमिश्लः निमिश्लःसन् हरी संयोजयन् हेमघवन् धनवन्निन्द्र त्वं बाहोर्हस्तयोर्वज्रंस्वकीयमायुधं विभ्रत् धारयन् युक्ताभ्यां रथेनियुक्ताभ्यां हरिभ्यामश्वाभ्यां यासि यद्वा आगच्छसीति यच्च तत्सोमेभिषुतइतिसंबन्धः ॥ १ ॥

अथद्वितीया—

यद्वा॑दि॒विपा॑र्ये॒सु॒ष्वि॒मिन्द्र॑वृ॒त्रह॑त्ये॒व॒सि॒शूर॑सातौ ।

यद्वा॑दक्ष॑स्य॒बि॒भ्युषो॑अ॒बि॒भ्य॒दर॑न्धयः॒शर्ध॑त॒इन्द्र॑द॒स्यून् ॥ २ ॥

यत् । वा । दि॒वि । पा॑र्ये । सु॒स्विम् । इन्द्र॑ । वृ॒त्र॒ह॒त्ये । अ॒व॒सि ।

शूर॑सातौ । यत् । वा । दक्ष॑स्य । बि॒भ्युषः । अ॒बि॒भ्यत् । अ॒र॑न्धयः ।

शर्ध॑तः । इन्द्र॑ । द॒स्यून् ॥ २ ॥

हेइन्द्र त्वं दिवि द्युलोके शूरसातौ शूरैर्भटैःसंभजनीये वृत्रहत्ये युद्धेच पार्ये प्राप्तव्ये सति सुष्विमभिषोतारं यजमानं अवसि यद्वा रक्षसीति यच्चवेतिसमुच्चये दक्षस्य यज्ञादि-
षुसमर्थस्य बिभ्युषः शत्रुभ्योबिभ्यतोजनस्य शर्धतः संग्रामेउत्सहमानान् दस्यून्पक्षपयितृनश-
वून् हेइन्द्र त्वं अबिभ्यद्भीतिरहितःसन् अरन्धयः यद्वा वशीकरोषीति यच्चतत्सर्वं सोमेभिषुतइ-
तिपूर्वेणसंबन्धः तथाचोक्तं यद्वाहोर्धारयन्वज्रंहरिभ्यांयासिवृत्रहन् ॥ यच्चरक्षतिसंग्रामेनूनसोम-
मभिषुण्वतः ॥ यच्चकर्मसुदक्षस्ययजमानस्यापारयः ॥ वशीकरोषितांतस्मैबिभ्यतेभीतिवर्जि-
तः ॥ तत्सोमेभिषुतेस्तोत्रशस्त्रयोश्चप्रवृत्तयोः ॥ इतिद्वचोयमेकार्थःसुतइत्त्वमितिद्वयंइति ॥ २ ॥

अथतृतीया—

पाता॑सु॒तमिन्द्रो॑अ॒स्तुसोमं॑प्र॒णेनी॒रु॒ग्रो॒ज॒रितारं॑मु॒ती ।

कर्ता॑वी॒राय॑सु॒ष्वय॑उ॒ल्लो॒कं॒दा॒ता॒वसु॑स्तु॒वते॑की॒रये॑चित् ॥ ३ ॥

पाता॑ । सु॒तम् । इन्द्रः॑ । अ॒स्तु । सोमं॑ । प्र॒ण॒ेनीः । उ॒यः ।

ज॒रि॒तारं॑ । ऊ॒ती । कर्ता॑ । वी॒राय॑ । सु॒स्व॒ये । ऊँ॑ इति ।

लो॒कम् । दा॒ता । वसु॑ । स्तु॒व॒ते । की॒रये॑ । चि॒त् ॥ ३ ॥

इन्द्रः सुतमभिषुतंसोमं पातास्तु पानशीलोभवतु तृन्नन्तत्वान्नलोकाव्ययनिष्ठेतिषष्ठीप्रति-
षेधार्थः कीदृशः ऊती ऊत्यामार्गेण जरितारं स्तोतारं प्रणेनीः प्रकर्षेणनेता उग्रः उदूर्णः वीराय
यज्ञादिकर्मसुदक्षाय सुस्वये सोमाभिषवंकुर्वतेयजमानाय लोकं स्थानं कर्तादातेत्यर्थः उइतिपा-
दपूरणः स्तुवेत स्तोत्रंकुर्वते कीरयेचित् चिदितिचार्थेस्तोत्रेच कीरिरितिस्तोतृनामैतत् वसु ध-
नंदातास्तु ॥ ३ ॥

अथचतुर्थी—

गन्तेयान्ति॒सर्व॑ना॒हरि॑भ्यां॒ब॒भ्रिर्वज्रं॑प॒पिःसोमं॑द॒दिर्गाः ।

कर्ता॑वी॒रंन॑र्य॒सर्व॑वीरं॒श्रोता॑ह॒वंगृ॒णतः॑स्तोम॑वाहाः ॥ ४ ॥

गन्ता । इयन्ति । सर्वना । हरिभ्याम् । बभ्रिः । वज्रम् । पपिः ।

सोमम् । ददिः । गाः । कर्ता । वीरम् । नर्यम् । सर्ववीरम् ।

श्रोता । हवम् । गृणतः । स्तोमवाहाः ॥ ४ ॥

इन्द्रः हरिभ्यां स्वकीयाभ्यां इयन्ति हृदयस्थानानि त्रीणि सवना सवनानि गन्ता ग-
मनशीलोभवतु कीदृशः वज्रं स्वकीयमायुधं बभ्रिर्भर्ता धारकः सोममभिषुतं पपिः पाता गाः
ददिर्दाता नर्यं मनुष्यहितं सर्ववीरं बहुपुत्रोपेतं वीरं पुत्रं कर्ता यजमानाय दाता गृणतः स्तुवतः
स्तोतुः संबन्धि हवं स्तोत्रं श्रोताश्रावकः स्तोमवाहाः स्तोमैः स्तोत्रैर्वहनीयः ॥ ४ ॥

अथपंचमी—

अस्मै॑व॒यंयद्वा॒वान॒तद्वि॒ष्मइन्द्रा॑य॒यो नः॑प्र॒दिवो॑अ॒पस्कः॑ ।

सु॒तेसोमे॑स्तुम॒सि शंस॑दु॒क्थेन्द्रा॑य॒ब्रह्म॒वर्धनं॑यथास॑त् ॥ ५ ॥ १५ ॥

अस्मै । वयम् । यत् । ववान । तत् । विविष्मः । इन्द्राय ।

यः । नः । प्रदिवः । अपः । करिति कः । सुते । सोमे । तुमसि ।

शंसत् । उक्था । इन्द्राय । ब्रह्म । वर्धनम् । यथा । असत् ॥ ५ ॥ १५ ॥

प्रदिवः पुराणोयइन्द्रः नोस्मदर्थं अपः पोषणादिकंकर्म कः करोति अयमिन्द्रः यवस्तो-
त्रादिकं ववान कामयते अस्माइन्द्राय वयं तद्विविष्मः व्याप्तुमः कुर्मइत्यर्थः सोमेसुतेभिषुते
सति तुमसि तुमः इन्द्रायस्तोत्राणि कुर्मः उक्था उक्थानि शस्त्राणि शंसत् शंसतः प्रथमा-
बहुवचनस्यलुक् ब्रह्म हविलक्षणमन्नं इन्द्रायेन्द्रार्थवर्धनं यथावृद्धिकरं असत् स्यात् तथाकुर्म-
इत्यर्थः ॥ ५ ॥

॥ इतिचतुर्थस्यषष्ठेपंचदशोवर्गः ॥ १५ ॥

अथषष्ठी—

ब्रह्माणिहिचक्रुषेवर्धनानितावत्तइन्द्रमतिभिर्विविष्मः ।

सुतेसोमैसुतपाःशंतमानिरान्ध्राक्रियास्मवक्षणानियज्ञैः ॥ ६ ॥

ब्रह्माणि । हि । चक्रुषे । वर्धनानि । तावत् । ते । इन्द्र ।

मतिभिः । विविष्मः । सुते । सोमै । सुतपाः । शमन्तमानि ।

रान्ध्रा । क्रियास्म । वक्षणानि । यज्ञैः ॥ ६ ॥

हेइन्द्र त्वं हियस्मात्कारणात् ब्रह्माणि स्तोत्राणि वर्धनानि स्वयमेववृद्धिकराणि चक्रुषे कृतवानसि तस्मात्कारणात् तावत् तावन्ति तादृशानि स्तोत्राणि ते तुभ्यं मतिभिर्बुद्धिभिः वयं विविष्मः व्यामुमः वर्धनानि स्तोत्राणि मम यथा भवेयुः त्वं तादृशानि कल्पितवानसीत्यर्थः अपिच हेसुतपाः अभिषुतसोमस्यपातः त्वामुद्दिश्य सुतेसोमेअभिषुतेसति शंतमानि सुखकृत्तमानि रान्ध्रा रान्ध्राणि रमणीयानि यज्ञैर्हविर्भिर्युक्तानि वक्षणानि वाहकानि स्तोत्राणि क्रियास्म करवाम ॥ ६ ॥

अथसप्तमी—

सनोबोधिपुरोळाशंरराणःपिबातुसोमंगोक्कजीकमिन्द्र ।

एदंबर्हिर्यजमानस्यसीदोरुंरुंधित्वायतउलोकम् ॥ ७ ॥

सः । नः । बोधि । पुरोळाशम् । रराणः । पिब । तु । सोमम् ।

गोक्कजीकम् । इन्द्र । आ । इदम् । बर्हिः । यजमानस्य ।

सीद । उरुम् । रुंधि । त्वायतः । ऊँ इति । लोकम् ॥ ७ ॥

हेइन्द्र रराणोरममाणः सत्वं नोस्मदीयं पुरोडाशं एतल्लक्षणंहविर्बोधि बुध्यस्व किंच गोक्कजीकं गोविकारदध्यादिभिः संस्कृतं अभिषुतंसोमंनुक्षिप्रं पिब पिबेः तदर्थं च यजमानस्य संबन्धीदं बहिरासीदाभिविश तदनंतरं त्वायतस्त्वामिच्छन्तोयजमानस्य लोकं स्थानं उरु विस्तीर्णं रुंधि कुरु उइतिपूरणः ॥ ७ ॥

अथाष्टमी—

समन्दस्वाह्यनुजोषमुग्रप्रत्वायज्ञासंइमेअश्रुवन्तु ।

प्रेमेहवासःपुरुहूतमस्मेआत्वेयंधीरवसइन्द्रयम्याः ॥ ८ ॥

सः । म॒न्दस्व॒ । हि । अ॒नु । जोष॑म् । उ॒ग्र । प्र । त्वा । य॒ज्ञासः॑ ॥
इ॒मे । अ॒श्रुव॑न्तु । प्र । इ॒मे । ह॒वांसः॑ । पु॒रु॒हूत॑म् । अ॒स्मे इति॑ ।
आ । त्वा । इ॒यम् । धीः । अ॒वसे॑ । इ॒न्द्र । य॒म्याः ॥ ८ ॥

हेउग्र उदूर्णबलेन्द्र सत्वं अनुजोषं कामानुगुणं यथाभवतितथा मन्दस्व मोदस्व हिश-
ब्दःपादपूरणः हियोगेमन्दस्वेत्याख्यातस्यव्यत्ययात्सर्वानुदात्तत्वं इमेयज्ञासोयज्ञाः सोमाः त्वा त्वां
प्राश्रुवन्तु प्रामुवन्तु हेपुरुहूत बहुभिराहूतेन्द्र त्वां अस्मे अस्मदीयानि इमे हवासोहवाःस्तोत्राणि
प्रामुवन्तु इयंधीः स्तुतिः त्वां अवसे अस्माकं रक्षणाय आयम्याः आयच्छतु नियच्छतु ॥८॥

अथनवमी-

त॒वंःस॒खायः॑संयथा॑सु॒तेषु॑सो॒मैभि॑री॒पृण॑ताभो॒जमि॑न्द्रम् ।
कु॒वित्त॑स्मा॒अस॑ति॒नोभ॑रा॒यन॑सु॒ष्विमि॑न्द्रो॒वसे॑मृ॒धाति॑ ॥ ९ ॥
तम् । वः । स॒खायः॑ । स॒म् । यथा॑ । सु॒तेषु॑ । सो॒मैभिः॑ । इ॒म् ।
पृ॒णत॑ । भो॒जम् । इ॒न्द्रम् । कु॒वित् । तस्मै॑ । अ॒सति॑ । नः ।
भ॑रा॒य । न । सु॒स्विम् । इ॒न्द्रः । अ॒वसे॑ । मृ॒धाति॑ ॥ ९ ॥

हेसखायः स्तोतारोवोयुयं सोमेषु सुतेषु अभिषुतेषुसत्सु भोजं दातारं तमीं एतमिन्द्रं
सोमेभिः सोमैः यथाकामं संपृणत संपूरयत तस्माइन्द्राय कुविद्धहूपकरणं कुविदितिबहुनामै-
तत् असति अस्तु किमर्थं नोस्माकं भराय भरणाय पोषणाय इन्द्रः सुष्विमभिषवणशीलं यज-
मानं अवसे तर्पणाय नमृधाति नवाधते ॥ ९ ॥

अथदशमी-

ए॒वेदि॑न्द्रः॒सुते॑अ॒स्तावि॒सोमै॑भ॒रद्वा॑जेषु॒क्षय॑दि॒न्मघो॑नः ।
अ॒स॒द्यथा॑ज॒रित्र॑उ॒तसू॑रि॒न्द्रोरा॒योवि॒श्ववा॑र॒स्यदा॑ता ॥ १० ॥ १६ ॥
ए॒व । इत् । इ॒न्द्रः । सु॒ते । अ॒स्तावि॑ । सो॒मै । भ॒रत्स्वा॑जेषु ।
क्ष॑यत् । इत् । म॒घोनः॑ । अ॒सत् । यथा॑ । ज॒रित्रे॑ । उ॒त । सू॒रिः ।
इ॒न्द्रः । रा॒यः । वि॒श्ववा॑र॒स्य । दा॒ता ॥ १० ॥ १६ ॥

मघोनोधनवतोहविष्मतोयजमानस्य क्षयत् ईश्वरः इन्द्रः सोमेषुते अभिषुतेसति भरद्वा-
जेषु भरद्वाजेमयि एव एवं अस्तावि स्तुतोभूत् इन्द्रः जरित्रे स्तोत्रे सूरिः सन्मार्गे प्रे-
रकोयथासत् भवत् उतापिच विश्ववारस्य विश्वैर्वरणीयस्य रायोधनस्य दाता यथाभवेत्
तथा स्तावीतिसंबन्धः इदितिद्वयंपूरणम् ॥ १० ॥

॥ इतिचतुर्थस्यषष्ठेषोडशोवर्गः ॥ १६ ॥

॥ इतिषष्ठमंडलेद्वितीयोनुवाकः ॥ २ ॥

तृतीयेनुवाकेविंशतिसूक्तानि तत्रवृषामदइतिदशर्चप्रथमंसूक्तं भरद्वाजस्यार्घं त्रैष्टुभमै-
न्द्रं वृषेत्यनुक्रान्तं विषुवतिनिष्केवल्येएतत्सूक्तं सूत्रितंच—वृषामदःप्रमंहिष्टायेति ।

तत्रप्रथमा—

वृषामदइन्द्रे श्लोक उक्थासचासोमेषु सुतपाः ऋजीषी ।

अर्च्यो मघवानृभ्य उक्थैर्युक्षो राजा गिरामक्षितोतिः ॥ १ ॥

वृषा । मदः । इन्द्रे । श्लोकः । उक्था । सचा । सोमेषु । सुतपाः ।

ऋजीषी । अर्च्यः । मघवा । नृभ्यः । उक्थैः । युक्षः । राजा ।

गिराम् । अक्षितः ऊतिः ॥ १ ॥

सोमेषु सोमवत्सुयागेषु इन्द्रे सोमपानजनितोमदः वृषा यजमानस्यकामानां वर्षकोभव-
ति यद्वा सर्वजनाह्लादकस्य वर्षणस्य कर्ता भवति उक्था उक्थेनशस्त्रेण सचा सह श्लोक-
स्तोत्ररूपः शब्दोवृषाभवति सुतपाः अभिषुतस्य सोमस्य पाता ऋजीषी ऋजीषं गतरसमपि
सोमं नपरित्यजन् मघवा धनवान् सचेन्द्रो नृभ्यःस्तुतीनानेनृभ्यः उक्थैः स्तोत्रैः अर्च्योर्चनी-
योभवति युक्षोद्युलोकनिवासः गिरां स्तुतीनां राजेश्वरइन्द्रः अक्षितोतिरक्षिणरक्षश्चभ-
वति ॥ १ ॥

अथद्वितीया—

ततुरिर्वीरोनर्यो विचेताः श्रोता हवंगृणत उर्व्यूतिः ।

वसुः शंसो नरां कारुधायावा जीस्नुनो विदधे दातिवाजम् ॥ २ ॥

ततुरिः । वीरः । नर्यः । विचेताः । श्रोता । हवम् । गृणतः ।
 उर्विऊतिः । वसुः । शंसः । नराम् । कारुधायाः । वाजी ।
 स्तुतः । विदथे । दाति । वाजम् ॥ २ ॥

वाजी अन्नवानिन्द्रः विदथे यज्ञे अस्माभिःस्तुतःसन् वाजमन्नंदाति अस्मज्यं ददाति
 कीदृशइन्द्रः ततुरिः शत्रूणांहिसकः वीरो विक्रान्तः नर्योनरहितः विचेताः विविक्तज्ञानः
 हवमस्मदीयंस्तोत्रं श्रोता गृणतः स्तुवतः स्तोतृजनस्य उर्व्यतिः विस्तृतरक्षः वसुर्वासयिता
 नरां नृणां स्तोतृजनानां शंसः शंसनीयः कारुधायाः कारूणांस्तोतृणांधारयिता एवंभूतइन्द्रो-
 वाजं ददातीति संबन्धः ॥ २ ॥

अथ तृतीया—

अक्षोनचक्रयोः शूरबृहन्प्रतेमह्यारिरिचेरोदस्योः ।
 वृक्षस्यनुतेपुरुहूतवयाव्यूतयोरुरुहुरिन्द्रपूर्वीः ॥ ३ ॥

अक्षः । न । चक्रयोः । शूर । बृहन् । प्र । ते । मह्य । रिरिचे ।
 रोदस्योः । वृक्षस्य । नु । ते । पुरुहूत । वयाः । वि । ऊतयः ।
 रुरुहुः । इन्द्र । पूर्वीः ॥ ३ ॥

हेशूर विक्रान्तेन्द्र बृहन् महान् तेत्वदीयोमह्य महिमा रोदस्योर्द्यावापृथिव्योः परिरिचे
 अतिरिच्यते द्यावापृथिवीभ्यामित्यर्थः अत्रदृष्टान्तः—चक्रयोःचक्रयोः अक्षोन रथसंबन्धी अ-
 क्षोयथाचक्राभ्यांबहिर्गतः तद्वत् हेपुरुहूत बहुभिराहूतेन्द्र त्वदीयाः पूर्वीर्बृह्यः ऊतयोरक्षाः
 विरुरुहुः विशेषेणरोहन्ति तत्रदृष्टान्तः—वृक्षस्यनु यथावृक्षस्य वयाः शाखाः विरोहन्ति तद्वत् ॥ ३ ॥

अथ चतुर्थी—

शचीवनस्तेपुरुशाकशाकगवामिवस्तुतयः संचरणीः ।
 वत्सानां नतंतयस्तइन्द्रदामन्वन्तो अदामानः सुदामन् ॥ ४ ॥

शचीवतः । ते । पुरुषाक । शाकाः । गवाम्इव । सुतयः ।
 समचरणीः । वत्सानाम् । न । तन्तयः । ते । इन्द्र । दामन्वन्तः ।
 अदामानः । सुदामन् ॥ ४ ॥

हेपुरुषाक बहुकर्मन्निन्द्र शचीवतः प्रज्ञावतस्तेत्वदीयाः शाकाः शक्तयः कर्माणि वा सर्वतः
 संचरन्तीति शेषः तत्र दृष्टान्तः—गवामिव धेनूनां सुतयो मार्गाः यथा संचरणीः सर्वत्र संचारिणो भ-
 वन्ति तद्वत् अपि च वत्सानां न तन्तयः तन्तिर्नाम दीर्घप्रसारितारजुः तत्र नियतैर्विशाखदामभिः
 बहवो वत्सा बध्यन्ते यथा तन्तयो बहुनां वत्सानां बन्धकाः हेसुदामन् शोभनदामेन्द्र तथा तेत्वदी-
 याः शाकाः दामन्वन्तः बंधनवन्तः बहूनां शत्रूणां बंधकाः अदामानः स्वयमन्यैरबद्धाः ॥ ४ ॥

अथ पंचमी—

अन्यदद्य कर्वरमन्यदुश्वोसंचसन्मुहुंराचक्रिन्द्रः ।
 मित्रो नो अत्र वरुणश्च पूषार्यो वशस्य पर्येतास्ति ॥ ५ ॥ १७ ॥

अन्यत् । अद्य । कर्वरम् । अन्यत् । ऊँ इति । श्वः । असत् ।
 च । सत् । मुहुः । आचक्रिः । इन्द्रः । मित्रः । नः । अत्र ।
 वरुणः । च । पूषा । अर्यः । वशस्य । परिहृता । अस्ति ॥ ५ ॥ १७ ॥

अयमिन्द्रः अद्यास्मिन् दिवसे अन्यत् कर्वरं कर्मनामैतत् कर्म करोति अन्यदु अन्यदेव
 उक्तविलक्षणमेव कर्म श्वः परस्मिन् दिने करोति एतदेव विव्रियते असच्च अशुभमशनिपातना-
 दिकं सत् वर्षणादिकं शोभनं कर्म च यद्वा त्रिशिरसो विश्वरूपस्य वधादिकमसत् कर्मलोपोपद्रव-
 कारिणो वृत्रादेरसुरस्य वधादिरूपं सत्कर्म च मुहुः पुनः पुनः असाविन्द्रः आचक्रिः कर्ता भवति
 एवं परस्परविलक्षणं कर्म स्वमहिम्ना पुनः पुनरावर्तयन् प्रतिदिवसमन्यदेव परेषामसाधारणं कर्म
 करोतीत्यर्थः एवंविध इन्द्रः अत्रास्मिन्यज्ञेनोस्माकं वशस्य कामयितव्यस्य फलस्य स्वर्गादेः प-
 र्येतास्ति परिगमयिता भवतु अस्तेर्लेटिरूपं मित्रो हरिभिमानी देवः वरुणो रात्र्यभिमानी पूषा पो-
 षको देवः अर्यः प्रेरकः सविता एते चेन्द्रेण नियम्यमाना अस्मदीयस्य कामस्य परिगमयितारः
 सन्तु यद्वा मित्रादयोऽप्यत्र स्वप्राधान्येन अभिधीयन्ते मित्रादय इन्द्रः प्रत्येकं अस्मदीयस्य का-
 मस्य पर्येतास्तु तथा च बृहद्देवतायामुक्तं प्रोतयेन्यदितिवेते वैश्वदेव्या वृचौ स्मृते इति ॥ ५ ॥

॥ इति चतुर्थस्य षष्ठे सप्तदशो वर्गः ॥ १७ ॥

अथषष्ठी-

वित्वदापोनपर्वतस्यपृष्ठादुक्थेभिरिन्द्रानयन्तयज्ञैः ।

तंत्वाभिःसुष्टुतिभिर्वाजयन्तआजिनजग्मुर्गिर्वाहोअश्वाः ॥ ६ ॥

वि । त्वत् । आपः । न । पर्वतस्य । पृष्ठात् । उक्थेभिः । इन्द्र ।

अनयन्त । यज्ञैः । तम् । त्वा । आभिः । सुस्तुतिभिः । वाजयन्तः ।

आजिम् । न । जग्मुः । गिर्वाहः । अश्वाः ॥ ६ ॥

हेइन्द्र त्वत् त्वत्सकाशात् उक्थेभिरुक्थैःशस्त्रैः यज्ञैर्हविर्भिश्च स्तोतारः कामान् आत्मनो-
व्यनयन्त विविधंप्रापयन्ति तत्रदृष्टान्तः-पर्वतस्याद्रेःपृष्ठादुपरिभागात्आपोन अपः उदकानिय-
थातद्वत् अपिचहेगिर्वाहः गीर्भिःस्तुतिरूपाभिर्वाग्भिः वहनीयेन्द्र तंप्रसिद्धं त्वा त्वां वाजयन्तो-
बलिनंकुर्वन्तः यद्वा वाजमन्नमिच्छन्तः भरद्वाजाःस्तोतारः आभिः पूर्वोक्ताभिःसुष्टुतिभिःशोभना-
भिःस्तुतिभिः जग्मुः प्रापुः क्षिप्रगमनेदृष्टान्तः-अश्ववाहाः आजिन संग्रामंयथाशीघ्रंप्रापुः
तद्वत् ॥ ६ ॥

अथसप्तमी-

नयंजरन्तिशरदोनमासानद्यावइन्द्रमवकर्शयन्ति ।

वृद्धस्यचिद्वर्धतामस्यतनूःस्तोमेभिरुक्थैश्चशस्यमाना ॥ ७ ॥

न । यम् । जरन्ति । शरदः । न । मासाः । न । द्यावः । इन्द्रम् ।

अवःकर्शयन्ति । वृद्धस्य । चित् । वर्धताम् । अस्य । तनूः ।

स्तोमेभिः । उक्थैः । च । शस्यमाना ॥ ७ ॥

शरदः संवत्सराः यमिन्द्रं नजरन्ति नजरयन्ति नापक्षीणयन्ति तथा मासाश्च नापक्षी-
णयन्ति तथा द्यावोदिवसाश्चयमिन्द्रंनावकर्शयन्ति नाल्पीभावयन्ति वृद्धस्यचित् प्रवृद्धस्यापि
अस्येन्द्रस्य तनूः शरीरं स्तोमेभिरस्मदीयैःस्तोत्रैःउक्थैश्चशस्त्रैश्च शस्यमाना स्तूयमाना सती
वर्धतां प्रवृद्धाभवतु ॥ ७ ॥

अथाष्टमी—

नवी॒ळवे॒नम॑ते॒नस्थि॒राय॒नश॑र्ध॒तेद॒स्यु॑जू॒ताय॒स्त॒वान् ।

अ॒ज्रा॒इन्द्र॑स्य॒गिर॑य॒श्चि॒ट्क्वा॒गंभी॑रे॒चि॒द्भव॑ति॒गा॒धम॑स्मै ॥ ८ ॥

न । वी॒ळवे॑ । नम॑ते । न । स्थि॒राय॑ । न । श॑र्ध॒ते । द॒स्यु॑जू॒ताय॑ ।

स्त॒वान् । अ॒ज्राः । इन्द्र॑स्य । गि॒रयः॑ । चि॒त् । ऋ॒क्वाः । गंभी॑रे ।

चि॒त् । भ॒वति॑ । गा॒धम् । अ॒स्मै ॥ ८ ॥

स्तवान् अस्माभिःस्तूयमानइन्द्रः वीळवे दृढगात्राय यजमानाय ननमते नवशीभवति स्थिराय युद्धेअविचलितायच ननमते शर्धतेउत्सहमानाय दस्युजूताय कर्मवर्जितैःप्रेरिताययजमानाय नवशीभवति यद्यपि स्तोतारोबहुगुणाःसन्ति तथापीन्द्रस्तेभ्योदस्युसहितेभ्योनवशीभवतीत्यर्थः अपिचऋक्वाः महान्तः गिरयश्चित्पर्वताअपिइन्द्रस्यअज्राः असुगमनाः क्षेपणीयाभवन्ति गंभीरेचिदगाधेपिस्थाने अस्माइन्द्राय गाधमेवस्थानं विषयोभवति ॥ ८ ॥

अथनवमी—

गंभी॒रेण॑न॒उरु॑णा॒मत्रि॑न्प्रेषो॒यन्धि॑सुतपाव॒न्वाजा॑न् ।

स्थाऊ॒षुऊ॒र्ध्वऊ॒तीअ॑रि॒षण्य॑न्न॒क्तोव्यु॑ष्टौ॒परि॑तक्म्यायाम् ॥ ९ ॥

गंभी॒रेण॑ । नः । उ॒रुणा॑ । अ॒मत्रि॑न् । प्र । इ॒षः । य॒न्धि॑ ।

सु॒त॒पा॒वन् । वाजा॑न् । स्थाः । ऊँ इति॑ । सु । ऊ॒र्ध्वः । ऊ॒ती ।

अ॒रि॒षण्य॑न् । अ॒क्तोः । वि॒ष्टौ । परि॑तक्म्यायाम् ॥ ९ ॥

हेअमत्रिन् अमत्रं बलं तद्वन् हेसुतपावन् सुतस्यसोमस्यपातरिन्द्र गंभीरेणकेनापिदुरवगाहेन उरुणा विस्तीर्णेन मनसा नोस्मभ्यं इषोन्नानि वाजान्बलानिच प्रयन्धि प्रयच्छ किंच अक्तोरात्रेः व्युष्टौ विवासे अह्नि परितक्म्यायां रात्रौ हेइन्द्र त्वं ऊती अस्माकंरक्षायै अरिषण्यन्नहिंसंस्त्वं ऊर्ध्वउद्युक्तः स्थाः ऊषु सुष्ठुतिष्ठैव ॥ ९ ॥

अथदशमी—

सच॑स्वना॒यम॑व॒सेअ॒भो॒क॒इतो॒वा॒तमि॑न्द्रपा॒हिरि॑षः ।

अ॒मा॒चै॒न्म॑र॒ण्येपा॑हि॒रि॒षोम॑दे॒मश॑तहि॒माःसु॒वीराः॑ ॥ १० ॥ १८ ॥

सचस्व । नायम् । अवसे । अभीके । इतः । वा । तम् । इन्द्र ।
पाहि । रिषः । अमा । च । एनम् । अरण्ये । पाहि । रिषः ।
मेदेम । शतहिमाः । सुवीराः ॥ १० ॥ १८ ॥

हेइन्द्र त्वं नायं कर्मणास्तुतीनांचनेतारं अभीके संग्रामे अवसेरक्षणाय सचस्व सेवस्व
इतोवाअस्मात् सन्निकृष्टाच्चरिषः शत्रोः अमुतोविप्रकृष्टाच्छत्रोश्च वाशब्दः अनुक्तेनविवक्षिते-
नसमुच्चयार्थः हेइन्द्र तंस्तोतारं पाहि रक्ष तथा अमाच गृहेच अमेतिगृहनाम अरण्ये का-
नेच रिषः शत्रोः पाहि तंरक्ष तदनन्तरं सुवीराः शोभनपुत्रावयं शतहिमाः शतसंवत्सरान्मेदेम
ह्वयाम ॥ १० ॥

॥ इतिचतुर्थस्यषष्ठेष्टादशोवर्गः ॥ १८ ॥

यातऊतिरिति नवर्चद्वितीयंसूक्तं भरद्वाजस्यार्षं त्रैष्टुभमैन्द्रं तथाचानुक्रांतं—यातेनवेति ।
पृष्ठ्याभिष्टवषडहयोः द्वितीयेहनिइदंसूक्तं निष्केवल्यनिविद्धानं सूत्रितंच—यातऊतिरवमेति-
मध्यंदिनइति ।

तत्रप्रथमा—

यातऊतिरवमायापरमायामध्यमेन्द्रशुष्मिन्नस्ति ।
ताभिरूषुवृत्रहत्येवीर्नएभिश्चवाजैर्महान्नउग्र ॥ १ ॥
या । ते । ऊतिः । अवमा । या । परमा । या । मध्यमा । इन्द्र ।
शुष्मिन् । अस्ति । ताभिः । ऊँ इति । सु । वृत्रहत्ये ।
अवीः । नः । एभिः । च । वाजैः । महान् । नः । उग्र ॥ १ ॥

हेशुष्मिन् बलवन्निन्द्र तेत्वदीया या ऊतिर्यारक्षा अवमा अधमास्ति यापरमा उत्कृष्टा-
स्ति यामध्यमास्ति ताभिरूतिभिः वृत्रहत्ये युद्धेनोस्मान् सु अत्यन्तं अवीः पालय किंचहेउ-
ग्रउदूर्णेन्द्र महांस्त्वं एभिर्भोज्यसाधनैर्वाजैरनैश्च नोस्मान्संयोजयेतिशेषः ॥ १ ॥

अथद्वितीया—

आभिःस्पृधोमिथतीररिपण्यन्नमित्रस्यव्यथयामन्युमिन्द्र ।
आभिर्विश्वाअभियुजोविषूचिरार्यायविशोवतारीर्दासीः ॥ २ ॥

आभिः । स्पृधः । मिथतीः । अरिषण्यन् । अमित्रस्य । व्यथय ।
 मन्युम् । इन्द्र । आभिः । विश्वाः । अभिद्युजः । विषूचीः ।
 आर्याय । विशः । अव । तारीः । दासीः ॥ २ ॥

हेइन्द्र आभिरस्मदीयाभिः स्तुतिभिः मिथतीः शत्रुसैन्यानिहिंसतीः स्पृधोस्मदीयाः से-
 माः अरिषण्यन् अहिंसन् पालयन्नित्यर्थः अमित्रस्य शत्रोः मन्युं संग्रामादिषु विद्यमानं कोपं व्य-
 थय नाशय अपिच आभिः स्तुतिभिरेव अभियुजोभियोक्त्रीः विषूचीः सर्वतो विद्यमानाः दासीः
 कर्मणामुपक्षपयित्रीः विश्वाः सर्वाः विशः प्रजाः आर्याय यज्ञादिकर्मकृतेयजमानाय अवता-
 रीः विनाशय ॥ २ ॥

अथतृतीया—

इन्द्रं जामयं उत ये जामयोर्वाचीनासो वनुषो युयुज्जे ।
 त्वमेषां विथुराशवांसि जहि वृष्ण्यानि कृणुही पराचः ॥ ३ ॥
 इन्द्र । जामयः । उत । ये । अजामयः । अर्वाचीनासः । वनुषः ।
 युयुज्जे । त्वम् । एषाम् । विथुरा । शवांसि । जहि । वृष्ण्यानि ।
 कृणुहि । पराचः ॥ ३ ॥

हेइन्द्र जामयः ज्ञातिरूपाः संनिरुष्टा ये शत्रवः उतापिच अजामयो दूरदेशे स्थिताः येशत्र-
 वः अर्वाचीनासः अस्मदभिमुखाः वनुषो हिंसन्तः युयुज्जे उद्युक्ता भवन्ति एषामुभयविधानां शत्रू-
 णां संबन्धोनि शवांसि बलानि विथुरा विथुराणिहीनानि त्वं कुर्वितिशेषः तथा वृष्ण्यानि ए-
 षां वीर्याणि जहि नाशय किंच पराचः उभयविधानशत्रून् पराचः पराङ्मुखान् कृणुहि कुरु ॥ ३ ॥

अथचतुर्थी—

शूरो वा शूरं वनते शरीरैस्तनू रूचा तरुषि यत् कृण्वैते ।
 तोके वा गोषु तनये यत्सु विकन्दसी उर्वरासु ब्रवैते ॥ ४ ॥
 शूरः । वा । शूरम् । वनते । शरीरैः । तनूः रूचा । तरुषि । यत् ।
 कृण्वैते इति । तोके । वा । गोषु । तनये । यत् । अप्सु । वि ।
 क्रन्दसी इति । उर्वरासु । ब्रवैते इति ॥ ४ ॥

हेइन्द्र शूरः त्वदनुगृहीतोवीरः शरीरैरंगैः शूरंवा वीरमपि वनते हन्ति वेत्ययमपीत्यस्या-
र्थेवर्तते यद्वा वेत्यनेन विकल्पाभिधायकेनाशूरोवा त्वदनुगृहीतः सन् शूरं वनते कदा वनत इति ए-
तदाह—तनुरुचा शरीरेण शोभमानौ परस्परविरोधिनौ तरुषे शुद्धे यद्यदा कृण्वेते संग्रामं कुर्वा-
ते यद्यदा च तोके वा पुत्रनिमित्ते वा गोषु निमित्तभूता सुवा तनये पौत्रे निमित्तभूते वा अप्सु उदके-
षु निमित्तेषु वा उर्वरासु सर्वसस्याढ्यासु भूमिषु निमित्तासु क्रन्दसी क्रन्दमाना वा क्रोशन्तौ वि-
ब्रवैते विवदेते हेइन्द्र पुत्रादिलाभजयस्त्वदनुगृहीतस्य भवतीत्यर्थः ॥ ४ ॥

अथपञ्चमी—

न॒ह्नि॒त्वा॒शू॒रो॒न॒तु॒रो॒न॒धृ॒ष्णु॒र्न॒त्वा॒यो॒धो॒म॒न्य॑मा॒नो॒यु॒यो॒धं ।
इन्द्र॒न॒किं॒ष्ठा॒प्र॒त्य॑स्त्वे॒षां॒वि॒श्वा॒जा॒ता॒न्य॒भ्य॑सि॒तानि॑ ॥ ५ ॥ १९ ॥

न॒हि । त्वा । शूरः । न । तु॒रः । न । धृ॒ष्णुः । न । त्वा । यो॒धः ।
म॒न्य॑मा॒नः । यु॒यो॒धं । इन्द्र । न॒किः । त्वा । प्र॒ति । अ॒स्ति ।
ए॒षाम् । वि॒श्वा । जा॒तानि॑ । अ॒भि । अ॒सि । तानि॑ ॥ ५ ॥ १९ ॥

हेइन्द्र त्वा त्वया सह शूरो विक्रान्तजनो न हियुयोध न युध्यते तथा तुरः अन्येषां शत्रूणां हिं-
सकः अतः त्वयान युयोध धृष्णुर्धर्षको न युयोध मन्यमानः युद्धे क्रुध्यन् यो धो भटः त्वा त्वयान
युयोध हेइन्द्र एषां शूरादीनां मध्ये कश्चन त्वा त्वन किः प्रत्यस्ति प्रतिनिधिर्नास्ति विश्वा विश्वानि
जातानि प्रादुर्भूतानि तानि शूरादीनि त्वं अभ्यसि अभिभवसि ॥ ५ ॥

॥ इति चतुर्थस्य षष्ठे एकोनविंशो वर्गः ॥ १९ ॥

अथ षष्ठी—

स॒प॒त्य॒त॒उ॒भयो॑र्नृ॒म्ण॒म॒यो॒र्य॒दी॒वे॒धसः॑ स॒मि॒थे॒ह॒व॑न्ते ।
वृ॒त्रे॒वा॒म॒हो॒नृ॒वति॑क्ष॒यै॒वा॒व्य॑च॒स्वन्ता॒य॒दि॒वित॑न्त॒सै॒ते ॥ ६ ॥

सः । प॒त्य॒ते । उ॒भयोः । नृ॒म्णम् । अ॒योः । य॒दि । वे॒धसः ।
स॒म॒इ॒थे । ह॒व॑न्ते । वृ॒त्रे । वा । म॒हः । नृ॒वति॑ । क्ष॒यै ।
वा । व्य॑च॒स्वन्ता॒ । य॒दि । वि॒त॒न्त॒सै॒ते॒ इति॑ ॥ ६ ॥

अयोरनयोरुभयोर्मध्ये सजनः नृष्णां धनं पत्यते ईष्टे कयोर्मध्ये कईष्टइति एतदुभयमाह
यदि यस्यजनस्य यदीतिनिपातोयस्यार्थवर्तते समिथे यज्ञेवेधसः कर्मणांविधातारऋत्विजः ह-
वन्ते इन्द्रंस्तुवन्ति कईष्टइतिसंबन्धः महोमहतिप्रभूते वृत्रेवा निरोधेनिमित्तेवा नृवतिपरिचारक-
मनुष्ययुकेक्षयेवा गृहनिमित्तेवा व्यचस्वन्तौ यदि यदीयौजनौ तियावित्यर्थवर्तते तितंतंसैते
वियुध्येते तयोर्मध्येइतिसंबन्धः तसेरुपक्षयकर्मणोविपूर्वाद्धितंतसैतेइतिभवति यद्वातंतंसइतिधातुः
कंड्वादिषुपठ्यते तस्मादिदंरूपमिति ॥ ६ ॥

अथसप्तमी—

अधस्मातेचर्षणयोयदेजानिन्द्रत्रातोतभवावरूता ।

अस्माकांसोयेनृतमासोअर्यइन्द्रसूरयोदधिरेपुरोनः ॥ ७ ॥

अध । स्म । ते । चर्षणयः । यत् । एजान् । इन्द्र । त्राता ।

उत । भव । वरूता । अस्माकांसः । ये । नृतमासः । अर्यः ।

इन्द्र । सूर्यः । दधिरे । पुरः । नः ॥ ७ ॥

अधस्मापिच हेइन्द्र तेत्वदीयाश्चर्षणयः पुरुषाः यद्यदा एजान् एजेयुर्भीत्याकंभेयुः तदा
त्वं तेषां त्राता पालकोभव उतापिच वरूता संभक्ताभव अस्माकांसोस्मदीयाः नृतमासोनेनृतमाः
येमनुष्याः हेइन्द्र त्वां अर्योरयः प्रापयितारइत्यर्थः तेषां त्राताभव हेइन्द्रसूरयोयेस्तोतारःनो-
स्मान्पुरोदधिरे पुरश्चक्रिरे तेषांच त्राताभवेति ॥ ७ ॥

साकमेधेषुमाहेन्द्रामिष्टौइन्द्रस्यवृत्रघ्नोयाज्या सूत्रितंच—अनुतेदायिमहइन्द्रियायविश्व-
कर्महविषावावृधानइति । अनुक्रीनाध्येकाहेनिष्केवत्येएषैवसूक्तमुखीया सूत्रितंच—अनुतेदा-
यिमहइन्द्रियायकथोनुतेपरिचराणिविद्वानितिद्वेइति ।

सैषासूक्तेष्टमी—

अनुतेदायिमहइन्द्रियायमत्रातेविश्वमनुवृत्रहत्ये ।

अनुक्षत्रमनुसहोयजत्रेन्द्रदेवेभिरनुतेनृष्ये ॥ ८ ॥

अनु । ते । दायि । महे । इन्द्रियाय । सत्रा । ते । विश्वम् ।

अनु । वृत्रहत्ये । अनु । क्षत्रम् । अनु । सहः । यजत्र ।

इन्द्र । देवेभिः । अनु । ते । नृसत्ये ॥ ८ ॥

हेइन्द्र महे महते ते तुभ्यमिन्द्रियाय ऐश्वर्यार्थं अनुदायि अन्वदायि अनुदीयतेस्म वृत्रह-
त्ये वृत्रवधेनिमित्ते ते तुभ्यं विश्वं समस्तं सत्रा सत्यमनुदायि कैःकिमनुदीयतइतितदुभयमाह
येनविश्वंविभर्ति तत्क्षत्रं बलमनुदायि येनशत्रूनभिभवति तद्गुणविशिष्टं सहोबलमनुदायि हे
यजत्र यजनीयेन्द्र ते तुभ्यं नृसस्ये युद्धे देवेभिः सर्वैःदेवैः एतत्सर्वमनुदायि ॥ ८ ॥

अथनवमी—

ए॒वानः॒स्पृ॒धः॒सम॑जा॒सम॑त्स्विन्द्रा॒रन्धि॑मि॒थती॒रदे॒वीः ।

वि॒द्याम॒वस्तो॒रव॑सा॒गृण॑न्तो॒भर॑द्वा॒जाउ॒तत॑ इन्द्र॒नून॑म् ॥ ९ ॥ २०॥

ए॒व । नः । स्पृ॒धः । सम॑ । अ॒ज । सम॑त्सु । इन्द्र ।

र॒रन्धि॑ । मि॒थतीः । अदे॒वीः । वि॒द्याम॑ । वस्तोः । अव॑सा ।

गृ॒णन्तः । भ॒रत्स्वा॑जाः । उ॒त । ते । इन्द्र । नून॑म् ॥ ९ ॥ २० ॥

हेइन्द्र एव एवंस्तुतस्त्वं नोस्मदीयाःस्पृधः स्पर्धमानाः शत्रुसेनाः समत्सुसंग्रामेषु समज शत्रुव-
धार्थंप्रेरय किंच मिथतीर्हिसतीःअदेवीरासुरीःसेनाररन्धि अस्मदर्थंवशीकुरु उतापिच हेइन्द्र
तेगृणन्तः त्वां स्तुवन्तोभरद्वाजावयं अवसा अन्नेन सहवस्तोर्वासस्यनिवासमित्यर्थः नूनमवश्यं
विद्याम लभेमहि ॥ ९ ॥

॥ इतिचतुर्थस्यषष्ठेर्विंशोवर्गः ॥ २० ॥

श्रुधीनइन्द्रेत्यष्टर्चतृतीयंसूक्तं भरद्वाजस्यार्षं त्रैष्टुभमैन्द्रं तथाचानुक्रम्यते—श्रुधीनोष्ठाविति ।
विनियोगोलैंगिकः ।

तत्रप्रथमा—

श्रु॒धीन॑इन्द्र॒ह्याम॑सि॒त्वाम॒होवा॑जस्यसा॒तौवा॑वृ॒षाणाः ।

संय॑द्विशो॒यन्त॒शूर॑सा॒ताउ॒ग्रंनो॑वः॒पार्ये॑अहं॒दाः ॥ १ ॥

श्रु॒धि । नः । इन्द्र । ह्याम॑सि । त्वा । म॒हः । वा॒जस्य॑ ।

सा॒तौ । व॒वृ॒षाणाः । सम॑ । यत् । विशाः । अ॒यन्त॑ । शूर॑सा॒तौ ।

उ॒ग्रम् । नः । अवः । पार्ये॑ । अहं॑ । दाः ॥ १ ॥

हेइन्द्र ववृषाणाः सोमैस्त्वांसिचन्तोवयंस्तोतारः महोमहतोवाजस्यान्नस्य सातौ लाभार्थं
त्वा त्वां ह्वयामसि आह्वयामः हेइन्द्र त्वं नोस्माकं तदाह्वानं श्रुधि शृणु यद्यदा विशोजनाः
शूरसाताशूरसातौ युद्धे समयन्त संगच्छन्ते तदा पार्ये अन्तिमे अहन्नहनि दिवसे नोस्मभ्यं
उग्रमुदूर्णमवोरक्षणं दाः अदाः प्रयच्छ ॥ १ ॥

अथद्वितीया—

त्वांवाजीहवतेवाजिनेयोमहोवाजस्यगध्यस्यसातौ ।
त्वांवृत्रेष्विन्द्रसत्पतितरुत्रंत्वांचष्टेमुष्टिहागोषुयुध्यन् ॥ २ ॥
त्वाम् । वाजी । हवते । वाजिनेयः । महः । वाजस्य । गध्यस्य ।
सातौ । त्वाम् । वृत्रेषु । इन्द्र । सत्पतिम् । तरुत्रम् ।
त्वाम् । चष्टे । मुष्टिहा । गोषु । युध्यन् ॥ २ ॥

वाजी हविलक्षणान्नवान् वाजिनेयोवाजिन्याःपुत्रोभरद्वाजः हेइन्द्र त्वां गध्यस्य सर्वैः
प्राप्यस्य महोमहतोवाजस्यान्नस्य सातौ लाभेनिमित्ते हवते स्तौति अपिच हेइन्द्र सत्पतिं
सज्जनानांपालकं तरुत्रं दुर्जनानांतारकं त्वां वृत्रेषूपद्रवेषुनिमित्तेषु भरद्वाजोहवते मुष्टिहा
मुष्टिबलेनशत्रूणांहन्ता गोषुनिमित्तभूतासु युध्यन् शत्रुभिःसहयुद्धंकुर्वन् भरद्वाजस्त्वां चष्टे
पश्यति प्रतिभालयते ॥ २ ॥

अथतृतीया—

त्वंकविंचोदयोर्कसातौत्वंकुत्सायशुष्णंदाशुषेवर्क ।
त्वंशिरोअमर्मणःपराहन्नतिथिग्वायशंस्यंकरिष्यन् ॥ ३ ॥
त्वम् । कविम् । चोदयः । अर्कसातौ । त्वम् । कुत्साय ।
शुष्णम् । दाशुषे । वर्क । त्वम् । शिरः । अमर्मणः । परा ।
अहन् । अतिथिग्वाय । शंस्यम् । करिष्यन् ॥ ३ ॥

हेइन्द्र त्वं अर्कसातौ अन्नलाभार्थं कविं भार्गवमृषिं चोदयः अचोदयः प्रेरय किंच हे
इन्द्र त्वं दाशुषे हविर्दत्तवतेकुत्साय शुष्णमसुरं वर्कं छेदितवानसि वर्गितिवृणक्तेःछेदनार्थस्य
लुडिरूपं तथा त्वं अतिथिग्वाय अतिथीनामभिगन्त्रे दिवोदासाय शंस्यं स्तुत्यंसुखंकरिष्यन्
अमर्मणः मर्महीनमात्मानं मन्यमानस्यशंबरस्य शिरः शीर्षं पराहन्नवधीः ॥ ३ ॥

अथचतुर्थी—

त्वंरथंप्रभरोयोधमृष्वमावोयुध्यन्तंवृषभंदशद्युम् ।
त्वंतुग्रंवेतसवेसचाहन्त्वंतुजिगृणन्तमिन्द्रतूतोः ॥ ४ ॥

त्वम् । रथम् । प्र । भ्रुः । यो॒धम् । ऋ॒ष्वम् । आवः । यु॒ध्यन्तम् ।
वृ॒ष॒भम् । द॒श॒द्युम् । त्वम् । तु॒ग्रम् । वे॒त॒स॒वे । स॒चा । अ॒ह॒न् ।
त्वम् । तु॒जिम् । गृ॒णन्तम् । इ॒न्द्र । तू॒तो॒रि॒ति॒ तू॒तोः ॥ ४ ॥

हेइन्द्र त्वं वृषभसंज्ञकायराज्ञे योधं युद्धसाधनं ऋष्वं महान्तरथं प्रभरः प्रापयः अपिच युध्यन्तं शत्रुभिःसहयुद्धं कुर्वन्तं दशद्युं दशदिवसायुध्यतोयस्यगताः तं वृषभमेतदाख्यं राजानमा-
षः युद्धादपीपलः किंच त्वं वेतसवे एतन्नाम्नेराज्ञे सचा सहायभूतः सन् तुग्रमसुरं हन् हतवानसि
वेतसुर्नामकश्चिदसुरः अत्रतस्मादन्योसावुच्यते यद्वा वेतसवइति तृतीयार्थे चतुर्थी वेतसुनासुरेण
सहितं तुग्रं हतवानसि तथाचमंत्रान्तरं श्रूयते—अहंपितेववेतसूरभिष्टयेतुग्रं कुत्सायस्मदिभंचरन्ध-
र्यमिति । हेइन्द्र त्वं गृणन्तं त्वांस्तुवन्तं तुजिमेतदाख्यं राजानं तूतोरवर्धयः ॥ ४ ॥

अथपंचमी—

त्वंतदुक्थमिन्द्रबर्हणाकःप्रयच्छतासहस्रांशूरर्षि ।
अवंगिरेर्दासंशम्बरंहन्प्रावोदिवोदासंचित्राभिरूती ॥ ५ ॥ २१ ॥

त्वम् । तत् । उ॒क्थम् । इ॒न्द्र । ब॒र्ह॒णा । क॒रि॒ति॒ कः । प्र । यत् ।
श॒ता । स॒ह॒स्रा । शू॒र । र्षि॒ । अ॒व । गि॒रेः । दा॒सम् । शं॒बरम् । ह॒न् ।
प्र । आ॒वः । दि॒वः॒दा॒सम् । चि॒त्रा॒भिः । ऊ॒ती ॥ ५ ॥ २१ ॥

हेइन्द्र बर्हणा बर्हणः शत्रूणां हिंसकस्त्वं उक्थं प्रशस्यं तत्कर्म कः अकरोः किंतत्कर्मे-
ति उच्यते हे शूरवीरेन्द्र त्वं शता शतानि सहस्रा सहस्राणि च शंबरस्यानुचरान् भटान् प्रर्षि
विदारितवानसि तथानिगमान्तरे अध्वर्यवोयः शतं शंबरस्येति । तथा त्वं दासं यज्ञादिकर्मणामु-
पक्षपयितारं गिरेः पर्वतान्निर्गतं शंबरमसुरं अवहन् अवावधीः तथापिश्रूयते यः शंबरं पर्वतेषु-

क्षियन्तमिति । किंच चित्राभिर्विचित्रादिभिः ऊती ऊतिभीरक्षाभिः दिवोदासं राजानं प्रावः प्र-
कर्षेणपालयसिस्म ॥ ५ ॥

॥ इतिचतुर्थस्यषष्ठेएकविंशोवर्गः ॥ २१ ॥

अथषष्ठी—

त्वं श्रद्धाभिर्मन्दसानः सोमैर्दभीतये चुमुरिमिन्द्रसिष्वप् ।
त्वं रजिपिठीनसे दशस्यन् षष्टिं सहस्राशच्या सचाहन् ॥ ६ ॥

त्वम् । श्रद्धाभिः । मन्दसानः । सोमैः । दभीतये । चुमुरिम् ।
इन्द्र । सिष्वप् । त्वम् । रजिम् । पिठीनसे । दशस्यन् । षष्टिम् ।
सहस्रा । शच्या । सचा । अहन् ॥ ६ ॥

हेइन्द्र श्रद्धाभिः श्रद्धापुरःसरमादरातिशयेनानुष्ठितैः कर्मभिः मन्दसानोमोदमानः य-
च्छ्रद्धयायुक्तं कर्म तत्सारवद्भवति तथाच श्रूयते—यदेवविद्ययाकरोति श्रद्धयोपनिषदात् देववीर्यव-
त्तरं भवतीति । सोमैश्च मन्दसानस्त्वं दभीतये एतन्नामकाय राजर्षये चुमुरिं एतदाख्यमसुरं सि-
ष्वप् अस्वापयः अवधीरित्यर्थः किंच हेइन्द्र त्वं पिठीनसे एतन्नामकाय रजिं एतदाख्यां क-
न्यां वाराज्यं वा दशस्यन् प्रयच्छन् शच्या प्रज्ञया षष्टिं षष्टिसंख्याकानि सहस्रा भटानां सह-
स्राणि सचा सहयुगपदेवाहन् अवधीः ॥ ६ ॥

अथसप्तमी—

अहं च न तत्सूरिभिरानश्यां तव ज्यायं इन्द्र सुम्रमोजः ।
त्वया यत्स्तवन्ते सधवीरवीरास्त्रिवरूथेन नहुषाशविष्ट ॥ ७ ॥
अहम् । च । न । तत् । सूरिभिः । आनश्याम् । तव । ज्यायः ।
इन्द्र । सुम्रम् । ओजः । त्वया । यत् । स्तवन्ते । सधवीर ।
वीराः । त्रिवरूथेन । नहुषा । शविष्ट ॥ ७ ॥

हेसधवीर वीरैःसहित शविष्ठ बलवत्तमेन्द्र वीराःस्तोतारः त्रिवरूथेन त्रीणिवरूथान्या-
वरकाणिभुवनानियस्यतेन नहुषा शत्रूणांबन्धकेन त्वयादत्तं यत्सुम्नंमुखंओजोबलंच स्तवन्ते
स्तुवन्ति हेइन्द्र तव त्वयादत्तं ज्यायः अतिशयेनप्रशस्यं तत्सुम्नमोजः अहंचन अहमपिभर-
द्वाजः सूरिभिर्मदीयैःस्तोतृभिःसह आनश्यां प्राप्नुयां ॥ ७ ॥

अथाष्टमी—

वयंतेअस्यामिन्द्रद्युम्नहूतौसखायःस्याममहिन्प्रेष्ठाः ।

प्रातर्दनिःक्षत्रश्रीरस्तुश्रेष्ठोघनेवृत्राणांसनयेधनानाम् ॥ ८ ॥ २२ ॥

वयम् । ते । अस्याम् । इन्द्र । द्युम्नहूतौ । सखायः । स्याम् ।

महिन् । प्रेष्ठाः । प्रातर्दनिः । क्षत्रश्रीः । अस्तु । श्रेष्ठः । घने ।

वृत्राणाम् । सनये । धनानाम् ॥ ८ ॥ २२ ॥

हेमहिन् पूजनीयेन्द्र ते त्वदर्थं सखायःस्तोतारोवयं अस्यांद्युम्नहूतौ अस्मिन्धननिमि-
त्तेस्तोत्रे प्रेष्ठाः अतिशयेनप्रियाः स्याम भवेम प्रातर्दनिः प्रतर्दनोनामराजातस्यपुत्रःक्षत्रश्रीः ए-
तन्नामकोममयाज्योराजा श्रेष्ठोस्तु सर्वेषामुत्कृष्टोभवतु किमर्थं वृत्राणां शत्रूणांघनेवधायच
धनानां वसूनां सनये संभजनायच श्रेष्ठोस्त्वितिसंबन्धः ॥ ८ ॥

॥ इतिचतुर्थस्यषष्ठेद्वाविंशोवर्गः ॥ २२ ॥

किमस्यमदेत्यष्टचतुर्थसूक्तं भरद्वाजस्यार्षे अनुक्रान्तंच—किमस्यान्याचायमानस्या-
भ्यावर्तिनोदानस्तुतिः भरद्वाजऋषिः त्रिष्टुप्छन्दः अंत्यायास्तुदानस्तुतिरूपत्वात् यातेनोच्यत-
इतिन्यायेनदानमेवदेवता विनियोगोलैंगिकः ।

तत्रप्रथमा—

किमस्यमदेकिम्वस्यपीताविन्द्रःकिमस्यसख्येचकार ।

रणावायेनिपदिकिन्तेअस्यपुराविविद्रेकिमुनूतनासः ॥ १ ॥

किम् । अस्य । मदे । किम् । ऊँ इति । अस्य । पीतौ । इन्द्रः ।

किम् । अस्य । सख्ये । चकार । रणाः । वा । ये । निःसदि ।

किम् । ते । अस्य । पुरा । विविद्रे । किम् । ऊँ इति । नूतनासः ॥ १ ॥

भरद्वाजऋषिः फलविलंबनासहिष्णुः सन् अनयेन्द्रमाक्षिपति अस्यसोमस्य मदेसति इन्द्रः किंचकार कृतवान् किमु किंच अस्यसोमस्य पीतौ पानेसति किंचकार अस्यसोमस्य सख्ये सखित्वे किंचकार पानात्पूर्वं इन्द्रः सोमेन सहवसतीत्यर्थः अस्यसोमस्य निषदि गृहे रणावाये स्तोतारः संति ते स्तोतारः पुरा पूर्वं हे इन्द्र ते त्वत्तः किं विविद्रे किं लेभिरे नूतनासः नूतना इदानीं तनाः स्तोतारश्च किमु लेभिरे ॥ १ ॥

अथ द्वितीया—

सदस्यमदेसदस्यपीताविन्द्रः सदस्यसख्ये चकार ।

रणावाये निषदि सत्ते अस्य पुरा विविद्रे सदु नूतनासः ॥ २ ॥

सत् । अस्य । मदे । सत् । ऊँ इति । अस्य । पीतौ । इन्द्रः ।

सत् । अस्य । सख्ये । चकार । रणाः । वा । ये । निःसादि ।

सत् । ते । अस्य । पुरा । विविद्रे । सत् । ऊँ इति । नूतनासः ॥ २ ॥

एवमाक्षिप इन्द्रः तस्मै ऋषये ईप्सितं धनं प्रददौ तदनंतरमृषिः इन्द्रसकाशात् संपूर्ण-
कामः सन् पुरा यान्युपालंभप्रतिपादकानि वाक्यान्युवोच इदानीं तानि निराकरोति इन्द्रः
अस्यसोमस्य मदे सत् शुभं कर्म चकार अस्यसोमस्य पीतौ पाने सत् शुभं कर्म चकार अस्य
सख्ये सत् शुभं चकार ये रणावास्तोतारश्च ते निषदि गृहे यज्ञगृह इत्यर्थः पुरा पूर्वं हे इन्द्र ते
त्वत्तः सत् शुभं कर्म विविद्रे लेभिरे नूतनासः इदानीं तनाः स्तोतारः सदु शुभमेव कर्म लेभिरे ॥ २ ॥

अथ तृतीया—

नहि नु ते महिमनः समस्य न मघवन्मघवत्त्वस्य विद्म ।

नराधंसो राधसो नूतनस्येन्द्र न किं ददृश इन्द्रियं ते ॥ ३ ॥

नहि । नु । ते । महिमनः । समस्य । न । मघवन् । मघवत्त्वस्य ।

विद्म । न । राधसः । राधसः । नूतनस्य । इन्द्र । न किं । ददृशे ।

इन्द्रियम् । ते ॥ ३ ॥

हे मघवन् धनवन्निन्द्र ते त्वदीयस्य समस्य समस्तस्य महिमनो महिम्नो महिमानं नहि
विद्म वयं न जानीमः नुशब्दः पूरणः तथा मघवत्त्वस्य त्वदीयस्य धनिकत्वस्य च वयं न जानीमः

नूतनस्य स्तुत्यस्य राधसोराधसः त्वदीयं सर्वधनं च नजानीमः सर्वत्र द्वितीयार्थे षष्ठी हेइन्द्र ते त्वदीयं इन्द्रियं सामर्थ्यं न किं दृश्यते ॥ ३ ॥

अथचतुर्थी—

एतत्त्यत्तं इन्द्रियमचेति येनावधीर्वरशिखस्य शेषः ।

वज्रस्य यत्ते निहतस्य शुष्मात्स्वनाच्चिदिन्द्रपरमोददारं ॥ ४ ॥

एतत् । त्यत् । ते । इन्द्रियम् । अचेति । येन । अवधीः ।

वरशिखस्य । शेषः । वज्रस्य । यत् । ते । निहतस्य ।

शुष्मात् । स्वनात् । चित् । इन्द्र । परमः । ददारं ॥ ४ ॥

हेइन्द्र येन वीर्येण वरशिखस्य वरशिखो नाम कश्चिदसुरः शेषः शेषांसि पुत्रान् शेष इत्य-
पत्यनामैतत् अवधीरहिंसीः ते त्वदीयमेतत्त्यत् तदिदमिन्द्रियं वीर्यं अचेति अस्माभिरज्ञायि
हेइन्द्र यद्यस्मात् शुष्माद्वलात् निहतस्य प्रेरितस्य त्वदीयवज्रस्य स्वनाच्चिद ध्वनेरेव परमः
वरशिखस्य पुत्राणां मध्ये बलाद्याधिक्येनोत्कृष्टः कश्चित्पुत्रः ददार अदीर्यत ॥ ४ ॥

अथपञ्चमी—

वधीदिन्द्रो वरशिखस्य शेषोभ्यावर्तिने चायमानाय शिक्षन् ।

वृचीवतो यद्धरियूपीयायां हन्पूर्वे अर्थे भियसापरोदत् ॥ ५ ॥ २३ ॥

वधीत् । इन्द्रः । वरशिखस्य । शेषः । अभिः आवर्तिने ।

चायमानाय । शिक्षन् । वृचीवतः । यत् । हरियूपीयायाम् ।

हन् । पूर्वे । अर्थे । भियसा । अपरः । दत् ॥ ५ ॥ २३ ॥

पूर्वोक्तमेवार्थमनया विवृणोति अयमिन्द्रः चायमानाय चयमानस्य राज्ञः पुत्राय अज्ञा-
वर्तिने एतन्नामकाय राज्ञे शिक्षन् ईप्सितानि वसूनि प्रयच्छन् वरशिखस्यासुरस्य शेषः पुत्रा-
भवधीदवधीरहिंसीत् वरशिखस्य पुत्रान् कथमवधीदित्युच्यते यद्यदा अयमिन्द्रः हरियूपीयायां
हरियूपीयानामकाचिन्नदी काचिन्नगरीवा तस्यां पूर्वे अर्थे प्राग्भागे स्थिताम् वृचीवतः वृची-
वान्नाम वरशिखस्य कुलोत्पन्नः पूर्वः तद्वोत्रजान् वरशिखस्य पुत्रान् हन् वधीत् तदा अपरोपरभा-
गे स्थितो वरशिखस्य श्रेष्ठः पुत्रः भियसा भीत्या दत् दीर्णो भूत् ॥ ५ ॥

॥ इति चतुर्थस्य षष्ठेत्रयोर्विंशोऽवर्गः ॥ २३ ॥

अथषष्ठी—

त्रिंशच्छतं वर्मिणं इन्द्रसाकं यव्यावत्यां पुरुहूतश्रवस्या ।
वृचीवन्तः शरवे पत्यमानाः पात्राभिन्दानान्यर्थान्यायन् ॥ ६ ॥

त्रिंशत्तुःशतम् । वर्मिणः । इन्द्र । साकम् । यव्यावत्याम् ।
पुरुहूत । श्रवस्या । वृचीवन्तः । शरवे । पत्यमानाः । पात्रा ।
भिन्दानाः । निःअर्थानि । आयन् ॥ ६ ॥

इदानीमुक्तमेवार्थविवृणोति हे पुरुहूत बहुभिराहूतेन्द्र श्रवस्या श्रवस्यया श्रवोन्नयशो
वा तद्वाञ्छया युद्धेत्वां जित्वा अन्नंप्राप्नुयाम यशोवाप्राप्नुयामेतिकामयमानाः शरवे हिंसायै त्व
हिंसितुमित्यर्थः पत्यमाना अभिपतन्तोभिगच्छन्तः पात्रा पात्राणियज्ञसाधनानि भिन्दाना भि
न्दन्तः वर्मिणः कवचभृतः त्रिंशच्छतं त्रिंशदधिकशतसंख्याकाः वृचीवन्तो वरशिखस्य पुत्राः सा
कं युगपदेव यव्यावत्यां पूर्वोक्तायां हरियूपीयायां न्यर्थानि अर्थशून्यानि आयन्नगच्छन् वि
नाशंप्राप्नुवित्यर्थः ॥ ६ ॥

अथसप्तमी—

यस्य गावावरुषासूयवस्यू अन्तरूपुचरंतो रेरिहाणा ।
ससृञ्जयाय तुर्वशं परादा वृचीवन्तो दैववाताय शिक्षन् ॥ ७ ॥

यस्य । गावौ । अरुषा । सूयवस्यू इति सूयवस्यू । अन्तः ।
ऊँ इति । सु । चरंतः । रेरिहाणा । सः । सृञ्जयाय । तुर्वशम् ।
परा । अदात् । वृचीवन्तः । दैववाताय । शिक्षन् ॥ ७ ॥

अरुषा अरुषौरोचमानौ सुयवस्यू शोभनतृणानीच्छन्तौ रेरिहाणा लेलिहानौ पुनः पुन
र्घासमास्वादयन्तौ यद्वा गतिविशेषं कुर्वन्तौ यस्येन्द्रस्य संबन्धिनौ गावावश्वौ अन्तर्यावा
थिव्योर्मध्येन्तरिक्षे चरतोगच्छतः ऊ सु इतीमौ पूरणौ सइन्द्रः सृञ्जयाय एतन्नामकाय राज्ञे
र्षशं राजानं परादात् प्रददौ किं कुर्वन् वृचीवन्तो वारशिखान् दैववाताय देववातवंशोत्पन्नाय
भ्यावर्तिने राज्ञे शिक्षन् वशीकुर्वन् तेषां धनानि प्रयच्छन्निति वा ॥ ७ ॥

अथाष्टमी—

द्वयाँअग्नेरथिनोविंशतिगावधूमतोमघवामह्यंसम्राट् ।

अभ्यावर्तीचायमानोददातिदूणाशेयंदक्षिणापार्थवानाम् ॥ ८ ॥ २४ ॥

द्वयान् । अग्ने । रथिनः । विंशतिम् । गाः । वधूऽमंतः । मघऽवा ।

मह्यम् । सम्राट् । अभिऽआवर्ती । चायमानः । ददाति । दुः६नशा ।

इयम् । दक्षिणा । पार्थवानाम् ॥ ८ ॥ २४ ॥

अधुना भरद्वाजः स्वस्मै अफ्यावर्तिनादत्तंधनजातमग्नये प्रकथयति हेअग्ने मघवा धनवान् प्रभूतदानोवा सम्राट् राजसूययाजी चायमानश्चयमानस्यपुत्रः अफ्यावर्ती एतदाह्वयोराजा रथिनोरथसहितान् वधूमतः स्त्रीयुक्तान् द्वयान्मिथुनभूतान् विंशतिं विंशतिसंख्याकान् गाः पशून् मह्यं ददाति प्रायच्छत् पार्थवानां पृथोर्वेशजस्याफ्यावर्तिनोराज्ञःसंबन्धिनी पूजार्थं बहुवचनं इयंदक्षिणा दुर्नशा केनापिनाशयितुमशक्याभवति ॥ ८ ॥

॥ इतिचतुर्थस्यषष्ठेचतुर्विंशोवर्गः ॥ २४ ॥

आगावइत्यष्टर्चंपंचमंसूक्तंअत्रेयमनुक्रमणिका—आगावोगव्यंद्वितीयैन्द्रीवांत्यश्चपादौत्यानुष्टुप् जागतस्तृचोद्वितीयादिरिति । भरद्वाजऋषिः इन्द्रोयज्वनइत्याद्यस्तृचोजागतः उपेदमित्यंत्यानुष्टुप् शिष्टाश्चतस्रस्त्रिष्टुभः कृत्स्नस्यगौर्देवता द्वितीयायाः सूक्तांत्यपादस्यच विकल्पेनेन्द्रोदेवता गवामुपस्थानेएतत्सूक्तं सूत्रितंच—आगावीयमेकइति ।

तत्रप्रथमा—

आगावोअग्मन्नुतभद्रमक्रन्त्सीदन्तुगोष्ठेरणयन्त्वस्मे ।

प्रजावतीःपुरुरूपाइहस्युरिन्द्रायपूर्वीरुपसोदुहानाः ॥ १ ॥

आ । गावः । अग्मन् । उत । भद्रम् । अक्रन् । सीदन्तु । गोऽस्थे ।

रणयन्तु । अस्मे इति । प्रजाऽवतीः । पुरुऽरूपाः । इह । स्युः ।

इन्द्राय । पूर्वीः । उषसः । दुहानाः ॥ १ ॥

गावः आअग्मन् अस्मदीयंगृहंआगच्छन्तु उतापिच भद्रं भजनीयं शुभं अक्रन् कुर्वन्तु तथा गोष्ठे अस्मदीयेगवांस्थाने सीदन्तूपविशन्तु तदनन्तरं अस्मे अस्मासु रणयन्तु रमन्तां अ-

पिच इहास्मिन्गोष्ठे पुरुरूपानानावर्णागावःप्रजावतीः प्रजावत्यः सन्ततिसहिताः स्युर्भवेयुः इन्द्रायेन्द्रार्थं पूर्वाभिन्नीः उषसोदिवसान् सर्वेषुदिवसेषुइत्यर्थः दुहानाः क्षीरंदोहमानाभवेयुः ॥ १ ॥

अथद्वितीया-

इन्द्रोयज्वनेपृणतेचशिक्षत्युपेददातिनस्वमुषायति ।

भूयोभूयोरयिमिदस्यवर्धयन्नभिन्नेखिल्येनिदधातिदेवयुम् ॥ २ ॥

इन्द्रः । यज्वने । पृणते । च । शिक्षति । उप । इत् । ददाति ।

न । स्वम् । मुषायति । भूयः६भूयः । रयिम् । इत् । अस्य ।

वर्धयन् । अभिन्ने । खिल्ये । नि । दधाति । देवयुम् ॥ ३ ॥

इन्द्रः यज्वने यजनशीलाय पृणतेच स्तुतिभिःप्रीणयित्रेचस्तोत्रेशिक्षति अपेक्षितंधनंददाति नकेवलंसकृदेवदानं अपितु सर्वदैवेत्याह उपेददाति उपेत्यसर्वदाददात्येव यज्वनःस्तोतुश्च स्वस्वभूतंधनं नमुषायति कदाचिदपिनापहरति अपिच अस्योभयविधस्य रयिं धनमात्मनादत्तं भूयोभूयः पुनःपुनर्वर्धयन्निव वृद्धिंप्रापयन्नेव देवयुं देवमिन्द्रमात्मनश्छन्तंतंजनं अभिन्नेशत्रुभिरभेद्यखिल्येखिलमप्रतिहतंस्थानंतदेवखिल्यंस्वार्थिकोयत् अन्यैर्गन्तुमशक्येस्थले निदधाति निक्षिपति निवासयतीत्यर्थः ॥ २ ॥

दैवीनांहविःपुनतानशन्तिनताअर्वेतिगोदेवतायायाज्यापुरोनुवाक्ये गोस्तोमेपिमरुत्वतीयनिष्केवल्ययोरेतेसूक्तमुखीये सूत्रितंच-नताअर्वारेणुककाटोअश्रुतेनतानशन्तिनदभातितस्करइति ।

सैषासुक्तेतृतीया

नतानशन्तिनदभातितस्करोनासामामित्रोव्यथिरादधर्षति ।

देवाँश्चयाभिर्यजतेददातिचज्योगित्ताभिःसचतेगोपतिःसह ॥ ३ ॥

न । ता । नशन्ति । न । दधाति । तस्करः । न । आसाम् । आमित्रः

व्यथिः । आ । दधर्षति । देवान् । च । याभिः । यजते । ददाति ।

च । ज्योक् । इत् । ताभिः । सचते । गोपतिः । सह ॥ ३ ॥

तागावोननशन्ति अस्मत्सकाशान्ननश्यन्तु किंच तस्करश्चैरोपि नदभाति अस्मदीया-
गाः नहिंस्यात् तथा आमित्रः अमित्रस्य शत्रोः संबन्धि व्यथिः शस्त्रं आसां हमागाः नादधर्षति
नाक्रमतु गोपतिः एवं भूतानां गवां स्वामी यजमानः याभिर्गोभिः देवांश्चेन्द्रादीनुद्दिश्य यजते यज-
नं करोति योगाः इन्द्रार्थं ददाति च प्रयच्छति च ताभिस्तादृशीभिर्गोभिः सह ज्योगिव चिरकालमे-
व सचते संगच्छतां ॥ ३ ॥

अथ चतुर्थी—

न ता अर्वा रेणुकं काटो अश्रुतेन संस्कृतं त्रमुपयन्ति ता अभि ।

उरुगायमभयं तस्य ता अनुगावो मर्तस्य विचरन्ति यज्वनः ॥ ४ ॥

न । ताः । अर्वा । रेणुकं काटः । अश्रुते । न । संस्कृतं त्रम् ।

उप । यन्ति । ताः । अभि । उरुगायम् । अभयम् । तस्य ।

ताः । अनु । गावः । मर्तस्य । वि । चरन्ति । यज्वनः ॥ ४ ॥

रेणुककाटः रेणोः पार्थिवस्य रजस उद्भेदकः कटिर्भेदनकर्मा अर्वा युद्धार्थमागतोश्वः ता-
गाः नाश्रुते न प्रामुयात् तथा तागावः संस्कृतं विशसनादिसंस्कारं नाभ्युपयन्ति नाभिगच्छ-
न्तु अपि च तागावः यज्वनो यागशीलस्य तस्य मर्तस्य मनुष्यस्य उरुगायं विस्तीर्णगमनं अभयं
भयवर्जितप्रदेशं अनुद्दिश्य विचरन्ति विशेषेण गच्छन्तु ॥ ४ ॥

अथ पंचमी—

गावो भगो गाव इन्द्रो मे अच्छान् गावः सोमस्य प्रथमस्य भक्षः ।

इमा या गावः स जनास इन्द्र इच्छामि हृदामनसा चिदिन्द्रम् ॥ ५ ॥

गावः । भगः । गावः । इन्द्रः । मे । अच्छान् । गावः । सोमस्य ।

प्रथमस्य । भक्षः । इमाः । याः । गावः । सः । जनासः ।

इन्द्रः । इच्छामि । इत् । हृदा । मनसा । चित् । इन्द्रम् ॥ ५ ॥

गाव एव मह्यं भगोधनं भवन्तु इन्द्रश्च मे मह्यं गावो गाः अच्छान् यच्छतु गावः प्रथमस्य
हविषां श्रेष्ठस्य सोमस्य भक्षो भक्षणं भवतु अभिषुतस्य हि सोमस्य गव्येनाज्यादिना संश्रयण-

त्वात् हेजनासोजनाः इमाएवंभूतायागावः सन्ति सः तादित्यर्थः ताएवगावः इन्द्रोभवन्ति दधिघृता-
दिरूपेणेन्द्रस्याप्यायनत्वात् एवंभूतमिन्द्रं हृदा श्रद्धायुक्तेन मनसा चित् चिदित्यप्यर्थे इच्छामो-
त् कामयेएव साधनभूताभिर्गोभिरेवंभूतमिन्द्रं यष्टुमिच्छामीत्यर्थः ॥ ५ ॥

अथषष्ठी-

यूयं गावो मे दयथा कृशं चिदश्रीरं चित् कृणुथा सुप्रतीकम् ।
भद्रं गृहं कृणुथ भद्रवाचो बृहद्वो वयं उच्यते सभासु ॥ ६ ॥

यूयम् । गावः । मेदयथ । कृशम् । चित् । अश्रीरम् । चित् ।
कृणुथ । सुप्रतीकम् । भद्रम् । गृहम् । कृणुथ । भद्रवाचः ।
बृहत् । वः । वयः । उच्यते । सभासु ॥ ६ ॥

हेगावोयूयं मेदयथ आप्यायनं कुरुथेत्यर्थः तथा कृशं चित्क्षीणमपि अश्रीरं चिदमंगलमपि
सुप्रतीकं शोभनांगं कृणुथ कुरुथ हेभद्रवाचः कल्याणध्वन्युपेतागावः अस्मदीयं गृहं भद्रं क-
ल्याणं कृणुथ गोभिरुपेतं कुरुथ सभासु यागपरिषत्सु हेगावोयुष्माकं बृहत् महत् वयो नं उच्यते
समवेतं क्रियते सर्वैर्दीयत इत्यर्थः ॥ ६ ॥

अथसप्तमी-

प्रजावतीः सुयवसं रिशन्तीः शुद्धा अपः सुप्रपाणे पिबन्तीः ।
मावः स्तेन ईशत माघशंसः परिवोहेती रुद्रस्य वृज्याः ॥ ७ ॥

प्रजावतीः । सुयवसम् । रिशन्तीः । शुद्धाः । अपः । सुप्रपाणे ।
पिबन्तीः । मा । वः । स्तेनः । ईशत । मा । अघशंसः ।
परि । वः । हेतिः । रुद्रस्य । वृज्याः ॥ ७ ॥

हेगावोयूयं प्रजावतीः प्रजावत्यः वत्साभिर्युक्ता भवतेति शेषः सुयवसं शोभनवृणं रिश-
न्तीः रिशन्त्यः भक्षणार्थं हिंसन्त्यो भवत सुप्रपाणे सुखेन पातव्ये तटाकादौ शुद्धाः निर्मला अपः उ-
दकानि पिबन्तीः पिबन्त्यश्च भवत वोयुष्मान् स्तेनः तस्करः माईशत माईशिष्ट ईश्वरो माभूत् त-
थाप्यघशंसः व्याघ्रादिः शत्रुः माईशत अपि च वोयुष्मान् रुद्रस्य कालात्मकस्य परमेश्वरस्य
हेतिरायुधं च परिवृज्याः परिवृणक्तु परिहरतु ॥ ७ ॥

अथाष्टमी—

उपेदमुपपर्चनमासुगोषूपपृच्यताम् ।

उपक्वभस्यरेतस्युपेन्द्रतववीर्ये ॥ ८ ॥ २५ ॥

उप । इदम् । उपपृचनम् । आसु । गोषु । उप । पृच्यताम् ।

उप । क्वभस्य । रेतसि । उप । इन्द्र । तव । वीर्ये ॥ ८ ॥ २५ ॥

आसुगोषु इदमुपपर्चनं आप्यायनं उपपृच्यतां संपृच्यतां हेइन्द्र तववीर्ये त्वदीयवीर्यनिमित्ते क्वभस्य गवांगर्भमादधानस्यवृषभस्य रेतसि इदमुपपर्चनं आप्यायनं गोषुआप्यायितासुसतीषु तत्संबन्धिक्षीरादिहविर्द्वारेणेन्द्रः आप्यायितोभवतीत्यर्थः उपेतिपुनर्वचनपादभेदानां पूरणार्थमिति ॥ ८ ॥

॥ इतिचतुर्थस्यषष्ठेपंचविंशोवर्गः ॥ २५ ॥

वेदार्थस्यप्रकाशेनतमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरब्रुकभूपालसाम्राज्यधुरंधरेणसायणाचार्येणविरचितेमाधवीयेवेदार्थप्रकाशोक्तसंहिताभाष्येचतुर्थाष्टकेषष्ठोऽध्यायःसमाप्तः ॥ ६ ॥

॥ श्रीगणेशायनमः ॥



यस्य निःश्वसितं वेदायो वेदेभ्योऽखिलं जगत् । निर्ममेतमहं वन्दे विद्यातीर्थमहेश्वरं ॥ १ ॥
अथ सप्तमोऽध्याय आरभ्यते षष्ठस्य मंडलस्य तृतीयेन वाके पंचसूक्तानि व्याकृतानि इन्द्रं वदति षष्ठं च
षष्ठं सूक्तं भरद्वाजस्यार्षं त्रैष्टुभमैन्द्रं अनुक्रम्यते च-इन्द्रं षळिति । गतो विनियोगः ।

तत्र प्रथमा—

ॐ इन्द्रं वो नरः सखायं सेपुर्महोयन्तः सुमतये च कानाः ।
महोहि दाता वज्रहस्तो अस्ति महामुं रणवमवसे यजध्वम् ॥ १ ॥
इन्द्रम् । वः । नरः । सखायं । सेपुः । महः । यन्तः । सुमतये ।
चकानाः । महः । हि । दाता । वज्रहस्तः । अस्ति । महाम् ।
ॐ इति । रणवम् । अवसे । यजध्वम् ॥ १ ॥

हेयजमानाः वो युष्माकं संबन्धिनः नरो नेतारः ऋत्विजः सखाय सखिभावार्थं इन्द्रं सेपुः
परिचरन्ति स्पृशन्ति वा कथं भूताः महो महान्तिस्तोत्राणि यन्तः उपयन्तः प्रामुवन्तः कुर्वन्त इ-
त्यर्थः तथा सुमतये सुमतिः शोभना अनुग्रहात्मिका तदीया बुद्धिः तां च कानाः कामयमानाः
क्रियाग्रहणं कर्तव्यमिति कर्मणः संप्रदानं संज्ञा च काना इति कामयते श्छान्दं संस्वरूपं यद्वा महो महत्क-
र्मयन्तः अनुतिष्ठन्तः सुमतये सुमतिं शोभनांस्तुतिं च कानाः शब्दयन्तः कैशब्दे इत्यस्माच्छ्रितः
कानचिरूपं हियस्मात् वज्रहस्तो वज्रपाणि रिन्द्रः महो महतो धनस्य दाता स्ति भवति तस्मात्
रणं रमणीयं महामु महान्तमेव अवसे रक्षणाय यजध्वं हविर्भिः पूजयत ॥ १ ॥

अथ द्वितीया—

आयस्मिन्हस्तेन यामि मिक्षुरारथे हिरण्यये रथेष्ठाः ।
आरश्मयोगभस्त्योः स्थूरयो राध्वन् नश्वांसो रूषणो युजानाः ॥ २ ॥

आ । यस्मिन् । हस्ते । नर्याः । मिमिक्षुः । आ । रथे । हिरण्यये ।
रथेऽस्थाः । आ । रश्मयः । गर्भस्त्योः । स्थूरयोः । आ । अध्वन् ।
अश्वासः । वृषणः । युजानाः ॥ २ ॥

यस्मिन्निन्द्रे नर्या नृज्योहिता रायः आमिमिक्षुः आसिच्यन्ते आपूर्यन्ते व्यत्ययेनक-
र्मणिकर्तृपत्ययः इन्द्रे कुवेतिचेव हस्ते तदीयेबाहौ यद्वैतवसमानाधिकरणमिन्द्रस्यविशेषणं
हस्तेहन्तरियस्मिन्निन्द्रेइत्यर्थः उक्तयास्केन—हस्तोहन्तेःपाशुर्हननंइति । यद्वा ईदृशेयस्मिन्निन्द्रे
वर्तमानारायः आमिमिक्षुः आसिचन्ति आपूरयन्तिस्तोतुन् यश्चेन्द्रः रथेष्ठाः रथस्थाता तत्स्व-
भावःसन् हिरण्यये सुवर्णमये रथे आतिष्ठति यद्वा रथेष्ठाः रथेवस्थितारायोधनानि हिरण्य-
ये रथेतिष्ठन् यइन्द्रआसिचत्यभिवर्षति यस्यच स्थूरयोः स्थूलयोर्विस्तृतयोर्गर्भस्त्योःबाहुना-
मैतव बाह्वोःरश्मयोभीशवः आसिच्यन्ते आयम्यन्ते यस्यचाश्वासोअश्वाः वृषणः सेत्कारो-
युवानः युजानाः रथेयुज्यमानाः अध्वन् अध्वनिमार्गे आमिमिक्षुः आसिचन्ति आपूरयन्ति
आगच्छन्तीत्यर्थः तमिन्द्रंस्तुमइतिशेषः ॥ २ ॥

अथतृतीया—

श्रियेतेपादादुवआमिमिक्षुर्धृष्णुर्वज्रीशवंसादक्षिणावान् ।

वसानोअत्कंसुरभिर्दृशोकंस्वर्णनृतविषिरोबभूथ ॥ ३ ॥

श्रिये । ते । पादा । दुवः । आ । मिमिक्षुः । धृष्णुः । वज्री ।

शवंसा । दक्षिणावान् । वसानः । अत्कम् । सुरभिम् । दृशे ।

कम् । स्वः । न । नृतो इति । इषिरः । बभूथ ॥ ३ ॥

हेइन्द्र श्रिये ऐश्वर्यार्थं ते त्वदीययोः पादा पादयोः दुवः परिचरणं आमिमिक्षुः आ-
सिचन्ति समर्पयन्ति भरद्वाजःसमर्पयति व्यत्ययेनबहुवचनं यद्वा ते तव पादौ श्रिये श्रयितुं से-
वितुं दुवः परिचरणमासिचन्तिअनुतिष्ठन्ति यस्त्वं शवसा बलेन धृष्णुः शत्रूणांधर्षकः वज्री व-
ज्रवान् दक्षिणावान् दक्षिणास्तोतृज्योदातव्यंधनं तद्वा न हेनृतोनेतरिन्द्र सत्त्वं सुरभिं प्रशस्तं
अत्कं सततगमनशीलमात्मोयंरूपं दृशे सर्वेषांदर्शनार्थं वसानः आच्छादयन् स्वर्णं सूर्यइव इ-
षिरोगन्ता एषणीयोवा बभूथ भवसि कमितिपूरकः ॥ ३ ॥

अथचतुर्थी—

ससोम॒आमि॑श्ल॒तमः॒सुतो॑भू॒द्यस्मि॑न्प॒क्तिःप॒च्यते॒सन्ति॑धा॒नाः ।
इन्द्रं॒नरः॑स्तुवन्तो॒ब्रह्म॑का॒राउ॒क्थाशंसन्तो॑दे॒ववा॑त॒तमाः ॥ ४ ॥

सः । सोमः । आमि॑श्ल॒तमः । सु॒तः । भू॒त् । यास्मि॑न् । प॒क्तिः ।
प॒च्यते । सन्ति॑ । धा॒नाः । इन्द्रं॑ । नरः॑ । तुवन्तः । ब्रह्म॑का॒राः ।
उ॒क्था । शंसन्तः । दे॒ववा॑त॒तमाः ॥ ४ ॥

यःसोमोवक्ष्यते ससोमः सुतोभिषुतःसन् आमिश्लतमः आभिमुख्येनमिश्रतमोभूत् इन्द्रेणात्यर्थसंगच्छते यस्मिन्सोमेभिषुते अतिपक्तिः पक्तव्यः पुरोडाशादिःपच्यते भृष्टयवाधानास्ताश्चसन्तिहविरर्थसंस्कृताभवन्ति यस्मिंश्च सोमेभिषुते नरोनेतारः ब्रह्मकाराः ब्रह्मणोन्नस्यहविलक्षणस्यकर्तारऋत्विजः इन्द्रं स्तोत्रैः स्तुवन्तः उक्था उक्थानिशस्त्राणिच शंसन्तः उच्चारयन्तः देववात तमाः देवानतिशयेनोपगताभवन्ति ससोमइन्द्रेणसंमिश्रितोभूदित्यन्वयः ॥ ४ ॥

अथपञ्चमी—

नते॒अन्तः॑श॒वसो॑धा॒य्यस्य॑वि॒तुबा॑व॒धेरोद॑सीम॒हित्वा ।
आ॒तासूरिः॑पृ॒णति॒तूतु॑जानो॒यूथे॒वाप्सु॒समी॑ज॒मान॒ऊती ॥ ५ ॥
न । ते । अन्तः । शव॑सः । धा॒यि । अ॒स्य । वि । तु । बा॒व॒धे ।
रोद॑सी इति । म॒हि॒त्वा । आ । ता । सूरिः । पृ॒णति॒ । तूतु॑जानः ।
यू॒था॒इ॒व । अ॒प्सु । स॒म॒ई॒ज॒मानः । ऊ॒ती ॥ ५ ॥

हेइन्द्र ते तव अस्योक्तगुणस्य शवसोबलस्य अन्तः अवसानं नधायि अत्रकेवलं रोदसीद्यावापृथिव्यै दधातिस्वात्पूर्वार्थोदृष्टव्यः नावाधायि अस्माभिर्नाज्ञायीत्यर्थः यद्वलं रोदसीद्यावापृथिव्यै महित्वा महत्त्वेन तु क्षिपं विबावधे यस्माद्वलात् द्यावापृथिव्यौविभीतइत्यर्थः ता तद्वलं सूरिस्तोता तूतुजानस्वरितःसन् ऊती ऊत्यातर्पकेणहविषा समीजमानः सम्यग्यजन्आपृणत्यापूरयति तत्रदृष्टान्तः—यूथेवाप्सुउदकेषुगवांयूथानोव यथा गोपालःअपःपाययन्अद्भिस्तर्पयति तद्वत् ॥ ५ ॥

अथषष्ठी—

एवेदिन्द्रः सुहवः ऋष्वो अस्तूती अनूती हिरिशिप्रः सत्वा ।
एवाहिजातो असमात्योजाः पुरुच वृत्रा हनति निदस्यून् ॥ ६ ॥ १ ॥

एव । इत् । इन्द्रः । सुहवः । ऋष्वः । अस्तु । ऊती । अनूती ।
हिरिशिप्रः । सत्वा । एव । हि । जातः । असमातिः ओजाः ।
पुरु । च । वृत्रा । हनति । नि । दस्यून् ॥ ६ ॥ १ ॥

एव एवं उक्तेन प्रकारेण ऋष्वोमहानिन्द्रः सुहवोस्तु सुखेनाह्लातव्यो भवतु इदिति पूरणः हि-
रिशिप्रः शिप्रेहनूनासिकेवा हरितवर्णेशिप्रेयस्यतादृश इन्द्रः ऊती ऊत्या आगमनेन अनूती अ-
नूत्या अनागमनेन वा सत्वा गमयिता भवति धनानां स्वयमागतो नागतोऽपि स्तोतृभ्यो धनं प्रयच्छती-
त्यर्थः एवाहि एवं हि जातः प्रादुर्भूतो यमिन्द्रः असमात्योजाः अस्माति असमानमनुपमं उत्कृ-
ष्टतरमोजो बलं यस्य तादृशः सन् पुरु पुरुणि बहूनि च वृत्रा वृत्राण्यावरकाणिरक्षः प्रभृतीनि हनति
हिनस्तु तथा दस्यून् उपक्षपयितुं शत्रून् श्वनिहन्तु ॥ ६ ॥

॥ इति चतुर्थस्य सप्तमोऽथमोऽवर्गः ॥ १ ॥

भूय इदित्पंचर्चसप्तमं सूक्तं भरद्वाजस्यार्षे वैष्टुभमैन्द्रं भूयः पंचेत्यनुक्रान्तं अग्निष्टोमेमा-
ध्यं दिनसवनेच्छावाकशस्त्रे एतत्सूक्तं शंसनीयं सूत्रितं च—उदिन्वस्य रिच्यते भूय इति । महाव्रते पि-
निष्के वल्ये एतत्सूक्तं तथैव पंचमारण्यके सूत्रितं—भूय इद्वा वृधे वीर्याय नृणामुत्वेति ।

तत्र प्रथमा—

भूय इद्वा वृधे वीर्याय एको अजु र्यो दयते वसूनि ।
प्ररिरिचे दिव इन्द्रः पृथिव्या अर्धमिदस्य प्रति रोदसी उभे ॥ १ ॥

भूयः । इत् । वृधे । वीर्याय । एकः । अजुर्यः । दयते । वसूनि ।
प्र । रिरिचे । दिवः । इन्द्रः । पृथिव्याः । अर्धम् । इत् । अस्य ।
प्रति । रोदसी इति । उभे इति ॥ १ ॥

अयमिन्द्रः भूयइत् बहुतरमेव वावृधे प्रवृद्धोभूत् किमर्थं वीर्याय वीरकर्माणिबृषवधादीनि कर्तुं एकोमुख्यः अजुर्योजरयितुमशक्यः सचेन्द्रः वसूनि धनानि दयते स्तोतृभ्योददाति तथा दिवोद्युलोकात् पृथिव्याः भूमेश्च अयमिन्द्रः प्ररिरिचे अतिरिच्यते किंचास्येन्द्रस्य उभेरोदसी द्यावापृथिव्यौ अर्धमिद् अर्धमेवप्रति अस्येन्द्रस्यार्धभागः द्यावापृथिव्योः प्रतिनिधिर्भवतीत्यर्थः ॥ १ ॥

अथद्वितीया—

अधामन्येबृहदसुर्यमस्ययानिदाधारनकिरामिनाति ।
दिवेदिवेसूर्योदर्शतोभूद्विसद्मान्युर्वियासुक्रतुर्धात् ॥ २ ॥

अध । मन्ये । बृहत् । असुर्यम् । अस्य । यानि । दाधार । नकिः ।
आ । मिनाति । दिवेदिवे । सूर्यः । दर्शतः । भूत् । वि । सद्मानि ।
उर्विया । सुक्रतुः । धात् ॥ २ ॥

अध अधुना अस्येन्द्रस्य बृहत् महत् असुर्यं असुरहननकुशलं बलमन्ये स्तौमि मन्यतिः स्तुतिकर्मा सचेन्द्रः यानिकर्माणि दाधार धारयति तानि नकिरामिनाति नकश्चिदपिहिनस्ति कानिपुनस्तानि उच्यते दिवेदिवे प्रतिदिनं वृत्रेणावृतः सूर्यः दर्शतोदर्शनीयः भूत् भवति आवरकस्यासुरस्यवधेन सूर्यप्रकाशितवानित्येकं कर्म सुक्रतुः शोभनकर्मासइन्द्रः सद्मानि भुवनानि उर्विया उरूणिविस्तीर्णानि विधात् व्यधात् अकार्षीत् इदमपरंकर्म एतदादीनिबहूनिकर्माणि कृतवानित्यर्थः ॥ २ ॥

अथतृतीया—

अद्याचिन्नूचित्तदपोनदीनांयदाभ्योअरदोगातुमिन्द्र ।
निपर्वताअद्यसदोनसेदुस्त्वयादृह्णानिसुक्रतो रजांसि ॥ ३ ॥
अद्य । चित् । नु । चित् । तत् । अपः । नदीनाम् । यत् । आभ्यः ।
अरदः । गातुम् । इन्द्र । नि । पर्वताः । अद्यसदः । न । सेदुः ।
त्वया । दृह्णानि । सुक्रतो इति सुक्रतो । रजांसि ॥ ३ ॥

हेइन्द्र अद्याचित् अद्यापिनूचित् पुरापि तवनदीनांसंबन्धिकं तदपः कर्म वर्तते आभ्यो-
नदीभ्यः गातुं मार्गं अरदः प्रवहनार्थं व्यलिखइतियत्कर्म तत्सर्वदानुपक्षीणंसद्वर्ततेइत्यर्थः अपि

च त्वदाज्ञया पर्वतागिरयः निषेदुःनिषण्णाः उत्पतनं परित्यज्य क्वचिदेव स्थानेनैश्वत्येनोपविष्टा बभूवुः अद्मसदोन अद्म अदनीयमन्नंतदर्थंसीदन्तः पुरुषा इव यथा ते भोजनार्थं नैश्वत्येनासीदन्तितथेत्यर्थः अतः कारणात् हे सुकृतो शोभनकर्मनिन्द्र त्वया रजांसि सर्वे लोकाः दृष्ट्वा निदं हितानि स्थिरीकृता आसन् ॥ ३ ॥

अथ चतुर्थी—

सत्यमि॒त्तन्न॒त्वावाँ॑ अ॒न्यो अ॒स्तीन्द्र॑ दे॒वो न॒मर्त्यो॑ ज्या॒यान् ।

अह॒न्नहिँ॑ परि॒शया॑न् न॒मर्णो॑ वाँ सृ॒जो अ॒पो अ॒च्छाँ॑ स॒मुद्रम् ॥ ४ ॥

सत्यम् । इत् । तत् । न । त्वा॒ह्वा॑न् । अ॒न्यः । अ॒स्ति । इन्द्र॑ ।

दे॒वः । न । म॒र्त्यः । ज्या॒यान् । अह॑न् । अहिँम् । परि॒शया॑न् ।

अ॒र्णः । अ॒व । अ॒सृ॒जः । अ॒पः । अ॒च्छ । स॒मुद्रम् ॥ ४ ॥

हे इन्द्र वक्ष्यमाणं तत् सत्यमिदं सत्यमेव नानृतं त्वावान् त्वत्सदृशोऽन्यो देवो नास्ति त्वत्सदृशोऽन्यो मर्त्यो मनुष्योऽपि नैव विद्यते ज्यायान् अधिकोऽपि देवो मनुष्यो वा न स्वत्वस्ति इति यद्वीयते तत्सत्यमेवेत्यर्थः अपिच त्वं अर्ण उदकं परिशयानं परिवृत्य शयानं अहिं मेघं अहन् अवधीः हत्वा च समुद्रमन्तरिक्षं जलधिं वाच्छाभिमुख्येन अप उदकानि अवासृजः अवाङ्मुखतया विसृष्टवानसीत्यर्थः ॥ ४ ॥

अथ पंचमी—

त्वम॒पो वि॒दुरो॑ वि॒षू॒ची॒रिन्द्र॑ दृ॒ष्ट्वा म॒रुजः॑ पर्व॒तस्य॑ ।

राजा॑ भवो॒ जग॑न्तश्च॒र्षणी॑नां सा॒कं सूर्य॑ ज॒नय॑न् द्यामु॒पास॑म् ॥ ५ ॥ २॥

त्वम् । अ॒पः । वि॒ । दुरः॑ । वि॒षू॒चीः । इन्द्र॑ । दृ॒ष्ट्वा । अ॒रुजः॑ ।

पर्व॑तस्य । राजा॑ । अ॒भ॒वः । जग॑न्तः । च॒र्षणी॑नाम् । सा॒कम् ।

सूर्य॑म् । ज॒नय॑न् । द्याम् । उ॒पास॑म् ॥ ५ ॥ २ ॥

हे इन्द्र त्वं दुरः वृत्रेणावृता अपः विषूचीः विविधमंचंत्यः यथा सर्वतः प्रसृता भवन्ति तथा व्यसृजः यतस्त्वं पर्वतस्य पर्ववतो मेघस्य दृष्ट्वा दृष्टं अपां बन्धकप्रदेशं अरुजः अभांक्षीः

अपिच त्वं जगतःसंबन्धिनीनांचर्षणीनांप्रजानां राजा भवः अधिपतिर्भवसि किंकुर्वन्सूर्यं
पुलोकं उपसंच तमसावृतमेतन्नित्यं साकं युगपदेव जनयन् प्रादुर्भावायन् प्रकाशयन्नित्यर्थः ।

॥ इतिचतुर्थस्यसप्तमेद्वितीयोवर्गः ॥ २ ॥

अभूरेकइतिपंचमष्टमंसूक्तं भरद्वाजस्यसुहोत्रस्यार्षे उपांत्याशक्करी शिष्टाश्चतसस्त्रिष्टु
इन्द्रोदेवता अनुक्रम्यतेच—अभूरेकःसुहोत्रस्तुचतुर्थीशक्करीति । महाव्रतस्यनिष्केवल्येइदमार्द
न्यष्टसूक्तानिशंसनीयानि तथापंचमाण्यकं—अभूरेकोरयिपतेरयीणामित्यष्टौसूक्तानीति । पृष्ठ
षस्यष्टेहनिनिष्केवल्येइदंसूक्तंनिविद्धानं सूत्रितंच—एन्द्रयासुपनः प्रधान्वस्याभूरेकइतिनिष्के
ल्यमिति । विश्वजितिमाध्यंदिनेच्छावाकशस्त्रेसामसूक्ताख्यमेतच्छंसनीयं सूत्रितंच—अभूरेको
रयिपतेरयीणामितिसामसूक्तानि ।

तत्रप्रथमा—

अभूरेकोरयिपतेरयीणामाहस्तयोरधिथाइन्द्रकृष्टीः ।

वितोकेअप्सुतनयेचसूरेवोचन्तचर्षणयोविवाचः ॥ १ ॥

अभूः । एकः । रयिपते । रयीणाम् । आ । हस्तयोः । अधिथाः ।

इन्द्र । कृष्टीः । वि । तोके । अप्सु । तनये । च । सूरे ।

अवोचन्त चर्षणयः । विवाचः ॥ १ ॥

हेरयिपते धनस्यपालकेन्द्र एकः प्रधानभूतस्त्वं रयीणां धनानांस्वामी अभूर्भवसि य
रयीणांरयिपतेइतिसंबन्धः एकोरयिशब्दोनुवादः यथा गवामसिगोपतिरेकंइन्द्रेति तदानीं एक
मुख्यस्त्वंभवसीतियोजनीयं अपिच हेइन्द्र त्वं हस्तयोरात्मीययोर्बाह्वोःकृष्टीः प्रजाः आअधि
अधत्से सर्वजगत्तवाज्ञायांवर्ततेइत्यर्थः किंच चर्षणयोमनुष्याः तोके पुत्रे अप्सूदकेषु
शत्रूणांप्रेरके तनये पौत्रेषुच एतेषुनिमित्तभूतेषुसत्सु विवाचः विशिष्टाःस्तुतीःव्यवोच
विविधंनुवन्ति ॥ १ ॥

अथद्वितीया—

त्वद्भियेन्द्रपार्थिवानिविश्वाच्युताचिह्न्यावयन्तेरजांसि ।

द्यावाक्षामापर्वतासोवनानिविश्वंहृह्मभयतेअज्मन्नातै ॥ २ ॥

त्वत् । भि॒या । इन्द्र॒ । पार्थि॒वानि । विश्वा॑ । अच्यु॒ता । चि॒त् ।
 च्य॒व॒य॒न्ते । रजांसि॑ । द्यावा॒क्षामा॑ । पर्व॒तासः॑ । वना॑नि ।
 विश्व॑म् । दृ॒ह्मम् । भ॒य॒ते । अ॒ज्मन् । आ । ते ॥ २ ॥

हेइन्द्र त्वत्त्वत्तोभियाभयेन विश्वा विश्वानिव्यापकानि पार्थिवानि पृथिव्यन्तरिक्षनाम
 तत्रभवानि रजांस्युदकानि अच्युताचित् च्यावयितुमशक्यान्यपि च्यावयन्तेमेघाः प्रच्यावय-
 न्ति वर्षन्तीत्यर्थः अपिच हेइन्द्र तेतव अज्मन् आगमनेसति द्यावाक्षामा द्यावापृथिव्यौ पर्वता-
 सोगिरयोवनानिवृक्षाश्च भयते भयंप्राप्नुवन्ति किंबहुना विश्वं सर्वं दृह्मं स्थिरं प्राणिजातं भय-
 ते विभेति ॥ २ ॥

अथतृतीया—

त्वंकु॒त्सेन॑भि॒शुष्ण॑मिन्द्रा॒शुषं॑यु॒ध्यकु॒यव॑ंगविष्टौ ।
 दश॑प्र॒पित्वे॑अ॒ध॒सूर्य॑स्यमु॒षाय॑श्च॒क्रम॑वि॒वेरपांसि॑ ॥ ३ ॥

त्वम् । कु॒त्सेन॑ । अ॒भि । शुष्ण॑म् । इन्द्र॒ । अ॒शुष॑म् । यु॒ध्य ।
 कु॒यव॑म् । गो॒इष्टौ । दश॑ । प्र॒पि॒त्वे । अध॑ । सूर्य॑स्य । मु॒षा॒यः ।
 च॒क्रम् । अ॒वि॒वेः । रपांसि॑ ॥ ३ ॥

हेइन्द्र त्वं कुत्सेनसह अशुषं शोषयितुमशक्यं प्रबलं शुष्णं सर्वस्यशोषकमेतत्संज्ञमसुरं
 अभियुध्य अफ्ययुध्यः कुत्सस्यसाहाय्यार्थं तेनासुरेणसहयुद्धंरुतवानसीत्यर्थः तथागविष्टौ
 गावोबाणाइष्यन्तिगच्छंतियत्रेतिगविष्टिःसंग्रामः तस्मिन् कुयवमेतत्संज्ञमसुरंच दश अदशः हिं-
 सितवानसि दंशदशनेइत्येतस्माच्छान्दसेलोठिरूपं अध अपिच प्रपित्वे प्रपतनेयुद्धे सूर्यस्यचक्रं
 रथावयवभूतं मुषायः अमुष्णाः तदाप्रभृतिसूर्यस्यरथएकचक्रोभूत् तथाचान्नातं—सप्तयुंजन्तिर-
 थमेकचक्रमिति । एतशाख्यस्यऋषेःसूर्येणसहयुद्धे तत्साहाय्यार्थंआगतइन्द्रःसूर्यस्यचक्रमपह-
 तवानित्याख्यातं सूरश्चक्रंप्रवृहज्जातओजसेतिचनिर्गमान्तरं । अपिचरपांसिपापकारीणि रक्षःप्र-
 भृतीनि अविवेः अस्माल्लोकादगमयः अवधीरित्यर्थः ॥ ३ ॥

अथचतुर्थी—

त्वंशतान्यवशम्बरस्यपुरोजघन्थाप्रतीनिदस्योः ।
अशिक्षोयत्रशच्यांशचीवोदिवोदासायसुन्वतेसुतकेभर-
द्वाजायगृणतेवसूनि ॥ ४ ॥

त्वम् । शतानि । अव । शम्बरस्य । पुरः । जघन्थ । अप्रतीनि ।
दस्योः । अशिक्षः । यत्र । शच्यां । शचीवः । दिवः । दासाय ।
सुन्वते । सुतः । के । भरद्वाजाय । गृणते । वसूनि ॥ ४ ॥

हेइन्द्र त्वं शतानि शतसंख्यानि दस्योरुपक्षपयितुरसुरस्य शम्बरस्य एतत्संज्ञस्य पुरः पुरीः
अप्रतीनि लिंगव्यत्ययः केनाप्यप्रतिगताः अवजघन्थ अवाहन हेशचीवः प्रज्ञावन हेसुतके
अभिषुतेनसोमेनक्रीतेन्द्र यत्र यस्मिन्काले सुन्वते सोमाभिषवंकुर्वते दिवोदासाय शच्यां प्रज्ञ-
या अशिक्षोधनानिप्रादाः गृणते स्तुवते भरद्वाजायच वसूनिप्रादाः तस्मिन्काले शांबरीः पुरो-
वजघन्थेत्यन्वयः ॥ ४ ॥

अथपंचमी—

ससत्यसत्वन्महतेरणायरथमातिष्ठतुविनृम्णभीमम् ।
याहिप्रपथिन्नवसोपमद्रिक्प्रचश्रुतश्रावयचर्षणिभ्यः ॥ ५ ॥ ३
सः । सत्यः । सत्वन् । महते । रणाय । रथम् । आ । तिष्ठ ।
तुविनृम्ण । भीमम् । याहि । प्रपथिन् । अवसा । उप ।
मद्रिक् । प्र । च । श्रुत । श्रावय । चर्षणिभ्यः ॥ ५ ॥ ३ ॥

हेसत्यसत्वन् सत्याः अबाध्याः सत्वानोभटाः यस्यसतथोक्तः हेतुविनृम्ण तुविबहुलंनृम्ण
धनंयस्यसतथोक्तः हेतादृशेन्द्र सत्वं महते रणाय संग्रामाय तदर्थं भीमं भयंकरं आत्मीयंरथ
आतिष्ठ हेपथिन् प्रकृष्टमार्गेन्द्र अवसा रक्षणेनसह तेनचरथेनोपयाह्यागच्छ मद्रिक् मदाभिमु-
खः तथा हेश्रुत विश्रुतेन्द्र चर्षणिभ्यः प्रजाभ्यः प्रश्रावयच अस्मान्प्रख्यापयच सर्वासुप्रजा-
सुमध्येअस्मान्प्रख्यातान्कुर्वित्यर्थः ॥ ५ ॥

॥ इतिचतुर्थस्यसप्तमेतृतीयोवर्गः ॥ ३ ॥

अपूर्व्येतिपंचचैनवमंसूक्तं त्रैष्टुभमैन्द्रं द्वितीयेछान्दोमिकेहनिनिष्केवल्येऽतस्सूक्तं सूत्रितं च-अपूर्व्यापुरुतमानितांसुतेकीर्तिमिति । महाव्रतेपिनिष्केवल्येअस्यसूक्तस्यविनियोगउक्तः ।

तत्रप्रथमा-

अपूर्व्यापुरुतमान्यस्मैमहेवीरायतवसेतुराय ।

विरप्शिनेवज्जिणेशंतमानिवचास्यासास्थविरायतक्षम् ॥ १ ॥

अपूर्व्या । पुरुतमानि । अस्मै । महे । वीराय । तवसे । तुराय ।

विष्टरप्शिने । वज्जिणे । शम्तमानि । वचांसि । आसा ।

स्थविराय । तक्षम् ॥ १ ॥

अपूर्व्या अपूर्व्याणि पूर्वैरकृतानि नूतनानि पुरुतमानि बहुतमानि शंतमानि सुखकृत-
मानि वचांसि स्तुतिरूपाणिवाक्यानि आसा आस्येन अस्मै इन्द्राय तक्षमतक्षंकरोमि कीदृ-
शाय महे महते वीराय विविधशत्रूणांमारयित्रे तवसे तवस्विनेबलवते तुराय त्वरमाणाय वि-
रप्शिने विशेषेणस्तुत्याय वज्जिणे वज्रवते स्थविराय प्रवृद्धाय ॥ १ ॥

अथद्वितीया-

समातरासूर्येणाकवीनामवासयद्रुजदद्रिगृणानः ।

स्वाधीभिर्ऋक्भिर्वावशानउदुस्त्रियाणामसृजन्निदानम् ॥ २ ॥

सः । मातरा । सूर्येण । कवीनाम् । अवासयत् । रुजत् ।

अद्रिम् । गृणानः । सुह्रस्वाधीभिः । ऋक्भिः । वावशानः ।

उत् । उस्त्रियाणाम् । असृजत् । निदानम् ॥ २ ॥

सइन्द्रः मातरा मातरौ दिवंचपृथिवींच कवीनां क्रान्तदर्शिनानां गिरसामर्थाय सूर्येण
अवासयत् प्राकाशयत् किंकुर्वन् अद्रिं गवामदर्शनाय बलेनस्थापितंपर्वतं रुजद्गजन् यद्वा
कवीनामंगिरसामितितृतीयार्थेषष्ठी अंगिरोभिर्गृणानःस्तूयमानइतिसंबन्धः अपिच स्वाधीभिः
शोभनध्यानैर्ऋक्भिःस्तोतृभिः अंगिरोभिर्वावशानःपुनःपुनःकाम्यमानःसन् उस्त्रियाणां बल-
स्यभृत्यैःपणिभिरपहतानांगवां निदानं बंधनं उदसृजत् अमोचयत् ॥ २ ॥

अथतृतीया—

सवह्निभिर्ऋक्भिर्गोषुशश्वन्मितजुभिः पुरुकृत्वाजिगाय ।
 पुरःपुरोहासखिभिः सखीयन्दृह्णारुरोजकविभिः कविः सन् ॥ ३ ॥
 सः । वह्निभिः । ऋक्भिः । गोषु । शश्वत् । मितजुभिः ।
 पुरुकृत्वा । जिगाय । पुरः । पुरःहा । सखिभिः । सखीयन् ।
 दृह्णाः । रुरोज । कविभिः । कविः । सन् ॥ ३ ॥

पुरुकृत्वा बहुकर्मकृत् सइन्द्रः वह्निभिः हविषां वोढुभिः ऋक्भिः स्तोतृभिः शश्वत् सर्वदा
 मितजुभिः संकुचितजानुभिः अंगिरोभिः सह गोषु निमित्तभूतेषु जिगाय असुरान् जितवान् जि-
 त्वा च पुरोहा पुराणां हन्ता सइन्द्रः सखिभिः समानख्यानैः कविभिः कान्तप्रज्ञैरंगिरोभिः सह स-
 खीयन् सखित्वमात्मन इच्छन् कविः सन् स्वयमपि कान्तप्रज्ञो भवन् दृह्णा स्थिरा पुरः आसु-
 रीः पुरीरुरोजवभञ्ज ॥ ३ ॥

अथचतुर्थी—

सनीव्याभिर्जरितारमच्छामहोवाजेभिर्महद्भिश्च शुष्मैः ।
 पुरुवीराभिर्वृषभक्षितीनामागिर्वणः सुविताय प्रयाहि ॥ ४ ॥
 सः । नीव्याभिः । जरितारम् । अच्छ । महः । वाजेभिः ।
 महद्भिः । च । शुष्मैः । पुरुवीराभिः । वृषभ । क्षितीनाम् ।
 आ । गिर्वणः । सुविताय । प्र । याहि ॥ ४ ॥

हेवृषभ कामानां वर्षक हेगिर्वणः गिरास्तुत्यासंभजनीयेन्द्र सत्वं महो महद्भिः वाजेभिर्व-
 जैरनैः महद्भिः शुष्मैर्बलैश्च सह क्षितीनां प्रजानां मध्ये जरितारं स्तोतारं अच्छाभिमुख्येन नी-
 व्याभिः नव्याभिर्नवतराभिः पुरुवीराभिः पुरुणां बहूनां वीरयित्रीभिर्वडवाभिः आपय-
 हि आगच्छ किमर्थं सुविताय शोभनाय सुखप्राप्त्यर्थमित्यर्थः ॥ ४ ॥

अथपंचमी—

ससर्गेण शवसात्को अत्यैरपइन्द्रो दक्षिणतस्तु रापाट् ।
 इत्थास्त जाना अनपाट् दर्थं दिवेदिवे विविषुरप्रमृष्यम् ॥ ५ ॥ ४

सः । सर्गेण । शवसा । तक्तः । अत्यैः । अपः । इन्द्रः । दक्षिणतः ।
तुराषाट् । इत्था । सृजानाः । अनपवृत् । अर्थम् । दिवेदिवे ।
विविषुः । अप्रमृष्यम् ॥ ५ ॥ ४ ॥

तुराषाट् तुराणां हिंसकानां सोढा अभिभविता स इन्द्रः सर्गेण सर्वदोद्युक्तेन शवसा बले-
न अत्यैरश्वैः सततगामिभिस्तेजोभिर्वा तक्तः संगतः सन् दक्षिणतः दक्षिणायने अपउदका-
नि विसृजतीति शेषः इत्था इत्थमनेन प्रकारेण सृजानाः सृज्यमानास्ता आपः अर्थं गंतव्यं अगमृ-
ष्यमन्यैरक्षोभ्यं समुद्रं दिवेदिवे प्रतिदिनं अनपावृत् अपावर्तनं पुनरागमनं यथानभवतितथा वि-
विषुः व्यामुवन्ति अर्ते स्थान् प्रत्ययान्तस्य रूपमर्थमिति ॥ ५ ॥

॥ इति चतुर्थस्य सप्तमे चतुर्थोऽवर्गः ॥ ४ ॥

य ओजिष्ठ इति पञ्चर्चदशमं सूक्तं शुनहोत्रस्यार्षिष्वैष्टुभमैन्द्रं अनुक्रम्यते च—य ओजिष्ठः शु-
नहोत्रस्त्विति । महाव्रतेऽपि निष्केवल्य उक्तो विनियोगः ।

तत्र प्रथमा—

य ओजिष्ठ इन्द्रं तं सुनो दामदो वृषन्त्स्वभिष्टिर्दास्वान् ।
सौवश्व्यं यो वनवत्स्वश्वो वृत्रा समत्सु सासहं मित्रान् ॥ १ ॥

यः । ओजिष्ठः । इन्द्र । तम् । सु । नः । दाः । मदः । वृषन् ।
सुऽअभिष्टिः । दास्वान् । सौवश्व्यम् । यः । वनवत् । सुऽअश्वः ।
वृत्रा । समत्सु । सासहत् । अमित्रान् ॥ १ ॥

हे वृषन् कामानां वर्षयितरिन्द्र त्वं यः पुत्रः ओजिष्ठ ओजस्वितमो बलवत्तमः मदः तव माद-
यिता स्तुतिभिः स्तोतेत्यर्थः स्वभिष्टिः शोभनाभ्येषणः दास्वान् हविषां दानं दाः तद्वान् एवं-
गुणविशिष्टं पुत्रं नोऽस्मभ्यं सु सुष्ठु दाः देहि यः पुत्रः स्वश्वः सन् समत्सु संग्राहेषु सौवश्व्यं शो-
भनाश्वानां समूहं वनवत् हिंस्यात् तथा वृत्रा वृत्रान् वारयितृन् अमित्रान् शत्रून् सासहत् अ-
त्यर्थमभिभवेत् तं दा इत्यन्वयः ॥ १ ॥

अथद्वितीया—

त्वांही॑ उ॒न्द्राव॑से॒ विवा॑चो॒ हव॑न्ते च॒ षण॑यः शूर॑सातौ ।
त्वं वि॒प्रेभि॑र्वि॒प॒र्णां॑ र॒शाय॑स्त्वोत॒ इत्स॑निता॒ वाज॑म॒र्वा ॥ २ ॥

त्वाम् । हि । इन्द्र । अवसे । विष्वाचः । हवन्ते । चर्षणयः ।
शूरसातौ । त्वम् । विप्रेभिः । वि । पणीन् । अशायः । त्वाऽऊतः ।
इत् । सनिता । वाजम् । अर्वा ॥ २ ॥

हेइन्द्र त्वां हि त्वामेव विवाचः विविधाः स्तुतिरूपावाचो येषां तादृशाश्चर्षणयो मनुष्याः शूर-
सातौ शूरैः संभजनीये संग्रामे अवसे रक्षणार्थं हवन्ते आह्वयन्ति किंच त्वं विप्रेभिः विप्रेर्मैधावि-
भिरंगिरोभिः सार्धं पणीन् बलस्यानुचराः असुराः पणयः तान्व्यशायः विशेषेण अशाययः
हतवानित्यर्थः अतः त्वोत इत् त्वया ऊतोरक्षिता एव सनिता संभक्ता पुरुषः वाजमनं अर्वा
अभिगन्ता भवति ॥ २ ॥

अथतृतीया—

त्वं ताँ इन्द्रो॒ भयाँ॑ अ॒ मित्रा॒न् दा॑सा॒ वृत्रा॑ण्यार्या॒ च शूर॑ ।
वधी॒र्वने॑व सु॒ धिते॑भि॒ रत्कै॑रा॒ पृत्सु॑ दर्षि॒ नृणां॑ नृ॒तम॑ ॥ ३ ॥

त्वम् । तान् । इन्द्र । उभयान् । अमित्रान् । दासा । वृत्राणि ।
आर्या । च । शूर । वधीः । वनाऽइव । सुधितेभिः । अत्कैः । आ ।
पृत्सु । दर्षि । नृणाम् । नृत्तम् ॥ ३ ॥

हेइन्द्र त्वं तानुभयान् उभयविधान् अमित्रान् शत्रून् वधीः अहिंसीः केते उभयविधाः
दासा उपक्षपयितृन् कर्मविरोधिनो बलप्रभृतीन् सुरान् सुपांसुगिति शस आकारः आर्या आर्याणि
कर्मानुष्ठातृत्वेन श्रेष्ठानि वृत्राणि आवरकाणि विश्वरूपादीनि च तानुभयविधान् हे शूर त्वं
हतवानित्यर्थः नृणां नेतृणां मध्ये नृत्तमः अतिशयेन नेतः हेइन्द्र पृत्सु संग्रामेषु सुधितेभिः
सुष्ठुनिहितैः अत्कैः आत्मीयैरायुधैः आदर्षि अन्यानपिशत्रूनादृणांसि विदारयसि तत्र दृष्टा-
न्तः—वनेव वनानोव यथा वृक्षजातानि कुठारादिभिः छिनत्ति तद्वत् ॥ ३ ॥

अथचतुर्थी—

सत्वंनइन्द्राकंवाभिरूतीसखाविश्वायुरवितावृधेभूः ।

स्वर्षातायद्धयामसित्वायुध्यन्तोनेमधितापृत्सुशूर ॥ ४ ॥

सः । त्वम् । नः । इन्द्र । अकंवाभिः । ऊती । सखा । विश्वऽआयुः ।

अविता । वृधे । भूः । स्वःऽसाता । यत् । ह्वयामसि । त्वा । युध्यन्तः ।

नेमधिता । पृत्सु । शूर ॥ ४ ॥

हेइन्द्र सतादृशस्त्वं अकवाभिरकुत्सिताभिः ऊती ऊतिभिः रक्षाभिः नोस्माकं वृधे वर्धनाय अविता रक्षिताभूर्भव तथा विश्वायुः सर्वतोगन्तात्वं अस्माकं सखाचभव नेमधिता नेमशब्दोर्धवाची उक्तंचवोनेमइत्यर्थस्येति नेमे अर्धाः कतिपयाःपुरुषाः धीयन्तेएष्वितिनेमधितयःसंग्रामाः तादृशेषुपृत्सुपृतनासुसंग्रामेषु युध्यन्तोयुद्धंकुर्वन्तोवयं स्वर्षाता स्वः सुष्ठु अरणीयंधनंतस्यसंभजनार्थं हेशूर त्वां यद्यदाह्वयामसि आह्वयामः तदानीं त्वं अवितासखाचभवेत्यर्थः ॥ ४ ॥

अथपंचमी—

नूनंनइन्द्रापरायचस्याभवांमृळीकउतनोअभिष्टौ ।

इत्थागृणन्तोमहिनस्यशर्मन्दिविष्यामपार्येगोषतमाः ॥ ५ ॥ ५ ॥

नूनम् । नः । इन्द्र । अपराय । च । स्याः । भव । मृळीकः ।

उत । नः । अभिष्टौ । इत्था । गृणन्तः । महिनस्य । शर्मन् । दिवि ।

स्याम । पार्ये । गोसप्तमाः ॥ ५ ॥ ५ ॥

हेइन्द्र त्वं नूनं अद्य नोस्माकं स्याः अस्मदीयोभव अपरायच अपरस्मिन्नन्यस्मिन्नपि काले अस्मदीयोभव उत अपिच त्वं नोस्माकं अभिष्टावभिगमनेसति मृळीकः सुखयिताभव इत्था इत्थमनेनप्रकारेण गृणन्तःस्तुवन्तोवयं गोषतमाः गवांसंभक्तृतमाः सन्तः महिनस्य महतस्तवसंबन्धिनि दिवि द्योतमाने पार्येदुःखस्यपारके शर्मन् शर्मणि सुखे स्याम वर्तमानाभवेम ॥ ५ ॥

॥ इतिचतुर्थस्यसप्तमेपंचमोवर्गः ॥ ५ ॥

संचत्वेजग्मुरितिपंचर्चमेकादशंसूक्तं शुनहोत्रस्यार्षमैन्द्रं वैष्टुभं संचत्वइत्यनुक्रान्तं । तृ-
तीयेछान्दोमिकेहनिइदमादिकेद्वेसूक्ते सूत्रितंच-संचत्वेजग्मुरितिसूक्तेइति । महाव्रतेपिनिष्केवल्ये
उक्तोविनियोगः ।

तत्रप्रथमा-

संचत्वेजग्मुर्गिरंइन्द्रपूर्वीर्विचत्वयन्तिविभ्वोमनीषाः ।
पुरानूनंचस्तुतयऋषीणांपस्पृधेइन्द्रेअध्युक्थार्का ॥ १ ॥

सम् । च । त्वे इति । जग्मुः । गिरः । इन्द्र । पूर्वीः । वि । च ।
त्वत् । यन्ति । विभ्वः । मनीषाः । पुरा । नूनम् । च । स्तुतयः ।
ऋषीणाम् । पस्पृधे । इन्द्रे । अधि । उक्थः अर्का ॥ १ ॥

हेइन्द्र त्वे त्वयि पूर्वीर्विद्योगिरः स्तुतयश्च संजग्मुः संगच्छन्तेत्वत् तत्त्वः विभ्वोविभवोवि-
स्तृताःमनीषाः स्तोतृणामतयश्च वियन्ति विविधंनिर्गच्छन्ति शेषःपरोक्षकृतः पुरा पूर्वस्मिन्काले
नूनंअद्यच ऋषीणां अतीन्द्रियार्थदार्शनाभरद्वाजादीनांस्तुतयः स्तोत्राणि इन्द्रे अधि अधिकंप-
स्पृधे अस्पृधन्त अहमहमिकयाइन्द्रस्यस्तवनेत्वरिताबभूवुरित्यर्थः तथा उक्थार्का उक्थंशस्त्रं-
द्रूपाण्यर्काणिअर्चनसाधनानिस्तोत्राणिच पस्पृधे अस्पृधन्त ॥ १ ॥

अथद्वितीया-

पुरुहूतोयःपुरुगूर्तऋभ्वाँएकःपुरुप्रशस्तोअस्ति यज्ञैः ।
रथोनमहेशवसेयुजानोऽस्माभिरिन्द्रोअनुमाद्योभूत् ॥ २ ॥

पुरुहूतः । यः । पुरुगूर्तः । ऋभ्वा । एकः । पुरुप्रशस्तः । अस्ति ।
यज्ञैः । रथः । न । महे । शवसे । युजानः । अस्माभिः । इन्द्रः ।
अनुमाद्यः । भूत् ॥ २ ॥

पुरुहूतः बहुभिराहूतः पुरुगूर्तःबहुभिरुद्यमितः ऋभ्वा महान् एकः प्रधानभूतः एवंगु-
णविशिष्टोयइन्द्रः यज्ञैः यष्टुभिःपुरुषैः यजमानसाधनैःस्तोत्रैर्वा पुरुप्रशस्तोस्ति बहुधाप्रशस्त-

स्तुतोभवति सइन्द्रः रथोन रथइव महे महते शवसे बलायतदर्थं युजानोस्मत्स्तुतिभिःयुज्य-
मानःसन् अस्माभिःस्तोतृभिः अनुमाद्योभूत् सर्वदास्तुत्योभवतु ॥ २ ॥

अथतृतीया—

नयंहिंसन्तिधीतयो_१नवाणी_२रिन्द्रं_३नक्षन्ती_४दुभिर्वर्धयन्तीः ।

यदिस्तोतारः_१शतं_२यत्सहस्रं_३गृणन्ति_४गिर्वीणसं_५शंतदस्मै ॥ ३ ॥

न । यम् । हिंसन्ति । धीतयः । न । वाणीः । इन्द्रम् । नक्षन्ति ।

इत् । अजि । वर्धयन्तीः । यदि । स्तोतारः । शतम् । यत् । सहस्रम् ।

गृणन्ति । गिर्वीणसम् । शम् । तत् । अस्मै ॥ ३ ॥

यइन्द्रं धीतयः कर्माणि परिचरणानि नहिंसन्ति नबाधन्ते वाणीर्वाण्यः स्तुतयश्च यन्नबाध-
न्ते दातुमसमर्थःपुरुषः अन्यकृतैःपरिचरणैःस्तुतिभिश्च भृशंखिद्यते अस्यचेन्द्रस्य बहुधनत्वा-
द्दातृत्वाच्च तस्मिन्प्रयुज्यमानानिपरिचरणानिस्तोत्राणिच बाधहेतवोनाभूवन्नित्यर्थः किंतर्ही-
त्यतआह तमिन्द्रं वर्धयन्तीः वर्धयंत्यःअभिनक्षन्तिइत् अभिगच्छन्तिएव अपिच गिर्वीणसंगि-
रांसंभक्तारमिन्द्रं शतं शतसंख्याकाःस्तोतारोयदि गृणन्ति स्तुवन्ति यत् यदिच सहस्रं सह-
स्रसंख्याकाःस्तोतारः स्तुवन्ति तत्सर्वस्तोत्रं अस्माइन्द्राय शं सुखकरंभवति ॥ ३ ॥

अथचतुर्थी—

अस्मा_१एतद्विव्य_२र्चैव_३मा_४सामिमिक्षइन्द्रे_५न्ययामिसोमः ।

जनं_१नधन्वं_२अभिसंयदापः_३सत्रावा_४वृधुर्हवनानियज्ञैः ॥ ४ ॥

अस्मै । एतत् । दिवि । अर्चाइव । मासा । मिमिक्षः । इन्द्रे । नि ।

अयामि । सोमः । जनम् । न । धन्वं । अजि । सम् । यत् । आपः ।

सत्रा । वृधुः । हवनानि । यज्ञैः ॥ ४ ॥

एतत् एतस्मिन् दिवि दिवसे सौत्येहनि अर्चैव अर्चनसाधनेन स्तोत्रेणेव मासा मानेन
इन्द्रायत्वावृत्रघ्नइत्यादिमंत्रसाध्येनयुक्तः मिमिक्षः वसतीवर्येकधनाख्याभिरद्भिरासिक्तःसोमः
अस्मै विभक्तिव्यत्ययः अस्मिन्निन्द्रे न्ययामि नियतोभूत् यद्वा अस्मैइन्द्राय एतत्स्तोत्रंब्रवा-
णीतिशेषः दिविद्युलोके अर्चैव अर्कःसूर्यइव मासा लुप्तोपममेतत् माति परिच्छिनत्तीतिमास-

श्चन्द्रमाः सइव मिमिक्षोः वृष्ट्युदकानांसेक्ता यइन्द्रोवर्तते यस्मिन्निन्दे अभिषुतः सोभेनिय-
म्यतेस्म किंच तमिन्द्रं यज्ञैर्यजनसाधनैः पुरोडाशादिभिर्हविर्भिःसार्धं हवनानि स्तोत्राणि स-
त्रासह वावृधुरवर्धयन् तत्रदृष्टान्तः— धन्वन्धन्वनि मरुदेशे अभि अभिमुखं संयत्सम्यग्यत्यो-
गच्छंत्यआपः जननं प्राणिनमिव यथा मरुदेशे उपलभ्यमानाआपः प्राणिनंवर्धयन्तितद्वत्॥४॥

अथपंचमी—

अस्मा^१एतन्मद्या^२द्रुषमस्मा^३इन्द्रायस्तोत्रंम^४तिभिरवाचि ।

असद्यथा^५महतिवृ^६त्रतूर्य^७इन्द्रोविश्वायुरवितावृ^८धश्च ॥ ५ ॥ ६ ॥

अस्मै^१ । एतत् । महि^२ । आद्रुषम् । अस्मै^३ । इन्द्राय । स्तोत्रम् ।

मतिभिर^४भिः । अवाचि^५ । असत् । यथा^६ । महति । वृत्रतूर्य^७ ।

इन्द्रः^८ । विश्वः^९आयुः । अविता । वृधः । च ॥ ५ ॥ ६ ॥

अस्मैइन्द्राय महि महत् एतत् आंगूषं स्तोत्रं मतिभिः स्तोत्रभिरवाचि उक्तमभूत् अ-
स्मैइन्द्राय स्तोत्रमितिपुनरुक्तिरादरार्था विश्वायुः सर्वत्रगन्ता सइन्द्रः महति प्रभूते वृत्रतूर्ये सं-
ग्रामे यथा येनप्रकारेण अस्माकं अविता रक्षकः वृधोवर्धयिताच असद्भवेत् तथा अवाची-
त्यन्वयः ॥ ५ ॥

॥ इतिचतुर्थस्यसप्तमेषष्ठोवर्गः ॥ ६ ॥

कदाभुवन्नितिपंचर्चद्वादशशंसूक्तं नरस्यार्धत्रैष्टुभमैन्द्रं तथाचानुक्रान्तं—कदानरस्त्विति ।
तृतीयेछन्दोमहाव्रतेर्चा निष्केवल्येउक्तोविनियोगः ।

तत्रप्रथमा—

कदाभुवन्नर्थक्षयाणिब्रह्मकदास्तोत्रेसहस्रपोष्यंदाः ।

कदास्तोमंवासयोस्यरायाकदाधियःकरसिवाजंरत्नाः ॥ १ ॥

कदा । भुवन् । रथक्षयाणि । ब्रह्म । कदा । स्तोत्रे । सहस्रपोष्यम् ।

दाः । कदा । स्तोमम् । वासयः । अस्य । राया । कदा । धियः ।

करसि । वाजंरत्नाः ॥ १ ॥

हेइन्द्र ब्रह्मणि ब्रह्माणि स्तोत्राण्यस्मदीयानि रथक्षयाणि रथनिवासानि कदाकस्मिन् काले भुवन् भवेयुः रथेवस्थितं त्वां कदापामुवन्तीत्यर्थः कदा कस्मिन्काले स्तोत्रे स्तुवते मह्यं सहस्रपोष्यं सहस्रसंख्याकपुरुषपोषकं गोसमूहं पुत्रं वादाः दद्याः कदाच अस्यममस्तोतुः स्तोमं स्तोत्रं राया धनेन वासयः धियः कर्माणिचामिहोत्रादीनि वाजरत्नाः वाजैरनैः रमणीयाः कदाकस्मिन्काले करसि कुर्याः एवंस्तोता फलस्यविलंबमसहमानः इन्द्रमनयापृष्टवान् ॥ १ ॥

अथद्वितीया—

कर्हिस्वित्तिदिन्द्रयन्मृभिर्नृन्वीरैर्वीरान्नीळयासेजयाजीन् ।
त्रिधातुगाअधिजयासिगोष्विन्द्रद्युम्नंस्वर्वद्धेद्यस्मे ॥ २ ॥

कर्हि । स्वित् । तत् । इन्द्र । यत् । नृभिः । नृन् । वीरैः । वीरान् ।
नीळयासे । जयं । आजीन् । त्रिधातुं । गाः । अधि । जयासि ।
गोषु । इन्द्र । युम्नम् । स्वः । धेहि । अस्मे इति ॥ २ ॥

फलस्यविलंबमसहमानः अनयापीन्द्रं पृच्छति हेइन्द्र कर्हिस्वित् कदाखलु तद्भवेत् नृभिरस्मदीयैः पुरुषैः नृन् शत्रुपुरुषान् तथा वीरैरस्मदीयैः पुत्रैः वीरान् शत्रुपुत्रांश्च यन्नीलयासेत्वं संश्लेषयेः संयोजयेः नीलयतिः संश्लेषणकर्मा ईदृशं युद्धेयत्वं संश्लेषणं तत्कदा भवेदिति वितर्कः अपिचास्मदर्थं त्वं आजीन् संग्रामान् कदा जय जयेः कदाच गोष्वभिगन्तुषु शत्रुषु विद्यमानाः त्रिधातु त्रिधातूनां क्षीरदधिवृतानां त्रयाणां धारयित्रीर्गाः अधिजयासि अधिकं जयेः हेइन्द्र त्वं स्वर्वत् व्याप्तिम् युम्नं धनं अस्मे अस्मासु कदा धेहि धारयेः ॥ २ ॥

अथतृतीया—

कर्हिस्वित्तिदिन्द्रयज्जरित्रेविश्वप्सुब्रह्मकृणवःशविष्ठ ।
कदाधियोननियुतोयुवासेकदागोमघाहवनानिगच्छाः ॥ ३ ॥

कर्हि । स्वित् । तत् । इन्द्र । यत् । जरित्रे । विश्वप्सु । ब्रह्म ।
कृणवः । शविष्ठ । कदा । धियः । न । नियुतः । युवासे । कदा ।
गोमघा । हवनानि । गच्छाः ॥ ३ ॥

अनयापिकतिचित्प्रश्नाः क्रियन्ते हेइन्द्र कर्हिस्वित् कदाखलु तद्भवेत् हेशधिष्ठ बलवत्त-
मेन्द्र त्वं जरित्रे स्तोत्रे विश्वप्सु बहुविधरूपं ब्रह्मानं कृणवः करोषीतियत् तत्कदाभवेदिति वि-
तर्कः कदाच धियः कर्माणि नेतिसमुच्चये नियुतः स्तुतोश्च युवासे आत्मनियोजयेः कदाच त्वं
गोमघाः गोमघानि गवांदातृणि मंहतेर्दानार्थस्य रूपमुत्तरपदं हवनानि स्तोत्राणि गच्छाः अ-
भिगच्छेः ॥ ३ ॥

अथचतुर्थी—

सगोमघाजरित्रेअश्वश्चन्द्रावाजश्रवसोअधिधेहिपृक्षः ।

पीपिहीषःसुदुघामिन्द्रधेनुंभरद्वाजेषुसुरुचोरुरुच्याः ॥ ४ ॥

सः । गोमघाः । जरित्रे । अश्वश्चन्द्राः । वाजश्च्रवसः । अधि ।

धेहि । पृक्षः । पीपिहि । इषः । सुदुघाम् । इन्द्र । धेनुम् ।

भरद्वाजेषु । सुरुचः । रुरुच्याः ॥ ४ ॥

हेइन्द्र सत्त्वं जरित्रे स्तोत्रे गोमघाः गवांदात्रीः अश्वश्चन्द्राः अश्वैराह्लादयन्तीः वाजश्र-
वसः वाजैर्वलैः प्रसिद्धाः एवंभूताः पृक्षोन्नानि भरद्वाजेषु भरद्वाजपुत्रेष्वस्मासु अधिधेहि धारय
तथा इषस्तान्यन्नानि सुदुघां शोभनदोग्धीं धेनुं गांच हेइन्द्र पीपिहि प्यायय अपिच ताइषो-
गौश्च सुरुचः शोभनदोषयोयथाभवन्तितथा त्वं रुरुच्याः दीपयेः शोभनदीप्तिमुक्ताश्च ताः स-
न्वित्यर्थः ॥ ४ ॥

अथपंचमी—

तमानूनवृजनमन्यथाचिच्छूरोयच्छक्रविदुरोगृणीषे ।

मानिरंशुक्रदुघस्यधेनोराद्विरसान्ब्रह्मणाविप्रजिन्व ॥ ५ ॥ ७ ॥

तम् । आ । नूनम् । वृजनम् । अन्यथा । चित् । शूरः । यत् ।

शक्र । वि । दुरः । गृणीषे । मा । निः । अरम् । शुक्रदुघस्य ।

धेनोः । आद्विरसान् । ब्रह्मणा । विप्र । जिन्व ॥ ५ ॥ ७ ॥

हेइन्द्र त्वं नूनमद्यतनं वृजनं बाधकमस्मदीयं शत्रुं अन्यथाचित् अन्येनैव प्रकारेण योजयेन प्रकारेण सर्वे जीवन्ति तद्विलक्षणं प्रकारं मरणाख्यं प्रापयेत्यर्थः आकारः पूरकः हेशकः सर्वकार्येषु शक्तेन्द्र शूरः शौर्योपेतः विदुरः विशेषेण दारयिता शत्रूणां यद्वा दुरोद्वाराणि शत्रुसंबन्धीनि विघटयंस्त्वं यत्तस्माद्गुणीषेस्माभिः स्तूयसे तस्मात्कारणात् शुक्रदुघस्य शुक्राणां निर्मलानां दोग्धुरिन्द्रस्य धेनोर्वाचः स्तोत्रात् मानिररं मानिर्गच्छेयं यद्वा शुक्रस्य पयसो दोग्ध्या धेनोः त्वया दत्ताया गोः सकाशात् मानिर्गच्छेयं अरमित्याख्यातं क्रगतावित्यस्य रूपं सा सर्वदा स्मासु निवसित्वित्यर्थः हेविप्र प्राज्ञेन्द्र आंगिरसान् अंगिरो गोत्रजान् स्मान् ब्रह्मणान् जित्वा प्रीणय ॥ ५ ॥

॥ इति चतुर्थस्य सप्तमे सप्तमोऽवर्गः ॥ ७ ॥

सत्रामदास इति पञ्चर्चत्रयोदशं सूक्तं नरस्यार्षं त्रैष्टुभमैन्द्रं सत्रेत्यनुक्रान्तं पृष्ठचस्य पञ्चमेहनिनिष्के वल्य एतत्सूक्तं शस्यं सूत्रितं च—प्रेदं ब्रह्म इन्द्रो मदाय सत्रामदास इति निष्के वल्यमिति । विश्वजिति माध्यं दिनसवने प्रशास्तुः शस्त्रे इदं सामसूक्ताख्यं शंसनीयं सूत्रितं च—सत्रामदासो योजात एवा भूरेक इति सामसूक्तानीति । महाव्रतेऽपि निष्के वल्ये उक्तो विनियोगः ।

तत्र प्रथमा—

सत्रामदासस्तव विश्वजन्त्याः सत्रारायो धये पार्थिवासः ।

सत्रावाजानामभवो विभक्ता यद्देवेषु धारयथा असुर्यम् ॥ १ ॥

सत्रा । मदासः । तव । विश्वजन्त्याः । सत्रा । रायः । अध ।

ये । पार्थिवासः । सत्रा । वाजानाम् । अभवः । विभक्ता ।

यत् । देवेषु । धारयथाः । असुर्यम् ॥ १ ॥

हेइन्द्र तव त्वदीयामदासः सोमपानजनिताः मदाः सत्रा सत्यनामैतत् सत्यं विश्वजन्त्याः सर्वजनहिता भवन्ति यद्वा सत्रेति महन्नाम महान्तस्तवमदा इति योज्यं अधापि च पार्थिवासः पृथिव्युपलक्षिते लोकत्रये भवाः त्वदीया ये रायो धनसमूहाः सन्ति सत्रा ते सत्यं विश्वजनहिता भवन्तीत्यन्वयः किंच त्वं वाजानामन्नानां सत्रा सत्यं विभक्ता दाता अभवो भवसि यद्वा सत्रा महतां वाजानामिति योज्यं यत् यस्मात् त्वं देवेषु मध्ये असुर्यबलं धारयथाः अतः कारणात् त्वमेवं करोषीत्यर्थः ॥ १ ॥

अथद्वितीया—

अनुप्रयेजे जनो जो अस्य सत्रादधिरे अनुवीर्याय ।
स्यूमगृभे दुधयेर्वते च क्रतुं वृत्रन्त्यपि वृत्रहत्ये ॥ २ ॥

अनु । प्र । येजे । जनः । ओजः । अस्य । सत्रा । देधिरे ।
अनु । वीर्याय । स्यूमगृभे । दुधये । अर्वते । च । क्रतुम् ।
वृत्रन्ति । अपि । वृत्रहत्ये ॥ २ ॥

अस्येन्द्रस्य ओजोबलं जनोयजमानः अनुप्रयेजे सन्ततंप्रकर्षेणयजते पूजयति अपिच तमिन्द्रं वीर्याय वीरकर्मकर्तुं सत्रा सत्यं अनुदधिरे पुरोदधिरे यजमानाः यद्वा सत्रा महान्तमिन्द्रमितियोज्यं अपिच स्यूमगृभे स्यूमः स्यूतान् अविच्छेदेनवर्तमानान् शत्रून् गृह्णते दुधये दुधिर्हिंसाकर्मा तेषां हिंसाकाय अर्वते शत्रूणामभिगन्त्रे च तस्मा इन्द्राय क्रतुं कर्मपरिचरणात्मकं वृंजन्ति निष्पादयन्ति किमर्थं वृत्रहत्ये वृत्रस्य वारकस्य शत्रोर्हनननिमित्तम् ॥ २ ॥

अथतृतीया—

तंसधीचीरुतयो वृष्ण्यानि पौंस्यानि नियुतः सश्वुरिन्द्रम् ।
समुद्रं न सिन्धव उक्थशुष्मा उरुव्यचसंगिर आविशन्ति ॥ ३ ॥

तम् । सधीचीः । ऊतयः । वृष्ण्यानि । पौंस्यानि । नियुतः ।
सश्वुः । इन्द्रम् । समुद्रम् । न । सिन्धवः । उक्थशुष्माः ।
उरुव्यचसम् । गिरः । आ । विशन्ति ॥ ३ ॥

तं इन्द्रं ऊतयो मरुतः सधीचीः सहांचंत्यः संगता भूत्वा सश्वुः सचन्ते सेवन्ते यद्वा ऊतयस्तर्पकाण्यन्नानि सहवर्तमानानि भूत्वा सेवन्ते तथा वृष्ण्यानि वीर्याणि पौंस्यानि बलानि च नियुतोरथे युज्यमाना वडवाश्च तमिन्द्रं सेवन्ते अपिच उक्थशुष्माः उक्थं शस्त्रं तदेव शुष्मबलं यासां तादृशा गिरः स्तुतयश्च उरुव्यचसं विस्तीर्णव्याप्तिकं तमिन्द्रं आविशन्ति प्रविशन्ति तत्र दृष्टान्तः—समुद्रं न सिन्धवः यथास्यन्दनशीलानद्यः समुद्रमाविशन्ति आविश्य च विभक्तयान दृश्यन्ते एवं सर्वा अपि स्तुतयः इन्द्रेणैकीभवन्तीत्यर्थः ॥ ३ ॥

अथचतुर्थी—

सरायस्वामुपसृजागृणानःपुरुश्चन्द्रस्यत्वमिन्द्रवस्वः ।
पतिर्बभूथासमोजनानामेकोविश्वस्यभुवनस्यराजा ॥ ४ ॥
सः । रायः । स्वाम् । उप । सृज । गृणानः । पुरुश्चन्द्रस्य ।
त्वम् । इन्द्र । वस्वः । पतिः । बभूथ । असमः । जनानाम् ।
एकः । विश्वस्य । भुवनस्य । राजा ॥ ४ ॥

हेइन्द्र गृणानः स्तूयमानः सत्वं रायोधनस्य स्वां नदीनामैतत् अवतत्संबद्धाधाराल-
क्ष्यते धारां उपसृज विभुं च अस्माभिः संयोजयेत्यर्थः कीदृशस्य धनस्य पुरुश्चन्द्रस्य बहूना-
माह्लादकस्य वस्वः निवासकस्य अपि च असमोनुपमः सर्वोत्कृष्टस्त्वं जनानां सर्वेषांप्राणिनां
पतिरधिपतिर्बभूथ बभूविथ तथा विश्वस्य सर्वस्य भुवनस्य भूतजातस्य एकः असाधारणः राजा
ईश्वरश्च बभूविथ ॥ ४ ॥

अथपंचमी—

सतुश्रुधिश्रुत्यायोर्दुवोयुद्यौर्नभूमाभिरायोअर्यः ।
असोयथानःशवसाचकानोयुगेयुगेवयसाचेकितानः ॥ ५ ॥ ८ ॥
सः । तु । श्रुधि । श्रुत्या । यः । दुवः । युः । द्यौः । न । भूम ।
अभि । रायः । अर्यः । असः । यथा । नः । शवसा । चकानः ।
युगेयुगे । वयसा । चेकितानः ॥ ५ ॥ ८ ॥

हेइन्द्र श्रुत्या श्रुत्यानि श्रोतव्यानि स्तोत्राणि तु क्षिप्रं श्रुधि शृणु यस्त्वं दुवोयुः अ-
स्मदीयंपरिचरणमात्मनइच्छन् अर्यः अरेःसंबन्धीनि रायोधनानि भूम बहुतराणि द्यौर्न सूर्य-
इवाभिभवसि सत्वं श्रुधीत्यन्वयः अपि च शवसा आत्मीयेनबलेन स्तोतव्येन युक्तश्चकानः
स्तूयमानः युगेयुगे कालेकाले वयसा हविल्लक्षणेनाच्चेन चेकितानः प्रज्ञायमानस्त्वं यथा
येनप्रकारेणनोस्माकमसाधारणोसि तथा असः स्याः ॥ ५ ॥

॥ इतिचतुर्थस्यसप्तमेष्टमोवर्गः ॥ ८ ॥

अर्वाग्रथमितिपंचर्चचतुर्दशंसूक्तं भरद्वाजस्यार्षं त्रैष्टुभमैन्द्रं अर्वाग्रथमित्यनुक्रान्तं महा-
व्रतेनिष्केवल्येउक्तोविनियोगः ।

तत्रप्रथमा—

अर्वाग्रथंविश्ववारन्तउग्रेन्द्रयुक्तासोहरयोवहन्तु ।
कीरिश्चिद्वित्वाहवतेस्वर्वा नृधीमहिंसधमादस्तेअद्य ॥ १ ॥

अर्वाक् । रथम् । विश्वऽवारम् । ते । उग्र । इन्द्र । युक्तासः ।
हरयः । वहन्तु । कीरिः । चित् । हि । त्वा । हवते ।
स्वःऽवान् । ऋधीमहि । सधमादः । ते । अद्य ॥ १ ॥

हेउग्र उदूर्णबलेन्द्र युक्तासोरथेनयुक्ताः हरयोश्वाः तेत्वदीयं विश्ववारं विश्वैर्वरणी-
यंरथं अर्वाक् अस्मदभिमुखं वहन्तु आनयन्तु हियस्मात् स्वर्वान् स्वः सुष्ठु वरणीयंगुणजातं
तद्वान् कीरिश्चित् स्तोता भरद्वाजऋषिः त्वा त्वां हवते आह्वयति तस्मात्कारणात् त्वदीयंरथं
अभिमुखं वहन्तिइत्यर्थः वयंच अद्येदानीं ते त्वया सधमादः सहमाद्यन्तऋधीमहि समृद्धाभ-
वेम ॥ १ ॥

तृतीयेपर्यायेच्छावाकस्यप्रोद्गोणइत्येषाशस्त्रयाज्या सूत्रितंच—प्रोद्गोणेहरयःकर्मागमनि-
तियाज्येइति ।

सैषात्रद्वितीया—

प्रोद्गोणेहरयःकर्मागमन्पुनानामऋज्यन्तोअभूवन् ।
इन्द्रोनोअस्यपूर्व्यःपपीयाद्युक्षोमदस्यसोम्यस्यराजा ॥ २ ॥

प्रो इति । द्रोणे । हरयः । कर्म । अगमन् । पुनानासः ।
ऋज्यन्तः । अभूवन् । इन्द्रः । नः । अस्य । पूर्व्यः । पपीयात् ।
युक्षः । मदस्य । सोम्यस्य । राजा ॥ २ ॥

हरयोहरितवर्णाः सोमाः कर्म अस्मदीयंयज्ञं प्रोअगमन् प्रकर्षेणगच्छन्ति प्राप्नुवन्ति
प्राप्यच पुनानासः पूयमानाः द्रोणे द्रोणकलशे ऋज्यन्तःऋजुगच्छन्तःअभूवन्भवन्ति पूर्व्यः

पुरातनः द्युक्षोदीतोर्निवासभूतः द्युस्थानोवा मदस्य मदकरस्य सोम्यस्य सोमस्य राजा
ईश्वरः एवंभूतइन्द्रश्च अस्य इमं स्तोमं पपीयात् पिवतु ॥ २ ॥

अथतृतीया—

आसस्राणासःशवसानमच्छेन्द्रंसुचकेरथ्यासोअश्वाः ।

अभिश्चवक्त्रज्यन्तोवहेयुर्नूचिन्नुवायोरमृतंविदस्येत् ॥ ३ ॥

आसस्राणासः । शवसानम् । अच्छे । इन्द्रम् । सुचके ।

रथ्यासः । अश्वाः । अभि । श्रवः । ऋज्यन्तः । वहेयुः । नु ।

चित्र । नु । वायोः । अमृतम् । वि । दस्येत् ॥ ३ ॥

आसस्राणासः परितोगच्छन्तः रथ्यासोरथेयुक्ताः अश्वाः ऋज्यन्तः ऋजुगमनाः सन्तः सु-
चके शोभनचके रथेवस्थितं शवसानं बलमिवाचरन्तमिन्द्रं श्रवः श्रवणीयमस्मदीयंहविरच्छा-
भिमुख्येन अभिवहेयुरावहेयुः नूचिदिति निपातो निषेधे अत्र वर्तते अमृतं अमरणहेतुभूतं सोम-
लक्षणं हविः वायोर्हेतोः नु इदानीं नूचित्र नैव विदस्येत् क्षयं न प्राप्नुयात् पात्रे गृहीतः
सोमो वायुना शुष्यति ततः पुरैव तत्पानार्थं अश्वा इन्द्रमभिवहेयुरित्यर्थः ॥ ३ ॥

अथचतुर्थी—

वरिष्ठो अस्य दक्षिणामियतीन्द्रो मघो नांतु विकूर्मितमः ।

ययावज्जिवः परियास्यं होमघाच धृष्णो दयसे वसूरीन् ॥ ४ ॥

वरिष्ठः । अस्य । दक्षिणाम् । इयति । इन्द्रः । मघो नाम् ।

तु विकूर्मितमः । यया । वज्रिवः । परियासि । अंहः ।

मघा । च । धृष्णो इति । दयसे । वि । वसूरीन् ॥ ४ ॥

वरिष्ठ उरुतमः तु विकूर्मितमः अतिशयेन बहुविधकर्मा इन्द्रः मघोनां मघवतां हविरलक्ष-
णधनोपेतानां मध्ये अस्य यजमानस्य दक्षिणां यज्ञे दातव्यां इयति प्रेरयति यद्वा मघोना-
मिति अस्थेत्यनेन समानाधिकरणं वचनव्यत्ययः मघोनो हविष्मतोऽस्य यजमानस्येत्यर्थः शे-
षः प्रत्यक्षकृतः हेवज्जिवो वज्रवन्निन्द्र यया दक्षिणादात्तया अंहः पापं यज्ञसंबन्धि परियासि

विनाशयसि हेधृष्णो धर्वक मघा मघानि धनानि सूरीनस्तोतृनपुत्रांश्च ययाच दक्षिण्याविदयसे
प्रयच्छसि तादृशीं दक्षिणां प्रेरयसीत्यर्थः ॥ ४ ॥

अथपंचमी—

इन्द्रोवाजस्यस्थविरस्यदातेन्द्रोगीभिर्वर्धतांवृद्धमहाः ।

इन्द्रोवृत्रंहनिष्ठोअस्तुसत्वातासूरिःपृणतितूतुजानः ॥ ५ ॥ ९ ॥

इन्द्रः । वाजस्य । स्थविरस्य । दाता । इन्द्रः । गीःभिः ।

वर्धताम् । वृद्धमहाः । इन्द्रः । वृत्रम् । हनिष्ठः । अस्तु । सत्वा ।

आ । ता । सूरिः । पृणति । तूतुजानः ॥ ५ ॥ ९ ॥

अयमिन्द्रः स्थविरस्य श्रेष्ठस्य वाजस्यान्नस्य बलस्यवादाताभवतु सचेन्द्रोवृद्धमहाः प्रवृ-
द्धतेजस्कःसन् गीभिरस्पदीयाभिः स्तुतिभिःवर्धतांसत्वाशत्रूणांशातयिता सइन्द्रः वृत्रं आवर
कंशत्रुंहनिष्ठः हन्तुतमोस्तु भवतु अपिच सूरिः प्रेरकः सइन्द्रस्तुतुजानस्त्वरमाणः ता तानिधना-
नि आपृणति अस्मभ्यं प्रयच्छतु ॥ ५ ॥

॥ इतिचतुर्थस्यसप्तमेनवमोवर्गः ॥ ९ ॥

अपादितइतिपंचर्षपंचदशंसूक्तं भरद्वाजस्यार्षं प्रैष्टुभैन्द्रं अपादित्यनुक्रान्तं महाव्रतेनि
ष्केवत्ये उक्तोविनियोगः ।

तत्रपथमा—

अपादितउदुनश्चित्रतमोमहीभर्षद्युमतीमिन्द्रहृतिम् ।

पन्यंसीधीतिदैव्यस्ययामअनस्यरातिवनतेसुदानुः ॥ १ ॥

अपात् । इतः । उत् । ऊँ इति । नः । चित्रतमः । महीम् ।

भर्षत् । द्युमतीम् । इन्द्रहृतिम् । पन्यंसीम् । धीतिम् । दैव्यस्य ।

यामन् । जनस्य । रातिम् । वनते । सुदानुः ॥ १ ॥

चित्रतमश्चायनीयतमःआश्चर्यतमोवासइन्द्रः नोस्मदीयात् इतः अस्मात्ग्रहचमसादेःअपा
त् सोमं पिबतु यद्वा इतोस्माच्छत्रोः नोस्मानपात् पातु रक्षतु उदुइत्येतौपूरणौ तथा महीं मह

तीं घुमतीं दीप्तिमतीं इन्द्रहूतिं इन्द्रस्यस्तुतिं भर्षव सइन्द्रोविभर्तु धारयतु दैव्यस्य देवसंबन्धि
नोजनस्य यामन् यामनि यज्ञेक्रियमाणां पन्थसीं स्तुत्यतमांधीति परिचरणरूपांक्रियां रार्तिं
दातव्यंहविश्च सुदानुः शोभनदानइन्द्रः वनते संभजतु ॥ १ ॥

अथद्वितीया—

दूराच्चिदावसतोअस्यकर्णाघोषादिन्द्रस्यतन्यतिब्रुवाणः ।

एयमेनंदेवहूतिर्ववृत्यान्मद्यग्निन्द्रमियमृच्यमाना ॥ २ ॥

दूरात् । चित् । आ । वसतः । अस्य । कर्णा । घोषात् । इन्द्रस्य ।

तन्यति । ब्रुवाणः । आ । इयम् । एनम् । देवहूतिः । ववृत्यात् ।

मद्यक् । इन्द्रम् । इयम् । ऋच्यमाना ॥ २ ॥

अस्येन्द्रस्य कर्णा कर्णौ दूराच्चित् दूरदेशादपि आवसतः स्तोत्रश्रवणार्थमागच्छतः इ-
न्द्रस्य घोषात् घोषणीयान्स्तोत्राद्धेतोः ब्रुवाणः स्तुवन् स्तोता तन्यति शब्दं करोति यद्वा सर्व-
त्रविस्तारयति देवहूतिः देवस्येन्द्रस्य आह्वानरूपा इयंस्तुतिश्च ऋच्यमाना स्वयंप्रेर्यमाणा सती एन-
मिन्द्रं मद्यक् मद्यभिमुखं आववृत्यात् आवर्तयतु पुनरियमिति पूरणः ॥ २ ॥

अथतृतीया—

तं वो धिया परमया पुराजामजरमिन्द्रमभ्यनूष्यर्कैः ।

ब्रह्माचगिरोदधिरे समस्मिन्महान्श्चस्तोमो अधिवर्धदिन्द्रे ॥ ३ ॥

तम् । वः । धिया । परमया । पुराजाम् । अजरम् । इन्द्रम् ।

अभि । अनूषि । अर्कैः । ब्रह्म । च । गिरः । दधिरे । सम् । अस्मिन् ।

महान् । च । स्तोमः । अधि । वर्धत् । इन्द्रे ॥ ३ ॥

हेइन्द्र तं तादृशमिन्द्रं वः त्वां व्यत्ययेन बहुवचनं परमया उत्कृष्टतमया धिया स्तुत्या अ-
र्कैरर्चनसाधनैर्हविर्भिः सार्धं अभ्यनूषि अभिष्टौमि कीदृशं पुराजां पूर्वस्मिन्कालेजातं चिरन्त-
नं अजरं जरारहितं नित्यं अतःकारणात् अस्मिन्निन्द्रे ब्रह्म ब्रह्माणि हविलक्षणा न्यञ्जानि गि-
रःस्तुतयश्च संदधिरे संधीयन्ते संश्लिष्यन्ते महान्प्रवृद्धः स्तोमश्च अधिवर्धत् अधिकं वर्धते ॥ ३ ॥

अथचतुर्थी—

वर्धाद्यं यज्ञ उत सोममिन्द्रं वर्धा ब्रह्म गिरं उक्था च मन्यम् ।

वर्धा हैनमुषसो यामन् अक्तो वर्धान्मासाः शरदो द्याव इन्द्रम् ॥ ४ ॥

वर्धात् । यम् । यज्ञः । उत । सोमः । इन्द्रम् । वर्धात् । ब्रह्म । गिरः ।

उक्था । च । मन्यम् । वर्ध । अह । एनम् । उषसः । यामन् । अक्तोः ।

वर्धान् । मासाः । शरदः । द्यावः । इन्द्रम् ॥ ४ ॥

यमिन्द्रं यज्ञोयागः वर्धात् वर्धयति उतापि च तत्साधनभूतः सोमश्च यं इन्द्रं वर्धयति त-
था ब्रह्म हविर्लक्षणमन्त्रचपुरोडाशादिकं यमिन्द्रं वर्धात् वर्धयति गिरः स्तोत्राणि मन्य मननी-
यानि उक्था उक्थशस्त्राणि च यं वर्धयन्ति एनमिन्द्रं उषसश्च अक्तोः रात्रेः यामन् यामनि गम-
ने सति वर्धयन्ति मासाः शरदः संवत्सराश्च द्यावो दिवसाश्च एनमिन्द्रं वर्धान् वर्धयन्ति ॥ ४ ॥

अथपंचमी—

एवाजज्ञानं सहसे असामि वा वृधानं राधसे च श्रुताय ।

महामुग्रमवसे विप्रनूनमा विवासेम वृत्रतूर्येषु ॥ ५ ॥ १० ॥

एव । जज्ञानम् । सहसे । असामि । वृधानम् । राधसे । च ।

श्रुताय । महाम् । उग्रम् । अवसे । विप्र । नूनम् । आ ।

विवासेम । वृत्रतूर्येषु ॥ ५ ॥ १० ॥

हे विप्र मेधाविन्निन्द्र एव एवं जज्ञानं प्रादुर्भवन्तं सहसे शत्रूणामभिभवार्थं असामि बहु-
लं वा वृधानं वर्धमानं महाम् महान्तं उग्रमुदूर्णबलं त्वानूनं अद्य वृत्रतूर्येषु संग्रामेषु श्रुताय
विश्रुताय राधसे धनाय च अवसे रक्षणाय च आविवासेम परिचरेम ॥ ५ ॥

॥ इति चतुर्थस्य सप्तमे दशमो वर्गः ॥ १० ॥

मन्द्रस्य कविरिति पंचर्षोऽष्टशंसूक्तं भरद्वाजस्यार्षं त्रैष्टुभमैन्द्रं मन्द्रस्येयनुकान्तं गतो वि-
नियोगः ।

तत्रप्रथमा—

मन्द्रस्य कवेर्दिव्यस्य वह्नेर्विप्रमन्मनोवचनस्य मध्वः ।

अपां नस्तस्य सचनस्य देवेषो युवस्व गृणते गोअग्राः ॥ १ ॥

मन्द्रस्य । कवेः । दिव्यस्य । वह्नेः । विप्रमन्मनः । वचनस्य । मध्वः ।
अपाः । नः । तस्य । सचनस्य । देव । इषः । युवस्व । गृणते । गोअग्राः ॥ १ ॥

मन्द्रस्य मोदनस्य मदकरस्य वा कवेः विक्रान्तस्य दिव्यस्य दिविभवस्य वह्नेर्वोदुः वि-
प्रमन्मनः विप्रामेधाविनोमन्मः स्तोतारो यस्य सः तथोक्तः तस्य वचनस्य वचनीयस्य स्तुत्यस्य त-
स्य सर्वत्र प्रसिद्धस्य सचनस्य सेव्यस्य एवंभूतस्य मध्वो मधुनः सोमस्य क्रियाग्रहणं कर्तव्यमि-
तिकर्मणः संप्रदानत्वाच्चतुर्थ्यर्थेष्वष्टी एवंभूतं नोऽस्मदीयं सोमं हे इन्द्र त्वं अपाः पिव अपि च हे देव
द्योतमानेन्द्र गृणते स्तुवते तृतीयार्थे चतुर्थी स्तुवतामया गोअग्राः गावः अग्रे प्रमुखे यासां तादृशा-
इषो नानि युवस्व संयोजय ॥ १ ॥

अथ द्वितीया—

अयमुशानः पर्यद्रिमुस्त्राऋतधीतिभिर्ऋतयुग्युजानः ।

रुजदरुगणं विवलस्य सानुं पणीर्वचोभिरभियोधदिन्द्रः ॥ २ ॥

अयम् । उशानः । परि । अद्रिम् । उस्त्राः । ऋतधीतिभिः ।

ऋतयुक् । युजानः । रुजत् । अरुगणम् । वि । वलस्य । सानुम् ।

पणीन् । वचःभिः । अभि । योधत् । इन्द्रः ॥ २ ॥

अयमिन्द्रः अद्रिं बलेन गोपिधानाय निर्मितं शिलोच्चयं परि परितः पर्वतसमीपे विद्य-
माना उस्त्रागाः उशानः कामयमानः ऋतधीतिभिः सत्यकर्मभिः अंगिरोभिः युजानः संगच्छ-
मानः ऋतयुक् ऋतेन तत्कृतेन स्तोत्रेण युक्तश्च भूत्वा बलस्यासुरस्य स्वभूतं सानुमुच्छ्रितं पर्वतं अ-
रुगणं अन्यैरभग्नं विरुजत् व्यभांक्षीत् किंच पणीन् बलानुचरानेतत्संज्ञानसुरांश्च वचोभिः स्तु-
त्यैरायुधैः संतर्जनरूपैर्वाक्यैरेव वायमिन्द्रः अभियोधत् अभ्ययुध्यत् ॥ २ ॥

अथतृतीया-

अ॒यं॒द्यो॒तय॒द्यु॒तो॒व्य॑ । अ॒क्तून्॒दो॒षाव॒स्तोः॑ । श॒रद॒इन्द्रु॑रिन्द्र ।

इ॒मं॒के॒तुम॑दधु॒नूचि॑द॒ह्नां॒शुचि॑जन्मन॒उष॑संश्चकार ॥ ३ ॥

अ॒यम् । यो॒त॒य॒त् । अ॒द्यु॒तः । वि । अ॒क्तून् । दो॒षा । व॒स्तोः ।

श॒रदः॑ । इन्द्रुः॑ । इन्द्र । इ॒मम् । के॒तुम् । अ॒दधुः॑ । नु । चि॒त । अ॒ह्नाम् ।

शुचि॑जन्मनः । उ॒षसः॑ । च॒कार॑ ॥ ३ ॥

हेइन्द्र त्वयानियम्यमानः पीयमानोवा अयमिन्द्रुः सोमः अद्युतः अद्योतमानान् अक्तून् अकुरितिरात्रिनाम् अब्रचतत्संबन्धात्पक्षमासादयोऽलक्ष्यन्ते पक्षमासादीन्तथादोषारात्रिं वस्तोः दिवसंशरदः संवत्सरांश्च विद्योतयत् व्यदीपयत् कुतइत्यत आह नूचित् पुरादेवा इमंसोमं चन्द्रात्मना नभसिर्वर्तमानं अह्नां दिवसानां केतुं प्रज्ञापकं यस्माददधुर्व्यदधुः अकुर्वन् तस्मादनेन पक्षमासादयः सर्वे प्रकाश्यन्ते चन्द्रगत्यधीनत्वात्तिथिविभागानां अपिचायंसोमः उषसः उषः कालान् शुचिजन्मनः आत्मीयेन तेजसा शुद्धोदयान् चकार करोति ॥ ३ ॥

अथचतुर्थी-

अ॒यं॒रोच॑य॒द॒रुचो॑रुचानो॒अ॒यं॒वा॒सय॑द्वा॒तेन॑पूर्वीः ।

अ॒यमी॑यत॒ऋत॑युग्मि॒रश्वैः॑स्व॒र्वि॒दा॒नाभि॑नाच॒र्षणि॑प्राः ॥ ४ ॥

अ॒यम् । रो॒च॒य॒त् । अ॒रुचः॑ । रु॒चा॒नः । अ॒यम् । वा॒स॒य॒त् । वि ।

ऋ॒तेन॑ । पूर्वीः॑ । अ॒यम् । ई॒य॒ते । ऋ॒त॒युक्॑ऽभिः । अ॒श्वैः । स्वः॑ऽवि॒दा ।

नाभि॑ना । च॒र्ष॒णि॒प्राः॑ ॥ ४ ॥

अयमिन्द्रः रुचानोरोचमानः सूर्यात्मना दीप्यमानः अरुचः प्रकाशरहितान् तमसामलीमसान् सर्वान् लोकान् रोचयत् प्रकाशयति तथा पूर्वार्विह्नीरुषसश्च अयमिन्द्रः ऋतेन सत्यभूतेन सर्वत्र गमनशीलेन वा तेजसा विवासयत् व्यापयति तत्रत्यानितमांसिनिर्वर्तयतीत्यर्थः तथा ऋतयुग्मिः ऋतेन स्तोत्रेण युज्यमानैरश्वैः नाभिना संनद्धेन स्वर्विदारुद्रो अरणीयस्य धनस्य लंभकेन रथेन चर्षणिप्राः चर्षणीनां मनुष्याणां कामैः पूरयिता सन् अयमेवेन्द्रः ईयते गच्छति ॥ ४ ॥

अथपंचमी-

नू॒गृ॒णानो॒गृ॒णते॒प्र॒त्नरा॒जन्नि॒षःपि॒न्वव॒सुदे॒याय॒पूर्वीः ।

अ॒पओष॑धीरवि॒षावना॑नि॒गाअर्व॑तो॒नृ॒चसे॑रिरीहि ॥ ५ ॥ ११ ॥

नु । गृ॒णानः । गृ॒णते । प्र॒त्न । रा॒जन् । इ॒षः । पि॒न्व । व॒सुदे॒याय ।

पूर्वीः । अ॒पः । ओष॑धीः । अ॒वि॒षा । वना॑नि । गाः । अर्व॑तः ।

नृ॒न् । ऋ॒चसे॑ । रि॒रीहि ॥ ५ ॥ ११ ॥

हेप्रत्न पुरातन राजन् राजमानेन्द्र गृणानः स्तूयमानस्त्वं वसुदेयाय वसूनिधनानित्वया देयानियस्मैतादृशाय गृणते स्तुवते पूर्वीर्बह्वीः इषोन्नानि नु क्षिप्रं पिन्व सिंच प्रयच्छेत्यर्थः किं च ऋचसे अर्चयित्रेस्तोत्रे अपः वृष्टिलक्षणान्युदकानि ओषधीः ब्रीह्यादीन् अविषाविषरहिता निरक्षकाणिवा वनानि वृक्षजातानि चूतपनसादीनि गाः अर्वतोश्वान्नृन्मनुष्यांश्च कर्मकरान् रिरीहि देहि ॥ ५ ॥

॥ इतिचतुर्थस्यसप्तमेएकादशोवर्गः ॥ ११ ॥

इन्द्रपिबेतिपंचर्चसप्तदशंसूक्तं भरद्वाजस्यार्षं त्रैष्टुभमैन्द्रं इन्द्रपिबेत्यनुक्रान्तं गतः सूक्तवि नियोगः प्रथमेरात्रिपर्यायेअच्छावाकस्यआद्याशस्त्रयाज्या सूत्रितंच-इन्द्रपिबतुभ्यंसुतोमदायेति।

सैषापथमा-

इन्द्र॒पिब॒तुभ्य॑सु॒तोम॒दायाव॑स्य॒हरी॑विमु॒चास॒खाया॑ ।

उ॒तप्र॒गाय॑ग॒णआ॒निष॑द्याथा॒यज्ञा॑य॒गृ॒णते॒वयो॑धाः ॥ १ ॥

इन्द्र॑ । पिब॑ । तुभ्य॑म् । सु॒तः । म॒दाय॑ । अ॒व । स्य॑ । ह॒री इति॑ ।

वि । मु॒च॒ । स॒खाया॑ । उ॒त । प्र॑ । गा॒य॒ । ग॒णे । आ॑ । नि॒ऽस्य॑ ।

अथ॑ । य॒ज्ञाय॑ । गृ॒णते॑ । व॒यः । धाः॑ ॥ १ ॥

हेइन्द्र तं सोमं पिब यः सोमस्तुभ्यं मदाय मदर्थं सुतोभिषुतः यतस्त्वयासोमः पातव्यः अतःकारणात् सखाया समानख्यानौ मित्रभूतौवा हरी अश्वौ अवस्य अवस्थापय तदनन्तरं

विमुच रथाद्विमुंच उतापिचगणे अस्मवस्तोतृसंधे आ आभिमुख्येन निषद्योपविश्य प्रगाय अस्मा
भिः कृतंस्तोत्रमुपश्लोकय अथानन्तरं यज्ञाय यजमानाय गृणते स्तुवते वयोनंधाः देहि ॥ १ ॥

द्वितीयेरात्रिपर्यायेच्छावाकस्यपिबेतिशस्त्रयाज्या सूत्रितंच—अस्यपिबेतियाज्येति ।

सैषासूक्तेद्वितीया—

अस्यपिबयस्यजज्ञानइन्द्रमदायक्रत्वेअपिबोविरप्शिन् ।
तमुतेगावोनरआपोअद्रिरिन्दुंसमह्यन्पीतयेसमस्मै ॥ २ ॥

अस्य । पिब । यस्य । जज्ञानः । इन्द्र । मदाय । क्रत्वे । अपिबः ।
विह्रप्शिन् । तम् । ऊँ इति । ते । गावः । नरः । आपः । अद्रिः ।
इन्दुम् । सम् । अह्यन् । पीतये । सम् । अस्मै ॥ २ ॥

हेइन्द्र अस्यइमंसोमंपिब हेविरप्शिन् महन्जज्ञानोजायमानएवत्वंयस्ययंसोमंअपिबःपूर्वं
पीतवानसि किमर्थं मदायहर्षाय क्रत्वेकर्मणे वृत्रवधादिलक्षणवीर्यकर्मकर्तुंच तमुतादृशमेवेन्दुंसो
मंगावःगविभवाःश्रपणसाधनाःक्षीरादयः नरोनेतारोध्वयवः आपोवसतीवर्याख्याः अद्रिरभिषवा-
र्थोग्रावाएतेसर्वे अस्मैअस्येन्द्रस्यतेतवपीतयेपानार्थं समह्यन्समगमयन् हिगतावित्यस्यैतद्रूपं
पुनःसमितिपूरकः ॥ २ ॥

अथतृतीया—

समिद्धेअग्नौसुतइन्द्रसोमआत्वावहन्तुहरयोवहिष्ठाः ।
त्वायतामनसाजोहवीमीन्द्रायाहिसुवितायमहेनः ॥ ३ ॥

समिद्धे । अग्नौ । सुते । इन्द्र । सोमे । आ । त्वा । वहन्तु ।
हरयः । वहिष्ठाः । त्वायता । मनसा । जोहवीमि । इन्द्र ।
आ । याहि । सुविताय । महे । नः ॥ ३ ॥

अग्नौसमिद्धेसम्यग्निन्धनैःदीप्ते सोमेसुते अभिषुतेसति हेइन्द्र त्वात्वावहिष्ठाः वोढूतमाः
हरयोश्वाःआवहन्तु इमंयज्ञंप्रत्यानयन्तु अहंचत्वायता त्वांकामयमानेनमनसाजोहवीमि पुनः
पुनराह्वयामि हेइन्द्र त्वंनोस्माकंमहेमहते सुवितायकल्याणाय आयाहिआगच्छ ॥ ३ ॥

अथचतुर्थी-

आयाहि॑ श॒श्वदु॒शता॑य॒याथेन्द्र॑म॒हामन॑सासोम॒पेय॑म् ।

उप॒ब्रह्मा॑णिशृणव॒इमानो॑थ॒तिय॒ज्ञस्त॒न्वे॒वयो॑धात् ॥ ४॥

आ । या॒हि । श॒श्वत् । उ॒शता । य॒याथ । इन्द्र॑ । म॒हा । मन॑सा ।

सोम॒पेय॑म् । उप॑ । ब्रह्मा॑णि । शृण॒वः । इ॒मा । नः । अर्थ॑ ।

ते । य॒ज्ञः । त॒न्वे । वयः॑ । धा॒त् ॥ ४ ॥

हेइन्द्र पुराशश्वद्वहुकृत्वोययाथ सोमपानार्थंयज्ञंगतवानसि अतःकारणात् उशताअस्मान्कामयमानेन महामहतामनसासह सोमपेयंसोमःपीयतेयस्मिन्तादृशमस्मदीयंयज्ञं आयाहिअभिगच्छ आगत्यच ब्रह्माणिस्तोत्राणि इमाइदानींप्रियुज्यमानानि नोस्मदीयानिउपशृणवःउमशृणु अथानन्तरं यज्ञोयजमानस्तेतवतन्वेशरीरायत्वच्छरीरपोषार्थं वयोन्नंसोमात्मकंधातुददातु ॥४॥

अथपंचमी-

यदिन्द्र॑दि॒विपार्ये॑य॒दृध॒ग्यद्वास्वे॑स॒दने॑य॒त्रवा॑सि ।

अतो॑नो॒य॒ज्ञमव॑से॒नियु॑त्वान्त॒सजोषाः॑पा॒हिगिर्व॑णो॒मरु॑द्भिः ॥ ५॥१२॥

यत् । इन्द्र॑ । दि॒वि । पार्ये॑ । यत् । ऋध॑क् । यत् । वा । स्वे ।

स॒दने॑ । य॒त्र । वा । अ॒सि । अतः॑ । नः । य॒ज्ञम् । अव॑से ।

नि॒युत्वान् । स॒जोषाः॑ । पा॒हि । गिर्व॑णः । म॒रुद्भिः॑ ॥ ५ ॥ १२ ॥

हेइन्द्र पार्येपारगेदूरदेशे दिविद्युलोकाख्ये यद्यदित्वंवर्तसे यदिवा ऋधक्एतत्पृथक्शब्देनसमानार्थं पृथगन्यस्मिन्देशेवर्तसे यद्वा स्वेस्वकीयेसदनेगृहे अथवा किमनेनविशेषणेन यत्रयस्मिन्देशेअसिभवसि अतोस्मात्स्थानादागत्यहेगिर्वणः गिरांसंभक्तरिन्द्र नियुत्वान्नियुतोश्वाःतद्वान् मरुद्भिःसजोषाःसहप्रीयमाणस्त्वं नोस्माकमवसेरक्षणाययज्ञमस्मदीयंयागंपाहिरक्ष यद्वा यज्ञंयजमानसाधनंअस्मदीयंसोमं अवसेतर्पणायपाहि पिव ॥ ५ ॥

॥ इतिचतुर्थस्यसप्तमेद्वादशोवर्गः ॥ १२ ॥

अहेळमानइतिपंचर्चमष्टादशंसूक्तंभरद्वाजस्यार्षंत्रैष्टुभमैन्द्रं अनुक्रान्तंच—अहेळमानइति ।
गतोविनियोगः ।

तत्रप्रथमा—

अहेळमान॒उप॑याहिय॒ज्ञंतु॒भ्यंपव॑न्त॒इन्द्र॑वःसु॒तासः॑ ।
गावो॒नव॑ज्जिन्स्वमोको॒अच्छे॑न्द्राग॒हिप्र॑थमोय॒ज्ञिया॑नाम् ॥ १ ॥
अहेळमानः । उप । याहि । यज्ञम् । तुभ्यम् । पवन्ते । इन्द्रवः ।
सुतासः । गावः । न । वज्जिन् । स्वम् । ओकः । अच्छ ।
इन्द्र । आ । गहि । प्रथमः । यज्ञियानाम् ॥ १ ॥

हेइन्द्र अहेळमानोऽकुध्यंस्त्वं यज्ञमस्मदीयंउपयाहि उपगच्छ यतःकारणात्तुभ्यंत्वद-
र्थं सुतासःअभिषुताःइन्द्रवःसोमाःपवन्तेपूयन्ते दशापवित्रेणशोधयन्ते हेवज्जिन् वज्रवज्जिन्द्र गा-
वोन गावःस्वकीयंगोष्ठमिव स्वंस्वकीयंओकःस्थानंद्रोणकलशादिलक्षणं अच्छाभिमुख्येनपा-
मुवन्तीतिशेषः अतःकारणात् हेइन्द्र यज्ञियानांयज्ञार्हणांदेवानांमध्येप्रथमोमुख्यस्त्वं आगहि
आगच्छ ॥ १ ॥

अथद्वितीया—

याते॑का॒कुत्सु॑कृ॒ताया॑वरि॒ष्ठा॒यया॑श॒श्वत्पि॑ब॒सिम॑ध्वंऊ॒र्मिम् ।
तया॑पाहि॒प्रते॑अध्व॒र्युर॑स्थात्सन्तेवज्रोव॒र्तता॑मिन्द्रग॒व्युः ॥ २ ॥
या । ते । काकुत् । सुकृता । या । वरिष्ठा । यया । शश्वत् ।
पिबसि । मध्वः । ऊर्मिम् । तया । पाहि । प्र । ते । अध्वर्युः ।
अस्थात् । सम् । ते । वज्रः । वर्तताम् । इन्द्र । गव्युः ॥ २ ॥

हेइन्द्र या ते तवकाकुजिह्वा सुकृतासुष्ठुधात्रानिर्मिता याच वरिष्ठाउरुतमाविस्तीर्णतमा
ययाचमध्वोमधुनःसोमस्यऊर्मिरसंशश्वद्बहुकृत्वःपिबसि तयाजिह्वयास्मदीयंसोमंपाहिपिब तद-
र्थमध्वर्युरध्वरस्यनेताऋत्विग्वृहीतसोमःसन् प्रास्थात् हविर्धानादुत्तरवेदिदेशंप्रत्यगमत् अपिच
हेइन्द्र गव्युःशत्रुसंबन्धिनीर्गाःआत्मनइच्छन् तेत्वदीयोवज्रःसंवर्ततां शत्रुभिःसंगतोभवतु तान्हं-
त्वित्यर्थः ॥ २ ॥

अथतृतीया—

ए॒षद्र॒प्सोवृ॑ष॒भोवि॒श्वरू॑प॒इन्द्रा॑य॒वृष्णे॑स॒मंका॑रि॒सोमः॑ ।

ए॒तंपि॑ब॒हरि॒वःस्था॑तरु॒ग्र॒यस्ये॑शि॒षेप्र॒दिवि॒यस्ते॒अन्न॑म् ॥ ३॥

ए॒षः । द्र॒प्सः । वृ॒षभः॑ । वि॒श्वरू॑पः । इन्द्रा॑य । वृष्णे॑ । स॒म् ।

अ॒का॒रि । सोमः॑ । ए॒तम् । पि॒ब । ह॒रि॒वः । स्था॒तः । उ॒ग्र ।

यस्य॑ । ई॒शि॒षे । प्र॒दिवि॑ । यः । ते । अ॒न्नम् ॥ ३ ॥

द्रप्सोद्रवणशीलोवृषभःकामानांवर्षिता विश्वरूपःबहुविधरूपोपेतः ईदृग्विधएषसोमः वृष्णेकामानांवर्षित्रेइन्द्रायइन्द्रस्यपानार्थं समकारिअभिषवादिभिःसंस्कृतोभूत् हेहरिवः हरीअश्वौ तद्वन्हेस्थातः सर्वेषामधिष्ठातः उग्रउद्गूर्णबलेन्द्र एतमीदृशंसोमंपिब यस्यसोमस्यप्रदिवि जातावेकवचनं प्रभूतेषुदिवसेषु प्रगतेष्वहःसुवा ईशिषे त्वमेवेश्वरोभवसि यश्चसोमस्ते तवअन्नंअन्त्वेनपरिकल्पितः एतंपिबेत्यन्वयः ॥ ३ ॥

अथचतुर्थी—

सु॒तःसो॒मोअ॒सु॒तादि॒न्द्रव॑स्या॒न॒यंश्रे॒यांचि॒कितु॑पे॒रणा॑य ।

ए॒तंति॑ति॒र्व॒उप॑या॒हिय॒ज्ञंते॒नवि॒श्वास्त॑वि॒षीरा॑पृ॒णस्व ॥ ४ ॥

सु॒तः । सोमः॑ । अ॒सु॒तात् । इन्द्र॑ । व॒स्यान् । अ॒यम् । श्रे॒यान् ।

चि॒कितु॑पे । रणा॑य । ए॒तम् । ति॒तिर्वः॑ । उप॑ । या॒हि । य॒ज्ञम् ।

ते॒न । वि॒श्वाः । तवि॑षीः । आ । पृ॒णस्व ॥ ४ ॥

हेइन्द्र सुतोभिषुतोयंसोमः असुतात्अकृताभिषवात्सोमादन्यदीयात्वस्यान्वसीयान् वसुमत्तरःप्रशस्यतरः तथा चिकितुषेविदुषेअभिज्ञायतुभ्यं रणायरमणीयाय तदर्थं श्रेयान्श्रेष्ठश्चभवति त्वामतिशयेनरमयितेत्यर्थः हेतितिर्वः शत्रूणांतरितरिन्द्र यज्ञंयजनसाधनमेतं सोमंउपयाहि उपगच्छ तेनचसोमेनविश्वास्तविषीः सर्वाणिबलानिआपृणस्व आपूरय ॥ ४ ॥

अथपंचमी—

ह॒व्याम॑सि॒त्वेन्द्र॑या॒ह्यर्वा॑ङ्ग॒रन्ते॒सोमं॑स्त॒न्वेभ॑वाति ॥

श॒तंक्र॑तोमा॒दय॑स्वामु॒तेषु॑प्रा॒स्माँअ॒व॒पृ॒त॒नासु॑प्रवि॒क्षु ॥ ५ ॥ १३ ॥

हव्यामसि । त्वा । आ । इन्द्र । याहि । अर्वाङ् । अरम् । ते ।

सोमः । तन्वे । भवाति । शतक्रतो इति शतैकक्रतो । मादयस्व ।

सुतेषु । प्र । अस्मान् । अव । पृतनासु । प्र । विश्वु ॥ ५ ॥ १३ ॥

हेइन्द्र त्वात्वांहव्यामसिआह्वयामः अतःकारणात्त्वंअर्वाङ्स्मदभिमुखःसन्आयाहिआ-
गच्छ अस्मदीयःसोमश्च तेतन्वेतवशरीरायअरंपर्याप्तंभवातिभवतु त्वदीयंशरीरंयथाभिलाषं
तर्पयत्वित्यर्थः हेशतक्रतो बहुविधकर्मनिन्द्र त्वंचसुतेष्वभिषुतेष्वस्मदीयेषुसोमेषु मादयस्व
तृप्यस्व मदतृप्पियोगे तदनन्तरं पृतनासुसंग्रामेषु अस्मान्प्राव प्रकर्षेणरक्ष नकेवलंपृतनासु
किन्तु विश्वसर्वासुप्रजासु अस्मान्प्राव प्ररक्ष ॥ ५ ॥

॥ इतिचतुर्थस्यसप्तमेत्रयोदशोवर्गः ॥ १३ ॥

प्रत्यस्माइतिचतुर्ऋचमेकोनविंशंसूक्तं भरद्वाजस्यार्षमैन्द्रं चतुर्थीबृहती शिष्टानुष्टुभः त-
थाचानुक्रान्तं—प्रत्यस्मैचतुष्कमानुष्टुभंबृहत्यन्तमिति । प्रातःसवनेच्छावाकस्यइदमुच्चीयमानसू-
क्तं सूत्रितंच—प्रत्यस्माइत्युच्चीयमानायानूच्येइति ।

तत्रप्रथमा—

प्रत्यस्मैपिपीषतेविश्वानिविदुषेभर ।

अरंगमायजग्मयेपश्चाद्दध्वनेनरे ॥ १ ॥

प्रति । अस्मै । पिपीषते । विश्वानि । विदुषे । भर । अरम् । अरम् । अरम् । अरम् ।

जग्मये । अपश्चात्तद्दध्वने । नरे ॥ १ ॥

हेअध्वर्यो अस्माइन्द्रायप्रतिभर अभिहर सोमंप्रयच्छेत्यर्थः कीदृशायेन्द्राय पिपीषतेपा-
तुमिच्छते विश्वानिसर्वाणिवेद्यानिविदुषेजानते अरंगमाय पर्याप्तगमनाय जग्मयेयज्ञेषुगमनशी-
लाय अपश्चाद्दध्वने दधिर्गतिकर्मा अपश्चाद्गमनाय सर्वेषामग्रगामिने नरेनेत्रेयज्ञानां ॥ १ ॥

तृतीयेस्वरसाम्नि निष्केवत्येऽमेनमितिस्तोत्रियस्तृचः सूत्रितंच—एमेनंप्रत्येतनेत्याद्योवास-
र्वेषामिति ।

तत्रप्रथमासूक्तेद्वितीया—

एमेनंप्रत्येतनसोमेभिःसोमपातमम् ।

अमत्रेभिर्ऋजीषिणमिन्द्रंसुतेभिरिन्दुभिः ॥ २ ॥

आ । ईम् । एन्म् । प्रति६एतन । सोमेभिः । सोम६पातमम् ।

अमत्रेभिः । ऋजीषिणम् । इन्द्रम् । सुतेभिः । इन्दु६भिः ॥ २ ॥

हेअध्वर्यवः सोमेभिःसोमैःकरणभूतैः सोमपातमंअतिशयेनसोमस्यपातारमेनमिन्द्रं आ-
अभिमुखंप्रत्येतनप्रतिगच्छत ईमितिनिपातोन्र्थकः कीदृशमिन्द्रं अमत्रेभिःअमत्रैः सोमपात्रैः
ग्रहचमसादिभिः ऋजीषिणं ऋजीषंशत्रूणामुपार्जकंबलं तद्वन्तं यद्वा ऋजीषिणमित्युत्तरत्रसंब-
न्धनीयं सुतेभिरभिषुतैरिन्दुभिः सोमैःऋजीषिणं गतसारःसोमऋजीषः तद्वन्तं अथवा अमत्रेभिः
अमत्रैरमात्रैरपरिमितैःअभिषुतैःसोमैः ऋजीषिणं ऋजेर्गत्यर्थात् भावसाधनऋजीषशब्दः ततो-
मत्वर्थीयइतिः संगतमित्यर्थः एवंविधमिन्द्रंप्रतिगच्छतेत्यन्वयः अन्यआह—अमत्रेभिः ग्रहच-
मसादिगतैः अभिषुतैः सोमैः ऋजीषिणं बलवन्तमेनंइन्द्रंप्रतिगच्छतेति ॥ २ ॥

अथतृतीया—

यदीसुतेभिरिन्दुभिःसोमेभिःप्रतिभूषथ ।

वेदाविश्वस्यमेधिरोधृषत्तन्तमिदेषते ॥ ३ ॥

यदि । सुतेभिः । इन्दु६भिः । सोमेभिः । प्रति६भूषथ । वेद ।

विश्वस्य । मेधिरः । धृषत् । तम्६तम् । इत् । आ । ईषते ॥ ३ ॥

हेअध्वर्यवः सुतेभिरभिषुतैः इन्दुभिरुदनशीलैः दीप्तैर्वासोमेभिःसोमैः यदिप्रतिभूषथ इ-
न्द्रंप्रतियूयंप्रतिगच्छथ भूपासावित्यस्यैतद्रूपं तदानींमेधिरोमेधावी मेधोयज्ञस्तद्वान्वासइन्द्रः
विश्वस्य विश्वंसर्वभवदीयंकामंवेद वेत्ति जानाति ज्ञात्वाच धृषत् शत्रूणांधर्षकःसन् तंतमि-
त्तंतंकाममेव एषतेप्रापयति ॥ ३ ॥ अथचतुर्थी—

अस्माअस्माइदन्धसोध्वर्योप्रभंरासुतम् ।

कुवित्समस्यजेन्यस्यशर्धितोभिशस्तेरवस्परत् ॥ ४ ॥ १४ ॥

अ॒स्मैऽअ॒स्मै । इत् । अ॒न्ध॑सः । अ॒ध्व॑र्यो॒ इति॑ । प्र । भ॒र । सु॒तम् ।
कु॒वित् । स॒म॒स्य॒ । जे॒न्य॑स्य । श॒र्ध॑तः । अ॒भिऽश॑स्तेः । अ॒व॒स्पर्॑रत् ॥ ४॥१४॥

अस्मा अस्माइत् अस्माएवेन्द्राय नान्यस्मै हेअध्वर्यो त्वंअन्धसः सोमलक्षणस्यान्धस्य
सुतमभिषुतरसं प्रभर संप्रहर प्रयच्छेति यावत् सवेन्द्रः समस्यसर्वस्यजेन्यस्य जेतव्यस्य श-
र्धतः उत्सहमानस्यशत्रोः अभिशस्तेः अभिशंसनात् तत्कृताद्धिसनात्कुविद्वहुशः अवस्परत्
अस्मान्पालयतु ॥ ४ ॥

॥ इतिचतुर्थस्यसप्तमेचतुर्दशोवर्गः ॥ १४ ॥

यस्यत्यदितिचतुर्कचंविंशंसूक्तं । भरद्वाजस्यार्षमौष्णिहमैन्द्रं अनुक्रम्यतेच—यस्यौष्णिह-
मिति । महाव्रतेपिनिष्केवल्येऔष्णिहवृचाशीतावेतसूक्तं तथैवपंचमारण्यकेसूत्रितं—यस्यत्यच्छं-
बरंमदइतित्रयस्तृचागायत्र्यइति ।

तत्रप्रथमा—

यस्य॒त्य॒च्छ॒म्बरं॒मदे॒दिवो॑दासाय॒रन्ध॑र्यः । अ॒यंस॒सोम॑इन्द्र॒तेसु॒तःपिब॑ ॥१॥

यस्य॑ । त्यत् । शं॒बर॑म् । मदे॑ । दि॒वः॑दासाय । र॒न्ध॑र्यः । अ॒यम् ।
सः । सोमः॑ । इन्द्र॑ । ते । सु॒तः । पिब॑ ॥ १ ॥

हेइन्द्र यस्यसोमस्यमदेपानेनजनितेहर्षेसति शंबरमसुरं दिवोदासायराज्ञेरंधयः अहिंसीः
यद्वा वशीकृतवानसि रध्यतिर्वशगमनइतियास्कः । त्यदितिक्रियाविशेषणं त्यत्तत्पसिद्धं यथा
भवतितथाअरन्धयइत्यर्थः हेइन्द्र सोयंसोमस्तेत्वदर्थंसुतोभिषुतः अतस्तंपिब ॥ १ ॥

अथद्वितीया—

यस्य॑तीव्र॒सुतं॒मदं॒मध्य॒मन्तं॑च॒रक्ष॑से । अ॒यंस॒सोम॑इन्द्र॒तेसु॒तःपिब॑ ॥२॥

यस्य॑ । ती॒व्र॒सु॒तम् । म॒दम् । म॒ध्यम् । अ॒न्तम् । च । र॒क्ष॑से ।
अ॒यम् । सः । सोमः॑ । इन्द्र॑ । ते । सु॒तः । पिब॑ ॥ २ ॥

हेइन्द्र त्वंस्यसोमस्यअवयवभूतंतीव्रसुतंतीक्ष्णंसुतमभिषवोयस्यसतीव्रसुतः प्रातःसव-
निकः तंमदंमदकरंसोमरसं मध्यं मध्यंदिनसवनगतं अंतं तृतीयसवनगतंचसोमरसं रक्षसे
रक्षसि सोयंसोमस्त्वदर्थमभिषुतस्तंपिबेति ॥ २ ॥

अथतृतीया—

यस्यगाअन्तरश्मनोमदेदृक्काअवासृजः ।

अयंससोमइन्द्रतेसुतःपिब ॥ ३ ॥

यस्य । गाः । अन्तः । अश्मनः । मदे । दृक्काः । अवसृजः ।

अयम् । सः । सोमः । इन्द्र । ते । सुतः । पिब ॥ ३ ॥

यस्यसोमस्यमदेमदकरेरसेपीतेसति अश्मनः बलासुरेणनिहितस्यपर्वतस्यअन्तर्मध्येविद्यमानाः दृक्काः दृढपिधानाश्चगाःपणिभिरपहताः अवासृजः बलस्यबन्धनाद्वसृजः ससोम-इत्यादिगतं ॥ ३ ॥

अथचतुर्थी—

यस्यमन्दानोअन्धसोमाघोनंदधिषेशवः ।

अयंससोमइन्द्रतेसुतःपिब ॥ ४ ॥ १५ ॥

यस्य । मन्दानः । अन्धसः । माघोनम् । दधिषे । शवः । अयम् ।

सः । सोमः । इन्द्र । ते । सुतः । पिब ॥ ४ ॥ १५ ॥

हेइन्द्र त्वंस्यअन्धसःसोमलक्षणस्यान्नस्यपानेनमन्दानोमंदमानः हृष्टःसन् माघोनंऐन्द्रंशवः असाधारणंबलं दधिषे धारयसि येनसोमेन तवेन्द्रत्वंजातमित्यर्थः सोयंसोमः सुतो-भिषुतस्तंपिब ॥ ४ ॥

॥ इतिचतुर्थस्यसप्तमेपंचदशोवर्गः ॥ १५ ॥

॥ इतिषष्ठेमंडलेतृतीयोनुवाकः ॥ ३ ॥

चतुर्थेनुवाकेषट्सूक्तानि तत्रयोरयिवइतिचतुर्विंशत्यृचंप्रथमंसूक्तं बृहस्पतिपुत्रस्यशंयोरार्षे ऐन्द्रं आदितःषळनुष्टुभः सप्तम्यष्टमीनवम्योविराजः अष्टम्यैकैववाविराट् शिष्टास्त्रिष्टुभः तथाचानुक्रान्तं—योरयिवश्चतुर्विंशतिःशंयुर्बाह्वस्पत्योद्वादौषळनुष्टुभस्तिस्रश्चविराजोमध्यमैववासामितिः गतःसूक्तविनियोगः ।

तत्रप्रथमा—

योरयिवोरयिन्तमोयोद्युमैर्युम्रवन्तमः ।

सोमःसुतःसइन्द्रतेस्तिस्वधापतेमदः ॥ १ ॥

यः । रयि॒ऽवः । रयि॒म॒ऽत॒मः । यः । द्यु॒मैः । द्यु॒म्रव॑त्त॒मः ।

सोमः । सुतः । सः । इन्द्र॒ । ते । अस्ति॑ । स्व॒धा॒ऽप॒ते । मदः ॥ १ ।

हेरयिवोधनवन्निन्द्र यःसोमःरयिन्तमःअतिशयेनरयिमान् धनवान् यश्चद्युमैर्द्योतमानैर्य-
शोभिः द्युम्रवत्तमोतिशयेनयशस्वी हेस्वधापते स्वधायाःअन्नस्यसोमलक्षणस्यपालकेन्द्र ससो-
मोभिषुतः सन् तेतवमदःमदकरःअस्ति भवति ॥ १ ॥

अथद्वितीया—

यःश॒ग्मस्तु॑विश॒ग्मते॒रा॒योदा॒माम॑ती॒नाम् ।

सोमःसुतःसइन्द्र॒तेस्ति॑स्व॒धा॒प॒तेमदः ॥ २ ॥

यः । श॒ग्मः । तु॒वि॒ऽश॒ग्म । ते । रा॒यः । दा॒मा । म॒ती॒नाम् ।

सोमः । सुतः । सः । इन्द्र॒ । ते । अस्ति॑ । स्व॒धा॒ऽप॒ते । मदः ॥ २ ॥

हेतुविशग्म बहुसुखेन्द्र यःशग्मःसुखकरः तेत्वदीयःसोमः मतीनांस्तोतृणांरायोधनस्यदा-
मा दाताभवति हेस्वधापतेइन्द्र ससोमोभिषुतस्तवमदकरोभवति ॥ २ ॥

अथतृतीया—

येन॑वृ॒द्धोन॑शव॑सातुरो॒नस्वाभि॑रू॒तिभिः ।

सोमःसुतःसइन्द्र॒तेस्ति॑स्व॒धा॒प॒तेमदः ॥ ३ ॥

येन॑ । वृ॒द्धः । न । शव॑सा । तुरः । न । स्वाभिः । ऊ॒ति॒ऽभिः ।

सोमः । सुतः । सः । इन्द्र॒ । ते । अस्ति॑ । स्व॒धा॒ऽप॒ते । मदः ॥ ३ ॥

इमौनशद्वौसमुच्चयार्थौ येनपीतेनसोमेनवृद्धोनप्रवृद्धश्चसन्स्वाभिरूतिभिःआत्मीयैर्मरु-
द्भिः सार्धं शवसाबलेनतुरःशत्रूणांहिसकश्चभवसि ससोमइत्यादिपूर्ववत् ॥ ३ ॥

पृष्ठचषळहस्यचतुर्थेहनिप्रउगशस्त्रेत्यमुवइत्यैन्द्रस्तृचः सृवितंच—त्यमुवोअप्रहणमपत्यंवृ-
जिनरिपुमिति ।

तत्रप्रथमासूक्तेचतुर्थी—

त्यमु॒वोअ॒प्रह॑णं॒गृणी॑पेशव॑स॒स्पति॑म् ।

इन्द्रं॑विश्वा॒साह॑न॒रंमं॑हिष्ठंवि॒श्वच॑र्पणिम् ॥ ४ ॥

त्यम् । ऊँ इति । वः । अप्रह्नम् । गृणीषे । शर्वसः । पतिम् ।
इन्द्रम् । विश्वसहम् । नरम् । मंहिष्ठम् । विश्वचर्षणिम् ॥ ४ ॥

हेऋत्विग्यजमानाः वोयुष्मदर्थं त्यमुतमेवेन्द्रंगृणीषे स्तौमि यद्वा वोयूयंगृणीषे गृ-
णीत स्तुत वचनव्यत्ययः कीदृशमिन्द्रं अप्रहणं अप्रहन्तारं भक्तानामनुग्राहकं शवसो बलस्य पतिं
पालकं विश्वासाहं विश्वस्य शत्रोरभिभवितारं नरनेतारं मंहिष्ठं दातृतमं विश्वचर्षणिं सर्व-
स्य द्रष्टारं ॥ ४ ॥

अथपंचमी—

यंवर्धयन्तीद्विरःपतितुरस्यराधसः ।

तमिन्वस्यरोदसीदेवीशुष्मंसपर्यतः ॥ ५ ॥ १६ ॥

यम् । वर्धयन्ति । इत् । गिरः । पतिम् । तुरस्य । राधसः । तम् ।
इत् । नु । अस्य । रोदसी इति । देवी इति । शुष्मम् । सपर्यतः ॥ ५ ॥ १६ ॥

गिरःस्तुतयः इन्द्रसंबन्धिनं यमित् यमेव शुष्मं बलं वर्धयन्ति कीदृशं पतिं ईश्वरं कस्य तुरस्य
हिंसकस्य शत्रोराधसो धनस्य शत्रुधनानामपहतारमित्यर्थः अस्येन्द्रस्य तमित् तमेव शुष्मं शोषकं
बलं देवीदेवनशोले रोदसी द्यावापृथिव्यौ नुक्षिप्रं सपर्यतः परिचरतः ॥ ५ ॥

॥ इति चतुर्थस्य सप्तमेषोडशोवर्गः ॥ १६ ॥

अथषष्ठी—

तद्वुक्थस्येवर्हणेन्द्रायोपस्तृणीषणि ।

विपोनयस्योतयोवियद्रोहन्ति सक्षितः ॥ ६ ॥

तत् । वः । उक्थस्य । वर्हणा । इन्द्राय । उपस्तृणीषणि ।
विपः । न । यस्य । ऊतयः । वि । यत् । रोहन्ति । सक्षितः ॥ ६ ॥

हेस्तोतारः वोयुष्मदीयस्योक्थस्य स्तोत्रस्य तद्वर्हणा बहुत्वं माहात्म्यं इन्द्राय इन्द्रार्थं उप-
स्तृणीषणि उपस्तरणीयं उपेत्य विस्तरणीयं इन्द्रो यथा स्तोत्रस्य माहात्म्यं जानीयात् तथा विस्तार-
यत इत्यर्थः यस्येन्द्रस्य ऊतयोरक्षाः विपो न मेधाविन इव भवन्ति सर्वकार्यकुशला इत्यर्थः यद्वा ने-

तिपूरकः विषोविप्रस्यमेधाविनोयस्येन्द्रस्येतियोज्यं यत्तस्मिन्चेन्द्रेऽक्षितः समाननिवासाः सं-
हताऊतयः विरोहन्ति प्रादुर्भवन्ति तस्माइन्द्रायेत्यर्थः ॥ ६ ॥

अथसप्तमी—

अविददक्षमित्रोनवीयान्पपानोदेवेभ्योवस्योअचैत् ।

ससवान्स्तौलाभिर्धौतरीभिरुरुष्यापायुरभवत्सखिभ्यः ॥ ७ ॥

अविदत् । दक्षम् । मित्रः । नवीयान् । पपानः । देवेभ्यः । वस्यः ।

अचैत् । ससवन् । स्तौलाभिः । धौतरीभिः । उरुष्या । पायुः ।

अभवत् । सखिभ्यः ॥ ७ ॥

सइन्द्रः दक्षकर्मसुसमर्थं प्रवृद्धंवायष्टारं अविदत् जानाति कीदृशः मित्रो मित्रभूतः नवी-
यान्नवतरः कल्याणतरः स्तुत्यतरोवा सचपपानः सोमं पिबन् देवेभ्यः स्तोतृभ्यः वस्योवसीयः श्रे-
ष्ठं धनं अचैत् चिनोति उपचितं करोति ददातीति यावत् अपि च ससवान्ससमित्यन्ननाम हविल्-
क्षणान्नोपेतः सइन्द्रः स्तौलाभिः स्थूलाभिः प्रवृद्धाभिः धौतरीभिः कंपनकारिणीभिर्वडवाभिः ईदृ-
शैर्मरुद्भिर्वायुक्तः सन् सखिभ्यः स्तोतृभ्यः उरुष्यारक्षणेच्छया आगत्य पायुरभवत् रक्षको भवति
यद्वा ससवानितिसनतेः क्रसौरूपं स्तौलाभिर्धौतरीभिः ससवान्संभजमान इति संबंधः ॥ ७ ॥

अथाष्टमी—

ऋतस्यपथिवेधाअपायिश्रियेमनांसिदेवासोअक्रन् ।

दधानोनाममहोवचोभिर्वपुर्दृशयेवेन्योव्यावः ॥ ८ ॥

ऋतस्य । पथि । वेधाः । अपायि । श्रिये । मनांसि । देवासः ।

अक्रन् । दधानः । नाम । महः । वचः । भिः । वपुः । दृशये । वेन्यः ।

वि । आवरित्यावः ॥ ८ ॥

ऋतस्य यज्ञस्य पथि मार्गे वेधाः विधाता सर्वस्य दृष्टा सोमः अपायि इन्द्रेण पीतो भूत् यद्वा
वेधा विधाता इन्द्रः अपायि सोमं पिबतु व्यत्ययेन कर्तरि चिण् तस्मिन् सोमे इन्द्रस्य मनांसि श्रिये
श्रियेतुं देवाः स्तोतारऋत्विजः अक्रन् कर्माणि कुर्वन्ति सचेन्द्रः नाम शत्रूणां नामकं महोमहत् आ-
त्मीयं वपुः शरीरं दधानो धारयन् वचोभिः स्तुतिभिः वेन्यो वननीयः संभजनीयश्च सन् दृशये दर्शनार्थं

व्यावःविवृणोतु प्रकाशयतु अनुकूलंतेजइतिशेषः यद्वा वेन्यइतिवेनतेःकान्तिकर्मणोरूपं वपुरि-
तिचरूपनाम वेन्यःकमनीयः वपुःभास्वररूपं दृशयेदर्शनार्थं व्यावः विवृणोतु वचोभिःस्तूयमानः
सन् ॥ ८ ॥

अथनवमी-

द्युमत्तमंदक्षंधेद्यस्मेसेधाजनानांपूर्वीररांतीः ।

वर्षीयोवयःऋणुहिशचीभिर्धनस्यसातावस्माँअविड्ढि ॥ ९ ॥

द्युमत्तुत्तमम् । दक्षम् । धेहि । अस्मे इति । सेध । जनानाम् । पूर्वीः ।

अरांतीः । वर्षीयः । वयः । ऋणुहि । शचीभिः । धनस्य । सातौ ।

अस्मान् । अविड्ढि ॥ ९ ॥

हेइन्द्र द्युमत्तमं दीप्तिमत्तमं दक्षंवलंअस्मेअस्मासुधेहि धारय जनानांस्तोतृणामस्माकं
पूर्वीर्बहीररातीः शत्रुसेनाः सेध निषेध निवारय अपिचास्माकं वर्षीयःवृद्धतरं वयोन्नं शचीभि-
रात्मीयाभिः प्रज्ञाभिः ऋणुहिकुरु तथाधनस्यसातौसंभजनेअस्मान्अविड्ढि गमय यद्वाधनस्य
संभजनार्थंअस्मान्रक्ष ॥ ९ ॥

अथदशमी-

इन्द्रतुभ्यमिन्मघवन्नभूमवयंदात्रेहरिवोमाविवेनः ।

नकिरापिर्ददृशेमर्त्यत्राकिमङ्गरंघ्रचोदनंत्वाहुः ॥ १० ॥ १७ ॥

इन्द्र । तुभ्यम् । इत् । मघवन् । अभूम । वयम् । दात्रे ।

हरिः । मा । वि । वेनः । नकिः । आपिः । ददृशे । मर्त्ये । घ्रा ।

किम् । अङ्ग । रघ्रचोदनम् । त्वा । आहुः ॥ १० ॥ १७ ॥

हेमघवन् धनवन्निन्द्र दात्रेकामानांदात्रे तुभ्यमित् तुभ्यमेव वयंशेषभूताअभूम यद्वा त्व-
दर्थमेवदात्रे हविषांदानेवर्तमानाः अभूम हेहरिवः हरिवन्निन्द्र अतःकारणात्भाविवेनः माविग-
तकामोभूः अस्मान्सर्वदाकामयस्व वेनतिःकान्तिकर्मा मर्त्येघ्रा मर्त्येषुमनुष्येषुमध्ये आपिर्बन्धुः
त्वत्तोऽन्यःकश्चिदपिनकिर्ददृशे नैवदृश्यते किमनेनविशेषकथनेन अंग हेइन्द्र त्वा त्वां रघ्रचोदेन
रघ्रस्यराधकस्यसमृद्धस्यधनस्यचोदनं चोदयितारं आहुः कथयन्ति पुराजाः ॥ १० ॥

॥ इतिचतुर्थस्यसप्तमेसप्तदशोवर्गः ॥ १७ ॥

अथैकादशी—

माजस्वनेवृषभनोररीथामातेरेवतःसख्येरिषाम ।

पूर्वीष्टइन्द्रनिष्पिधोजनेपुजस्यसुष्वीन्प्रवृहापृणतः ॥ ११ ॥

मा । जस्वने । वृषभ । नः । ररीथाः । मा । ते । रेवतः । सख्ये ।

रिषाम् । पूर्वीः । ते । इन्द्र । निःसिधः । जनेषु । जहि ।

असुस्वीन् । प्र । वृह । अपृणतः ॥ ११ ॥

हेवृषभ कामानां वर्षितरिन्द्र जस्वने जसिरुपक्षयकर्मा उपक्षयित्रे राक्षसादये नोस्मान् माररीथाः मादाः रेवतो धनवतस्ते तव सख्ये सखित्वे वर्तमाना वयं मारिषाम हिंसितामाभूम हेइन्द्र ते त्वदीयाः पूर्वीः बह्वीः निःषिधः निःषेधाः निवारणानि जनेषु शत्रुषु निहिताः सन्ति यद्वा निःषिधो निषेधार्थारजवः ताः शत्रुजनेषु तव बद्धो विद्यन्ते अतः कारणात् असुस्वीन् अनभिषोतृन् अयजमानान् जहि मारय अपृणतः हवींष्यप्रयच्छतश्च प्रवृह उन्मूलय पृणदाने इति धातुः ॥ ११ ॥

अथद्वादशी—

उद्भ्राणीवस्तनयन्नियतीन्द्रोराधांस्यश्वानिगव्या ।

त्वमसिप्रदिवःकारुधायामात्वा दामान् आदभन्मघोनः ॥ १२ ॥

उत् । अ॒भ्राणि॑ इव । स्त॒नय॑न् । इ॒य॒ति॒ । इन्द्रः । राधा॑ंसि ।

अश्व्या॑नि । गव्या॑ । त्वम् । अ॒सि॒ । प्र॒दिवः॑ । का॒रु॒धायाः॑ ।

मा । त्वा॒ । अ॒दा॒मानः॑ । आ । द॒भ॒न् । म॒घोनः॑ ॥ १२ ॥

अभ्राणीवस्तनयन् गर्जयन् पर्जन्यः यथामेघान् उद्गमयति एवमिन्द्रः अश्व्यानि अश्वसंबन्धीनि गव्यागव्यानि गोसंबन्धीनि एतत्समूहद्वयरूपाणि राधांसिधनानि उदियति उदीरयति उद्गमयति स्तोतृभ्यो दातुं उत्तरार्धः प्रत्यक्षकृतः हेइन्द्र प्रदिवःपुराणस्त्वं कारुधायाः कारुणां स्तोतृणां धारयितासि भवसि तादृशं त्वात्वां मघोनो धनवन्तः रूपणाः अदामानः हविषाम् दातारः मा आदभन् मा हिंसिषुः यद्वा वचनव्यत्ययः मघवानं धनवन्तं त्वामिति संबंधः ॥ १२ ॥

अथत्रयोदशी—

अध्वर्योर्वीरप्रमहेसुतानामिन्द्रायभरसह्यस्यराजा ।

यः पूव्याभिः नूतनाभिर्गीर्भिर्वावृधेगृणतामृषीणाम् ॥ १३ ॥

अध्वर्यो इति । वीर । प्र । महे । सुतानाम् । इन्द्राय । भर ।

सः । हि । अस्य । राजा । यः । पूव्याभिः । उत । नूतनाभिः ।

गीःभिः । वृधे । गृणताम् । ऋषीणाम् ॥ १३ ॥

हेवीर हविषांविशेषेणप्रेरयितरध्वर्यो महेमहतेअस्मैइन्द्रायसुतानां कर्मणिषष्ठी सुतानभिषु-
तान्सोमान्प्रभर प्रहरप्रगमय सहिखल्विन्द्रःअस्यसोमस्यराजास्वामीभवति यइन्द्रः पूव्याभिः
पूर्वकालेरुताभिः उतापिच नूतनाभिःइदानींक्रियमाणाभिः गृणतांस्तुवतांऋषीणांसंबन्धि-
नीभिर्गीर्भिः उभयविधाभिःस्तुतिभिर्वावृधेवर्धते सइन्द्रः यस्मात्सोमस्यराजातस्मादस्मैसो-
मःप्रदेयइत्यर्थः ॥१३॥

प्रथमेरात्रिपर्यायैमैत्रावरुणस्यअस्यमदइतिशस्त्रयाज्या सूत्रितंच—अस्यमदपुरुवर्पांसि-
विद्वानितियाज्येति ।

सैषात्रचतुर्दशी—

अस्यमदपुरुवर्पांसिविद्वानिन्द्रोवृत्राण्यप्रतीजघान ।

तमुप्रहोषिमधुमन्तमस्मैसोमंवीरायशिप्रिणेपिवध्यै ॥ १४ ॥

अस्य । मदे । पुरु । वर्पांसि । विद्वान् । इन्द्रः । वृत्राणि ।

अप्रति । जघान् । तम् । ऊँ इति । प्र । होषि । मधुमन्तम् ।

अस्मै । सोमम् । वीराय । शिप्रिणे । पिवध्यै ॥ १४ ॥

अस्यसोमस्यपानेनमदेहर्षेसति विद्वान्अभिज्ञइन्द्रः पुरुपुरूणिबहूनिवर्पांसि आवरका-
णिवृत्राणिशत्रून्अप्रतिस्वयमन्यैरप्रतिगतःसन् जघान हतवान् यद्वा वर्षइतिरूपनाम बहूनि
वर्पांसिअसुरमाययानिर्मितानि रूपाणि विद्वान्जानन्निन्द्रः वृत्राण्यावरकाणिरक्षःप्रभृतीनि
इतःपूर्वमन्यैरप्रतिगतानि जघानहतवान् मधुमन्तंमाधुर्यवन्तंतमुतमेवसोमंशिप्रिणेशोभनहनुका-
यअस्मैवीराय शत्रूणांवारयित्रेइन्द्राय पिवध्यैपातुंप्रहोषि हेअध्वर्योप्रजुहुधि ॥ १४ ॥

द्वितीयेरात्रिपर्यायेमैत्रावरुणस्यैवपातासुतमितिशस्त्रयाज्या सूत्रितंच-पातासुतमिन्द्रोअ-
स्तुसोमंहन्तावृत्रमितियाज्येति ।

सैषात्रपंचदशी-

पातासुतमिन्द्रोअस्तुसोमंहन्तावृत्रं वज्रेण मन्दसानः ।

गन्तायज्ञंपरावतश्चिदच्छावसुर्धीनामविताकारुधायाः ॥ १५ ॥

पाता । सुतम् । इन्द्रः । अस्तु । सोमम् । हन्ता । वृत्रम् । वज्रेण ।

मन्दसानः । गन्ता । यज्ञम् । परावतः । चित् । अच्छ । वसुः ।

धीनाम् । अविता । कारुधायाः ॥ १५ ॥ १८ ॥

अयमिन्द्रः सुतमभिषुतंसोमंपातास्तु साधुपाताभवतु साधुकारिणितृन् अतएव नलोकाव्य-
येतिषष्ठीषतिषेधाद्वितीया एवंहन्तेत्यादावपिद्रष्टव्यं तेनचसोमेनमन्दसानः माद्यन्वज्रेणायुधेनवृ-
त्रमावरकंशत्रुंहन्तास्तु भवतु एतदुभयार्थंपरावतश्चित् दूरदेशादपियज्ञमच्छास्मदीयंयज्ञमभिग-
न्ताभवतु दूरदेशस्थोपिशीघ्रमस्मद्यज्ञेसोमपानायागच्छत्वित्यर्थः कीदृशइन्द्रः वसुःसर्वेषांनिवास-
यिता धीनांध्यातृणांस्तोतृणांकर्मणांवाअवितारक्षिता कारुधायाःकारुणांकर्तृणांयजमानानां
धारयिता ॥ १५ ॥

॥ इतिचतुर्थस्यसप्तमेषादशोवर्गः ॥ १८ ॥

तृतीयेरात्रिपर्यायेप्रशास्तुरिदंत्यदितिशस्त्रयाज्या सूत्रितंच-इदंत्यत्पात्रमिन्द्रपानमितिया-
ज्येति ।

सैषासूक्तेषोडशी-

इदंत्यत्पात्रमिन्द्रपानमिन्द्रस्यप्रियममृतमपायि ।

मत्सद्यथासौमनसायदेवंव्यस्मद्वेषोयुयवद्वंहः ॥ १६ ॥

इदम् । त्यत् । पात्रम् । इन्द्रपानम् । इन्द्रस्य । प्रियम् ।

अमृतम् । अपायि । मत्सत् । यथा । सौमनसाय । देवम् ।

वि । अस्मत् । द्वेषः । युयवत् । वि । अंहः ॥ १६ ॥

पात्रं पातव्यं इन्द्रपानं इन्द्रस्य पानार्हं इन्द्रस्य प्रियं अनुकूलं त्यत इदं सोमात्मकममृतं अपायि इन्द्रः पिबतु व्यत्ययेन कर्तरि चिण् यद्वा एतदमृतं अपायि इन्द्रेण पीयतां यथायेन प्रकारेण पीतः सोमः सौमनसाय सुमनस्त्वाय देवमिन्द्रं मत्सत्मा दयेत् तथा पीयतामित्यर्थः स पीतसोम इन्द्रः द्वेषो द्वेष्टुन् अस्मत् अस्मत्तः वियुयवत् वियोजयतु अंहः पापंच अस्मत्तो वियोजयतु ॥ १६ ॥

अथ सप्तदशी—

एनामन्दानोजहि शूरशत्रूजामिमजामिमघवन्नमित्रान् ।
अभिषेणो अभ्यादेदिशानान्पराच इन्द्रप्रमृणा जहीच ॥ १७ ॥
एना । मन्दानः । जहि । शूर । शत्रून् । जामिम् । अजामिम् ।
मघवन् । अमित्रान् । अभिसेनान् । अभि । आदेदिशानान् ।
पराचः । इन्द्र । प्र । मृण । जहि । च ॥ १७ ॥

हेमघवन् धनवन् शूर शौर्यवन् इन्द्र एना एनेन प्रकृतेनानेन सोमेन मन्दानो मन्दमानो माघन् जामिं ज्ञातिं अजामितं द्विलक्षणं एवमुभयविधानमित्रान् अस्मत्प्रतिकूलाचरणपरान् शत्रून् जहि हिंसितान् कुरु किंच अभिषेणान् प्रत्यभिगताः सेनायेषां तादृशान् अस्मदभिमुखं आदेदिशानान् आयुधानि पुनः पुनः आदिशतो विसृजतः शत्रून् हे इन्द्र पराचः प्रमृणते यथा पराङ्मुखा भवन्ति तथा बाधस्व तदनन्तरं तान् जहि च ॥ १७ ॥

अथाष्टादशी—

आसुष्माणो मघवन्निन्द्रपृत्स्व१स्मभ्यं महि हरिवः सुगंकः ।
अपां तोकस्य तनयस्य जेष इन्द्रसूरीन्कृणुहि स्मानो अर्धम् ॥ १८ ॥
आसु । स्म । नः । मघवन् । इन्द्र । पृत्स्व । अस्मभ्यम् ।
महि । वरिवः । सुगम् । करितिकः । अपाम् । तोकस्य । तनयस्य ।
जेषे । इन्द्र । सूरीन् । कृणुहि । स्म । नः । अर्धम् ॥ १८ ॥

हेमघवन् धनवन् इन्द्र नोऽस्मदीयासु आसु पृत्सु पृतनासु संग्रामेषु अस्मभ्यं महि महत् सुगं सुखेन प्राप्यं वरिवोधनं कः कुरु स्मेति पूरणः अपिच हे इन्द्र अपां आप्तव्यानां धनानां उदकानां वा

तोकस्यपुत्रस्यतनयस्यपौत्रस्यच जेषे जयार्थंसूरीनस्तोतृननोस्मान्अर्धअर्धानसमृद्धानरुणहि
कुरु यद्वा अर्धकारिणः शत्रूणांखंडयितृन् कुरु स्मेतिपूरकः ॥ १८ ॥

अथैकोनविंशी-

आत्वाहरयोवृषणोयुजानावृषरथासोवृषरश्मयोत्याः ।

अस्मत्रांचोवृषणोवज्रवाहोवृष्णेमदायसुयुजोवहन्तु ॥ १९ ॥

आ । त्वा । हरयः । वृषणः । युजा॒नाः । वृष॑रथासः । वृष॑रश्मयः ।

अ॒त्याः । अ॒स्म॒त्राञ्च॑ । वृष॑णः । व॒ज्र॒वाह॑ । वृष्णे॑ । म॒दाय॑ ।

सु॒युजः॑ । व॒हन्तु॑ ॥ १९ ॥

हेइन्द्र त्वात्वांहरयोश्वाः वृष्णेवर्षित्रेमदायमदकरायसोमायईदृशंसोमंपाययितुंआवहन्तु
कीदृशाअश्वाः वृषणःकामानांवर्षितारः युजानाःस्वयमेवरथेयुज्यमानाः वृषरथासःवृषाकामा-
भिवर्षकोरथोयेषांतेतथोक्ताः वृषरश्मयः वर्षितारोरश्मयःप्रग्रहायेषांतादृशाः अत्याःसततगामि-
नःअस्मत्रांचःअस्मान्प्रत्यंचन्तो गच्छन्तःवृषणो नित्यतरुणाः वज्रवाहःवज्रादीन्यायुधानिवहन्तः
सुयुजःशोभनयोजनाः ॥ १९ ॥

अथविंशी-

आतेवृषन्वृषणोद्रोणमस्थुर्धृतपुषोनोर्मयोमदन्तः ।

इन्द्रप्रतुभ्यंवृषभिःसुतानांवृष्णेभरन्तिवृषभायसोमम् ॥ २० ॥ १९ ॥

आ । ते । वृष॑न् । वृष॑णः । द्रो॒णम् । अ॒स्थुः । धृ॒त॒पुषः॑ । न ।

उ॒र्मयः॑ । म॒दन्तः॑ । इन्द्र॑ । प्र । तु॒भ्यम् । वृष॑भिः । सु॒ताना॑म् ।

वृष्णे॑ । भ॒रन्ति॑ । वृष॑भाय । सोम॑म् ॥ २० ॥ १९ ॥

हेवृषन् कामानांवर्षितरिन्द्र वृषणःसेत्कारोयुवानःत्वदीयाअश्वाःधृतपुषोनोर्मयः धृतमुद-
कंसिंचन्तः सामुद्राःतरंगाइवमदन्तः हृष्यन्तः मत्ताःसन्तःतेत्वदीयंद्रोणंद्रुममयंरथंआस्थुः आ-
स्थितवन्तः अतस्त्वमागच्छेतिभावः कुतइत्यतआह हेइन्द्र वृष्णेयूनेनित्यतरुणायवृषभायका-
मानांवर्षयित्रेतुभ्यं वृषभिःकामाभिवर्षकैः ग्रावभिःसुतानामभिषुतानांसोमानांमध्येत्वद्भागरूपं-
सोमंयस्माद्ध्वयवः प्रभरन्ति प्रहरन्ति होमार्थंप्रणयन्ति तस्मादागच्छेन्न्यर्थः ॥ २० ॥

॥ इतिचतुर्थस्यसप्तमेऽएकोनविंशोवर्गः ॥ १९ ॥

अथैकविंशी-

वृषासिदिवोवृषभः पृथिव्यावृषासिन्धूनांवृषभस्तियांनाम् ।
वृष्णेते इन्दुर्वृषभपीपायस्वादूरसोमधुपेयोवराय ॥ २१ ॥

वृषा । असि । दिवः । वृषभः । पृथिव्याः । वृषा । सिन्धूनाम् ।
वृषभः । स्तियांनाम् । वृष्णे । ते । इन्दुः । वृषभ । पीपाय । स्वादुः ।
रसः । मधुपेयः । वराय ॥ २१ ॥

हेइन्द्र त्वंदिवोद्युलोकस्यवृषासि हविर्भिःसेक्ताभवसि पृथिव्याःभूमेश्चवृषभः कामानांव-
र्षिता सिन्धूनांस्यन्दनशीलानांचनदीनांवृषा वर्षेणपूरयितासि तथास्तियांनांसंघीभूतानां स्थावर-
जंगमात्मनांप्राणिनांवृषभः कामानांवर्षिताभवसि यद्वा स्तियाःसंघीभूताआपःतासांवर्षितासि
वृषभकामाभिवर्षकेन्द्र वरायश्रेष्ठायवृष्णे सेक्रे तेतुभ्यं त्वदर्थंस्वादुर्मधुरःरसोरसनीयःप्रशस्यो-
रसवान्वारसात्मकोवा मधुपेयोमधुवत्पातव्यः इन्दुःसोमः पीपायप्यायेतेवर्धते अतस्त्वमागत्यतं-
सोमंपिवेतिभावः ॥ २१ ॥

अथद्वाविंशी-

अयं देवः सहसा जायमान इन्द्रेण युजा पणिमंस्तभायत् ।
अयं स्वस्य पितुरायुधानीन्दुरमुष्णादशिवस्य मायाः ॥ २२ ॥
अयम् । देवः । सहसा । जायमानः । इन्द्रेण । युजा । पणिम् ।
अस्तभायत् । अयम् । स्वस्य । पितुः । आयुधानि । इन्दुः ।
अमुष्णात् । अशिवस्य । मायाः ॥ २२ ॥

देवोद्योतमानःअयमिन्दुःसोमः इन्द्रेणयुजासख्यासहजायमानः प्रादुर्भवन् पणिंवणिजंग-
वामादातारं बलाख्यमसुरं यद्वा पणीनांस्वामित्वात्पणिरित्युच्यते तमसुरंसहसाबलेनअस्तभा-
यत् अस्तभ्रात् न्यरुधत् अपिचअयंसोमःस्वस्यधनस्यगोरूपस्यपितुःपालयितुः अशिव-
स्यासुखकरस्यबलस्यायुधानि वज्रादीनिअमुष्णादपाहरत् तदीयामायाश्रामुष्णात् हेइन्द्र त्व-
त्सख्यबलात्एतत्सर्वसोमःकृतवान् अतस्तवमहिमाकेनवर्णयितुंशक्यतइतीन्द्रस्तुतिः ॥ २२ ॥

अथत्रयोविंशी-

अयम॑रु॒णोदु॒पसः॑ सु॒पत्नी॑र्यं॒सूर्ये॑ अ॒दधा॑ज्ज्योति॒रन्तः॑ ।

अयं॑त्रि॒धातु॑दि॒विरो॑च॒नेषु॑त्रि॒तेषु॑वि॒न्दद्मृ॑तं॒निगू॑ह्म ॥ २३ ॥

अयम् । अरु॒णोत् । उ॒पसः॑ । सु॒पत्नीः॑ । अयम् । सूर्ये॑ । अ॒दधा॑त् ।
ज्योतिः॑ । अ॒न्तरि॑ति । अयम् । त्रि॒धातु॑ । दि॒वि । रो॒चने॑षु । त्रि॒तेषु॑ ।
वि॒न्दत् । अ॒मृतं॑ । नि॒गूह्म ॥ २३ ॥

अयंसोमः उषसःउषःकालान् सुपत्नीःशोभनःपतिःपालकःसूर्योयासामुषसांतादृशीररु॒णोत् अकरोत् अयमेवसूर्येसूर्यमंडलेन्तर्मध्येज्योतिस्तेजःअदधात् निहितवान् त्रिधातुसवनत्रय॒रूपेण॑त्रिप्रकारं अयंलतारूपःसोमःदिविद्युलोके रोचनेषुरोचमानेषु त्रितेषुतृतीयेस्थाने ततेषुवि॒स्तृतेषु॑देवेषुनिगूह्मं नितरांगूढंअदृश्यतयावर्तमानं अमृतंअमृतत्वकारणं पीयूषंविन्दत्अविन्द॒त्अल॑भत हेइन्द्रत्वत्साहाय्यादेवमेवंसोमःकृतवानितीन्द्रस्यस्तुतिरधिगंतव्या यद्वा इदंशब्देनइन्द्रएवपरास्मृश्यते अयमिन्द्रः उषसःशोभनपतिकाअकरोत् अयमेवसूर्येतज्ज्योतिरदधात्तदिवि॒द्युलोके॑रोचमानेषुत्रिस्थानगतेषुदेवेषुमध्ये अयमेवेन्द्रः त्रिधातु सवनत्रयात्मनात्रिप्रकारंनिगूढं पात्रैःसंवृतं अमृतंअमरणहेतुभूतंसोमंअविन्ददलभत ॥ २३ ॥

अथचतुर्विंशी-

अयं॑द्यावा॑पृथि॒वीविष्क॑भाय॒दयं॑रथं॒मयु॑नक् स॒तरं॑श्मिम् ।

अयं॑गोषु॒शच्या॑प॒क्वम॑न्तः॒सोमो॑दा॒धार॒दश॑य॒त्रमु॑त्संम् ॥ २४ ॥ २० ॥

अयम् । द्यावा॑पृथि॒वी इति॑ । वि । स्क्वभा॒यत् । अयम् । रथं॑ ।

अयु॒नक् । स॒प्तर्श्मि॑म् । अयम् । गोषु॑ । शच्या॑ । प॒क्वम् ।

अ॒न्तरि॑ति । सोमः॑ । दा॒धार॒ । दश॑य॒त्रम् । उ॒त्संम् ॥ २४ ॥ २० ॥

अयंसोमः द्यावापृथिवीदिवंचपृथिवींचविष्कभायत् विविधमस्थापयत् अपिचायंसोमः सूर्यरयचरथंसतरश्मिसतरश्मिभिःकिरणैरुपेतं सप्ताश्वंसप्तचक्रंवाअयुनक् अयोजयत् तथा॒ अयं॑सोमः गोष्वन्तर्मध्येपक्वमन्तिष्पन्नं शच्याप्रज्ञयासंकल्परूपयाउत्समुत्सरणशीलंपयःदाधार॒धारय॑ति दशयंत्रं उत्सस्यहेतुगर्भविशेषणमेतत् उत्सरणहेतुभूतैर्दशभिःचक्षुःश्रोत्रादिभिःयंत्रैरुपा॒-

यैर्युक्तं इदं च पदं खैलिकेन मन्त्रान्तरेण व्याख्यायते—चक्षुश्च श्रोत्रं च मनश्च वाक् च प्राणापानौ देह इदं शरीरं । द्वौ प्रत्यंचावनुलोमौ विसर्गावेतं त्वं मन्ये दशयंत्रमुत्समिति । यद्वा अयमिन्द्रः द्यावापृथिवी-
विष्कभायत् स्वेस्वे स्थाने स्थिते अकरोत् अयमेव सप्तरश्मिं सूर्यस्य रथमयुनक् अयमेवेन्द्रो गो-
ध्वन्तः शच्या आत्मीयेन कर्मणा पक्कं पयोधारयति एवं भूतेन्द्रार्थं सोमः दशयंत्रं दशसंख्याकैरैन्द्रवा-
वायवादिभिः ग्रहैर्यत्रितैः गृहीतैरुपेतं उत्सं उत्सरणशीलं रसं दाधारधारयति प्रातः सवने ऐन्द्र-
वायवादयो दशग्रहा गृह्यन्ते तथा च ब्राह्मणं—नवप्रातर्ग्रहा गृह्यन्ते नवभिर्बहिष्पवमानेस्तु वतेस्तु तेस्तोमे-
दशमं गृह्णातीति । अन्यत्राप्नातं—दशैतान् ध्वर्युः प्रातः सवने ग्रहान् गृह्णातीति । तदभिप्रायेणेदं दशयं-
त्रमिति विशेषणं ॥ २४ ॥

॥ इति चतुर्थस्य सप्तमे विंशो वर्गः ॥ २० ॥

य आनयदिति त्रयस्त्रिंशत्पृच्छं द्वितीयं सूक्तं बृहस्पतिपुत्रस्य शंयोराषं पुरुतममित्येषातिनिचृत्
अधिबृबुरित्येषा पादनिचृत् त्रयः सप्तकाः पादनिचृत् मध्यमः षट् श्वेदतिनिचृदित्युक्तलक्षणात् त्रयस्त्रिं-
शयनुष्टुप् शिष्टा गायत्र्यः अधिबृबुः पणीनामित्येस्मिन् त्र्येव तृचे बृबुर्नाम तक्षास्तूयते अतः सत्तृचः तद्दे-
वताकः शिष्टास्त्रिंशदैन्द्र्यः तथा चानुक्रान्तं—य आनय त्रयस्त्रिंशद्वा यत्र पुरुतममिति निचृदं त्र्यानुष्टुप्-
तृचेत्येव बृबुस्तक्षादैवतमिति । महाव्रतेऽपि निष्केवल्ये अंत्यस्तृचवर्जमेतत्सूक्तं तथैव पंचमारण्यकं य-
आनयत्परावत इति तिस्र उत्तमा मुद्धरतीति ।

तत्र प्रथमा—

य आनयत्परावतः सुनीती तुर्वशं यदुम् । इन्द्रः स नो युवा सखा ॥ १ ॥

यः । आ । अनयत् । परावतः । सुनीती । तुर्वशम् । यदुम् ।

इन्द्रः । सः । नः । युवा । सखा ॥ १ ॥

य इन्द्रः तुर्वशं यदुं च एतत्संज्ञौ राजानौ शत्रुभिर्दूरदेशे प्रक्षिप्तौ सुनीती सुनीत्याशोभनेन नयने-
न परावतः तस्माद्दूरदेशात् आनयदानीतवान् युवातरुणः स इन्द्रः नोस्माकं सखा भवतु ॥ १ ॥

अथ द्वितीया—

अविप्रेचिद्वयोदधं दनाशुनां चिदर्वता । इन्द्रो जेता हितं धनम् ॥ २ ॥

अविप्रे । चित् । वयेः । दधत् । अनाशुना । चित् । अर्वता । इन्द्रः ।
जेता । हितम् । धनम् ॥ २ ॥

अविप्रेचित् विप्रःस्तोता तद्विलक्षणेपिपुरुषे वयोनन्दधत्तइन्द्रोधारयति किमुवक्तव्यंस्तोत-
रिधारयतीति सइन्द्रःअनाशुनाचिदअक्षिप्रगमनेनापिअर्वता अश्वेनहितं शत्रुषुनिहितंस्थापितं
धनंजेता जयशीलोभवति जयतेस्ताच्छीलिकस्तृन् अतोनलोकाव्ययेतिषष्ठीप्रतिषेधः ॥ २ ॥

अथतृतीया—

महीरस्यप्रणीतयःपूर्वीरुतप्रशस्तयः । नास्यक्षीयन्तऊतयः ॥ ३ ॥

महीः । अस्य । प्रणीतयः । पूर्वीः । उत । प्रशस्तयः । न । अस्य ।
क्षीयन्ते । ऊतयः ॥ ३ ॥

अस्येन्द्रस्यप्रणीतयः प्रकृष्टानीतयः प्रापणानि महीःमह्योमहत्योभवन्ति उतापिचप्रश-
स्तयःप्रकृष्टाःस्तुतयःस्तोतृभिःक्रियमाणाःपूर्वीर्बुध्नोभवन्ति तथास्येन्द्रस्यऊतयोरक्षाःनक्षीयन्ते
नापक्षीयन्ते किन्तुसर्वदावर्धन्तएव ॥ ३ ॥

अथचतुर्थी—

सखायोब्रह्मवाहसेर्चतप्रचगायत । सहिनःप्रमतिर्मही ॥ ४ ॥

सखायः । ब्रह्मवाहसे । अर्चत । प्र । च । गायत । सः । हि । नः ।
प्रमतिः । मही ॥ ४ ॥

हेसखायः समानख्यानाःस्तोतारः ब्रह्मवाहसे ब्रह्मभिर्मन्त्रैर्वहनीयायप्राप्तव्यायेन्द्रायअर्च-
त शस्त्राणिशंसत प्रगायतच स्तोत्राणि सहिसखत्विन्द्रःनोस्माकंमहीमहतीप्रमतिःप्रकृष्टाबुद्धिः
ईदृश्याबुद्धेःप्रदातेत्यर्थः ॥ ४ ॥

अथपंचमी—

त्वमेकंस्यवृत्रहन्निविताद्वयोरसि । उतेदृशेयथावयम् ॥ ५ ॥ २१ ॥

त्वम् । एकंस्य । वृत्रहन् । अविता । द्वयोः । असि । उत । ईदृशे ।
यथा । वयम् ॥ ५ ॥ २१ ॥

हेवृत्रहन वृत्राणांशत्रूणांहन्तरिन्द्र त्वं एकस्यस्तोतुः द्वयोश्चस्तोत्रोः अवितारक्षितासि सर्वेषां
स्तोतृणां रक्षको भवसीत्यर्थः उत अपि च ईदृशे जनेऽप्यविता भवसि यथा यादृशा वयं त्वयारक्षिता व-
हुविधपुत्रपौत्रा अभूम ईदृशस्यापि जनस्य त्वमेवरक्षको नान्यदित्यर्थः ॥ ५ ॥

॥ इति चतुर्थस्य सप्तमे एकविंशो वर्गः ॥ २१ ॥

अथ षष्ठी—

नयसीदतिद्विषः कृणोष्युक्थशंसिनः । नृभिः सुवीर उच्यसे ॥ ६ ॥

नयसि । इत् । ऊँ इति । अति । द्विषः । कृणोषि । उक्थः शंसिनः ।

नृभिः । सुवीरः । उच्यसे ॥ ६ ॥

हेइन्द्र इत्त्वमेव द्विषः द्वेष्टून् अतिनयसि अस्मान्नयसितारयसि उदिति पूरकः तथा उक्थ-
शंसिनः उक्थानि शस्त्राणि शंसतः स्तोतृन् स्मान् कृणोषि समृद्धान् करोषि यस्मात्त्वं नृभिः स्तुतीनां-
नृभिः पुरुषैः सुवीरः शोभनैः वीरैः पुत्रपौत्रादिभिः स्तोतृभ्यो दातव्यैरुपेत इत्युच्यसे स्तूयसे अतस्ता-
नप्यस्मभ्यं प्रयच्छेति शेषः ॥ ६ ॥

अथ सप्तमी—

ब्रह्माणं ब्रह्मवाहसंगीभिः सखायमृगमियम् । गां न दोहसे हुवे ॥ ७ ॥

ब्रह्माणम् । ब्रह्मवाहसम् । गीः भिः । सखायम् । ऋगमियम् ।

गाम् । न । दोहसे । हुवे ॥ ७ ॥

ब्रह्माणं परिवृढं ब्रह्मवाहसं ब्रह्मभिः स्तुतिरूपैर्मन्त्रैर्वहनीयं सखायं अस्माकं सखिभूतं ऋगमि-
यं ऋमा ऋचस्तदर्हं स्तुत्यर्हमित्यर्थः एवं भूतमिन्द्रं दोहसे दोग्धुं गां गामिव गीभिः स्तुतिभिः
हुवे आह्वयामि अस्मदीयान् कामान् दोग्धुम् ॥ ७ ॥

अथाष्टमी—

यस्य विश्वानि हस्तयो रूचुर्वसूनि निहिता । वीरस्य पृतना सहः ॥ ८ ॥

यस्य । विश्वानि । हस्तयोः । रूचुः । वसूनि । नि । हिता ।

वीरस्य । पृतना सहः ॥ ८ ॥

वीरस्यवीर्यवतः पृतनाषहः पृतनाःशत्रुसेनाः तासामभिभवितुः यस्येन्द्रस्यहस्तयोः बा-
ह्वोः विश्वानिसर्वाणिद्विता दिव्यपार्थिवरूपेणद्वैधं वर्तमानानिवसूनिविद्यन्तइतिन्यूचुः ऋषयोनि-
तरांवदन्ति तमिन्द्रंहुवइतिपूर्वत्रसंबन्धः ॥ ८ ॥

अथनवमी-

विदृहानिचिदद्रिवोजनानांशचीपते । वृहमायाअनानत ॥ ९ ॥

वि । दृहानि । चित् । अद्रिष्टवः । जनानाम् । शचीपते । वृह ।
मायाः । अनानत ॥ ९ ॥

हेअद्रिवः आदृणाल्यनेनेत्यद्रिर्वज्रः तद्वन्शचीपते इन्द्र जनानांशत्रूणांदृहानिचिवदृढा-
निस्थिराण्यपि पुराणिबलानिवा विवृह विभिंधि विविधमुन्मूलयेत्यर्थः हेअनानत अपह्नीभूत
सर्वोच्छ्रितेन्द्र मायाश्चशत्रुभिर्निर्मिताः विवृह विनाशय ॥ ९॥

अथदशमी-

तमुत्वासत्यसोमपाइन्द्रवाजानांपते । अहूमहिश्रवस्यवः ॥ १० ॥ २२ ॥

तम् । ऊँ इति । त्वा । सत्य । सोमपाः । इन्द्र । वाजानाम् ।
पते । अहूमहि । श्रवस्यवः ॥ १० ॥ २२ ॥

हेसत्य अवितथस्वभाव सोमपाः सोमस्यपातः हेवाजानांपते अन्नानांपालयितः एवं-
भूतहेइन्द्र श्रवस्यवः श्रवोन्नंआत्मनइच्छन्तोवयं तमुत्वा तादृशंत्वामेवअहूमहि आह्वयामः स्तु-
मइत्यर्थः ॥ १० ॥

॥ इतिचतुर्थस्यसप्तमेद्वाविंशोवर्गः ॥ २२ ॥

अथैकादशी-

तमुत्वायःपुरासिथयोवानूनंहितेधने । हव्यःसश्रुधीहवम् ॥ ११ ॥

तम् । ऊँ इति । त्वा । यः । पुरा । आसिथ । यः । वा । नूनम् ।
हिते । धने । हव्यः । सः । श्रुधि । हवम् ॥ ११ ॥

हेइन्द्र तमुत्वा तमेवत्वां स्तुमइतिशेषः यस्त्वं पुरापूर्वस्मिन्काले हव्योह्वातव्यःआसिथ बभू-
विथधनलाभार्थं योवायश्चत्वं हिते शत्रुषुनिहितेधनेनिमित्तभूतेसति नूनमद्यापिहव्योह्वातव्यो-
बभूविथ सत्वमस्मदीयंहवंस्तोत्रंश्रुधि शृणु ॥ ११ ॥

अथद्वादशी—

धीभिर्वर्द्धिरर्वतोवाजाँइन्द्रश्रवाय्यान् । त्वयाजेष्महितंधनम् ॥ १२ ॥

धीभिः । अर्वतृभिः । अर्वतः । वाजान् । इन्द्र । श्रवाय्यान् ।

त्वया । जेष्म । हितम् । धनम् ॥ १२ ॥

हेइन्द्र धीभिः स्तुतिभिः त्वद्विषयाभिःप्रीतेनत्वयाअनुगृहीतावयंअर्वद्धिरस्मदीयैरश्वैः
अर्वतः शत्रुसंबन्धिनोश्वानश्रवाय्यान् श्रवणीयान् प्रशस्यान्वाजान् अन्नानिच हितंशत्रुषुनि-
हितंधनंच जेष्म त्वदनुग्रहाज्जयेम ॥ १२ ॥

अथत्रयोदशी—

अभूरुवीरगिर्वणोमहौँइन्द्रधनेहिते । भरेवितन्तसाय्यः ॥ १३ ॥

अभूः । ऊँ इति । वीर । गिर्वणः । महान् । इन्द्र । धने । हिते ।

भरे । वितन्तसाय्यः ॥ १३ ॥

हेवीर विविधंईरयितःशत्रूणां हेगिर्वणोगीर्भिवननीयेन्द्र हितेशत्रुषुनिहितेधनेनिमित्तभू-
तेसति महानप्रवृद्धस्त्वं भरेसंग्रामेवितन्तसाय्यः शत्रूणांजेताभूः तंतसइतिधातुःजयार्थःकंडूदौ
पठ्यते तस्मात्क्युपसृष्टादौणादिकःकर्तरिआय्यप्रत्ययः ॥ १३ ॥

अथचतुर्दशी—

यातंऊतिरमित्रहन्मक्षुजंवस्तमासंति । तयानोहिनुहीरथम् ॥ १४ ॥

या । ते । ऊतिः । अमित्रहन् । मक्षुजंवःस्तमा । असंति । तया ।

नः । हिनुहि । रथम् ॥ १४ ॥

हेअमित्रहन् अमित्राणांशत्रूणांहन्तरिन्द्र तेत्वदीयामक्षुजवस्तमा अतिशयेनशीघ्रजवा
याऊतिर्गतिःअसतिअस्ति तयागत्यानोस्माकंरथंहिनुहि प्रेरय शत्रुजयार्थंशीघ्रंगमय ॥ १४ ॥

अथपंचदशी—

सरथेनरथीतमोस्माकेनाभियुग्वना । जेषिजिष्णोहितंधनम् ॥ १५ ॥ २१ ॥

सः । रथेन । रथिऽतमः । अस्माकेन । अभिऽयुग्वना । जेषि ।

जिष्णो इति । हितम् । धनम् ॥ १५ ॥ २३ ॥

हेजिष्णो जयशीलेन्द्र रथीतमः अतिशयेनरथीमहारथः सत्त्वं अस्माकेन अस्मदीयेन अभियुग्वना अभियोक्ताशत्रूणामभिभविवारथेन हितं शत्रुषु निहितं धनं जेषि अस्मदर्थं जय ॥ १५ ॥

॥ इतिचतुर्थस्यसप्तमेत्रयोर्विशोवर्गः ॥ २३ ॥

अथषोडशी—

यएकइत्तमुष्टुहिकृष्टीनांविचर्षणिः । पतिर्जज्ञेवृषक्रतुः ॥ १६ ॥

यः । एकः । इत् । तम् । ऊँ इति । स्तुहि । कृष्टीनाम् ।

विऽचर्षणिः । पतिः । जज्ञे । वृषऽक्रतुः ॥ १६ ॥

विचर्षणिर्विशेषेण सर्वस्य द्रष्टा वृषक्रतुर्वर्षकर्माय इन्द्रः एक इव एक एव कृष्टीनां प्रजानां पतिरधिपतिर्जज्ञे अजायत नान्यः कश्चिद् तमुतमेवेन्द्रं हेस्तोतः स्तुहि ॥ १६ ॥

अथसप्तदशी—

योगृणतामिदासिंथापिरूतीशिवःसखा । सत्त्वं न इन्द्रमृळय ॥ १७ ॥

यः । गृणताम् । इत् । आसिंथ । आपिः । ऊती । शिवः ।

सखा । सः । त्वम् । नः । इन्द्र । मृळय ॥ १७ ॥

हे इन्द्र यत्त्वं ऊतीकृत्या रक्षयां शिवः सुखकरः अतएव सखामित्रभूतश्च सन् गृणतामिव स्तुवतामस्माकमेव आपिर्बधुरासिंथ पुरावभूविथ सतादृशत्वं नोस्मान् इदानीं मृळय सुखय ॥ १७ ॥

अथाष्टादशी—

धिष्ववज्रंगभस्त्योरक्षोहत्यायवज्जिवः । ससहीष्ठाअभिस्पृधः ॥ १८ ॥

धिष्व । वज्रम् । गभस्त्योः । रक्षः । हत्याय । वज्जिऽवः ।

ससहीष्ठाः । अभि । स्पृधः ॥ १८ ॥

हेवज्जिवः वज्रवज्जिन्द्र गभस्तयोरात्मीययोर्हस्तयोर्वज्रकुलिशंधिष्व धारय किमर्थं रक्षो-
हत्याय रक्षसांहननार्थं धृत्वाच स्पृधःस्पर्धमानाःअभि अभिगंत्रीरासुरीःसेनाः ससहीष्ठाः
अत्यर्थमभिभव ॥ १८ ॥

अथैकोनविंशी-

प्र॒तनंर॒यीणां॒युजं॒सखायंकीरि॒चोदनम् । ब्रह्म॑वाहस्तमं॒हुवे ॥ १९ ॥

प्र॒त्नम् । र॒यी॒णाम् । युजंम् । सखायम् । की॒रि॒चोदनम् ।

ब्रह्म॑वाहः॒ऽतमम् । हु॒वे ॥ १९ ॥

प्रत्नं चिरंतनं सर्वेषामाद्यं रयीणांधनानांयुजं योजयितारं दातारंसखायंमित्रभूतं कीरि-
चोदनं कीरीणांस्तोतृणांचोदयितारं ब्रह्मवाहस्तमं अतिशयेनब्रह्मभिर्मन्त्रैर्वहनीयं एवंविधमिन्द्रं
हुवे आह्वयामि ॥ १९ ॥

अथविंशी-

स॒हिवि॒श्वानि॒पार्थि॒वाँ॒एको॒वसू॒निप॒त्यंते । गिर्व॑णस्तमो॒अधि॑गुः॥ २०॥ २४॥

सः । हि । वि॒श्वानि । पार्थि॒वा । एकः । वसू॒नि । प॒त्यंते ।

गिर्व॑णः॒ऽतमः । अधि॑गुः ॥ २० ॥ २४ ॥

सहि सखत्विन्द्रः विश्वानिसर्वाणिपार्थिवा पृथिव्यांभवानि वसूनिधनानिएकएवपत्यते
ईष्टे नान्यःकश्चित् पत्यतिरैश्वर्यकर्मा कीदृशइन्द्रः गिर्वणस्तमः अतिशयेनगीर्भिःस्तुतिभिःसंभ-
जनीयः अधिगुरधृतगमनः अप्रतिहतगतिरित्यर्थः ॥ २० ॥

॥ इतिचतुर्थस्यसप्तमेचतुर्विंशोवर्गः ॥ २४ ॥

अथैकविंशी-

स॒नो॒नियु॒द्धिरा॒पृण॒कामं॒वाजे॒भिर॒श्विभिः । गोम॑न्द्भिर्गो॒पते॒धृष॑त् ॥ २१॥

सः । नः । नि॒युत्॒ऽभिः । आ । पृ॒ण । कामंम् । वाजे॒भिः ।

अ॒श्वि॒ऽभिः । गोम॑न्त्॒ऽभिः । गो॒ऽप॒ते । धृ॒ष॒त् ॥ २१ ॥

हेगोपते गवांपालयितः सत्वंनोस्माकंकामंनियुद्धिर्वडवाभिः धृषवधृष्टंदारिद्र्यनाशनसम-
र्थयथाभवतितथाआपृणापूरय यद्वा धृषदितीन्द्रविशेषणं शत्रूणांधर्षकस्त्वमित्यर्थः तथागोम-
द्धिर्वडुभिर्गोभिर्युक्तैःअश्विभिःबहुभिरश्वैरुपेतैर्वाजैरनैश्च अस्मदीयंकाममापूरय ॥ २१ ॥

अथद्वाविंशी-

तद्गो॒गाय॑सुते॒सचा॑पुरु॒हूताय॑सत्त्वने । शं॒यद्र॒वेन॑शा॒किने॑ ॥ २२ ॥

तत् । वः । गा॒य॒ । सु॒ते । सचा॑ । पु॒रु॒हू॒ताय॑ । सत्त्व॑ने । शम् ।

यत् । गे॒वे । न । शा॒किने॑ ॥ २२ ॥

हेस्तोतारोवोयूयंसुतेअभिषुतेसोमेसति पुरुहूतायबहुभिर्यजमानैराहूताय सत्त्वने शत्रू-
णांसादयित्रे धनानांवासनित्रेदात्रेइन्द्राय तवस्तोत्रंसचा सह संहताभूत्वा गायगायत यवस्तोत्रं
शाकिनेशक्तिमतेइन्द्राय शंसुखकरंभवति गवेनयथागवेयवसंसुखकरं भवति तद्वदित्यर्थः ॥ २२ ॥

अथत्रयोविंशी-

नघा॒वसु॑र्नि॒यम॑ते॒दानं॑वाज॒स्यगो॑म॒तः । यत्सी॒मुप॑श्रव॒द्गिरः॑ ॥ २३ ॥

न । घ॒ । वसुः॑ । नि॒ । यम॑ते । दान॑म् । वाज॒स्य । गो॑म॒तः ।

यत् । सी॒म् । उप॑ । श्रव॑त् । गिरः॑ ॥ २३ ॥

वसुर्वासयितासइन्द्रः गोमतोबहुभिर्गोभिर्युक्तस्यवाजस्यान्नस्यबलस्यवा दानंप्रदानं नघ
नखलु नियमते नियच्छति उपरतंकरोति यद्यदि सींसर्वतः गिरःअस्मदीयाःस्तुतीः उपश्रवत् उ-
पश्रुणुयात् स्तोत्रश्रवणेसति सर्वदाददातीत्यर्थः ॥ २३ ॥

अथचतुर्विंशी-

कु॒वित्सं॑स्य॒प्रहि॑व्रजंगोम॒न्तं॑दस्यु॒हाग॑मत् । शची॑भि॒रप॑नोवरत् ॥ २४ ॥

कु॒वि॒त्सं॑स्य । प्र । हि । व्रज॑म् । गो॑म॒न्तम् । द॒स्यु॒हा ।

ग॑मत् । शची॑भिः । अप॑ । नः । व॒रत् ॥ २४ ॥

कुवित्सस्य कुविद्वहुशःस्यतिहिनस्तीतिकुवित्सोनामकश्चित्तस्यस्वभूतं गोमंतं बहुभिर्गोभि-
र्युक्तं व्रजंगोष्ठं दस्युहादस्यूनामुपक्षपयितृणांहन्तेन्द्रः प्रगमत् प्रकर्षेणगच्छति हियस्मादेवंतस्मा-
वशचीभिरात्मीयैः कर्मभिः प्रज्ञाभिर्वा नोस्माकंतागाः अपवरत् निगूढास्ताअपावृणोत् ॥ २४ ॥

अथपंचविंशी—

इमाउत्वाशतक्रतोभिप्रणोनुवुर्गिरः । इन्द्रवत्संनमानरः ॥ २५ ॥ २५ ॥

इमाः । ॐ इति । त्वा । शतक्रतो इति शतः क्रतो । अभि । प्र ।

नोनुवुः । गिरः । इन्द्र । वत्सम् । न । मातरः ॥ २५ ॥ २५ ॥

हेशतक्रतो बहुविधकर्मन् बहुविधप्रज्ञवेन्द्र त्वात्वामभिइमाअस्मदीयागिरः स्तुतयः प्रणो-
नुवुः प्रकर्षेण पुनः पुनर्गच्छन्ति नौतिरत्रगतिकर्मा तत्र दृष्टान्तः—वत्संनमातरः यथामातरोगावो-
गृहे वर्तमानं वत्संशीघ्रमभिगच्छन्ति तद्वत् यद्वास्मदीयावाचस्त्वां अभिनो नुवुः अभितः शब्दयन्ति
स्तुवन्ति यथागावो वत्समभिलक्ष्य हंभारवं कुर्वन्ति तद्वत् ॥ २५ ॥

॥ इति चतुर्थसप्तमे पंचविंशो वर्गः ॥ २५ ॥

अथ षड्विंशी—

दूणाशंसख्यंतवगौरसिवीरगव्यते । अश्वोअश्वायते भव ॥ २६ ॥

दुः६ नशम् । सख्यम् । तव । गौः । असि । वीर । गव्यते ।

अश्वः । अश्वयते । भव ॥ २६ ॥

हेइन्द्र तव त्वदीयंसख्यंसखित्वं दूणाशं दुर्नाशं नाशयितुमशक्यं अतिदृढमित्यर्थः अतो-
हेवीर वीरयितरिन्द्र गव्यते गामात्मन इच्छते त्वंगौरसि गवांप्रदाता भवसि उपचारात्कारणे कार्य-
शब्दः तथा अश्वायते अश्वानात्मन इच्छते अश्वो भव अश्वप्रदो भवसि ॥ २६ ॥

अथ सप्तविंशी—

समन्दस्वह्यन्धसोराधसेतन्वामहे । नस्तोतारं निदेकरः ॥ २७ ॥

सः । मन्दस्व । हि । अन्धसः । राधसे । तन्वा । महे । न ।

स्तोतारम् । निदे । करः ॥ २७ ॥

हेइन्द्र सतादृशस्त्वं अन्धसः सोमस्य पानेन हृष्टया तन्वा आत्मीयेन शरीरेण मन्दस्व मोदस्व
किमर्थं महेमहेते राधसे धनार्थं हि पूरणः अपि च त्वदीयं स्तोतारं निदे निंदकाय तस्य वशं न करः न-
कुर्याः ॥ २७ ॥

अथाष्टाविंशी-

इ॒माउ॑त्वा॒सुते॑सु॒तेन॑क्ष॒न्तेगि॑र्व॒णो॒गिरः॑ । व॒त्सं॒गावो॑न॒धेन॑वः ॥ २८ ॥

इ॒माः । उँ इति॑ । त्वा । सु॒तेऽसु॑ते । नक्ष॒न्ते । गि॒र्व॒णः ।

गिरः॑ । व॒त्सम् । गावः॑ । न । धे॒नवः॑ ॥ २८ ॥

हेगिर्वणोगीर्भिवननीयेन्द्र सुतेसुतेसोमेभिषुतेभिषुतेसति इमाअस्मदीयागिरःस्तुतयःत्वा
त्वांनक्षन्ते व्यामुवन्ति धेनवोदोग्ध्यः गावोन गावइव वत्सं ताथथाशीघ्रंवत्संव्यामुवन्तितद्व
उपुरणः ॥ २८ ॥

अथैकोनविंशी-

पु॒रु॒तमं॑पु॒रू॒णांस्तो॑तृ॒णांवि॒वाचि॑ । वा॒जै॒भिर्वा॑ज॒यता॑म् ॥ २९ ॥

पु॒रु॒तम॑म् । पु॒रू॒णाम् । स्तो॒तृ॒णाम् । वि॒वाचि॑ । वा॒जै॒भिः ।

वा॒ज॒य॒ताम् ॥ २९ ॥

हेइन्द्र पुरुतमंपुरुणांबहूनांशत्रूणांतमयितारंग्लपयितारंत्वा पुरुणांबहूनांस्तोतृणांअ-
स्माकंस्तुतिःप्रामोवितिशेषः कीदृशानां विवाचिविविधाः स्तुतशस्त्रात्मिकावाचःयस्मिन्यज्ञे-
स्मिन्वाजेभिर्वाजैर्हर्विलक्षणैरनैर्वाजयतांवाजवन्तंवेगवन्तंबलवन्तंवात्वांकुर्वताम् ॥ २९ ॥

अथविंशी-

अ॒स्माकं॑मिन्द्र॒भूतु॑ते॒स्तोमो॑वा॒हिष्ठो॑अ॒न्तमः॑ । अ॒स्मान्वा॒येम॒हेहि॑नु ॥ ३० ॥

अ॒स्माक॑म् । इन्द्र॒ । भूतु॑ । ते॒ । स्तोमः॑ । वा॒हिष्ठः॑ । अ॒न्तमः॑ ।

अ॒स्मान् । रा॒ये । म॒हे । हि॒नु ॥ ३० ॥

हेइन्द्र वाहिष्ठोवोद्धूतमःअस्माकंस्तोम स्तोत्रंतेतवअन्तमःअन्तिकतमोभूतुभवतु त्वंचास्मान्
महेमहते रायेधनायहिनुपेरय ॥ ३० ॥

अथैकविंशी-

अधि॑बृ॒बुःप॑णी॒नांव॑र्षि॒ष्ठेमूर्ध॑न्न॒स्थात् । उ॒रुःक॑क्षो॒नगा॒ङ्ग्यः॑ ॥ ३१ ॥

अधि॑ । बृ॒बुः । प॒णी॒नाम् । वर्षि॑ष्ठे । मूर्ध॑न् । अ॒स्थात् । उ॒रुः ।

क॒क्षः । न । गा॒ङ्ग्यः॑ ॥ ३१ ॥

बृबुर्नामपणीनांतक्षा तत्सकाशाल्लब्धधनोभरद्वाजः तदीयंदानमनेनतृचेनास्तौत् एतच्चम-
नुनास्मर्यते—भरद्वाजःक्षुधार्तस्तुसपुत्रोनिर्जनेवने । बह्वीर्गाःप्रतिजग्राहबृबोस्तक्ष्णोमहायशाइति ॥
पणनात्पणयोवणिजःएतत्संज्ञाअसुरावा तेषांतक्षाबृबुःवर्षिष्ठेर्मूर्धनमूर्धनिर्मूर्धवदुच्छ्रितेस्थलेअध्य-
स्थात् अधिष्ठितोभूत् गांग्यः गंगायाःकूलेउन्नतेभवः कक्षोन कक्षइव उरुविस्तीर्णःसन्जातितो-
हीनोतिदातृत्वात्सर्वत्रश्रेष्ठोभवतीत्यर्थः ॥ ३१ ॥

अथद्वाविंशी—

यस्यवायोरिवद्रवद्भद्रारातिःसहस्रिणी । सद्योदानायमंहते ॥ ३२ ॥

यस्य । वायोःइव । द्रवत् । भद्रा । रातिः । सहस्रिणी ।

सद्यः । दानाय । मंहते ॥ ३२ ॥

वायोरिवद्रवत्क्षिप्रगामिनोयस्यबृबोः भद्राकल्याणी सहस्रिणीसहस्रसंख्यायुक्ता राति-
र्दानंसद्यःस्तुतिसमयेएवदानायदानकामाययाचमानाय मसंमंहतेअपेक्षितं धनंददाति तंबृबुभि-
तिउत्तरस्यामृचिसंबन्धः ॥ ३२ ॥

अथत्रयस्त्रिंशी—

तत्सुनोविश्वेअर्यआसदागृणन्तिकारवः ।

बृबुंसहस्रदातमंसूरिसहस्रसातमम् ॥ ३३ ॥ ३३ ॥

तत् । सु । नः । विश्वे । अर्यः । आ । सदा । गृणन्ति । कारवः ।

बृबुम् । सहस्रइदातमम् । सूरिम् । सहस्रइसातमम् ॥ ३३ ॥ २६ ॥

तत्तंबृबुनोस्मदीयाःविश्वेसर्वेअर्यःस्तुतीनामोरयितारःकारवः स्तोतारः सुसुष्टुआगृणन्ति
अभिगृणन्ति अभिष्टुवन्ति कीदृशं सहस्रदातमंअतिशयेनसहस्रसंख्यस्यधनस्यदातारं सूरिंप्राज्ञं
यद्वा प्रेरयितारंसहस्रसातमं अतिशयेनसहस्रसंख्यस्यस्तोत्रस्यधनस्यवासंभकारं ॥ ३३ ॥

॥ इतिचतुर्थस्यसप्तमेषाद्विंशोवर्गः ॥ २६ ॥

त्वामिद्धीतिचतुर्दशर्चतृतीयसूक्तं बृहस्पतिपुत्रस्यशंघोरार्धमैन्द्रं प्रथमातृतीयाद्याअयुजो-
बृहत्यः द्वितीयाचतुर्थ्याद्यायुजःसतोबृहत्यः तथाचानुक्रान्तं—त्वामिद्धिषळूनाप्रागाथमिति । सू-

ऋविनियोगोलैंगिकः यदिज्योतिष्टोमो बृहत्पृष्ठः स्यात्तदानीं निष्केवल्यस्य आद्यः प्रगाथः स्तोत्रियः
सूत्रितं च—यद्युवै बृहत्त्वामिद्धि हवामह इति । महाव्रतेऽपि निष्केवल्ये अयं प्रगाथः शंसनीयः वथैव पं-
चमारण्यके सूत्रितं—त्वामिद्धि हवामहे त्वं हे हि चेरव इति बृहत् स्तोत्रियानुरूपाविति ।

तत्र प्रथमा—

त्वामिद्धि हवांमहे सातावाजस्य कारवः ।

त्वां वृत्रेष्विन्द्र सत्पाति नरस्त्वां काष्ठास्वर्वतः ॥ १ ॥

त्वाम् । इत् । हि । हवांमहे । साता । वाजस्य । कारवः ।

त्वाम् । वृत्रेषु । इन्द्र । सत्पतिम् । नरः । त्वाम् ।

काष्ठासु । अर्वतः ॥ १ ॥

कारवः स्तोतारो वयं वाजस्यान्त्यस्य सातासातौ संभजने निमित्तभूते सति हे इन्द्र त्वामिद्धि
त्वामेव हवामहे स्तुतिभिराह्वयामः हे इन्द्र सत्पाति सतां पालयितारं श्रेष्ठं त्वानरः अन्येऽपि मनुष्याः
वृत्रेष्वारकेषु शत्रुषु सत्सु हवंते आह्वयन्ति तज्जयार्थं अपि च अर्वतोऽश्वस्य संबन्धिनोऽपुकाष्ठासु
यत्राश्वः क्रान्त्वा तिष्ठति तासु काष्ठासु संग्रामेषु युद्धकामाश्च त्वामेवाह्वयन्ति अतो वयं त्वामेवाह्वयाम-
इत्यर्थः ॥ १ ॥

अथ द्वितीया—

सत्वं नश्चित्रवज्रहस्तधृष्णुयामहः स्तवानो अद्रिवः ।

गामश्वं रथ्यमिन्द्र संकिरसत्रावाजं न जिग्युषे ॥ २ ॥

सः । त्वम् । नः । चित्र । वज्रहस्त । धृष्णुः । यामहः ।

स्तवानः । अद्रिवः । गाम् । अश्वम् । रथ्यम् । इन्द्र ।

सम् । किर । सत्रा । वाजम् । न । जिग्युषे ॥ २ ॥

हे चित्र चायनीय वज्रहस्त वज्रबाहो अद्रिवः वज्रवन् यद्वा आदृणात्यनेनेत्यद्रिशनिः
तद्वन् एवंभूत इन्द्र धृष्णुयाधृष्णुः शत्रूणां धर्षयिता महो महान्सतादृशस्त्वं स्तवानोऽस्माभिः स्तू-
यमानः सन् गारथ्यं रथवाहनमश्वं च संकिर सम्यक् प्रयच्छ जिग्युषे जितवते पुरुषाय भोगार्थं
सत्रामहत्प्रभूतं वाजं न अन्नमिव यथा शत्रून् जितवते भोगार्थं बहून् प्रयच्छसितद्वत् ॥ २ ॥

महाव्रतेनिष्केवल्येयः सत्राहेत्यादिसूक्तशेषः शंसनीयः सूच्यते हि—यः सत्राहाविचर्षणिरिति शेषोऽयं ते अस्तु हर्यत इति सूक्ते इति । चातुर्विंशिके हनिमाध्यं दिनसवने यः सत्राहेति प्रगाथो वैकल्पिको नुरूपः सूत्रितं च—यः सत्राहाविचर्षणिः स्वादोरित्थाविषूवत इति ।

प्रमाथे प्रथमा सूक्ते तृतीया—

यः सत्राहाविचर्षणिरिन्द्रं तं हूँ महे वयम् ।

सहस्रमुष्कतुविं नृम्ण सत्पते भवामसमत्सु नो वृधे ॥ ३ ॥

यः । सत्राहा । विचर्षणिः । इन्द्रम् । तम् । हूँ महे । वयम् ।

सहस्रमुष्क । तुविं नृम्ण । सत्पते । भव । समत्सु ।

नः । वृधे ॥ ३ ॥

यः इन्द्रः सत्राहा महतां शत्रूणां हन्ता विचर्षणिर्विशेषेण सर्वस्य द्रष्टा तमिन्द्रं वयं हूँ महे स्तुतिपदेराह्वयामः उत्तरार्धः प्रत्यक्षकृतः हे सहस्रमुष्क सहस्रशोफ यांकां चस्त्रियं संभवन्निन्द्रः भोगलोपतया स्वशरीरेष्वर्षणिपर्वणिशेफान्ससर्जेतिकौषीतकिभिराम्नातं तदभिप्रायेणेदं संबोधनं हेतुविनृम्ण बहुधन सत्पते सतां पालयितरिन्द्र समत्सु संग्रामेषु नोस्माकं वृधे वर्धनाय भव ॥ ३ ॥

अथ चतुर्थी—

बाधसे जनान् वृषभा इव मन्युना घृषौ मीह्ने कृचीषम् ।

अस्माकं बोध्यवितामहाधने तनूष्वप्सु सूर्ये ॥ ४ ॥

बाधसे । जनान् । वृषभा इव । मन्युना । घृषौ । मीह्ने । कृचीषम् ।

अस्माकम् । बोधि । अविता । महाधने । तनूषु । अप्सु । सूर्ये ॥ ४ ॥

हे कृचीषम् कृचासम् कृक्यादृशं रूपं प्रतिपादयति तादृशपेन्द्र घृषौ शत्रूणां वर्षके बाधके मीह्ने संग्रामे जनान् अस्मदीयान् शत्रून् वृषभेव वृषभेणेव बलवतामन्युना क्रोधेन बाधसे बाधस्व तथा महाधने महतो धनस्य निमित्तभूते संग्रामे च अस्माकमवितारक्षिता बोधि बुध्यस्व रक्षितृत्वेनात्मानं जानीहि रक्षको भवेति यावत् किमर्थं तनूषु तनयेषु अप्सु दकेषु सूर्ये चलन्धव्येषु सत्सु एतेषां लाभार्थं सूर्यस्य लाभसं दर्शनं तदर्थमित्यर्थः ॥ ४ ॥

चातुर्विंशिकेहनिमाध्यंदिनसवनेब्राह्मणाच्छंसिनः इन्द्रज्येष्ठं न आभरेति प्रगाथे विकल्पिको नु-
रूपः सूत्रितं च—इन्द्रज्येष्ठं न आभरात्वासहसमाशतमिति ।

तत्र प्रथमा सूक्ते पंचमी—

इन्द्रज्येष्ठं न आभरँ ओजिष्ठं पपुरि श्रवः ।

येने मे चित्रवज्रहस्त रोदसी ओभे सुशिप्र प्राः ॥ ५ ॥ २७ ॥

इन्द्रं । ज्येष्ठम् । नः । आ । भ्रर । ओजिष्ठम् । पपुरि । श्रवः । येन ।

इमे इति । चित्र । वज्रहस्त । रोदसी इति । आ । उभे इति ।

सुशिप्र । प्राः ॥ ५ ॥

हे इन्द्र ज्येष्ठं प्रशस्यतमं ओजिष्ठं ओजस्वितमं अतिशयेन बलकरं पपुरि पूरकं श्रवोन्नोऽस्म-
भ्यं आभर आहर प्रयच्छ हे चित्र चायनीय वज्रहस्त वज्रबाहो हे सुशिप्र शोभन हनुक एवं भूत
हे इन्द्र येनाग्नेन इमे परिदृश्यमाने उभे रोदसी या वा पृथिव्यौ आपाः आपूरयसि तदन्नमाभरेत्यन्व-
यः ॥ ५ ॥

॥ इति चतुर्थस्य सप्तमे सप्तविंशो वर्गः ॥ २७ ॥

अथ षष्ठी—

त्वामुग्रमवसे चर्षणी सहं राजं देवेषु हूमहे ।

विश्वा सुनो विथुरा पिब्डना वसो मित्रान्सुषहान् कृधि ॥ ६ ॥

त्वाम् । उग्रम् । अवसे । चर्षणिः सहम् । राजन् । देवेषु । हूमहे । विश्वा । सु ।
नः । विथुरा । पिब्डना । वसो इति । मित्रान् । सुषहान् । कृधि ॥ ६ ॥

हे राजन् राजमानेन्द्र देवेषु देवानां मध्ये उग्रमुदूर्णबलं चर्षणी सहं चर्षणीनां शत्रुभूतानां
प्रजानामभिभवितारं त्वां अवसे रक्षणाय हूमहे आह्वयामः त्वं विश्वा सर्वाणि पिब्डना पिब्ड-
नानि रक्षांसि पिहितं अव्यक्तं शब्दयन्त इति पिब्डनानि पृषोदरादिः तानि सु सुष्ठु विथुरा व्य-
थितानि बाधितामि कुरु हे वसो वासकेन्द्र नोऽस्मदीयानमित्रान् शत्रूंश्च सुषहान् सुखेनाभिभ-
वितुं शक्यान् कृधि कुरु ॥ ६ ॥

अथसप्तमी—

यदिन्द्रनाहुषीष्वौओजोनृम्णंचकृष्टिषु ।

यद्वापञ्चक्षितीनाद्युम्नमाभरसत्राविश्वानिपौस्या ॥ ७ ॥

यत् । इन्द्र । नाहुषीषु । आ । ओजः । नृम्णम् । च । कृष्टिषु । यत् ।
वा । पञ्च । क्षितीनाम् । युम्नम् । आ । भर । सत्रा । विश्वानि । पौस्या ॥ ७ ॥

हेइन्द्र नाहुषीषु नहुषइतिमनुष्यनाम तत्संबन्धिनीषुकृष्टिषुप्रजासु आकारःसमुच्चये य-
च्चओजोबलंनृम्णंधनंचविद्यते यद्वा यच्चपंचपंचानांक्षितीनां निषादपंचमाश्रत्वारोवर्णाःपंचक्षि-
तयः तेषांस्वरूपं युम्नंद्योतमानमन्नं तत्सर्वमस्मभ्यंआभराहर प्रयच्छ तथासत्रामहान्तिविश्वा-
निसर्वाणिपौस्यानिबलानिचास्मभ्यंआहर ॥ ७ ॥

अथाष्टमी—

यद्वातृक्षौमघवन्दुह्यावाजनेयत्पूरौकच्चवृष्ण्यम् ।

अस्मभ्यंतद्रिरीहिसन्नुषाद्येमित्रान्पृत्सुतुर्वणे ॥ ८ ॥

यत् । वा । तृक्षौ । मघ इवन् । दुह्यौ । आ । जने । यत् । पूरौ ।
कत् । च । वृष्ण्यम् । अस्मभ्यम् । तत् । रिरीहि । सम् । तृक्ष्ये ।
अमित्रान् । पृत्सु । तुर्वणे ॥ ८ ॥

हेमघवन् धनवन्निन्द्र तृक्षौएतत्संज्ञेराजनि यद्वा यच्चबलंविद्यतेदुह्यावादुसौच एतत्संज्ञे
चजनेयदलमस्ति पूरौएतत्संज्ञेनृपेचयत्कच्चयत्किंचनवृष्ण्यंवीर्यंविद्यते तत्सर्वमस्मभ्यंस्तोतृभ्यः
सम्यग्रिरीहि प्रयच्छ कदा नृष्येनृभिर्योद्धृभिःसोढव्येयुद्धेप्रवृत्ते किमर्थं पृत्सुपृतनासुसंग्रामेषु
अमित्रान्शत्रून्तुर्वणेतुर्वितुंहंसितुं ॥ ८ ॥

चातुर्विंशिकेहनिनिष्केवल्येइन्द्रत्रिधात्वितिर्वैरूपस्यसामपगाथःशंसनीयः सूत्रितंच-इ-
न्द्रत्रिधातुशरणंत्वमिन्द्रमतूर्तिष्विति ।

तत्रप्रथमासूक्तेनवमी—

इन्द्रत्रिधातुशरणंत्रिवरूथंस्वस्तिमत् ।

छर्दिर्यच्छमघवंअश्रमह्यंचयावयादियुमेभ्यः ॥ ९ ॥

इन्द्रं । त्रिधातुं । शरणम् । त्रिवरूथम् । स्वस्तिमत् ।
 छर्दिः । यच्छ । मघवतःभ्यः । च । मस्यम् । च । यवय । दियुम् ।
 एभ्यः ॥ ९ ॥

हेइन्द्र त्रिधातु त्रिप्रकारं त्रिभूमिकं त्रिवरूथं त्रयाणां शीतातपवर्षाणां वारकं स्वस्तिमत् अवि-
 नाशयुक्तं छर्दिः छर्दिष्मत् आच्छादनयुक्तं एवंगुणविशिष्टं शरणं गृहं मघव इत्यश्वमघं हविलेक्षणं ध-
 नंतद्वा इत्यास्मदीयेभ्यः मस्यंभरद्वा जायचयच्छ देहि अपिच एभ्यः सकाशात् दियुं शत्रुपेरितं प-
 द्योतमानमायुधं यवय पृथक्कुरु ॥ ९ ॥

अथदशमी—

येगव्यतामनसा शत्रुमादभुरभिप्रघ्नन्ति धृष्णुया ।
 अधस्मानो मघवन्निन्द्रगिर्वणस्तनूपा अन्तमो भव ॥ १० ॥ २८ ॥

ये । गव्यता । मनसा । शत्रुम् । आदभुः । अभिप्रघ्नन्ति । धृष्णुया ।
 अध । स्म । नः । मघवन् । इन्द्र । गिर्वणः । तनूपाः । अन्तमः ।
 भव ॥ १० ॥ २८ ॥

येजनाः गव्यताशत्रूणां गाइच्छतामनसा युक्ताः सन्तः शत्रुं शातयितारं वैरिणं आदभुराहिंसिषुः
 ये च धृष्णुया धृष्णवः धृष्टाः सन्तः अस्मानभिलक्ष्य प्रघ्नन्ति प्रकर्षेण हिंसन्ति हेमघवन धनवन गिर्वणो-
 गिरांसंभक्तं निन्द्र अधस्म अस्मिन्काले तेभ्यः सकाशात् नोस्माकं तनूपाः तनूनां शरीराणां रक्षिता
 सन् अन्तमः अन्तिकतमो भव ॥ १० ॥

॥ इति चतुर्थस्य सप्तमेषा विंशोवर्गः ॥ २८ ॥

अथैकादशी—

अधस्मानो वृधे भवेन्द्रनायमवायुधि ।
 यदन्तरिक्षे पतयन्ति पर्णिनो दिद्यवस्तिग्ममूर्धानः ॥ ११ ॥

अध । स्म । नः । वृधे । भव । इन्द्र । नायम् । अव । युधि ।
 यत् । अन्तरिक्षे । पतयन्ति । पर्णिनः । दिद्यवः । तिग्ममूर्धानः ॥ ११ ॥

हेइन्द्र अधस्मतदानींनोस्माकंवृधेवर्धनायभव अपिचनायंयोस्माकंनयोनेतायुधियुद्धे त-
मपिअवरक्ष तदेत्युक्तंकदेत्यतआह पाणिनः पक्षवन्तः तिग्ममूर्धानस्तीक्ष्णास्याः दिद्यवोदीप्ताःवा-
णाः यद्यदाअन्तरिक्षेभ्योभिपतयन्तिशत्रुभिर्विसृष्टाःपतन्ति तदानींवृधेभवेत्यन्वयः ॥ ११ ॥

अथद्वादशी-

यत्रशूरांसस्तन्वोवितन्वतेप्रियाशर्मपितृणाम् ।

अधस्मायच्छतन्वेतनेचछर्दिरचित्तंयावयद्वेषः ॥ १२ ॥

यत्र । शूरांसः । तन्वः । विस्तन्वते । प्रिया । शर्म । पितृणाम् । अध ।

स्म । यच्छ । तन्वे । तने । च । छर्दिः । अचित्तम् । यवय । द्वेषः ॥ १२ ॥

यत्र यस्मिन्काले शूरांसःशूराः शौर्यवन्तोयोद्धारः तन्वः स्वकीयानिशरीराणिवितन्वते
विस्तारयन्ति स्वामिनोजयायशत्रूणांपुरतोदर्शयन्ति तथायस्मिन्कालेप्रियाप्रियाणि शर्मशर्मा-
णि स्थानानि पितृणांजनकानांसंबन्धीनि तैरर्जितानीतियावत् एतानिचवितन्वते शत्रूणांपुरस्ता-
द्विस्तारयन्ति परित्यजन्तीतियावत् अधस्मअस्मिन्कालेतन्वेशरीरायतनेतनयायच छर्दिः
छादनंआयुधानांनिवारकंकवचं अचित्तं शत्रुभिरज्ञातं यथाभवतितथायच्छ प्रयच्छ शत्रुज्ञाना-
त्पूर्वमेवदेहोत्पथःअपिचद्वेषोद्वेष्टनशत्रून्यावय तेभ्योवियोजय ॥ १२ ॥

अथत्रयोदशी-

यदिन्द्रसर्गेअर्वतश्चोदयासेमहाधने ।

असमनेअध्वनिवृजिनेपथिश्येनाइवश्रवस्यतः ॥ १३ ॥

यत् । इन्द्र । सर्गे । अर्वतः । चोदयासे । महाधने । असमने ।

अध्वनि । वृजिने । पथि । श्येनान्इव । श्रवस्यतः ॥ १३ ॥

हेइन्द्र महाधनेजेतव्यस्यमहतोधनस्यनिमित्तेमहतिसंग्रामेसर्गेउद्योगेसति असमनेविषमे
अध्वनिमार्गेअर्वतोस्मदीयानश्वान् यद्यदाचोदयासे प्रेरयसि वृजिनेकुटिलेपथिमार्गेअन्तरिक्ष-
लक्षणेश्रवस्यतः श्रवःअन्नमामिपरूपंआत्मनइच्छतः श्येनान्इवयथाआमिषार्थिनःश्येनाःअ-
न्तरिक्षेशीघ्रंगच्छन्ति तथास्मदीयानश्वान्यदात्वंशीघ्रंगमयसि तदानीमस्माकंतन्वेतनयायच छ-
र्दिर्यच्छेतिपूर्वस्यापृचिसंबन्धः ॥ १३ ॥

अथचतुर्दशी-

सिन्धूरिवप्रवणआशुयायतोयदिवलोशमनुष्वणि ।

आयेवयोनवर्ततत्यामिषिगृभीताबाह्वोर्गवि ॥ १४ ॥ २९ ॥

सिन्धून्इव । प्रवणे । आशुया । यतः । यदि । क्लोशम् । अनु ।

स्वनि । आ । ये । वयः । न । वर्ततति । आमिषि । गृभीताः ।

बाह्वोः । गवि ॥ १४ ॥ २९ ॥

उक्तस्यैवार्थस्य अतिशयप्रतिपादनार्थं प्रवणे निघ्नदेशे सिन्धूनिव स्यन्दमानानदीरिव आशुया आशुशीघ्रं यतो गच्छतोऽश्वान् हेइन्द्र यदि चोदयासे मेरयसि कदाह्लोशमनुक्लोशमिति भयनाम भयमनुलक्ष्य स्वनिस्वने आक्रोशे सति कीदृशास्तेऽश्वाः बाह्वोर्बाहुमूलयोर्गृभीताः कक्षया बद्धा ये अश्वाः गविगोरूपे धने जेतव्ये सति आवर्ततति पुनः पुनरावर्तन्ते आमिषि आमिषे मांसे ग्रहीतव्ये सति वयोन यथा श्येनादयः पक्षिणः पुनः पुनरावर्ततेतद्वत् एवं भूतान् श्वान् भयेन क्रोशे सतियदा त्वं मेरयसि तदानीमस्मदीयेभ्यः छर्दिः प्रयच्छेति संबन्धः यद्यपि क्रमेण युद्धे प्रसक्तिर्नास्ति तथापि राजपुरोहितत्वेन राजकीयानां पुरुषाणां जयः प्रार्थ्यत इति न कश्चिद्विरोधः ॥ १४ ॥

॥ इति चतुर्थस्य सप्तमे एकोनविंशो वर्गः ॥ २९ ॥

स्वादुरिति एकविंशद्वचंचतुर्थसूक्तं भरद्वाजपुत्रस्य गर्गस्यार्चं प्रस्तोक इन्वित्येषा त्रिष्टुप् दशाश्वानित्यनुष्टुप् दशरथानिति गायत्री महिराध इति द्विपदा व्येकादशका युजानो हरित इत्येषा बृहती दिवस्पृथिव्या इति जगती शिष्टास्त्रिष्टुभः आदितः पंचानां सोमो देवता अगव्युत्तिक्षेत्रमित्यर्धचंपथमपादे देवा उत्तरस्य भूमिः तृतीयस्य बृहस्पतिः चतुर्थस्यैन्द्रः प्रस्तोक इत्याद्याश्चतस्रः संजयपुत्रस्य राज्ञो दानस्तुतिरूपत्वात् तदेव ताकाः वनस्पतेर्वीडुंग इत्ययं तृचौरथदेवत्यः उपश्वासयेति तृचोर्दुंदुभिदेवत्यः समश्वपणा इत्यर्धचंपेन्द्रः शिष्टा इन्द्रदेवताकाः तथा चानुकान्तं—स्वादुरेकाविंशद्वर्गः पंचादौ सौम्योगव्युत्त्यर्धचोर्लिंगोक्तदेवतः प्रस्तोक इति त्रिष्टुबनुष्टुप् गायत्री द्विपदा सार्जयस्य प्रस्तोकस्य दानस्तुतिः परौ तृचौरथदुंदुभिदेवत्या वैन्द्रोन्त्योर्धचोर्युजानो बृहती दिवस्पृथिव्या जगतीति । आग्निमारुते आदितश्चतस्रः शंसनीयाः सूत्रितं च—स्वादुष्किलायमिति चतस्रो मध्ये चाह्वानमिति ।

तत्रप्रथमा—

स्वा॒दुष्किला॒यंमधु॑मौ॒ताय॑न्ती॒वःकिला॒यंरस॑वाँ॒ताय॑म् ।

उ॒तोन्व॑स्य॒पपि॑वाँस॒मिन्द्रं॑न॒कश्च॑नस॒हत॑आ॒हवे॑षु ॥ १ ॥

स्वा॒दुः । कि॒ल । अ॒यम् । मधु॑मान् । उ॒त । अ॒यम् । ती॒वः ।

कि॒ल । अ॒यम् । रस॑वान् । उ॒त । अ॒यम् । उ॒तो इति॑ । नु । अ॒स्य ।

प॒पि॒वाँस॑म् । इन्द्रं॑ । न । कः । च॒न । स॒हते॑ । आ॒हवे॑षु ॥ १ ॥

अयंअभिषुतःसोमः स्वादुरास्वादनीयःकिलभवति उतापिच मधुमानमाधुर्यवांश्चायंसोमो-
भवति तथायंसोमः तीव्रःकिल मदोत्पादनेतीक्ष्णःखलुभवति उतापिच अयंसोमोरसवान् सारवां-
श्चभवति अनेनवाक्यचतुष्टयेनसोमस्यमाधुर्यातिशयत्वंचप्रतिपादितं उतोअपिच अस्यसोमस्य
द्वितीयार्थेषष्ठी इमंसोमंपपिवांसंपीतवन्तमिन्द्रं आहवेषुसंग्रामेषुनकश्चननकोपिसहते अभिभव-
ति नुइतिप्रकः ॥ १ ॥

अथद्वितीया—

अ॒यंस्वा॒दुरि॒हमा॑दि॒ष्ठआ॒स॒यस्ये॑न्द्रो॒वृत्र॑ह॒त्ये॒ममा॑द ।

पु॒रू॒णि॒यश्च॑यौ॒त्नाश॑म्बर॒स्यवि॑न॒वति॑न॒वच॑दे॒ह्यो॒हन् ॥ २ ॥

अ॒यम् । स्वा॒दुः । इ॒ह । मा॑दि॒ष्ठः । आ॒स॒ । य॒स्य॑ । इन्द्रः॑ ।

वृ॒त्र॒ह॒त्ये॒ । म॒मा॑द । पु॒रू॒णि॒ । यः । च॑यौ॒त्ना । श॑म्बर॒स्य ।

वि॒ । न॒व॒ति॒म् । न॒व॑ । च॒ । दे॒ह्यः॑ । ह॒न् ॥ २ ॥

इहास्मिन्यज्ञेअयंसोमः स्वादुरास्वादितःपीतःसन् मदिष्ठः अतिशयेनमदयिता आसव-
भूय यस्यसोमस्यपानेनइन्द्रोवृत्रहत्ये वृत्रहननकाले ममाद मत्तोवभूय यःसोमः शंबरस्यासुरस्य
पुरूणिबहूनिच्यौत्नाच्यौत्नानिबलानिजघान तथादेह्यः दिग्धाःउपचिताःआसुरीःपुरीः तदीयान्
देहान्वानवतिनवचनवोत्तरनवतिसंख्याकाःयःसोमोविहन् व्यहन् अयंसोमइतिप्रथमपादे-
नसंबन्धः ॥ २ ॥

अथतृतीया—

अ॒यंमे॑पी॒तउ॑दि॒यति॑वाचं॒मयं॑म॒नीषा॑मु॒शती॑म॒जीगः॑ ।

अ॒यंष॑ळु॒र्वीरं॑मिमीत॒धिरो॒नया॑भ्यो॒भुव॑नं॒कच्च॑नारे ॥ ३ ॥

अयम् । मे । पीतः । उत् । इयति । वाचम् । अयम् । मनीषाम् ।
 उशतीम् । अजीगुरिति । अयम् । षट् । उर्वीः । अमिमीत । धीरः ।
 न । याभ्यः । भुवनम् । कत् । चन । आरे ॥ ३ ॥

अयंसोमः पीतः सन् मेममवाचं उदियति उद्गमयति अयमेव सोम उशतीकान्तां मनीषां नु-
 खिं उदजीगः उद्गारयति प्रकाशयति गृनिगरणे इत्यस्मात्पण्यन्तालुडिचडिरूपं अपिचायंधीरोधी-
 मान् सोमः षडुर्वीः षण्मोर्वीरंहसस्पान्तु द्यौश्च पृथिवीचाहश्चरात्रिश्चापश्चौषधयश्चेति प्रविषादिता-
 द्युपृथिव्याद्याः षट् अमिमीत निर्मितवान् याभ्य उर्वीभ्य आरेदूरे विप्रकृष्टे देशे कच्चन किंचन भुव-
 नं भूतजातं न भवति अपितु आस्वेव सर्वं भूतजातं वर्तते तादृशीरुर्वी निर्मितवान् ॥ ३ ॥

अथचतुर्थी—

अयंसयोर्वरिमाणं पृथिव्यावर्ष्माणं दिवो अकृणोदयंसः ।
 अयं पीयूषं तिसृषु प्रवत्सु सोमो दाधारोर्वन्तरिक्षम् ॥ ४ ॥

अयम् । सः । यः । वरिमाणम् । पृथिव्याः । वर्ष्माणम् ।
 दिवः । अकृणोत् । अयम् । सः । अयम् । पीयूषम् ।
 तिसृषु । प्रवत्सु । सोमः । दाधार । उरु । अन्तरिक्षम् ॥ ४ ॥

सखत्वयंसोमः यः पृथिव्यावरिमाणं उरुवं विस्तृतत्वं अकृणोत् अकरोत् तथायंसोमो दि-
 वोद्युलोकस्य वर्ष्माणं संहतत्वं दृढत्वं अकृणोत् अकरोत् अयंसोमः सहि भवति अपिचायंसोमः तिसृ-
 ष्वोषधीषु अप्सु गोषु च प्रवत्सु प्रकृष्टास्वेतासु पीयूषं संदाधार धारयति तथा उरुविस्तीर्णमन्तरिक्षं
 च धारयति तथा च मंत्रान्तरं—त्वमिमा ओषधीः सोम विश्वास्त्वमपो अजनयस्त्वंगाः । त्वमाततं थो-
 र्वन्तरिक्षमिति ॥ ४ ॥

अथपंचमी—

अयं विदच्चित्रदृशी क्रमर्णः शुक्रसंघनामुपसामनकि ।
 अयं महान्महतास्कम्भनेनोद्यामस्तं भ्रातृषोमरुत्वान् ॥ ५ ॥ ३० ॥

अयम् । विदत् । चित्रदृशीकम् । अर्णः । शुक्रसंघनाम् ।
उषसाम् । अनीके । अयम् । महान् । महता । स्कम्भनेन । उत् ।
याम् । अस्तभ्रात् । वृषभः । मरुत्वान् ॥ ५ ॥ ३० ॥

अमंसोमः चित्रदृशीकंविचित्रदर्शनं यद्वा आश्चर्यत्वेनदर्शनीयं अर्णःसर्वस्यपेरकं सौरं
ज्योतिःविदवलंभयति कस्मिन्काले शुक्रसंघनांशुक्रंनिर्मलमन्तरिक्षंसंघनसदनयासांतासामुषसां
अनीकेप्रमुखेउषःकालइत्यर्थः अपिच महान्प्रवृद्धोयंसोमः महतास्थविष्टेनस्कम्भनेन स्तम्भनसा-
धनेनमध्यवर्तिनान्तरिक्षेणद्यांघुलोकंउदस्तभ्रात् ऊर्ध्वमस्थापयत् यथाअधोनपततितथाअन्त-
रिक्षंतस्याधारत्वेनकृतवानित्यर्थः कीदृशःसोमः वृषभोवृष्टेर्जनयिता सोमाहुत्याहिवृष्टिर्जन्यतेम-
रुत्वान्मरुद्भिर्गुक्तः ॥ ५ ॥

॥ इतिचतुर्थस्यसप्तमेविंशोवर्गः ॥ ३० ॥

अथषष्ठी—

धृषत्पिबकलशेसोममिन्द्रवृत्रहाशूरसमरेवसूनाम् ।
माध्यन्दिनेसवनेआवृषस्वरयिस्थानोरयिमस्मासुधेहि ॥ ६ ॥

धृषत् । पिब । कलशे । सोमम् । इन्द्र । वृत्रहा । शूर ।
समरे । वसूनाम् । माध्यन्दिने । सवने । आ । वृषस्व ।
रयिस्थानः । रयिम् । अस्मासु । धेहि ॥ ६ ॥

हेशूर शौर्यवन्निन्द्र वृत्रहा वृत्राणामावरकाणांशत्रूणांहन्तात्वं वसूनांधनानांसमरेसंग्रामे
निमित्तभूतेसति कलशेद्रोणकलशेवस्थितंसोमंधृषत्पृष्टंयथाभवतितथापिब अपिच माध्यन्दिने
सवने आवृषस्व आसिचस्व जठरंसोमेनपूरय सर्वेन्द्रंहिमाध्यंदिनंसवनं किंचरयिस्थानःरषी-
णांधनानांस्थानभूतस्वरयिधनमस्मासुधेहिधारय ॥ ६ ॥

अथसप्तमी—

इन्द्रप्रणःपुरणतेवपश्यप्रणोनयप्रतरंवस्योअच्छ ।
भवांसुपारोअतिपार्योनोभवासुनीतिरुतवामनीतिः ॥ ७ ॥

इन्द्रं । प्र । नः । पुर॒ए॒ताइ॒व । प॒श्य । प्र । नः । न॒य । प्र॒ह॒तरम् ।
 व॒स्यः । अ॒च्छ । भ॒व । सु॒ह॒पा॒रः । अ॒ति॒ह॒पा॒र॒यः । नः । भ॒व ।
 सु॒ह॒नी॒तिः । उ॒त । वा॒म॒ह॒नी॒ति ॥ ७ ॥

हेइन्द्र त्वंपुरएतेव पुरतो गतेव नोस्मानप्रपश्य प्रकर्षेण ईक्षस्व यथामार्गरक्षकः स्वयंपुरतो गच्छन् अनुगच्छतोरक्षणीयान् पथिकान् पश्यति तथा पश्येत्यर्थः तथा वस्यो वसीयः श्रेष्ठं धनं अच्छाभिमुख्येन प्रतरं प्रकृष्टतरं अतिशयेन प्रणय अस्मान् प्रापय तथा सुपारः सुष्ठु पारयिता दुःखेभ्यस्तारयिता भव तथानोस्मान्स्तोतृन् अतिपारयः शत्रूनतिक्रामय सुनीतिः शोभननयनश्चास्माकं भव उतापि च वामनीतिः वामानां वननीयानां धनानां नेता भव यद्वा स्मदर्थं श्रेष्ठप्रापणो भव ॥ ७ ॥

ऐन्द्रे पशौ उरुं न इत्येषावपायायाज्या सूत्रितं च—उरुं नो लोकमनुनेषि विद्वान् प्रससाहिषे पुरुहूतशत्रूनि । होत्रकैः सदः प्रसर्पणसमयेऽप्येषाज्या सूत्रितं च—उरुं नो लोकमनुनेषि विद्वानिति जपंत इति । चातुर्विंशिके हन्यहर्गणेषु च द्वितीयादिष्वहः सुमाध्यं दिनसवने च्छावाकस्यैषाचारं भणीया सूत्रितं च—उरुं नो लोकमनुनेषि विद्वानिति कद्वद्वा आरंभणीया इति ।

सैषा सुक्तेष्टमी—

उ॒रुं नो॒लो॒कम॒नु॒नेषि॒वि॒द्वान्त्स्व॒र्वज्ज्यो॒तिर॒भयं॑ स्व॒स्ति ।
 ऋ॒ष्वा॒त॒इन्द्र॒स्थवि॒रस्य॒बा॒हू॒उप॑स्थे॒याम॒श॒र॒णा॒बृ॒हन्ता॑ ॥ ८ ॥
 उ॒रुम् । नः । लो॒कम् । अ॒नु । ने॒षि । वि॒द्वान् । स्वः॑ऽवत् । ज्यो॒तिः ।
 अ॒भय॑म् । स्व॒स्ति । ऋ॒ष्वा । ते । इन्द्र॒ । स्थ॒वि॒रस्य॒ । बा॒हू इति॑ ।
 उ॒प । स्थे॒याम् । श॒र॒णा । बृ॒हन्ता॑ ॥ ८ ॥

हेइन्द्र विद्वान्जानंस्त्वं उरुं विस्तीर्णं लोकं स्थानं स्वर्गाख्यं नोस्माननुनेषि अनुगमय तथा स्वर्वत सुखवत अभयं भयरहितं ज्योतिश्च स्वस्तिक्षेमेण अनुनेषि अस्माननुगमय हेइन्द्र स्थविरस्यस्थूलस्य वृद्धस्य ते तव संबंधिनौ ऋष्वादर्शनीयौ बृहन्तामहन्तौ बाहूत्वदीयौ हस्तौ शरणाशरणौ रक्षकौ रक्षकतया उपस्थेयाम उपतिष्ठेम सेवेमहि ॥ ८ ॥

अथ नवमी—

व॒रि॒ष्ठेन॑ इन्द्र॒बन्धु॑रै॒धा॒वहि॑ष्ठयोः श॒ता॒व॒न्न॒स्वयो॒रा ।
 इ॒ष॒मा॒व॒क्षी॒षां॒व॒षि॒ष्ठां॒मा॒न॒स्तारी॑न्म॒घ॒व॒न्ना॒यौ अ॒र्यः ॥ ९ ॥

वरिष्ठे । नः । इन्द्र । वन्धुरे । धाः । वहिष्ठयोः । शत॒ष्ट्वन् ।
अश्व॒योः । आ । इष॑म् । आ । व॒क्षि । इषाम् । वर्षि॑ष्ठाम् ।
मा । नः । तारी॒त् । म॒घ॒ष्ट्वन् । रायः । अ॒र्यः ॥ ९ ॥

हेइन्द्र वरिष्ठेउरुतमेविस्तीर्णतमेवंधुरे आत्मीयेरथे नोस्मान्धाःधेहिधारय अपिच हेशत-
वन् शतसंख्यधनेन्द्र वहिष्ठयोर्वोद्धूतमयोः आकारःसमुच्चये अश्वयोरात्वदीययोःअश्वयोश्चा-
स्मान्धारय तथाइषामन्नानांमध्येवर्षिष्ठांवृद्धतमांइषमन्नमावक्षि अस्मदर्थमावह आनय हेम-
घवन्धनवर्निद्र अर्योधनस्यस्वामी अन्यःकश्चित्तोस्माकंरायोधनानिमातारीत्वमाहिंसीत् ॥ ९ ॥

अथदशमी—

इन्द्र॑मृ॒ळम॒स्यंजी॒वातु॑मिच्छ॒चोद॑य॒धिय॑मय॒सो॒नधा॑राम् ।
यत्किं॑चा॒हन्त्वा॒युरि॑दं॒वदामि॑तज्जुष॒स्व॒रु॒धिमा॑दे॒वव॑न्तम् ॥ १० ॥ ३१ ॥
इन्द्र । मृळ । मस्यम् । जीवातुम् । इच्छ । चोदय । धियम् ।
अयसः । न । धाराम् । यत् । किम् । च । अहम् । त्वा॒ष्ट्युः ।
इदम् । वदामि । तत् । जुष॒स्य । रु॒धि । मा । दे॒व॒ष्ट्वन्तम् ॥ १० ॥ ३१ ॥

हेइन्द्र मृळ मृळय अस्मान्सुखय जीवातुंजीवनौषधंचमसंदातुमिच्छ तथाधियंबुद्धिंचोद-
य स्तुतिविषयांकर्षविषयांवाप्रेरय तीक्ष्णीकुरु अयसोनधारां अयोमयस्यस्वद्वादेःधारामिव सा
यथासूक्ष्मातद्गत् सूक्ष्मविषयांधियंचोदयेत्यर्थः किंचत्वायुःत्वामात्मनइच्छन्इदमिदानींयत्किंच-
नाहंवदामिसमीचीनमसमीचीनंवातज्जुषस्व मामांचदेववन्तरक्षकैर्देवैरुपेतंरुधिकुरु ॥ १० ॥

॥ इतिचतुर्थस्यसप्तमेएकत्रिंशोवर्गः ॥ ३१ ॥

आयुष्कामेष्ट्यांइन्द्रस्यत्रातुस्त्रातारमित्यनुवाक्या सूत्रितंच—त्रातारमिन्द्रमवितारमिन्द्रंमाते-
अस्यांसहसावन्परिष्ठाविति ।

सैषात्रैकादशी—

त्रा॒ता॒र॒मिन्द्रं॑म॒वि॒ता॒र॒मिन्द्रं॑हवे॒हवे॑सु॒हवं॑शू॒रमिन्द्रं॑म् ।
ह॒यामि॑श॒कंपु॑रु॒हूतमिन्द्रं॑स्व॒स्तिनो॑म॒घवा॑धा॒त्विन्द्रः॑ ॥ ११ ॥

त्रातारंम् । इन्द्रंम् । अ॒वि॒तारंम् । इन्द्रंम् । ह॒वेऽह॒वे । सु॒ह॒वम् ।
 शूरंम् । इन्द्रंम् । ह॒यामि । श॒क्रम् । पु॒रु॒हू॒तम् । इन्द्रंम् ।
 स्व॒स्ति । नः । म॒घ॒श्वा । धा॒तु । इन्द्रः ॥ ११ ॥

त्रातारंशत्रुभ्यःपालयितारमिन्द्रमाह्वयामि तथाअवितारं कामैस्तर्पयितारमिन्द्रमाह्वयामि
 हवेहवेसर्वेष्वहवनेषु सुहवंसुखेनाह्वातुंशक्यंशूरंशौर्यवन्तं शक्रंसर्वकार्येषुशक्रं पुरुहूतंपुरुभिर्वदु
 भिःपालनार्थमाहूतं एवंविधमिन्द्रंह्वयाम्याह्वयामि एवमाहूतोमघवाधनवान्सइन्द्रःस्वस्ति अवि
 नाशनोस्मभ्यंधातुदधातु यद्वास्माकंविदधातु ॥ ११ ॥

अथद्वादशी—

इन्द्रःसु॒त्रामा॒स्व॒वाँ॒अ॒वाँ॒भिःसु॒मृ॒ळी॒को॒भ॒वतु॒वि॒श्व॒वे॒दाः ।
 बा॒ध॒तां॒द्वे॒षो॒अ॒भ॒यं॒कृ॒णोतु॒सु॒वी॒र्य॒स्य॒प॒त॒यः॒स्याम ॥ १२ ॥
 इन्द्रः । सु॒त्रामा । स्व॒वान् । अ॒वः॒भिः । सु॒मृ॒ळी॒कः ।
 भ॒वतु । वि॒श्व॒वे॒दाः । बा॒ध॒ताम् । द्वे॒षः । अ॒भ॒यम् । कृ॒णोतु ।
 सु॒वी॒र्य॒स्य । प॒त॒यः । स्या॒म् ॥ १२ ॥

सुत्रामासुष्टुत्राता स्ववानधनवान्सइन्द्रः अवोभीरक्षणैःसुमृळीकः सुष्टुसुखयिताभव
 तथाचविश्ववेदाःसर्वधनःसर्वविद्वान्वासइन्द्रः द्वेषःद्वेषून्शत्रून्बाधतां हिनस्तु अभयंभयरहितं
 स्माकंकृणोतु करोतु वयंचतत्पसादात्सुवीर्यस्यशोभनवीर्यस्यपतयःस्याम भवेम ॥ १२ ॥

अथत्रयोदशी—

तस्य॒व॒यं॒सु॒म॒तौ॒य॒ज्ञि॒य॒स्यापि॒भ॒द्रे॒सौ॒म॒न॒से॒स्याम ।
 स॒मु॒त्रामा॒स्व॒वाँ॒इन्द्रो॒अ॒स्मे॒आ॒रा॒च्चि॒द्वे॒षः॒स॒नु॒त॒र्यु॒योतु ॥ १३ ॥
 तस्य । व॒यम् । सु॒म॒तौ । य॒ज्ञि॒य॒स्य । अपि । भ॒द्रे । सौ॒म॒न॒से ।
 स्या॒म् । सः । सु॒त्रामा । स्व॒वान् । इन्द्रः । अ॒स्मे इति ।
 आ॒रात् । चि॒त् । द्वे॒षः । स॒नु॒तः । यु॒यो॒तु ॥ १३ ॥

यज्ञियस्ययज्ञार्हस्यतस्येन्द्रस्यसुमतौ शोभनायामनुग्रहात्मिकायांबुद्धौवंयस्याम विषयभू-
ताभवेम तथाभद्रेकल्याणेसौमनसेसुमनोभावेपितदीयेस्याम भवेम सइन्द्रोस्मासुअनुग्रहात्मिकां
बुद्धिसौमनस्यंचकरोत्वित्यर्थः सुत्रामासुषुत्रातास्ववान् धनवान् सइन्द्रश्च अस्मेअस्मत्तः आरा-
च्चिदूरदेशेएवद्वेषःद्वेष्टूनसनुतः अन्तर्हितनामैतत् अंतर्हितानयुयोतुपृथक्करोतु ॥ १३ ॥

अथचतुर्दशी-

अवत्वेइन्द्रप्रवतोर्नोर्मिर्गिरोब्रह्माणिनियुतोधवन्ते ।

उरूनराधःसर्वनापुरूण्युपोगावञ्जिन्युवसेसमिन्दून् ॥ १४ ॥

अव । त्वे इति । इन्द्र । प्रवतः । न । ऊर्मिः । गिरः ।

ब्रह्माणि । निःस्युतः । धवन्ते । उरु । न । राधः । सर्वना ।

पुरूणि । अपः । गाः । वज्जिन् । युवसे । सम् । इन्दून् ॥ १४ ॥

हेइन्द्र तेत्वानियुतःस्तोतुःगिरः उक्थात्मिकावाचः ब्रह्माणिसामरूपाणिस्तोत्राणिच अ-
वधवन्ते अवगच्छन्ति तत्रदृष्टान्तः—ऊर्मिःजलसंधः प्रवतोन प्रवणदेशानिव यथाउच्छ्रितात्स्थ-
लानिप्रदेशंशीघ्रंगच्छवितद्वत् नशब्दःसमुच्चये उरुउरूणि राधोराधांसिच हविलक्षणानिधना-
नि पुरूणिवहूनि सर्वनासर्वनानि बहवोभिषुताःसोमाश्च त्वामेवाभिगच्छन्ति हेवज्जिन् वज्रव-
ज्जिन्द्र अपोवसतीवर्याख्यागाःगोविकारान्शृतदध्यादीन्श्रयणार्थान्इन्दून्सोमांश्च संयुवसेसम्य-
ग्मिश्रयसि त्वांयष्टुंवसतीवरीभिरभिषुत्यवंसोममाशिरादिभिःश्रपणद्रव्यैःसंस्कुर्वन्तीत्यर्थः ॥ १४ ॥

अथपंचदशी-

कईस्तवत्कःपृणात्कोयजातेयदुग्रमिन्मघवाविश्वहावेत् ।

पादाविवप्रहरन्नन्यमन्यंकृणोतिपूर्वमपरंशचीभिः ॥ १५ ॥ ३२ ॥

कः । ईम् । स्तवत् । कः । पृणात् । कः । यजाते । यत् । उपम् ।

इत् । मघश्वा । विश्वहा । अवेत् । पादौइव । प्रहरन् ।

अन्यम्अन्यम् । कृणोति । पूर्वम् । अपरम् । शचीभिः ॥ १५ ॥ ३२ ॥

कःस्तोता ईमेनमिन्द्रंस्तवत् स्तुयात् स्तोतुंशक्नुयात् कोवापृणात् एनंप्रीणयेत् कश्चयजाते
एनंहविर्भिर्यजेत यद्यस्मात्अयंमघवाधनवानिन्द्रःउग्रमित्दूर्णमेव विश्वहासर्वदाअवेत् आ-

त्मानं वेत्ति जानाति सर्वदा उग्र एव भवति तस्मात्कारणात् न कोप्येनं स्तोतुं पीणयितुं यष्टुं वा शक्नोती-
ति भावः इतोऽपि स्तुत्यादेरविषय इत्याह—यस्मादयमिन्द्रः शचीभिरात्मीयाभिः प्रज्ञाभिः पूर्वप्रथम-
भाविनंसन्तं स्तोतारं अपरं पश्चाद्भाविनंच अन्यमन्यं परस्परव्यतिहारेण कृणोति करोति यः प्रथम-
भावी मुख्यस्तोता तं जघन्यं करोति यश्च जघन्यः स्तोता तं मुख्यं करोति तत्र दृष्टान्तः—प्रहरन्पादाविव
पादौ प्रहरन् मार्गे प्रक्षिपन् पुरुषः पूर्वपादमपरं करोति अपरंच पूर्वतद्वत् अतोऽपि कारणात् इन्द्रः स्तुत्यादे-
रविषय इति भावः एतदादिकेन पंचचेन इन्द्रस्यातिस्वातंत्र्यं प्रतिपाद्यते ॥ १५ ॥

॥ इति चतुर्थस्य सप्तमे द्वाविंशो वर्गः ॥ ३२ ॥

अथ षोडशी—

शृण्वे वीर उग्रमुग्रं दमायन्नन्यमन्यमतिनेनीयमानः ।

एधमानद्विभयस्य राजा चोष्कूयते विश इन्द्रो मनुष्यान् ॥ १६ ॥

शृण्वे । वीरः । उग्रम् । उग्रम् । दमः । दमः । अन्यम् । अन्यम् ।

अतिनेनीयमानः । एधमानः । द्विभयस्य । राजा ।

चोष्कूयते । विशः । इन्द्रः । मनुष्यान् ॥ १६ ॥

अयमिन्द्रो वीरो वीर्यवानिति शृण्वे श्रूयते किं कुर्वन् उग्रमुग्रं उदूर्णं उदूर्णं बलिनं शत्रुं प्रति दमा-
यन् दमः दमनं बाधनमिच्छन् अन्यमन्यं प्रथमेनेतव्यमन्यं पश्चात्नेतव्यं चान्यं पूर्वमपरं परस्परव्यव-
हारेण स्तोतृन् अतिनेनीयमानः अत्यन्तं पुनः पुनर्नयन् अपि च एधमानद्विभयस्य राजा चोष्कूयते विश इन्द्रो मनुष्यान्
नां असुन्वतां द्वेष्टा उभयस्य दिव्यस्य पार्थिवस्य च धनस्य राजा ईश्वरो यमिन्द्रः विशः निवेशयितृन्
स्वस्य परिचारकान् मनुष्यान् चोष्कूयते रक्षणार्थं पुनः पुनराह्वयति ॥ १६ ॥

अथ सप्तदशी—

परापूर्वेषां सख्या वृणक्ति वितर्तुराणो अपरेभिरेति ।

अनानुभूतीरवधून्वानः पूर्वीरिन्द्रः शरदस्तर्तरीति ॥ १७ ॥

परा । पूर्वेषाम् । सख्या । वृणक्ति । वितर्तुराणः । अपरेभिः ।

एति । अननुभूतीः । अवधून्वानः । पूर्वीः । इन्द्रः ।

शरदः । तर्तरीति ॥ १७ ॥

अयमिन्द्रः पूर्वेषांपूर्वभाविनांप्रशस्तानांकर्मणांकुर्वतांपुरुषाणांसख्यासखित्वानिपरावृण-
क्ति वर्जयति अपिच वितर्तुराणस्तानहिंसन् अपरेभिरपरैः अमुख्यैरप्रशस्तैरपिकर्मानुष्ठातृभिः
एति सख्यंप्रामोति तथाअनानुभूतीः अपरिचरणाःप्रजाः अवधून्वानः परित्यजन् पूर्वीर्बह्वीः शर-
दःसंवत्सरान्अयमिन्द्रः तर्तरीति भृशमतिक्रामति स्तोतृभिःसहसख्यंकुर्वन् चिरकालंबसती-
त्यर्थः ॥ १७ ॥

अथाष्टादशी—

रूपंरूपंप्रतिरूपोबभूवतदस्यरूपंप्रतिचक्षणाय ।

इन्द्रोमायाभिःपुरुषैर्यतेयुक्ताह्यस्यहरयःशतादश ॥ १८ ॥

रूपम्इरूपम् । प्रतिइरूपः । बभूव । तत् । अस्य । रूपम् ।

प्रतिइचक्षणाय । इन्द्रः । मायाभिः । पुरुषैर्यते । इत्येते ।

युक्ताः । हि । अस्य । हरयः । शता । दश ॥ १८ ॥

अयमिन्द्रःप्रतिरूपोरूपाणांप्रतिनिधिःसन् रूपंरूपंतत्तदध्यादिदेवतास्वरूपंबभूवप्रामोति
भूमाप्तावितिधातुः इन्द्रःस्वमाहात्म्येनतत्तद्देवतारूपोभवतीत्यर्थः अस्यचेन्द्रस्यतत्प्राप्तमध्यादिदेव-
तास्वरूपंप्रतिचक्षणायप्रतिनियतदर्शनाय अयमग्निरयंविष्णुरयंरुद्रइत्येवमसंकीर्णदर्शनायभ-
वति अपिचायमिन्द्रोमायाभिः ज्ञाननामैतत् ज्ञानैरात्मीयैःसंकल्पैःपुरुषोबहुविधशरीरःसन् ई-
यतेबहून्यजमानान्गच्छति ननुद्वावेवास्याश्वौएकश्चरथः कथमनेनयुगपद्बहून्गच्छतीत्यतआ-
ह—अस्येन्द्रस्यहरयोश्वाःयुक्तारथेयोजिताःशतादश सहस्रसंख्याकाःअपरिमिताःसन्तिहि य-
स्मादेवंतस्माद्बहुशरीराणिस्वीकृत्ययुगपद्विष्मतोयजमानान्गच्छतीत्यर्थः अन्येमन्यन्ते इदि-
परमैश्वर्येइत्यस्यधातोःरथानुगमादिन्द्रःपरमात्मासचाकाशवत्सर्वगतःसदानंदरूपः सएवोपा-
धिभिरन्तःकरणैःप्रतिशरीरमवच्छिन्नःसन् जीवात्मेतिव्यपदिश्यते सएवअनादिमायाशक्तिभिः
वियदादिजगदात्मनाविवर्ततेशद्वादिविषयहरणशीलाःइन्द्रियवृत्तयश्चतेनैवसंबद्धाः एतत्सर्वतस्य
परमात्मनोयद्वास्तवंरूपंतस्यदर्शनायेति अयमर्थोनयाप्रतिपाद्यते रूपंरूपंरूप्यतइतिरूपं शरी-
रादिप्रतिशरीरंचिद्रूपःसर्वगतःपरमात्माप्रतिरूपः प्रतिबिंबरूपःसन् सर्वाणिशरीराणिबभूव प्रामो-
त् तच्चप्राप्तंप्रतिबिंबरूपंअस्यपरमात्मनःप्रतिचक्षणायप्रतिनियताकारस्यदर्शनायभवति सचेन्द्रः

परमेश्वरः मायाभिर्मायाशक्तिभिः पुरुरूपः वियदादिभिर्बहुविधरूपैरुपेतः सन्नीयते चेष्टते एतदपि अस्य परमात्मनः प्रतिचक्षणाय भवति अस्य च दशशतासहस्रसंख्याका हरयः इन्द्रियवृत्तयः युक्ताः विषयग्रहणायोद्युक्ताः सन्ति तदपि अस्य वास्तवरूपस्य दर्शनाय भवतीति एवं स्थूलसूक्ष्मशरीरयोर्वियदादिमहापञ्चस्य च तत्त्वज्ञानहेतुत्वमनया प्रत्यपादीति ॥ १८ ॥

अथैकोनविंशी—

युजानो हरिता रथे भूरि त्वष्टे हरा जति ।

को विश्वाहा द्विषतः पक्ष आसते उता सीनेषु सूरिषु ॥ १९ ॥

युजानः । हरिता । रथे । भूरि । त्वष्टा । इह । राजति । कः ।

विश्वाहा । द्विषतः । पक्षः । आसते । उत । आसीनेषु । सूरिषु ॥ १९ ॥

हरिताहरितावश्वौ रथे युजानो युञ्जन् त्वष्टा दीप्त इन्द्रः इह वै लोक्ये भूरिभूरिषु बहुषु प्रदेशेषु राजति दीप्यते उत अपि च सूरिषु स्तोतृषु अस्मादृशेषु आसीनेषु सत्सु विश्वाहा सर्वदा इन्द्रादन्यः कोनामद्विषतः शत्रोः पक्षः पाचको बाधकः सन् आसते आस्ते इन्द्र एव सर्वदा शत्रून् बाधत इत्यर्थः यद्वा पक्ष इति सकारान्तं समीपवचनं इन्द्रादन्यः कोनामद्विषतः शत्रोः समीपे आसते आस्ते इन्द्र एव निर्भयः सन् शत्रुसमीपे स्थातुं शक्नोतीति भावः ॥ १९ ॥

अथविंशी—

अगव्यूतिक्षेत्रमागन्मदेवा उर्वीसती भूमिं रंहूणा भूत ।

बृहस्पते प्रचिकित्सा गविष्ठा वित्था सते जरित्रे इन्द्र पन्थाम् ॥ २० ॥ ३३ ॥

अगव्यूति । क्षेत्रम् । आ । अगन्म । देवाः । उर्वी । सती ।

भूमिः । अंहूणा । अभूत् । बृहस्पते । प्र । चिकित्स । गोऽईष्टौ ।

इत्था । सते । जरित्रे । इन्द्र । पन्थाम् ॥ २० ॥ ३३ ॥

अत्रोक्तं—अरण्ये निर्जने गणो देवान् भूमिं बृहस्पतिं । इन्द्रं चास्तौ तस्वरक्षार्थं मृचामार्गं च्युतो नयेति ॥ १ ॥ अगव्यूतीत्यत्र देवान्पादे भूमिमथोत्तरे । बृहस्पतिं तृतीये तु इन्द्र एवोत्तमे स्तुत इति च ॥ २ ॥ हे देवाः अगव्यूति अगोचरं गोसंचाररहितं क्षेत्रं देशं आगन्म आगतास्मः अतो मां रक्षतेति—

शेषः उर्वीविस्तीर्णासती भूमिश्चअंहूरणाअंहवः आहन्तारोदस्यवः तेषांरमणारमयित्रीअभूत्
भवति अस्मान्अतःसापिरक्षतु हेवृहस्पते त्वंगविष्टौगवामन्वेषणेउपायेप्रचिकित्स प्रवेदय
इत्थाइत्थमनेनप्रकारेणसतेभवते दुःखमनुभवतेजरित्रेस्तोत्रेमह्यं हेइन्द्र पंथांपंथानंमार्गंप्रचिकि-
त्स प्रज्ञापय ॥ २० ॥

॥ इतिचतुर्थस्यसप्तमेत्रयस्त्रिंशोवर्गः ॥ ३३ ॥

अथैकविंशी-

दिवेदिवेसदृशीरन्यमर्धकृष्णाअसेधदपसन्ननोजाः ।

अहंदासावृषभोवस्त्रयन्तोदव्रजेवर्चिनंशम्बरंच ॥ २१ ॥

दिवेदिवे । सदृशीः । अन्यम् । अर्धम् । कृष्णाः । असेधत् ।

अप । सन्ननः । जाः । अहन् । दासा । वृषभः । वस्त्रयन्ता ।

उदव्रजे । वर्चिनम् । शम्बरम् । च ॥ २१ ॥

अयमिन्द्रः सन्ननः सद्नात्स्वकीयादंतरिक्षैकदेशात्स्थानात्जाःजायमानःसूर्यात्मना
प्रादुर्भवन् सदृशीस्तुल्यरूपाःकृष्णाःकृष्णवर्णारात्रीःदिवेदिवेप्रतिदिवसंअपासेधत् निवर्तयति
किमर्थं अन्यमर्थंअहरर्थमपरंभागंप्रकाशयितुं अहोरात्रात्मकस्यदिवसस्यहिरात्रिरेकोभागः
अपिचवृषभोवर्षयितासइन्द्रः दासादासौउपक्षपयितारौ यज्ञकर्मणांवस्त्रयन्तावस्त्रनिवासहेतुभू-
तंधनं तदिच्छन्तौ वर्चिनंशंवरंचएतत्संज्ञावसुरौउदव्रजे उदकानिव्रजंत्यस्मिन्नितिउदव्रजोदेश-
विशेषः तस्मिन्अहन्हतवान् ॥ २१ ॥

अथद्वाविंशी-

प्रस्तोकइन्नुरार्धसस्तइन्द्रदशकोशयीर्दशवाजिनोदात् ।

दिवोदासादतिथिग्वस्यरार्धःशाम्बरंवसुप्रत्यग्रभीष्म ॥ २२ ॥

प्रस्तोकः । इत् । नु । रार्धसः । ते । इन्द्र । दश । कोशयीः ।

दश । वाजिनः । अदात् । दिवः । दासात् । अतिथिग्वस्य ।

रार्धः । शाम्बरम् । वसु । प्रति । अग्रभीष्म ॥ २२ ॥

एतदाद्यासुचतसृषुसृजयपुत्रस्यप्रस्तोकस्यराज्ञोदानस्तुतिः सएवदिवोदासःअश्वथःअति-
थिग्वइतिचारुयायते हेइन्द्र तेतवराधसःआराधयितुःस्तोतुः चतुर्थ्यर्थेषष्ठी त्वांस्तुवते मसंगर्गा-
यप्रस्तोकोराजादशकोशयीः सुवर्णपूर्णान्दशसंख्याकान्कोशान्दशवाजिनोश्वांश्च नुक्षिप्रंअदा-
त् प्रायच्छत् इदितिपूरणः वयंचतस्मादिवोदासात्एतत्संज्ञात्प्रस्तोकात् वसुधनंप्रत्यग्रभीष्म प्र-
तिगृहीतवन्तः कीदृशं अतिथिग्वस्य तस्यैवप्रस्तोकस्यस्वभूतराधःराधकं शांबरं शंबरादसुरा-
दागतंशंबरंहत्वा त्वयादत्तंतदीयमित्यर्थः ॥ २२ ॥

अथत्रयोविंशी-

दशाश्वान्दशकोशान्दशवस्त्राधिभोजना ।

दशोहिरण्यपिण्डान्दिवोदासादसानिषम् ॥ २३ ॥

दशं । अश्वान् । दशं । कोशान् । दशं । वस्त्रां । अधिभोजना ।

दशो इति । हिरण्यपिण्डान् । दिवःदासात् । असानिषम् ॥ २३ ॥

दशदशसंख्याकान्श्वान् दशसंख्याकान्हिरण्यपूर्णान्कोशान् अधिभोजना भोजनमि-
तिधननाम अधिकंधनंयेषांमूल्यंतादृशानिदशसंख्यानिवस्त्राणिच दशोदशचदशसंख्याकांश्च
हिरण्यपिण्डान् सुवर्णपिण्डान्एतान्सर्वान्दिवोदासात्प्रस्तोकात्अहमसानिषंसमभजं लब्धवा-
नस्मि ॥ २३ ॥

अथचतुर्विंशी-

दशरथान्प्रष्टिमतःशतंगाअथर्वभ्यः । अश्वथःपायवेदात् ॥ २४ ॥

दशं । रथान् । प्रष्टिमतः । शतम् । गाः । अथर्वभ्यः ।

अश्वथः । पायवे । अदात् ॥ २४ ॥

दशदशसंख्याकान्प्रष्टिमतः प्रष्टिस्त्रिपदआधारः तद्वद्वहन्तीतिप्रष्टयोश्वाः तद्युक्तान्रथान्
शतंशतसंख्याकागाश्चअथर्वभ्यः अथर्वगोत्रेभ्यःऋषिभ्यः पायवेभरद्वाजपुत्रायएतत्संज्ञाया-
स्मद्भावेच अश्वथः अश्ववानेतत्संज्ञःप्रस्तोकः अदात् दत्तवान् ॥ २४ ॥

अथपंचविंशी-

महिराधोविश्वजन्यंदधानान्भरद्वाजान्तसार्योअभ्ययष्ट ॥ २५ ॥ ३४ ॥

महि । राधः । विश्वजन्यम् । दधानान् । भरद्वाजान् ।
सार्यः । अभि । अयष्ट ॥ २५ ॥ ३४ ॥

विश्वजन्यंसर्वजनहितंमहिमहत्तराधोधनंदधानान्धारयतोभरद्वाजान्भरद्वाजपुत्रानस्मान्-
सार्यःसृजयपुत्रःप्रस्तोकः अक्ययष्ट अपूजयत् ॥ २५ ॥

॥ इतिचतुर्थस्यसप्तमेचतुस्त्रिंशोवर्गः ॥ ३४ ॥

वनस्पतइत्येषारथारोहणेविनियुक्ता सूत्रितंच-वनस्पतेवीडुंगोहिभूयाइत्येतयान्यान्यपि-
वानस्पत्यानीति ।

सैषात्रषड्विंशी-

वनस्पतेवीडुंगोहिभूयाअस्मत्सखाप्रतरणःसुवीरः ।
गोभिःसन्नद्धोअसिबीळयस्वास्थातातेजयतुजेत्वानि ॥ २६ ॥
वनस्पते । बीळुअङ्गः । हि । भूयाः । अस्मत्सखा । प्रतरणः ।
सुवीरः । गोभिः । सम्नद्धः । असि । बीळयस्व ।
आस्थाता । ते । जयतु । जेत्वानि ॥ २६ ॥

हेवनस्पते वनस्पतिविकाररथ त्वं वीडुंगःदृढावयवोभूयाः भव अस्मत्सखावयंसखायोय-
स्यसतादृशश्चभव प्रतरणःप्रवर्धयितासुवीरःशोभनैःवीरैःशूरभटैःपुत्रादिभिर्वायुक्तश्चभव अपिच
त्वंगोभिःगोविकारैश्चर्मभिः सन्नद्धोसि सम्यग्बद्धोभवसि तादृशस्त्वंबीळयस्व अस्मान्दृढीकुरु
तेतवआस्थातात्वयवस्थितोरथीच जेत्वानिजेतव्यानिशत्रुसैन्यानिजयतु ॥ २६ ॥

अथसप्ताविंशी-

दिवस्पृथिव्याःपर्योजउद्धृतंवनस्पतिभ्यःपर्याभृतंसहः ।
अपामोज्मानंपरिगोभिरावृतमिन्द्रस्यवज्रंहविषारथंयज ॥ २७ ॥

दिवः । पृथिव्याः । परिं । ओजः । उत्तुष्टम् । वनस्पतिभ्यः ।
 परिं । आष्टुष्टम् । सहः । अपाम् । ओज्मानम् । परिं । गोभिः ।
 आष्टुष्टम् । इन्द्रस्य । वज्रम् । हविषा । रथम् । यज् ॥ २७ ॥

दिवोद्युलोकात्पृथिव्याभूमेश्चउद्धृतं उद्धृतंसारत्वेनोपात्तं यदोजोबलमस्ति तद्रूपंवनस्प-
 तिविकारत्वात्तस्यवनस्पतयोहिपृथिव्याःसारभूताः तेचद्युसंबन्धिभिरुदकैःप्रवृद्धाः अतोरथ-
 स्थलोकद्वयसारत्वमुपपन्नं परिःपंचम्यर्थानुवादी अपिच वनस्पतिभ्योवृक्षेभ्यःपरिपूर्ववत्आभू-
 तमाहृतंसहोबलरूपं अपामुदकानांओज्मानंप्रेरकं यद्वा ओज्मावेगः अपांवेगइववेगवन्तंगोभिः
 गोविकारैःचर्मभिःपरित आवृतं आवेष्टितं इन्द्रस्यवज्रंवज्रैकदेशं श्रूयतेहि—इन्द्रोवृत्रायवज्रमुदय-
 च्छत्सत्वेधाव्यभजत् वज्रस्तृतीयंरथस्तृतीयंयूपस्तृतीयमिति । एवंगुणविशिष्टंरथंहविषापुरोडा-
 शादिनाहेअध्वर्यो यजनूनमेषाउत्तराचरथदेवत्यस्यहविषोयाज्यानुवाक्येल्लिंगादवगंतव्ये॥२७॥

अथाष्टाविंशी—

इन्द्रस्यवज्रोमरुतामनीकमित्रस्यगर्भोवरुणस्यनाभिः ।

सेमान्नोहव्यदातिजुषाणोदेवरथप्रतिहव्यागृभाय ॥ २८ ॥

इन्द्रस्य । वज्रः । मरुताम् । अनीकम् । मित्रस्य । गर्भः ।

वरुणस्य । नाभिः । सः । इमाम् । नः । हव्यदातिम् ।

जुषाणः । देव । रथ । प्रति । हव्या । गृभाय ॥ २८ ॥

योरथः इन्द्रस्यवज्रः उक्तप्रकारेणवज्रैकदेशः मरुतांएतत्संज्ञानांदेवगणानांअनीकंअग्रभूतं
 तद्वत्शीघ्रगामीमित्रस्यअहरभिमानिनोदेवस्यगर्भोर्गर्भवदंतर्वर्तमानः अहनिहिरथःसंचरति वरु-
 णस्यरात्र्यभिमानिदेवस्यनाभिःनाभिस्थानीयःनाभिर्यथादेहमध्येनैश्चत्येनावतिष्ठतेतद्वत् रात्रौ-
 कचिदेवस्थितः हेदेव द्योतमानरथयउक्तगुणः सतादृशस्त्वं इमानोस्मदीयांहव्यदातिंहविर्दानव-
 तीयागक्रियां जुषाणःसेवमानःसन्हव्या हव्यान्यस्मदीयानिहवींषि प्रतिगृभाय प्रतिगृहाण॥२८॥

परेणतृचेनसंग्रामेदुंदुभिरभिमर्शनीयः सूत्रितंच—उपश्वासयपृथिवीमुतयामितितृचेनदुंदु-
 भिमभिमृशेदिति ।

सैषात्रैकोनविंशी-

उपश्वासयपृथिवीमुतद्यांपुरुत्रातेमनुतांविष्टितंजगत् ।
सदुन्दुभेसजूरिन्द्रेणदेवैर्दूराद्वीयोअपसेधशत्रून् ॥ २९ ॥

उप । श्वा॒स॒य॒ । पृ॒थि॒वीम् । उ॒त । द्याम् । पु॒रु॒ः॒त्रा । ते ।
म॒नु॒ताम् । वि॒ऽस्थि॒तम् । जग॑त् । सः । दु॒न्दु॒भे । स॒ऽजूः । इ॒न्द्रे॒ण ।
दे॒वैः । दू॒रात् । द॒वीयः । अ॒प॒ । से॒ध॒ । श॒त्रून् ॥ २९ ॥

हेदुन्दुभे पृथिवींउतअपिच द्यांदिवंपश्वासय आत्मीयेनजयघोषेणाश्वासय यथा
लोकद्वयंत्वदीयेनशब्देनापूरितंभवति तादृशंशब्दंकुर्वित्यर्थः अपिचविस्थितंविशेषेणस्थितं
स्थावरंजंगमंच उभयविधंप्राणिजातंतेत्वदीयंशब्दंपुरुत्राबहुधामनुतांमन्यतांजानातु हेदुन्दुभे स-
त्वंइन्द्रेणअन्यैर्देवैश्चसजूःसहदूराद्वीयः दूरादपिदूरतरंशत्रून्स्मदीयान्अपसेध अपगमय अत्र-
निरुक्तं-दुन्दुभिरितिशब्दानुकरणंदुमोभिन्नमितिवादुन्दुभ्यतेर्वास्याद्वधकर्मणइत्यादि ॥ २९ ॥

अथविंशी-

आक्रन्दयबलमोजोनाधाःनिहिदुरिताबाधमानः ।
अपप्रोथदुन्दुभेदुच्छुनाइतइन्द्रस्यमुष्टिरसिबीळयस्व ॥ ३० ॥

आ । क्र॒न्द॒य॒ । ब॒लम् । ओ॒जः । नः । आ । धाः । निः ।
स्त॒नि॒हि॒ । दुः॒ऽइ॒ता । बा॒ध॒मा॒नः । अ॒प॒ । प्रो॒थ॒ । दु॒न्दु॒भे ।
दु॒च्छु॒नाः । इ॒तः । इ॒न्द्र॒स्य॒ । मु॒ष्टिः । अ॒सि॒ । बी॒ळ॒य॒स्व ॥ ३० ॥

हेदुन्दुभे आक्रन्दयअस्मच्छत्रूनरोदय बलंसेनारूपंओजःशरीरबलंच नोस्मभ्यंआधाः
आधेहि प्रयच्छ तथादुरितादुरितानि दुर्गमनानिबाधमानोहिंसंस्वंनिस्तनिहि नितरांशब्दंकु-
रुस्तनशब्दइतिधातुः हेदुन्दुभे दुच्छुनाःअस्मदुःखहेतुभूतंशुनंसुखंयासांतादृशीःशत्रुसेनाःइतो-
स्मात्स्थानात्अपप्रोथबाधस्वत्वंचेन्द्रस्यमुष्टिरसि मुष्टिरिवशत्रूणांहन्ताभवसि अतोस्मान्बीळयस्व
दृढीकुरु ॥ ३० ॥

अथैकात्रिंशी-

आमूरजप्रत्यावर्तयेमाःकेतुमदुन्दुभिर्वावदीति ।

समश्वपर्णाश्चरन्तिनोनरोस्माकमिन्द्ररथिनोजयन्तु ॥ ३१ ॥ ३५ ॥

आ । अ॒मूः । अ॒ज । प्र॒तिः॒आव॑र्तय । इ॒माः । के॒तु॒म॒तु ।

दु॒न्दु॒भिः । वा॒व॒दी॒ति । स॒म् । अ॒श्व॑प॒र्णाः । च॒र॑न्ति । नः ।

नरः । अ॒स्माक॑म् । इ॒न्द्र । र॒थि॒नः । ज॒य॒न्तु ॥ ३१ ॥ ३५ ॥

अस्याःपूर्वाधोदुन्दुभिर्देवत्यः उत्तरार्धश्चैन्द्रः यद्वा उभावप्यर्धचैन्द्रौ हेइन्द्र अमूःशत्रुषु स्थिताःतागाःआजअस्मान्प्रत्यागमय इमाःअस्मदीयागाःशत्रुभिर्जिघृक्षिताःप्रत्यावर्तय प्रतिनिवर्तय अयंचदुन्दुभिःकेतुमत्प्रज्ञानवत् यथासर्वैर्ज्ञायतेतथावावदीतिभृशंशब्दंकरोति अश्वपर्णाःअश्वपतनाःअश्ववाहाश्चनोस्मदीयाश्चनरःपुरुषाःसंचरन्ति शत्रुभिर्युध्यमानावर्तन्तेतथासति हेइन्द्र अस्माकरथिनः रथारूढाःपुरुषाःशत्रून्जयन्तु ॥ ३१ ॥

॥ इतिचतुर्थस्यसप्तमेपंचात्रिंशोवर्गः ॥ ३५ ॥

वेदार्थस्यप्रकाशेनतमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसायणाचार्येणविरचितेमाधवीयेवेदार्थप्रकाशेऋक्संहिताभाष्येचतुर्थाष्टकेसप्तमोऽध्यायःसमाप्तः ॥ ७ ॥

॥ श्रीगणेशायनमः ॥



यस्यनिःश्वसितंवेदायोवेदेभ्योखिलंजगत् । निर्ममेतमहंवन्देविद्यातीर्थमहेश्वरम् ॥ १ ॥

अथाष्टमोऽध्याय आरभ्यते । षष्ठमंडलस्य चतुर्थेऽनुवाके चत्वारिंशत्कृतानि व्याकृतानि यज्ञायज्ञेति द्वा-
विंशत्यृचं पंचमं सूक्तं बृहस्पतिपुत्रस्य शंयोराषं अत्रानुक्रम्यते—यज्ञायज्ञाद्व्यधिकाशं युस्तृणपाणिकं-
पृश्नि सूक्तं प्रगाथौ बृहती महासतो बृहती महाबार्हत बार्हतौ प्रगाथा वित्याग्नेय्यः काकुभः प्रगाथः पुरउ-
ष्णिग्बृहत्यतिजगतीति मारुत्योऽत्यास्ति स्त्रोवासां लिङ्गोक्तदेवताः काकुभः प्रगाथः पुरउष्णिग्बृहती-
ति पौष्ण्यो बृहती महाबृहतीयवमध्यां त्यानुष्टुप् मारुत्योऽत्याद्यावाभूम्योर्वापृश्नेर्वेति । यज्ञायज्ञावइत्ये-
षा बृहती तृतीयद्वादशकान्यष्टकेति तल्लक्षणसद्भावात् द्वितीयासतो बृहती अयुजौ जागतौ सतो-
बृहतीत्युक्तलक्षणोपेतत्वात् तृतीयाचतुर्थी बृहती सतो बृहत्यौ पंचमी बृहती षष्ठी महासतो बृहती अ-
ष्टाक्षरास्त्रयः पादाः द्वादशाक्षरौ द्वौ पादौ सामहासतो बृहती सप्तमी महाबृहती अष्टाक्षराश्चत्वारः पादाः
एकोद्वादशाक्षरः सामहाबृहती अष्टमी महासतो बृहती अष्टिनस्त्रयः द्वौ जागतौ सामहासतो बृहती नव-
मी बृहती दशमी सतो बृहती एतादशाग्निदेवत्याः एकादशी ककुप् मध्यमो यदि द्वादशाक्षरः उभयतो-
ष्टकौ द्वौ पादौ सा ककुप् द्वादशी सतो बृहती त्रयोदशी पुरउष्णिक् आद्यो जागतः द्वितीयतृतीयौ गायत्रौ
सा पुरउष्णिक् चतुर्दशी बृहती पंचदशी अतिजगती द्वापंचाशदक्षरा एकादश्याद्याः पंचमरुदेवताकाः
त्रयोदश्यादीनां तिसृणां लिङ्गोक्ता इन्द्रादयो वा देवताः षोडशी ककुप् सप्तदशी सतो बृहती अष्टादशी-
पुरउष्णिक् एकोनविंशी बृहती षोडश्यादीनां चतसृणां पूषादेवता विंशी बृहती एकविंशी यवमध्याम-
हाबृहती आद्यौ द्वावष्टकौ तृतीयोद्वादशकः चतुर्थं पंचमावष्टकौ सा यवमध्यामहाबृहती विंशेकविंशोः
पृश्नि सूक्तमित्युक्तत्वात् मरुतां माता पृश्निर्देवता द्वाविंशनुष्टुप् सा चापि पृश्निदेवत्याद्यावाभूमिदेवत्यावा
सूक्तविनियोगोलैङ्गिकः । आग्निमारुते यज्ञायज्ञावइत्ययं स्तोत्रियप्रगाथः सूत्रितं च—यज्ञायज्ञावो-
अग्नये देवो वोद्रविणो दाइति प्रगाथौ स्तोत्रियानुरूपाविति ।

तत्रैषा प्रथमा—

यज्ञायज्ञावो अग्नये गिरा गिरा च दक्षसे ।

प्रप्रवयममृतं जातवेदसं प्रियं मित्रं नशंसिषम् ॥ १ ॥

यज्ञाऽयज्ञा । वः । अग्नये । गिराऽगिरा । च । दक्षसे । प्रऽप्र । वयम् ।
अमृतम् । जातऽवेदसम् । प्रियम् । मित्रम् । न । शंसिषम् ॥ १ ॥

हेस्तोतारोवोयूयंयज्ञायज्ञा यज्ञेयज्ञे सर्वेषुयागेषुदक्षसेप्रवृद्धायाम्नये गिरागिरास्तुतिरूपया
वाचावाचास्तोत्रंकुरुतेतिशेषः चशब्दोभिन्नक्रमोवइत्यस्मात्परोद्रष्टव्यः यूयंचस्तोत्रंकुरुत वयम-
पितमग्निंप्रशंसिषं प्रसमुपोदःपादपूरणइतिप्रशब्दस्यद्विरुक्तिःपादपूरणार्था व्यत्ययेनैकवचनं
छान्दसोलुङ् प्रशंसाम कीदृशंअमृतंमरणरहितं जातवेदसंजातानांवेदितारं जातप्रज्ञंजातधनंवा
मित्रंन सखिभूतमिवप्रियंअनुकूलं यद्वा व्यत्ययेनत्वमित्यस्यवसादेशः अग्नयइतिचकर्मणिच-
तुर्थी क्रियाग्रहणमपिकर्तव्यमितिकर्मणःसंप्रदानत्वाच्चशब्दश्चणितिनिपातश्चेदर्थेवर्तते दक्षस-
इतिचदक्षेर्वृद्धिकर्मणोन्तर्भावितण्यर्थाल्लटिरूपं चणायोगात्निपातैर्यद्यदिहन्तेतिनिघातप्रतिषेधः
तत्रायमर्थः—हेस्तोतस्त्वंयज्ञे यज्ञेइममग्निंगिरागिरास्तुत्यादक्षसेचवर्धयसिचेतवयमपिअमृतत्वादि-
गुणकंतंप्रशंसाम ॥ १ ॥

अथद्वितीया—

ऊर्जोनपातंसहिनायमस्मयुर्दाशेमहव्यदातये ।

भुवद्वाजेष्वविताभुवद्बृधउतत्रातातनूनाम् ॥ २ ॥

ऊर्जः । नपातम् । सः । हिन । अयम् । अस्मद्युः । दाशेम ।

हव्यऽदातये । भुवत् । वाजेषु । अविता । भुवत् । बृधः ।

उत । त्राता । तनूनाम् ॥ २ ॥

ऊर्जोन्नस्यबलस्यवानपातंपुत्रंप्रशंसिषमित्यनुषंगात्प्रशंसामेत्यर्थः हिनेतिनिपातद्वयसमु-
दायोहीत्यस्यार्थे सहिसखत्वयमग्निः अस्मयुरस्मान्कामयमानोभवति वयंचहव्यदातये हव्या-
नांहविषांदेवेभ्योदात्रे तस्मैअग्नयेदाशेम हवींषिदद्याम सचाग्निःवाजेषुसंग्रामेषुअवितारक्षितावृ-
धोवर्धकश्चास्माकंभुवद्भवतु उतअपिच तनूनांतनयानामस्मत्पुत्राणांचत्रातारक्षिताभवतु ॥ २ ॥

अथतृतीया—

वृषाह्यग्नेअजरोमहान्विभास्यर्चिषा ।

अजसेणशोचिषाशोशुचच्छुचेसुदीतिभिःसुदीदिहि ॥ ३ ॥

वृषां । हि । अग्ने । अजरः । महान् । विद्भासि । अर्चिषां ।
अजस्रेण । शोचिषां । शोशुचत् । शुचे । सुदीतिभिः ।
सु । दीदिहि ॥ ३ ॥

हेअग्ने वृषावर्षिताकामानांवृष्टेःकर्त्तावा अजरोजरारहितः महान्गुणैरधिकः एवंभूतस्त्वं
अर्चिषादीभ्याविभासिहि विशेषेणप्रकाशसेखलु हेशुचे दीप्ताग्ने अजस्रेणअविच्छिन्नेनशोचिषा
तेजसाशोशुचत् भृशंदीप्यमानस्त्वं सुदीतिभिःसुदीप्तिभिःसुदीदिहि सुष्ठुअस्मान्दीपय प्रकाश-
य ॥ ३ ॥

अथचतुर्थी-

महोदेवान्यजसि यक्ष्यानुषक्तवक्त्रोतदंसनां ।
अर्वाचःसींरुणुह्यग्रेवसेरास्ववाजोतवंस्व ॥ ४ ॥
महः । देवान् । यजसि । यक्षि । आनुषक् । तव । कर्त्ता ।
उत । दंसनां । । अर्वाचः । सीम् । रुणुहि । अग्ने । अवसे ।
रास्व । वाजा । उत । वंस्व ॥ ४ ॥

हेअग्ने त्वमहोमहतोदेवान्यजसि यजमानानांयज्ञेहविर्भिःपूजयसि अतोस्माकमपियज्ञे-
आनुषक् अनुषक्तंसन्ततंयथाभवतितथायक्षि तान्देवान्यज तदर्थंतवक्त्रापज्ञया उतापिचदंस-
नाकर्मणाच सीमितिपरिग्रहार्थीयः तान्सर्वान्देवान्अर्वाचः अस्मदभिमुखान् रुणुहिकुरु अव-
सेअस्मद्रक्षणार्थं तथावाजावाजान्हविलक्षणान्यन्नानिरास्वतेभ्योदेवेभ्योदेहि उतापिच त्वम-
पिवंस्वतुभ्यंप्रत्तानिहवींषिसंभजस्व ॥ ४ ॥

अथपंचमी-

यमापोअद्रयोवनागर्भमृतस्यपिप्रति ।
सहसायोमथितोजायतेनृभिःपृथिव्याअधिसानवि ॥ ५ ॥ १ ॥
यम् । आपः । अद्रयः । वना । गर्भम् । मृतस्य । पिप्रति ।
सहसा । यः । मथितः । जायते । नृभिः । पृथिव्याः ।
अधि । सानवि ॥ ५ ॥ १ ॥

आपोवसतीवर्याख्याः अद्रयोग्रावाणः वनावनानिकाष्ठानिच ऋतस्ययज्ञस्योदकस्यवा गर्भं गर्भवदन्तर्वर्तमानंयमग्निपिप्रति पूरयन्ति यद्वा आपःसमुद्रियाअद्रयोमेघाः वनान्यरण्या- निच ऋतस्यगर्भवाडवैद्युतदावरूपेणवर्तमानं यमग्निपिप्रति पूरयन्ति यश्चाग्निःनृभिर्नेतृभिःऋ- त्विभिःसहसाबलेनमथितःसन् पृथिव्याअधिभूमेरुपरि सानविसमुच्छ्रूतेउत्कृष्टेदेवयजनदेशेजा- यतेप्रादुर्भवति सत्वंवंस्वेत्यन्वयः यद्वायःप्रावित्यनयासंबन्धः ॥ ५ ॥

॥ इतिचतुर्थस्याष्टमेप्रथमोवर्गः ॥ १ ॥

अथषष्ठी—

आयःप॒प्रौभा॒नुना॒रोद॑सी॒उभे॑धूमेन॑धावते॑दिवि ।
ति॒रस्तमो॑ददृ॒शऊ॒र्म्यास्वा॑श्या॒वास्वरु॑षो॒वृषा॑श्या॒वाअ॒रुषो॑वृषा॑ ॥ ६ ॥

आ । यः । प॒प्रौ । भा॒नुना । रोद॑सी इति । उ॒भे इति । धूमेन॑ ।
धा॒वते॑ । दि॒वि । ति॒रः । तमः॑ । द॒दृशे॑ । ऊ॒र्म्यासु॑ । आ ।
श्या॒वासु॑ । अ॒रुषः॑ । वृषा॑ । आ । श्या॒वाः । अ॒रुषः॑ । वृषा॑ ॥ ६ ॥

योगिः भानुनादीध्याउभेरोदसीद्यावापृथिव्यौआपप्रौ आपूरयति सः धूमेनदिविअन्तरि-
क्षेधावतेगच्छति धूमोहिमेघात्मनापरिणतःसन् अन्तरिक्षेगच्छति कार्यकारणयोरभेदविवक्षया
तद्गमनमग्रावुपचर्यते अपिचायंअरुषः आरोचमानः वृषावर्षिताकामानां एवंगुणकोग्निःश्यावा-
सुश्याववर्णासुरुष्णासुऊर्म्यासु रात्रिनामैतत् निशासुतमोंधकारंतिरःतिरस्कृत्यआसमंतात्तददृशे
दृश्यतेश्यावाः श्याववर्णारात्रीश्च आतिष्ठति अरुषोवृषेतिपुनरुक्तिरादरार्थापादपूरणार्थावा ॥ ६ ॥

अथसप्तमी—

बृ॒हद्भि॑मेअ॒र्चिभिः॑शु॒क्रेण॑देवशो॒चिषा॑ ।
भ॒रद्वा॑जेसमिधा॒नोय॑विष्ठ॒चरे॒वन्नः॑शु॒क्रदी॑दिहि॒द्युम॑त्पा॒वक॑दीदिहि॑ ॥ ७ ॥

बृ॒हद्भिः॑ । अ॒ग्ने । अ॒र्चिभिः॑ । शु॒क्रेण॑ । दे॒व । शो॒चिषा॑ ।
भ॒रद्वा॑जे । स॒म॒द्वा॒धानः॑ । य॒विष्ठ॒च । रे॒वत् । नः॑ । शु॒क्र ।
दी॒दिहि॑ । द्यु॒मत् । पा॒वक॑ । दी॒दिहि॑ ॥ ७ ॥

हेदेव दानादिगुणयुक्त यविष्ठय युवतम शुक्र दीप्ताग्ने शुक्लेण निर्मलेनशोचिषातेजसा
भरद्वाजेअस्मद्भातरि समिधानः समिध्यमानस्त्वं बृहद्भिर्महद्भिरर्चिभिः तेजोभिः नोस्मदर्थं
रेवत्धनयुक्तं यथाभवतितथादीदिहि दीप्यस्व तथापावक हेशोधकाग्ने द्युमद्योतमानेनचयुक्तं
यथाभवतितथादीदिहि दीप्यस्व ॥ ७ ॥

अथाष्टमी—

विश्वासांगृहपतिर्विशामसित्वमग्नेमानुषीणाम् ।
शतंपूर्भिर्यविष्ठपायंहंसः समेद्धारंशतंहिमास्तोतृभ्योयेचददति ॥ ८ ॥

विश्वासाम् । गृहपतिः । विशाम् । असि । त्वम् । अग्ने ।
मानुषीणाम् । शतम् । पूःभिः । यविष्ठ । पाहि । अंहंसः ।
समेद्धारम् । शतम् । हिमाः । स्तोतृभ्यः । ये । च । ददति ॥ ८ ॥

हेअग्ने त्वमानुषीणामनोरपत्यभूतानां विश्वासांसर्वासांविशांप्रजानांगृहपतिरसि गृहस्वा-
मीभवसि हेयविष्ठ युवतमाग्ने अतस्त्वंशतंहिमाः शतंहेमन्तान्संवत्सरान्समेद्धारंत्वासम्यगिद्धं
कृतवन्तं मांशतंशतेनशतसंख्याकैः पूर्भिःपालकैः अंहंसः पापात् आहन्तुः शत्रोर्वापाहिरक्ष
येचस्तोतृभ्योददति धनंतवसमिन्धनस्यकर्तारिप्रयच्छन्ति तांश्चपाहि ॥ ८ ॥

अथनवमी—

त्वंनश्चित्रऊत्यावसोराधांसिचोदय ।
अस्यरायस्त्वमग्नेरथीरसिविदागाधंतुचेतुनः ॥ ९ ॥

त्वम् । नः । चित्रः । ऊत्या । वसो इति । राधांसि । चोदय । अस्य ।
रायः । त्वम् । अग्ने । रथीः । असि । विदाः । गाधम् । तुचे । तु । नः ॥ ९ ॥

हेवसो वासकाग्ने चित्रोदर्शनीयस्त्वंऊत्यारक्षयासह राधांसिधनानिनोस्मभ्यंचोदय प्रेर-
य सर्वत्रलोकेपरिदृश्यमानस्यरायोधनस्यत्वंरथीरसि रंहितानेताभवसि अतःकारणात्अस्मभ्यं
धनानिप्रेरेयेत्यर्थः अपिच नोस्माकंतुचेअपत्यनामैतवअपत्यायअपतनहेतुभूताय पुत्रादयेगाधं
प्रतिष्ठांतुक्षिप्रंविदाः लभय ॥ ९ ॥

अथदशमी—

पर्षितो॒कंननयं॑प॒र्तृभि॒ष्ट्वमद॑ब्धैरप्र॑युत्वभिः ।

अग्ने॒हेळांसि॑दैव्या॑युयोधि॒नोदे॑वानि॒ह्वरांसि॑च ॥ १० ॥ २ ॥

पर्षि । तो॒कम् । तन॑यम् । प॒र्तृभिः । त्वम् । अद॑ब्धैः ।

अप्र॑युत्वभिः । अग्ने॒ । हेळांसि॑ । दैव्या॑ । युयोधि॒ । नः ।

अदे॑वानि । ह्वरांसि॑ । च ॥ १० ॥ २ ॥

हेअग्ने त्वं अदब्धैःकेनाप्यहिंसितैः अप्रयुत्वभिः यौतिरत्रपृथग्भावार्थः अपृथग्भूतैः संहतैः
पर्तृभिःपालनसाधनैःतो॒कंपुत्रंतनयंपौत्रंचपर्षिपालय दैव्यादेवसंबन्धीनिच हेळांसिक्रोधानोस्म-
तोयुयोधि पृथक्कुरु अदेवानि मनुष्यसंबन्धीनिच ह्वरांसिहिंसनानिच अस्मत्तः पृथक्कुरु॥ १०॥

॥ इतिचतुर्थस्याष्टमेद्वितीयोवर्गः ॥ २ ॥

अथैकादशी—

आस॑खायःसब॒र्दुघां॑धेनु॒मज॑ध्वमुप॒नव्य॑सावचः ।

सृज॑ध्वमन॑पस्फुराम् ॥ ११ ॥

आ । स॒खा॒यः । स॒बः॒दु॒घा॒म् । धे॒नु॒म् । अ॒ज॒ध्व॒म् । उप॑ ।

नव्य॑सा । वचः॑ । सृज॑ध्वम् । अन॑पस्फुराम् ॥ ११ ॥

हेसखायः समानख्यानाअध्वर्यवः सबर्दुघां सबरितिपयसोनाम अमरणहेतुभूतस्यपयसो-
दोग्धींधेनुंगांआअजध्वं अभिगच्छत प्रामुत केनसाधनेन नव्यसानवीयसा नवतरेणवचःवचसा
आह्वानरूपेणशब्देन तदनंतरंअनपस्फुरां स्फुरतिर्वधकर्मा अनपबाध्यांतांधेनुंउपसृजध्वं
वत्सेनोपसृष्टांकुरुत मरुदेवत्यत्वात्मरुतांयागायपयोदोग्धुमितिशेषः अथवामरुतांमातापृश्न्या-
ख्यामाध्यमिकावाग्धेनुः हेसखायःस्तोतारः सबर्दुघांमरुज्जनहेतुभूतस्यपयसोदोग्धींधेनुंपृश्निन-
व्यसानवतरेणवचसास्तोत्रेणउपाजध्वमुपागच्छत अनपस्फुरांअनपबाधनीयांतांसृजध्वं बन्ध-
नाद्विसृजत मुंचत ईदृशीमहतीधेनुः मरुतांमाताकिमुवक्तव्यंतेषांमाहात्म्यमितिमरुत्स्तुतिः ॥ ११॥

अथद्वादशी-

याशर्धायमारुतायस्वभानवेश्रवोमृत्युधुक्षत ।
यामृळीकेमरुतांतुराणांयासुम्रैरेवयावरी ॥ १२ ॥

या । शर्धाय । मारुताय । स्वभानवे । श्रवः । अमृत्यु । धुक्षत ।
या । मृळीके । मरुताम् । तुराणाम् । या । सुम्रैः । एवयावरी ॥ १२ ॥

याधेनुः अमृत्युअमरणहेतुश्रवोन्नपयोऽलक्षणमारुतायमरुत्संघायधुक्षतअधुक्षत कीदृशाय
शर्धायप्रसहनशीलाय स्वभानवेस्वायत्तदीप्तये याचतुराणांक्षिप्रकारिणामरुतामृळीकेसुखेतत्प-
रावर्तते याचसुम्रैःसुखैर्हेतुभूतैः एवयावरीएवैर्गंतुभिरश्वैः मध्यमस्थानैरुदकैर्वासहयातीअन्ये-
षामपिसुखार्थंवृष्टिजलैः सहागच्छन्ती तांधेनुंउपाजध्वमितिपूर्वत्रान्वयः अत्रापिपूर्ववन्मरुत्सु-
तिरधिगन्तव्या ॥ १२ ॥

अथत्रयोदशी-

भरद्वाजायावधुक्षतद्विता ।
धेनुंचविश्वदोहसमिषंचविश्वभोजसम् ॥ १३ ॥

भरद्वाजाय । अवः । धुक्षत । द्विता । धेनुम् । च ।
विश्वदोहसम् । इषम् । च । विश्वभोजसम् ॥ १३ ॥

हेमरुतः भरद्वाजायास्मद्धात्रेद्विताद्वितयंअवधुक्षत दत्त किंतद्वितयं धेनुंचगांच इषंचअ-
न्नंच कीदृशींधेनुं विश्वदोहसं विश्वस्यव्याप्तस्यबहुलस्यदोग्धीं कीदृशमन्नं विश्वभोजसंसर्वे-
षांभोगपर्याप्तं ॥ १३ ॥

अथचतुर्दशी-

तंवइन्द्रंनसुक्रतुंवरुणमिवमायिनम् ।
अर्यमणंनमन्द्रंसुप्रभोजसंविष्णुंनस्तुषआदिशे ॥ १४ ॥

तम् । वः । इन्द्रम् । न । सुःक्रतुम् । वरुणम् इव । मायिनम् ।
 अर्यमणम् । न । मन्द्रम् । सृप्रभोजसम् । विष्णुम् । न ।
 स्तुषे । आदिशौ ॥ १४ ॥

हेमरुद्रण तंतादृशंवःत्वांस्तुषेस्तौमि किमर्थंआदिशे आदेशनाय धनानामतिसर्जनाय प्र-
 दानाय कीदृशंत्वां इन्द्रंनइन्द्रमिव सुक्रतुंसुकर्माणं वरुणमिवमायिनं मायावन्तंप्रज्ञावन्तंअर्य-
 मणंअर्यमणमिव मन्द्रंस्तुत्यं विष्णुंन विष्णुमिवसृप्रभोजसं प्रसृतधनं यदात्वस्यालिंगो-
 कदेवतास्तदानीनेवशब्दौचशब्दार्थेद्रष्टव्यौ ॥ १४ ॥

अथपंचदशी—

त्वेषंशर्धो॒नमारु॑तंतुवि॒ष्वण्य॑न॒र्वाणं॑पू॒षणं॑सं॒यथा॑श॒ता ।
 सं॒सह॑स्रा॒कारि॑षच्च॒र्षणि॑भ्य॒आँआ॒विगू॑ह्लावसू॒करत्सु॑वेदा॒नोवसू॑करत् ॥ १५ ॥

त्वे॒षम् । शर्धः॑ । न । मारु॑तम् । तुवि॒ऽस्यनि॑ । अ॒न॒र्वाणम् । पू॒षणम् ।
 सम् । यथा॑ । श॒ता । सम् । स॒हस्रा॑ । कारि॑षत् । च॒र्षणि॑भ्यः । आ॒ ।
 आ॒विः । गू॒ह्ला । वसु॑ । क॒रत् । सु॒वेदा॑ । नः । वसु॑ । क॒रत् ॥ १५ ॥

नेतिसंप्रत्यर्थे नसंप्रतिइदानीं त्वेषंदीप्तंतुविष्वणि बहुस्वनं अनर्वाणंअप्रत्यृतंशत्रुगिरनभि-
 गतं पूषणंपोषकंमारुतंमरुत्संघरूपमीदृशंशर्धोबलं स्तौमीतिशेषः सचमरुद्रणः यथायेनप्रकारेण
 शता शतसंख्याकानिधनानिसंसहैवचर्षणिभ्योमनुष्येभ्योस्मभ्यंकारिषत् कुर्यात् आकारःसमु-
 च्ये यथावासहस्रासहस्रसंख्याकानिधनानिचसंसहैवकारिषत्कुर्यात् तथास्तौमीतिपूर्वत्रान्वयः
 अपिच समरुद्रणः गूह्लागूहानि संवृतानिवसुवसूनिधनानिआविष्करत् अस्मभ्यमाविष्करोतु
 तथावसुवसूनिधनानिसुवेदासुलभानिचनोस्माकंकरत् करोतु यदातुलिंगादियंपौष्णीतदामारुतं
 शर्धइवत्वेषंपूषणंपूषकमेतत्संज्ञेदेवंस्तौमीतियोजनीयं ॥ १५ ॥

अथषोडशी—

आमा॑पू॒षंनु॑प॒द्रव॑शंसि॒षन्नु॑तै॒अपि॑क॒र्णआ॑वृ॒णे ।
 अ॒वाअ॒र्योअ॒रांत॑यः ॥ १६ ॥ ३ ॥

आ । मा । पूषन् । उप । द्रव । शंसिषम् । नु । ते । अपिह्कर्णे ।

आघृणे । अघाः । अर्यः । अरातयः ॥ १६ ॥ ३ ॥

हेपूषन् मामांआद्रव रक्षणार्थमभिगच्छ हेआघृणे आगतदीप्ते अघाःआहंत्रीः अर्यः
अरीः अभिगंत्रीः अरातयः शत्रुभूताः प्रजाः उपद्रवबाधस्व उपपूर्वोद्रवतिर्बाधायांवर्तते य-
थाप्रजापशून्यजमानस्यउपद्रोद्रावयति अहंचतेतवअपिकर्णेकर्णावपिगतेसमीपदेशेस्थितःसन्
नुक्षिप्रंशंसिषंशंसामि ॥ १६ ॥

॥ इतिचतुर्थस्याष्टमेतृतीयोवर्गः ॥ ३ ॥

अथसप्तदशी-

माकाकंवीरमुदृहोवनस्पतिमशंस्तीर्विहिनीनशः ।

मोतसूरोअहएवाचनग्रीवाआदधतेवेः ॥ १७ ॥

मा । काकम्बीरम् । उत । दृहः । वनस्पतिम् । अशंस्तीः । वि ।

हि । नीनशः । मा । उत । सूरः । अहरिति । एव । चन ।

ग्रीवाः । आदधते । वेरितिवेः ॥ १७ ॥

ऋषिः पुत्रपौत्रसहितमात्मानंबहुपक्ष्याश्रयवनस्पतित्वेनरूपयन्तस्यानुद्धारमाशास्ते हे-
पूषन् माकाकंवीरंकाकानांभर्तारंवनस्पतिंवृक्षंमाउदृहः उद्धर माबाधस्व पुत्रपौत्रादिभिः स-
खीभूतैरुपेतंअन्यैश्चबहुभिराश्रितंमांमाहिंसीरित्यर्थः हिशब्दश्चार्थे अशंस्तीरशंसनीयाः अशं-
सनीयस्यदुःखस्यकीर्तयित्रीर्वाशत्रुभूताः प्रजाः विनीनशोहि विनाशयच मोतमाचसूरः प्रेरकः
शत्रुः एवएवंमाअहःअस्मान्माहार्षीत् एवमित्यभिसंबन्धात् आख्यातस्योदात्तवत्वाच्चअश्रुतोपि-
यथेत्येतद्वाक्येध्याह्रियते ग्रीवाःगिरन्तिअन्तरवस्थापयन्तिबध्नन्तीतिग्रीवाःदामानि यथाव्या-
धाःवेःपक्षिणोहरणार्थंग्रीवाः दामानिजालरूपाणिआदधते भूम्यानिदधते तैश्चनिहितैः पक्षि-
णोहरन्ति एवमस्मानबन्धनोपायैःशत्रुर्माहार्षीरित्यर्थः ॥ १७ ॥

अथाष्टादशी-

दृतेरिवतेवृकमस्तुसख्यम् ।

अच्छिद्रस्यदधुन्वतःसुपूर्णस्यदधुन्वतः ॥ १८ ॥

दृतेः इव । ते । अ॒वृ॒कम् । अ॒स्तु । स॒ख्यम् । अ॒च्छि॒द्रस्य ।
द॒ध॒न् इ॒वतः । सु॒पूर्ण॑स्य । द॒ध॒न् इ॒वतः ॥ १८ ॥

हेपूषन् तेतवसख्यंसखित्वं अवृकं बाधकरहितं सर्वदैकरूपेण वर्तमानं अस्माकमस्तु सर्व-
दा भवतु दृतेरिव यथा दृतेस्त्वदीयं सख्यं अविच्छिन्नं तद्वत् कीदृशो दृतिः अच्छिद्रस्य छिद्ररहितस्य सं-
श्लिष्टस्य दधन्वतो दधिमतः सुपूर्णस्य दध्ना सुष्ठु पूरितस्य पुनर्दधन्वत इति धन्वो धिकत्वद्योतनार्थः ई-
दृशो दृतिः सर्वदा पूर्णो रथे वर्तते स इव वयमपितवस स्वायो भवे मेत्यृषिराशास्ते ॥ १८ ॥

अथैकोनविंशी—

प॒रोहि॒म॒र्त्यै॒रसि॒स॒मो दे॒वैरु॒त श्रि॒या ।

अ॒भि॒ख्यः॑ पू॒षन् पृ॒त॒ना सु॒न॒स्त्वमवा॑नू॒नं यथा॑ पु॒रा ॥ १९ ॥

प॒रः । हि । म॒र्त्यैः । अ॒सि॒ । स॒मः । दे॒वैः । उ॒त । श्रि॒या । अ॒भि॒ ।

ख्यः । पू॒षन् । पृ॒त॒ना सु॒ । नः । त्वम् । अ॒व । नू॒नम् । यथा॑ । पु॒रा ॥ १९ ॥

हेपूषन् मर्त्यैर्मर्त्येभ्यो मनुष्येभ्यः परः परस्तात् स्थितोसि श्रिया संपदा देवैरुत सर्वैः देवैश्च समः
समानोसि अतस्त्वं पृतनासु संग्रामेषु नोस्मानभिख्यः अभिपश्य अनुग्रहदृष्ट्या विलोकय यथा पु-
रायेन प्रकारेण पूर्वकालीनान् पुरुषान् ररक्षिथ एवं नूनमद्यदानीं अवस्मान् रक्षहीति पूरणः ॥ १९ ॥

अथविंशी—

वा॒मीवा॒मस्य॑ धू॒तयः॑ प्र॒णीति॑रस्तु सू॒नृता॑ ।

दे॒वस्य॑ वा॒मरु॒तो म॒र्त्यस्य॑ वे॒जान॑स्य प्र॒यज्य॑वः ॥ २० ॥

वा॒मी । वा॒मस्य॑ । धू॒तयः॑ । प्र॒णीतिः॑ । अ॒स्तु । सू॒नृता॑ । दे॒वस्य॑ ।

वा॒ । म॒रुतः॑ । म॒र्त्यस्य॑ । वा॒ । ई॒जान॑स्य । प्र॒यज्य॑वः ॥ २० ॥

हे धूतयः कंपयितारः प्रयज्यवः प्रकर्षेण यष्टव्या मरुतः सासूनृता प्रियसत्यात्मिकामाध्य-
मिका युष्मदीयावाक् प्रणीतिरस्तु अस्मदर्थधनानां प्रणेत्री भवतु देवस्य वामर्त्यस्य मनुष्यस्य वा ई-
जानस्य इष्टवतः उभयविधस्य पुरुषस्य वामी प्रशस्ता यावाक् वामस्य वननीयस्य धनस्य प्रणीतिः
प्रणेत्री सासूनृतेत्यन्वयः प्रणीतिरस्तु अस्मदर्थ ॥ २० ॥

अथैकाविंशी-

सद्यश्चिद्यस्यचर्कतिःपरिद्यादेवोनैतिसूर्यः ।

त्वेषंशवोदधिरेनामयज्ञियंमरुतोवृत्रहंशवोज्येष्ठंवृत्रहंशवः ॥ २१ ॥

सद्यः । चित् । यस्य । चर्कतिः । परि । द्याम् । देवः । न । एति ।

सूर्यः । त्वेषम् । शवः । देधिरे । नाम । यज्ञियम् । मरुतः ।

वृत्रहम् । शवः । ज्येष्ठम् । वृत्रहम् । शवः ॥ २१ ॥

यस्यचमरुद्रणस्यचर्कतिः कर्मसद्यश्चित् सद्यएव द्यांपर्येति परिगच्छति दिव्यन्तरिक्षेपरितोवर्तते देवोन देवोद्योतमानःसूर्यइव तादृशागणात्मकामरुतः त्वेषंदीपंनामशत्रूणांनमयितु यज्ञियंयज्ञार्हंशवोबलं दधिरेअधारयन् तच्च शवोबलंवृत्रहंवृत्रादेरसुरस्यहन्तु भवति तच्चवृत्रहंशवः ज्येष्ठंसर्वेभ्यः प्रशस्ततमंभवति ॥ २१ ॥

अथद्वाविंशी-

सकृद्ध्यौरजायतसकृद्भूमिरजायत ।

पृश्न्यादुग्धंसकृत्पयस्तदन्योनानुजायते ॥ २२ ॥

सकृत् । ह । द्यौः । अजायत । सकृत् । भूमिः । अजायत ।

पृश्न्याः । दुग्धम् । सकृत् । पयः । तत् । अन्यः । न ।

अनु । जायते ॥ २२ ॥

सकृद्धसकृदेवद्यौरजायत उदपद्यत सकृदुत्पन्नैवस्थिताभवति नपुनस्तस्यांनष्टायांअन्या तत्सदृशीद्यौरजायते भूमिश्चसकृदेवाजायत पृश्न्याः मरुतांमातुर्गोः पयश्चसकृदेकवारमेवदुग्धं यस्मात्पयसोमरुतो जज्ञिरे पृश्नियैवैपयसोमरुतो जातार्ता इति तैत्तिरीयकं । यथाद्यावापृथिव्यौसकृदेवोत्पद्येते एवंपृश्निरपिसकृद् दुग्धेनैवपयसोमरुतो जीजनत् ततःपरंअन्यः पदार्थोनानुजायते तत्सदृशो नोत्पद्यते ॥ २२ ॥

॥ इतिचतुर्थस्याष्टमेचतुर्थोऽष्टकः ॥ ४ ॥

स्तुषेजनमितिपंचदशर्चषष्ठं सूक्तं भारद्वाजस्यऋजिष्वनआर्षं वैश्वदेवं अंत्याषट्पंचाशद-
क्षराशक्करी शिष्टास्त्रिष्टुभः तथाचानुक्रान्तं-स्तुषेपंचोनाऋजिश्वाहवैश्वदेवंहशक्यन्तमिति ।
व्यूह्नेदशरात्रेपंचमेहनिइदंवैश्वदेवनिविद्धानं सूत्रितंच-ऋभुर्विभ्वास्तुषेजनमिति वैश्वदेवमिति ।
आद्यामहानाग्रीवतेजप्या ।

सैषाप्रथमा-

स्तुषेजनंसुव्रतंनव्यसीभिर्गीर्भिर्मित्रावरुणासुम्रयन्ता ।

तआगमन्तुतइहश्रुवन्तुसुक्षत्रासोवरुणोमित्रोअग्निः ॥ १ ॥

स्तुषे । जनम् । सुव्रतम् । नव्यसीभिः । गीःभिः । मित्रावरुणा ।

सुम्रयन्ता । ते । आ । गमन्तु । ते । इह । श्रुवन्तु ।

सुक्षत्रासः । वरुणः । मित्रः । अग्निः ॥ १ ॥

सुव्रतं सुकर्माणंजनंदैव्यंजनंदेवसंघनंनव्यसीभिःनवतराभिर्गीर्भिःस्तुतिभिः स्तुषे अहंस्तुवे
तथा मित्रावरुणामित्रःप्रमीयतेस्त्रायकःवरुणःपापानानिवारयिता एतावपिदेवौस्तौमि कीदृशौ
सुम्रयन्तासुम्रंसुखंस्तोतृणामिच्छन्तौ सुक्षत्रासःशोभनबलास्तेवरुणादयःसर्वेदेवाःइहार्चिमन्यज्ञे-
आगमन्तु आगच्छन्तु तेतादृशाःश्रुवन्तु अस्मदीयाःस्तुतीःश्रुवन्तुच अत्रमित्रादीनांपरिगणन-
मुपलक्षणं सूक्तस्यसर्वस्यदेवताप्रतिपादकत्वात्ततएवपूर्वजनमितिसामान्यनिर्देशः ॥ १ ॥

अथद्वितीया-

विशोविशईड्यमध्वरेष्वदृप्तक्रतुमरतिंयुवत्योः ।

दिवःशिशुंसहंसःसूनुमग्निंयज्ञस्यंकेतुमरुषंयजंध्यै ॥ २ ॥

विशःविशः । ईड्यम् । अध्वरेषु । अदृप्तक्रतुम् । अरतिम् ।

युवत्योः । दिवः । शिशुम् । सहंसः । सूनुम् । अग्निम् । यज्ञस्यं ।

केतुम् । अरुषम् । यजंध्यै ॥ २ ॥

विशोविशःसर्वस्याःप्रजायाःअध्वरेषुयज्ञेषुईड्यं कृत्विग्न्यःस्तुत्यं अदृप्तक्रतुंदर्परहितकर्मा-
णंअमूढप्रज्ञंवा युवत्योर्द्यावापृथिव्योररतिमभिगन्तारंअर्यंस्वामिनंदिवोद्युलोकस्यशिशुपुत्रं दि-

वस्परिप्रथमं जज्ञे अग्निं रिति निगमः । अथवा दिवः स्तोतुः पुत्रभूतं तथापि निगमो भवति त्वं पुत्रो भव-
सियस्ते विधेदिति सहसो बलस्य सूनुं पुत्रं यज्ञस्य यागस्य केतुं प्रज्ञापकं अरुषमारोचमानं एवं गुण-
कमग्निं यजध्वै यष्टुस्तुष इत्यनुषज्यते स्तुषे स्तुवे ॥ २ ॥

अथ तृतीया—

अरुषस्य दुहितरा विरूपे स्तृभि रन्या पि पिशे सूरौ अन्या ।
मिथस्तुरा विचरन्ती पावके मन्म श्रुतं नक्षतः कच्यमाने ॥ ३ ॥

अरुषस्य । दुहितरा । विरूपे इति विरूपे । स्तृभिः । अन्या ।
पि पिशे । सूरः । अन्या । मिथः स्तुरा । विचरन्ती इति विचरन्ती ।
पावके इति । मन्म । श्रुतम् । नक्षतः । कच्यमाने इति ॥ ३ ॥

इयमहोरात्रयोः स्तुतिः अरुषस्य रोचमानस्य सूर्यस्य दुहितरौ सूर्येण हि अहोरात्रयोर्विभा-
गः क्रियते अतस्तदधीनात्मलाभत्वात् तस्य दुहितरा वित्युच्यते विरूपे शुक्लरुष्णतयानानारूपेतयो-
रन्या एकारात्रिः स्तृभिर्नक्षत्रैः पि पिशे पिश्यते संश्लिष्यते पिश अवयव इति धातुः अन्या अहरात्मि-
का दुहिता सूरः सूर्येण पि पिशे संश्लिष्यते ते च नक्षत्रैः सूर्येण चालंकृते भवत इत्यर्थः मिथस्तुरा परस्परं
बाधयंत्यौ अहोरात्रिर्निवर्त्यते रात्र्या चाहरिति परस्परं बाधः अतएव विचरन्ती विविधं पृथक् चरं-
त्यौ पावके सर्वस्य शोधयिष्यौ एवं भूते अहश्चरात्रिश्च कच्यमाने अस्माभिः स्तूयमाने सत्यौ श्रुतं
श्रोतव्यं मन्म मननीयं स्तोत्रमस्मत्कृतं नक्षतः व्यामुतां ॥ ३ ॥

अथ चतुर्थी—

प्रवायुमच्छा बृहती मनीषा बृहद्रथि विश्ववारं रथप्राम् ।
द्युतद्यामानि द्युतः पत्यमानः कविः कविमि यक्षसि प्रयज्यो ॥ ४ ॥

प्र । वायुम् । अच्छ । बृहती । मनीषा । बृहत् रथिम् ।
विश्ववारम् । रथप्राम् । द्युतत् द्यामा । नि द्युतः । पत्यमानः ।
कविः । कविम् । इयक्षसि । प्रयज्यो इति प्रयज्यो ॥ ४ ॥

बृहतीमहतीमनीषास्मदीयास्तुतिः वायुमच्छाभिमुख्येनप्रगच्छतु उपसर्गश्रुतेर्योग्यक्रिया-
ध्याहारः कीदृशंवायुं बृहद्रयिमहाधनं विश्ववारं विश्वैर्वरणीयं संभजनीयंरथप्रां रथस्यात्मी-
यस्यप्रातारंपूरयितारं यद्वा स्तोतृणांरथंधनैःपूरयितारं अथप्रत्यक्षस्तुतिः हेप्रयज्यो प्रकर्षेणयष्ट-
व्य वायो द्युतद्यामा प्रदीपयानःनियुतःआत्मीयरथयोज्याःवडवाःताःपत्यमानःअभिपतन् अभि
गच्छन् यद्वा पत्यतिरैश्वर्यकर्मा तासांवडवानामीश्वरःकविःक्रान्तदर्शी एवंभूतस्त्वंकविमेधाविनं
स्तोतारंइयक्षसि धनेनपूजय ॥ ४ ॥

अथपंचमी—

समेवपुंश्छदयदश्विनोयोरथोविरुक्मान्मनसायुजानः ।

येननरानासत्येषयध्यैवर्तिर्याथस्तनयायत्मनेच ॥ ५ ॥ ५ ॥

सः । मे । वपुः । छदयत् । अश्विनोः । यः । रथः । विरुक्मान् ।

मनसा । युजानः । येन । नरा । नासत्या । इषयध्यै ।

वर्तिः । याथः । तनयाय । त्मने । च ॥ ५ ॥

अश्विनोःस्वभूतःसरथः मेमदीयंवपुः शरीरंछदयत्छादयतु तेजसाआछादयतु योरथो-
विरुक्मानविरोचनवान् विशेषेणदीप्यमानः मनसामनोव्यापारमात्रेणयुजानःअश्वैःसंयुज्यमानो-
भवति हेनरानेतारौ हेनासत्यासत्यस्वभावौ सत्यनेतारौ नासिकाप्रभवौवा अश्विनौ येनरथेन
वर्तिःस्तोतृगृहं तनयायपुत्रायत्मनेआत्मनेतपित्रेस्तोत्रेचइषयध्यै कामान्प्रापयितुंयाथः गच्छथः
सरथइतिपूर्वत्रान्वयः ॥ ५ ॥

॥ इतिचतुर्थस्याष्टमेपंचमोवर्गः ॥ ५ ॥

अथषष्ठी—

पर्जन्यवातावृषभापृथिव्याःपुरीषाणिजिन्वतमप्यानि ।

सत्यंश्रुतःकवयोयस्यंगीर्भिर्जगतःस्थातर्जगदाकृणुध्वम् ॥ ६ ॥

पर्जन्यवाता । वृषभा । पृथिव्याः । पुरीषाणि । जिन्वतम् ।

अप्यानि । सत्यंश्रुतः । कवयः । यस्य । गीःभिः । जगतः ।

स्थातः । जगत् । आ । कृणुध्वम् ॥ ६ ॥

हेपर्जन्यवाता पर्जन्यवायू वृषभावृष्टेःकर्तारौपृथिव्याः अन्तरिक्षनामैतत् अन्तरिक्षात्
आप्यानि आप्तव्यानिपुरीषाणिपूरकाण्युदकानि जिन्वतंप्रेरयतं उत्तरोर्ध्वर्चोमारुतः हेसत्यश्रुतः
सत्यस्यस्तोत्रस्यश्रोतारः कवयोमेधाविनोमरुतः यस्यस्तोतुःगीर्भिःस्तुतिभिःयूयंस्तुताभवथ त-
स्यस्तोतुःजगत्स्थावरजंगमात्मकंसर्वप्राणिजातंआरुणुध्वं आभिमुख्येनकुरुत हेजगतःस्थातःग-
णाभिप्रायमेकवचनं स्थावरजंगमात्मकस्यजगतोवस्थापकहेमरुद्रणेतियोज्यं ॥ ६ ॥

अन्वारंभणीयायांसारस्वतस्यहविषोयाज्यापावीरवीत्येषा सूत्रितंच—पावीरवीकन्या-
चित्रायुःपीपिवांसंसरस्वतइति । एकादशिनेसारस्वतेपशौऽषैवपुरोडाशस्ययाज्या सूत्रितंच—
पावीरवीकन्याचित्रायुर्यस्तेस्तनःशशयोमयोभूरिति । आग्निमारुतेशस्त्रेप्येषा सूत्रितंच—राका-
महमितिद्वेपावीरवीकन्याचित्रायुरिति ।

सैषासूक्तेसप्तमी—

पावीरवीकन्याचित्रायुःसरस्वतीवीरपत्नीधियंधात् ।
ग्राभिरच्छिद्रंशरणंसजोपादुराधर्षगृणतेशर्मयंसत् ॥ ७ ॥
पावीरवी । कन्या । चित्रऽआयुः । सरस्वती । वीरऽपत्नी ।
धियंम् । धात् । ग्राभिः । अच्छिद्रम् । शरणम् । सऽजोपाः ।
दुःऽआधर्षम् । गृणते । शर्म । यंसत् ॥ ७ ॥

पावीरवीशोधयित्री कन्याकमनीया चित्रायुश्चित्रगमनाचित्रान्नावा वीरपत्नीवीरः प्रजा-
पतिः पतिर्यस्यास्तादृशी यद्वा वीराणांपालयित्री एवंभूतासरस्वतीधियं अस्मदीयंकर्मयज्ञाख्यं
धातदधातु धारयतु ददातु वाशब्देनप्रतिपादितोह्यर्थोऽनुष्ठीयते अपिचग्राभिर्देवपत्नीभिः सजोषाः
सहप्रीयमाणाः यद्वाग्राःगायत्र्यादीनिच्छिद्रांसि छिद्रांसिवैग्राइतिश्रुतेः । तैःसहप्रीयमाणाःगृणते
स्तुवन्ते मह्यंअच्छिद्रंछिद्ररहितंदुराधर्षं शत्रुभिः शीतवातादिभिश्चधर्षितुमशक्यं शरणंगृहं श-
र्ममुखंचयंसतप्रयच्छतु ॥ ७ ॥

एकादशिनेपौष्णेपशौपथस्पथइतिहविषोयाज्या सूत्रितंच—पथस्पथःपरिपतिंवचस्या-
बृहस्पतेयापरमापरावदितिद्वेइति ।

अथाष्टमी—

प॒थस्प॑थःपरि॑पतिंवच॒स्याका॑मेनकृतोअ॒भ्या॑नळ॒र्कम् ।

स॒नो॑रासच्छुरु॒धश्च॒न्द्राग्रा॑धियं॒धियं॑सीषधातिप्रपूषा ॥ ८ ॥

प॒थःस्प॑थः । परि॑पतिम् । वच॒स्या । का॑मेन । कृतः । अ॒भि ।

आ॒न॒ट् । अ॒र्कम् । सः । नः । रा॒स॒त् । शु॒रु॒धः । च॒न्द्र॒अ॒ग्राः ।

धि॒यं॒म॒धिय॑म् । सी॒स॒धा॒ति । प्र । पू॒षा ॥ ८ ॥

पथस्पथः सर्वस्यमार्गस्यपरिपतिमधिपतिर्अर्कमर्चनीयं पूषणं कामेनकाम्यमानेनफलेन कृतोवशीकृतःस्तोता वचस्यास्तुत्याअभ्यानट् अभ्यश्रुतां प्रामोतु सचपूषा नोस्मभ्यंशुरुधः शुचोरोधयित्रीर्गाः चन्द्राग्राः चन्द्रमितिहिरण्यनाम हिरण्यप्रमुखाः यद्वास्वर्णशृंगाः रासद्दातु रादानेअस्माल्लेटरूपं तथाधियं॒धियं॑सर्वमस्मदीयंकर्म सपूषाप्रसीषधातिप्रसाधयतु ॥ ८ ॥

वाष्ट्रेपशौप्रथमभाजमितिहविषोयाज्या सूत्रितंच—प्रथमभाजंयशसंवयोधांसोमापूषणाजननारयीणामितिसूक्तमिति ।

सैषासूक्तेनवमी—

प्र॒थ॒म॒भाजं॑य॒शसं॑वयो॒धांसु॑पा॒णिं॒दे॒वं॒सु॒ग॒भं॑स्ति॒मृ॒भ्वं॑म् ।

होता॑यक्षद्यज॒तंप॒स्त्या॑नाम॒ग्नि॒स्त्वष्टा॑रं॒सु॒ह॒वं॒वि॒भा॒वां ॥ ९ ॥

प्र॒थ॒म॒भाजं॑म् । य॒शसं॑म् । व॒यः॒धाम् । सु॒पा॒णिम् ।

दे॒वम् । सु॒ग॒भं॑स्तिम् । ऋ॒भ्वं॑म् । होता॑ । य॒क्ष॒त् । य॒ज॒तम् ।

प॒स्त्या॑नाम् । अ॒ग्निः । त्वष्टा॑रम् । सु॒ह॒वं॑म् । वि॒भा॒वां ॥ ९ ॥

प्रथमभाजं प्रथमेउत्पत्तिकालएवविभक्तारंजनुनां यावच्छोवैरेतसःसिक्तस्यत्वष्टारूपाणि विकरोतितावच्छोवैतत्प्रजायतइतिश्रुतेः । यशसंयशस्विनं वयोधांवयसोन्नस्यहवित्क्षणस्यधातारं धारयितारं यद्वा स्तोतृभ्योन्नप्रदं सुपाणिहस्तस्यमणिबंधादूर्ध्वप्रदेशः पाणिः शोभनपाणिकंदेवंदानादिगुणयुक्तंसुगभस्ति गभस्तिरितिबाहुनाम शोभनदोर्दंडं ऋभ्वंउरुभास-

मानं महान्तं वापस्त्यानां पस्त्यमिति गृहनाम तत्स्थानां यजतं यष्टव्यं गृहस्थैर्यजनीयमित्यर्थः
सुहवं सुखेन ह्यातुं शक्यं एवं भूतं त्वष्टारं होता देवानामाह्वाता विभावा दीप्यमानोऽग्निः यक्षत्यजत्
अनेन हविषाय जतु ॥ ९ ॥

अथ दशमी—

भुवनस्य पितरं गीर्भिर्गभीरुद्रं दिवा वर्धयारुद्रमक्तौ ।

बृहन्तं मृष्वमजरं सुषुम्नमृधं घुवेम कविनेषितासः ॥ १० ॥ ६ ॥

भुवनस्य । पितरम् । गीःऽभिः । आभिः । रुद्रम् । दिवा ।

वर्धय । रुद्रम् । अक्तौ । बृहन्तम् । ऋष्वम् । अजरम् । सुऽसुम्नम् ।

ऋधंक् । हुवेम् । कविना । इषितासः ॥ १० ॥ ॥ ६ ॥

भुवनस्य भूतजातस्य पितरं पालयितारं रुद्रं रुद्रुः खंतद्रावयितारमीश्वरं आभिर्गीर्भिः स्तुति-
भिः दिवा अहनि हेस्तोतर्वर्धय अक्तौ रात्र्यां च तमेवरुद्रं स्तुतिभिर्वर्धय वयंच कविना प्राज्ञेन रुद्रेण इ-
षितासः प्रेषिताः प्रेरिताः सन्तः बृहन्तं महान्तं ऋष्वं दर्शनीयमजरं जरारहितं सुषुम्नं शोभनसुखं एवं-
गुणविशिष्टं रुद्रं ऋधंक् ऋद्धं स मृद्धं यथा भवति तथा हुवेम स्तवाम ॥ १० ॥

॥ इति चतुर्थस्याष्टमेषष्ठोवर्गः ॥ ६ ॥

अथैकादशी—

आयुवानः कवयो यज्ञिया सोमरुतो गन्तगुणतो वरस्याम् ।

अचित्रं चिद्धिजिन्वथा वृधन्त इत्थानक्षन्तो नरो अङ्गिरस्वत् ॥ ११ ॥

आ । युवा॒नः । क॒व॒यः । य॒ज्ञि॒या॒सुः । म॒रु॒तः । ग॒न्त॒ । गृ॒ण॒तः ।

व॒र॒स्याम् । अ॒चि॒त्रम् । चि॒त् । हि । जिन्व॑थ । वृ॒ध॒न्तः । इ॒त्था ।

नक्ष॑न्तः । न॒रः । अ॒ङ्गि॒र॒स्वत् ॥ ११ ॥

हे युवानो नित्यतरुणाः कवयः प्राज्ञाः यज्ञिया सोयज्ञार्हाः एवं भूता हे मरुतः गुणतः स्तुवतः
वरस्यां वरणीयां स्तुतिं प्रति आगन्त आगच्छत अपि च हे नरो नेतारो मरुतः इत्था इत्थमनेन प्र-

कारेणवृधन्तोवर्धमानाः यद्वा इत्थाअमुत्रान्तरिक्षेनक्षन्तोव्यामुवन्तः अंगिरस्वत्अंगिरसोगम-
नशीलारश्मयः तेयथाशीघ्रंनभस्थलंव्यामुवन्ति तद्वत् यद्वाऋषयएवांगिरसः तद्वत्शीघ्रगामिनः
एवंभूतायूयं अचित्रंचित्ओषधिवनस्पतिभिर्निबिडोदेशश्चित्रंतद्विलक्षणं ओषध्यादिभिर्वियुक्त-
मपिदेशंजिन्वथ वृष्ट्यातर्पयथ हीतिपूरणः ॥ ११ ॥

अथद्वादशी-

प्रवीरायप्रतवसेतुरायजायूथेवपशुरक्षिरस्तम् ।

सपिस्पृशतितन्विश्रुतस्यस्तृभिर्ननाकंवचनस्यविपः ॥ १२ ॥

प्र । वीराय । प्र । तवसे । तुराय । अज । यूथाऽइव । पशुरक्षिः ।

अस्तम् । सः । पिस्पृशति । तन्वि । श्रुतस्य । स्तृभिः । न ।

नाकम् । वचनस्य । विपः ॥ १२ ॥

वीरायविक्रान्तायविविधंशत्रूणामीरकायवा मरुद्गणाय प्राज हेस्तोतः स्तुतिंप्रगमय तथा
तवसेबलिनेतुरायक्षिप्रगमनायचतस्मैगणायप्राज तत्रदृष्टान्तः-पशुरक्षिःपशुपालकः यूथेव स-
यथागोयूथानिसायंकालेअस्तंगृहंशीघ्रंगमयति तद्वत् शीघ्रंस्तुतिंप्रेरयेत्यर्थः सचमरुद्गणः वचन-
स्यवक्तुःविपःविप्रस्यमेधाविनःस्तोतुःश्रुतस्य क्रियाग्रहणमपिकर्तव्यमितिकर्मणःसंप्रदानत्वाच्च-
तुर्थ्यर्थेषष्ठी श्रुतंश्रोतव्यंस्तोत्रं तन्वि आत्मीयेशरीरेपिस्पृशतिस्पर्शयतु संश्लेषयतु तत्स्तोत्रं
हृद्गतंभवत्वित्यर्थः स्पर्शनेदृष्टान्तः-स्तृभिर्ननाकं यथानक्षत्रैर्नाकमन्तरिक्षंस्पर्शयतिसंश्लेषयति
तद्वत् ॥ १२ ॥

अथत्रयोदशी-

योरजांसिविममेपार्थिवानित्रिश्चिद्विष्णुर्मनवेबाधिताय ।

तस्येतेशर्मन्नुपदद्यमानेरायामदेमतन्वातनाच ॥ १३ ॥

यः । रजांसि । वि॒ममे । पार्थिवानि । त्रिः । चि॒त् । विष्णुः ।

मन॑वे । बा॒धिताय॑ । तस्य॑ । ते । शर्मन् । उ॒प॒द॒द्यमा॑ने । रा॒या ।

म॒देम॑ । त॒न्वा । तना॑ । च ॥ १३ ॥

योविष्णुःबाधिताय असुरैर्हीसिताय मनवेप्रजापतये तदर्थपार्थिवानि पृथिव्यासंबद्धानि
रजांसिलोकान्त्रीनलोकानितियावत् त्रिश्चित्त्रिममे चिदित्यवधारणे त्रिभिरेव विक्रमणैः परि-
मितवान् हेविष्णो तस्य तादृशस्य ते तव तृतीयार्थेष्वष्टी ईदृशेन त्वया उपदद्यमाने अस्मभ्यं दीयमाने
शर्मन् शर्मणि गृहे सुखे वा वर्तमानाः सन्तो वयं रायाधनेन तन्वारोगादिरहितेन शरीरेण च तनातन-
येन पुत्रेण च मदेम मोदेम हृष्टा भवेम ॥ १३ ॥

अथ चतुर्दशी-

तन्नो हि बुध्यो अद्भिर्कैस्तत्पर्वतस्तत्सविता च नो धातु ।
तदोषधीभिर्भिरातिषाचो भगः पुरंधिर्जिन्वतु प्रराये ॥ १४ ॥
तत् । नः । अहिः । बुध्यः । अद्भिः । अर्कैः । तत् । पर्वतः ।
तत् । सविता । चनः । धातु । तत् । ओषधीभिः । अभि ।
रातिः साचः । भगः । पुरं मधिः । जिन्वतु । प्र । राये ॥ १४ ॥

बुध्यः बुध्नमंतरिक्षं तत्र भवः अहिः एत्यन्तरिक्ष इत्यहिः उक्तं च-अहिरयनादेत्यंतरिक्ष इति ।
एतत्पदद्वयाभिधेयो देवः अर्कैः अर्चनसाधनैर्मन्त्रैः स्तूयमानः सन्तोऽस्मभ्यं तत्तुल्ये प्रसिद्धं च नो न्नं अ-
द्भिः उदकैः सार्धं धातुदधातु विदधातु प्रयच्छतु पर्वतः पूरयिता पर्वपूरणे इति धातुः यद्वा पर्ववत्त्वजं प-
र्वतः तद्वान् पर्वतस्य गिरेः शत्रुरिति वा पर्वतः स च तच्च नो दधातु तथा सविता प्रेरको देवश्च तच्च नो दधातु
अपि च रातिषाचः रातिदानं स चन्ते सेवन्त इति रातिषाचो विश्वे देवाः ते च ओषधीभिः ओषः पाकः आ-
सुधीयत इति ओषधयस्ति लमाषाद्याः ताभिः सार्धं तदन्नमभिप्रयच्छन्तु तथा पुरन्धिर्बहुधीः बहुप-
ज्ञो वा बहुकर्मा वा भगो भजनीय एतत्संज्ञो देवश्च राये धनार्थं प्रजिन्वतु अस्मान् प्रेरयतु ॥ १४ ॥

अथ पंचदशी-

नूनो रयि रथ्यं च र्षणि प्रां पुरुवीरं महः कृतस्य गोपाम् ।
क्षयं दाता जयेन जनां स्पृधो अदेवी रभि चक्रमां मवि-
श आदेवी रभ्यां श्रवांम ॥ १५ ॥ ७ ॥

नु । नः । रयिम् । रथ्यम् । चर्षणिः । पुरुः । वीरम् । महः । ऋतस्य ।
 गोपाम् । क्षयम् । दात । अजरम् । येन । जनान् । स्पृधः । अदेवीः ।
 अभि । च । क्रमाम् । विशः । आदेवीः । अभि । अश्रवाम् ॥ १५ ॥ ७ ॥

हेसर्वदेवाः नोस्मभ्यंनुक्षिप्रंरयिधनंक्षयंगृहंच दात प्रयच्छत कीदृशंरयि रथ्यंरथसंबन्धिन-
 रथयुक्तमित्यर्थः चर्षणिं चर्षणयोमनुष्यास्तेषांपूरयितारं पुरुवीरं वीर्याज्जायन्तइतिवीराःपुत्रा-
 दयः बहुभिःवीरैरुपेतं महोमहतःऋतस्ययज्ञस्यगोपांरक्षकंदक्षिणारूपेणधनेनहियज्ञोरक्षयते मृ-
 तोयज्ञस्त्वदक्षिणइतिवचनात् कीदृशंक्षयं अजरंजरारहितं येनरयिणाक्षयेणचजनान्शत्रून्स्पृधः
 स्पर्धमानाः अदेवीःअदेवसंबन्धिनीरासुरीःसेनाश्च अभिक्रमाम् अभिभवेम तथाआदेवीःआ-
 गतादेवायासुहविःस्वीकारार्थं ताआदेव्यः तादृशीश्चविशःप्रजाःयज्ञानुष्ठायिनीःयेनधनेनगृहेण
 चअभ्यश्रवाम् अभिप्रामवाम् तादृशंधनंगृहंचदातेत्यन्वयः ॥ १५ ॥

॥ इतिचतुर्थस्याष्टमेसप्तमोवर्गः ॥ ७ ॥

॥ इतिषष्ठेमंडलेचतुर्थोनुवाकः ॥ ४ ॥

पंचमेनुवाकेद्वादशसूक्तानि तत्रहुवेवइतिपंचदशर्चप्रथमंसूक्तं ऋजिश्चनआर्षं बहुदेवताकं
 त्रैष्टुभं हुवेवइत्यनुक्रान्तं गतःसूक्तविनियोगः ।

तत्रप्रथमा—

हुवेवोदेवीमदितिंनमोभिर्मृळीकायवरुणंमित्रमग्निम् ।

अभिक्षदामर्यमणंसुशेवंत्रातृन्देवान्सवितारंभगंच ॥ १ ॥

हुवे । वः । देवीम् । अदितिम् । नमः । ऽभिः । मृळीकाय । वरुणम् ।

मित्रम् । अग्निम् । अभिः । क्षदाम् । अर्यमणम् । सुशेवम् ।

त्रातृन् । देवान् । सवितारम् । भगम् । च ॥ १ ॥

हेदेवाः वोयुष्माकंमातरंदेवींद्योतमानां अदितिंअखंडनीयां अदीनांवा एतत्संज्ञांदेवतांमृ-
 ळीकायसुखार्थंनमोभिःनमस्कारैःस्तोत्रैर्वाहुवे ह्वयामि स्तौमि तथावरुणंवारकं मित्रंपमीतेस्त्रा-
 यकं देवं अग्निंचएतांश्चदेवान्नमोभिर्हुवेतथाअभिक्षदां क्षदिर्हिंसाकर्मा अभिक्षतारं शत्रूणां
 हिंसितारं सुशेवं सुसुखंअर्यमणंचनमोभिर्हुवे सवितारंभगंचनमोभिर्हुवे किंबहुना त्रातृन्पाल-
 यितृन्सर्वान्देवान्नमोभिःस्तोत्रैर्हुवेस्तौमि ॥ १ ॥

अथद्वितीया—

सुज्योतिषःसूर्यदक्षपितृननागास्त्वेसुमहोवीहिदेवान् ।

द्विजन्मानोयक्तसापःसत्याःस्वर्वन्तोयजताअग्निजिह्वाः ॥ २ ॥

सुज्योतिषः । सूर्य । दक्षपितृन् । अनागाःस्त्वे । सुमहः । वीहि ।

देवान् । द्विजन्मानः । ये । कृतसापः । सत्याः । स्वःस्वन्तः ।

यजताः । अग्निजिह्वाः ॥ २ ॥

हेसुमहः शोभनदीप्ते सूर्य सर्वस्यप्रेरक दक्षपितृन्दक्षःपितामहोयेषांतेदक्षपितरः पितृशब्दो-
हिंसामान्येनपूर्वपुरुषत्वमात्रंब्रूते यथाआहंपितृन्सुविदत्राँअवित्सीति । एषांदक्षपितृत्वंचअदिति-
र्हजनिष्ठेतिमंत्रादैवगम्यते । ईदृशान्ज्योतिषःशोभनज्योतिष्कान् देवान् अनागास्त्वेअनपराधत्वे
वीहिकामयस्व यथास्माकंअपराधंतेनकुर्वन्तितथाकुर्यादित्यर्थः येदेवाःद्विजन्मानःद्वयोर्लोकयो-
र्जायमानाः प्रादुर्भवन्तः कृतसापः कृतंयज्ञंस्पृशन्तः सत्याःअवितथाःसत्यवादिनोवा स्वर्वन्तोध-
नवन्तः यजतायष्टव्याः अग्निजिह्वाःअग्निःजिह्वास्थानीयोयेषांते एवंभूतायेदेवाःसन्ति तान्देवा-
न्वीहीत्यन्वयः ॥ २ ॥

अथतृतीया—

उतद्यावापृथिवीक्षत्रमुरुबृहद्रोदसीशरणंसुषुम्ने ।

महस्करथोवरिवोयथानोस्मेक्षयायधिषणेअनेहः ॥ ३ ॥

उत । द्यावापृथिवी इति । क्षत्रम् । उरु । बृहत् । रोदसी इति ।

शरणम् । सुषुम्नेइतिसुषुम्ने । महः । करथः । वरिवः । यथा ।

नः । अस्मे इति । क्षयाय । धिषणे इति । अनेहः ॥ ३ ॥

उतापिच हेद्यावापृथिवी द्यावापृथिव्यौ उरुविस्तीर्णक्षत्रंवलंकरथः कुरुतं तथारोदसी
द्यावापृथिव्यौ सुषुम्ने सुसुखे युवांबृहन्महच्छरणंगृहंचकरथः कुरुतं महोमहत्वरिवोधनंनो-
स्माकंयथास्यात्तथाकुरुतमित्यर्थः अपिच हेधिषणे धारयिष्यौ द्यावापृथिव्यौ अनेहःपापरा-
हित्यंचअस्मेअस्माकंक्षयायनिवासार्थंकुरुतं ॥ ३ ॥

अथचतुर्थी—

आनो॒रु॒द्रस्य॑सू॒नवो॑नम॒न्ताम॒द्याहू॑तासो॒वस॑वो॒धृष्टाः ।

यदी॒मर्भे॑म॒हति॑वा॒हिता॑सो॒बा॒धेम॒रुतो॒अह्ना॑म॒देवान् ॥ ४ ॥

आ । नः । रु॒द्रस्य॑ । सू॒नवः॑ । न॒मन्ता॑म् । अ॒द्य । हू॒तासः॑ ।

वस॑वः । अधृ॒ष्टाः । यत् । ई॒म् । अ॒र्भे । म॒ह॒ति । वा॒ । हि॒तासः॑ ।

बा॒धे । म॒रुतः॑ । अह्ना॑म । दे॒वान् ॥ ४ ॥

रुद्रस्यसूनवः पुत्रामरुतः अद्यास्मिन्कालेआहूतासःआहूताःसन्तः नोरमान्प्रतिआन-
मन्तां आनताभवन्तु आगच्छन्तु कीदृशाः वसवोवासयितारः अधृष्टाः अन्यैरहिंसिताः यद्य-
दाईमेनान्मरुतोदेवान् अर्भेअल्पेमहतिप्रभूतेवाबाधेसंग्रामे हितासोनिहिताःस्थिताःसन्तोवयं
अह्नाम आह्वयाम तदानीमद्येत्यन्वयः ॥ ४ ॥

अथपंचमी—

मि॒म्यक्ष॒येषु॑रो॒दसी॑नु॒देवी॑सिष॒क्तिपू॒षाअ॑भ्य॒र्धय॑ज्वा ।

श्रु॒त्वाह॑वम॒रुतो॒यद्ध॑या॒थभू॑मरि॒जन्ते॒अध्व॑नि॒प्रवि॑क्ते ॥ ५ ॥ ८ ॥

मि॒म्यक्ष॑ । येषु॑ । रो॒दसी॑ । नु । दे॒वी । सि॒स॒क्ति । पू॒षा ।

अ॒भ्य॒र्ध॒य॒ज्वा । श्रु॒त्वा । ह॑वम् । म॒रुतः॑ । यत् । ह॒ । या॒थ ।

भू॒म । रे॒जन्ते॑ । अध्व॑नि । प्र॒वि॒क्ते ॥ ५ ॥ ८ ॥

येषुमरुत्सुरोदसीरुद्रस्यपत्नीदेवीद्योतमानामाध्यमिकावाक् मिम्यक्ष नुक्षिप्रसंगच्छते तथा-
अभ्यर्धयज्वा स्तोतृन्अभ्यर्धयन् समृद्धान्कुर्वन्त्योयजति धनेनपूजयति तादृशःपूषापोषकोदेवश्च
सिषक्ति यान्मरुतःसेवते अभ्यर्धयज्वाभ्यर्धयन्त्यजतीतिधास्कः । हेमरुतस्तेयूयंहवमरमदीयमा-
ह्वानंश्रुत्वा यद्ध यदाखलु याथागच्छथ तदानींअध्वनिमार्गेप्रविक्तेगमनार्थंपृथक्कृतेसति तत्रविद्य-
मानानिभूमभूतजातानिरेजन्ते कंपन्ते तथाचमंत्रान्तरं—प्रवेपयन्तिपर्वतान्विर्विचंतिवनस्पतीन्॥५॥

॥ इतिचतुर्थस्याष्टमेष्टमोवर्गः ॥ ८ ॥

अथषष्ठी—

अ॒भित्यं॒वीरं॒गिर्व॑णसम॒र्चेन्द्रं॑ ब्रह्म॒णाज॑रित॒र्नवे॑न ।

श्रव॒दिद्धव॒मुप॑च॒स्तवा॑नो॒रास॒द्वाजा॑उप॒महो॑गृ॒णानः॑ ॥ ६ ॥

अ॒भि । त्यम् । वी॒रम् । गिर्व॑णसम् । अ॒र्च । इन्द्रं॑ । ब्रह्म॒णा ।

ज॒रितः॑ । नवे॑न । श्रव॑त् । इत् । हव॑म् । उप॑ । च । स्तवा॑नः ।

रास॑त् । वाजा॑न् । उप॑ । म॒हः । गृ॒णानः॑ ॥ ६ ॥

हेजरितःस्तोतः त्यंतं प्रसिद्धं वीरं वीर्यवन्तं विशेषेण शत्रूणां मीरकं वा गिर्वणसंगिरांसंभक्तारं एवंविधमिन्द्रं नवेनाभिनवेन शोभनेन ब्रह्मणा स्तोत्रेण अभ्यर्च्य अभिष्टुहि स च स्तवानः स्तूयमानः सन् हवमस्मदीयं स्तोत्रं उपश्रवदित् उपशृणुयादेव अपि च गृणानः स्तूयमान इन्द्रः महो महतः प्रभूतान् वाजान् अन्नानि च उपरासत् प्रदेयात् यत एवं अतः स्तुहीत्यर्थः ॥ ६ ॥

अथसप्तमी—

ओ॒मानं॑मापोमानु॒षीर॑मृ॒क्तं॒धात॑तो॒काय॑तन॒याय॑शं॒योः ।

यू॒यंहि॑ष्ठाभि॒षजो॑मा॒तृत॑मा॒विश्व॑स्य॒स्थातु॑र्जग॒तो॒जनि॑त्रीः ॥ ७ ॥

ओ॒मानं॑म् । आ॒पः । मा॒नु॒षीः । अ॒मृ॒क्तम् । धा॒तं । तो॒काय॑ ।

तन॑याय । शम् । योः । यू॒यम् । हि । स्थ । भि॒षजः॑ । मा॒तृ॒त॑माः ।

विश्व॑स्य । स्था॒तुः । जग॑तः । जनि॑त्रीः ॥ ७ ॥

हे आपः मानुषीर्मनुष्यहिता यूयं अमृक्तमहिंसितं ओमानं अवतिरक्षतीत्योमारक्षकमन्नतो-कायपुत्राय तनयाय तत्पुत्राय च धत्त प्रयच्छत तथा शंशमनमुपद्रवाणां योर्यावनं पृथक्करणं च पृथक्कर्तव्यानां धत्त प्रयच्छत कुत इत्यत आह—हियस्मा यूयं मातृतमाः मातृभ्योऽप्यधिकाभिषजः स्थ भवथ तस्माद्धातेत्यन्वयः कथं मातृभ्योऽप्यधिकं भैषज्यमस्तीत्यत आह—विश्वस्य सर्वस्य स्थातुः स्थावरस्य जगतो जंगमस्य जनित्रीर्जनयित्रीभ्यो भवथ अतो यूयं भिषजः स्थ ॥ ७ ॥

अथाष्टमी—

आ॒नो॒दे॒वः स॑वि॒ता त्रा॑य॒माणो॒हिर॑ण्यपा॒णिर्य॑ज॒तो ज॑ग॒म्यात् ।

यो॒द॒त्र वाँ॒उष॑सो॒नप्र॑ती॒किं व्यू॑र्णुते॒द्राशु॑षे॒बाया॑णि ॥ ८ ॥

आ । नः । देवः । सविता । त्रायमाणः । हिरण्यपाणिः ।
यजतः । जग्म्यात् । यः । दत्तवान् । उषसः । न । प्रतीकम् ।
विष्कुरुते । दाशुषे । वार्याणि ॥ ८ ॥

त्रायमाणोरक्षन् हिरण्यपाणिः सुवर्णहस्तः हितरमणीयपाणिर्वा यजतो यष्टव्यः एवंभूतः
सविताप्रेरको देवः नः अस्मान् आजग्म्यादागच्छतु यो देवः दत्तवान् धनवान् उषसो न प्रतीकं उ-
षसः प्रमुखमिव दाशुषे हवींषि दत्तवते यजमानाय वार्याणि वरणीयानि धनानि व्यूणुते विवृणो-
ति प्रकाशयति स सवितेत्यन्वयः ॥ ८ ॥

अथ नवमी—

उत त्वं सूनो सहसो नो अद्या देवाँ अस्मिन्नध्वरे वृत्त्याः ।
स्यामहन्ते सदमित्रा तौ तव स्यामग्ने वंसा सुवीरः ॥ ९ ॥

उत । त्वम् । सूनो इति । सहसः । नः । अद्य । आ । देवान् ।
अस्मिन् । अध्वरे । वृत्त्याः । स्याम् । अहम् । ते । सदम् ।
इत् । रातौ । तव । स्याम् । अग्ने । अवंसा । सुवीरः ॥ ९ ॥

उत अपि च हे सहसः सूनो बलस्य पुत्राग्ने त्वं अद्यास्मिन्काले नो स्मदीये अस्मिन्नध्वरे यागे दे-
वान्यष्टव्यानिन्द्रादीन् आवृत्त्याः आवर्तय आगमय अपि चाहं ते तव रातौ धनस्य दाने सदमिव स-
र्वदैववर्तमानः स्यां भवेयं तथा हे अग्ने तवावसा त्वदीये नरक्षणेन सुवीरः शोभनैः वीरैः पुत्रपौत्रादिभि-
रूपेतश्च स्यां भवेयं ॥ ९ ॥

अथ दशमी—

उत त्यामे हवमाजग्म्यातं नासत्या धीभिर्युवमङ्गविप्रा ।
अत्रिं नमहस्तमसो मुमुक्तं तूर्वतं नरादुरितादभीके ॥ १० ॥ ९ ॥
उत । त्या । मे । हवम् । आ । जग्म्यात् । नासत्या । धीभिः ।
युवम् । अङ्ग । विप्रा । अत्रिम् । न । महः । तमसः । अमुमुक्तम् ।
तूर्वतम् । नरा । दुःइतात् । अभीके ॥ १० ॥ ९ ॥

उतअपिच हेविषा प्राज्ञौ नासत्या सत्यस्वभावौ सत्यस्यनेतारौवा हे अश्विनौ त्यातौप्रसि-
द्धौयुर्वयुवांधीभिःपरिचरणकैःकर्मभिरुपेतं मेमदीयंहवंस्तोत्रंअंग क्षिप्रं आजगम्यातं आगच्छतं
आगत्यच महोमहतस्तमसःअसुररुतादंधकारात् अत्रिन यथात्रिमृषिंअमुमुक्तं मोचितवन्तौस्थः
हेनरानेतारावश्विनौ तथास्मानपिअभीकेअभ्यक्ते प्राप्तेसंग्रामेदुरितादुःखावशत्रुरुतात्तूर्वतंअ-
स्मांस्तारयतं ॥ १० ॥

॥ इतिचतुर्थस्याष्टमेनवमोवर्गः ॥ ९ ॥

अथैकादशी-

तेनोरायोद्युमतोवाजवतोदातारोभूतनृवतःपुरुक्षोः ।
दशस्यन्तोदिव्याःपार्थिवासोगोजाताअप्यामृळताचदेवाः ॥ ११ ॥

ते । नः । रायः । द्युमतः । वाजवतः । दातारः । भूत ।
नृवतः । पुरुक्षोः । दशस्यन्तः । दिव्याः । पार्थिवासः ।
गोजाताः । अप्याः । मृळत । च । देवाः ॥ ११ ॥

हेदेवास्तेयूयंद्युमतोदीप्तिमतः वाजवतोबलयुक्तस्यनृवतःनृभिःपुत्रादिभिरुपेतस्य पुरुक्षोःब-
हुभिःकीर्तनीयस्य रायोधनस्यनोस्मर्त्यंदातारोभूतभवत अपिच दशस्यन्तः कामान्प्रयच्छन्तः
दिव्याःदिविभवाआदित्याः पार्थिवासः पृथिव्यांभवावसवःगोजाताःगौःपृश्निर्माध्यमिकावाकृततः
उत्पन्नामरुतः अप्याःअप्सुअन्तरिक्षेभवाःरुद्राश्च तेसर्वेयूयंअस्मान्मृळत सुखयत ॥ ११ ॥

अथद्वादशी-

तेनोरुद्रःसरस्वतीसजोषामीह्रुष्मन्तोविष्णुर्मृळन्तुवायुः ।
ऋभुक्षावाजोदैव्योविधातापर्जन्यावातापिप्यतामिषंनः ॥ १२ ॥

ते । नः । रुद्रः । सरस्वती । सजोषाः । मीह्रुष्मन्तः । विष्णुः ।
मृळन्तु । वायुः । ऋभुक्षाः । वाजः । दैव्यः । विधाता ।
पर्जन्यावाता । पिप्यताम् । इषम् । नः ॥ १२ ॥

मीळ्णन्तोवर्षणवन्तःतेदेवाः नोस्मान्मृळन्तुमृळयन्तुसुखयन्तु केतेइतिचेदुच्यते—रुद्रःस-
रस्वतीचसजोषाः सहप्रीयमाणाः विष्णुर्वायुश्चऋभुक्षाः ऋभुर्विश्वावाजइतित्रयःसौधन्वनाः ते-
षामाद्यः ऋभुश्चवाजोन्तिमश्चउपलक्षणमेतत् विश्वाचदैव्योदेवेभ्योहितः विधाताप्रजापतिश्च अ-
पिचपर्जन्यावातापर्जन्यश्चवायुश्चउभौ नोस्मभ्यमिषमन्नं पिप्यतां वर्धयतां ॥ १२ ॥

अथत्रयोदशी—

उ॒तस्य॑दे॒वःस॒वि॒ताभ॑गो॒नोपा॑नपा॒दवतु॑दानु॒पप्रिः॑ ।

त्वष्टा॑दे॒वेभिर्ज॑नि॒भिःस॒जोषा॒द्यौर्दे॒वेभिः॑ पृ॒थि॒वीस॑मु॒द्रैः ॥ १३ ॥

उ॒त । स्यः । दे॒वः । स॒वि॒ता । भ॑गः । नः । अ॒पाम् । नपा॑त् ।

अ॒वतु॑ । दानु॑ । प॒प्रिः । त्वष्टा॑ । दे॒वेभिः॑ । ज॒नि॒भिः । स॒जोषाः॑ ।

द्यौः । दे॒वेभिः॑ । पृ॒थि॒वी । स॒मु॒द्रैः ॥ १३ ॥

उतापिच स्यः सः यःप्रेरकतयासर्वत्रप्रख्यातः ससवितादेवःभगश्चअपांनपाञ्चअपामेघ-
स्थानांपुत्रोमाध्यमिकोग्निः सचनोस्मान्रक्षतु कीदृशोपांनपात् दानु दातव्यंधनंपप्रिःप्रातापूरयि-
ता प्रापूरणइत्यस्मादादृगमहनइतिकिनोलिङ्गद्वावान्नलोकाव्ययेतिषष्ठीप्रतिषेधः तथादेवेभिर्देवैः
जनिभिस्तत्पत्नीभिश्चसजोषाः सहप्रीतिस्त्वष्टाचदेवेभिर्देवैःसहप्रीयमाणा द्यौश्चसमुद्रैःसहप्रीयमा-
णा पृथिवीचएताश्चसर्वादेवताअस्मानवन्तु ॥ १३ ॥

आग्निमारुतेउतनोहिरित्येषा सूत्रितंच—उतनोहिर्बुध्यःशृणोतुदेवानांपत्नीरुशतीरवन्तुन-
इति ।

सैषासूक्तेचतुर्दशी—

उ॒तनोहि॑र्बु॒ध्यःशृ॑णोत्व॒जए॑कपा॒त्पृ॒थि॒वीस॑मु॒द्रः ।

वि॒श्वेदे॒वाऋ॑ता॒वृधो॑हुवा॒नाःस्तु॑तामन्त्राःकवि॒श॒स्ताअ॑वन्तु ॥ १४ ॥

उ॒त । नः । अ॒हिः । बु॒ध्यः । शृ॒णो॒तु । अ॒जः । ए॒क॒पा॒त् ।

पृ॒थि॒वी । स॒मु॒द्रः । वि॒श्वे । दे॒वाः । ऋ॒त॒वृधः॑ । हु॒वा॒नाः । स्तु॒ताः ।

मन्त्राः । क॒वि॒श॒स्ताः । अ॒व॒न्तु ॥ १४ ॥

उतअपिचअहिर्बुध्नोऽनोस्माकंस्तोत्रंशृणोतु अजोजन्मरहितः एकः असहाय एव पद्यते गच्छ-
तीत्येकपात एतत्पदद्वयाभिधेयो देवश्च पृथिवी समुद्रश्च अस्मदीयंस्तोत्रंशृणोतु अपिच ऋतावृधः ऋ-
तस्य यज्ञस्य सत्यस्य वावर्धयितारः हुवानाः अस्माभिराहूयमानाः पूर्वैः ऋषिभिश्चस्तोत्रैः स्तुताः मं-
त्राः मंत्रणीयाः गुप्तं भाषितव्याः मंत्रप्रतिपाद्यावा कविशस्ताः कविभिर्मेधाविभिर्ऋषिभिः शस्त्रैः शं-
सिता ईदृशाः विश्वे देवाः अवन्त्वस्मान्नरक्षन्तु ॥ १४ ॥

अथ पंचदशी—

ए॒वान॒पा॒तो॒म॒म॒त॒स्य॑ धी॒भिर्भ॒र॒द्वा॒जा अ॒भ्यर्च॑न्त्य॒कैः ।

ग्रा॒हु॒ता॒सो॒व॒स॒वो॒ऽधृ॒ष्टा॒वि॒श्वे॑ स्तु॒ता॒सो॒भू॒ता॒य॒ज॒त्राः ॥ १५ ॥ १० ॥

ए॒व । न॒पा॒तः । म॒म । त॒स्य॑ । धी॒भिः । भ॒र॒तू॒द्वा॒जाः । अ॒भि ।

अ॒र्च॑न्ति । अ॒कैः । ग्राः । हु॒ता॒सः । व॒स॒वः । अ॒धृ॒ष्टाः । वि॒श्वे॑ ।

स्तु॒ता॒सः । भू॒त । य॒ज॒त्राः ॥ १५ ॥ १० ॥

एव एवं यो हं देवान्स्तुतवान् तस्य मम ऋजिश्च नो नपातः पुत्राः भरद्वाजाः भरद्वाजगोत्रजाः सु-
होत्रादयः धीभिः स्तोत्रैरकैरर्चनसाधनैरभ्यर्चन्ति अभिष्टुवन्ति हेयजत्राः यष्टव्या देवा हुतासः पुरो-
डाशादिभिर्हविर्भिर्हुताः तर्पिताः वसवो निवासयितारः अधृष्टाः कैरप्यर्हं सिताः एवं भूताः विश्वे ते स-
र्वे यूयं ग्राः देवपत्न्यश्च स्तुता सो भूत तैः सुहोत्रादिभिः स्तुता भवत ॥ १५ ॥

॥ इति चतुर्थस्याष्टमे दशमो वर्गः ॥ १० ॥

उदुत्यदिति षोडशर्चं द्वितीयं सूक्तं ऋजिश्च नो नपातः पुत्राः भरद्वाजाः भरद्वाजगोत्रजाः सु-
होत्रादयः धीभिः स्तोत्रैरकैरर्चनसाधनैरभ्यर्चन्ति अभिष्टुवन्ति हेयजत्राः यष्टव्या देवा हुतासः पुरो-
डाशादिभिर्हविर्भिर्हुताः तर्पिताः वसवो निवासयितारः अधृष्टाः कैरप्यर्हं सिताः एवं भूताः विश्वे ते स-
र्वे यूयं ग्राः देवपत्न्यश्च स्तुता सो भूत तैः सुहोत्रादिभिः स्तुता भवत ॥ १५ ॥

तत्र प्रथमा—

उ॒दु॒त्य॒च्चक्षु॑र्म॒हि॒मि॒त्रयो॒राँ ए॒ति॒प्रि॒यं व॑रु॒णयो॒रद॑ब्धम् ।

ऋ॒त॒स्य॒शु॒चि॒दर्श॑त॒मनी॑कं रु॒क्मो॒न॒दि॒व उ॒दि॒ता॒व्य॑द्यौत् ॥ १ ॥

उ॒त् । ऊँ॒ इति॑ । त्य॒त् । चक्षुः॑ । म॒हि॒ । मि॒त्रयोः॑ । आ । ए॒ति॒ ।

प्रि॒यम् । व॑रु॒णयोः॑ । अ॒द॑ब्धम् । ऋ॒त॒स्य॑ । शु॒चि॒ । दर्श॑तम् ।

अ॒नी॒कम् । रु॒क्मः॑ । न । दि॒वः । उ॒त् । इति॑ । वि । अ॒द्यौत् ॥ १ ॥

त्यत् तत्प्रसिद्धं चक्षुः प्रकाशकं महिमहद्विस्तृतं मित्रयोर्वरुणयोः प्रियं मित्रशब्दो वरुणशब्द-
श्चेतरेतरयोगान्मित्रावरुणावुभावप्याचष्टेमित्रावरुणयोरतिप्रियं अदब्धं रक्षोभिरहिंसितं शुचिशुद्धं
निर्मलं दर्शतं दर्शनीयं एवंभूतं ऋतस्यादित्यस्य अनीकं तेजः आसर्वेषामभिमुखं उदेति उद्वच्छति
उदिता उदितौ सूर्यस्योदये सति उदितं तेजः दिवोन्तरिक्षस्य रुक्मो न भूषणमिव व्यद्यौत विद्यो-
तते प्रकाशते ॥ १ ॥

अथ द्वितीया—

वेद॒यस्त्रीणि॑ वि॒दथान्येषां॑ दे॒वानां॑ जन्म॒ सनु॑तरा च॒ विप्रः॑ ।

ऋ॒जु॒मर्ते॑षु वृ॒जिना॑ च॒ पश्य॑न् अ॒भिच॑ष्टे सूरौ॑ अ॒र्य॑ ए॒वान् ॥ २ ॥

वेद॑ । यः । त्रीणि॑ । वि॒दथानि॑ । ए॒षाम् । दे॒वानाम् । जन्म॑ । स॒नुतः ।

आ । च॒ । विप्रः॑ । ऋ॒जु । मर्ते॑षु । वृ॒जिना॑ । च॒ । पश्य॑न् ।

अ॒भिः । च॒ष्टे । सूरौ॑ । अ॒र्यः । ए॒वान् ॥ २ ॥

यः सूर्यः त्रीणि त्रिसंख्यानि विदथानि वेदितव्यानि स्थानानि त्रीन् लोकान् वेदवेत्ति जाना-
ति एषां एतत् लोकत्रयवर्तिनां देवानां वसुरुद्रादित्यात्मकानां सनुतरं तर्हितनामैतत् अन्तर्हितं
अप्रज्ञायमानं जन्मजननं च यो विप्रो मेधावी सूर्यो वेत्ति आकारः पूरकः स सूरः सूर्यः मर्तेषु मनु-
ष्येषु विद्यमानानि ऋजुऋजुनि शोभनानि कर्माणि वृजिनावृजिनानि अशोभनानि कर्माणि च पश्य-
न् साक्षितया जानन् अभिचष्टे अभितः सर्वजगत्प्रकाशयति तथा अर्यः स्वामी भूत्वा एवान् प्राप्तव्या-
न् कामांश्च मनुष्येषु प्रकाशयति ॥ २ ॥

अथ तृतीया—

स्तु॒ष उ॒वो म॒हऋ॒तस्य॑ गो॒पान॑ दि॒तिमि॒त्रं वरु॑णं सु॒जा॒तान् ।

अ॒र्यम॑णं भ॒गम॑द॒ब्धधी॑ती॒ नच्छा॑ वो॒चे स॒ध॒न्यः पा॒व॒कान् ॥ ३ ॥

स्तु॒षे । ऊँ इति॑ । वः । म॒हः । ऋ॒तस्य॑ । गो॒पान् । अ॒दिति॑म् । मि॒त्रम् ।

वरु॑णम् । सु॒जा॒तान् । अ॒र्यम॑णम् । भ॒गम् । अ॒द॒ब्ध॒धी॒तीन् ।

अच्छ॑ । वो॒चे । स॒ध॒न्यः । पा॒व॒कान् ॥ ३ ॥

हेदेवाः महोमहतक्रतस्ययज्ञस्यगोपानरक्षकान्वोयुष्मानस्तुषेस्तुवे उइतिपूरणः तानेवदे-
वानाह—अदितिमदीनां देवमातरं मित्रंवरुणं च एतान् सुजातान् शोभनजननान् अर्यमणं भगं च अ-
दब्धधीतीन् अहिंसितकर्मणः सधन्यः धनसहितान् पावकान् विश्वस्य शोधकान् ईदृशान् सर्वा-
न् देवान् अच्छवोचे अभिप्रब्रवीमीत्यर्थः ॥ ३ ॥

अथचतुर्थी—

रिशादसः सत्पती रदब्धान् महोराज्ञः सुवसनस्य दातृन् ।

यूनः सुक्षत्रान् क्षयतो दिवो नृनां दित्या न्याम्यादिति दुवोऽयु ॥ ४ ॥

रिशादसः । सत्पतीन् । अदब्धान् । महः । राज्ञः । सुवसनस्य ।

दातृन् । यूनः । सुक्षत्रान् । क्षयतः । दिवः । नृन् । आदित्यान् ।

यामि । अदितिम् । दुवःऽयु ॥ ४ ॥

रिशादसः रिशतांहिसकानां असितृन् क्षेमृन् यद्वा रिशानांहिसकानां अतृन् भक्षयितृन्
सत्पतीन् सतां पालयितृन् अदब्धान्हिसितान् महोमहतः राज्ञो राजमानान् ईश्वरान् वा सुवसनस्य
शोभननिवासस्य दातृन् यूनो नित्यतरुणान् सुक्षत्रान् शोभनधनान् शोभनबलान् वा क्षयतः सर्वत्र
निवसतः यद्वा क्षयतिरैश्वर्यकर्मा ईशानान् दिवोऽयुलोकस्य नृन् नेतृन् आदित्यान् अदितेः पु-
त्रान् ईदृशान् सर्वान् देवान् दुवोऽयु लुप्तविभक्तिकमेतत् दुवोऽयुं दुवोऽस्मदीयं परिचरणं कामयमानां अ-
दितिं देवमातरं च यामि प्राप्नोमि यद्वा यामियाचामि ॥ ४ ॥

अथपंचमी—

द्यौर्हृषितः पृथिविमातरध्रुगग्ने भ्रातर्वसवो मृळतानः ।

विश्वं आदित्या अदिते सजोषा अस्मभ्यं शर्म बहुलं वियन्त ॥ ५ ॥ ११ ॥

द्यौः । पितृरिति । पृथिवि । मातः । अध्रुक् । अग्ने । भ्रातः ।

वसवः । मृळत । नः । विश्वे । आदित्याः । अदिते । सजोषाः ।

अस्मभ्यम् । शर्म । बहुलम् । वि । यन्त ॥ ५ ॥ ११ ॥

हेपितः पितृस्थानीयद्यौःद्युलोकहेमातः मातृस्थानीये अध्रुगद्रोहि पृथिवि हेभ्रातः भ्रातृ-
स्थानीयाग्ने हेवसवो वासयितारो देवाः ते सर्वे यूयं नोऽस्मान् मृळत सुखयत हेविश्व आदित्याः सर्वे-

अदितिपुत्रादेवाः हेअदिते यूयंसजोषाः संगताभूत्वाअस्मभ्यंबहुलंअधिकंशर्मसुखं विस्तृतंवा-
गृहंवियन्तप्रयच्छत ॥ ५ ॥

॥ इतिचतुर्थस्याष्टमेएकादशोवर्गः ॥ ११ ॥

अथषष्ठी—

मानोवृकायवृक्यैसमस्माअघायतेरीरधतायजत्राः ।

यूयंहिष्ठारथ्योनस्तनूनांयूयंदक्षस्यवचसोबभूव ॥ ६ ॥

मा । नः । वृकाय । वृक्यै । समस्मै । अघायते । रीरधत ।

यजत्राः । यूयम् । हि । स्थ । रथ्यः । नः । तनूनाम् । यूयम् ।

दक्षस्य । वचसः । बभूव ॥ ६ ॥

हेयजत्रायष्टव्यादेवाः नोस्मानवृकायहिंसकायस्तेनावृक्येतस्यस्त्रियैचमारीरधत मावशं-
नैष्ट मावशीकुरुत यद्वा वृकःअरण्यश्वा तस्यस्त्रीवृकी अपिचसमस्मैसर्वस्मैअघायतेअघमनर्थ-
मस्माकमिच्छते शत्रुजनायअस्मान्मावशंनयत यूयंहियूयंखलु नोस्माकंतनूनांशरीराणारथ्यो-
नेतारःस्थ भवथ यूयमेवदक्षस्यास्मदीयस्यबलस्यवचसोवाक्यस्यचनेतारोबभूव अतःकारणा-
त्अस्मान्मारीरधतेत्यन्वयः ॥ ६ ॥

अथसप्तमी—

मावएनोअन्यकृतंभुजेममातत्कर्मवसवोयच्चयंध्वे ।

विश्वस्यहिक्षयथविश्वदेवाःस्वयंरिपुस्तन्वंरीरिषीष्ट ॥ ७ ॥

मा । वः । एनः । अन्यकृतम् । भुजेम । मा । तत् । कर्म ।

वसवः । यत् । चयंध्वे । विश्वस्य । हि । क्षयथ । विश्वदेवाः ।

स्वयम् । रिपुः । तन्वम् । रिषीष्ट ॥ ७ ॥

हेदेवाः वोयुष्माकंस्वभूतावर्यंअन्यकृतंअन्यैःशत्रुभिःकृतमुत्पादितं एनःपापं माभुजेम मा-
भुंक्षमहि हेवसवोवासयितारोदेवाः यत्येनकृतेनपापेन चयंध्वेअस्मान्बाधध्वे चयतिर्हिंसाक-
र्मा तच्चपापंमाकर्म माकार्ष्ण करोतेर्माङिलुडिमंत्रेघसेतिचेर्लुक् हेविश्वेदेवाः सर्वेदेवाः विश्व-

स्यसर्वस्यजगतोयूयंहिक्षयथ ईश्वराभवथ अतःकारणात्तस्मदीयोरिषुःशत्रुः तन्वंस्वशरीरं
स्वयमेवरिरिषीष्ट हिंस्यात् यथैवंभवतितथाकुरुतेतिभावः ॥ ७ ॥

अथाष्टमी—

नमइदुग्रंनमआविवासेनमोदाधारपृथिवीमुतद्याम् ।

नमोदेवेभ्योनमईशेषांकृतंचिदेनोनमसाविवासे ॥ ८ ॥

नमः । इत् । उग्रम् । नमः । आ । विवासे । नमः । दाधार । पृथिवीम् ।

उत । द्याम् । नमः । देवेभ्यः । नमः । ईशे । एषाम् । कृतम् ।

चित् । एनः । नमसा । आ । विवासे ॥ ८ ॥

आस्तांतावत्देवानांमाहात्म्यं तदीयोनमस्कारोपिइत्थंमहाभागइतिब्रुवाणः कैमुतिकन्याये-
नदेवानस्तौति—नमइत्तनमस्कारएवउग्रमुदूर्णबलंसर्वोत्कृष्टेनहिसर्वलभ्यते अतोनमःनमस्कारं
आविवासे परिचरामि नमःनमस्कारएव पृथिवींउतद्यांद्युलोकंचदाधार धारयति द्यावापृथि-
व्यौप्राणिभिर्नमस्क्रियमाणे सत्यौ तदुपभोगायचिरकालमवतिष्ठेते अतोदेवेभ्यईदृशनमस्करो-
मि एषांदेवानांनमोनमस्कारः ईशेईष्टे यतस्तेनतेवशीकृताः कृतंचित्कृतमपिआचरितमप्येनः
पापंनमसानमस्कारेणआविवासे विवासोवर्जनं वर्जयामि विनाशयामि ॥ ८ ॥

अथनवमी—

ऋतस्यवोरुथ्यःपूतदक्षानृतस्यपस्त्यसदोअदब्धान् ।

ताँआनमोभिरुरुचक्षंसोनृन्विश्वान्वआनमेमहोयजत्राः ॥ ९ ॥

ऋतस्य । वः । रथ्यः । पूतदक्षान् । ऋतस्य । पस्त्यसदः ।

अदब्धान् । तान् । आ । नमः । उरुचक्षंसः । नृन् ।

विश्वान् । वः । आ । नमे । महः । यजत्राः ॥ ९ ॥

हेयजत्रायष्टव्यादेवाः वोयुष्मदीयस्यऋतस्ययज्ञस्यरथ्योरंहितृन् नेतृन्पूतदक्षान्शुद्धबलान्
ऋतस्ययज्ञस्यपस्त्यसदः यज्ञसंबन्धिनिपस्त्येदेवयजनलक्षणेगृहेसीदतोनिषण्णान् अदब्धान्रक्षः
प्रभृतिभिरहिंसितान् उरुचक्षसोबहुद्रष्टृन्नेतृन् महोमहतःतान्विश्वान्सर्वान्वोयुष्मान् आ-
आभिमुख्येन क्रियमाणैर्नमोभिर्नमस्कारैःआनमे आनतोस्मि ॥ ९ ॥

अथदशमी—

तेहि॒श्रेष्ठ॑वर्च॒सस्त॑उ॒नस्ति॒रोवि॒श्वानि॑दु॒रितान॑य॒न्ति ।

सु॒क्ष॒त्रासो॒वरु॑णो॒मित्रो॒अ॒ग्निर्ऋ॑त॒धीत॑योव॒क्मरा॑ज॒सत्याः ॥ १० ॥ १२ ॥

ते । हि । श्रेष्ठ॑वर्च॒सः । ते । ऊँ इति॑ । नः । तिरः । विश्वानि ।

दुःइ॒ता । नय॑न्ति । सु॒क्ष॒त्रासः । वरु॑णः । मि॒त्रः । अ॒ग्निः ।

ऋ॒त॒इ॒धीत॑यः । व॒क्मरा॑ज॒सत्याः । १० ॥ १२ ॥

येदेवाःवक्ष्यमाणगुणाः तेहितेखलु श्रेष्ठवर्चसः प्रशस्यतमदीप्तयोभवन्ति अतः तउतएव-
नोस्माकंविश्वानिसर्वाणिदुरितापापानि तिरःतिरोहितानियथाभवन्तितथानयन्ति नयन्तु विना-
शयन्त्वित्यर्थः येवरुणादयोदेवाः सुक्षत्रासः शोभनबलाःशोभनधनावाकृतधीतयः सत्यकर्माणः
वक्मराजसत्याः वक्मवचनंस्तोत्रं तस्यराजानःईशानावक्मराजानः स्तोतारः तेषुसत्याःअवित-
थाः एवंभूतास्तेहीत्यन्वयः ॥ १० ॥

॥ इतिचतुर्थस्याष्टमेद्वादशोवर्गः ॥ १२ ॥

अथैकादशी—

तेन॒इन्द्रं॑पृ॒थिवी॒क्षामं॑व॒र्धन्पू॒षाभ॒गोअ॒दिति॑प॒ञ्चज॒नाः ।

सु॒शर्मा॑णः॒स्वव॑सःसु॒नी॒थाभ॑व॒न्तुनःसु॒त्रा॒त्रासःसु॒गो॒पाः ॥ ११ ॥

ते । नः । इन्द्रं॑ । पृ॒थिवी॒ । क्षामं॑ । व॒र्धन् । पू॒षा । भ॒गः ।

अ॒दिति॑ । प॒ञ्च । ज॒नाः । सु॒शर्मा॑णः । सु॒अव॑सः । सु॒नी॒थाः ।

भ॑व॒न्तु । नः । सु॒त्रा॒त्रासः । सु॒गो॒पाः ॥ ११ ॥

तेदेवानोस्माकंक्षामनिवासभूमिवर्धन्वर्धयन्तु केते इन्द्रः पृथिवीच पूषाचभगश्च अदि-
तिरदीनादेवमाताच पञ्चजनादेवमनुष्याणांगंधर्वाप्सरसामित्यादिब्राह्मणोक्तादेवमनुष्यादयश्चते-
चनोस्मदर्थंसुशर्माणः सुसुखाःस्ववसः शोभनान्नाः सुनीथाः सुप्रापणाश्चभवन्तु अस्मभ्यंशो-
भनसुखादिकंप्रयच्छन्त्वितिभावः तथासुत्रात्रासः सुदुत्रातारः सुगोपाः शोभनगोपायितारश्चभ-
वन्तु उपस्थितेभ्यः शत्रुभ्योरक्षणंत्राणं तेषांउत्पत्तिनिरोधेन रक्षणंगोपनं ॥ ११ ॥

अथद्वादशी—

नू॒स॒द्भानं॑ दि॒व्यं नं॑ शि॒ देवा॒ भार॑द्वाजः सु॒म॒ति॒या॒ति॒होता॑ ।

आ॒सा॒नेभि॒र्यज॑मानो मि॒येधै॑र्दे॒वानां॑ ज॒न्म॑ वसू॒युर्व॑वन्द ॥ १२ ॥

नु । स॒द्भानम् । दि॒व्यम् । नं॑ शि । दे॒वाः । भार॑द्वाजः । सु॒म॒तिम् ।

या॒ति । हो॒ता । आ॒सा॒नेभिः । यज॑मानः । मि॒येधैः । दे॒वानाम् ।

ज॒न्म । व॒सू॒युः । व॒व॒न्द ॥ १२ ॥

अनयाऋषिरात्मानं परोक्षवदाह—हे देवाः भारद्वाजः भरद्वाजगोत्रजः होतास्तोतायमृषिः दिव्यं दिवि भवं सद्भानं सदनं स्थानं नुक्षिप्रं नंशि व्याप्नोतु तथा सुमतिं शोभनां मतिं युष्मदीयामनुग्रहबुद्धिं च याति याचते याति र्याञ्चाकर्मा तदर्थं आसानेभिः आसीनैः सत्रासनं कुर्वद्भिः मियेधैर्मेध्यैर्मेधाहैः अन्ययजमानैः सार्धं यजमानः यागं कुर्वन्नयमृषिः वसूयुर्वसूनि धनान्यात्मन इच्छन् देवानां जन्मजननं संघं वंदं वंदते स्तौति ॥ १२ ॥

दशरात्रस्य चतुर्थे हनि प्रउगशस्त्रे अपत्यं वृजिनमित्येष वैश्वदेवस्तृचः सूत्रितं च—अपत्यं वृजिनं रिपुमं ब्रितमेन दीतम इत्यानुष्टुभं प्रउगमिति ।

तृचे प्रथमा सूक्ते त्रयोदशी—

अ॒प॒त्यं वृ॒जि॒नं रि॒पुं स्ते॒नम॑ग्ने दुरा॒ध्यम् ।

द्वि॒ष्टम॑स्य स॒त्प॒ते रु॒धी सु॒गम् ॥ १३ ॥

अ॒प । त॒यम् । वृ॒जि॒नम् । रि॒पुम् । स्ते॒नम् । अ॒ग्ने । दुः॒ऽआ॒ध्यम् ।

द्वि॒ष्टम् । अ॒स्य । स॒त्प॒ते । रु॒धि । सु॒गम् ॥ १३ ॥

हे अग्ने त्वं त्यंतं प्रसिद्धं वृजिनं कुटिलं रिपुं पापकारिणं दुराध्यं दुःखस्याध्यातारं दुष्टाभिप्रायं एवं भूतं स्तेनं हिंसकं द्विष्टं दूरतमं अपास्य अपक्षिप असुक्षेपण इति धातुः हे सत्पते सतां पालयितरग्ने अस्माकं सुगं शोभनेन गंतव्यं सुखं रुधि कुरु अत्र सर्वदेवात्मकस्याग्नेः स्तवनाद्वैश्वदेवत्वं ॥ १३ ॥

अथचतुर्दशी—

ग्रा॒वा॒णः सो॒म॒नो॒हि॒कं स॒खि॒त्वा॒य॒वा॒व॒शुः ।

ज॒ही॒न्य॑ १ त्रि॒णं॑ प॒णिं॑ रु॒को॒हि॒षः ॥ १४ ॥

ग्रावाणः । सोमानः । हि । कम् । सखित्वनाय । वावशुः । जहि ।
नि । अत्रिणम् । पणिम् । वृकः । हि । सः ॥ १४ ॥

हेसोम नोस्मदीयाइमेग्रावाणःअभिषवार्थाःपाषाणाः तवसखित्वनायसख्यार्थंवावशुः काम-
यन्ते कमितिपूरकः हियस्मादर्थे यस्मादेवंतस्मात्त्वंपणिवणिजमदातारं अत्रिणं अदनशीलं रा-
क्षसादिकंनिजहि विनाशय सपणिर्वृकोहि आदानपरःखलुसर्वदास्मत्तोपहरणशीलः अतस्त्वंज-
हात्यर्थः वृकआदानइतिधातुः ॥ १४ ॥

अथपंचदशी—

यूयंहिष्टासुदानवइन्द्रज्येष्ठाअभिद्यवः ।

कर्तानोअध्वन्नासुगंगोपाअमा ॥ १५ ॥

यूयम् । हि । स्थ । सुदानवः । इन्द्रज्येष्ठाः । अभिद्यवः । कर्त ।

नः । अध्वन् । आ । सुगम् । गोपाः । अमा ॥ १५ ॥

हेसुदानवः शोभनदानादेवाः यूयंहिष्ट यूयंखलुप्रभवथ समृद्धाःस्थ इन्द्रज्येष्ठाः इन्द्रज्ये-
ष्ठःमुख्योयेषांते अभिद्यवःअभिगतदीप्तयः तेयूयं अध्वन्अध्वनिमार्गेनोस्माकं अमासहैवगोपाः
गोपायितारोरक्षितारःसन्तः सुगंसुखं आकारःसमुच्चये सुखंच कर्त कुरुत ॥ १५ ॥

प्रवासादागमनेअपिपंथामित्येषायजमानेनजप्या सूत्रितंच—अपिपंथामगन्महीतिप्रत्येत्य-
समित्पाणिरिति ।

सैषासूक्तेषोडशी—

अपिपन्थामगन्महिस्वस्तिगामनेहसम् ।

येनविश्वाःपरिद्विषोवृणक्तिविन्दतेवसु ॥ १६ ॥ १३ ॥

अपि । पन्थाम् । अगन्महि । स्वस्तिगाम् अनेहसम् । येन ।

विश्वाः । परि । द्विषः । वृणक्ति । विन्दते । वसु ॥ १६ ॥ १३ ॥

पंथांपंथानंमार्गंअप्यगन्महि अपिगताःप्राप्ताःस्मः कीदृशं स्वस्तिगां सुखेनगन्तव्यं अने-
हसं पापरहितं येनपथागच्छन् विश्वाःसर्वाःद्विषोद्वेष्टीःप्रजाः परिवृणक्ति परिवर्जयति बाधते
वसुधनंचविन्दते लभते तादृशंपंथानमित्यर्थः ॥ १६ ॥

॥ इतिचतुर्थस्याष्टमेत्रयोदशोवर्गः ॥ १३ ॥

नतद्विवेतिसप्तदशचर्तृतीयं सूक्तं ऋजिश्वन आर्षवैश्वदेवं आदितः षट्त्रिष्टुभः सप्तम्याद्याः ष-
ङ्गायत्र्यः त्रयोदशी त्रिष्टुप् चतुर्दशी जगती शिष्टास्तिस्त्रिष्टुभः तथा चानुक्रान्तं—नतद्वयूना-
सप्तम्याद्याः षङ्गायत्र्यश्चतुर्दशी जगतीति । गतो विनियोगः ।

तत्र प्रथमा—

नतद्विवानपृथिव्यानुमन्येनयज्ञेननोतशमीभिराभिः ।

उज्जन्तुतंसुभ्वः पर्वतासो निहीयतामति याजस्य यष्टा ॥ १ ॥

न । तत् । दिवा । न । पृथिव्या । अनु । मन्ये । न । यज्ञेन ।

न । उत । शमीभिः । आभिः । उज्जन्तु । तम् । सुभ्वः । पर्वतासः ।

नि । हीयताम् । अति याजस्य । यष्टा ॥ १ ॥

अतियाजो नाम कश्चिद्विस्मद्विश्वनः उत्कृष्टस्यामहमिति बुध्या देवान्यियक्षुरासकृषि-
स्तदीयं यजनं निराचष्टाद्यया नतदतियाजस्य ऋषेः तद्यजनं दिवाद्युलोकेन तत्रत्येन देवगणेन युक्त-
मित्यहं नानुमन्ये नानुमतिकरोमि नच पृथिव्या पार्थिवेनापि देवगणेन युक्तमिति नानुमन्ये नच यज्ञे-
न मयानुष्ठितेन सदृशं तदित्यहं नानुमन्ये उतापि च आभिः शमीभिः अन्यैरपि मयारुतैः एभिः कर्मभिः
सदृशमित्यपि नानुमन्ये मयावशीकृता देवास्तदीयं यजनं नांगीकुर्वन्ति स चानभिज्ञत्वात्सम्यग्यष्टु-
मपि न शक्नोतीति भावः अपि च तमृषिं सुभ्वः सुष्टुभवन्तः पर्वतासः पर्वताः इन्द्रेण प्रहिताः सन्तः
उज्जन्तुर्हिसन्तु उज्जिर्हिसाकर्मा तथा तस्यातियाजस्य ऋजिश्वनोप्यतिशयेनाहं देवान्यजामी-
ति बुध्या युक्तस्य ऋषेः यो यष्टा याजकः स निहीयतां नितरां हीनो भवतु ॥ १ ॥

अथ द्वितीया—

अतिवायो मरुतो मन्यते नो ब्रह्मवायः क्रियमाणं निनित्सात् ।

तपूषितस्मै वृजिनानि सन्तु ब्रह्मद्विषमभितं शोचतुद्यौः ॥ २ ॥

अति । वा । यः । मरुतः । मन्यते । नः । ब्रह्म । वा । यः ।

क्रियमाणम् । निनित्सात् । तपूषि । तस्मै । वृजिनानि । सन्तु ।

ब्रह्मद्विषम् । अभि । तम् । शोचतु । द्यौः ॥ २ ॥

हे मरुतः यः पुरुषो नोस्मान्ति मन्यते अतीत्य स्वस्याधिक्यं मन्यते अस्मत्तोपि स्वयमधिक इति-
बुध्यते अस्माभिः क्रियमाणं ब्रह्म स्तोत्रं वायो निनित्सात् निन्दितुमिच्छेत् तस्मै पुरुषाय तपूषिते जांसि
वृजिनानि बाधकानि सन्तु भवन्तु ब्रह्मद्विषन्तं शत्रुं द्यौरादित्यश्च अभिशोचतु अभितपतु अभिदहतु ॥ २ ॥

अथतृतीया-

किमङ्गत्वाब्रह्मणःसोमगोपांकिमङ्गत्वाहुरभिशास्तिपांनः ।

किमङ्गनःपश्यसिनिन्दमानान्ब्रह्मद्विषेतपुषिहेतिमस्य ॥ ३ ॥

किम् । अङ्ग । त्वा । ब्रह्मणः । सोम । गोपाम् । किम् । अङ्ग । त्वा ।

आहुः । अभिशास्तिपाम् । नः । किम् । अङ्ग । नः । पश्यसि ।

निन्दमानान् । ब्रह्मद्विषे । तपुषिम् । हेतिम् । अस्य ॥ ३ ॥

किमङ्गेतिप्रसिद्धद्योतकौनिपातौ हेसोम त्वात्वांखलुब्रह्मणोमंत्रस्यकर्मणोवाब्रह्मजातेर्वागो-
पांगोपायितारं आहुः कथयन्तिपुराविदः तथानोस्माकमभिशास्तिपां अभिशंसकेभ्यःपालयि-
तारंत्वामेवखत्वाहुः यद्वाअङ्गेत्यभिमुखीकरणे अङ्ग हेसोम किंकारणंत्वांब्रह्मणोगोपामाहुः किं-
कारणंत्वात्वांअस्माकमभिशास्तिपामाहुः निन्दमानान्परैर्दूष्यमाणान्नोस्मान् अङ्गहेसोम किंका-
रणंपश्यसि त्वामेवसर्वेब्रह्मणोरक्षकंशत्रुभ्यःपालकंचकथयन्ति अतोस्मासुपरैर्निन्दमानेषु औदा-
सीन्यंतवानुचितं अतोब्रह्मद्विषेब्राह्मणद्वेष्टेतस्मैतपुषिंतापकं हेतिमायुधंअस्यक्षिपप्रेरय ॥ ३ ॥

अथचतुर्थी-

अवन्तुमामुषसोजायमानाअवन्तुमासिन्धवःपिन्वमानाः ।

अवन्तुमापर्वतासोध्रुवासोवन्तुमापितरोदेवहूतौ ॥ ४ ॥

अवन्तु । माम् । उषसः । जायमानाः । अवन्तु । मा । सिन्धवः ।

पिन्वमानाः । अवन्तु । मा । पर्वतासः । ध्रुवासः । अवन्तु । मा ।

पितरः । देवहूतौ ॥ ४ ॥

जायमानाः प्रादुर्भवन्त्यउषसः मांअवन्तु रक्षंतु तथापिन्वमानाः वर्धमानाः सिन्धवः स्य-
न्दनशीलानद्यश्च मामामवन्तु तथाध्रुवासोनिश्चलाःपर्वतासःपर्वताश्च मामामवन्तु तथादेवहूतौदे-
वानांहूतिराह्वानमस्मिन्नितिदेवहूतिर्यागः तत्रविद्यमानाःपितरः पितृदेवताश्चमामामवन्तु ॥ ४ ॥

अथपंचमी-

विश्वदानींसुमनसःस्यामपश्येमनुसूर्यमुच्चरन्तम् ।

तथाकरद्वसुपतिर्वसूनांदेवाँओहानोवसागमिष्ठः ॥ ५ ॥ १४ ॥

वि॒श्व॒दानी॑म् । सु॒मन॑सः । स्या॒म् । प॒श्ये॒म । नु । सूर्य॑म् ।
उ॒त्त॒र॑न्तम् । त॒था । क॒र॒त् । वसु॑पतिः । वसू॑नाम् । दे॒वान् ।
ओ॒हा॒नः । अ॒व॒सा । आ॒ग॒मि॒ष्ठः ॥ ५ ॥ १४ ॥

हेदेवाः विश्वदानीं सर्वदा वयं सुमनसः स्याम शोभनमनस्का भवेम नुशब्दः समुच्चये उच्चर-
न्तं उद्यन्तं सूर्यं सर्वदा पश्येम च वसूनां वसुपतिः उत्कृष्टधनाधिपतिरग्निः देवानवसा अस्मदीये-
न हविषा ओहानो वहन् प्रापयन् आगमिष्ठः आगन्तुतमः, एवंगुणविशिष्टः सन् तथा करतस्मान्
तथा विधानुक्तप्रकारान्करोतु ॥ ५ ॥

॥ इति चतुर्थस्याष्टमे चतुर्दशोवर्गः ॥ १४ ॥

अथ षष्ठी—

इन्द्रो॒नेदि॑ष्ठमव॒साग॑मिष्ठः सर॑स्वती॒सिन्धु॑भिः पि॒न्व॑माना ।
प॒र्जन्यो॑न॒ओष॑धीभिर्म॒योभू॑रग्निः सु॒शंसः॑ सु॒हवः॑ पि॒तेव॑ ॥ ६ ॥
इन्द्रः॑ । नेदि॑ष्ठम् । अ॒व॒सा । आ॒ग॒मि॒ष्ठः । सर॑स्वती । सिन्धु॑भिः ।
पि॒न्व॑माना । प॒र्जन्यः॑ । नः॑ । ओष॑धीभिः । म॒यः॑भूः ।
अ॒ग्निः । सु॒शंसः॑ । सु॒हवः॑ । पि॒ता॒इव॑ ॥ ६ ॥

अयमिन्द्रोनेदिष्ठमन्तिकतमं यथा भवति तथा अवसारक्षणेन सार्धं आगमिष्ठः आगन्तुतमो-
स्तु सिन्धुभिः स्यन्दनैरुदकैः पिन्वमाना वर्धमानानदीरूपा सरस्वती च आगन्तुतमा भवतु ओषधी-
भिः सार्धं पर्जन्यश्च नोस्माकं मयोभूः सुखस्य भावयिता भवतु अग्निश्च पितेव पुत्रस्य जनक इव सु-
शंसः सुखेन शंसनीयः सुहवः सुखेनाह्वातव्यश्च भवतु ॥ ६ ॥

आग्रयणे वैश्वदेवस्य चरोः विश्वेदेवास आगतेत्यनुवाक्या सूत्रितं च—विश्वेदेवास आगतये-
के च ज्मामहि नो अहिमाया इति ।

सैषा सूक्ते सप्तमी—

विश्वे॑दे॒वास॒ आ॒ग॒न्त॒शृ॒णु॒ताम॑ इ॒मं ह॒वम् । ए॒दं ब॒र्हिर्नि॑पी॒दत॑ ॥ ७ ॥

वि॒श्वे । दे॒वा॒सः । आ । ग॒त् । शृ॒णु॒त । मे । इ॒मम् । ह॒वम् ।
आ । इ॒दम् । ब॒र्हिः । नि । सी॒द॒त् ॥ ७ ॥

विश्वेदेवासः सर्वेदेवाः आगतआगच्छत आगत्यच मेमदीयंइमंहवंइदमाह्वानं शृणुत श्रु-
त्वाच इदमास्तीर्णं बर्हिरानिषीदत आस्तीर्णेबर्हिषिनिषण्णाभवत उपविशत ॥ ७ ॥

अथाष्टमी—

योवोदेवाघृतस्नुनाहव्येनंप्रतिभूषति । तंविश्वउपगच्छथ ॥ ८ ॥

यः । वः । देवाः । घृतस्नुना । हव्येन । प्रतिभूषति ।

तम् । विश्वे । उप । गच्छथ ॥ ८ ॥

हेदेवाः वोयुष्मानयोजनः घृतस्नुना घृतप्रक्षरणेनहव्येनहविषाप्रतिभूषति परिचरति तंज-
नंविश्वेसर्वेयूयं उपगच्छथ उपगताभवथ ॥ ८ ॥

अथनवमी—

उपनःसूनवोगिरिःशृण्वन्त्वमृतस्यये । सुमृळीकाभवन्तुनः ॥ ९ ॥

उप । नः । सूनवः । गिरिः । शृण्वन्तु । अमृतस्य ।

ये । सुमृळीकाः । भवन्तु । नः ॥ ९ ॥

अमृतस्यमरणरहितस्यप्रजापतेः येसूनवः पुत्राः तेदेवाःनोस्माकंगिरिःस्तुतीः उपशृण्वन्तु
नोस्माकंसुमृळीकाः सुष्ठुमृडयितारः सुखयितारश्चभवन्तु ॥ ९ ॥

अथदशमी—

विश्वेदेवाऋतावृधंऋतुभिर्हवनश्रुतः । जुषन्तांयुज्यंपयः ॥ १० ॥ १५ ॥

विश्वे । देवाः । ऋतावृधः । ऋतुभिः । हवनश्रुतः ।

जुषन्ताम् । युज्यम् । पयः ॥ १० ॥ १५ ॥

ऋतावृधः ऋतस्ययज्ञस्यवर्धकाः ऋतुभिःकालविशेषैः हवनश्रुतः हवनस्यस्तोत्रस्यओ-
तारः तस्मिन्तस्मिन्यागकालेस्तूयमानाः ईदृशाविश्वेसर्वेदेवाःयुज्यंयोग्यंपयःआमिक्षारूपं जुषं-
तांसेवन्तां श्रूयतेहि—तप्तेपयसिदध्यानयतिसावैश्वदेव्यामिक्षेति ॥ १० ॥

॥ इतिचतुर्थस्याष्टमेपंचदशोवर्गः ॥ १५ ॥

अथैकादशी—

स्तोत्रमिन्द्रो मरुद्गणस्त्वष्ट्रमान्मित्रो अर्यमा । इमा हव्या जुषन्तः ॥ ११ ॥

स्तोत्रम् । इन्द्रः । मरुद्गणः । त्वष्ट्रमान् । मित्रः । अर्यमा ।

इमा । हव्या । जुषन्तः । नः ॥ ११ ॥

मरुद्गणः मरुतोगणभूताः परिजनभूता यस्य तादृश इन्द्रः त्वष्ट्रमान् त्वष्ट्रसहितो मित्रो र्यमा च नोस्माकं स्तोत्रं इमा हव्या इमानि हवींषि च जुषन्तः सेवतां ॥ ११ ॥

अथद्वादशी—

इमं नो अग्ने अध्वरं होतर्वयुनशो यज । चिकित्वान्दैव्यं जनम् ॥ १२ ॥

इमम् । नः । अग्ने । अध्वरम् । होतः । वयुनशः ।

यज । चिकित्वान् । दैव्यम् । जनम् ॥ १२ ॥

हे होतः देवानामाह्वातरग्ने दैव्यं देवसंबन्धिनं जनसंघं यजनीयं चिकित्वान् जानंस्त्वं नोऽस्मदीय-
मिममध्वरं हिंसारहितं यज्ञं वयुनशः ज्ञानक्रमेण यथानुपूर्व्या देवा बुद्धिस्थाः तथा यज यागं कुरु ॥ १२ ॥

वैश्वदेवशस्त्रस्य विश्वे देवा इति याज्या सूत्रितं च—आश्रुत्यै त्वेति शस्त्वा जपेद्विश्वे देवाः शृणुते-
मंहवं इति याज्येति । वैश्वदेवेषु शौण्डेवयाज्या सूत्रितं च—विश्वे देवाः शृणुते मंहवं मे ये केचज्माम-
हिनो अहिमाया इति ।

सैषासूक्ते त्रयोदशी—

विश्वे देवाः शृणुते मंहवं मे ये अन्तरिक्षे उपद्यविष्ठ ।

ये अग्निजिह्वा उत वा यजत्रा आसद्यस्मिन् बर्हिषि मादयध्वम् ॥ १३ ॥

विश्वे । देवाः । शृणुते । इमम् । हवंम् । मे । ये । अन्तरिक्षे ।

ये । उप । द्यवि । स्थ । ये । अग्निजिह्वाः । उत । वा । यजत्राः ।

आसद्य । अस्मिन् । बर्हिषि । मादयध्वम् ॥ १३ ॥

हेविश्वेदेवाः मेमदीयमिमंहवंआह्वानंशृणुत येयूयंअन्तरिक्षेस्थ अन्तरिक्षलोकेवर्तमाना-
भवथ येचउपतत्समीपस्थेभूलोकेभवथ येचद्यविद्युलोकेस्थ येचाग्निजिह्वाः अग्निर्जिह्वास्था-
नीयोयेषां यद्वा अग्नेर्जिह्वा तथापोष्यमाणत्वात् जिह्वाइत्युच्यन्ते उतवा अपिवा येयजत्राः
यजनीयाः तेसर्वेयूयंआस्तीर्णेस्मिन्बर्हिषि आसद्योपविश्यमादयध्वं सोमेनात्मानंतर्पयथ ॥ १३ ॥

अथचतुर्दशी-

विश्वेदेवाममशृण्वन्तुयज्ञियाउभेरोदसीअपांनपाच्चमन्म ।

मावोवचांसिपरिचक्ष्याणिवोचंसुम्नेष्विद्वोअन्तमामदेम ॥ १४ ॥

विश्वे । देवाः । मम । शृण्वन्तु । यज्ञियाः । उभे इति ।

रोदसीइति । अपाम् । नपात् । च । मन्म । मा । वः । वचांसि ।

परिचक्ष्याणि । वोचम् । सुम्नेषु । इत् । वः । अन्तमाः । मदेम् ॥ १४ ॥

यज्ञियायज्ञार्हाविश्वेदेवाः ममदीयं मन्मननीयं स्तोत्रं शृण्वन्तु चित्तेवधारयन्तु
तथाउभेरोदसी द्यावापृथिव्यौअपांनपात्मध्यमस्थानोग्निश्च अस्मदीयंस्तोत्रंशृण्वन्तु अथम-
त्यक्षकृतः हेदेवाः वोयुष्मभ्यंपरिचक्ष्याणि वर्जनीयानि वचांसिस्तोत्राणि मावोचंमाब्रवीमि अ-
पितुसमीचीनानिअतोवोयुष्माकमन्तमाःअन्तिकतमाःसन्तोवयं सुम्नेष्वित् युष्माभिर्दत्तेषुसुखे-
ष्वेववर्तमानाः मदेम मोदेम ॥ १४ ॥

आग्रयणेवैश्वदेवस्ययेकेचज्मेतियाज्या सूत्रितंच-विश्वेदेवासआगतयेकेचज्मामहिनो-
अहिमायाइति । वैश्वदेवपुरोडाशस्यैषैवायाज्या सूत्रमुदाहृतं ।

सैषासूकेपंचदशी-

येकेचज्मामहिनोअहिमायादिवोजज्ञिरेअपांसधस्थे ।

तेअस्मभ्यमिषयेविश्वमायुःक्षपउस्त्रावरिवस्यन्तुदेवाः ॥ १५ ॥

ये । के । च । ज्मा । महिनः । अहिमायाः । दिवः । जज्ञिरे ।

अपाम् । सधस्थे । ते । अस्मभ्यम् । इषये । विश्वम् । आयुः ।

क्षपः । उस्त्राः । वरिवस्यन्तु । देवाः ॥ १५ ॥

महिनोमहान्तः अहिमायाः मायेतिप्रज्ञानाम आहन्तृप्रज्ञाः एवंभूतायेकेचनदेवाः ज्मा पृ-
थिवीनामैतत् पृथिव्यांजज्ञिरे प्रादुर्बभूवः येकेचन दिवोद्युलोकात्जज्ञिरे येकेचनअपांसधस्थे
सहमादनेस्थाने अन्तरिक्षेजज्ञिरे तेसर्वेदेवाः अस्मभ्यं इषये इष्यतइतिइषिःपुत्रादिः तस्मैच
विश्वंसर्वमायुरन्नंजीवनंवाक्षपः सर्वारात्रीः उस्माः सर्वाण्यहानिच सर्वदानैरन्तर्येणवरिवस्यन्तु
प्रयच्छन्तु ॥ १५ ॥ अथषोडशी-

अग्नीपर्जन्याववतंधियंमेस्मिन्हवेसुहवासुष्टुतिनः ।

इळामन्योजनयद्गर्भमन्यःप्रजावतीरिषआधत्तमस्मे ॥ १६ ॥

अग्नीपर्जन्यौ । अवतम् । धियम् । मे । अस्मिन् । हवे ।

सुहवा । सुष्टुतिम् । नः । इळाम् । अन्यः । जनयत् । गर्भम् ।

अन्यः । प्रजावतीः । इषः । आ । धत्तम् । अस्मे इति ॥ १६ ॥

हेअग्नीपर्जन्यौ मेमदीयंधियंकर्मयज्ञलक्षणं अवतं गच्छतं रक्षतंवा हेसुहवासुखेनह्वातुं
शक्यौ अस्मिन्हवेयज्ञेनोस्मदीयांसुष्टुतिशोभनांस्तुतिचरक्षतं यद्वाअनुवृत्तोअवतिःश्रवणार्थः
अवतं शृणुतं युवयोर्मध्येअन्यः पर्जन्यः इळामन्नंजनयन्नयति वृष्ट्यासोषधितनस्पतयोजा-
यन्ते तेभ्यश्चान्नंजायते अन्योग्निर्गर्भंजनयति पुरुषेणभुक्तमन्नंजाठरेणामिनापक्वंसत्वेतो-
रूपेणपरिणमते तदेवयोषित्सुगर्भोभवति अतोयुवांप्रजावतीः प्रजाभिर्युक्ताः इषोन्नानि अस्मे
अस्मासुआधत्तं अवस्थापयतं ॥ १६ ॥

अथसप्तदशी-

स्तीर्णेबर्हिषिसमिधानेअग्नौसूक्तेनमहानमसाविवासे ।

अस्मिन्नोअद्यविदथेयजत्राविश्वेदेवाहविषिमादयध्वम् ॥ १७ ॥ १६ ॥

स्तीर्णे । बर्हिषि । समुद्धधाने । अग्नौ । सुष्टुक्तेन । महा ।

नमसा । आ । विवासे । अस्मिन् । नः । अद्य । विदथे ।

यजत्राः । विश्वे । देवाः । हविषि । मादयध्वम् ॥ १७ ॥ १६ ॥

हेविश्वेदेवाः बर्हिषिदर्भपुंजेवेद्यांस्तीर्णेसति अग्नौचसमिधानेसमिद्धेसति अनेनसूक्तेन
स्तोत्रेणचमहामहत्तानमसानमस्कारेणच आविवासे पर्यचरं हेयजत्रायजनीयाविश्वेदेवाः अद्य-

अस्मिन्दिनेनोस्मदीयेस्मिन्विदथेयज्ञेहविषि तृतीयार्थेसप्तमी हविषाअस्माभिर्दत्तेनमादय-
ध्वं तृप्यध्वं ॥ १७ ॥

॥ इतिचतुर्थस्याष्टमेषोडशोवर्गः ॥ १६ ॥

वयमुत्वेतिदशर्चंचतुर्थसूक्तं भरद्वाजस्यार्षपौष्णं यांपूषन्नित्यनुष्टुप् शिष्टागायत्र्यः तथाचा-
नुक्रान्तं—वयंदशपौष्णंतद्गायत्रंवैयांपूषन्ननुष्टुबिति । अर्थार्थिभिःप्रवसद्भिरेतत्तजप्यं सूत्रितंच—
वयमुत्वापथस्पथइत्यर्थचर्यांचरिष्यन्नितिजपेदितिशेषः ।

तत्रप्रथमा—

वयमुत्वापथस्पतेरथंनवाजंसातये । धियेपूषन्नयुज्महि ॥ १ ॥

वयम् । ऊँ इति । त्वा । पथः । पते । रथम् । न । वाजंसातये ।

धिये । पूषन् । अयुज्महि ॥ १ ॥

हेपथस्पते मार्गस्यपालयितः पूषन् धियेकर्मारथंवाजसातये अन्नस्यलाभायच वयंरथंनय-
ज्जेरथमिव त्वात्वांअयुज्महियुंज्महि अस्मदभिमुखंकुर्मः ऊँइतिपूरकः ॥ १ ॥

अथद्वितीया—

अभिन्नोनर्यंवसुवीरंप्रयतदक्षिणम् । वामंगृहपतिंनय ॥ २ ॥

अभि । नः । नर्यम् । वसु । वीरम् । प्रयतदक्षिणम् । वामम् ।

गृहपतिम् । नय ॥ २ ॥

हेपूषन् नर्योनृभ्योहितंवसुधनं अभिप्राप्तुंवीरंदारिद्र्यस्यविशेषेणईरयितारं गमयितारं प्रय-
तदक्षिणंपूर्वमन्येभ्योपिदत्तधनं यद्वाप्रयतंशुद्धंदक्षिणंधनंयस्यतादृशंवामंवननीयं एवंविधं गृहप-
तिंगृहस्थंनोस्मान्नयप्रापय ॥ २ ॥

अथतृतीया—

अदित्सन्तंचिदाघृणेपूषन्दानायचोदय । पुणेश्चिद्विस्त्रांमनः ॥ ३ ॥

अदित्सन्तम् । चित् । आघृणे । पूषन् । दानाय । चोदय ।

पुणेः । चित् । वि । स्त्रा । मनः ॥ ३ ॥

हेआषुणे आगतदीप्ते पूषन् अदित्सन्तंचित् दातुमनिच्छन्तमपिपुरुषं दानायअस्मद्दानार्थंचो
दय प्रेरय पणेश्चिद्वणिजोपिवार्धुषिकस्यलुब्धस्यापिमनोहृदयंविप्रद दानार्थंमृदूकुरु ॥ ३ ॥

अथचतुर्थी—

विपथोवाजंसातयेचिनुहिविमृधोजहि । साधन्तामुग्रनोधियः ॥ ४ ॥

वि । पथः । वाजंसातये । चिनुहि । वि । मृधः । जहि ।

साधन्ताम् । उग्र । नः । धियः ॥ ४ ॥

हेउग्र उदूर्णबलपूषन् पथोमार्गान्वाजसातयेन्नलाभायविचिनुहि शोधितानकुरु यैःपथिभि-
र्गताधनंलभेमहि तादृशान्पथःपृथक्कुर्वित्यर्थः मृधोबाधकान्तत्स्करादींश्चविजहि बाधस्व तथा
नोस्माकं धियः कर्माणिअन्नलाभार्थंक्रियमाणानिसाधन्तां सिध्यन्तु सफलानिभवन्तु ॥ ४ ॥

अथपंचमी—

परितृन्धिपणीनामारयाहृदयाकवे । अथेमस्मभ्यंरन्धय ॥ ५ ॥ १७ ॥

परि । तृन्धि । पणीनाम् । आरया । हृदया । कवे । अथ ।

ईम् । अस्मभ्यम् । रन्धय ॥ ५ ॥ १७ ॥

हेकवे प्राप्त पूषन् पणीनांवणिजांलुब्धानांहृदयाहृदयानिकठिनानिआरयासूक्ष्मलोहाग्रो-
दंडःप्रतोदइत्यारेतिचारुयायते तथापरितृन्धि परिविध्यहृदतंकाठिन्यमपनयेत्यर्थः अथानन्तरं
ईमेनान्पणीन्अस्मभ्यंरन्धय वशीकुरु ॥ ५ ॥

॥ इतिचतुर्थस्याष्टमेसप्तदशोवर्गः ॥ १७ ॥

अथषष्ठी—

विपूषन्आरयातुदपणेरिच्छहृदिप्रियम् । अथेमस्मभ्यंरन्धय ॥ ६ ॥

वि । पूषन् । आरया । तुद । पणेः । इच्छ । हृदि । प्रियम् ।

अथ । ईम् । अस्मभ्यम् । रन्धय ॥ ६ ॥

हेपूषन् आरयाप्रतोदेनपणेरिवणिजोहृदयंवितुद विविध्य तस्यपणेर्हृदिहृदयेप्रियमस्मभ्यंअ-
नुकूलंधनंइच्छ दातव्यमितीच्छांजनय अथानन्तरंअस्मभ्यंईमेनान्रन्धय वशीकुरु ॥ ६ ॥

अथसप्तमी-

आरिखकिकिराकृणुपणीनांहृदयाकवे । अथेमस्मभ्यैरन्धय ॥ ७ ॥

आ । रिख । किकिरा । कृणु । पणीनाम् । हृदया । कवे ।

अथ । ईम् । अस्मभ्यम् । रन्धय ॥ ७ ॥

हेकवे प्राज्ञपूषन् पणीनां वणिजां हृदया हृदयानि आरिख आलिख आलिख्य च किकिरा कीर्णानि प्रशितानि कृणु कुरु मृदूनि कुर्वित्यर्थः अन्यद्गतं ॥ ७ ॥

अथाष्टमी-

यांपूषन्ब्रह्मचोदनीमारांविभर्ष्याघृणे ।

तयासमस्यहृदयमारिखकिकिराकृणु ॥ ८ ॥

याम् । पूषन् । ब्रह्मचोदनीम् । आराम् । विभर्षि । आघृणे ॥

तया । समस्य । हृदयम् । आ । रिख । किकिरा । कृणु ॥ ८ ॥

हेआघृणे आगतदीप्ते पूषन् ब्रह्मचोदनीं ब्रह्मणो न्नस्यप्रेरयित्रीं यामारां विभर्षि हस्तेधारय-
सि तया समस्य सर्वस्य लुब्धजनस्य हृदयं आरिख आलिख किकिरा किकिराणि कीर्णानि प्रशितानि च कुरु ॥ ८ ॥

अथनवमी-

यातेअष्टागोओपशाघृणेपशुसाधनी । तस्यास्तेसुस्रमीमहे ॥ ९ ॥

या । ते । अष्टा । गोऽओपशा । आघृणे । पशुऽसाधनी ।

तस्याः । ते । सुस्रम् । ईमहे ॥ ९ ॥

हेआघृणे आगतदीप्ते पूषन् तेवदीयाया अष्टा आरागो ओपशा उपशेरत इत्योपशाः गावः
ओपशायस्याः तादृशी अतएव पशुसाधनी पशूनां साधयित्री भवति तेवदीयायास्तस्याः संबंधिसु-
स्रं सुखं ईमहे ॥ ९ ॥

अथदशमी-

उतनोगोषाणिधियमश्वसांवाजसामुत । नृवत्कृणुहि वीतये ॥ १० ॥ १

उ॒त । नः । गो॒ऽसनि॑म् । धिय॑म् । अ॒श्व॒ऽसाम् । वा॒ज॒ऽसाम् ।

उ॒त । नृ॒ऽवत् । कृ॒णु॒हि । वी॒तये॑ । १० ॥ १८ ॥

उतअपिच हेपूषन् गोषणिंगवांसनित्रीं अश्वसांश्वानांसनित्रीं वाजसांवाजानामन्ना-
नांसनित्रीं उतअपिचनृवत्नृवतींनृणांवनित्रींदात्रीं एवंभूतांधियंबुद्धिकर्मवानोस्माकंवीतयेखा-
दनायउपभोगार्थं कृणुहि कुरु ॥ १० ॥

॥ इतिचतुर्थस्याष्टमेष्टादशोवर्गः ॥ १८ ॥

संपूषन्नितिदशर्चंपंचमंसूक्तंभरद्वाजस्यार्षपौष्णंगायत्रं संपूषन्नित्यनुक्रान्तं नष्टधनमन्वि-
च्छतापुरुषेणैतज्जप्यं सूत्रितंच—संपूषन्विदुषेतिनष्टधनमधिजिगमिषन्मूहोवेति ।

तत्रप्रथमा—

संपू॑षन्वि॒दुषा॑नय॒योअ॑ञ्सा॒नुशा॑स॒न्ति । य॒ए॒वेद॑मि॒तिब्र॑वत् ॥ १॥

सम् । पू॒षन् । वि॒दुषा॑ । न॒य । यः । अ॒ञ्सा । अ॒नु॒ऽशा॑स॒न्ति ।

यः । ए॒व । इ॒दम् । इति॑ । ब्र॒वत् ॥ १ ॥

हेपूषन् पोषकदेव विदुषाजानतातेनजनेनसन्नय अस्मान्संगमय योविद्वान्अंजसाक्नुमा-
र्गेण अनुशासति अनुशास्ति नष्टद्रव्यप्राप्त्युपायमुपदिशति यश्चएवएवंइदंनष्टंभवदीयंधनमिति-
ब्रवत्ब्रवीति नष्टंधनंदर्शयतीत्यर्थः तेनविदुषेत्यवयः ॥ १ ॥

अथद्वितीया—

समु॑पू॒ष्णाग॑मेमहि॒योगृ॒होअ॑भि॒शास॑न्ति । इ॒म॒ए॒वेति॑च॒ब्रव॑त् ॥ २ ॥

सम् । ऊँ इति॑ । पू॒ष्णा । ग॒मेम॑हि । यः । गृ॒हान् । अ॒भि॒ऽशा॑स॒न्ति ।

इ॒मे । ए॒व । इति॑ । च॒ । ब्र॒वत् ॥ २ ॥

पूष्णानुगृहीतावयंसंगमेमहि तेनजनेनसंगच्छेमहि योजनोगृहान्रयेषुगृहेष्वस्मदीयानष्टाः
पशवस्तिष्ठन्ति तान्गृहान्अभिशासति अभिशास्ति आभिमुख्येनबोधयति यश्चइमेत्वदीयान-
ष्टाःपशवःएवएवंतिष्ठन्तीतिचब्रवत् ब्रूयात् ॥ २ ॥

अथतृतीया—

पू॒ष्णश्च॒क्रंन॑रि॒ष्यति॑नकोशोव॑पद्यते । नोअ॑स्यव्यथते॒प॒विः ॥ ३ ॥

पू॒ष्णः । च॒क्रम् । न । रि॒ष्य॒ति । न । को॒शः । अ॒व । प॒द्य॒ते ।
नो इति । अ॒स्य । व्य॒थ॒ते । प॒विः ॥ ३ ॥

पूष्णःपोषकस्यदेवस्यचक्रंआयुधंनरिष्यति नविनश्यति अस्यचक्रस्यकोशश्चनावपद्यते
नहीयते अस्यपविधाराचनोनैवव्यथते कुंठीभवति तेनचक्रेणचोरानहत्वाअस्मदीयंधनंप्रकाश-
येतिभावः ॥ ३ ॥

अथचतुर्थी—

योअ॒स्मैह॒विषा॑वि॒ध॒न्नतं॑पू॒षापि॑मृ॒ष्यते । प्र॒थ॒मोवि॑न्दते॒वसु॑ ॥ ४ ॥

यः । अ॒स्मै । ह॒विषा॑ । अ॒वि॒धत् । न । तम् । पू॒षा । अ॒पि ।
मृ॒ष्य॒ते । प्र॒थ॒मः । वि॒न्द॒ते । वसु॑ ॥ ४ ॥

योयजमानः अस्मैपूष्णेहविषाचरुपुरोडाशादिना अविधत् परिचरति तंयजमानंपूषाना-
पिमृष्यते अपिशब्दईषदर्थे ईषदपिनहिनस्ति सचप्रथमोमुख्यःसन्वसुधनंविन्दते लभते ॥ ४ ॥

अथपंचमी—

पू॒षागाअ॒न्वे॒तुनः॑पू॒षार॑क्ष॒त्वर्व॑तः । पू॒षावा॑जंस॒नोतु॑नः ॥ ५ ॥ १९ ॥

पू॒षा । गाः । अ॒नु । ए॒तु । नः । पू॒षा । र॒क्ष॒तु । अ॒र्व॑तः ।
पू॒षा । वा॑जम् । स॒नो॒तु । नः ॥ ५ ॥ १९ ॥

पूषापोषकोदेवः नोस्मदीयागाःअन्वेतु रक्षणार्थमनुगच्छतु सचपूषाअर्वतोश्वानरक्षतु चो-
रेभ्यःतथावाजमन्नंचनोस्मभ्यंपूषासनोतु प्रयच्छतु ॥ ५ ॥

॥ इतिचतुर्थस्याष्टमेएकोनविंशोवर्गः ॥ १९ ॥

अथषष्ठी—

पू॒षन्न॑नु॒प्रगा॑इ॒हिय॑ज॒मान॑स्यसु॒न्व॒तः । अ॒स्माकं॑स्तु॒व॒तामु॑त ॥ ६ ॥

पू॒षन् । अ॒नु । प्र । गाः । इ॒हि । य॑ज॒मान॑स्य । सु॒न्व॒तः ।
अ॒स्माकं॑ । स्तु॒व॒ताम् । उ॒त ॥ ६ ॥

हेपूषन् सुन्वतः सोमाभिषवं कुर्वतो यजमानस्य गाः पशून् अनुपेहि रक्षणार्थमनुगच्छ उत-
अपि च स्तुवतां त्वद्विषयं स्तोत्रं कुर्वतामस्माकं गाश्चानुगच्छ ॥ ६ ॥

अथ सप्तमी—

माकिर्नेशन्माकीरिषन्माकीसंशारिकेवटे ।

अथारिष्टाभिरागहि ॥ ७ ॥

माकिः । नेशत् । माकीम् । रिषत् । माकीम् । सम् । शारि । केवटे
अथ । अरिष्टाभिः । आ । गहि ॥ ७ ॥

हेपूषन् अस्मदीयंगोधनं माकिर्नेशत् मानश्यतु माकिर्माकीमित्येतौ प्रतिषेधमात्रे वर्तेते मा-
कीरिषत्मा व्याघ्रादिभिर्हिंस्यतां माकीमा च केवटे कूपे संशारि संशीर्णं भूत् कूपपातेनापि हिंसितं भा-
वतु अथ एवं सति अरिष्टाभिरहिंसिताभिर्गोभिः सह आगहि सायंकाले आगच्छ ॥ ७ ॥

अथाष्टमी—

शृण्वन्तं पूषणं वयमिर्यमनं ष्टवेदसम् । ईशानं राय ईमहे ॥ ८ ॥

शृण्वन्तम् । पूषणम् । वयम् । इर्यम् । अनं ष्टवेदसम् ।

ईशानम् । रायः । ईमहे ॥ ८ ॥

अस्मत्स्तोत्राणि शृण्वन्तं इर्यं दरिद्रस्य प्रेरकं अनष्टवेदसं अविनष्टधनं ईशानं सर्वस्येश्वरं
एवं विधं पूषणं देवं वयं रायो धनानि ईमहे याचामहे ॥ ८ ॥

चातुर्मास्येषु वैश्वदेवेषु पर्वणि पौष्णस्य हविषः पूषन्तव व्रत इत्येषां नुवाक्या सूत्रितं च—वाममद्यसं
वितर्धाममुश्वः पूषन्तव व्रते वयमिति ।

सैषा सूक्तेन वमी—

पूषन्तव व्रते वयं न रिष्येम कदाचन । स्तोतारं स्त इह स्मसि ॥ ९ ॥

पूषन् । तव । व्रते । वयम् । न । रिष्येम । कदा । चन ।

स्तोतारः । ते । इह । स्मसि ॥ ९ ॥

हेपूषन् पोषक ते त्वदीये व्रते कर्मणि वर्तमाना वयं कदाचन कदाचिदपि न रिष्येम हिंसितान्
भवेम तादृशाश्च वयं इहास्मिन् कर्मणिते तव स्तोतारः स्मसि स्मः भवामः ॥ ९ ॥

अथदशमी—

परिपूषापरस्ताद्धस्तंदधातुदक्षिणम् ।

पुनर्नो नष्टमाजतु ॥ १० ॥ २० ॥

परि । पूषा । परस्तात् । हस्तम् दधातु । दक्षिणम् । पुनः । नः ।

नष्टम् । आ । अजतु ॥ १० ॥ २० ॥

पूषापोषकोदेवः परस्तात्परस्मिन्देशे सुसंचारादन्यस्मिन्चोरव्याघ्रादिभिरुषितेदेशे गच्छ
तोगोधनस्यनिवारणायस्वकीयंदक्षिणंहस्तंपरिदधातु परिधानंनिवारकं करोतु नोस्मदीयंनष्टंच
गोधनंपुनराजतु आगच्छतु आगमयतु ॥ १० ॥

॥ इतिचतुर्थस्याष्टमेविंशोवर्गः ॥ २० ॥

एहिवामितिषल्लृचंषष्ठं सूक्तं भरद्वाजस्यार्षेणायत्रंपौष्णं अनुक्रम्यतेच—एहिवांषडिति ।
गतोविनियोगः ।

तत्रप्रथमा—

एहिवांविमुचोनपादाघृणेसंसंचावहै ।

रथीऋतस्यनोभव ॥ १ ॥

आ । इहि । वाम् । विमुचः । नपात् । आघृणे । सम् ।

संचावहै । रथीः । ऋतस्य । नः । भव ॥ १ ॥

हेविमुचोनपात् विमुंचतिसृष्टिकालेस्वसकाशात्सर्वाःप्रजाःविसृजतीतिविमुक् प्रजापतिः त
स्यपुत्र आघृणेआगतदीप्ते पूषन्वांवातिगच्छतिस्तुतिंप्राप्नोतीतिवास्तोता वागतिगंधनयोरित्यस्मा-
दातोमनिन्नितिविच् वांगन्तारंस्तोतारंमांएहि आगच्छ आवांचसंसंचावहै समयावसंगच्छावहै
यद्वा आवामित्यस्याद्याक्षरलोपेवामितिभवति आवांसंचावहैइतिसंबन्धः यावसंगच्छावहैतादृश
स्त्वंनोस्माकंऋतस्ययज्ञस्यरथीःरहितानेताभव तथासतितत्रत्यंहविस्त्वयापिलभ्यतइत्यर्थः ॥१॥

अथद्वितीया—

रथीतमंकपर्दिनमीशानंराधसोमहः ।

रायःसखायमीमहे ॥ २ ॥

र॒थि॒ऽत॒मम् । क॒प॒र्दि॒नम् । ई॒शा॒नम् । रा॒ध॒सः । म॒हः ।
रा॒यः । स॒खा॒यम् । ई॒म॒हे । ॥ २ ॥

रथितमं अतिशयेन रथिनं यद्वा अतिशयेन रंहितारं नेतारं कपर्दिनं कपर्दश्चूडातद्वन्तं राधो-
त्यनेनेति राधोधनं महो महतो राधसोधनस्य ईशानं स्वामिनं सखायं अस्माकं मित्रं एवंविधं पूषणं रा-
योधनानि ईमहे याचामहे ॥ २ ॥

अथ तृतीया—

रा॒यो॒धा॒रा॑स्या॒घृ॒णे॒व॒सो॑रा॒शि॒र॑जा॒श्व । धी॒व॑तो॒धी॒व॒तः॒स॒खा॑ ॥ ३ ॥
रा॒यः । धा॒रा॑ । अ॒सि॒ । आ॒घृ॒णे॒ । व॒सोः॑ । रा॒शिः॑ । अ॒ज॒ऽअ॒श्व॒ ।
धी॒व॑तः॒ऽधी॒व॑तः । स॒खा॑ ॥ ३ ॥

हे आघृणे आगतदीप्ते पूषन् रायोधनस्य धारासि प्रवाहो भवसि स्तोतृभ्यो बहुधनं नैरन्तर्येण
प्रयच्छसीत्यर्थः अजाश्वः अजाः छागा एव अश्वाः अश्वकार्यापन्नायस्य तादृशपूषन् वसोः
वसुनोधनस्य राशिः संघश्च भवसि धनसंघश्च त्वग्येव निवसतीत्यर्थः धीवतो धीवतः सर्वस्य स्तो-
त्रवतः पुरुषस्य सखामित्रभूतश्च भवसि ॥ ३ ॥

अथ चतुर्थी—

पू॒ष॒णं॒न्व॑ । जा॒श्व॒मु॒प॒स्तो॒षाम॒वा॒जिन॑म् । स्व॒सु॒र्यो॑ जा॒र॒उ॒च्य॑ते ॥ ४ ॥
पू॒ष॒णम् । नु॒ । अ॒ज॒ऽअ॒श्वम् । उ॒प॑ । स्तो॒षाम् । वा॒जिन॑म् ।
स्व॒सुः॑ । यः । जा॒रः॑ । उ॒च्य॑ते । ४

अजाश्वं छागवाहनं वाजिनं अन्नवन्तं बलवन्तं वा पूषणं पोषकं देवं नु अद्य उपस्तोषाम उपस्त-
वाम यः पूषा स्वसुरुषसो जारः उपपतिरित्युच्यते तं पूषणमित्यन्वयः ॥ ४ ॥

अथ पञ्चमी—

मा॒तु॒र्दि॒धि॒पु॒म॒ब्र॒वं॒स्व॒सु॒र्जा॒रः॑ शृ॒णो॒तु॒नः॑ ।
भ्रा॒ते॒न्द्र॒स्य॒स॒खा॒म॒म॑ ॥ ५ ॥

मातुः । दिधिषुम् । अ॒ब्र॒वम् । स्व॒सुः । जा॒रः । शृ॒णो॒तु । नः ।
भ्रा॒ता । इन्द्र॑स्य । सर्वा । म॒म ॥ ५ ॥

मातुः निर्मात्र्याः रात्रेः दिधिषुपतिपूषणं अब्रवं स्तौमि स्वसुरुषसोजारश्चपूषानोस्माकंस्तो-
त्राणिशृणोतु इन्द्रस्यभ्रातासहजातः पूषाममस्तोतुः सखामित्रभूतोस्तु ॥ ५ ॥

अथषष्ठी—

आजा॑सःपू॒षणं॑रथे॒निशृ॒म्भास्तेज॑न॒श्रिय॑म् ।
दे॒वंव॑हन्तु॒बिभ्र॑तः ॥ ६ ॥ २१

आ । अ॒जा॑सः । पू॒षण॑म् । रथे॒ । नि॒शृ॒म्भाः । ते ।
ज॒न॒श्रिय॑म् । दे॒वम् । व॒हन्तु॒ । बिभ्र॑तः ॥ ६ ॥ २१ ॥

अजासःअजाः छागाः निशृम्भाःनिश्रध्यसंबध्यहर्तारः तेपूष्णोवाहनतयाप्रसिद्धाः छागाः
जनश्रियंजनंस्तोतुसंधंश्रयतिगच्छतीतिजनश्रीः तंपूषणंदेवंरथेबिभ्रतोधारयन्तःआवहन्तुआन-
यन्तु ॥ ६ ॥

॥ इतिचतुर्थस्याष्टमेएकविंशोवर्गः ॥ २१ ॥

यएनमितिषल्लुचंसप्तमंसूक्तं भरद्वाजस्यार्षेणपौष्णमंत्यानुष्टुप् आदौपंचगायत्र्यः तथाचानु-
क्रान्तं—यएनमन्त्यानुष्टुबिति । गतोविनियोगः ।

तत्रप्रथमा—

यए॑नमा॒दिदेश॑ति॒कर॒म्भादि॑तिपू॒षण॑म् । नते॑न॒दे॒वआ॒दिशे॑ ॥ १ ॥
यः । ए॒नम् । आ॒दिदेश॑ति । क॒र॒म्भा॒त् । इति॑ ।
पू॒षण॑म् । न । ते॒न । दे॒वः । आ॒दिशे॑ ॥ १ ॥

यःस्तोता एनंपूषणंपोषकंकरंभात्करंभानांघृतमिश्रानांयवसक्तूनांअत्तेतिआदिदेशति अ-
भिष्टौति तेनपुरुषेणअन्योदेवःनआदिशे आदेष्टव्यःस्तोतव्योऽनभवति पूष्णएवसर्वस्याभितमस्य-
धनस्यलाभावेदेवतान्तरंनस्तौतिइत्यर्थः ॥ १ ॥

अथद्वितीया-

उ॒त॒घा॒स॒र॒थी॒त॒मः॒स॒ख्या॒स॒त्प॒ति॒र्यु॒जा । इन्द्रो॑वृ॒त्राणि॑जिघ्र॒ते ॥ २ ॥

उ॒त । घ॒ । सः । र॒थि॒त॒मः । स॒ख्या । स॒त्प॒तिः । यु॒जा ।

इन्द्रः । वृ॒त्राणि॑ । जि॒घ्र॒ते ॥ २ ॥

उतघ अपिच सःयःशत्रूणांहन्तृत्वेनप्रसिद्धस्तादृशः रथीतमः अतिशयेनरथीमहारथः सत्पतिः सतांपालयिता एवंगुणइन्द्रः सख्यामित्रभूतेनपूण्यायुजासहायभूतेनयुक्तःसन्वृत्राणि-शत्रून्जिघ्रतेहन्ति इन्द्रस्यापिअयमेवसाहाय्यकारीत्यर्थः ॥ २ ॥

अथतृतीया-

उ॒ता॒दः॒प॒रु॒षे॒ग॒वि॒सूर॑श्च॒क्रं॒हि॒र॒ण्य॒य॒म् । न्यै॒र॒य॒द्र॒थी॒त॒मः ॥ ३ ॥

उ॒त । अ॒दः । प॒रु॒षे । ग॒वि । सू॒रः । च॒क्रम् । हि॒र॒ण्य॒य॒म् ।

नि । ऐ॒र॒य॒त् । र॒थि॒त॒मः ॥ ३ ॥

उतापिच सूरः प्रेरकः रथीतमः अतिशयेनरथीनेतृतमोवापूषापुरुषेपरुष्मतिपर्ववतिभास्व-तिवागविगच्छतीतिगौरादित्यः तस्मिन्हिरण्ययंहिरण्ययंसुवर्णनिर्मितंअदस्तद्रथस्यचक्रंन्यैरय-दनितरां प्रेरयतिस्म ॥ ३ ॥

अथचतुर्थी-

य॒द॒द्य॒त्वा॒पु॒रु॒ष्टु॒त॒ब्र॒वा॒म॒द॒स्र॒म॒न्तु॒मः । तत्सु॒नो॒म॒न्म॑सा॒ध॒य ॥ ४ ॥

य॒त् । अ॒द्य । त्वा॒ । पु॒रु॒ष्टु॒त॒ । ब्र॒वा॒म॒ । द॒स्र॒ । म॒न्तु॒मः ।

तत् । सु॒ । नः । म॒न्म॑ । सा॒ध॒य ॥ ४ ॥

हेपुरुष्टुत बहुभिर्यजमानैःस्तुत दस्रदर्शनीय मन्तुमःज्ञानवन् पूषन् अद्येदानींयदुद्दिश्य त्वांब्रवाम स्तवाम नोस्माकंमन्ममननीयंसुसुष्टुतद्धनं साधय उत्पादय ॥ ४ ॥

अथपंचमी-

इ॒मं॒च॒नो॒ग॒वेष॑णं॒सा॒तये॑सीष॒धो॒ग॒णम् । आ॒रा॒त्पू॒ष॒न्न॒सि॒श्रुतः ॥ ५ ॥

इ॒मम् । च॒ । नः॒ । गो॒ऽएष॑णम् । सा॒तये॑ । सी॒स॒धः ।

ग॒णम् । आ॒रात् । पू॒षन् । अ॒सि॒ । श्रु॒तः ॥ ५ ॥

हेपूषन् नोस्माकं सातयेलाभाय इमं च गणं मनुष्यसंघं गवेषणं गवामेषयितारं सीषधः साध-
य हेपूषन् आरात दूरदेशे पितृव्यं श्रुतो विश्रुतः प्रख्यातोसि भवसि ॥ ५ ॥

अथ षष्ठी—

आ॒ते॒स्व॒स्ति॒मी॒म॒ह॒आ॒रे॒अ॒घा॒मु॒पा॒व॒सु॒म् ।

अ॒द्या॒च॒स॒र्व॒ता॒तये॒श्व॒श्च॒स॒र्व॒ता॒तये॑ ॥ ६ ॥ २२ ॥

आ । ते । स्व॒स्तिम् । ई॒म॒हे । आ॒रे॒ऽअ॒घाम् । उ॒प॒ऽव॒सुम् ।

अ॒द्य । च॒ । स॒र्व॒ऽता॒तये॑ । श्वः । च॒ । स॒र्व॒ऽता॒तये॑ ॥ ६ ॥ २२ ॥

हेपूषन् त्वदीयां त्वया देयां स्वस्तिकल्याणीं रक्षां आरे अघां आरे दूरे अघपापं यस्याः तादृशीं
उपावसुं उपगतधनां ईदृशीं स्वस्तिं अद्य च अस्मिंश्च काले सर्वतातये सर्वैर्ऋत्विग्भिः स्तायत इति-
सर्वतातिर्यज्ञः तदर्थं यद्वा सर्वेषां भोगानां विस्तारय श्वश्च परस्मिन् न पिदिने सर्वतातये सर्वदा सर्वता-
त्यर्थं आईमहे अतियाचामहे ॥ ६ ॥

॥ इति चतुर्थस्याष्टमे द्वाविंशो वर्गः ॥ २२ ॥

इन्द्रानुपूषणेति षष्ठ्यमष्टमं सूक्तं भरद्वाजस्यार्षेण गायत्र्यमैन्द्राण्यौष्णं अनुक्रान्तं च—इन्द्रान्वै-
न्द्रं चेति । गतो विनियोगः ।

तत्र प्रथमा—

इन्द्रा॒नु॒पू॒षणा॑ व॒यं स॒ख्याय॑ स्व॒स्तये॑ । हु॒वे॒म॒वाज॑ सा॒तये॑ ॥ १ ॥

इन्द्रा॑ । नु । पू॒षणा॑ । व॒यम् । स॒ख्याय॑ । स्व॒स्तये॑ ।

हु॒वे॒म॑ । वाज॑ऽसा॒तये॑ ॥ १ ॥

इतरेतरयोगादिन्द्रपूषन्शब्दयोरुभयत्र द्विवचनं इन्द्रापूषणौ देवौ नु अद्य वयं स्वस्तये सख्या-
यशोभनाय सखित्वाय वाजसातये वाजस्यान्त्यस्य बलस्य वासातये संभजनाय च हुवेम आहूया-
म स्तवाम ॥ १ ॥

अथद्वितीया—

सोममन्यउपासदत्पातवेचम्बोःसुतम् । कर्मभमन्यइच्छति ॥२॥

सोमम् । अन्यः । उप । असदत् । पातवे । चम्बोः । सुतम् ।

कर्मभम् । अन्यः । इच्छति ॥ २ ॥

चम्बोःअधिषवणफलकयोः सुतमभिषुतंसोमंअन्यःअनयोरेकतरइन्द्रः पातवेपातुंउपा-
सदत् उपसीदति उपगच्छति अन्यएकतरः पूषाकरंभंघृतसिक्तंसत्कात्मकंहविःभक्षयितुमि-
च्छति ॥ २ ॥

अथतृतीया—

अजाअन्यस्यवह्नयोहरीअन्यस्यसंभृता । ताभ्यांवृत्राणिजिघ्रते॥३॥

अजाः । अन्यस्य । वह्नयः । हरी इति । अन्यस्य ।

समृभृता । ताभ्याम् । वृत्राणि । जिघ्रते ॥ ३ ॥

अनयोरिन्द्रापूष्णोःअन्यस्यएकस्यपूष्णः अजाः छागाः वह्नयोवाहकाअश्वाः अन्यस्या-
परस्येन्द्रस्यसंभृतासंभृतौसम्यक्पुष्टौ हरीएतत्संज्ञावश्वौ वाहकौसचेन्द्रःताभ्यांवृत्राणिशत्रून्जिघ्र-
ते हन्ति ॥ ३ ॥

अथचतुर्थी—

यदिन्द्रोअनयद्रितोमहीरपोवृषंतमः । तत्रपूषाभवत्सचा ॥ ४ ॥

यत् । इन्द्रः । अनयत् । रितः । महीः । अपः ।

वृषंतमः । तत्र । पूषा । अभवत् । सचा ॥ ४ ॥

यद्यदा वृषन्तमः अतिशयेनवर्षिताइन्द्रः परितःपरितोगंत्रीर्महीः महतीः अपःवृष्ट्युदकानि
अनयत्इमंलोकंप्रापयति तत्रतदानींपूषापौषकोदेवः सचाभवत्अस्येन्द्रस्यसहायोभवति ॥ ४ ॥

अथपंचमी—

तांपूष्णःसुमतिवयंवृक्षस्यप्रवयामिव । इन्द्रस्यचारभामहे ॥ ५॥

ताम् । पू॒ष्णः । सु॒ष्ट॒म॒तिम् । व॒यम् । वृ॒क्ष॒स्य॑ । प्र ।

व॒याम्॑इ॒व । इन्द्र॑स्य । च॒ । आ । र॒भा॒म॒हे ॥ ५ ॥

पूष्णःपोषकस्यदेवस्यइन्द्रस्यच तांप्रसिद्धांसुमतिकल्याणीमितिअनुग्रहबुद्धिं वृक्षस्यमही-
रुहस्यप्रवयां प्रकृष्टांदृढांशाखामिववयंआरभामहे अवलंबामहे आश्रयामहइत्यर्थः ॥ ५ ॥

अथषष्ठी—

उत्पू॒षणं॑यु॒वाम॑हे॒भी॒शूँरि॒व॒सार॑थिः । म॒द्याइन्द्रं॑स्व॒स्तये॑॥६॥२३॥

उत् । पू॒षण॑म् । यु॒वा॒म॒हे । अ॒भी॒शूँन्॑इ॒व । सा॒र॒थिः ।

म॒द्यै । इन्द्र॑म् । स्व॒स्तये॑ ॥ ६ ॥ २३ ॥

पूषणंपोषकंदेवमिन्द्रंचमह्यैमहत्यै स्वस्तयेरक्षार्थंउद्युवामहे उद्योजयामः उद्योजनमाकर्षणं
तत्रदृष्टान्तः—सारथिःसूतः अभीशूनिव अभीशून्रश्मीन्अश्वबन्धनार्थान्आकर्षतितद्वत् ॥ ६ ॥

॥ इतिचतुर्थस्याष्टमेत्रयोर्विशोवर्गः ॥ २३ ॥

शुक्रंतइतिचतुर्कंचनवमंसूक्तं भरद्वाजस्यार्षेपौष्णं द्वितीयाजगती शिष्टास्त्रिष्टुभः तथा-
चानुक्रान्तं—शुक्रंचतुष्कंद्वितीयाजगतीति । वैश्वदेवपर्वणिवैश्वदेवस्यहविषःशुक्रंतइतियाज्या सू-
त्रितंच—शुक्रंतेअन्यद्यजतंतेअन्यदिहेहवःस्वतवसइति । एकादशिनस्यपौष्णस्यपशोर्वपायाएषै-
वयाज्या सूत्रितंच—शुक्रंतेअन्यद्यजतंतेअन्यत्प्रपथेपथामजनिष्टपूषाइति । अमाभिष्टवेप्येषासू-
त्रितंच—शुक्रंतेअन्यद्यजतंतेअन्यदपश्यंगोपामनिपद्यमानमिति ।

सैषाप्रथमा—

शु॒क्रंते॑अ॒न्यद्य॑ज॒तन्ते॑अ॒न्यद्विषु॑रूपे॒अह॑नी॒द्यौरि॑वासि ।

वि॒श्वा॒हि॒मा॒या॒अ॒व॒सि॒स्वधा॑वो॒भ॒द्रा॒ते॑पू॒षन्नि॒ह॒रा॒तिर॑स्तु ॥ १ ॥

शु॒क्रम् । ते॒ । अ॒न्यत् । य॒ज॒तम् । ते॒ । अ॒न्यत् । वि॒षु॒रूपे॑इति॒विषु॑रूपे ।

अ॒ह॑नी॒ इति॑ । द्यौःइ॒व । अ॒सि॒ । वि॒श्वाः । हि॒ । मा॒याः । अ॒व॒सि॒ ।

स्व॒धा॒वः । भ॒द्रा॒ । ते॒ । पू॒षन् । इ॒ह । रा॒तिः । अ॒स्तु ॥ १ ॥

हेपूषन् तेतवशुक्रंशुक्लवर्णंअन्यदेकमहर्भवतिवासरात्मकं तथातेतवसंबन्धियजतं यजिर
त्रसंगतिकरणेवर्तते यजनीयं प्रकाशेनसंगमनीयं स्वतः कृष्णवर्णं अन्यदेकमहर्भवतिरात्र्याख्यं
इत्थंविषुरूपे शुक्लकृष्णतयानानारूपे अहनीतवमहिम्नानिष्पद्येते यद्वाहेपूषन् त्वदीयमन्यदेकं
रूपंशुक्लंनिर्मलंदिवसस्योत्पादकं त्वदीयमन्यदेकरूपंयजतं केवलंयजनीयंनप्रकाशकं रात्रेरु-
त्पादकं अतएवविषुरूपे विषमरूपेअहनीअहश्चरात्रिश्चभवतः अहोरात्रयोः निर्माणेसूर्यएवकर्ता
कथमस्यप्रसक्तिरितितत्राह—द्यौरिवासि यथाद्यौरादित्यः प्रकाशयितातथात्वंप्रकाशकोसि कु-
तइत्यतआह—हेस्वधावोन्नवन्पूषन् विश्वाः सर्वाः मायाः प्रज्ञाःहियस्मात्कारणात्अवसिर-
क्षसि अतःकारणात्त्वंसूर्यइवभवसीत्यर्थः तादृशस्यतेतवभद्राकल्याणीरातिर्दानंइहास्मासुअ-
स्तुभवतु यास्कस्त्वाह—शुक्रंतेअन्यलोहितंतेअन्यद्यज्ञियंतेअन्यद्यज्ञियंते अन्यदितिवाविषम-
रूपेअहनीकर्मणाद्यौरिवचासिसर्वाणिचप्रज्ञानान्यवस्यन्वन्निति ॥ १ ॥

अथद्वितीया—

अजाश्वःपशुपावाजंपस्त्योधियंजिन्वोभुवनेविश्वेअर्पितः ।

अष्टांपूषाशिथिरामुद्वरीवृजत्संचक्षाणोभुवनादेवईयते ॥ २ ॥

अजःअश्वः । पशुःपाः । वाजःपस्त्यः । धियमजिन्वः । भुवने ।

विश्वे । अर्पितः । अष्टाम् । पूषा । शिथिराम् । उद्वरीवृजत् ।

समचक्षाणः । भुवना । देवः । ईयते ॥ २ ॥

अजाश्वः छागवाहनः पशुपाः पशूनांपालयिता वाजपस्त्यः वाजाअन्नानिपस्त्येगृहेयस्य
तादृशः धियंजिन्वः धियः स्तोतारः कर्माणिवातेषांप्रीणयिता विश्वेविश्वस्मिन्सर्वस्मिन्भुवने
लोकेअर्पितः प्रजापतिनापोषकत्वेनस्थापितः अतएवंभूतः पूषापोषकोदेवः अष्टांआरांस्वहस्तग-
तांशिथिरांशिथिलांसतींउद्वरीवृजत् उद्यच्छन्भुवनाभुवनानि सर्वान्लोकान्भूतजातानिवासं-
चक्षाणः संपश्यन् सूर्यात्मनाप्रकाशयन्ईयते नभसिगच्छति ॥ २ ॥

पौष्णस्यपशोर्वपापुरोडाशयोर्यास्तेपूषन्नित्यादिकेद्वेक्कचावनुवाक्ये सूत्रितंच—यास्तेपूष-
न्नावोअन्तःसमुद्रइतिद्वेषूषेमाआशाअनुवेदसर्वाइति ।

सूक्तेतृतीया—

यास्तेपूषन्नावोअन्तःसमुद्रेहिरण्ययीरन्तरिक्षेचरन्ति ।

ताभिर्यासिदूत्यांसूर्यस्यकामेनकृतश्रवंइच्छमानः ॥ ३ ॥

याः । ते । पूषन् । नावः । अन्तरिति । समुद्रे । हिरण्ययीः ।

अन्तरिक्षे । चरन्ति । ताभिः । यासि । दूत्याम् । सूर्यस्य ।

कामेन । कृत । श्रवः । इच्छमानः ॥ ३ ॥

हेपूषन् तेत्वदीयाःयाहिरण्ययीःहिरण्यय्यःहितरमणीयानावः समुद्रेउदधावन्तर्मध्येअन्तरिक्षेनभसिचचरन्ति संचरन्ति ताभिर्नौभिःसूर्यस्यदूत्यंयासिगच्छसि कदाचित्देवैःसार्धंसूर्येअसुरवधार्थंप्रस्थितेसति तस्यभार्यास्वभर्तरिसंजातोत्सुकाबभूव तांप्रतिसूर्यःपूषणंप्राहैषीत् तेनचात्रपूषास्तूयते अपिचत्वंश्रवोहविल्क्षणमनंइच्छमानः इच्छन्कामेनपश्वादिविषयेण स्तोतृभिःकृतःवशीकृतोसि ॥ ३ ॥

अथचतुर्थी—

पूषासुबन्धुर्दिवआपृथिव्याइळस्पतिर्मघवांदस्मवर्चाः ।

यंदेवासोअददुःसूर्यायैकामेनकृतंतवसंस्रजम् ॥ ४ ॥ २४ ॥

पूषा । सुबन्धुः । दिवः । आ । पृथिव्याः । इळः । पतिः । मघवां ।

दस्मवर्चाः । यम् । देवासः । अददुः । सूर्यायै । कामेन । कृतम् ।

तवसम् । सुस्रजम् ॥ ४ ॥ २४ ॥

पूषापोषकोदेवः दिवआ द्युलोकस्यचपृथिव्याश्चसुबन्धुः शोभनोबन्धुर्भवति तथाइळस्पतिः इळायाअन्नस्यपतिः मघवा मघमितिधननामतद्वान् यद्वा मंहतेर्दानकर्मणोभावसाधनोमघशब्दः दानवान् दस्मवर्चाःवर्चइतिरूपनाम दस्मंदर्शनीयं वर्चोयस्यतादृशः यंपूषणंदेवासःसर्वेदेवाः सूर्यायैसूर्यस्यपत्न्यै यद्वासावित्र्यैसूर्याख्यायै अश्विनोर्वरणायअददुःदत्तवन्तः पुत्रःपितराववृणीतपूषेतिहिश्रूयते—कीदृशंपूषणं कामेनपश्वादिविषयेणकृतं स्तोतृभिर्वशीकृतं तवसंस्रजवन्तंप्रवृद्धं वास्वंचस्वंचनंसुष्ठुगच्छन्तं एवंविधंयंपूषणंददुः सपूषासुबन्धुरित्यन्वयः ॥ ४ ॥

॥ इतिचतुर्थस्याष्टमेचतुर्विंशोवर्गः ॥ २४ ॥

प्रनुवोचेतिदशर्चदशमंसूक्तंभरद्वाजस्यार्थं इन्द्राग्निदेवताकं सप्तम्याद्याश्वतस्त्रोनुष्टुभः शिष्टाः षट्बृहत्स्यः तथाचानुक्रान्तं—प्रनुदशैन्द्राग्रंतुबार्हतंचतुरनुष्टुबन्तमिति । गतोविनियोगः ।

तत्रप्रथमा—

प्रनुवोचासुतेषुवांविर्यायानिचक्रथुः ।

हतासोवांपितरोदेवशत्रवइन्द्राग्नीजीवथोयुवम् ॥ १ ॥

प्र । नु । वोच । सुतेषु । वाम् । विर्या । यानि । चक्रथुः । हतासः ।

वाम् । पितरः । देवः शत्रवः । इन्द्राग्नी इति । जीवथः । युवम् ॥ १ ॥

हेइन्द्राग्नी यानिवीर्याविर्याणिवीरकर्माणिचक्रथुःकृतवन्तौ युवांसुतेषुअभिषुतेषुसोमेषु अस्मद्यज्ञे वांयुवयोस्तानिवीर्याणि नुक्षिप्रंवोच प्रवोचंब्रवीमि । तदेववीर्यंदर्शयतिहेइन्द्राग्नी देवशत्रवःदेवाः शत्रवःशातयितारोयेषांतादृशाअसुराः पितरःहिंसकाःपीयतिर्हिंसाकर्मा तस्यैतद्रूपं ईदृशाअसुराः वांयुवाभ्यांहतासोहताआसन्युवंयुवांतु जीवथःजीवनवन्तोभवथः असुरैर्नबाधितावितियावद्या॥१॥

अथद्वितीया—

बळित्थामहिमावामिन्द्राग्नीपनिष्ठआ ।

समानोवांजनिताभ्रातरायुवंयमाविहेहमातरा ॥ २ ॥

बट् । इत्था । महिमा । वाम् । इन्द्राग्नी इति । पनिष्ठः । आ ।

समानः । वाम् । जनिता । भ्रातरा । युवम् । यमौ । इहेहमातरा ॥ २ ॥

हेइन्द्राग्नी वांयुवयोःमहिमामहत्त्वं इत्थाइत्थंअनेनप्रकारेण बट्सत्यं युष्मद्विषयंयजन्म महत्त्वंप्रतिपाद्यते तत्सर्वंयथार्थमित्यर्थः पनिष्ठःआपनिष्ठःस्तुत्यतमश्चप्रजापतिःसमानः एकएव वांयुवयोर्जनिताजनयिता अतोयुवंयुवांभ्रातराभ्रातरौस्थः अपिच यमौयमलौसहोत्पन्नौ इहेहमातराइहेहचसर्वत्रमाताययोस्तादृशौस्थः अदितिर्नयोर्मातासैवविस्तीर्णाभूमिरितिइहेहमातरावितिस्तूयते ॥ २ ॥

अथतृतीया—

ओकिवांसासुतेसचांअश्वासर्षाइवादने ।

इन्द्रान्वग्नीअवसेहवज्जिणावयंदेवाहवामहे ॥ ३ ॥

ओकि॒ऽवांसा॑ । सु॒ते । स॒चा । अ॒श्वा । स॒मी॒इवेति॑स॒मी॒इव ।
आ॒द॒ने । इन्द्रा॑ । नु । अ॒ग्नी इति॑ । अ॒व॒सा । इ॒ह । व॒ज्रिणा॑ । व॒यम् ।
दे॒वाः । ह॒वाम॒हे ॥ ३ ॥

हेइन्द्राग्नी सुतेअभिषुतेसोमेयुवांसचासहओकिवांसाओकिवांसौसमवेतौसंगतौभवतं उच
समवायइत्यस्यैतद्रूपं तत्रदृष्टान्तः—आदनेभक्षणीयेवासेसमीइवाश्वा सर्पणशीलावश्वाविव नुअ-
द्यवयंतादृशाविन्द्राइन्द्रौअग्नीइन्द्राग्नी इहास्मिन्यज्ञेअवसारक्षणेनहेतुनाहवामहे आह्वयामहे । इ-
तरेतरयोगात्इन्द्रशब्देअग्निशब्देचद्विवचनं कीदृशाविन्द्राग्नी वज्रिणावज्रिणौ आयुधोपेतौ
देवादानादिगुणयुक्तौ ॥ ३ ॥

अथचतुर्थी—

यइन्द्राग्नीसुतेषुवांस्तवत्तेष्टृतावृधा ।

जोष॒वाकं॒वद॑तःप॒ञ्च॒होषि॒णा न॑दे॒वा भ॒स॒थश्च॒न ॥ ४ ॥

यः । इन्द्रा॑ग्नी इति॑ । सु॒तेषु॑ । वा॒म् । स्त॒वत् । ते॒षु । ऋ॒त॒ऽवृ॒धा ।

जोष॒ऽवा॒कम् । वद॑तः । प॒ञ्च॒ऽहो॒षि॒णा । न । दे॒वाः । भ॒स॒थः । च॒न ॥ ४ ॥

हेऋतावृधा ऋतस्यसत्यस्ययज्ञस्यवावर्धयिताराविन्द्राग्नी सुतेष्वभिषुतेषुसोमेषु यःस्तोता
वांयुवांस्तवत्कुत्सितंस्तूयात् तेषुसोमेषुमध्येजोषवाकंवदतः जोषंजोषयितव्यंप्रीतिहेतुत्वेनकर्तव्यं
स्वयमप्रीतिकरंतादृशंवाकंवाक्यंवदतस्तस्यस्तोतुःसोमंहेपञ्चहोषिणा पञ्चःप्रार्जितःप्रसिद्धः हो-
षोघोषः स्तोत्रंययोस्तादृशौहेदेवौ युवांनभसथोनभक्षयथः चनेतिपादपूरकःअत्रनिरुक्तं—जोष-
वाकमित्यविज्ञातनामधेयंजोषयितव्यंभवति । यइन्द्राग्नीसुतेषुवांसोमेषुस्तौतितेष्टृतस्यवर्धयितारौ-
नस्याग्नीथोयोयंजोषवाकंवदतिविजंजयःप्रार्जितहोषिणौदेवौनतस्याग्नीथइति ॥ ४ ॥

अथपंचमी—

इन्द्रा॑ग्नी॒कोअ॒स्यवा॒न्देवौ॒म॒र्त॒श्चिके॒तति॑ ।

वि॒षू॒चोअ॒श्वान्यु॒युजा॒नई॒यत॒एकः॑स॒मा॒नआ॒र॒थे ॥ ५ ॥ २५ ॥

इन्द्राग्नी इति । कः । अस्य । वाम् । देवौ । मर्तः । चिकेतति । विषूचः ।
अश्वान् । युयुजानः । ईयते । एकः । समाने । आ । रथे ॥ ५ ॥ २ ५ ॥

हेदेवौ द्योतमानाविन्द्राग्नी वायुवयोःअस्यइदंकर्मकोमर्तोमनुष्यःचिकेतति जामीयात् न-
कोपीत्यर्थः कितत्कर्म विषूचः नानाअंचतोगच्छतोअश्वान्तसमानेउभयार्थेएकस्मिन्नरथेयुव-
योरेकइन्द्रः सूर्यात्मनावर्तमानः युयुजानः तादृशानश्वान् योजयन्आईयते सर्वजगदभिगच्छति ।
यद्वाविषूचोनानारूपान्अश्वान् व्यापकान् रश्मीन् समानेएकरूपेरथेसंवत्सरात्मकेयुयुजानोयोज-
यन् युवयोरेकःसूर्यात्माइन्द्रःआईयतेआगच्छति । एतद्युवयोःकर्मकोयथावज्जानीयादित्यर्थः॥५॥

॥ इतिचतुर्थस्याष्टमेपंचविंशोवर्गः ॥ २५ ॥

अथषष्ठी-

इन्द्राग्नीअपादियंपूर्वागात्पद्वतीभ्यः ।

ह्रित्वीशिरोजिह्वयावावदच्चरत्रिंशत्पदान्यक्रमीत् ॥ ६ ॥

इन्द्राग्नी इति । अपात् । इयम् । पूर्वा । आ । अगात् ।

पद्वतीभ्यः । ह्रित्वी । शिरः । जिह्वया । वावदत् । चरत् । त्रिंशत् ।

पदा । नि । अक्रमीत् ॥ ६ ॥

हेइन्द्राग्नी अपात्पादरहिताइयमुषाःपद्वतीभ्यःपादयुक्ताभ्यःसुप्ताभ्यःप्रजाभ्यः पूर्वापथ-
माभाविनीसती आगात्आगच्छति । तथाप्राणिनांशिरोह्रित्वीप्रेरयित्री यद्वाशिरोहित्वात्यक्त्वा
स्वयमशिरस्कासती जिह्वयाप्राणिस्थयातदीयेनवागिन्द्रियेणवावदत् भृशंशब्दंकुर्वन्तीचरत् ए-
वंचरन्तीउषात्रिंशत्पदानिअवयवभूतान्त्रिंशन्मुहूर्तान्न्यक्रमीत् एकेनदिवसेनातिक्रामति एतच्च
युवयोःकर्मतत्कोजानीयादितिपूर्वत्रान्वयः ॥ ६ ॥

अथसप्तमी-

इन्द्राग्नीआहितन्वतेनरोधन्वानिबाहोः ॥

मानोअस्मिन्महाधनेपरावर्क्तंगविष्टिषु ॥ ७ ॥

इन्द्राग्नी इति । आ । हि । तन्वते । नरः । धन्वानि । बाहोः । मा ।

नः । अस्मिन् । महाधने । परा । वर्क्तम् । गोइष्टिषु ॥ ७ ॥

हेइन्द्राग्नी नरोयोद्धारोमनुष्याःबाह्वोर्हस्तयोःधन्वानिधनूंषिअतन्वतेहि आततज्यानि कुर्वते-
हि। युवांचास्मिन्महाधनेजेतव्येनमहाधनेनोपेतेसंग्रामे गविष्टिषुगवामन्वेषणेषुनोस्मान्मापरावर्कं
मापरित्यजतं ॥ ७ ॥

अथाष्टमी—

इन्द्राग्नीतपन्तिमाघाअर्योअरांतयः ।

अपद्वेषांस्याकृतंयुयुतंसूर्यादधि ॥ ८ ॥

इन्द्राग्नी इति । तपन्ति । मा । अघाः । अर्यः । अरांतयः ।

अप । द्वेषांसि । आ । कृतम् । युयुतम् । सूर्यात् । अधि ॥ ८ ॥

हेइन्द्राग्नी अघाआहंन्यः अर्यःअभिगंन्यः अरांतयःशत्रुसेनामातपन्तिमांबाधन्ते ताअपा-
कृतंअपाकुरुतं । तथाद्वेषांसिद्वेष्टूनशत्रूनसूर्यादधि अधिःपंचम्यर्थानुवादकः सूर्यदर्शनात्तुयुतं-
पृथक्कुरुतंचयथातेसूर्येनपश्यन्तितथाकुरुतं मारयतमित्यर्थः ॥ ८ ॥

अथनवमी—

इन्द्राग्नीयुवोरपिवसुदिव्यानिपार्थिवा ।

आनइहप्रयच्छतरयिंविश्वायुपोषसम् ॥ ९ ॥

इन्द्राग्नी इति । युवोः । अपि । वसु । दिव्यानि । पार्थिवा । आ ।

नः । इह । प्र । यच्छतम् । रयिम् । विश्वायुपोषसम् ॥ ९ ॥

हेइन्द्राग्नी युवोर्युवयोःदिव्यानिदिविभवानि पार्थिवापृथिव्यांभवानि लोकद्वयसंबन्धीनि
वसुवसूनि अपिहितानियुवयोरेववर्तन्ते अतःकारणात्इहास्मिन्यज्ञेनोस्मभ्यंरयिंधनंआअभिप्रय
च्छतं । कीदृशंरयिं विश्वायुपोषसं आयवइतिमनुष्यनाम सर्वेषांमनुष्याणांपोषणायपर्याप्तं यद्वास
वस्यायुषःपोषणेशकं छान्दसोवर्णलोपः ॥ ९ ॥

अथदशमी—

इन्द्राग्नीउक्थवाहसास्तोमैभिर्हवनश्रुता ।

विश्वाभिर्गीर्भिरागतमस्यसोमस्यपीतये ॥ १० ॥ २६ ॥

इन्द्राग्नी इति । उक्थः । वाहसा । स्तोमैभिः । हवनः । श्रुता । विश्वाभिः ।
गीः । भिः । आ । गतम् । अस्य । सोमस्य । पीतये ॥ १० ॥ २६ ॥

हेउक्थवाहसाउक्थैःस्तुतिभिर्वहनीयौ हेहवनश्रुता हवनस्यआह्वानस्यश्रोतारौ एवंभूतौ
हेइन्द्राग्नी स्तोमेभिःस्तोत्रैःविश्वाभिःसर्वाभिर्गीर्भिःशस्वरूपाभिर्वाग्भिश्चहेतुभूताभिरागतमागच्छ-
तं । किमर्थं अस्यास्मदीयस्यसोमस्यपीतयेपानार्थं ॥ १० ॥

॥ इतिचतुर्थस्याष्टमेषड्विंशोवर्गः ॥ २६ ॥

अथद्वृत्रमितिपंचदशर्चमेकादशंसूक्तं भरद्वाजस्यार्षमैन्द्राग्रं आदौतिस्रस्त्रिष्टुभः चतुर्थ्या
द्यानवगायत्र्यः त्रयोदशीत्रिष्टुप् चतुर्दशीबृहती पंचदश्यनुष्टुप् तथाचानुक्रान्तं—अथत्पंचोनागा
यत्रंतुत्रिष्टुबादित्रिष्टुबृहत्यनुष्टुबन्तमिति । गतःसूक्तविनियोगः । वरुणप्रघासेषुऐन्द्राग्रस्यहविषः
अथदित्येषायाज्या सूत्रितंच—इन्द्राग्नीअवसागतंअथद्वृत्रमुतसनोतिवाजमिति ।

सैषापथमा—

अथद्वृत्रमुतसनोतिवाजमिन्द्राग्रोअग्नीसहुरीसपर्यात् ।

इरज्यन्तावसव्यस्यभूरेःसहस्तमासहसावाजयन्ता ॥ १ ॥

अथत् । वृत्रम् । उत । सनोति । वाजम् । इन्द्रा । यः ।

अग्नी इति । सहुरी इति । सपर्यात् । इरज्यन्ता । वसव्यस्य ।

भूरेः । सहःस्तमा । सहसा । वाजयन्ता ॥ १ ॥

सपुरुषः वृत्रमावरकंशत्रुंअथत् हिनस्ति उतअपिच वाजमन्नंबलंवासनोति लभते यःपुरुषः
सहुरीशत्रूणामभिभविताराविन्द्राग्नीसपर्यात् परिचरेत् । इतरेतरयोगादुभयत्रपूर्ववद्विवचनं कीदृ-
शाविन्द्राग्नी भूरेःप्रभूतस्यवसव्यस्य वसुसमूहस्य यद्वास्वार्थिकोयत् धनस्यइरज्यन्ता ईशानौस्वा-
मिनौ इरज्यतिरैश्वर्यकर्मा सहसाबलेनसहस्तमाअतिशयेनाभिभवितारौ शत्रूणांवाजयन्तावाजं
हविलक्षणमन्नंआत्मनइच्छन्तौ यद्वावाजंस्तोतृभ्योदातव्यमन्नंकामयमानौ ॥ १ ॥

अथद्वितीया—

तायोधिष्टमभिगाइन्द्रनूनमपःस्वरुषसोअग्रऊह्वाः ।

दिशःस्वरुषसंइन्द्रचित्राअपोगाअग्रेयुवसेनियुत्वान् ॥ २ ॥

ता । योधिष्टम् । अभि । गाः । इन्द्र । नूनम् । अपः । स्वः ।

उषसः । अग्रे । ऊह्वाः । दिशः । स्वः । उषसः । इन्द्र ।

चित्राः । अपः । गाः । अग्रे । युवसे । नियुत्वान् ॥ २ ॥

हेइन्द्र हेअग्ने ता तौ युवांगाःआपःउदकानिस्वःसूर्यउषसःउषःकालान् ऊह्णाःपणिभिर-
पहताः एतान्गवादीनभिलक्ष्ययोधिष्ठं तैरसुरैःयुद्धंरुतवन्तौ नूनमितिपादपूरणार्थः हेइन्द्र त्वंदि-
शःप्राच्याद्याःस्वःसूर्यउषसश्चचित्राश्रायनीयाअपउदकानिच गाश्च पणिभिरपहतानेतानयुवसे
अनेनलोकेनायोजयःयद्वाअसुरैरावृतान्दिगादीन्असुरवधेनावरणमपनीय पृथकृतवानसीत्यर्थः
हेअग्ने नियुत्वान्नियुद्भिरश्वैर्युक्तःसन् त्वमप्येवमकार्षीरित्यर्थः ॥ २ ॥

ऐन्द्राग्रस्यपशोर्वपायाआवृत्रहणेत्यनुवाक्या सूत्रितंच—आवृत्रहणावृत्रहभिःशुष्मैराभरतं
शिक्षतंवज्रबाहूइति ।

अथतृतीया—

आवृत्रहणावृत्रहभिःशुष्मैरिन्द्रयातंनमोभिरग्नेअर्वाक् ।

युवंराधोभिरकवेभिरिन्द्राग्नेअस्मेभंवतउत्तमेभिः ॥ ३ ॥

आ । वृत्रहना । वृत्रहभिः । शुष्मैः । इन्द्र । यातम् ।

नमः । भिः । अग्ने । अर्वाक् । युवम् । राधः । भिः । अकवेभिः ।

इन्द्र । अग्ने । अस्मे इति । भवतम् । उत्तमेभिः ॥ ३ ॥

हेवृत्रहणा वृत्रस्यासुरस्यहन्तारौ हेइन्द्र हेअग्ने वृत्रहभिःवृत्रस्यहन्तृभिःवृत्रहनननिमित्तैः
शुष्मैर्वलैः नमोभिःअस्मभ्यंदातव्यैरन्नैश्च सार्धं अर्वाक्अस्मदभिमुखंआयातमागच्छतं । हेइन्द्र
हेअग्ने युवंयुवांअकवेभिःअकुत्सितैर्महद्भिःउत्तमेभिः उत्कृष्टतमैःराधोभिःधनैःसहअस्मेअस्मा-
मुभवतमाविर्भवतं ॥ ३ ॥

चातुर्विंशिकेहनिप्रातःसवनेच्छावाकशस्त्रेताहुवेइतिषळहःस्तोत्रियस्तृचः सूत्रितंच—ताहु-
वेययोरिदमियंवामस्यमन्मनइति । पृष्ठ्याभिपुवषडहयोःस्तोमवृद्धौताहुवइत्याद्यानवर्चआवा
पार्थाः सूत्रितंच—ताहुवेययोरिदमिति नवेयंवामस्यमन्मनइत्येकादशेति ।

तत्रप्रथमासूक्तेचतुर्थी—

ताहुवेययोरिदंपमेविश्वंपुराकृतम् । इन्द्राग्नीनमर्धतः ॥ ४ ॥

ता । हुवे । ययोः । इदम् । पमे । विश्वम् । पुरा । कृतम् ।

इन्द्राग्नी इति । न । मर्धतः ॥ ४ ॥

ता तौ तादृशाविन्द्राग्नी हुवे आह्वये ययोरिन्द्राग्नीयोः पुरापूर्वस्मिन्कालेकृतं विश्वं सर्वं इदं
पूर्वास्वृक्षुकीर्तितं वीर्यं पमेपन्यते ऋषिभिः स्तूयते ताविन्द्राग्नी हुव इत्यन्वयः तौ चेन्द्राग्नी नमर्धतः स्तो-
तृन् न हिंस्तः अतः अस्मानप्याहूतोरक्षतामिति भावः मर्धति हिंसाकर्मा ॥ ४ ॥

अथ पंचमी—

उग्राविघनिनामृधं इन्द्राग्नीहवामहे । तानोमृळात ईदृशे ॥ ५ ॥ २७ ॥

उग्रा । विघनिना । मृधः । इन्द्राग्नी इति ।

हवामहे । ता । नः । मृळातः । ईदृशे ॥ ५ ॥ २७ ॥

उग्रा उग्रौ उदूर्णबलौ अतएव मृधः शत्रून् विघनिनौ विघनिनाविशेषेण हतवन्तौ इन्द्राग्नी हवा-
महे आह्वयामहे । तौ चेन्द्राग्नी ईदृशे स्मिन्संग्रामे नोस्मान्मृळातः सुखयतां यद्वा मृळतिरुपदयाकर्मा
नोस्माकं मृळतः उपदयां कुरुतां ॥ ५ ॥

॥ इति चतुर्थस्याष्टमे सप्तविंशो वर्गः ॥ २७ ॥

अथ षष्ठी—

हतो वृत्राण्यार्या हतो दासानि सत्पती । हतो विश्वा अपद्विषः ॥ ६ ॥

हतः । वृत्राणि । आर्या । हतः । दासानि । सत्पती इति सत्पती ।

हतः । विश्वाः । अप । द्विषः ॥ ६ ॥

ताविन्द्राग्नी आर्या आर्यैः कर्मानुष्ठातृभिः कृतानि वृत्राण्युपद्रवजातानि हतः हिंस्तः तथा सत्प-
ती सतां पालयितारौ इन्द्राग्नी दासानि दासाः कर्महीनाः शत्रवः तैः कृतानि चोपद्रवजातानि हितः
अपि च विश्वाः सर्वा द्विषः द्वेष्टीः शत्रुभूताः प्रजाः अपहतः विनाशयतः अतोस्माकमप्येवमेव कुरुता-
मिति भावः ॥ ६ ॥

चातुर्विंशिके हनि प्रातः सवनेच्छावाक शस्त्रे इन्द्राग्नी युवामिति षळहः स्तोत्रियस्तृचः सूत्रि-
तंच—इन्द्राग्नी युवामिमे यज्ञस्य हि स्थऋत्विजेत्यच्छावाकस्येति ।

तृचे प्रथमा सूक्ते सप्तमी—

इन्द्राग्नी युवामिमे अजिस्तोमा अनूषत । पिबतं शम्भुवासुतम् ॥ ७ ॥

इन्द्राग्नी इति । युवाम् । इमे । अजि । स्तोमाः ।

अनूषत । पिबतम् । शम्भुव । सुतम् ॥ ७ ॥

हेइन्द्राग्नी युवांइमेस्तोमाःस्तोतारः अभ्यनूषत अभिष्टुवन्ति हेशंभुवा सुखस्यभावयिता-
राविन्द्राग्नी सुतमभिषुतमस्मदीयंसोमंपिबतं ॥ ७ ॥

अथाष्टमी—

यावांसन्तिपुरुस्पृहोनिनियुतोदाशुषेनरा । इन्द्राग्नीताभिरागतम् ॥ ८ ॥

या । वा॒म् । सन्ति । पुरु॒स्पृहः । नि॒द्युतः । दा॒शुषे ।

न॒रा । इन्द्रा॑ग्नी इति । ताभिः । आ । ग॒तम् ॥ ८ ॥

हेनरानेताराविन्द्राग्नी वांयुवयोःस्वभूताःपुरुस्पृहःपुरुभिर्बहुभिःस्पृहणीयाः दाशुषेहवींषि
दत्तवतेयजमानार्थंउत्पन्नाः या नियुतोश्वाःसन्ति हेइन्द्राग्नी ताभिर्नियुद्भिरागतंआगच्छतं ॥ ८ ॥

अथनवमी—

ताभिरागच्छतंनरोपेदंसवनंसुतम् । इन्द्राग्नीसोमंपीतये ॥ ९ ॥

ताभिः । आ । ग॒च्छ॒तम् । न॒रा । उप । इ॒दम् । स॒वनम् ।

सु॒तम् । इन्द्रा॑ग्नी इति । सोमं॑पीतये ॥ ९ ॥

हेनरानेताराविन्द्राग्नी सूयतेअभिषूयतेइतिसवनःसोमः इदंसवनंइमंसोमंसुतमभिषुतंउप-
प्रति यद्वाइदंपातःसवनंउपअस्मिन्सवनेसुतमभिषुतंसोमंप्रतिताभिःनियुद्भिरागच्छतं किमर्थं
सोमपीतये तस्यसोमस्यपानार्थं ॥ ९ ॥

अथदशमी—

तमींळिष्वयोअर्चिषावनाविश्वापरिष्वजत्।रुष्णारुणोतिजिह्वायां । १०२८ ।

तम् । ई॒ळि॒ष्व । यः । अ॒र्चि॒षा । व॒ना । वि॒श्वा । प॒रि॒ष्व॒जत् ।

रु॒ष्णा । रु॒णो॒ति । जि॒ह्वा॒या ॥ १० ॥ २८ ॥

हेस्तोतः तमग्निंईळिष्वस्तुहि योग्निःअर्चिषाज्वालारूपेणतेजसाविश्वासर्वाणिवनान्यर-
ण्यानिपरिष्वजत् परिष्वजति परितोवेष्टयति यश्चतानिवनानिजिह्वाज्वालायादग्धाऋष्णारुष्ण-
वर्णानिरुणोतिकरोति ॥ १० ॥

॥ इतिचतुर्थस्याष्टमेष्टाविंशोवर्गः ॥ २८ ॥

अथैकादशी-

यइद्धआविवांसतिसुम्नमिन्द्रस्यमर्त्यः । द्युम्नायसुतराअपः ॥ ११ ॥

यः । इद्धे । आऽविवांसति । सुम्नम् । इन्द्रस्य ।

मर्त्यः । द्युम्नाय । सुतराः । अपः ॥ ११ ॥

योमर्त्योमनुष्यः इद्धेदीपेग्नौसुम्नसुखकरंहविःइन्द्रस्यइन्द्रायआविवांसति परिचरतिप्रयच्छति चतुर्थ्यर्थेषष्ठी तस्यमर्त्यस्यद्युम्नायद्योतमानायानाय तदर्थसुतराःसुखेनतरणीयाःअपः उदकानिवृष्ट्यात्मकानिइन्द्रःकरोतीतिशेषः ॥ ११ ॥

अथद्वादशी-

तानोवाजवतीरिषाशून्पिपृतमर्वतः । इन्द्रमग्निंचवोह्वे ॥ १२ ॥

ता । नः । वाजवतीः । इषः । आशून् । पिपृतम् ।

अर्वतः । इन्द्रम् । अग्निम् । च । वोह्वे ॥ १२ ॥

हेइन्द्राग्नी ता तौयुवांवाजवतीःअन्नवतीःइषःइष्यमाणावृष्टीः यद्वा वाजोबलंतद्वतीरिषोन्नानि आशून्शीघ्रगान् अर्वतोश्वांश्चनोस्मभ्यंपिपृतंपूरयतं प्रयच्छतं । किमर्थं इन्द्रमग्निंचयुवां वोह्वेवोढुं हविर्भिःप्रापयितुं ॥ १२ ॥

ऐन्द्राग्नस्यपशोर्हविषोनुवाक्याउभावामित्येषा सूत्रितंच-उभावामिन्द्राग्नीआहुवध्यैशुचिनुस्तोमंनवजातमद्येति ।

सैषासूक्तेत्रयोदशी-

उभावांमिन्द्राग्नीआहुवध्याउभाराधसःसहमादयध्यै ।

उभादाताराविषारंरयीणामुभावाजस्यसातयेहुवेवाम् ॥ १३ ॥

उभा । वाम् । इन्द्राग्नी इति । आऽहुवध्यै । उभा । राधसः ।

सह । मादयध्यै । उभा । दातारौ । इषाम् । रयीणाम् । उभा ।

वाजस्य । सातये । हुवे । वाम् ॥ १३ ॥

हेइन्द्राग्नी उभाउभौसंहत्यवर्तमानौवांयुवांहुवेआह्वयामि किमर्थंआहुवध्यै आभिमुख्ये-
नहोतुं तथाउभाउभौयुवामाह्वये राधसःराधसाराधकेनहविषासहयुगपदेवमादयध्यै मादयितुंर्ष-
यितुं सर्वेषुदेवेषुसत्सुआवयोराह्वानेकिंकारणमितिचेदुच्यते—उभाउभौतौयुवां इषामन्नानारयीणां
धनानांचदातारौस्थः अतःकारणात्उभाउभौ वांयुवां वाजस्यान्नस्यसातये संभजनायहुवे
आह्वये ॥ १३ ॥

अथचतुर्दशी—

आनो॒गव्येभि॒रश्व्यैर्वस॒व्यैरुप॑गच्छतम् ।

सखा॑यौदे॒वौस॒ख्याय॑श॒म्भुवेन्द्रा॒ग्नीता॑हवामहे ॥ १४ ॥

आ । नः । ग॒व्येभिः । अश्व्यैः । व॒स॒व्यैः । उप॑ । ग॒च्छ॒तम् ।

सखा॑यौ । दे॒वौ । स॒ख्याय॑ । श॒म्भु॒वा । इन्द्रा॒ग्नी इति॑ ।

ता । ह॒वा॒म॒हे ॥ १४ ॥

हेइन्द्राग्नी गव्येभिर्गोसमूहैः अश्वैरश्वसमूहैः वसव्यैर्वसुसमूहैश्चसार्धं नोस्मानाभिमु-
ख्येनउपगच्छतं शेषःपरोक्षकृतः सखायौसमानख्यानौदेवौ दानादिगुणयुक्तौ शंभुवा शंभुवौ
सुखम्भावयितारौ ता तादृशाविन्द्राग्नी सख्यायसखित्वार्थवयंहवामहे आह्वयामहे ॥ १४ ॥

अथपंचदशी—

इन्द्रा॑ग्नीशृणुतंहव॑यज॒मानस्य॑सुन्वतः ।

वीत॑ह॒व्यान्याग॑तं॒पिब॑तंसो॒म्यमधु॑ ॥ १५ ॥ २९ ॥

इन्द्रा॑ग्नी इति॑ । शृ॒णु॒तम् । ह॒वम् । यज॑मानस्य । सु॒न्व॒तः । वी॒तम् ।

ह॒व्यानि॑ । आ । ग॒तम् । पि॒ब॒तम् । सो॒म्यम् । मधु॑ ॥ १५ ॥ २९ ॥

हेइन्द्राग्नी सुन्वतः सोमाभिषवंकुर्वतोयजमानस्यहवमाह्वानंस्तोत्रंशृणुतं श्रुत्वाचतदीया-
निहव्यानिहवींषिवीतं कामयेथां । कामयित्वाच आगतंआगच्छतं । आगत्यचसोम्यंसोमात्म-
कमधुपिबतं ॥ १५ ॥

॥ इतिचतुर्थस्याष्टमेएकोनविंशोवर्गः ॥ २९ ॥

इयमददादितिचतुर्दशर्चद्वादशंसूक्तं भरद्वाजस्यार्षे सरस्वतीदेवताकं आदितस्तिस्त्रोजग-
त्यः त्रयोदशपिजगती चतुर्दशीत्रिष्टुप् शिष्टागायत्र्यः तथाचानुक्रांतं—इयंषळूनासारस्वतंत्रिज-
गत्यादिजगतीत्रिष्टुबन्तमिति । अत्रशौनकः—इयमित्येतदाद्यन्तुसूक्तंसारस्वतंजपेत् । द्विजः प्रातः
शुचिर्भूत्वावाग्मीभवतिबुद्धिमानिति १ पार्ष्टिकेषष्ठेहनिप्रउगेइयमददादितिसारस्वतस्तृचः सू-
त्रितंच—इयमददाद्रभसमृणच्युतमितिप्रउगमिति ।

तत्रप्रथमा—

इयमददाद्रभसमृणच्युतं दिवोदासंवध्यश्वायंदाशुषे ।
याशश्वन्तमाचखादावसंपणितातेदात्राणितविषासरस्वति ॥ १ ॥
इयम् । अददात् । रभसम् । ऋणश्च्युतम् । दिवः६दासम् । वध्यश्वायं ।
दाशुषे । या । शश्वन्तम् । आश्चखाद । अवसम् । पणिम् । ता ।
ते । दात्राणि । तविषा । सरस्वति ॥ १ ॥

इयंसरस्वती रभसंवेगवन्तंऋणच्युतं वैदिकस्यदेवऋषिपितृसंबन्धिनोलौकिकस्यचऋण-
स्यच्यावयितारं दिवोदासमेतत्संज्ञं पुत्रं दाशुषेहवींषिदत्तवतेवध्यश्वाय एतत्संज्ञायऋषयेअददात्
दत्तवती । यासरस्वतीशश्वन्तंबहुलंपणिपणनशीलंवणिजं अदातृजनं अवसंकेवलंस्वात्मनएवत
र्पकं आचखादआजघान । सेयमददादित्यन्वयः अथप्रत्यक्षीकृत्यस्तौति हेसरस्वति देवि ताता-
नि पुत्रदानादीनितेत्वदीयानिदात्राणिदानानि तविषातविषाणिमहान्तिभवन्ति ॥ १ ॥

अथद्वितीया—

इयंशुष्मेभिर्विसखाइवारुजत्सानुगिरीणांतविषेभिरूर्मिभिः ।
पारावतघ्नीमवंसेसुवृत्तिभिःसरस्वतीमाविवासेमधीतिभिः ॥ २ ॥
इयम् । शुष्मेभिः । विसखाः६इव । अरुजत् । सानु । गिरीणाम् ।
तविषेभिः । ऊर्मि६भिः पारावत६घ्नीम् । अवसे । सुवृत्ति६भिः ।
सरस्वतीम् । आ । विवासेम् । धीति६भिः ॥ २ ॥

सरस्वतीदेवतारूपेणनदीरूपेणचवर्तते देवतारूपास्तुताधुनानयानदीरूपांसरस्वतींस्तौति
इयं नदीरूपासरस्वतीशुष्मैःशोषकैरात्मीयैर्बलैःतविषेभिः महद्भिर्हर्मिभिःतरंगैःगिरीणांपर्वतानां
रसंबद्धानां सानुसानूनिअरुजद्भनक्ति । विसखाइवविसंखनतीतिविसखाःसयथाविसार्थपंकंरुज
तितद्वत् तांसरस्वतींपारावतघ्नीं परावतिदूरदेशेविद्यमानस्यापिवृक्षादेर्हन्त्रीं सुवृक्तिभिःस्तुतिभिःधी-
तिभिःकर्मभिश्चअवसेरक्षणार्थंआविवासेम परिचरेम । यद्वापारावतघ्नीं पारावारेपरावाचीतीरेतयो-
र्घातिनीं । उक्तंच—पारावतघ्नींपारावारघातिनीमिति ॥ २ ॥

अथतृतीया—

सरस्वतिदेवनिदोनिबर्हयप्रजांविश्वस्यवृसंयस्यमायिनः ।

उतक्षितिभ्योवनीरविन्दोविषमैभ्योअस्रवोवाजिनीवति ॥ ३ ॥

सरस्वति । देवनिदः । नि । बर्हय । प्रजाम् । विश्वस्य । वृसंयस्य
मायिनः । उत । क्षितिभ्यः । अवनीः । अविन्दः । विषम् । एभ्यः
अस्रवः । वाजिनीवति ॥ ३ ॥

हेसरस्वति देवनिदोदेवानांनिन्दकानसुरान्निबर्हयन् न्यबर्हयःअवधीः । तथाविश्वस्यव्याप-
रयमायिनोमायाविनःवृसयस्य वृसयइतित्वष्टुर्नामधेयं त्वष्टुःप्रजांपुत्रंवृत्रासुरंचन्यवधीः । त्वत्साह-
य्यादेवइन्द्रोहतवानित्यर्थः । उतअपिच हेवाजिनीवति अन्नवतिसरस्वति त्वंक्षितिभ्योमनुष्येभ्यः
अवनीः असुरैरपहताभूमीःअविन्दः अलंभयः । एभ्योमनुष्येभ्यःविषमुदकंचअस्रवःअक्षारय-
यद्वा क्षितयोसुरजनाः तेभ्यःसकाशात्अवनीःभूमीः अविन्दोलब्धवानसि तान्हत्वाएभ्यश्चासुरे-
भ्यः विषमृतिहेतुभूतंगरलंअस्रवः ॥ ३ ॥

अथचतुर्थी—

प्रणोदेवीसरस्वतीवाजैभिर्वाजिनीवती । धीनामविज्यवतु ॥ ४ ॥

प्र । नः । देवी । सरस्वती । वाजैभिः । वाजिनीवती । धीनाम् ।
अवित्री । अवतु ॥ ४ ॥

देवी दानादिगुणयुक्ता वाजिनीवती वाजोन्नयस्यांक्रियायांसावाजिनी तद्युक्ता धीनां
त्यतृणांस्तोतृणांअवित्रीरक्षित्री एवंभूतासरस्वती वाजेभिरन्नैर्नोस्मान्प्रावतुप्रकर्षेणतर्पयतु ॥ ४ ॥

ग

अथपंचमी-

स्त्वादेविसरस्वत्युपब्रूतेधनेहिते । इन्द्रंनवृत्रतूर्ये ॥ ५ ॥ ३० ॥

यः । त्वा । देवि । सरस्वति । उपब्रूते । धने । हिते । इन्द्रम् । न ।

वृत्रतूर्ये ॥ ५ ॥ ३० ॥

हेदेवि सरस्वति यःस्तोतावृत्रतूर्येसंग्रामेधनेहितेनिहितेनिमित्तभूतेसति इन्द्रंनइन्द्रमिवत्वां
भूते स्तौति तंरक्षेतिशेषः ॥ ५ ॥

॥ इतिचतुर्थस्याष्टमेविंशोवर्गः ॥ ३० ॥

अथषष्ठी-

देविसरस्वत्यवावाजेषुवाजिनि । रदापूषेवनःसनिम् ॥ ६ ॥

त्वम् । देवि । सरस्वति । अव । वाजेषु । वाजिनि । रद ।

पूषाइव । नः । सनिम् ॥ ६ ॥

हेदेवि दानादिगुणयुक्ते हेवाजिनि वाजोबलमन्नंवातद्युक्तेहेसरस्वति त्वंवाजेषुसंग्रामे
मात्रक्ष । अपिच नोस्मभ्यंपूषेवपोषकोदेवइव सनिंसंभजनीयंधनंरद विलिजइवाजे ।

प्रावतु ॥ ६ ॥

अथसप्तमी-

यवाः गा-

उतस्यानःसरस्वतीघोराहिरण्यवर्तनिः । वृत्रघ्नीवृष्टिसुष्टुतिम् । दीन्वा-

उत । स्या । नः । सरस्वती । घोरा । हिरण्यवर्तनिः । वृत्रघ्नी ।

वृष्टि । सुष्टुतिम् ॥ ७ ॥

उतअपिच स्यासाप्रसिद्धासरस्वती घोराशत्रूणांभयकारिणी हिरण्यवर्तनिः वर्ततेअनेने-
र्तनिःरथःहिरण्यमयोवर्तनिर्यस्याःसातथोक्ता वृत्रघ्नी वृत्राणांशत्रूणांहंत्री एवंभूतासासरस्वती
ादीयांसुष्टुतिं शोभनांस्तुतिंवष्टिकामयतां ॥ ७ ॥

अथाष्टमो—

यस्या॑अ॒न॒न्तोअ॒हु॒तस्त्वेष॑श्चरि॒ष्णुर॑र्ण॒वः । अम॒श्चर॑ति॒रोरु॑वत् ॥८॥

यस्याः । अ॒न॒न्तः । अ॒हु॒तः । त्वेषः । च॒रि॒ष्णुः । अ॒र्ण॒वः । अमः ।
चर॑ति । रो॒रु॒वत् ॥ ८ ॥

यस्याःसरस्वत्याः अमोबलंअनन्तः अपर्यन्तः अपरिमितः अहुतः अहिंसितः अकुटिलोवात्त्वेषोदीप्तः चरिष्णुः चरणशीलः सर्वत्राप्रतिहतगतिरित्यर्थः अर्णवः उदकवानुदकताप्रदइत्यर्थः एवंभूतःसन् रोरुवत्भृशंशब्दंकुर्वन्चरति वर्तते । सानोविश्वाइत्युत्तरत्रसंबन्धः ॥८॥

अथनवमी—

सानो॑वि॒श्वा॒अति॒द्विषः॑स्वसृ॒र॒न्या॒ऋ॒ताव॑री । अत॒न्न॒हे॒व॒सूर्यः॑ ॥९॥

सा । नः । वि॒श्वाः । अति॑ । द्विषः । स्वसृः । अ॒न्याः । ऋ॒त॒व॑री ।
अत॑न् । अ॒हा॒इ॒व । सूर्यः ॥ ९ ॥

सासरस्वतीनोस्मान्विश्वाःसर्वाद्विषोद्वेष्टीःप्रजाःअतिनयतु अतितारयतु तथास्वसृः स्वयं सारिणीः सहोत्पन्नावा ऋतावरी ऋतमित्युदकनाम तद्युक्ताअन्याश्चनदीः अस्मान्अतिनयतु यस्यादेवइत तत्रदृष्टान्तः—सूर्यःसर्वस्यपेरकआदित्यः अतन्सततंगच्छन् अहेवअहानीवयवनीः अघ्नमतिनयतितद्वत् ॥ ९ ॥

यद्वा क्षित्वेत्तृतीयेहनिप्रउगेउतनःप्रियेतिसारस्वतस्तृचः सूत्रितंच—उतनःप्रियाप्रियास्विहप्रउगमिति । पवित्रेष्ट्यांउतनःप्रियेतिसारस्वतस्यहविषोनुवाक्या सूत्रितंच—उतनःप्रियास्विमाजुह्वानायुष्मदानमोभिरिति ।

तृचेपथमासूक्तेदशमी—

उ॒तनः॑प्रि॒याप्रि॒यासु॑स॒प्तस्व॑सा॒सुजु॑ष्टा । सर॑स्वती॒स्तोम्या॑भूत् ॥१०॥३१॥

उ॒त । नः । प्रि॒या । प्रि॒यासु॑ । स॒प्त॒स्व॑सा । सु॒जु॑ष्टा । सर॑स्वती ।
स्तो॒म्या । भूत् ॥ १० ॥ ३१ ॥

उतअपिच नोस्माकंप्रियासुप्रियाणांमध्येप्रियाप्रियतमा सप्तस्वसागायत्र्यादीनिच्छंदासि
वसारोयस्यास्तादृशी नदीरूपायास्तुगंगाद्याःसप्तनद्यः स्वसारः सुजुष्टाः सुष्टुपुरातनैर्ऋषिभिः से-
विता एवंभूतासरस्वतीदेवीस्तोम्याभूत् स्तोतव्याभवतु ॥ १० ॥

॥ इतिचतुर्थस्याष्टमेएकविंशोवर्गः ॥ ३१ ॥

अथैकादशी—

आप॒पु॒षि॒पा॒र्थि॒वा॒न्यु॒रु॒रजो॑अ॒न्तरि॑क्षम् । सर॑स्वतीनिद॒स्पा॒तु ॥ ११ ॥

आ॒प॒पु॒षी॑ । पा॒र्थि॒वानि॑ । उ॒रु । रजः॑ । अ॒न्तरि॑क्षम् । सर॑स्वती ।
निदः॑ । पा॒तु ॥ ११ ॥

पार्थिवानि पृथिव्याःसंबन्धीनि उरुउरूणि विस्तीर्णानि रजोरजांसिलोकान्अन्तरिक्षं
अन्तराक्षान्तंनभश्च आपपुषी स्वतेजसापूरितवती । सरस्वतीदेवी निदःनिन्दकाच्छत्रोः पातु अ-
न्तर्नाक्षतु ॥ ११ ॥

अथद्वादशी—

त्रि॒ष॒ध॒स्था॑स॒प्तधा॑तुःपञ्च॑जा॒ताव॑र्धयन्ती । वाजे॑वाजेह॒व्याभू॑त् ॥ १२ ॥

त्रिः॑स॒ध॒स्था॑ । स॒प्त॒धा॑तुः । पञ्च॑ । जा॒ता । व॒र्धय॑न्ती । वाजे॑वाजे ।
ह॒व्या । भू॑त् ॥ १२ ॥

त्रिषधस्था त्रिषुलोकेषुसहावतिष्ठमाना त्रिलोकव्यापिनी सप्तधातुःसप्तधातवोवयवाः गा-
त्र्यागंगाद्यावायस्याःसातथोक्ता पञ्चजाताजातानिनिषादपञ्चमान्चतुरोवर्णान्गंधर्वादीन्वा-
वर्धयन्ती अभिवृद्धान्कुर्वन्ती ईदृशीसरस्वती वाजेवाजे युद्धेयुद्धेसर्वेषुयुद्धेषु हव्याभूत्ह्यातव्या
भवति ॥ १२ ॥

अथत्रयोदशी—

प्र॒याम॑हि॒म्रा॒महि॑ना॒सु॒चेकि॑तेद्यु॒म्नेभि॑र॒न्याअ॒पसा॑म॒पस्त॑मा ।
रथ॑इववृ॒हती॑वि॒भ्वने॑कृ॒तोप॒स्तुत्या॑चि॒कि॒तुषा॑सर॑स्वती ॥ १३ ॥

प्र । या । म॒हि॒म्ना । म॒हि॒ना । आ॒सु । चे॒कि॒ते । द्यु॒म्ने॒भिः । अ॒न्य
अ॒प॒सां । अ॒पः॒ऽत॒मा । रथः॒ऽइ॒व । बृ॒हती । वि॒ऽश्व॒ने । कृ॒ता ।
उ॒प॒ऽस्तु॒त्या । चि॒कि॒तु॒षा । सर॑स्वती ॥ १३ ॥

महिम्नामाहात्म्येनमहिनामहती द्युम्नेभिःद्युम्नेद्योतमानैःयशोभिरनैर्वायुक्तासती अ
आसांनदीनां देवतानां मध्येयासरस्वतीप्रचेकिते प्रकर्षेण ज्ञायते । याचअन्याःअन्यासां सुपांसु
गितिषष्ठीबहुवचनस्यजस् अपसांवेगवतीनां मध्येअपस्तमावेगवत्तमा याचरथइवविश्वनेवि
त्वायबृहती परिवृढा गुणैरधिकारुता प्रजापतिनानिर्मिता सासरस्वतीचिकितुषा जानतास्ते
उपस्तुत्याउपस्तोतव्याभवति ॥ १३ ॥

अथचतुर्दशी—

सर॑स्वत्य॒भि॒नो॒ने॒षि॒व॒स्यो॒मा॒प॒स्फ॒रीः॒प॒र्य॑सा॒मा॒न॒आ॒धक् ।
जुष॑स्व॒नः॒स॒ख्या॒वे॒श्या॒च॒मा॒त्व॒क्षेत्रा॑ण्य॒र॒णानि॑गन्म ॥ १४ ॥ ३२
सर॑स्वति । अ॒भि । नः । ने॒षि । व॒स्यः । मा । अ॒प । स्फ॒रीः ।
प॒र्य॑सा । मा । नः । आ । ध॒क् । जुष॑स्व । नः । स॒ख्या । वे॒श्या ।
च । मा । त्वत् । क्षेत्रा॑णि । अ॒र॒णानि॑ । ग॒न्म ॥ १४ ॥ ३२ ॥

हेसरस्वति नोस्मान्वस्योवसीयः प्रशस्तं वसुधनं अभिनेषि अभिप्रापय मापस्फ
अप्रवृद्धान्माकार्षीः । स्फारोवृद्धिः उपसर्गवशात्तद्विपरीतेवर्तते तथापयसोदकेन अधिकेन
स्मान्माआधक् नाभिदह नबाधस्व । अपिचनोस्माकंसख्यासख्यानिसखिकर्माणिवेश्यापवे
नानिचजुषस्व सेवस्व । वयंचत्वत्सकाशात्अरणानिअरमणानिनिकृष्टाः क्षेत्राणिमागन्म मा
मवाम अपितुरमणीयान्येव ॥ १४ ॥

॥ इतिचतुर्थस्याष्टमेद्वात्रिंशोवर्गः ॥ ३२ ॥

वेदार्थस्यप्रकाशेनतमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥
इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपाल साम्राज्यधुरंधरेणसाय
चार्येणविरचितेमाधवीयेवेदार्थप्रकाशेऋक्संहिताभाष्येचतुर्थाष्टकेअष्टमोऽध्यायः समाप्तः ॥

॥ चतुर्थाष्टकः समाप्तः ॥ ४ ॥



